

63 NS

131

90-152















**Surumandal Series No. XVIII**

# **PADMA PURANAM**

**WITH SIXTH VOLUME**

## **UTTAR KHAND**

**( Poorvardham )**

BY

**Shrimanmaharshi Krishna Dwaipayan Vedavyas**

### **PART IV**

**Vikram Era  
2015**

**5, CLIVE ROW,  
CALCUTTA**

**Christian Era  
1959**

**FIRST EDITION**

**5000**



मुद्रक :—

सारनमण्डलान्तर्गत गोरियाकोठी  
निवासी श्रीमत्स्वर्गीय गोपाल-  
प्रसादसिंहसुतः श्री अवधकिशोर-  
सिंहः स्वयन्त्रालये मुद्रितवान् ।

गोपाल प्रिण्टिङ्ग वर्क्स,

८७ए, राजा देनेन्द्र स्ट्रीट,

कलकत्ता-६



\* श्रीगणेशायनमः \*

# पद्मपुराणान्तर्गतषष्ठोत्तरखण्डस्थपूर्वाद्धभागस्य विषयानुक्रमणिका

—\*—

अध्याय संख्या	विषयः	पृष्ठाङ्कः
१	महेशनारदसम्वादेधर्मबीजसमुच्चयवर्णनम्	१
"	उत्तरखण्डस्थविषयवर्णनास्वर्णनम्	३
२	नारदोमापतिसम्वादेवदरीनारायणमाहात्म्यवर्णनम्	६
३	युधिष्ठिरनारदसम्वादेजालन्धरोत्पत्तिवर्णनम्	१०
४	जालन्धरोपाख्यानेवृन्दाविवाहवर्णनम्	१३
५	क्षीरोदधेर्मन्थनकारणज्ञानायजालन्धरेणशक्रप्रतिदूतप्रेषणम्	१४
६	दैत्यसैन्यानां देवसेन्यैः सहयुद्धवर्णनम्	१५
७	विष्णुवादीनां कालनेम्यादिभिः सहद्वन्द्वयुद्धवर्णनम्	२०
"	इन्द्रबलयोर्द्वन्द्वयुद्धम्	२१
८	जालन्धरेणेन्द्रपराभवकरणम्	२३
"	जालन्धरेणद्रोणाचलानयनम्	२५
"	लक्ष्मीप्रेरणयाकृतनमस्कारस्य जालन्धरस्य कृते विष्णुनावरदानम्	२७
९	जालन्धरस्य सकलदेवपराजयपूर्वकं सौराज्यप्रतिष्ठापनम्	२८
"	जालन्धरसौराज्यवर्णनम्	२९
१०	सर्वदेवप्रार्थनया शङ्करेण सर्वदेवतेजोमयचक्रनिर्माणम्	३१



अध्याय संख्या	विषयः	पृष्ठाङ्कः
११	नारदमुखाज्जालन्धरेणपार्वतीसौन्दर्यश्रवणम्	३२
"	शङ्करस्मृतिराहुदूतप्रेषणम्	३३
"	शङ्करजटाजूटात्कीर्तिमुखगणोत्पत्तिः	३५
१२	जालन्धरस्ययुद्धार्थयात्रावर्णनम्	३६
"	नन्दिप्रमुखैःशिवगणैर्जालन्धरसैन्यपराभवकरणम्	३६
१३	शुष्मादीनांनन्द्यादिभिःसहयुद्धम्	४०
"	शङ्करेणदैत्यपराभवकरणम्	४३
१४	शिवजालन्धरयोर्घोरसंग्रामवर्णनम्	४४
"	मायाशङ्करस्यजालन्धरस्यपार्वतीस्मृत्यागमनम्	४५
"	मायाशङ्करस्यपार्वत्यासहसम्वादः	४७
१५	विष्णुनाजालन्धरकृतं पार्वतीच्छलं परिज्ञाय वृन्दाहरणविषयकोद्योग- करणम्	४८
"	छन्नरूपेणहरिणावृन्दासमीपेगमनम्	४९
"	दुःस्वप्नदर्शनानुत्पत्त्यावृन्दायाघनगमनम्	५१
१६	विष्णुनातापसवेषधारणम्	५३
"	मायाजालन्धरेणविष्णुनावृन्दारतिकरणम्	५५
"	वृन्दादेहत्यागस्थलस्यवृन्दाघनत्वप्राप्तिवर्णनम्	५७
१७	मायाशिवस्यजालन्धरस्यपरीक्षार्थंपार्वत्याऽग्रेसखीप्रेषणम्	५८
"	चण्डमुण्डप्रेषितस्यरक्तलोचनस्यजालन्धरसमीपेगमनम्	५९
"	जालन्धरस्यमायारूपपरित्यागवर्णनम्	६०
१८	जालन्धरस्यशङ्करेणसहयुद्धम्	६१
	जालन्धरसैनिकानांवीर्यभद्रादिभिःसहयुद्धम्	६३
	शङ्करेणकृत्योत्पादनम्	६५



## अध्याय संख्या

## विषयः

## पृष्ठाङ्कः

१६	दैत्यानां शिवगणैः सह युद्धवर्णनम्	६६
"	जालन्धरेण मायापार्वतीनिर्माय शिवसम्मुखीकरणम्	६७
"	मोहितशिवं ब्रह्मकृतबोधनम्	६६
"	शिवजालन्धरयुद्धम्	७१
"	शङ्करेण योगिनीनाम्बरदानम्	७३
"	वृन्दाप्रसङ्गेन तुलसीप्रशंसावर्णनम्	७५
२०	श्रीशैलमाहात्म्यवर्णनम्	७६
२१	हरिद्वारमाहात्म्यवर्णनम्	७७
"	गङ्गोत्पत्तिप्रसङ्गेन सगरवृत्तान्तवर्णनम्	७६
२२	गङ्गायाः पृथ्वीतले गमनवृत्तान्तवर्णनपुरःसरं हरिद्वारप्रशंसावर्णनम्	८०
२३	गङ्गामाहात्म्यवर्णनम्	८२
"	गङ्गायमुनाकाशीप्रयागस्तोत्राणि	८३
२४	प्रयागतीर्थमाहात्म्यवर्णनम्	८७
२५	तुलसीशालग्राममाहात्म्यवर्णनम्	८६
२६	तुलसीत्रिरात्रव्रतविधिमाहात्म्यवर्णनम्	९२
२७	दानेषु मुख्यस्यान्नदानस्य प्रशंसावर्णनम्	९५
२८	पानीयदानादीनां प्रशंसावर्णनम्	९७
"	इतिहासपुराणपठनमाहात्म्यवर्णनम्	९६
२९	इतिहासपुराणपठनप्रशंसावर्णने धरापालवृत्तान्तवर्णनम्	१००
३०	गोपीचन्दनमाहात्म्यवर्णनम्	१०३
३१	कार्तिकशुक्लैकादश्यां दीपव्रतविधानवर्णनम्	१०५
"	दीपदानफलवर्णनम्	१०७
"	कपिलब्राह्मणस्य वृत्तान्तवर्णनम्	१०८



अध्याय संख्या

विषयः

पृष्ठाङ्कः

३१	मार्जारमूषिकवृत्तान्तवर्णनम्	१११
३२	हरिश्चन्द्रसनत्कुमारसम्वादेजन्माष्टमीव्रतविधानवर्णनम्	११२
"	हरिश्चन्द्रस्यपूर्वजन्मवृत्तान्तवर्णनम्	११३
३३	पृथ्वीदानवस्त्रदानयोःप्रशंसावर्णनम्	११५
"	ब्राह्मणधनहरणेदुर्गतिप्राप्तिः	११७
३४	रोहिण्यांशनिगमनप्रतिरोधेदशरथप्रयत्नः	११६
"	शनिनादशरथायवरत्रयप्रदानम्	१२१
३५	माधवजान्हवीसम्वादेत्रिस्पृशैकादशीव्रतविधानम्	१२३
३६	उन्मीलन्येकादशीव्रतविधानम्	१३०
३७	पक्षवर्द्धिन्येकादशीव्रतविधानम्	१३४
३८	एकादश्यांजागरणमाहात्म्यवर्णनम्	१३६
३९	जयाविजयाजयन्त्येकादशीमाहात्म्यवर्णनम्	१४१
"	एकादशीदिनेनक्तैकमुक्तोपवासानांफलवर्णनम्	१४३
"	मार्गशीर्षकृष्णपक्षएकादश्युत्पत्तिः	१४५
"	विष्णुनातस्यैवरप्रदानम्	१४७
४०	मार्गशीर्षशुक्लपक्षमोक्षदैकादशीमाहात्म्यम्	१४६
४१	पौषकृष्णपक्षसफलैकादशीमाहात्म्यम्	१५२
४२	पौषशुक्लपक्षपुत्रदैकादशीमाहात्म्यवर्णनम्	१५५
४३	माघकृष्णपक्षषट्तिष्ठैकादशीमाहात्म्यवर्णनम्	१५६
४४	माघशुक्लपक्षजयैकादशीमाहात्म्यवर्णनम्	१६२
४५	फाल्गुनकृष्णपक्षविजयामाहात्म्यवर्णनम्	१६६
४६	फाल्गुनशुक्लपक्षामलक्येकादशीमाहात्म्यम्	१६८
४७	चैत्रकृष्णपक्षपापमोचन्येकादशीमाहात्म्यवर्णनम्	१७३



## अध्याय संख्या

## विषयः

## पृष्ठाङ्कः

४८.	चैत्रशुक्लपक्षकामदैकादशीमाहात्म्यवर्णनम्	१७६
४९	वैशाखकृष्णपक्षवरुथिन्येकादशीमाहात्म्यवर्णनम्	१७८
५०	वैशाखशुक्लपक्षमोहिन्येकादशीमाहात्म्यवर्णनम्	१८१
५१	ज्येष्ठकृष्णपक्षापरानामैकादशीमाहात्म्यवर्णनम्	१८३
५२	जेष्ठशुक्लनिर्जलैकादशीमाहात्म्यवर्णनम्	१८५
५३	आषाढकृष्णपक्षयोगिन्येकादशीमाहात्म्यवर्णनम्	१८६
५४	आषाढशुक्लपक्षशयन्येकादशीमाहात्म्यवर्णनम्	१९१
५५	श्रावणकृष्णपक्षकामिकैकादशीमाहात्म्यवर्णनम्	१९४
५६	श्रावणशुक्लपुत्रैकादशीमाहात्म्यवर्णनम्	१९६
५७	भाद्रकृष्णपक्षाजैकादशीमाहात्म्यवर्णनम्	१९६
५८	भाद्रशुक्लपक्षैकादशीमाहात्म्यवर्णनम्	२०१
५९	आश्विनकृष्णपक्षेन्द्रैकादशीमाहात्म्यवर्णनम्	२०३
६०	आश्विनशुक्लपक्षपाशाङ्कुशैकादशीमाहात्म्यवर्णनम्	२०६
६१	कार्तिककृष्णपक्षरमैकादशीमाहात्म्यवर्णनम्	२०८
६२	कार्तिकशुक्लपक्षप्रबोधिनीकादशीमाहात्म्यवर्णनम्	२१२
६३	पुरुषोत्तममासकृष्णपक्षकमलैकादशीमाहात्म्यवर्णनम्	२१६
६४	पुरुषोत्तममासशुक्लपक्षकामदैकादशीमाहात्म्यवर्णनम्	२१६
६५	चातुर्मास्यव्रतविधिवर्णनम्	२२१
६६	चातुर्मास्यव्रतोद्यापनविधिवर्णनम्	२२७
६७	यमाराधनवेतरणीव्रतविधानवर्णनम्	२२६
६८	मुद्गगलवृत्तान्तवर्णनम्	२३१
६९	वैष्णवलक्षणमाहात्म्यवर्णनम्	२३५
७०	श्रावणद्वादशीव्रतविधानकथनम्	२३६



## अध्याय संख्या

## विषयः

## पृष्ठाङ्कः

६६	मरुदेशस्थप्रेतकथानकवर्णनम्	२३७
७०	नदीत्रिरात्रतमाहात्म्यवर्णनम्	२४१
७१	भगवन्नाममाहात्म्यवर्णनम्	२४३
"	पार्वतीशिवसम्बादवर्णनम्	२४७
"	विष्णुसहस्रनामस्तोत्रवर्णनम्	२५०
७१	विष्णुसहस्रनामपठनफलवर्णनम्	२६१
७२	विष्णुसहस्रनाममहिमवर्णनम्	२६३
७३	श्रीरामरक्षास्तोत्रम्	२६४
७४	धर्मप्रशंसापूर्वकदानधर्ममाहात्म्यवर्णनम्	२६५
७५	गण्डिकातीर्थमाहात्म्यवर्णनम्	२६७
७६	आभ्युदायिकौर्ध्वदैहिकस्तोत्रवर्णनम्	२६६
७७	ऋषिपञ्चमीव्रतविधानम्	२७१
७८	अपामार्जनस्तोत्रवर्णनम्	२७५
७९	अपामार्जनस्तोत्रपाठविधिवर्णनंतत्फलमाहात्म्यवर्णनञ्च	२८१
८६	विष्णुमाहात्म्यवर्णनम्	२८२
"	पुण्डरीककथानकवर्णनम्	२८३
"	नारदेनपुण्डरीकायशास्त्रसिद्धान्तरहस्योपदेशकरणम्	२८७
"	भगवतःप्रसादात्पुण्डरीकस्यमोक्षणम्	२९१
८१	गङ्गामाहात्म्यवर्णनम्	२९३
८२	वैष्णवलक्षणवर्णनम्	२९७
८३	सर्वमासविधिवर्णनम्	२९८
"	चैत्रशुक्लैकादश्यांदोलामहोत्सवविधिवर्णनम्	२९९
८४	चैत्रशुक्लद्वादश्यांदमनकमहोत्सवविधिवर्णनम्	३०५



८५	वैशाखज्येष्ठाषाढेषु भगवतो जलशयनमहोत्सववर्णनम्	३०३
८६	पवित्रारोपणविधिवर्णनम्	३०५
८७	चैत्रादिमासक्रमेण चम्पकादिपुष्पैः विष्णुपूजनवर्णनम्	३०८
८८	कार्तिकमाहात्म्यारम्भः	३१०
"	नारदस्य कृष्णदिद्वक्षयोद्वारिकायागमनम्	३११
"	सत्यभामायाः पूर्वजन्मवृत्तान्तवर्णनम्	३१३
८९	गुणवत्याः कार्तिकसेवनात्सत्यात्वप्राप्तिवर्णनम्	३१४
९०	पृथुनारदसम्वादेशङ्खासुराख्यानवर्णनम्	३१६
९१	विष्णुनाशतस्यावतारं धृत्वा शङ्खासुरवधकरणम्	३१८
"	प्रयागोत्पत्तिमाहात्म्यम्	३१९
९२	कार्तिकव्रतिनां नियमवर्णनम्	३२०
९३	कार्तिकस्नानार्घ्यादिवर्णनम्	३२३
९४	कार्तिकमास्यनुष्ठेयानां नियमानां वर्णनम्	३२५
९५	कार्तिकव्रतोद्यापनविधानवर्णनम्	३२७
९६	तुलसीमाहात्म्यप्रसङ्गेन जालन्धरोत्पत्तिवर्णनम्	३२९
९७	जालन्धरदैत्यकृतदेवपराजयपूर्वकममरावतीविजयवर्णनम्	३३२
९८	जालन्धरदैत्यभयत्रस्तदेवकृतसङ्कष्टनाशनविष्णुस्तोत्रम्	३३४
"	विष्णोर्जालन्धरेण सह युद्धम्	३३५
९९	जालन्धरेण नारदमुखात्पार्वत्याः सौन्दर्यातिशयं निशम्य शिवम्प्रतिदूतप्रेषणम्	३३६
"	शिवभूमध्यात्कीर्त्तिमुखगणोत्पत्तिवर्णनम्	३३७
१००	शङ्करेण सर्वदेवतेजोभिः सुदर्शनचक्रनिर्माणम्	३३९
१०१	नन्द्यादीनां कालनेम्यादिभिः सह द्वन्द्वयुद्धवर्णनम्	३४१



## अध्याय संख्या

## विषयः

## पृष्ठाङ्कः

१०२	शिवेनदैत्यपराभवकरणम्	३४३
१०३	वृन्दयादुःस्वप्नद्वष्टोन्निषावनान्तरैश्वर्यमणम्	३४५
"	वृन्दायाःसतीत्वभङ्गकरणम्	३४७
१०४	शङ्करेणयुद्धेजालन्धरस्यवधकरणम्	३४८
"	जालन्धरस्यशिवसायुज्यप्राप्तिः	३४९
१०५	बीजत्रयोत्पन्नानां धात्रीमालतीतुलसीनां दर्शनेन विष्णोर्भ्रान्तिनिरासः	३५०
"	धात्रीतुलस्योर्माहात्म्यम्	३५१
१०६	कलहाचरितवर्णनम्	३५२
१०७	तुलसीमिश्रजलप्रक्षेपात्कलहायादिव्यदेहावासिवर्णनम्	३५५
१०८	धर्मदत्तविष्णुगणसम्वादे विष्णुव्रतमाहात्म्यवर्णनम्	३५७
"	विष्णुदासविप्रचोलाजयोः कथानकम्	३५९
१०९	विष्णुदासविप्रचोलाजयोर्भगवन्निरतिशयभक्त्या वैकुण्ठप्राप्तिवर्णनम्	३६०
"	मुद्गगलगोत्रोद्भवानां शिखाहीनत्वकारणवर्णनम्	३६१
११०	जयविजयद्वारपालयोः पूर्वजन्मवृत्तान्तवर्णनम्	३६२
१११	कृष्णवेण्याद्यनेकनदीनां माहात्म्यवर्णनम्	३६५
११२	एकादश्यादीनां भगवत्प्रियत्ववर्णनम्	३६७
"	पुण्यपापांशकथनम्	३६९
११३	कार्तिकव्रत्तप्रशंसायां धनेश्वरविप्रवृत्तान्तवर्णनम्	३७०
११४	धनेश्वरस्य धनयक्षेति नाम्ना कुबेरानुगतत्वप्राप्तिवर्णनम्	३७२
"	धनेश्वराय मेननरकदर्शनम्	३७३
११५	अश्वत्थवटप्रशंसावर्णनम्	३७५
११६	अश्वत्थवृक्षस्याऽस्पृश्यत्ववर्णनेऽलक्ष्मीवृत्तान्तवर्णनम्	३७७
११७	शिवषडाननसम्वादे कार्तिकस्नानमाहात्म्यवर्णनम्	३८०



अध्याय संख्या	विषयः	पृष्ठाङ्कः
११८	कार्तिकेतिलधेन्वादिदानकथनम्	३८३
"	कार्तिकमाहात्म्यम्	३८५
११९	माघस्नानादिमाहात्म्यम्	३८६
"	मासोपवासमाहात्म्यम्	३८९
१२०	शालग्रामार्चनवर्णनम्	३९०
"	वासुदेवादिशालग्रामशिलालक्षणम्	३९३
१२१	दीपगन्धधत्रीमाहात्म्यम्	३९५
१२२	दीपावलिमाहात्म्यवर्णनम्	३९७
"	दीपावलिमनुकृत्यवर्णनम्	३९९
"	कलुषादियाम्यान्तातिथिवर्णनम्	४०१
१२३	प्रबोधिन्येकादशीमाहात्म्यवर्णनम्	४०३
"	भीष्मपञ्चकव्रतमाहात्म्यवर्णनम्	४०५
१२४	माघमासमाहात्म्यवर्णनम्	४०६
"	दिलीपमृगयाप्रसङ्गेहारीतेनसँल्लापवर्णनम्	४११
"	माघमासेतपोदानादिकृत्यवर्णनम्	४१३
"	व्याघ्रमुखविद्याधरस्यभृगुणावार्त्तावर्णनम्	४१५
"	माघमाहात्म्यवर्णनम्	४१७
१२५	माघस्नानमाहात्म्ये कार्तवीर्यदत्तात्रेयसम्बादवर्णनम्	४१०
"	दत्तोत्रेयेणमाघस्नानमाहात्म्यवर्णनम्	४२६
"	कुब्जिकायास्तिलोत्तमात्वासिबर्णनम्	४१२
१२६	माघस्नानविधिवर्णनम्	४२३
"	प्रयागेमाघस्नानमाहात्म्यवर्णनम्	४२५
"	काञ्चनमालिन्यापूर्वभववार्त्तावर्णनम्	४२७



अध्याय संख्या	विषयः	पृष्ठाङ्कः
१२६	प्रयागेस्नानेनेन्द्रस्यपापान्मुक्तिवर्णनम्	४२६
"	काञ्चनमालिन्याभाघस्नानजपुण्यवर्णनम्	४३१
१२७	माघस्नानफलवर्णनम्	४३३
"	पञ्चगन्धर्वकन्यावृत्तवर्णनम्	४३५
"	बटौतिरोहितेकुमारीणां विरहवर्णनम्	४३७
"	गन्धर्वकन्यामित्राह्वणबटुसम्वादवर्णनम्	४३६
"	लोमशश्म्रतिवेदनिधिनास्वदुःखवर्णनम्	४४१
"	प्रयागेमाघस्नानमाहात्म्यवर्णनम्	४४३
"	सुमित्रायविष्णोर्दर्शनवर्णनम्	४४५
"	श्रीविष्णोःस्तोत्रवर्णनम्	४४७
"	विष्णोर्यागसारस्तोत्रवर्णनम्	४४६
१२८	चित्रराज्ञोवृत्तवर्णनम्	४५१
"	ब्राह्मणपिशाचयोःसम्वादवर्णनम्	४५३
"	केरलीयसुनामब्राह्मणवर्णनम्	४५५
"	केरलब्राह्मणप्रेतेनस्वकथावर्णनम्	४५७
"	वानरसारसवृत्तवर्णनम्	४५६
"	सारसेनवानरप्राग्भववृत्तवर्णनम्	४६१
"	पथिककृतप्रेतोद्धारवर्णनम्	४६३
"	माघस्नानफलवर्णनम्	४६५
"	गन्धर्वकन्यापरिणयवर्णनम्	४६७
१२९	विष्णुमहिमवर्णनम्	४६८
"	शालग्रामशिलार्चनमाहात्म्यवर्णनम्	४६६
१३०	श्रीविष्णुमाहात्म्यवर्णनम्	४७१



अध्याय संख्या

विषयः

पृष्ठाङ्कः

१३०	श्रीहरौभक्तिप्रशंसावर्णनम्	४७३
"	श्रीविष्णोर्महत्त्ववर्णनम्	४७५
"	साकारनिराकारयोर्वर्णनम्	४७७
"	विष्णुस्मरणवर्णनम्	४७९

## समाप्तैषोत्तरखण्डस्यविषयानुक्रमणिका

कलिकातानगर्यां गुरुमण्डलग्रन्थमालाप्रकाशिकाया मोरप्राच्यशोधसंस्थायाः-

सपादनकार्येनियोजिता विद्वच्चरणचञ्चरीकाः लक्ष्मणदुर्गवास्तव्य- १३३

ब्रह्मदत्तत्रिवेदि-नवलगढ़ (जयपुर) वास्तव्य मिश्रपेनामक

कजोडीलाल-दाधीचोपाह्व रामनाथशास्त्रिणः

॥ शुभमस्तुसताम् ॥

—\*—







\* श्रीगणेशायनमः \*

## प्रकाशकीय निवेदन

श्रीमत्सच्चिदानन्द परब्रह्मपरमात्मा की असीम अनुकम्पा से पद्मपुराण के अवशिष्ट अंश उत्तरखण्ड एवं क्रियायोगसार खण्ड के भागों को सहृदयधुरीण पुराण प्रेमी विद्वद्गर्ग की सेवा में प्रस्तुत करते हुए अत्यन्त प्रसन्नता हो रही है। आदर्श पुस्तक के रूप में श्री वेङ्कटेश्वर यन्त्रालय बम्बई से छपे पद्मपुराण को आधार बनाकर जो कार्य हाथ में लिया उसमें बाद में आनन्दाश्रमग्रन्थमाला (पूना) से और बंगवासी प्रेस कलकत्ता से मुद्रित पद्मपुराण से सन्दिग्ध स्थलों पर तुलना करनेपर कुछ अधिक अंश वेङ्कटेश्वर प्रेस की आदर्श पुस्तक में उपलब्ध हुआ।

इस सम्पूर्ण पद्मपुराण का अविकल आलोडन-विलोडन करनेपर पाठकों को विदित होगा कि पातालखण्ड की ८६ की अध्याय से ६२ की अध्याय तक पाठ कुछ अंशों के परिवर्तन परिवर्द्धन के साथ द्वितीय भूमिखण्ड में १७वीं अध्याय से समानही उपलब्ध होता है। (देखिये, पद्मपुराण पातालखण्ड ८६ अध्याय पृष्ठ ३७८ श्लोक १२ से और भूमिखण्ड १७ अध्याय आरम्भ से १ श्लोक समाप्ति तक पातालखण्ड ६० अध्याय; भूमिखण्ड १८ अध्याय, पातालखण्ड ६१ अध्याय भूमिखण्ड १६ अध्याय)। इसके साथ उत्तरखण्ड में वेङ्कटेश्वर प्रेस बम्बई के मुद्रित पद्मपुराण में १६८ की अध्याय में ४२ श्लोक अतिरिक्त दिये गये हैं। पादटिप्पण में उनके ८० श्लोक के बाद यह उद्धरण दिया गया है:—

“इत् आरभ्याऽध्यायसमाप्ति पर्यन्तं श्लोकाः पुण्यपत्तनपुस्तके न सन्ति।  
एतत्स्थाने अधोलिखिताः श्लोकाः सन्ति—



इत्येत्तत्ते समाख्यातं यत्पृष्ठोऽहं त्वयाऽनघे ! ।” से आरम्भ कर  
तौ सम्यग्विधकरणात्फलं लभेते यथार्थान्नहिभुवने किमप्यसाध्यम् । ७॥

मुझे तत्कालही इस विषय के गम्भीर आलोचक एवं अधिकारी विद्वान् श्रद्धेय  
महामहोपाध्याय पण्डित श्री गिरिधरजी शर्मा चतुर्वेदी को सानुरोध इसकी संशय-  
निवृत्ति के लिये वाराणसी लिखना पड़ा। उन्होंने सादर प्रार्थना स्वीकार कर यथापूर्व  
छपानेका आदेश दिया तथा यह भी बताया कि संभव है मूल हस्तलिखित ग्रन्थोंकी त्रुटि  
अवस्थामें यह सब कार्य ५५००० श्लोकोंकी पूर्तिके लिये किया गया हो। अतः पुराण-  
प्रेमी महानुभावों को इस सृष्टि के पुराण नाम से विख्यात प्राणों के यथार्थ अव-  
लोकनके लिये प्रार्थना करता हूँ कि सृष्टि में सर्वभूतहितेरातात्व का आदर्श रखें और  
मुझे उपकृत करें। मुझे इस प्रस्तावना की सङ्कोचवश लिखने की आवश्यकता भविष्य  
में शुद्ध मूलप्रति के लिये अनुसन्धानार्थ हुई। इस प्रयत्न में जो सुन्दर बन सका  
उसके लिये मैं आप महानुभावों का शुभाशीर्वाद और भगवच्चरणों की अनुकम्पा  
को ही प्रधान कारण समझता हूँ। जो भी अपूर्णता व त्रुटियां मेरी पण्डित-  
मण्डली के सदस्यों के प्रूफ संशोधन और प्रकाशनीय अशुद्धियों के शोधन में  
अनवधानतादि दोष से रह गई हैं वह मेरी अपनी हैं। कृपालु पुराण-प्रेमी संस्कृत-  
विद्वान् क्षमाशील होकर मुझे क्षमा करेंगे यह प्रार्थना करता हूँ।

गच्छतः स्खलनं काऽपि भवत्येव प्रमादतः ।

हसन्ति दुर्जनास्तत्र समादधति साधवः ॥

साथही विलम्ब से सम्पूर्ण पुस्तक को आप महानुभावों की सेवा में प्रस्तुत  
करने के लिये क्षमाप्रार्थी हूँ।

माघ शुक्ला ५,  
श्रीपञ्चमी, २०१५  
१२ फरवरी १९५८

कृपामिलाषी  
मनसुखराय मोर  
५, क्लाइ रो, कलकत्ता-१



\* श्रीगणेशायनमः \*

# पद्मपुराणस्थषष्ठोत्तरखण्ड (पूर्वाद्धर्धभाग)स्य

## शुद्धाशुद्धिपत्रकम्

—: \* ० \* :—

पृष्ठाङ्कः	पङ्क्तिः	अशुद्धपाठः	शुद्धपाठः
२	१४	क्षत्रियाणां	क्षत्रियाणां
४	६	वैष्वाणां	वैष्णवानां
"	१०	ब्रह्मात्पत्ति	ब्रह्मोत्पत्तिस्तु
५	११	दारिद्र्य	दारिद्र्य
"	१२	शम्भुना	शम्भुना
७	१४	कौ	को
८	१२	रासा	रासी
"	२१	त्रिलोका	त्रिलोकी
१३	१६	मति	मिति
१७	११	—	यद्
"	१६	स्वहा	स्वाहा
"	२५	शम्भु	शम्भु
१८	१०	सेन्य	सेन्य
"	१४	ययु	ययुः
१६	२	पतु	पेतुः



पृष्ठाङ्कः	पङ्क्तिः	अशुद्धपाठः	शुद्धपाठः
१६	१७	नत	नर्त
२१	४	च्छत्वा	च्छुत्वा
"	१६	तेम	तेन
२३	२०	परिता	परितो
२४	६	स्कन्धोर्द्वढम्	स्कन्धयोर्द्वढम्
"	२३	हरि	हरिः
२६	२५	सव	सर्वे
२७	२	द्धोरं	द्धोरं
"	६	गरूडं	गरुडं
२८	१८	वत्र	तत्र
२९	२	स्वग	स्वर्गे
"	४	वुद	वुद
३०	१६	निर्वदायञ्चक्रु	निवेदयाञ्चक्रु
३१	१२	वेत्थ	वेत्थ
३२	११	थिवी	थिव
३३	१२	दैत्यान	दैत्याना
३४	३	अनयामास	आनयामास
३६	१३	व्यर्मुञ्चत	व्यर्मुञ्चत
"	१६	युतैः	निर्युतैः
३७	२	कचिद्	कचिद्
"	३	कदिम्बरं	कचिदम्बरं
३९	१३	अण	अ
४०	१०	तते	ततो



पृष्ठाङ्कः	पङ्क्तिः	अशुद्धपाठः	शुद्धपाठः
४०	१८	सैन्यं	सैन्यं
४३	१४	वीरभद्रं	वीरभद्रं
४४	१३	ञ्छम्भु	ञ्छम्भु
४८	२२	दुप्यत्य	दुत्पत्य
५०	५	चामराश्च	चामरांश्च
५१	२५	शैलो	शैलो
५३	१४	सुदूरतः	सुदूरतः
५५	१८	वृन्दा	वृन्दया
५८	१४	समन्विता	समन्विता
५६	१६	मुण्डो	मुण्डौ
६०	१७	गोविन्द	गोविन्दं
६१	१६	स्ताडियो	स्ताडितो
६२	१३	पर्वताभ्यां	पर्वताभ्यां
६२	१५	नन्ददम्	नन्दनम्
६२	१८	दै	वै
६७	५	बाणा	बाण
६७	२०	एतस्मिन्नन्तरे	एतस्मिन्नन्तरे
७१	२५	र्यद्ध	र्युद्ध
७२	४	अथा	अथो
७३	१४	सङ्काशं	सङ्काशं
७७	२१	देवर्षि	देवर्षि
७८	३	ज्ञानीता	ज्ञानीता
८३	२३	भगीरथि	भागीरथि



पृष्ठाङ्कः	पङ्क्तिः	अशुद्धपाठः	शुद्धपाठः
८४	१२	बुद्धि	बुद्धि
"	"	यत्तीमर	?
"	२३	कृन्ति	कृन्तति
"	२५	जिज्ञता	जिज्ञता
६४	७	उपषितोऽहं	उपोषितोऽहं
"	१०	तिमि	तिमिर
१०२	१२	पापानाशनम्	पापनाशनम्
"	१४	कुत्तशः	कृत्स्नशः
१०३	१७	द्वादश	द्वादशं
१०३	२१	तत	ततः
"	२२	द्वेः	द्वे
१०५	१६	नमा	नमो
१०६	१३	वति	वर्ति
"	२५	मभीप्सताः	मभीप्सता
१०७	२	सत्तमाम्	सत्तमान्
"	६	मेकं	मेकं
११२	२०	ह्यासीत्	ह्यासीत्
११७	२१	श्ममशान	श्मशान
११८	६	तपपो	तपो
१२४	११	हत्याष्टौ	हत्याष्टौ
१२४	२२	विषस्याऽपि	विषयस्यापि
१२५	"	दृष्टऽवा	दृष्ट्वा
"	११	सुत्रा	सुता



पृष्ठाङ्कः	पङ्क्तिः	अशुद्धपाठः	शुद्धपाठः
१२६	५	च्छेष्टे	च्छेष्टे
"	२१	मिश्रितं	मिश्रितं
१२७	१७	समुदीरितै	समुदीरितैः
१२८	२	ष्वितेनैव	वेष्टितेनैव
१३०	२	डन्मी	उन्मी
"	२०	डुरै	डुरैः
१३४	६	पूर्णा	पूर्णा
१३६	११	च्छुत्वा	च्छुत्वा
१३७	२०	निमिषं	निमिषं
१४४	३	षोडशीम्	षोडशीम्
"	२४	स्वार्गा	स्वर्गा
१४५	७	स्योत्र	स्तोत्र
१५३	१३	बबु	बभूवुः
१५८	१८	जितेन्द्रिय	जितेन्द्रियः
१६०	२१	तील	तिल
१६२	३	तील	तिल
"	१५	पादमे	पादमे
१६६	६	रात्रो	रात्रौ
१७०	६	होवा	होषा
"	११	प्रेक्ष	प्रेक्ष्य
"	१५	ताष	तोष
१७२	७	अर्धं	अर्धं
"	१०	गीञ्च	गीतेञ्च



पृष्ठाङ्कः	पङ्क्तिः	अशुद्धपाठः	शुद्धपाठः
१७२	१७	भोजतेत्ततः	भोजयेत्ततः
१७३	२	चत्र	चैत्र
"	१६	विख्याता	विख्याता
१७४	१५	तस्मिन्नेव	तस्मिन्नेव
"	१६	वर्षो	वर्षो
१७५	२५	ब्रहि	ब्रहि
१७७	१२	गात	गीतं
१७६	४	नामाष्ट	नामाष्टा
१८०	११	प्नाति	प्नोति
१८१	१८	कारी	करी
१८२	५	क्षयङ्कर	क्षयङ्करः
"	६	चतुष्पथे	चतुष्पथे
"	१०	कि	किं
"	१५	माचितो	मोचितो
१८४	२१	प्रसद्यः	सद्यःप्र
१८७	७	उपोसिता	उपोविता
"	८	प्रदा	प्रदाः
"	"	पुण्या	पुण्याः
"	"	प्रदा	प्रदाः
१८६	२२	निचय	निचय
१६२	१७	कृत्वत	कृद्वत
१६३	४	गृहित्वा	गृहीत्वा
"	१६	कहिचित्	कहिचित्



पृष्ठाङ्कः	पङ्क्तिः	अशुद्धपाठः	शुद्धपाठः
१६८	७	पीबन्ती	पिबन्ती
१६६	२	गध	गन्ध
२०२	२	वटकार	वषट्कार
२०५	२	चार्यिव	पार्थिवः
२०८	२	जिताः	वर्जिताः
२०६	१२	श्रुथया	श्रुधया
२१०	७	एतदाक्षव	एतदाचक्षव
"	१७	श्रत्वा	श्रुत्वा
२११	१७	नणां	नृणां
२१७	१६	व्रत	व्रतं
२२४	१७	कार्य	कार्यं
२२५	७	विविधद्वैः	विधिवद्वैः
२२७	२४	प्रब्रूह्यापनं	प्रब्रूह्यापनं
"	१२	सुतरा	सुतरां
२३०	२२	ता	ते
२३४	१८	नश्यति	नश्यन्ति
२३५	१६	सर्वषां	सर्वेषां
२३६	२२	द्वादशधा	द्वादशधा
२४२	५	गीता	गीत
२४५	३	श्रत्वा	श्रुत्वा
२५१	४	हौं	हौं
२५२	१०	विष्णु	विष्णुः
२५३	८	श्वरात्सवः	श्वरोत्सवः



पृष्ठाङ्कः	पङ्क्तिः	अशुद्धपाठः	शुद्धपाठः
२५५	६	चक्रेश्वरः	चक्रेश्वरः
२५६	२	ब्रह्मा	ब्रह्मा
२५७	२२	यदु	यदु
२५८	१७	प्राप्य	प्राप्यो
२५९	१६	ग्या	ग्यो
२६१	७	मन्त्रै	मन्त्रैः
२६२	७	सम्बदा	सम्पदा
२६३	२०	महात्म्य	माहात्म्यं
२६४	१६	पापन्	पापान्
२६५	६	स्वर्ग	स्वर्गं
"	६	तपवा	तपसा
२६६	२	सर्वदा	सर्वदा
"	१६	तैदेवि	तैर्देवि
२६६	५	यच्छ्रुत्वा	यच्छ्रुत्वा
"	१२	धृताचि	धृताचि
"	१३	सेन्द्र	सेन्द्रा
२७२	१६	परायणः	परायणाः
२७५	१	अप	अपा
२७७	१०	न्यस्य	न्यस्य
"	२२	सुप्रखदम्	सुखप्रदम्
२७८	१०	रूपाय	रूपाय
२७९	८	ग्रहा	ग्रहाः
"	"	ग्रहा	ग्रहाः



पृष्ठाङ्कः	पङ्क्तिः	अशुद्धपाठः	शुद्धपाठः
२७६	१३	छिन्धी	छिन्धि
"	१४	घोरं	घोरं
२८०	३	करो तु	करोतु
२८३	६	मुत्तमम्	मुत्तमम्
२८४	१५	विश्रुतम्	विश्रुतम्
"	१८	स्त	स्तत्र
२८५	६	वैदकैः	वैदिकै
"	१६	कृतो	कुतो
"	२५	चक्षुषः	चक्षुषः
२८६	६	म्यं	म्यहं
२८८	१३	इश्वरः	ईश्वरः
"	२१	भैक्षेण	भैक्ष्येण
२८९	२४	ददर्श	ददर्श च
"	२५	हिंसका	हिंसकाः
२९२	३	हृदय	हृदय
"	६	नामोच्चरन्	नामोच्चरन्
२९३	६	पुलः स्तयः	पुलस्तयः
"	१४	विधिज्ज	विधिवज्ज
"	१५	सुखसीना	सुखासीना
२९५	७	श्रष्ट	श्रेष्ठ
"	"	वैकुण्ठ	वैकुण्ठं
२९६	८	वर्जिता	वर्जितः
"	१०	संयुक्ता	संयुक्त



पृष्ठाङ्कः	पङ्क्तिः	अशुद्धपाठः	शुद्धपाठः
२६७	२०	शङ्ख	शङ्ख
"	२३	कीर्तितः	कीर्तिताः
"	२५	नारदाययः	नारदादयः
३००	२	नोक्तन	नोक्तेन
"	११	स्थाप्य	स्थाप्या
"	१४	पूजनीयः	पूजनीयः
"	१८	तिर्थानि	तीर्थानि
३०१	२	श्रदांमनक	श्रयांमनक
"	७	चैत्र	चैत्रस्य
"	१२	मग्रस्त	मग्रत
"	१८	आग्नेय्यां	आग्नेय्यां
३०२	१२	विष्णवादि	विष्णवादिः
"	१६	विष्णु	विष्णुं
३०४	३	यावच्चन्द्र	यावच्चन्द्र
"	८	शेषेण	शेषेण
"	"	येनार्चि	येनार्चितं
"	१६	नास्तिकोऽच्छिन्न	नास्तिकोच्छिन्न
३०५	३	भव्यय	भव्यय
३०७	१८	पवित्रै	पवित्रैः
३०६	१२	करवारैः	करवीरैः
३१०	१२	पुरुषो	पुरुषो
३११	३	क्रुधा	क्रुद्धा
"	१०	वृत्रहा	वृत्रहा



पृष्ठाङ्कः	पङ्क्तिः	अशुद्धपाठः	शुद्धपाठः
३११	१२	क्रुधो	क्रुधो
३१२	८	किञ्चित्वां	किञ्चित्त्वां
३१४	७	करोम्यद्य	करोम्यद्य
३१६	१०	सर्व	सर्वे
३१७	६	तद्भक्तिः	तद्भक्तिः
३१८	१३	भगवा	भगवान्
"	"	निवास	निवासे
"	१४	क्षिप्र	क्षिप्रं
३२०	४	तपसाऽऽवा	तपसाऽवा
३२३	१७	द्व	द्वेव
३२४	१०	स्वरूपं	स्वरूपं
३२५	६	कार्तिके	कार्तिके
३२६	२२	सेवाय	सेवया
३२७	४	अथा	अथो
"	६	भाढ्यं	माढ्यं
३३०	१३	तं	त्वं
३३२	८	प्रषयामास	प्रेषयामास
"	८	शक	शक्
३३३	२२	अगत्य	आगत्य
३३५	३	भ्रात्राः	भ्रात्रा
"	१७	विष्णुं	विष्णुं
३३६	७	देवाश्च	देवांश्च
३३७	७	कान्या	कन्या



पृष्ठाङ्कः	पङ्क्तिः	अशुद्धपाठः	शुद्धपाठः
३३७	१४	स्मृद्धिः	समृद्धिः
३३८	१६	कर्माण	कर्माणं
३४२	१०	भत्तिसतै	भर्त्तिसतै
"	१६	कर्तिकेय	कार्तिकेय
"	२३	अभ्यया	अभ्यया
३४३	१४	रुद्रं	रुद्रं
३४४	१०	गदाऽ	गदा
३४६	४	ददर्शाती ।	ददर्शाति
३५०	१५	स्त	स्तु
३५१	१	तुलस्य	तुलस्यो
३५२	२	३१८	३५२
३५२	७	नश्यन्ति	नश्यति
३५३	२२	व य	बध्य
३५४	१५	ऽविश्य	ऽऽविश्य
३५५	१५	त्वत्प्रसाद्	त्वत्प्रसादाद्
३५६	१५	साद्या	सोद्या
३६०	१६	स्तिष्ठे	स्तिष्ठ
३६१	१०	गीता	गीत
३६२	२३	अति	श्चेति
३६३	६	विष्णा	विष्णो
३६८	५५	पङ्क्तय	पङ्क्तय
३६६	१७	मग्यं	मग्यं
३७२	२३	न्धोरा	न्धोरा



पृष्ठाङ्कः	पङ्क्तिः	अशुद्धपाठः	शुद्धपाठः
३७५	१३	नरैः	नरैः
३७६	१६	प्रत्येऽहं	प्रत्यहं
३८०	२१	प्रभावेन	प्रभावेण
३८२	१२	ब्राह्मं	ब्राह्मं
३८३	१७	सहस्राणि	सहस्राणि
३६८	२५	अप्रवद्धे	अप्रवुद्धे
३६६	१३	निष्कास्ते	निष्कास्यते
४२६	३	मुत्तरबाहिनीं	मुत्तरबाहिनी
४२६	१	स्नानेनेन्द्रस्य	स्नानेनेन्द्रस्य
४३७	१६	स्तां	स्ता
४७३	१४	ततु	तर्तुं

समाप्तैषोत्तरखण्डस्थाऽशुद्धिशोधनिका









\* श्रीगणेशाय नमः \*

# पाद्मपुराणम्

अथ षष्ठं उत्तरखण्डम्

ओं श्री विष्णवे नमः ओं श्री वेदव्यासाय नमः ।

प्रथमोऽध्यायः

महेशनारदसंवादे धर्मबीजसमुच्चयवर्णनम् ।

ॐ नारायणं नमस्कृत्य नरं चैव नरोत्तमम् । देवीं सरस्वतीं व्यासं ततो जयमुदीरयेत्  
अज्ञानतिमिरान्धस्य ज्ञानाञ्जनशलाकया । चक्षुरुन्मीलितं येन तस्मै श्रीगुरवे नमः ॥

ऋषय ऊचुः ।

श्रुतं पातालखण्डं च त्वयाऽऽख्यातं विदांवर । नानाख्यानसमायुक्तं परमानन्ददायकम्  
अधुना श्रोतुमिच्छामो भगवद्भक्तिवर्धनम् । पादो यच्छेषमस्तीह तद्ब्रूहि कृपया गुरो !

सूत उवाच ।

शृणुध्वं मुनयः सर्वेः यदुक्तं शङ्करेण हि । पृच्छते नारदायैव विज्ञानं पापनाशनम् ॥५॥  
एकदा नारदो लोकान्पर्यटन्भगवत्प्रियः । गतोऽद्रिं मन्दरं शम्भुं प्रष्टुं किञ्चिन्मनोगतम्  
तत्रासीनमुमानाथं प्रणिपत्य शिवाङ्गया । उपविष्टः समादिष्ट आसनेऽभिमुखो विभोः  
पप्रच्छ चेदमेवेशं यन्मां पृच्छथ सत्तमाः ॥ ७ ॥



नारद उवाच ।

भगवन्देवदेवेश ! पार्वतीश ! जगद्गुरो ! । भगवत्तत्त्वविज्ञानं येन स्यात्सर्वसादिश ॥

शिव उवाच ।

शृणु नारद वक्ष्यामि पुराणं वेदसंमितम् । यच्छ्रुत्वा सर्वपापेभ्यो मुच्यते नात्र संशयः

प्रथमोत्तरकीर्तिः स्यात्पर्वताख्यानमेव च ।

जालन्धरं तथाऽऽख्यानं श्रीशैलाख्यं ततःपरम् ॥१०॥

हरिद्वारस्य व्याख्यानं विष्णुपादोद्भवं तथा । प्रयागतीर्थं ते वक्ष्ये दशाश्वमेधिकं यत्तत्  
तुलसीमहिमा चैव शङ्खचक्रगदादिकम् । द्वारकायास्तथाऽऽख्यानं महोत्सवविधिरस्ततः  
तडाकजं तथा पुण्यं वापीकूपप्रपादिजम् । गाणपत्यं ततो वक्ष्ये वैष्णवागममेव च ॥

जीर्णोद्धारस्य माहात्म्यं मन्दाकिनीसमागमम् ।

साम्भ्रमत्यास्तु माहात्म्यं माहात्म्यं तीरजं तथा ॥ १४ ॥

स्त्रीशूद्राणां तथा धर्मं तथा त्याज्यैश्च धारणम् । उमामहेशसंवादेप्रोक्तं नामसहस्रकम्  
कैलासात्तत्समानीतं नारदेनाग्रजमना । लोकानां ब्राह्मणानां च क्षत्रियणां विशेषतः  
स्त्रीशूद्राणां विशेषेण पठितव्यं समाहितैः । इदं पवित्रं परमं पुण्यमायुष्यवर्धनम् ॥१७  
पठितव्यं विशेषेण विष्णोः सायुज्यमाप्नुयात् ।

विष्णोर्नामसहस्रं तत्पावनं भुवि विश्रुतम् ॥ १८ ॥

चतुर्विंशतिमूर्तीनां स्थानकानीह संवदे । तेषां च मातापितरावन्तरं च ब्रवीम्यहम् ॥  
गोत्रं वेदांश्च तेषां वै कर्माणीह तथैव च । स्त्रियस्तेषां प्रवक्ष्यामियथाविज्ञानदर्शनात्

चतुर्विंशत्येकादशीनां द्वादशीनां प्रभावताम् ।

गोदावर्याश्च माहात्म्यं शङ्खचक्रादिधारणम् ॥२१॥

ब्राह्मणानां विशेषेण धारणीविधिपूर्वकम् । यमुनायाश्च माहात्म्यं गण्डिकायास्तथामुने

वेत्रवत्यास्तु माहात्म्यं वचम्यहं ते न संशयः ।

गिल्लितीर्थोद्भवं पुण्यं शिलाक्षेत्रं महच्च यत् ॥ २३ ॥

तत्तत्तत् वक्ष्यामि खण्डे ह्युत्तरसंज्ञके । अर्बुदेष्वरमाहात्म्यं तत्र तीर्थादिकं यत् ॥



सरस्वत्याश्च माहात्म्यं सिद्धक्षेत्रादिकं च यत् ।

पद्मनाभसमुत्पत्तिं तुलस्याश्चैव धारणम् ॥ २५ ॥

शोपीचन्दनमाहात्म्यं षट्पूजां तथैव च । निरञ्जनस्य माहात्म्यं तथा विज्ञानदर्शनम् ॥

सत्रदीपप्रदानं च धूपदानं विशेषतः । कार्तिकस्याथ माहात्म्यं माहात्म्यं माघजं तथा ॥

सर्वेषां च व्रतानां च माहात्म्यं विधिपूर्वकम् ।

शृणु नारद ! वक्ष्यामि जगन्नाथाख्यमुत्तमम् ॥ २८ ॥

यं द्रष्टुमाच्यते लोको ब्रह्महत्यादिपातकात् । यत्रसिद्धं तथाभुक्तं पारलौकिकदायकम्

ब्राह्मणा यत्र भुञ्जन्ति वेदशास्त्रविशारदाः । अन्येषां चैव लोकानां का कथा चैवसुव्रत

पञ्चविंशत्यत्र नागा नर्तक्यो विविधास्तथा । ब्रह्महत्या बालहत्या गवां हत्या तथैवच

ताः सर्वा विलयं यान्ति जगन्नाथस्य दर्शनात् ।

जगन्नाथेत्युच्चरञ्जन्तुर्महापापैः प्रमुच्यते ॥ ३२ ॥

विष्णोः पूजनकं पुष्पैस्तन्माहात्म्यमपि ब्रुवे । पर्वतानां वर्णनं च देशानां वर्णनं तथा

गोपूजनादि माहात्म्यं सिद्धानां चैव पूजनम् ।

सिक्थे दत्ते तुःयत्पुण्यं तत्सर्वं प्रवदाम्यहम् ॥ ३४ ॥

कदलीगर्मदानं च वृक्षदानं ततः परम् । अश्वदानं हस्तिदानं जपमाहात्म्यमुत्तमम् ॥ ३५ ॥

मन्त्रदीक्षागमं चैव गुरोर्लक्षणमेव च । शिष्यस्य लक्षणं प्रोक्तं यथा पौराणिका विदुः

चरणोदकमाहात्म्यं पितृश्राद्धादिकं च यत् । पितृक्षयाहदानं च नीलोत्सर्गविधिस्ततः

ग्रहणं चन्द्रपूष्णोश्च तत्र दानं च यद्ववेत् । शालग्रामस्य दानस्य माहात्म्यं माल्यगन्धयोः

दशम्यैकादशीवेधं द्वादशी हस्तिासरम् । तेषां चैव तु माहात्म्यं रुद्रनामादिकं च यत्

मथुरायाश्च माहात्म्यं कुरुक्षेत्रादिकं तथा । सेतुबन्धस्य चाख्यानं श्रीरामेश्वरजं तथा

ज्यम्बकस्य च माहात्म्यं पञ्चवत्याश्च यत्फलम् ।

दण्डकारण्यमाहात्म्यं शृणु वाडवसत्तम ! ॥ ४१ ॥

दण्डकारण्यमाहात्म्यं नृसिंहोत्पत्तिकारणम् ।

गीतायाश्चैव माहात्म्यं तथा भागवतस्य च ॥ ४३ ॥



कालिन्द्याश्चैव माहात्म्यमिन्द्रप्रस्थस्यवर्णनम् । रुक्माङ्गदचरित्रं तु महिमावैष्णवस्य च  
वैष्णवे ह्येकमुक्ते तु शृणु वासवसत्तम । ससागरां च पृथिवीं दत्त्वा चैव तु यत्फलम्  
तत्फलं समवाप्नोति भुङ्क्ते ह्येके तु वैष्णवे ।

सात्त्विकाः सत्त्वसम्पन्ना राजसाः कामुकाः स्मृताः ॥ ४५ ॥

तामसा अधमाः प्रोक्ता वैष्वाणां तु लक्षणम् । ब्राह्मणा वैष्णवा ये तु वेदधर्मपरायणाः  
तेषां माहात्म्यं वक्ष्यामि यथोक्तं चैव नारद ! ।

विष्णुनिन्दारता ये वै द्रव्यलोभेन सत्तम ! ॥ ४७ ॥

तेषां पापन्तु वक्ष्यामिसाम्प्रतं चर्षिसत्तम । ज्वालामुख्यास्तथा ख्यानं हिमशैलेक्षणं तथा  
ब्रह्मात्पत्तिस्तु वै यत्र तं प्रदेशं वदाम्यहम् ।

कायस्थानां समुत्पत्तिर्गयाव्याख्यानमेव च ॥ ४६ ॥

गदाधरस्वरूपं च फल्गुवर्णनमेव च । एतेषां चैव माहात्म्यं पद्मे दृष्टं तथा श्रुतम् ॥ ५०  
महाबोधस्वरूपं च सकलैर्यश एव च । रामगयायामाहात्म्यं तथा प्रेतशिलाभवम् ॥

ब्रह्मणश्च तथाऽऽख्यानं शिलाख्यानं वदाम्यहम् ।

ब्रह्मयोनेस्तथाख्यानमक्षयाख्यवटस्य च ॥ ५२ ॥

श्राद्धे तत्र महत्पुण्यं यत्तत्सर्वं वदाम्यहम् ।

महेश्वरकृतां भक्तिं विष्णुना च महात्मना ॥ ५३ ॥

अद्यापि काश्यां जपतिमहारुद्रो ह्यनामयम् । माहात्म्यं च ततोवक्ष्ये सागरस्य हि नारद  
तिलतर्पणजं पुण्यं यवजं पुण्यमेव च । तुलसीदलसंयुक्तं तर्पणं देवजं तथा ॥ ५५ ॥

तन्माहात्म्यं प्रवक्ष्यामि यथोक्तं ब्रह्मणा मम ।

शङ्खनादस्य माहात्म्यं पुण्यं चासङ्ख्यसंज्ञकम् ॥ ५६ ॥

रवेर्वारस्य माहात्म्यं योगस्य विष्णुसंज्ञिनः ।

वैधृतस्य च माहात्म्यं व्यतीपातस्य वै तथा ॥ ५७ ॥

एतत्सर्वं प्रवक्ष्यामि यथोक्तं चैव नारद ! । अन्नदानं चक्षुदानं भूमिदानं तथैव च ॥ ५८

शुक्रदानं च गोदानं तथा वृषभमेव च । जन्माष्टम्याश्च माहात्म्यं मत्स्यमाहात्म्यमेव च



कूर्ममाहात्म्यं तत्प्रोक्तं वाराहस्यतथैव च । माहात्म्यं च गवादीनां दानानां प्रवदाम्यहम्  
 प्रह्लादमुखमक्ता ये ये केचिद्भुवि विश्रुताः । तन्माहात्म्यं ततो वक्ष्ये शृणु देवर्षिसत्तम  
 जागरे महिमा चैव दीपदाने कृते च यत् । प्रहरेषु पृथक्पूजा फलं देवर्षिसत्तम ! ॥६२  
 पर्शुरामस्य चाख्यानं रेणुकायावधस्तथा । ब्राह्मणानां भूमिदानं रामेणैव च यत्कृतम्  
 रामस्याश्रमजं पुण्यं वदाम्यहमशेषतः । नर्मदायास्तथाऽऽख्यानं पुण्यं पूजानयोस्तथा  
 दानं वेदपुराणानामाश्रमाणां निरूपणम् । हिरण्यदानपुण्यं च ब्रह्माण्डदानमेव च ॥६५  
 पद्मपुराणदानं च खण्डानां व्यक्तयस्तथा । प्रथमं सृष्टिखण्डं च द्वितीयं भूमिखण्डकम्  
 स्वर्गखण्डं तृतीयं तु चतुर्थं ब्रह्मखण्डकम् । पातालं पञ्चमं खण्डं परिशिष्टस्वरूपकम्  
 षष्ठं क्रियायोगसारमुत्तरं तूत्तरं क्रमात् । एतत्पद्मपुराणं तु व्यासेन तु महात्मना ॥६८  
 कृतं लोकहितार्थाय ब्राह्मणश्रेयसे तथा । शूद्राणां पुण्यजननं तीव्रदारिद्र्यनाशनम् ॥६९  
 मोक्षदं सुखदं चाशु कल्याणप्रदमव्ययम् । श्रुत्वा दानं तथा कुर्याद्विधिना तत्र नारद !  
 इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे  
 महेशनारदसंवादे बीजसमुच्चयो नाम प्रथमोऽध्यायः ॥ १ ॥

## द्वितीयोऽध्यायः

नारदोमापतिसंवादे बदरीनारायणमाहात्म्यवर्णनम् ।

महेश उवाच ।

एकलक्षं पञ्चविंशत्सहस्राःपर्वतास्तथा । तेषां मध्ये महत्पुण्यं बदर्याश्रममुत्तमम् ॥१॥  
 नरनारायणो देवो यत्र तिष्ठति नारद । तस्य स्वरूपं तेजश्च वक्ष्यामीह चसाम्प्रतम् ॥  
 हिमपर्वतशृङ्गे च कृष्णाकारतया द्विज ! । पुरुषौ तत्र वर्तते नरनारायणाबुभौ ॥ ३ ॥  
 श्वेत एकस्तु पुरुषः कृष्णो ह्येकतमः पुनः । पिङ्गलश्वेतवर्णश्च जटाधारी महाप्रभुः ॥  
 कृष्णो नारायणो ह्येष जगदादिर्महाप्रभुः ।



चतुर्बाहुर्महाञ्जलीमान्व्यक्तोऽव्यक्तः सनातनः ॥ ५ ॥

उत्तरायणे महापूजा जायते तत्र सुव्रत ! । षण्मासादिकपर्यन्तं पूजा नैव च जायते ॥  
हिमव्याप्तं तदा जातं यावद्वै दक्षिणं भवेत् । अत एतादृशो देवो न भूतो न भविष्यति  
तत्र देवा वसन्तीह ऋषीणां चाश्रमास्तथा । अग्निहोत्राणि वेदानां ध्वनिः प्रश्रूयते सदा  
तस्य वै दर्शनं कार्यं कोटिहत्याविनाशनम् । अलकनन्दा यत्र गङ्गा तत्र स्नानं समाचरेत्  
कृत्वा स्नानं तु वै तत्र महापापात्प्रमुच्यते । यत्र विश्वेश्वरो देवस्तिष्ठत्येव न संशयः  
एकस्मिन्समये तत्र सुतपस्तप्तवानहम् ।

तदा नारायणो देवो भक्तानां हि कृपाकरः ॥ ११ ॥

अव्ययः पुरुषः साक्षादीश्वरो गरुडध्वजः । सुप्रसन्नोऽब्रवीन्मां वै वरं वरय सुव्रत ! ॥

श्रीनारायण उवाच ।

यं यमीप्ससि देव ! त्वं तं तं कामं ददाम्यहम् ।

त्वं कैलासविभुः साक्षाद्भुद्रो वै विश्वपालकः ॥ १३ ॥

रुद्र उवाच ।

अलं गृह्णामि भो देव सुप्रसन्नो जनार्दन । द्वौ वरौ मम दीयेतां यदि दातुं त्वमिच्छसि  
तव भक्तिः सदैवास्तु भक्तराजो भवाम्यहम् । सर्वे लोका ब्रुवन्त्वेवमयं भक्तः सदैव हि  
तव प्रसादाद्देवेश मुक्तिदाता भवाम्यहम् । ये लोका मां भजिष्यन्ति तेषां दातान संशयः  
विष्णुभक्त इति ख्यातो लोके चैव भवाम्यहम् । यस्याहं वरदाता तु तस्य मुक्तिर्भवेत्प्रभो  
जटिलो भस्मलितो ह ह्यहं वै तव सन्निधौ । तव देव प्रसादेन लोके ख्यातो भवाम्यहम्  
इति श्रीपाद्मे महापुराणे पञ्चपञ्चाशत्साहस्र्यां षष्ठे उत्तरखण्डे नारदो मापतिसंवादे  
बदरीनारायणमाहात्म्ये रुद्रप्रसादो नाम द्वितीयोऽध्यायः ॥ २॥



## तृतीयोऽध्यायः

युधिष्ठिरनारदसंवादे जालन्धरोत्पत्तिवर्णनम् ।

सूत उवाच ।

एकदा नारदोऽष्टं पाण्डवान्दुःखकशितान् । ययौ काम्यवनं विप्रः सत्कृतस्तैर्यथा विधि  
अथ नत्वा मुनिश्रेष्ठं युधिष्ठिर उवाच ह ॥ १ ॥

युधिष्ठिर उवाच ।

भगवन्कर्मणा केन दुःखः पतिता वयम् ॥ २ ॥

सूत उवाच ।

तमुवाच ऋषिर्दुःखं त्यजत्वं पाण्डुनन्दन ! । सुखदुःखसमाहारे संसारे कः सुखी नरः  
ईश्वरोऽपि हि न स्थायी पीडयते देहसञ्चयैः । न दुःखरहितः कश्चिद्देही दुःखसहो यतः  
शरीरं सचितुर्यस्माद्बाहुस्तद्व्रसते बली । राहोरपि शिरश्छिन्नं शौरिणाऽमृतभोजने ॥  
सोऽपि शार्ङ्गधरो देव क्षिप्तः सागरगह्वरे । जालन्धरेण धीरेण निहतः सोऽपि शम्भुना

युधिष्ठिर उवाच ।

कौऽसौ जालन्धरो वीरः कस्य पुत्रः कुतो बली । कथं जालन्धरं सङ्क्षेप्य हतवान्वृषभध्वजः  
एतत्सर्वं समाचक्ष्व विस्तरैण तपोधन ! ॥ ८ ॥

सूत उवाच ।

राज्ञा स एव मुक्तस्तु कथयामास नारदः ॥ ९ ॥

नारद उवाच ।

शृणु भूपकथां दिव्यामशेषाघौघनाशिनीम् । ईशानसिन्धुसूक्तोश्च सङ्ग्रामं परमाद्भुतम्  
एकदा गिरिशं स्तोतुं प्रययौ पाकशासनः । अप्सरोगणसङ्कीर्णो देवैर्बहुभिरावृतः ॥  
गन्धर्वैरावृतो देवस्तन्त्री शिक्षासुकोविदैः । रम्भां तिलोत्तमां रामां कर्पूरां कदलीं तथा  
मदनां भारतीं कामां सर्वाभरणभूषिता ।



नर्तक्यश्च तथा चान्याः समाजगुः सुरान्तिकम् ॥ १३ ॥

गन्धर्वयक्षसिद्धास्तु नारदस्तुम्बुरुस्तथा । किन्नरा मुहुराजगुस्तथा किन्नरयोषितः  
वायुश्च वरुणश्चैव कुबेरो धनदस्तथा । यमश्चाग्निर्निर्ऋतिश्च ये चान्ये देवतागणाः ॥  
विमानसंस्थो मघवा विमानस्थाः सुराङ्गनाः । स्ववाहनगता देवाः कैलासं प्रययुर्जवात्  
ददृशुस्ते ततो देवाः कैलासं पर्वतोत्तमम् । महीधराणां सर्वेषां पृथिव्या इव मण्डनम्  
सर्वतः सुखदं शुद्धं सिद्धिराशिमिव स्थितम् ।

यत्र वृक्षाः कल्पवृक्षाः पाषाणाश्चिन्तितप्रदाः ॥ १८ ॥

पुन्नगैर्नागचम्पैश्च तिलकैर्देवदारुभिः । अशोकैः पाटलैश्चूतैर्मन्दारैः शोभितो गिरिः  
पर्यन्तकवनमोदवाहका यत्र वायवः । पङ्गुत्वं बहुचारेण यान्ति ते मलयानिलाः ॥  
वाप्यः स्फटिकसोपाना ह्यगाधविमलोदकाः । वैडूर्यनालसंसक्तसौवर्णनिमपङ्कजाः ॥  
कुमुदानां द्युतिर्यत्र राजते सर्वतो दिशम् ।

कह्लारैः शोभिता वाप्यः पिनद्धाः पद्मरागवत् ॥ २२ ॥

हरिन्मणिनिबद्धाश्च गोमेदैः सर्वतोवृताः । पद्मरागशिलाबद्धा नानाधातुविचित्रिताः ॥  
ददृशुः सुन्दरतरं नाकाधिकविनिर्मितम् । कैलासं पर्वतश्रेष्ठं दृष्ट्वा ते विस्मयं गताः ॥  
विमानादवतीर्णाश्च मघवा देवताश्च ताः । द्वारपालमथागम्य नन्दिनं वाक्यमब्रुवन् ॥  
इन्द्र उवाच ।

ओमोगणवरश्रेष्ठ शृणु मे वाक्यमुत्तमम् । समाज्ञापय शीघ्रं त्वं नृत्यार्थमिहमागतम् ॥

ईश्वरं प्रति देवेशं सर्वदेवैः समावृतम् ॥ २६ ॥

नारद उवाच ।

इन्द्रस्य वचनं श्रुत्वा गिरिशं नन्दिरब्रवीत् । प्रभोऽयमागतः सर्वैर्देवराजः पुरन्दरः ॥  
नृत्यार्थमथ तं प्राहानय शीघ्रं शचीपतिम् । प्रवेशयामास तदा नन्दी तैः सह वासवम्  
स दृष्ट्वा गिरिशं देवं तुष्टाव वृषभध्वजम् ।

रम्भाद्यास्तास्तदा सर्वा नर्तक्यो हरसन्निधौ ॥ २६ ॥

मृदङ्गवीणावादित्रैर्मृदा नाट्यं प्रचक्रिरे ।



कांस्यवाद्यान्प्रगृह्यान्या वंशतालान्सकाहलान् ॥ ३० ॥

चक्रुस्ता नृत्यसंरम्भं स्वयं देवः पुरन्दरः । अतीवनर्तनं चक्रे सुन्दरं देवदुर्लभम् ॥ ३१ ॥  
ईश्वरस्तोषमाप्नो वासवं वाक्यमब्रवीत् । प्रसन्नोऽहं सुरश्रेष्ठ जातस्ते त्रियतां वरः  
इत्युक्तवति देवेशे स्वबाहुवलगर्हितः । प्रत्युवाच हरं वाक्यं सङ्ग्रामः संवृतो मया ॥

यत्र त्वत्सदृशो योद्धा तद्युद्धं देहि मे प्रभो ! ।

इत्युक्त्वा निर्गतो जिष्णुर्लब्ध्वा शम्भोर्वरं प्रभो ! ।

तस्मिन्गते तदा शक्रे गिरिशो वाक्यमब्रवीत् ॥ ३४ ॥

शङ्कर उवाच ।

गणा मे श्रूयतां वाक्यं देवराजोऽतिगर्हितः ॥ ३५ ॥

नारद उवाच ।

इत्युक्त्वा क्रोधसंयुक्तो बभूव चततो हरः । आचिरासात्ततः क्रोधो मूर्त्तिमान्पुरतःस्थितः  
धनान्धकारसदृशो मृडं क्रोधस्ततोऽब्रवीत् । देहिमे त्वं हि सन्देशं किं करोमि तव प्रभो  
उमापतिस्तदोवाच गच्छ त्वं वासवं जय ।

स्वर्गसिन्धुं समासाद्य सागरस्य च वीर्यवान् ॥ ३८ ॥

इत्युक्तोऽन्तर्दधे क्रोधो गणास्ते विस्मयं ययुः । ईशानकल्पे जाते तु कामेनार्णवसङ्गमे  
नाकसिन्धुस्तदा मत्ता स्वयौघनभरोष्मणा ।

तां दृष्ट्वा सिन्धुराजश्च जलकल्लोलवानभूत् ॥ ४० ॥

तदा बभूव राजेन्द्र गङ्गासागरसङ्गमः । महानदी तदा प्राप्य रैमे चात्मबलेन च ॥ ४१ ॥

अत्रान्तरे समुद्रस्य बभूव सुभटस्ततः । सूनुस्तस्यां महानद्यां समुद्रादभवदुबली ॥ ४२ ॥

महार्णवतनूजेन जातमात्रेण पार्थिव । रुदतोत्कम्पिता पृथ्वी त्रिलोका नादिताऽभवत्  
समाधिबद्धमुद्रां च सन्तत्याज चतुर्मुखः ।

अत्रान्तरे परित्रस्तां तां संवीक्ष्य जगत्त्रयीम् ॥ ४४ ॥

धातासुरेन्द्रवाक्येन प्रजगाम महार्णवम् । आश्चर्यमिति सञ्चिन्त्य हंसारूढोजवाद्यौ  
ब्रह्माणमागतं वीक्ष्य सपर्यां विदधेऽर्णवः । तमुवाच ततो ब्रह्मा किं गर्जसि वृथा पशुधे !



समुद्र उवाच ।

नाहं गर्जामि देवेश मत्सुतो बलवान्प्रभो । शिशोर्वै कुरु रक्षां च दुर्लभं तव दर्शनम्  
सन्दृश्यतां च तनयो भार्या प्रादातिशोभनाम् ।

ययौ सा भर्तुरादेशात्सपुत्रा ब्रह्मणोऽन्तिके ॥ ४८ ॥

उत्सङ्गदेशे चतुराननस्य विधाय पुत्रं चरणौ ननाम ।

तदा समुद्रात्मजमद्भुतं तं दृष्ट्वा विधातुः किल विस्मयोऽभूत् ॥ ४९ ॥

गृहीतकूर्चस्य शिशोः करं च यदा विरिञ्चिर्न शशाक मोक्षितुम् ।

तदा समुद्रः प्रहसन्प्रयातः कूर्चं प्रगृह्णार्मकरं विमोचयन् ॥ ५० ॥

तादृशं तस्य बालस्य दृष्ट्वा विक्रममात्मभूः ।

प्रीत्या जालन्धरेत्याह नाम्ना जालन्धरोऽभवत् ॥ ५१ ॥

वरं ददावथोतस्य प्रणयेन प्रजापतिः । अयं जालन्धरो देवैरजेयश्च भविष्यति ॥ ५२ ॥

पातालसहितं नाकं मत्प्रसादेन भोक्षयति । इत्युक्त्वाऽन्तर्दधे ब्रह्मा हंसमारुह्य सत्वरः

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे युधिष्ठिर-

नारदसंवादे जालन्धरोत्पत्तिर्ब्रह्मागमो नाम तृतीयोऽध्यायः ॥ ३ ॥

चतुर्थोऽध्यायः

जालन्धरोपाख्याने वृन्दाविवाहवर्णनम् ।

नारद उवाच ।

क्रमेणवर्द्धमानोऽसौ बाल्यभावे स बालकः । निपत्य मातुस्तसङ्गे सागरं प्रतिधावति

आनीय चक्रे स च पञ्जरस्थान्क्रीडापरः केसरिणं किशोरान् ।

सिंहादिनेमादिभिर्गुह्यमेवं युद्धोपयोगीव तदीयवीर्यम् ॥ २ ॥

तस्मात्काशमुत्पत्य खेचरान्पातयेद्भुवि । गर्जितैर्भीषयामास सरिद्धिस्सहसागरम् ॥ ३ ॥



समुद्रान्तर्गतं सर्वं सत्त्वजातं तु पार्थिव । प्रस्तं सिन्धुसुतेनेति तद्गयाच्छन्नतां गतम् ।  
द्वन्द्व्या निःसत्त्वकं तोयं तद्गयाद्वडवानलः । निजदेशं परित्यज्य प्रविवेश हिमालयम् ।  
स बालत्वं परित्यज्य क्रमेणार्णवनन्दनः । ततो नवंवयःप्राप्य विक्रमेणाक्रमद्विवम् ॥  
एकदा पितरं प्राह समुद्रं सिन्धुनन्दनः । मन्निवासोचितंस्थानं देहि तातातिविस्तृतम् ।  
सम्बुध्य वचनं सूनोः स जगाद महार्णवः । पुत्र दास्याम्यहं राज्यं तव वै भुविदुर्लभम् ।  
अनन्तरं दैत्यगुरुः समुद्रं भार्गवोगतः । तमागतं विलोक्याब्धिर्विधिना समपूजयत् ॥

अथ नदिपतिदत्ते प्राप्तसौन्दर्यनिर्यन्मणिमहसि स तस्मिन्नासने सन्निविष्टः

रुचिररुचिसुमेरोः सुन्दरे शृङ्गभागे कमलज इव कान्तिं किञ्चिदुच्चैर्जहार ॥

कृताञ्जलिपुटो भूत्वा व्याजहारार्णवः कविम् ।

दिष्ट्या तवात्रागमनं वन्द किं करवाण्यहम् ॥ ११ ॥

तदा दैत्यकुलाचार्यः प्राह तं सागरं कविः । किं तेन जातु जातेन मातुर्यौवनहारिणा ॥

प्ररोहति न यः स्वस्य वंशस्याग्रे ध्वजो यथा ।

तवात्मजो विक्रमेण त्रैलोक्यं भोक्ष्यति भ्रुवम् ॥ १२ ॥

जम्बूद्वीपे महापीठं योगिनीगणसेवितम् । आप्लावितं त्वयेदानीमुञ्च जालन्धरालयम् ।  
तत्रराज्यं प्रयच्छास्मै तनयाय महार्णव ! । अजयश्चाप्यवध्यश्च तत्रस्थोऽयं भविष्यति ।  
एवमुक्तोऽर्णवः प्रीत्या भार्गवेणाथ लीलया । अपासर्पत्सुतप्रीत्यै जले स्थलमदर्शयत् ।  
शतयोजनविस्तीर्णमायतं च शतत्रयम् । देशं जालन्धरं पुण्यं तस्य नाम्नैव विश्रुतम् ॥  
दैत्यवर्यं समाहूय मयं प्रोवाच सागरः । पुरं जालन्धरे पीठे कुरु जालन्धराय वै ॥  
अम्भोधिनेव मुक्तस्तु चक्रे रत्नमयं पुरम् । प्राकारगोपुरद्वारं सोपानगृहभूमिकम् ॥  
यत्रेन्द्रनीलसम्बद्धप्रासादतलसंस्थिताः । मेनिरे जलदोद्योगताण्डवस्थाः शिखण्डिनः ॥  
यत्र प्रवालभाणिक्यभवनोत्था मरीचयः । सेव्यन्ते शकुनैश्चूतरुचिराङ्कुरशङ्कया ॥  
यत्र काञ्चनहर्म्येषु त्वषोवह्निषु कातराः । विलोक्य प्रपलायन्तु दावशङ्काः शिखण्डिनः ॥

यत्र स्फटिकशालोत्थप्रभासं मिश्रिता दिशः ।

विभान्ति मन्दरोद्भ्रान्ताः सफेनार्णवसन्निभाः ॥ १३ ॥



यत्रमोहं स्वहर्म्येषु विभातालोकसंस्थिताः । चक्रिरे ललनाः पूर्णं सान्ध्यचन्द्रोपमाननाः  
 यत्रेन्द्रनीपकादम्बपवनोद्यानमोदिताः । चित्तं विशन्त्यो नारीणां चक्रिरे मोहनज्वरम्  
 यत्र लेख्यगतं नृणां विलोक्य सुरतं जनः । संयाति द्विगुणं नूनं निजकान्तारतोद्यमम्  
 यत्र घातायनोद्धूतधूपधूमस्य लेखया । नमो बभूव तद्गङ्गाकालिन्दीसङ्गमोपमम् ॥२७॥  
 यत्रानेकगृहोद्धूतप्रभया सकलं नभः । विभातीन्द्रायुधाकीर्णः शरन्मेष इवोद्यतः ॥२८॥  
 यत्रानिशं भ्रमभ्रान्ताः सूर्यवाहाः प्रपीडिताः ।

विश्रामं यान्ति मध्याह्ने प्रासादशिरसि स्थिताः ॥ २९ ॥

यत्र कुत्र च हर्म्येषु विभ्रत्यो मालतीस्रजः । रात्रौ सम्भूतनक्षत्रा इव रेजुर्वेदसङ्गताः ॥३०॥  
 यत्र हाटकहिन्दोलशृङ्खलाघर्षणोद्भवः । चकार सुन्दरीशब्दः स्फुटं मेरुभुजो भुवम् ॥  
 साकं सरिद्धिः पुत्रस्योशनसा सह सागरः । तत्रामिषेकमकरोद्वादित्रैर्निजगर्जितैः ॥३२॥

याः स्कन्दस्य जगाद तारकजये देवः स्वयम्भूः स्वयं ।

स्वःसाम्राज्यमहोत्सवेऽपि च शचीकान्तस्य वाचस्पतिः ॥

तामिश्चित्रविरिञ्चिवक्त्रसरसीहंसीभिराशास्महे ।

वाणीभिर्वसुधाविवाहसमये मन्त्रोत्सवैर्मङ्गलम् ॥ ३३ ॥

महापद्मसहस्रं तु सैन्यमात्मोदरोद्भवम् । जालन्धराय पुत्राय ददौ भीमं महोदधिः ॥

जालन्धराय शुक्रोऽपि प्रीत्या चिदां निजां ददौ ।

मृतसञ्जीवनीं नाम्ना मायां रुद्रविमोहिनीम् ॥ ३५ ॥

शस्त्रालवविद्या अन्याश्च विधिना अग्निभूतवे ।

यदन्यत्सकलं तस्मै व्याख्यातं कविना तदा ॥ ३६ ॥

ततो जालन्धरं पुत्रमभिषिच्यार्णवो ययौ । स्वस्थानं दिव्यदेहेन नदीभिः परिवारितः  
 दृष्ट्वा जालन्धरो दिव्यपुरं गोपुरमण्डितम् । व्यचरत्सहशुक्रेण द्विजसङ्घैः सुपूजितः  
 एतस्मिन्नन्तरे दैत्याः पातालस्था महाबलाः । प्राप्ता जालन्धरं सर्वे कालनेमिपुरोगमाः  
 ततो महाबला वीरा बलं क्षीरोदसन्निभम् । तस्य शुम्भासुरं दैत्यं सेनापतिमकल्पयन्  
 बलैर्गणैश्च कामं कृत्वा कृत्वाभुवि स्थिरं जलम् । जालन्धरस्तदा राज्यं पितृदत्तं चकार सः



अत्रान्तरेऽप्सराः काचित्स्वर्णेत्यासीत्पुरा दिवि ।

तस्याः क्रीञ्चप्रसादेन वृन्दा नाम सुताऽभवत् ॥ ४२ ॥

धात्रा विश्वसंयुक्तं सौन्दर्यं यत्कृतं पृथक् । तत्तदेकगतं द्रष्टुं वृन्दागात्रं विनिर्मितम्  
तां वृन्दासतिचार्वङ्गीं प्रमदां जनमोहिनीम् । स्वर्णाजालन्धरस्यार्थं ददौ शुक्राय याचते

शुक्र उवाच ।

कन्दर्पस्य जगन्नेत्रशस्त्रेणाश्चर्यकारिणा । रूपेणानेन रम्भोर्द्विर्घायुःसुखिनी भव ॥

निर्माय स्वयमेव विस्मितमनाः सौन्दर्यसारेण यं ,

स्वव्यापारपरिश्रमस्य कलशं वेधाः समारोपयत् ।

कन्दर्पं पुरुषं स्त्रियो विदधते यस्मिन्नदृष्टे सति,

द्रष्टव्यावधिरूपमाप्नुहि पतिं तं दीर्घनेत्रं भटम् ॥ ४६ ॥

नारद उवाच ।

उपयेमे विवाहेन गान्धर्वेणार्णवात्मजः । वृन्दां तौ दम्पतीजातौ जनानन्दकरो नृप ! ॥

चञ्चलत्वं परित्यक्तं तथा जालन्धरोऽपि हि । वृत्तेन वृद्धकार्येण चकमे न परस्त्रियम्

कदाचित्स सभासीनो दृष्ट्वा राहुशिरो हृतम् ।

कस्मात्कायाद्धशेषोऽयमिति पप्रच्छ भार्गवम् ॥ ४६ ॥

स तस्य कथयामास पूर्ववृत्तान्तमादितः ।

यथा निर्मथितो देवैः क्षीरोदोऽमृतकारणात् ॥ ५० ॥

तच्छ्रुत्वा विस्मितो वाक्यं प्राह जालन्धरोऽसुरः ।

प्रसादसुमुखो राहुं कामरूपो भवाधुना ॥ ५१ ॥

इति शुक्रस्य मन्त्रेण सिन्धुसूनुः प्रतापवान् । पितृव्यसंस्मरन्वीरविग्रहं त्वकरोत्सुरैः

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे नारद-

युधिष्ठिरसंवादे जालन्धरोपाख्याने वृन्दाविवाहो जालन्धराभिषेको

नाम अतुर्थोऽध्यायः ॥ ४ ॥



## पञ्चमोऽध्यायः

क्षीरोदधेर्मन्थनकारणज्ञानाय जालन्धरेण शक्रमप्रति दूतप्रेषणम्

युधिष्ठिर उवाच ।

कः पितृव्यः सिन्धुसूतोः किं वृत्तंतस्य विग्रहे । युयुधेसकथं दैत्यस्तन्मे वदस्व नारद

नारद उवाच ।

शृणुत्वं नृपशार्दूल पितृव्यःक्षीरसागरः । जालन्धरस्य तं देवैः प्रमथ्य घनमाहृतम् ॥

श्रीचन्द्रामृतनागाश्वपूर्वं तस्य सुरासुरैः । तच्छृत्वाविग्रहं चक्रे देवैर्जालन्धरोऽसुरः ॥

कदाचित्प्रेषयामास दूतं दुर्वारणं बली । शिक्षयित्वा तु वक्तव्यं देवेन्द्रभयनं प्रति ॥

अथ स्यन्दनमारुह्य ययौ दुर्वारणो दिवि । प्रवेष्टुकामो भयनं द्वाःस्थैर्द्वारि निवारितः

दूत उवाच ।

जालन्धरस्य दूतोऽहमागतः शक्रसन्निधौ । गत्वा तत्र भवन्तो मां विज्ञापयितुमर्हथ ॥

नारद उवाच ।

इतितस्य वचः श्रुत्वा तदैव तु शचीपतिम् । गत्वा च प्रणिपत्याह दूतो देवागतो भुवः

दौघारिको महेन्द्रेण प्रत्युक्तो दूतमानय । हस्ते गृहीत्वा तं दूतं वासवान्तिकमानयत्

दुर्वारणो देवसमां प्रविष्टः प्रव्यलोकयत् । हरिं देवैस्त्रयस्त्रिंशत्कोटिभिः परिवेष्टितम्

स्वर्णसिंहासने दिव्यचामरानिलसेवितम् । शचीप्रेमरसोत्फुल्लनयनाब्जसहस्रकम् ॥१०

दुर्वारणोऽथ देवेशं विलोक्य गुरुणा सह । प्रणनामात्मगर्वेण प्रहसन्नयनश्रियम् ॥

निर्दिष्टमानसं भेजे दूतो जालन्धरस्य सः । कस्य त्वं केन कार्येण प्राप्तः प्राहेति तं हरिः

दूतो जालन्धरस्याहं स जगाद पुरन्दरम् ।

स राजा सर्वलोकानां तस्याज्ञां शृणु मन्मुखात् ॥ १३ ॥

लम्पटः कः पितृव्यो मम दुग्धाब्धिस्त्वया कस्माद्विलोडितः ।

रात्रिद्विधानेन हृतं कोशो महाघनः ॥ १४ ॥



श्रीचन्द्रासुतनागांश्चतन्मणिं विद्रुमादिकम् । देहि सर्वं तथा स्वर्गं शीघ्रं त्यज पुरन्दर !

किं केकीव शिखण्डमण्डिततनुः सारीव किं सुस्वरः,

किं वा हन्त शकुन्तबालकपितुः कर्णामृतस्यन्दनः ।

किं वा हंस इवाङ्गनागतिगुरुः किं कीरवत्पाठकः

काकः केन गुणेन काञ्चनमयेऽलङ्कारितः पञ्जरं ॥ १६ ॥

स त्वं मङ्गलनासूर्णं कुरु सर्वं यथोचितम् । तं क्षमापय भूपालं यदि जीवितुमिच्छासि  
नारद उवाच ।

अथ प्रहस्य मघवा प्राह दुर्वारणं प्रति ॥ १८ ॥

इन्द्र उवाच ।

शृणु दूत समासेन सिन्धोर्मथनकारणम् । पुरा हिमवतः सूनुर्मैनाको नाम मे रिपुः ॥

स कुक्षौ विधृतस्तेन सागरेण जडेन च । दग्धं चराचरं येन वह्निना हयरूपिणा ॥ २० ॥

स चापि विधृतस्तेन सागरेण दुरात्मना । धर्मद्विषां दानवानामसौ वा आश्रयः प्रभुः

नित्यं दधिघृतं क्षीरं दानवेभ्यः प्रयच्छति । अत एवायमस्माभिर्दुर्वारण ! विलोडितः

दण्डितश्च गतश्रीको देवैरथ पुरातनैः । शृणु दूत ! सबन्धेन मम विप्रेण शोषितः ॥

कुम्भोद्भवेन किञ्चैष दुःसङ्गेनैव बाध्यते । सोऽपि युद्धार्थमस्माभिः सर्वसैन्येन संवृतः

आगमिष्यति वै नाशं गमिष्यति तदैव हि ॥ २४ ॥

नारद उवाच ।

इतीरयित्वा विरराम वृत्रहा सरित्पतेरात्मजदूतमुच्चकैः ।

शशंस चागत्य समुद्रसूनोर्देवेश्वरेणोक्तमशेषमादितः ॥ २५ ॥

इति श्रीपाद्मे महापुराणे षष्ठे उत्तरखण्डे नारदयुधिष्ठिसंवादे जालन्धरोपाख्याने

पञ्चमोऽध्यायः ॥ ५ ॥



## षष्ठोऽध्यायः

दैत्यसैन्यानां देवसैन्यैः सह युद्धवर्णनम् ।

नारद उवाच ।

महेन्द्रवचनं श्रुत्वा निजदूतमुखेन च । समुद्रसुतः सङ्क्रुद्धः सर्वं सैन्यं समाह्वयत् ॥  
रसातलस्थिता दैत्या ये च भूतलवासिनः । आययुः सबलास्तत्र जालन्धरसयाजया ॥  
प्रयाणप्रक्रमे सिन्धुसूनोः सैन्यस्यगर्जितैः । स्फुटन्ति नभसो राजन्पातालमखिलादिशः  
हयनागोष्ठ्रवदना बिडालमुखभीषणाः । व्याघ्रसिंहाखुवदना विद्युत्सदृशलोचनाः ॥४॥  
सर्पकेशा महादेहाः केचित्खड्गतनूरुहाः । अन्ये च परिधावन्ति गर्जन्ति जलदस्वनैः ॥

रथगजहयपत्तिसङ्कुलं समरविनोदकदम्बभासुरम् ।

अब्जशतसहस्रकोटिनायकं बलमखिलं च तदा रराज राजन् ! ॥६॥

शतयोजनविस्तीर्णं विमानं हंसकोटिभिः । युक्तं भूतिसहस्रौघं सर्ववस्तुप्रपूरितम् ॥  
तद्विमानं समारुह्य सद्यो जालन्धरो ययौ । मध्याह्ने मन्दरं प्रातः प्रथमेऽहिबलैः सह ॥  
खण्डितं शिविकावाहैर्दलितं भूरिकुञ्जरेः । द्वितीये दिवसे मेरुं सम्प्राप्तो बलसंयुतः  
श्लाघते तु शिखरं तस्थौ तत्कटकं महत् । अथ दैत्याधिपैर्मग्नं खाण्डवं नन्दनं वनम्  
शिखराणि विशीर्णानि मेरोर्दानवपुङ्गवैः । सन्तानकेषु वृक्षेषु बहुधा हिन्दोलमञ्चकान्  
सिद्धाङ्गनाभिः सहिता रेमिरे दैत्यपुङ्गवाः । कुचकुङ्कुमताम्बूलचन्दनागरभूषणैः ॥१२॥  
केशपाशच्युतैः पुष्पैर्मैरोः सम्पूरिता नदी । सुमेरोः पूर्वदिग्भागे गजैस्तस्य विघट्टितः  
दक्षिणं च रथैश्चेत्तरं पश्चिमं भटैः । अथ प्रस्थापयामास दैन्याञ्जालन्धरोऽसुरः ॥

महेन्द्रशिखरं चान्ये ययुर्दुन्दुभिनिःस्वनैः ।

राजराजपुरीं भङ्क्त्वा यमस्य वरुणस्य च ॥ १५ ॥

अन्येषां लोकपालानामाययुस्तेऽमरावतीम् ।

पातोऽभवन्नाके दिव्यभौमान्तरिक्षगः ॥ १६ ॥



षष्ठोऽध्यायः ] \* दैत्यसैन्यानां देवसैन्यैः सह युद्धवर्णनम् \*

१७

रजः पपात बहुलं तमस्तोमो विजृम्भते । तदा पपात कुलिशं करादिन्द्रस्य निष्प्रभम्

दृष्ट्वा निमित्तानि भयावहानि नाके महेन्द्रो गुरुमित्युवाच ।

किंकुर्महे कं शरणं च यामस्तं पश्य युद्धं समुपस्थितं च ॥ १८ ॥

ततो धावस्फुटिर्वाक्यमुवाच त्रिदशाधिपम् ।

वरुणौ ग्राहि शरणं विष्णोर्वैकुण्ठवासिनः ॥ १९ ॥

इत्युक्तो गुरुणा देवैः साकं वैकुण्ठमन्दिरम् । जगामाखण्डलः शीघ्रं शरणं कैटभद्विषः

शशंस वासुदेवाय विजयो द्वारपालकः । जालन्धरभयत्रस्ताः सर्वे देवाः समागताः ॥

श्रीरुवाच ।

न बध्योऽसौ मम भ्राता देवार्थे युध्यता त्वया ।

शापितो देव मत्प्रीत्या वधाहो भविष्यति ॥ २२ ॥

नारद उवाच ।

इति श्रीवचनं श्रुत्वा विष्णुस्त्रैलोक्यपालकः । अथारुरोह गरुडं पक्षक्षेपावृताम्बरम् ॥

वैकुण्ठभवनात्तूर्णं निर्गतस्त्रिदशान्हरिः । जालन्धरभयत्रस्तान्गतकान्तीनथैक्षत ॥ २४ ॥

ददृशुस्ते सुराः सर्वे हरिं सान्द्रघनोपमम् । शार्ङ्गशङ्खगदापद्म विभूषितचतुर्भुजम् ॥ २५ ॥

स्तोत्रं पठित्वा पुरतः प्राहेन्द्रः सरितांपतेः । जालन्धरेणात्मजेन भग्नं देव त्रिविष्टपम्

तदिन्द्रवचनं श्रुत्वाऽभयं दत्त्वा दिवौकसाम् । विजेतुमसुरं देवैः सह रेजेऽसुरान्तकृत

अथानीतं मातलिना रथमांख्यवासवः । वासुदेवस्य पुरतः प्रययौ विधृताशनिः ॥ २८ ॥

वामतस्त्रिदशाः सर्वे सव्यतश्च समाययौ । स्वहाप्रियौ दक्षिणतः स च मेवं समास्थितः

आरुह्यैरावतं नागं जयन्तः शक्रनन्दनः । उच्चैः श्रवसमिन्द्रश्च उभौ भगवतः पुरः ॥ ३० ॥

धाताऽर्यमा च मित्रश्च वरुणोऽशो भगस्तथा ।

इन्द्रो विषस्वान्पूषा च पर्जन्यो दशमः स्मृतः ॥ ३१ ॥

ततस्त्वष्टा ततो विष्णू रेजेघन्यो जघन्यजः ।

इत्येते द्वादशादित्या इन्द्रस्य पुरतः स्थिताः ॥ ३२ ॥

वीरभद्रश्च शम्भुश्च गिरिशश्च महायशः । अजैकपादहिर्बुध्न्यः पिनाकी



भुवनाधीश्वरश्चैव क्रपाली च विशांपते । स्थाणुर्मगश्च भगवान्छुद्धा एकादशस्मृताः ॥  
श्वसनः स्पर्शनोवायुरनिलोमारुतस्तथा । प्राणापानौ सजीवौ च मरुतोऽष्टौतदग्रतः ॥

विषस्नानपि तन्मध्ये ययौ द्वादश मूर्तिभिः ।

धनदः शिविकारूढः किन्नरेशो ययौ तदा ॥ ३६ ॥

छ्द्राश्च वृषभारूढा मारुतो मृगवाहनः । ययुः सैन्यस्य पुरतस्त्रिशूल परिभ्राजुषाः ॥

गन्धर्वाश्चारणा यक्षाः पिशाचोरगगुह्यकाः ।

सर्वसैन्यस्य पुरतः सर्वशास्त्रभृतो ययुः ॥ ३८ ॥

पूर्वापरौ तोयराशी समाक्रान्तौ च सैनिकैः । तस्मिन्ससारभूमिराङ् वयद्वयपुषा हरिः  
स्वर्गादागत्य वेगेन दैत्यसेन्य जिघांसया । सुमेरोरुत्तरोभागः सुरसैन्येनसंवृतः ॥ ४० ॥

सेनाभारोऽद्भुत करस्तस्थौ जालन्धरस्य च ।

आश्रित्य दक्षिणं भागं तूर्णं कनकशृङ्गतः ॥ ४१ ॥

अहोरात्रेणविहिता वर्षे तस्मिन्निलावृते । मेरुमन्दरयोर्मध्ये युद्धभूमिः प्रतिष्ठिता ॥ ४२ ॥

तत्रात्मजयदां भूमिं कविप्रोक्तां मुदायुताः । जग्मुस्ते दानवास्तूर्णं गुरुप्रोक्तां ययु सुराः

रथप्रवीरैः परितश्च सम्पुवैर्गजैर्घनाकारमदप्रवाहिभिः ।

अश्वैरनन्तैर्गरुडाग्रगामिभिः पदातिभिः सारणभूर्भृता बभौ ॥ ४४ ॥

ततौ वादित्रनिर्घोषः सेनयोरुभयोरभूत् ।

कोलाहलश्च वीराणामन्योन्यमभिगर्जताम् ॥ ४५ ॥

अथ दानवदेवानां सङ्ग्रामोऽभूद्भयावहः । सर्वसैन्यस्य संमर्दो यथा त्रिभुवनक्षयः ॥

भयक्रान्ता महाश्रान्ता श्रुतिर्विलपती मुहुः । रोमाञ्छिताबभौ द्यौश्च रजोवस्त्रं विधुन्वती  
रौद्रेर्विहङ्गमारावैस्त्रासादाक्रन्दतीव हि । देवेन्द्रेण तदाज्ञप्ता मेघाःसंवर्तकादयः ॥ ४८ ॥

गजानुज्वैः समारूढ्य तेऽसुरान्युयुधुमृधे ।

देवानामश्वारोहाश्च जाता गन्धर्वकिन्नराः ॥ ४९ ॥

रश्मिन्प्राध्यसिद्धाश्च गजिनो यक्षचारणाः । पदातिनःकिम्पुरुषाः पन्नगाः पवनाशनाः

राजयक्ष्मा च यमनायकः । तदा दानवरोगाणांसङ्ग्रामोऽभूत्सुदारुणः



पतिता लुलुभूमौ दैत्याः शूलज्वरामयैः । दानवैर्निहता रोगाः पेतुसमरमूर्धनि ॥५२॥  
 पलायां चक्रिरे केचिद्व्याधयो भूधराग्रति । ओषध्यस्तत्र सहजा वैशल्यकरणीमुखाः  
 त्रिभिर्विशल्याः सैन्येषु युयुधुर्यमकिङ्कराः । दानवैर्निहताः सर्वे शरमुद्गरपट्टिशैः ॥५४॥  
 पदातयः पक्षिणैः खड्गैस्तीक्ष्णैः परश्वधैः । कोटिशो जघ्नुरन्योन्या रुधिरारुणविग्रहाः ॥  
 अश्वचारा हयैस्तूर्णैश्चिक्षिपुर्गगने तदा । संश्लिष्य जघ्नुरन्योन्यं रुधिरारुणविग्रहाः ॥

समूहो रथिनां भीमो रथौघैश्छाद्य मेदिनीम् ।

विध्याध निशितैर्बाणैर्धनुर्मुक्तैर्महारथान् ॥ ५७ ॥

अक्षीणकपोलाङ्गाः करैर्वद्ध्वा करान्द्रुदम् । गजान्प्रतिगजाः क्रुद्धाः पातयन्ति महीतले  
 कोऽपि दैत्यो रथं दोभ्यामुत्क्षिप्योत्थाय खं ययौ ।

अश्वचारान्हायान्गान्पातयामास भूतले ॥ ५६ ॥

स्कन्धे गृहीत्वा तरसा ययौ जालन्धरं प्रति । कक्षयोर्वै गजौ गृह्य तृतीयं जठरोपरि ॥  
 चतुर्थं मस्तके गृह्य रणे धावति कश्चन । उत्पाट्य कोशतः खड्गं विधूय विमलाम्बरम्  
 ययौ सहस्रशो देवान्पातयित्वा रणेऽसुरः । काचित्पीनस्तनीतन्वी खेचरो रतिलम्पटा  
 आगत्य गगनात्तूर्णं निन्ये दैत्यं रणाङ्गणात् ।

चुचुम्ब सा तद्वदनं तीक्ष्णनाराचकीलितम् ॥ ६३ ॥

देवसैन्यं ततो बद्ध्वा कालनेमिर्ननत्तंह । ततो जनार्दनः क्रुद्धो निर्ययौ कालनेमिनम् ॥  
 यमोदुर्वारणवीरं स्वर्भानुश्चन्द्रभास्करौ । केतुं वैश्वानरो देवो ययौ शुक्रं बृहस्पतिः  
 अश्विनौ संयतौ तत्र दैत्यमङ्गारपर्णकम् । संहारं शत्रुपुत्रश्च निर्हादं धनदो ययौ ॥  
 निशुम्भश्चावृतो रुद्रैः शुम्भो वसुभिराहवे । मेघाकारं स्थितं जस्मं विश्वेदेवाः समाययुः ॥  
 धायवो वज्ररोमानमथ मृत्युर्यमं ययौ । नमुचिं वासवो व्यग्रं शक्तिहस्तोऽस्य धावत ।

अन्यैरपि सुरैर्दैत्याः स्वस्ववीर्यसमैर्वृताः ॥ ६८ ॥

इति श्रीपाद्मे महापुराणे पञ्चपञ्चाशत्सहस्रां संहितायां षष्ठे उत्तरखण्डे युधिष्ठिरनारद-  
 संवादे देवदानवयुद्धं नाम षष्ठोऽध्यायः ॥ ६ ॥



## सप्तमोऽध्यायः

विष्ण्वादीनां कालनेम्यादिभिः सह ब्रह्मयुद्धम् ।

नारद उवाच ।

एवं ब्रह्मेषु युद्धेषु सम्प्रवृत्तेष्वनेकशः । जघानाथ हरिः क्रुद्धो गदया कालनेमिमम् ॥१॥

विहाय मूर्च्छां सञ्चिन्त्य विष्णुं बाणैर्जघान सः ।

ततः क्रुद्धेन हरिणा स क्षितौ पातितो व्यसुः ॥ २ ॥

राजजघान सञ्चिन्त्य राहुं खड्गेन चन्द्रमाः । राहुस्तु तं परित्यज्य तदा सूर्यमधावत ॥

सहस्रांशं रणेजित्वा राहुश्चन्द्रमधावत । जघान तं च खड्गेन समरे रजनीपतिः ॥ ४ ॥

सैहिकेयाङ्गकाठिन्यात्खड्गं चूर्णमभूत्तदा । जघान मुष्टिना गाढं कठिनेन विधुन्तुदः ॥५॥

चन्द्रं मूर्च्छापरिक्लिष्टं धृत्वा वेगान्महामृधे ।

गिलित्वा राहुणा चन्द्रोऽप्युदगीर्णश्च ततः पुनः ॥६॥

मृगं स्वचिह्नमुरसि निधाय विससर्ज ह । स उच्चैःश्रवसं गृह्य हयरत्नं विधुन्तुदः ॥

जालन्धरान्तिकं नीत्वा भक्त्या तस्मै न्यवेदयत् ।

दुर्वारणो रणे क्रुद्धस्तं यमं गदयाऽवधीत् ॥ ८ ॥

निशितैर्मार्गणैर्मिन्नः शक्रपुत्रेण चाहवे । धृत्वा जयन्तं संह्लादः परिधाघातमूर्च्छितम् ॥

पेरावतं समारुह्य ययौ जालन्धरं प्रति । हतवांश्चैव गदया निह्लादं धनदोरणे ॥ १० ॥

रुद्रास्त्रिशूलनिर्घातैर्निशुम्भं जघ्नुरोजसा । निशुम्भो बाणजालैश्चपीडयामास तानति

शुम्भासुरो देवगणान्पूरयामास मार्गणैः । मृत्युं मायामयमयो बहुधापाशैर्निनाय तम्

ददौ जालन्धरायासौ पौलोम्ने सोऽपि सिन्धवे ।

अग्निना च मुखे क्षितो लोको जीवतु निर्मयः ॥१३॥

बहुधा च नमुचिं पाशैर्वासवोऽपि रसातलम् ।

जिन्ये विश्वस्य हन्तारमथ जालन्धरो ययौ ॥ १४ ॥



अथेन्द्रबलयोर्युद्धमभूद्राजन्सुदारुणम् । बलाङ्गरोचिषो भान्ति दिशोदश रवेरिव ॥१५॥  
सर्वाण्यस्त्राणि शक्रस्य शीर्णान्यङ्गे बलस्य च । बलीयसा बलेनेन्द्रो मुद्गरेणहतोहृदि  
ननादेन्द्रस्ततो भीमं तच्छ्रुत्वा स बलोऽहसत् ।

हसतस्तस्य निश्चेरुर्मुखतो मौक्तिकानि च ॥ १७ ॥

तस्याङ्गस्यामिलाषेण न युद्धमकरोत्तदा । तुष्टावचासवोऽत्यर्थं तं बलं बलसागरम् ॥  
धरं वृणु सुरश्रेष्ठेत्युक्तःप्राह बलंप्रति । यदि तुष्टोऽसि दैत्येश स्वं वपुर्दातुमर्हसि ॥१६॥

तदिन्द्रवचनं श्रुत्वा भित्त्वा शस्त्रैर्गृहाण माम् ।

इत्युवाच बलं सोऽपि किमदेयं महात्मनाम् ॥ २० ॥

गीरिव शोभहीनस्य लोलाक्षीव विचक्षुषः । परासोःपुष्पमालेवश्रीःकदर्यस्य निष्फला  
महात्मानो न गृह्णन्ति हिंसमानानिपूतपि । सपत्नीःप्रापयन्त्यब्धिं सिन्धवो नगनिम्नगाः

सुजनो न याति विकृतिं परहितनिरतो विनाशकालेऽपि ।

छिन्नोऽपि चन्दनतरुः सुरभयति मुखं कुठारस्य ॥ २३ ॥

दैवं परं विनश्यति तनुरपि न श्रीनिवेदिता सत्सु ।

अवशिष्यते हिमांशोः सैव कलाशिरसि या शम्भोः ॥ २४ ॥

ते साधवो भुवनमण्डलमौलिभूता ये साधुतामनुपकारिषु दर्शयन्ति ।

आत्मप्रयोजनवशात्कृतछिन्नदेहाः पूर्वापकारिषु खलोऽपि हितानुरक्तः ॥२५॥

तथेत्युक्त्वा सहस्राक्षो मुद्गरेणाहनदुबलम् । न मिद्यते यदा देहःशक्रश्चिन्तामवापह ॥  
स स्मारितो मातलिना वज्रेणाङ्गं जघान तत् । तेम वज्रप्रहारेण बलाङ्गं तद्व्यशीर्यत ॥  
बलाङ्गस्यैकभागस्तु पपात कनकाचले । तुहिनाद्रौ द्वितीयस्तु तृतीयो गोनगेऽपतत्  
चतुर्थो देवनद्यां च पञ्चमो मन्दरे तथा । वज्राकरे पपातांशःषष्ठश्च विजयाङ्गजः ॥२६॥  
तस्य जातिविशुद्धस्य परिशुद्धेन कर्मणा । कायस्यावयवाःसर्वे रत्नबीजत्वमागताः ॥

वज्रादस्थिकणाः कीर्णाःषट्कोणा मणयोऽभवन् ।

अक्षिभ्यामिन्द्रनीला व माणिक्यश्रुतिसम्भवम् ॥ ३१ ॥

क्षतजातपञ्चरागाः स्युर्मंदसो मरकतास्तथा ।



प्रवालानि च जिह्वातो दन्ता मुक्तास्तथाऽभवन् ॥ ३२ ॥

मज्जोद्भवं मरकतं गाढमतमभून्नसा । कांस्यं पुरीषं रजतं वीर्यं ताम्रं च सूत्रजम् ॥  
अङ्गस्योद्धर्तनाज्जातं पित्तलं ब्रह्मधीतिकाः । नादाद्वैदूर्यमुत्पन्नं रत्नं चादतरं तथा ॥  
नखेभ्यः कनकोत्पत्ती रुधिराच्च रसोद्भवः । मेदसः स्फटिकं जातं प्रवालं सलिलस्य वम् ॥  
बलदेहोद्भवान्यासन्नानि पृथिवीतले । पुण्योपचयसम्पत्त्या भोक्ष्यन्ते विशालैर्जनेः ॥  
अत्रान्तरे हतं श्रुत्वा बलं मधवतामृधे । प्रभावती नाम राज्ञी ययौ तच्छरणारतिवम् ॥  
विललाप पतिं दृष्ट्वा विकीर्णाऽवयवं रणे । प्रभावत्यश्रुपूर्णाक्षी मुक्तकेक्षी प्रनस्तनी ॥  
हा नाथ बलविक्रान्त कान्तदेह जगत्प्रिय । मां त्वं विहाय किंचात्र कैवल्यं गतवानसि ॥  
जराकुष्ठदिभिर्व्याप्तं बुद्ध्वा देहं त्यजन्ति न ।

देहिनोऽन्ये परं कान्तं त्वया देहो वृथोज्झितः ॥ ४० ॥

तव देहेन दिव्येन हारकं भूष्यते प्रिय । रणोत्सुकेन भवता या वेणी ग्रथिता मम ॥  
तामुद्रग्रथय वैधव्यदुःखार्त्तायाः स्वयंप्रिय । एवं विलपतीं वीक्ष्य बलराज्ञी समुद्रजः ॥  
दुःखितः शुक्रमित्याह बलं जीवय भार्गव ! ॥ ४२ ॥

शुक्र उवाच ।

इच्छया मरणं प्राप्तं तं कथं जीवयाम्यहम् ।

तथापि मन्त्रसामर्थ्याद्वाचमुच्चारयिष्यति ॥ ४३ ॥

जालन्धर उवाच ।

बलस्य रूपवचनं श्रोतुमिच्छामि भार्गव ! । जालन्धरेणैव मुक्तः क्षणं ध्यानपरोऽभवत् ॥  
अथोदतिष्ठद्बदनात्स्वनः श्रोत्रमनोरमः । प्रभावतीं प्रतिव्यक्तं वाद्यभाण्डादिवोत्थितः ॥  
प्रभावति ! स्वदेहं त्वं ममाङ्गेषु लयं नय । इति तस्य वचः श्रुत्वा नदीजाता प्रभावती ॥  
बलाङ्गेष्वेव लीना सा सुमेरोः पूर्ववाहिनी । यस्यास्तोत्रेण सञ्जाता रत्नानां कान्तिरुत्तमा ॥  
इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे जालन्धरो-

पद्मपुराणे बलदेवस्वर्गारोहणं नाम सप्तमोऽध्यायः ॥ ७ ॥



## अष्टमोऽध्यायः

जालन्धरेणेन्द्रपराभवकरणम् ।

नारद उवाच ।

ततो जालन्धरः क्रुद्धः प्राह तं दैत्यसूदनम् । कपटेन बलं हत्वा क यास्यसि बलाधम ! ॥  
 हत्युक्त्वा तं शतमखं सिन्धुसूनुः प्रतापवान् । ससूताश्वध्वजरथं छादयामास मार्गणैः ॥  
 धृष्टाश्चूर्च्छितः शक्रो रथोपरि शरैः क्षतः । दृष्ट्वा तं पतितं शक्रं जगर्जार्णवनन्दनः ॥ ३ ॥  
 भ्रूच्छ्र्वा त्यक्त्वा मुमोचेन्द्रो वज्रं जालन्धरं प्रति ।

तदाद्रिदलनं हस्ते गृहीत्वा सिन्धुसम्भवः ॥ ४ ॥

वज्रं कक्षापुटे धृत्वा रथादुत्तीर्य सत्वरम् । अभ्यधावत दैत्येन्द्रो देवेन्द्रं धर्तुमाहवे ॥  
 ततो दुद्राव मघवा रथं त्यक्त्वा हरिं स्मरन् । रथमिन्द्रस्य मदवानाख्यार्णवनन्दनः ॥  
 यन्तारं मातलिं कृत्वा ययौ प्राप्तमनोरथः । रथमिन्द्रस्य तरसा यत्र यत्र ययौ बले ॥

जालन्धरो महाबाहुः स्वयं चाम्बुधरो यथा ॥ ८ ॥

ततः स कोपात्पुरुषोत्तमः स्वयं खड्गं समुद्यम्य च नन्दकं रणे ।  
 सम्ये रयित्वा गरुडं मनोजवं जघान कोपेन च दैत्यवाहिनीम् ॥ ६ ॥

रथान्दयान्कुञ्जरपत्तिसङ्घान्स पातयामास बलात्सहस्रशः ।

जनार्दनः कश्यपसूनुसंवृतश्चकार सङ्ख्ये चरितं भयावहम् ॥ १० ॥

केशास्थिमञ्जाराधिरौघवाहिनी पिशाचवेतालविहङ्गसेविताम् ।

करोरुजङ्घायुधशस्त्रपूरितां सुदुस्तरां व्याघ्रगजेन्द्रसेविताम् ॥ ११ ॥

रक्तान्त्रहाराङ्गदभूषितान्तां विघूर्णनेत्रोत्सवकान्तिवाससम् ॥ १२ ॥

बिष्णुना निहतं सैन्यं दृष्ट्वा दानवपुङ्गवाः । जालन्धराज्ञया सर्वे रुरुधुः परिताहरिम्  
 दैत्यास्ते तत्र बाणौघान्वर्षमाणा यथाम्बुदाः । यथा द्विरेफाः कमलं पर्व-  
 चूतं यथा पक्षिगणा गगनं धूमसञ्चयः ।



न दृश्योऽभूत्तदा विष्णुर्न ताक्ष्यो रणसङ्कटे ॥ १५ ॥

सर्वे ते रथमारूढाः सर्वशस्त्रैर्महासुराः । वैकुण्ठाधिपतिं जध्नुर्गर्जन्तो भीमनिस्वनैः ॥

तान्सर्वान्भीमरूपेण दैत्यारिः कुपितस्तदा ।

रणे निपातयामास वायुः पर्णचयं यथा ॥ १७ ॥

शैलरोमा ततो विष्णुं दैत्यः कोपादधावत । हरेरपि शरास्तस्य शरीरे शीर्णानां गताः

शैलरोमा च दैत्यारिशरीरं चावधीच्छरैः । हरिः खड्गं विनिर्धूय शिरस्तस्य जहाव ॥ १६ ॥

छिन्नेशिरसि दैत्यस्य कबन्धो विक्रमन्रणे । शैलरोमाभुजाभ्यां च ताक्ष्यं जहाव पक्षयोः

शिरश्चोत्पत्य तरसा विलग्नं स्कन्धोर्द्वन्द्वम् ।

ततस्तत्रास्य युद्धेन हृषीकेशोऽपि विस्मितः ॥ २१ ॥

शिरः संलग्नमालोक्य गरुडोन्यपतद्भुवि । पुनश्चोत्पत्य वेगेन शिरःस्थानं समाश्रयत् ॥

शैलरोमा ततो विष्णुं जहार गरुडाद्बली । हरिर्जघ्ने तलेनाशु गतायुश्चापतद्भुवि ॥

ततो जालन्धरः सूतं खड्गरोमाणमब्रवीत् । सम्प्रेषय रथं तत्र यत्र देवो जनार्दनः ॥ २४ ॥

जालन्धरस्य वचनात्खड्गरोमानयद्रथम् । दृष्ट्वा तं पुरतो विष्णुमुवाचार्णवनन्दनः ॥

निःशङ्कं जहि मां विष्णो नाहं त्वाहन्मिमाधव । तस्य तद्वचनं श्रुत्वा क्रोधसंरक्तलोचनः

नारायणः प्राणहरैः शरैरेनमपूरयत् । विष्णुना च विभिन्नान्तोऽर्णवसूनुः प्रतापवान् ॥

हरिं सम्पूरयामास मार्गणौघैर्निरन्तरम् ।

अस्य बाणशतैर्मिन्नो गरुडो मूर्च्छितोऽपतत् ॥ २८ ॥

गरुडं पतितं दृष्ट्वा सिन्धुसूतोः शरैर्भुवि । रथं संस्मारयामास वैकुण्ठस्थं जनार्दनः ॥

स रथस्तस्य सम्प्राप्तः सूतहीनो हयैर्वृतः । अश्वैर्युतं रथं दृष्ट्वा विस्मितो भगवान्रणे

सम्बोधयित्वा गरुडं सारथ्ये समयोजयत् ।

स धृत्वा मुकुटं मूर्ध्नि कौस्तुभं हृदये मणिम् ॥ ३१ ॥

पुरुषार्थान्दयान्कृत्वा ययौ जालन्धरं हरि । मेदिनीं रथचक्रेण दारयंश्च सुरैः सह ॥ ३२ ॥

बाणैर्दानवानां च वाहिनीम् । देवराजेन सन्दिष्टो वीतिहोत्रो रणाङ्गणे ॥

समीरणसमन्वितम् । तदा हतं भगवता दैत्यसैन्यं सुरैः सह ॥ ३४ ॥



जालन्धरः स्वल्पशेषं दध्यौ दृष्ट्वा बलं स्वकम् ।

अथाह भार्गवं राजा मत्सैन्यं निहतं सुरैः ॥ ३५ ॥

त्वयि तिष्ठति मन्त्रज्ञे विख्यातो विद्यया भवान् ।

किं तथा विद्यया ब्रह्मन्क्षत्रेणाथ बलेन च ॥ ३६ ॥

या न रक्षति रोगार्तान्यद्वलं शरणागतान् । जालन्धरवचःश्रुत्वा भार्गवस्तमभाषत ॥

पश्य राजन्ममबलं ब्राह्मणस्य रणाङ्गणे । इत्युक्त्वाचारिणास्पृष्टा हुङ्कारेण प्रबोधिता

उत्थापितास्ते कविना शरौघैः प्राणहारकैः । देवाहता रणेपेतुः समन्तात्सिन्धुसूनुना ॥

बाणैर्जर्जरदेहास्ते धृतप्राणा नराधिप । न मृतास्त्वमरत्वाच्च बाणैर्मिन्नाश्च सत्तम ॥

ततो नारायणो देवो बृहस्पतिमभाषत । धिग्बलं दैवतगुरो यो न जीवयसे सुरान् ॥

धिषणस्तु जगन्नाथमुवाच त्वरितं तदा । ओषधीभिरहं स्वामिञ्जीवयिष्यामि निर्जरान्

इत्युक्त्वा धिषणः सोऽपि ययौ क्षीरार्णवस्थितम् ।

द्रोणमद्रिं तदा गत्वा सुखं गृह्यौषधीः स्वयम् ॥ ४३ ॥

गुरुस्तासां च योगेन जीवयामास निर्जरान् ।

उत्थितास्ते ततो देवा जघ्नुर्दानववाहिनीम् ॥ ४४ ॥

देवान्समुत्थितान् दृष्ट्वा बभाषे सिन्धुजः कविम् ।

विना त्वद्विद्यया काव्य ! कथमेते समुत्थिताः ॥ ४५ ॥

इति दैत्योक्तमाकर्ण्य शुक्रः प्राहार्णवात्मजम् । क्षीरसागरमध्यस्थो द्रोणो नाम महागिरिः

ओषध्यस्तत्र तिष्ठन्ति जीवयन्ति च या मृतान् ।

तत्र गत्वा सुराचार्यो गृहीत्वौषधिसञ्चयम् ॥ ४७ ॥

रणे विनिहतान् देवानुत्थापयति मन्त्रतः । भार्गवोक्तमाकर्ण्य सैन्यभारं महाबलः ॥ ४७ ॥

शुम्भे निक्षिप्य तरसा ययौ जालन्धरोऽर्णवम् ।

अथ प्रविष्टः क्षीराब्धौ वेश्मदिव्यं महाप्रभम् ॥ ४९ ॥

प्रविश्य तत्र क्षीराब्धेः क्रीडास्थानं ददर्श सः ।

नोष्णो न शीतलो वायुर्न तमो यत्र दृश्यते ॥ ५० ॥



यत्र गायन्ति नृत्यन्ति क्रीडन्ति च वरस्त्रियः । सुपीनस्तनभाराढ्या कृशोदर्यः सुदन्तिकाः  
नेत्रविभ्रमविक्षेपैर्जितम्बपरिवर्त्तनैः । अङ्गैः संमोहने रम्यैर्बाहुवल्लीद्विचालनैः ॥ ५२ ॥  
पादविन्यासरणितैर्मधुरैर्वचनस्तवैः । सौगन्ध्यसौख्यदैर्वासेर्नेत्रभ्रमरभाङ्कृतैः ॥ ५३ ॥

चामरान्दोललीलाभिः स्रग्भिः स्मितविलोकितैः ।

सेवां चक्रुर्विलासिन्यस्तत्र गत्वोदधेः सुतः ॥ ५४ ॥

क्रीडन्तं तत्र दुग्धाब्धिं संवीक्ष्य समरोत्सुकः ।

अथाह प्रणिपत्यासौ क्षीराब्धिं तात हंसि माम् ।

द्रोणाचलौषधीर्व्याजादम्बुभिः प्लावयस्वतः ॥ ५५ ॥

क्षीरसागर उवाच ।

तं प्राप्तं शरणं पुत्र प्लावयाम्यूर्मिभिः कथम् ।

मुनीन्द्रास्तं न शंसन्ति यस्त्यजेच्छरणागतम् ॥ ५६ ॥

पितृव्यवचनं श्रुत्वा सङ्क्रोधात्सन्ततं गिरिम् । तलप्रहरणेनैव ताडयामास दैत्यराट्  
ततो द्रोणगिरी राजन्भीतो जालन्धरादभृशम् । अथाजगाम रूपेण प्राह जालन्धरंप्रति  
तवाहमभवं दासो रक्ष मां शरणागतम् । रसातलं महाबाहो यास्यामि तव शासनात्  
यावत्त्वं कुरुषे राज्यं तावत्स्थास्याम्यहं प्रभो ! ।

ओषधीनां विरावेण सिद्धानां रोदनेन च ॥ ६० ॥

रसातलं जगामाद्रिः सिन्धुसूनोः प्रपश्यतः । ततो जालन्धरो वीर आजगाम महारणम्  
पूर्वकल्पितमारुह्य रथस्थं केशवं ययौ । रथस्थं माधवं दृष्ट्वा जह्वासोच्चैर्नदीसुतः ॥  
तावत्त्वं तिष्ठ शकटे यावद्धन्यामरीनहम् । एवमुक्त्वा जघानाशु शरैस्तां देववाहिनीम्  
बाणैर्विदारिता देवास्त्राहीत्युचुर्बृहस्पतिम् । ततो बृहस्पतिः शीघ्रमगमत्क्षीरसागरम् ॥  
अदृष्ट्वा तं ततो द्रोणमभूच्चिन्तापरो नृप । अथागत्य रणं तूर्णममरान्प्राह गीष्पतिः  
पलायध्वं सुराः सर्वे द्रोणाद्रिः क्षयमागतः । एवमुक्तवतस्तस्य गुराश्चिच्छेद सिन्धुजः  
केशाश्च बाणैस्तीक्ष्णैर्हंसन्सुरान् । ततो दुद्राववेगेन गुरुः प्राणभयार्दितः ॥  
पलायमानं दृष्ट्वा पलायाञ्चक्रिरे नृप । एवं विद्राव्य देवान्वै जनार्दनमधावत ॥ ६८ ॥



अष्टमोऽध्यायः] \* लक्ष्मीप्रेरणयाकृतनमस्कारस्यजालन्धरस्यविष्णुनावरदानम् \* २७

जुंभीवेशोऽपि दैत्येशमन्त्रधावद्रणोत्सुकः । ततो युद्धमभूद्धोरं विष्णोर्जालन्धरस्य च  
तुर्द्धर्षणो बाणजालैः प्लावयामास केशवम् । तान्बाणान्खण्डशःकृत्वा पूरयित्वा शरैर्महान्  
बाणुदेवोऽसुरं बाणैर्जालन्धरमपीडयत् । जालन्धरो रथं त्यक्त्वा शरपीडितविग्रहः ॥  
विष्णुं विजितुं दुद्राव संयतिस्थमथ द्रुतम् । तमायान्तं रणे दृष्ट्वा हरिर्विव्याध सायकैः  
बाणानङ्गेऽसहद्विष्णोः प्राप्तोऽसौ रथसन्निधौ । हस्तेनैकेन गरुडं द्वितीयेन रथं हरेः ॥  
भ्रामयित्वाऽस्वरे शश्वच्छ्वेतद्वीपेन्यपातयत् । जालन्धरकरक्षितो गरुडोऽपि पपातह

क्रौञ्चद्वीपे स तत्रैव विश्राममकरोच्चिरम् ।

अच्युतः प्रच्युतस्तस्माद्भ्रमतो रथमण्डलात् ॥ ७५ ॥

रणमागत्य दैत्येशं तिष्ठ तिष्ठेत्यभाषत । दृष्ट्वा तमागतं भूयःकेशवं समरप्रियः ।

पूरयन्मार्गणैर्भूमिं जगर्जार्णवनन्दनः ॥ ७६ ॥

विव्याध दैत्यं हरिराशु शक्त्या हृदि स्फुरन्त्या स ततः पपात ।

सूतोऽनयत्तं समरान्निवासं तं प्राह रे केन कृतोऽस्म्यलज्जः ॥ ७७ ॥

दैत्यारिजालन्धरयोर्महत्तदा बभूव युद्धं धरणीतलस्थयोः ।

प्रेम्णा श्रियस्तं न जघान दानवं स्वयं हरिस्तस्य शरैः पपात ॥ ७८ ॥

ततो निरीक्ष्य गोविन्दं पतितं धरणीतले । प्रगृह्यार्णवजो दैत्य आरुरोह निजं रथम् ॥

ततस्तमिन्दिराप्राप्ता रुदन्ती विष्णुबलभा । संस्थिता कमला तत्र पतिकमललोचनम्

पतितं तु पतिं वीक्ष्य लक्ष्मोः प्राहार्णवात्मजम् ।

शृणुष्व वचनं भ्रातर्जितो विष्णुर्धृतस्त्वया ॥ ८१ ॥

भगिन्या न च वैधव्यं दातुं युक्तं महाबल । श्रुत्वा तु वचनं तस्या मुमोच जगतः पतिम्

जालन्धरो महाबाहुः स्वस्त्रे भक्त्या ननाम च ।

वचन्दे चरणी विष्णोः स्वसुः स्नेहात्तदाञ्जसा ॥ ८३ ॥

विष्णुर्जालन्धरं प्राह तुष्टोऽस्मि तव कर्मणा । वरं वर्य दैत्येश किं प्रयच्छामि ते वरम्

जालन्धर उवाच ।

यदि त्वं मम तुष्टोऽसि शौर्येणानेन केशव । स्यात्तव्यं मत्पितुः स्थानेत्स्व



तथेत्युक्त्वा च संस्मृत्य गरुडं धरणीधरः । आरुह्य चजगन्नाथः क्षीरान्धिं प्रियया सह  
 तदाप्रभृति कृष्णस्य वासः श्वशुरमन्दिरे । अबधौवसति देवेशो लक्ष्म्याः प्रियचिकीर्षया  
 इति श्रीपादो महापुराणे पञ्चपञ्चाशत्साहस्रां संहितायां षष्ठे उत्तरखण्डे  
 युधिष्ठिनारदसंवादेऽष्टमोऽध्यायः ॥ ८ ॥

### नवमोऽध्यायः

जालन्धरस्य सकलदेवपराजयपूर्वकं सौराज्यप्रतिष्ठापनम् ।

युधिष्ठिर उवाच ।

देवान्विद्राव्यसमरे विष्णुं स्थाप्यात्ममन्दिरे । जालन्धरेणाब्धिजेन यत्कृतं ब्रूहि नारद  
 नारद उवाच ।

शुष्मादीनां तु वीराणां दत्त्वा दानं प्रसादजम् ।

जालन्धरो जगामाथ स्वर्गं प्राप्यावलोकयत् ॥ २ ॥

हिरण्यवर्षेण जनान्भूषयन्ति दिनेदिने । फलन्ति नरवोऽजस्रं वाजिमेधक्रतोः फलम् ॥  
 मज्जवस्त्रसुवर्णानि धेनुकन्यातिलानि च । पुष्पकर्पूरताम्रमूलकस्तूरीकुङ्कुमानि च ॥  
 ये यच्छन्ति महात्मानस्ते पश्यन्त्यमरावतीम् । वर्षाषु गृहदानेन शिशिरेऽग्निप्रदानतः  
 वादित्राणि च सर्वाणि वादयन्ति शिवालये ।

प्रपां कुर्वन्ति ये चैत्रे दध्योदनसमन्विताम् ॥ ६ ॥

वत्र हिन्दोलपर्यङ्कं स्वयमान्दोलयन्ति च । सारिकाशुकहंसाश्च भ्रमद्भ्रमर कोकिलाः  
 कुर्वन्तो दूतकार्याणि यच्छन्ते प्रियसङ्गमम् । रम्भा यत्र पुरैरामा मेनका च तिलोत्तमा  
 सुषमासुन्दरी यत्र वृताची पुञ्जिकस्थली । सुकेशी सुमुखी रामा मञ्जुघोषा च मालिनी  
 मृगोद्भवा च सुखदा धनदंष्ट्रा तिलप्रभा । वाजिमेधफलप्राहा राजसूयं फलन्ति याः ॥  
 ऐतिह्ये यत्र निष्पापाः क्रीडन्त्यप्सरसो नृप ! ।



एवं भूरिसुखे स्वर्ग स्थापयामांस सिन्धुजः ॥ ११ ॥

शुभप्राणसमं दैत्यं निशुम्भं युवराजके । स्वयं जालन्धरे पीठे स्वर्गादागत्य सिन्धुराट्  
वर्षावृद्धयं राज्यं चकारात्मबलेन च ॥ १२ ॥

युधिष्ठिर उवाच ।

युयुधे सुरसङ्ग्रामे स सुरैरपराजितः । ततः किमकरोद्राजा सिन्धुसूनुः प्रतापवान् ॥ १३ ॥  
तन्ममाचक्ष्व देवर्षे ! श्रोतुकामस्य विस्तरात् ॥ १४ ॥

नारद उवाच ।

ऋण राजन्यथातथ्यं कृतं सागरसूनुना । सदेवान्समरेजित्वा राज्यंचक्रे ह्यकण्टकम् ॥

गन्धर्वाश्चित्रसेनाद्याः सेवन्ते चासुरेश्वरम् ।

यज्ञभागांश्च यो भुङ्क्ते सर्वेषामसुरेश्वरः ॥ १६ ॥

क्षीरसागरतो देवैर्हृतं रत्नादिकं च यत् । तत्सर्वं च तथान्यच्च निर्जित्य हृतवान्वली ।  
समुद्रतनये राज्यं भुवो राजन्प्रशासति ।

न कश्चिन्म्रियते मर्त्यो नरकं कोऽपि न व्रजेत् ॥ १८ ॥

न कलिः प्रणयादन्यो न भोगादपरः क्षयः । न वन्ध्यादुर्भगानारी नालङ्कारैर्विवाजिता ॥  
कुरूपादुर्गतादुष्टाऽयशस्या न च दूश्यते । न तत्र विधवानारी न कश्चिन्निर्द्धनोजनः ॥

दातारः सन्ति सर्वत्र न प्रतिग्राहिणः क्वचित् ।

पुण्याजनाः प्रयच्छन्ति द्विजेभ्यो ह्यात्मनो धनम् ॥ २१ ॥

रूपयौवनशालिन्यः सीमन्तिन्यो गृहे गृहे । गोक्षीरं दधिसर्पिश्च यत्र निर्जरसोजनाः ॥  
मङ्गलं तत्र सर्वेषां न कचिद्वधबन्धनम् । मरणं न च हिंसाऽस्ति न कश्चित्केन बाध्यते

ऋणं न दूश्यते राजन्धनिनः सन्ति सर्वतः ।

सन्तुष्टाः सर्वसस्याढ्याः प्रजाः सर्वत्र पार्थिव ! ॥ २४ ॥

केलीक्षुदण्डप्रभवश्च दुग्धरसोऽति सुस्वादुतरो गृहे वृणाम् ।

शुश्राव नारी नरयोर्हितं वचो न चापहर्ताऽध्वनि गच्छतां मदा ॥ २५ ॥

पतन्त्यखण्डा नभसो यतस्ततो धाराश्च कर्मरविमिश्रसर्पिषः ।



संमिश्रिताः शर्करया परिश्रुताः समुद्रसूनोः स्मरणान्मुखे नृणाम् ॥ २६ ॥  
इति श्रीपादो महापुराणे पञ्चपञ्चाशत्साहस्र्यां संहितायां षष्ठे उत्तरखण्डे युधिष्ठिरनारद  
सम्वादे जालन्धरसौराज्यवर्णननाम नवमोऽध्यायः ॥ ६ ॥

### दशमोऽध्यायः

सर्वदेवप्रार्थनया शङ्करेण सर्वदेवतेजोमयचक्रनिर्माणम् ।

युधिष्ठिर उवाच ।

इन्द्रादिभिस्तदा देवैः किं कृतं द्विजसत्तम । जालन्धरेण विजितैः स्वर्गराज्ये हृते सति ॥

नारद उवाच ।

अथ त्यक्त्वा दिवं देवाः प्रापुस्ते दुर्दशां चिरम् ।

न पीयूषं नैव यज्ञा ययुः स्थानं स्वयम्भुवः ॥ २ ॥

ददृशुर्ब्राह्मभुवने ब्रह्माणं परमेष्ठिनम् । प्राणायामेन युञ्जानं मनःस्वंपरमात्मनि ॥ ३ ॥

ते तुष्टुवुः सुराः सर्वे वाग्भिस्तथ्याभिरादृताः ।

ततः प्रसन्नो भगवान्किं करोमीति चाब्रवीत् ॥ ४ ॥

ततो निवेदायञ्चक्रुर्ब्रह्मणे विबुधाः पुनः । जालन्धरस्य सकलं तथा निजपराभवम् ॥

क्षणध्यात्वा ययौ ब्रह्मा कोलासं त्रिदशैः सह ।

तस्य शैलस्य पार्श्वे ते वैचित्र्येण समाकुलाः ॥ ६ ॥

स्थिताः सन्तुष्टुवुर्देवा ब्रह्मशक्रपुरोगमाः । नमो भवाय शर्वाय नीलप्रीवाय ते नमः ॥

नमः स्थूलाय सूक्ष्माय बहुरूपाय ते नमः । इति सर्वमुखोभूत्वा वाणीमाकर्ण्य शङ्करः

प्रोवाच नन्दिनं देवानानयस्वेति सत्वरम् ।

श्रुत्वा शम्भोर्वचो देवा आहूता नन्दिना द्रुतम् ॥ ६ ॥

प्रविश्यान्तःपुरं देवाः ददृशुर्विस्मितेक्षणाः । तत्रासने समासीनं शङ्करं लोकशङ्करम् ॥



गणैःकोटिसहस्रैस्तु सेवितं भक्तिशालिभिः । नग्नैर्विरूपैःकुटिलैर्जटिलैर्धूलिधूसरैः ॥  
प्रणिपत्याग्रतःप्राह सहदेवैः पितामहः । सुखरागो यथाऽस्यासीच्छक्रःसोऽयं वृथागतः  
हृषीकुरु महादेव शरणागतवत्सल । ततश्चैर्विभोर्हास्यं श्रुत्वा ब्रह्मा पिनाकिनः ॥१३॥  
उवाच देवदेवेशं पश्यावस्थां दिवौकसाम् ।

ततः सर्वेश्वरो ज्ञात्वा ब्रह्मणो मनसेप्सितम् ॥१४॥

शक्रस्य सानभङ्गं च देवार्थं परमेश्वरः । प्रेम्णा भवान्याविज्ञतो नृप ! प्राह वचोहरः ॥  
विष्णुना न हतो योऽरिः सकथं हन्यते मया । पूर्वसृष्टान्यायुधानि वज्रादीनिपितामह  
तैःशस्त्रैर्नैव बध्योऽसौ बलीजालन्धरोऽसुरः । हेतिभिःपूर्वसंसृष्टैःसमयाऽपि न हन्यते  
देवाः कुर्वन्तु शस्त्रं हि ममप्राणसहं दृढम् ।

शम्भोरित्युत्तरं श्रुत्वा ब्रह्मोवाचाथ शङ्करम् ॥ १८ ॥

स्वयं कुरु महाशस्त्रं त्वं वेत्थ स्वात्मनोबलम् ।

इति तस्य वचःश्रुत्वा प्रत्युवाच महेश्वरः ॥ १९ ॥

ब्रह्मन्विमुञ्च तेजस्त्वं क्रोधयुक्तं सुरैःसह । ततस्तेजो मुमोचाथ ब्रह्मा ब्रह्मास्त्रसूचकः  
रुद्रस्त्रिनेत्रजं तेजस्ततो निर्मुक्तवान्स्वयम् । देवाश्च मुमुक्षुःसर्वे संक्रोधं तेजसांचयम्  
अत्रान्तरे स्मृतःप्राप्तो हरौण मधुसूदनः । किं करोमीति तेनोक्तःशिवःप्राह जनार्दनम् ॥

विष्णो जालन्धरः कस्मान्न हतःसङ्गरे त्वया ।

कथं सुरान्परित्यज्य क्षीराब्धिं शयितुं गतः ॥ २३ ॥

श्रीविष्णुखाच ।

यदि तं हन्मि देवेश श्रीःकथं ममवल्लभा । तस्मात्त्वं पार्वतीकान्त जहि जालन्धरं रणे  
तेजस्त्वं क्रोधजं मुञ्चेत्युक्तःशर्वेण केशवः । मुमोच वैष्णवं तेजस्तत्सर्वं समवर्द्धत ॥

तेजःप्रवृद्धं तद् दृष्ट्वा व्यापकं प्राह केशवम् ॥२५॥

शङ्कर उवाच ।

एतेन तेजसा शीघ्रं ममास्त्रं कर्तुमर्हथ । विश्वकर्मादयस्तच्च श्रुत्वा शङ्करभाषितम् ॥

निरीक्ष्य च तदान्योन्यं किं कुर्म इतिशङ्किताः ।



दृष्ट्वा तूष्णीं स्थितांस्तांश्च ज्ञात्वा तन्मनसि स्थितम् ॥ २७ ॥  
 तदाह भगवान्ब्रह्मा अनालोक्यं हि देवतैः । सोढुं न शक्तास्ते तेजो धर्तुं केन चशक्यते  
 ततःप्रहस्य भगवानुत्पत्योपरितेजसः । वामाङ्घ्रिपार्ष्णिनाशम्भुर्ननर्त भ्रमरीचयम् ॥  
 ततो देवा महेन्द्राद्यास्तेजसोपरि शङ्करम् । नृत्यमानं तदा दृष्ट्वा मुदावाद्यान्यवाद्यन्  
 तदा प्रभृति नृत्येषु भ्राम्यते भ्रमरीचयम् । अथ चक्रं समुत्पन्नं शम्भोर्नर्तनसर्दनात् ॥

आरलक्षत्रयोपेतमस्थिकोटिसमाकुलम् ।

शर्वाङ्घ्रिकर्षणात्तस्य तेजसो निःसृताः कणाः ॥ ३२ ॥

विश्वकर्मा च तेनास्त्रं विमानानि च निर्ममे ।

ततस्तैर्निर्जराभीत्या दृष्ट्वा चक्रं सुदर्शनम् ॥ ३३ ॥

ब्राह्मि ब्राह्मीति देवेशं प्रत्यूचुस्ते सुरानृप । पृथिवीकाठिन्यमादायलोहानामपितेजसाम्  
 यद्विश्वकर्मणाकोशंकृतं भस्मीकृतं चतत् । सृष्टेन तेन चक्रेण दग्धः कालोऽपतत्क्षितौ ॥  
 ततस्तद्ब्रह्मणो हस्ते ददौ चक्रं स धूर्जटिः । चक्रार्चिर्निचयैः कुचं दृष्ट्वा दग्धमुमापतिः

हसित्वा ब्रह्मणो हस्ताद् गृहीत्वा सत्वरं शिवः ।

दधौ कक्षापुटे चक्रं निधानं निर्धनो यथा ॥ ३७ ॥

ततो न दृश्यते चक्रं शिवकक्षापुटे स्थितम् । महामूर्खस्ययदत्तं दानं तस्य फलं यथा ॥

इति श्रीपाद्मे महापुराणे पञ्चपञ्चाशत्साहस्र्यां षष्ठे उत्तरखण्डे युधिष्ठिरनारदसंवादे

जालन्धरोपाख्याने सर्वदेवतेजोमयचक्रोत्पत्तिर्नाम दशमोऽध्यायः ॥ १० ॥

## एकादशोऽध्यायः

नारदमुखाज्जालन्धरेण पार्वतीसौन्दर्यश्रवणम् ।

नारद उवाच ।

अत्रान्तरे मयागत्वा कथितं सिन्धुसूनवे । त्वां हन्तुं सर्ववीरेश प्रतिज्ञा शम्भुना कृता  
 श्रुत्वेत्थं मद्ब्रह्मो राजंस्ततः प्रच्छ सोऽसुरः ॥



जालन्धर उवाच ।

किमस्ति शूलिनोगेहे रत्नजातं महामुने । तन्ममाचक्ष्व सकलं नास्ति युद्धं निरामिषम्  
नारद उवाच ।

भूतिर्भात्रे वृषोजीर्णः फणिनोऽङ्गे गलेषिषम् । शिक्षापान्नं करे पुत्रौ गजाननषडाननौ  
इत्यादिविभवस्तस्य यदन्यत्तन्निबोध मे । तनयागिरिराजस्य विशाला ह्युन्नतस्तनी  
दग्धस्मरोऽपि भगवान्यस्यारूपेण मोहितः । महेशो यद्विनोदाय कुरुते नित्यकौतुकम्

नृत्यन्गार्यश्च तां शम्भुः स्वयं भवति हासकः ।

सा पार्वतीति विख्याता सौन्दर्यावधिदैवतम् ॥ ६ ॥

वृन्दा वराङ्गना राजन्निमाश्चाप्सरसः शुभाः ।

न चाप्नुवन्ति पार्वत्याः षोडशीमपि तां कलाम् ॥ ७ ॥

इत्युक्त्वाऽहं महीपाल जालन्धरममर्षणम् । पश्यतां सर्वदैत्यानमन्तर्धानंगतः क्षणात्  
अथ संप्रेषयद्दूतं सिन्धुजः सिंहिकासुतम् । क्षणेनासाद्य कैलाशं देवावासमपश्यत ॥  
अत्रान्तरे हरिर्भीममापृच्छय तु तदा हरम् । जगामालक्षितस्तूर्णं क्षीराब्धिं भेदशङ्कया  
ददर्श राहुर्मवनं शङ्करस्यातिदीप्तिमत् । आत्मानमात्मनावीक्ष्य किमित्याह सुचिस्मितः

प्रवेष्टुकामो बलिभिर्द्वारि द्वाःस्थैर्निरोधितः ।

यत्नवान्स निषिद्धोऽपि तदा ते प्रोद्यतायुधाः ॥ १२ ॥

तान्निवार्यगणान् नदी व्याजहार विधुन्तुदम् । कस्त्वं कस्मादिहायातः किं कार्यं तव बर्बर  
ब्रूहि कार्यं गणा यावत्त्वां न हन्युर्मयावहाः ॥ १३ ॥

राहुरुवाच ।

दूतो जालन्धरस्याहं त्वं मां शर्वान्तिकेनय । न वाच्यमन्तरे द्वाःस्थ महाराज प्रयोजनम्  
नन्दी दूतोक्तमार्यं नीललोहितमाययौ । दण्डवत्प्रणिपत्याग्रे स्थित्वा शङ्करमब्रवीत् ॥  
सैहिकियो महाराज द्वारे तिष्ठति कार्यतः । स प्रयात्वथवा यातु भवानाज्ञप्तुमर्हति ॥

नन्दिनोक्तमथाकर्ण्य त्वरन्निध महेश्वरः ।

सुतामन्तःपुरादेवीं प्रस्थाप्य च सखीवृताम् ॥ १७ ॥



पश्चाद्द्वःस्थं जगादाथ नन्दिन्दूतं प्रवेशय । ततो हस्ते प्रगृह्यामुं दूतं नन्दी महाबलः ॥  
 अनयामास देवानां मध्ये शम्भुमदर्शयत् । तं ददर्श तदा राहुर्जटिलं नीलभात्मनि ॥  
 पञ्चवक्त्रं दशभुजं नागयज्ञोपवीतिनम् । देवीविरहितं मूर्ध्नि चन्द्रलेखाविभूषितम् ॥  
 उच्छ्वासोच्छ्वासनिर्मुञ्चत्पृदाकुण्ठणसेवितम् । सर्वदेवगणोपेतं सेवितं गणकोटिभिः  
 प्राप्तं ज्ञात्वा ततो दूतं शम्भुरालोक्य चाग्रतः । प्राह ब्रूहि तदा राहुर्बहुं समुपचक्रमे ॥

राहुरुवाच ।

देव जालन्धरेणाहं प्रेषितस्तव सन्निधौ । तस्य शिष्टं वचः श्रुत्वा मन्मुखेन हुतं कुरु ॥

गिरिश ! त्वं तपोनिष्ठो निर्गुणो धर्मवर्जितः ।

तव नास्ति पिता माता वसुगोत्रादिवर्जितः ॥ २४ ॥

जालन्धरो महाबाहुर्मुङ्क्तेऽसौ भुवनत्रयम् । तस्यैव वश्यस्त्वमपि ततश्चोक्तं समाचर  
 पुराणपुरुषः कामी वृषारूढः कथं भवान् । एवं वदति सम्प्राप्तौ सुतौ स्कन्दविनायकौ  
 तस्मिन्काले देवदेवो यतवागङ्गमर्दनम् । चकार च करैर्व्यस्तैर्वासुकिर्मूतलेऽपतत् ॥  
 हेरम्बवाहनस्याखोः पुच्छे ग्रस्तमथाहिना । स्वपत्रं ग्रस्तमालोक्य मुञ्चमुञ्चेत्युवाच ह  
 अत्रान्तरे स्कन्दबाहं क्षुब्धं वीक्ष्य महास्वरम् । तद्गयाद्वासुकिर्ग्रस्तमाखुपुच्छमथोद्विष्ट  
 अथारूढ रहस्याङ्गं गलमावेष्टय संस्थितः । तस्य निश्वासपवनैरथ जातो हुताशनः ॥

तस्योष्मणा चन्द्रलेखा जटाजूटाटवीस्थिता ।

सार्द्रतां तु तदा साऽऽयात्प्लावितं तद्वपुर्नृथा ॥ ३१ ॥

तस्याहामृतधाराभिर्ब्रह्ममस्तकमालिका । हरमौलिकपालानामभूत्सञ्जीविता तदा ॥ ३२  
 पपाठ पूर्वमभ्यस्तं सर्वयोगश्रुतिक्रमम् । श्रुत्वा परस्पराधितं विवदन्ति शिरांस्यथ ॥  
 अहमादिरहं पूर्वमहमेव परात्परः । अहं स्रष्टा अहं पातेत्युत्सुकानि परस्परम् ॥ ३४ ॥

शोचन्त्येतानि नो दत्तं नो भुक्तं न हुतं मया ।

लोभग्रस्तेन मनसा नो वित्तं ब्रह्मणेऽर्पितम् ॥ ३५ ॥

अथेश्वरजटाजूटादाविरासीद्गणो महान् । ध्याननस्त्रिचरणस्त्रिपुच्छः सप्तहस्तवान् ॥

सच कीर्तिमुखो नाम पिङ्गलो जटिलो महान् ।



तं दृष्ट्वा सा कपालाली भयात्तस्थौ मृतेव सा ॥३७॥

पुरतः प्राह सगणस्ततः कीर्तिमुखः प्रभुम् । प्रणिपत्य शिवं देवमत्यथं क्षुधितः प्रभो  
तदोक्तः शङ्करेणाहो भक्षयत्वं रणे हतान् । क्षणं विचार्य सगणः काप्यद्वष्ट्वारणं तदा  
ब्रह्माणं भक्षितुं प्राप्तः शङ्करेण निवारितः ।

ततः कीर्तिमुखेनाथ स्वाङ्गं सर्वं च भक्षितम् ॥ ४० ॥

बुभुक्षितेन वात्यन्तं निषिद्धेन च सर्वतः । तत्साहसं तदा दृष्ट्वा भक्तिं कीर्तिमुखस्यच  
तमुवाचेऽश्वरः प्रीतः प्रासादे तिष्ठ मे सदा ।

त्वच्चित्तरहितो यश्च भविष्यति ममालये ॥ ४२ ॥

स पतिष्यति शीघ्रं हीत्युक्तः सोऽन्तर्हितोऽभवत् ।

शम्भोर्मूर्ध्नि तदा देवा ववृषुः पृष्पवृष्टिभिः ॥ ४३ ॥

एवमत्यद्भुतं दृष्ट्वा सभायां तु त्रिशूलिनः । स्वभानुरपि देवेशं पुनः प्रोवाच विस्मितः  
स्पृशन्ति त्वां कथं भावाः स्वाधीनं योगिनं बलात् ।

इन्द्रियैः पूज्यसे त्वं हि प्राप्योऽयं विषयैः कथम् ॥ ४५ ॥

ब्रह्मादिलोकपालानां पूजां गृह्णासि सर्वतः । न त्वं पश्यसि कं देवं त्वं पूजयसि कञ्चन  
ईश्वरोऽसि कथं लोके भिक्षाभोजी प्रतिष्ठितः ।

सङ्गोपयसि योगीन्द्र ! गौरीं रम्यां प्रयच्छ मे ॥४७॥

स्कन्दलम्बोदराभ्यां त्वं पुत्राभ्यां सहितोऽधुना ॥

भिक्षापात्रं गृहीत्वा तु भ्रम नित्यं गृहे गृहे ॥४८॥

एवं बहुविधं तत्र राहुराहेऽश्वरं प्रति । भगवानपि तच्छ्रुत्वा नोत्तरं किञ्चिदब्रवीत् ॥४९॥  
अथेशं मौनिनं त्यक्त्वा राहुर्नन्दिनमब्रवीत् ।

त्वं मन्त्री ह्यसि सेनानीर्विकटाननबिम्बधृत् ॥ ५० ॥

एवमाचरितभ्रष्टं त्वं शिक्षयितुमर्हसि । नो चेद्रोषेणेन्द्र इव पतिष्यति रणे हतः ॥५१॥  
इत्याकर्ण्यवचस्तस्य नन्दी विज्ञाप्य चेश्वरम् । भ्रूसंज्ञयैव स तदा मतमाज्ञाय शूलिनः ॥

सम्पूज्य प्रेषयामास राहुं नन्दीगणाग्रणीः ।



अथ जालन्धरं गत्वा कथयामास विस्तरात् । स्वर्भानुस्तस्य वृत्तान्तं गौरीरूपं मनोहरम्  
इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे नारदयुधिष्ठिर-  
संवादे जालन्धरोपाख्याने कैलासाद्राहुप्रत्यागमनं नामैकादशोऽध्यायः ॥ ११ ॥

## द्वादशोऽध्यायः

जालन्धरस्य युद्धार्थयात्रावर्णनम् ।

नारद उवाच ।

अथ जालन्धरो दूतवचः श्रुत्वा प्रतापवान् । सर्वसैन्यं समाहूय प्रयाणमकरोत्तदा ।

ततस्ततः समेतानां सैन्यानां श्रूयते ध्वनिः ॥ १ ॥

सखीन्मन्दरकन्दरेषु शयितानुत्थापयन्किन्नरा-

न्मेरोर्मन्दरकन्दरे प्रतिरवानुत्थापयन्वारणान् ।

सिंहानां च ततीव्यमुञ्चत पुरः पन्थानमेवंविध-

स्त्रैलोक्यं बधिरीचकार महतः सैन्यस्य कोलाहलः ॥ २ ॥

ततो दुन्दुभिनादोऽभूत्पीठे जालन्धरे नृप ! । तन्निनादेन शूराणां प्रियेण महता तदा ॥

कम्पन्ते गिरयस्तुङ्गाः प्रासादा विचलन्ति च । सप्तसागरगर्भेभ्यो निःसृतादैत्यदानवाः

सन्नद्धाश्चातिगर्जन्ति नानावाहनसंयुताः । हेषारवो महानासीद्वाजिनां बाह्यतः पुरः ॥ ५ ॥

रथाङ्गेनाथ सङ्घुष्टा धरा संचलतेऽथवा । चालितैर्गजयूथैश्च पृथ्वी रुद्धा सकानना

जालन्धरे रितैर्भीमैर्युतैः स्यन्दनस्थितैः । अश्वार्बुदसहस्रे द्वे अर्बुदं दन्तिनामपि ॥ ७ ॥

रराज सैन्यलक्षैकं रथिनां सपताकिनाम् । परार्द्धनवतिः कोट्यो दृश्यन्ते मुख्यनायकाः

निर्जगाम महासैन्यं छत्रैः संछाद्य भास्करम् ॥ ८ ॥

आसीत्पिञ्जरपाण्डुपङ्कजवनं श्वेतातपत्रैः कचिन्-

मायूरातपचारणैः कचिदभूदुन्नीलनीलोत्पलम् ।



उन्मेघं कचिद्वर्धूलिपटलैर्यस्य प्रयाणेऽभवत्-

सद्रीचिक्रदिम्बरं सर इवोत्सर्पत्पताकापटैः ॥ ६ ॥

गजवाजिमयी भूमिर्ध्वजच्छत्रमयं नभः । दिक्चक्रं चामरमयं दैत्यसैन्ये प्रसर्पति ॥ १०

ततो जालन्धरोदैत्यः प्रयाणायसमुत्सुकः । स्कन्धेचारोपयञ्छक्तिनानारत्नविभूषिताम्

आजगाम महाविष्णुं प्रष्टुं सागरवासिनम् ।

अभिवाद्य जगादाथ हरिं जालन्धरस्त्वदम् ॥ १२ ॥

भोगार्थं किं प्रयच्छामि तुभ्यं भावुक ! कथ्यताम् ।

श्रुत्वा नारायणो वाक्यमग्निजस्य मुदान्वितः ॥ १३ ॥

उवाच किं करोमीति प्रियं सिन्धुसुतेप्सितम् ।

इत्युक्तः स प्रहृष्टोऽथ हरिं प्रोवाच सत्वरः ॥ १४ ॥

यामि योद्धुं रणेऽहं त्वंसुखी तिष्ठेहसागरे । लक्ष्म्यादत्ताक्षतस्तत्रकेशवेनाथ पूजितः

स निर्गत्य हरेःस्थानात्समुद्रं प्रष्टुमागतः । सोऽर्णवं प्रणिपत्याहतात यास्यामि दूरतः

नीलकण्ठं रणे जेतुमनुज्ञां दातुमर्हसि । पुत्रस्य वचनं श्रुत्वा यियासोः शङ्करं प्रति ॥

सिन्धुराजेन सोऽप्युक्तः पुत्र ! तं तापसं त्यज ।

भुङ्क्ष्व राज्यं मया दत्तं तापसं त्यज दूरतः ॥ १८ ॥

अत्यद्भुतः प्रतापस्ते त्वत्तुल्यो नास्ति भूमिपः ।

स्वर्गादधिकतां नीतं त्वया वत्स ! धरातलम् ॥ १९ ॥

तव राज्ये वसुमती वैकुण्ठ इव राजते । यो देवो दुर्जयोदैत्यैरानीतः सह सश्रिया ॥

ममान्तिके वत्स वस शङ्करं भिक्षुकं त्यज । एवमुक्तो ह्यर्णवेन गिरिजां प्रति रागवान्

पितृवाक्यमवज्ञाय चागतस्सुभटान्स्वकान् । सज्जीभूतं तु युद्धाय वृन्दा जालन्धरंजगौ

वृन्दोवाच ।

नाथ युद्धं न कर्तव्यं राजेन्द्र कुत्सयोगिना । मनो निवर्त्यतां पश्य प्रवृत्तं पार्वतीं प्रति

गौरीं त्वं वाञ्छसि कस्मात्पार्वती किं ममाधिका ।

तपस्विनी निरालम्बा संसक्ता स्थाणवे सदा ॥ २४ ॥



सुतानुरागिणी वन्ध्या ततः कृत्रिमपुत्रिका ।

वृथा स्तुता नारदेन तां त्यजस्व भजस्व माम् ॥ २५ ॥

इति वृन्दावचः श्रुत्वा प्रत्युवाचार्णवात्मजः । अदृष्ट्वा पार्वतीरूपं मञ्चेतो न निवर्तते

वृन्दे त्वया जनपदो राजधानी प्रपाल्यताम् ।

स्मर्तव्योऽहं सदा चण्डि यदि मां हन्ति शङ्करः ॥ २७ ॥

इति भर्तृवचः श्रुत्वा वृन्दा हाससमन्विता । जगाम शिबिकारूढा पीठं जालान्धरं तदा

अथ प्रतस्थे कैलासं सिन्धुसूनुर्महाबलः । महापद्मसहस्राणां षष्ठ्यासैव्येन संवृतः ॥

अत्रान्तरे परित्यज्य कैलासं शङ्करो गतः । गणपुत्रप्रियायुक्तः कैलासं मानसोत्तरम्

जालान्धरस्ततः प्राप्तःकैलासं प्रथमेऽहनि । सेनाःसंस्थाप्य कैलासभालोकनकुतूहली ॥

दिव्यकेसरमन्दाररजः पुञ्जपरिश्रिताः । शीताम्बुशीकरासारैः प्रभुग्रा वान्ति वायवः ॥

यत्र सिद्धाङ्गनापीनस्तनोत्तुङ्गतरङ्गिणः । मन्दारमकरन्दाढ्याःसुन्दरा वान्ति वायवः ॥

यत्र शोकरुचिस्निग्धपादन्यासं च योषिताम् ।

विलोक्य दानवेन्द्रोऽभून्मनोरथसमाकुलः ॥ ३४ ॥

प्राप्नुवन्ति सुराः प्रीतिस्वबिम्बालोकहर्षिताः । यत्र किन्नरकान्तानां सुरतव्यञ्जितप्रभाः

विमान्ति सर्वतस्तत्र मन्दाराशोकपल्लवाः । यत्र शम्भुगणाक्रान्ता नानावेलाकुलद्रुमाः

भान्ति मन्मथभूपाल यशसा सुधृता इव । यत्र चन्दनकस्तूरी गन्धोन्मत्तालिसञ्चयाः

विमान्ति दग्धकन्दर्पनिर्वाणाङ्गारसन्निभाः ॥ ३७ ॥

यत्राङ्गनानां सकलं विलोक्य सौरभ्यमत्युत्तमकान्तिमित्रम् ।

मन्ये परिष्वक्तमनोविनोदा कस्तूरिकागाहतिकालिमानम् ॥ ३८ ॥

कचित्प्रवरगौरिकासमसमुल्लसत्पङ्कजं लवङ्गदलसन्निभासनचलच्चकोरं क्वचित् ।

क्वचिद्गिरिसरित्तीतरणिवत्स्फुरत्कुण्डलं चलन्निचुलमञ्जरीविनयनप्रभृङ्गं क्वचित् ॥

क्वचिद्दलितकोकिलाकुलितनूतनचूताङ्कुरं कुरङ्गकुलसेवितं प्रबलशालिमूलं क्वचित् ।

क्वचित्प्रवरसुन्दरैः सुरघधूपदैः पावनं वनं नयति विक्रियामिह मनो मुनीनामपि ॥४०

एवं गुणसमायुक्तं विलोक्य हरमन्दिरम् । विचित्रं चापि कैलासं सर्वरत्नसमाश्रयम्



अत्यन्तविस्मितो दैत्यः प्रोवाच भृगुनन्दनम् ।

कस्मात्तं तापसं तात ! प्रवदन्ति भवादृशाः ॥४२॥

तादृशी यस्य सा भार्या गृहमीदृङ् मनोहरम् । तत्रादृष्ट्वाऽवदच्छम्भुं हरःकुत्र गतःकवे  
कथं मम भयाच्चेति पृष्ठः प्रोवाच भार्गवः । देव शम्भुर्महाशैलमगम्यं मानसोत्तरम् ॥  
ययौ तत्र महादेवो गन्तुं चान्यैर्नशक्यते । इति काव्यवचः श्रुत्वा प्राह दैत्यो महाबलः

अहं यास्यामि देवेशं त्वं पुरा गच्छ भार्गव ! ।

इत्युक्त्वा प्रययौ तत्र यत्रास्ते शङ्करः स्वयम् ॥ ४६ ॥

अपश्यत्तं गिरिवरं सिन्धुजो मानसोत्तरम् । तस्य षष्टिसहस्राणि योजनानां समुच्छ्रयः  
स शैलो मानसो राजन्दैत्यसैन्यैः समावृतः । बहवो दैत्यराजानः शैलमारुरुद्गुप्तम् ॥  
छत्रान्धकारं पर्यासीद्वाद्यनादेन वेपथुः । सैन्यकोलाहलस्तेषां पूरयामास रोदसी ॥४६॥  
अथैवमागतं दृष्ट्वा दैत्यसैन्यं महत्तदा । अत्युच्चेसगिरेःशृङ्गेस्थाप्यगौरींसखीवृताम्  
भगवांश्चणगणैः सर्वैः सन्नद्धैर्युद्धदुर्मदैः । त्रिशन्महाब्जसाहस्रैः प्रमथानां वृतः शिवः  
उवाच नन्दिनं शम्भुर्गणानामधिपं त्वया । प्रहर्तव्यो महादैत्यो वीरो जालन्धरो रणे

महाकालादिभिः शूरैर्याहि त्वं परिवारितः ।

तावदाजौ त्वया तस्माद्योद्धव्यमतिपौरुषात् ॥ ५३ ॥

यावद्युद्धेनारिजयो मम वीर भविष्यति । इति शम्भोर्वचः श्रुत्वास च सारथिमब्रवीत्  
काकतुण्डरथं मेऽद्य समानय महामते । नन्दिनो वचनं श्रुत्वा सोऽपि स्यन्दनमाहरत्  
द्वात्रिंशदश्वसंयुक्तं चक्रषोडशसंयुतम् । षष्टिध्वजसमोपेतं द्वात्रिंशद्योजनायुतम् ॥५६॥

सर्वशस्त्रैश्च सम्पूर्णं प्राप्तं साङ्ग्रामिकं रथम् ।

नन्दिनश्चक्ररक्षार्थं पुत्रौ स्कन्दविनायकौ ॥ ५७ ॥

समादिष्टौ शङ्करेण सन्नद्धौ तौ स्ववाहनौ ।

गणैः परिवृतो नन्दी घाग्निः सम्पूज्य चेश्वरम् ॥ ५८ ॥

नन्दी रथं समारुह्य निर्ययौ दानवान्प्रति । विराजते तस्य मूर्ध्नि छत्रं द्वादशयोजनम्  
यावत्स निर्ययौ नन्दी तावत्ते दानवाः पुरः । शैलोपरिसमारूढा दानवा घोरदर्शनाः ॥



गणानामायुधैस्तीक्ष्णैर्निहताः पतिताभुवि । हन्यमानागणैर्दैत्यास्तत्यजुर्दूरतो गिरिम्  
ततो भूमिगतास्तस्मादवस्था शिलोच्चयात् ।

जध्नुर्दैत्याञ्छितैः शस्त्रैर्गणा राजन्महाबलान् ॥ ६२ ॥

अमरैराचितं दृष्ट्वा रुरुधुर्दैत्यसैनिकाः । ततः समभवद्युद्धं गणानां दानवैः सह ॥ ६३ ॥  
शरवर्षमथात्युग्रं दानवानां दिवौकसाम् । ततः समस्तान्मातङ्गाञ्जध्नुः शिखिमुखारणे  
रथान्दह्यान्पदातींश्च काकतुण्डा महाबलाः । हतानां दैत्यसङ्घानां सङ्गरे भृशमायिनाम्  
शिरोभिर्गगनं व्याप्तं प्रहसद्भिर्भयावहैः । मुक्तकेशारुणमुखैर्भीमदंष्ट्राविलोचनैः ॥ ६६ ॥  
सिंहैः कबन्धजङ्घोरुकाटिपृष्ठनिकृन्तनैः । चिता सर्वत्र वसुधा कबन्धैरुधिरारुणैः ॥ ६७ ॥

तते विरावः सुमहान् बभूव दैत्येश्वराणां ध्वजिनीषु धावताम् ।

शम्भोर्गणैः पातितसैनिकानां यथार्णवानां नदतां युगक्षये ॥ ६८ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे नारदयुधिष्ठिर-  
संवादे जालान्धरोपाख्याने दैत्यसैन्यपराजयो नाम द्वादशोऽध्यायः ॥ १२ ॥

## त्रयोदशोऽध्यायः

शुम्भादीनां नन्द्यादिभिः सहयुद्धम् ।

नारद उवाच ।

दैत्यसैन्यं हतं दृष्ट्वा गणैर्नन्दिपुरोगमैः । क्रुद्धाः शुम्भादयो दैत्याः समाजमुर्गणान्प्रति  
ततः शुम्भो महादैत्यो नन्दिनं प्रत्ययुध्यत ।

महाकालं निशुम्भोऽथ कालो लोकेश्वरं रणे ॥ २ ॥

पुष्पदन्तं शैलोरोमा माल्यवन्तं महाबलः । कोलाहलो रणे राजन्प्राप्तो मायाबलेन च ॥  
चण्डं भयानको नाम राहुः स्कन्दमधावत । कृष्णण्डं सर्परोमा च घर्घरो मदनं तथा  
शुभ्रं केतुमुखो हन्तुं ययौ जम्भो विनायकम् । हासं पातालकेतुश्च भृङ्गीशं रोमकण्टकः



युयुधुः कोटिशो रुद्रगणा दैत्याः परस्परम् ।

पश्यतोरुभयोस्तत्र स्वामिनोरिति ते युधि ॥ ६ ॥

ब्रूढप्रहारिणो जघ्नुर्गणादैत्याः शरैरथ । नन्दी मुमोच तान्वाणान्महासारो यथा नगे  
सतः संपूरयाभासं मुखं शुम्भस्य पत्रिभिः । यथा पर्णचयैर्वातो मन्दरस्येव कन्दरम् ॥

शुम्भोऽथ कार्मुकं त्यक्त्वा रथात्तं प्रत्यधावत ।

उत्पाट्य च गिरिं तेन जघान हृदि नन्दिनः ॥ ६ ॥

नन्दिनो हृदयं भित्त्वा चूर्णयित्वा रथं रणे । पपात भूमौ सगिरिर्वज्रं प्राप्य गिरिर्यथा  
मूर्च्छां प्राप्य क्षणात्संज्ञां वेगवान्स पलायितः ।

महाकालो निशुम्भेन मुद्गरैण हतो हृदि ॥ ११ ॥

आगत्य दैत्यं गदया जघान मुकुटोपरि । तत्प्रहारमचिन्त्याथ निशुम्भोऽपि महाबलः  
तं गृहीत्वा चरणयोर्महाकालं महाबलः । भ्रामयित्वा करतलाच्चिक्षेप च ननाद च ॥  
स तद्वक्त्रानिलं पीत्वा ननाद रुधिरारुणः । पुष्पदन्तः शैलोरोम्णा चाहतो मुष्टिनामुखे  
गदया शैलोरोमाणं हत्वा भूमौ न्यपातयत् । तं दृष्ट्वा पतितं भूमौ गिरिकेतुर्महाबलः  
पुष्पदन्तं महाभीमं मुद्गरैण व्यपोथयत् । पुष्पदन्तोऽथ खड्गेन गिरिकेतोः शिरोऽच्छिनत्  
गृहीत्वा चर्मखड्गं च गिरिकेतोरधावत ।

शिरस्तं प्राह किं यासि मां त्यक्त्वा समरार्थिनम् ॥ १७ ॥

शिरोहीने च कायेऽस्मिन्किं तु धावन्न लज्जसे ।

इत्युक्ते शिरसा तेन कबन्धेन तु पादयोः ॥ १८ ॥

विधृतः पुष्पदन्तश्च कुक्षौ तीक्ष्णासिनाऽच्छिनत् ।

निश्चक्रामासुरः कुक्षेः शतशीर्षो महाबलः ॥ १९ ॥

द्विशताक्षिसमायुक्तः शतद्वयभुजाकुलः । भ्रमत्तस्थ शिरोराजन्कबन्धोपान्तमागमत् ॥

तच्छिरः प्राप्तमालोक्य पुष्पदन्तोऽसिनाऽच्छिनत् ।

ततो भूकम्पनो नाम ज्वरो दैत्यो भयावहः ॥ २१ ॥

पुष्पदन्तस्तदा तत्र द्वाभ्यां राजन्विमर्दितः । ज्वरेण तेन च क्लिष्टो दुःसहेनातिवेगिना



त्यक्त्वा शिवगणः सङ्ख्यं कम्पमानो गिरिं ययौ ।  
 कोलाहलो महाधन्वी माल्यवन्तं शरैस्त्रिभिः ॥ २३ ॥  
 विव्याध स्कन्धयोर्भाले माल्यवांश्च ततोऽसुरम् ।  
 बाणाहतो माल्यवता शस्त्रैर्नानाविधैः शितैः ॥ २४ ॥  
 कोलाहलः प्रहृतवान्दर्शयन्नात्मलाघवम् ।  
 सोऽपि हेतिव्यथां त्यक्त्वा माल्यवांश्च गणाग्रणीः ॥ २५ ॥  
 गिरिं गृहीत्वा तेनाजौ कोलाहलमथाहनत् ।  
 निश्चक्राम ज्वरस्तस्माज्ज्वलनो नाम भीषणः ॥ २६ ॥

त्रिशिषो नवहस्तश्च नवपादोऽतिपिङ्गलः । स ज्वरो मोहयामासमाल्यवन्तं स्वतेजसा  
 माल्यवान्समरं त्यक्त्वा पराक्रान्तो गिरिं ययौ । चण्डिर्भयानकेनाजौ पाशेन हृदये हतः

हयो विनिर्गतस्तस्मात्क्षिप्तः सोऽपि च सागरे ।  
 कार्तिकेयो रणे राहुं शितैर्बाणैः समाहनत् ॥ २६ ॥  
 आच्छाद्य शरजालैश्च शीघ्रं शक्तिं मुमोच ह ।  
 आपतन्तीं महाशक्तिं ज्वलन्तीमिव तेजसा ॥ ३० ॥  
 दृष्ट्वा राहुः खमुत्पत्य कराभ्यां जगृहे द्रुतम् ।  
 स तां शक्तिं गृहीत्वा तु विनद्योच्चैः पुनः पुनः ॥ ३१ ॥  
 स्वर्मानुः शिरसोनोऽपि तस्य शक्त्या जघान तम् ।  
 वक्षस्यमिहते शक्त्या तद्देहाभिर्गता सरित् ॥ ३२ ॥  
 तथा सम्प्लावितः पुत्रो महोदेवस्य संयुगे ।  
 कथञ्चित्सा नदी रुद्धा समं पूरो गिरिं ययौ ॥ ३३ ॥  
 श्रुत्वाऽर्णवजो ज्वरतः कटककदम्बस्य कर्कशं विरुतम् ।  
 सुस्वरवचनविदग्धमपि कोकिलापतिं न सस्मार ॥ ३४ ॥  
 शरैः किरन्तं दहनमसिना वर्वरोऽवधीत् ।  
 कूष्माण्डो निहतो मूर्ध्नि सर्परोम्णाऽथ मुष्टिना ॥ ३५ ॥



पातालकेतुनाहासोमुद्गरेण समाहतः । तस्य देहाद्विनिष्क्रम्य हस्ती मुद्गरमाभुनक् ॥  
 शुण्डायां मुष्टिघातेन हतः पातालकेतुना । आयुधैर्जजरं चक्रे भृङ्गीशं रोमकण्टकः ॥  
 भृङ्गीशोऽपि रणाद्वीतस्त्वरन्नेव गिरिं ययौ । सहसाधूम्रवर्णश्च शुभ्रः केतुमुखेऽपतत्  
 गणं गिलितवान्दैत्यो महाकायो महाननः । हाहाकारो महानासीद् गिलिते केतुनारणे

जृम्भस्य निशितैर्बाणैश्छिन्नाङ्गोऽथ विनायकः ।

शुण्डादण्डं परशुना तस्य चिच्छेद दन्तिनः ॥ ४० ॥

जृम्भासुरो जघानाथ शक्त्या लम्बोदरोदरम् । मूषकोऽपि शरैर्भिन्नः प्रविवेश गुहामुखम्  
 विनायकः प्रहारार्त्तो विललापाकुलो रणे । हामातस्तातहाभ्रातर्हामूषक ममप्रिय ॥ ४२  
 गणेशक्रन्दितं श्रुत्वा भगवत्या तयातदा । समेत्य कूटादन्यस्मात्पार्वत्योक्तः शिवस्तदा  
 हेरम्बो वध्यते दैत्यैः स्कन्दोऽपि विनिपातितः ।

शिव ! किं क्रीडसे शैले रक्षपुत्रौ गणानपि ॥ ४४ ॥

सदा शूलादिशस्त्राणां धृतानामद्य वै क्षणः ।

अथ गौर्यावचः श्रत्वा वीभद्रं शिवोऽब्रवीत् ॥ ४५ ॥

वृषः सज्जीयतां शीघ्रमित्युक्तस्स तदाऽकरोत् । बबन्धमुकटं तस्यभृङ्गयोर्भास्करप्रभम्  
 कण्ठे घण्टाशतं बद्ध्वा कर्णयोर्दर्पणौ धृतौ । स्कन्धे च किङ्किणीजालं चरणे नूपुरमहत्  
 पुच्छे चामरसाहस्रं तस्य पाशाष्टकं मुखे । कल्याणी च तदा देवी शर्वपाश्वे व्यवस्थिता  
 पाशाष्टकेन संयुक्ता तत्र खड्गधराऽम्बिका । न्यस्तानि सर्वशस्त्राणि सवृषःसज्जितोबभौ  
 पार्वत्या भूषितः सोऽथ निजया घण्टमालया ।

कृतं च तिलकं देव्या प्रोक्तः सत्कृतिपूर्वकम् ॥ ५० ॥

हरस्त्वया न मोक्तव्यो वृषेन्द्ररणसङ्कटे । आगन्तव्यमरीजित्वा शम्भुना सह सङ्गरे ॥  
 इति श्रुत्वा वचो देव्या हरो वृषमथारुहत् । धृत्वाऽऽयुधसहस्रं तु निजालङ्कारभूषितः  
 रणं गच्छामि तां प्राह पार्वतीं प्रतिसादरम् । त्वं तिष्ठसिस्वरूपेणएकाकिन्यपिसस्पृहा  
 भामिनी दुरभिप्राया दानवा हि समागताः । तस्मात्त्वयात्मनैवात्मा रक्षणीयोवरानने  
 इत्युक्त्वा वृषभारूढो ययौ रुद्रो रणाङ्गणम् । त्रिशन्महाब्जसाहस्रैः प्रमथानां वृतः शिवः



वीरभद्रो रथेनाशु सिंहयुक्तेन सत्वरः । वामपाश्वं महेशस्य शूरो रक्षति पार्थिव ! ॥  
मणिभद्रोऽश्वयुक्तेन रथेन परवीरहा । दक्षिणं धूर्जटेःपाश्वं संरक्षति धनुर्धरः ॥ ५७ ॥  
तुङ्गादुत्तीर्य शैलेन्द्राद्रणं प्राप्नो गणैः सह । दृष्ट्वा जगर्जुस्ते दैत्या महेशानं वृषस्थितम्  
ततो महान्निनादोऽभूद्दैत्यप्रमथसेनयोः । तयोरभून्मिथो राजन्सप्रमर्दोऽथ दारुणः ॥

ततो नन्दी महाकालः कालस्कदौ महाबलः ।

माल्यवान्पुष्पदन्तश्च वृषली स्वर्णदन्तिकः ॥ ६० ॥

चण्डीशो मदनश्चण्डः कूष्माण्डो गुप्तलोमकः ।

ये ये पूर्वं रणे भग्नाः प्राप्तास्ते रणसङ्कटम् ॥ ६१ ॥

शिवस्य पुरतो दैत्या युयुधुस्ते महाबलाः । गणदानवयोद्धानां सङ्ग्रामोऽभूद्भयावहः  
ततो गणानां विद्राव्य सैन्यं ते च महाबलाः । रणे संवेष्टयामासुः शरौघैः सर्वतःशिवम्  
शूलैः कुन्तैर्गदामिश्च मुद्गरैः परिघैरपि । इन्द्रियाणि यथात्मानं विषयैः पञ्च पञ्चभिः

जघानाथ रणे दैत्याञ्छम्भुर्वाणैः सुदारुणैः ।

यथाऽश्वमेधः पापानि हन्ति स्नानेन तत्क्षणात् ॥ ६५ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे युधिष्ठिर-  
नारदसंवादे जालन्धरोपाख्याने श्रीमहादेवरणसमागमनं नाम त्रयोदशोऽध्यायः ॥ १३ ॥

## चतुर्दशोऽध्यायः

शिवजालन्धरयोर्घोरसङ्ग्रामवर्णनम् ।

नारद उवाच ।

ततो जालन्धरः श्रुत्वा दैत्यकोलाहलं रणे । आजगाम रथारूढो यत्र देवः सदाशिवः  
सारथिं खड्गरोमाणं कोपात्सत्वरमब्रवीत् । सम्प्रेष्य रथं शीघ्रं सहस्रहययोजितम् ॥  
हन्मि तं तापसं शौर्याज्जटामस्मास्थिभूषितम् । वृषारूढस्य का शक्तिःपद्मोर्युद्धेमयासह



चतुर्दशोऽध्यायः ] \* मायाशङ्करस्य जालन्धरस्य पार्वतीस्रत्यागमनम् \* ४५

इत्युक्त्वा खड्गरोमाणमाभाष्य च तथोद्धतः । गृहीत्वा कार्मुकं घोरं रथेनाधावत द्रुतम्  
तं खरोध तदाऽऽयान्तं वीरभद्रः शितैः शरैः । निरुच्छ्वासीकृतेनापि स कायेन शरैर्वृतः  
दैवैर्यद्यपि तुल्योऽभूद्भूतेशस्य परिग्रहः । तथापि किं कपालानि तुलांयान्ति कलानिधेः  
विज्याध मणिभद्रोऽपि शरैः सागरनन्दनम् । पाशेन मणिभद्रं तु हत्वोवाचेऽश्वरं वचः

एहि योद्धुं महादेव ! शस्त्राभ्यासोऽस्ति ते यदि ।

त्वं मां प्रहर न त्वाऽहमादौ हन्मि जटाधरम् ॥ ८ ॥

इतिब्रुवन्तं तं गर्वाद्वीरभद्रोऽथ सायकैः । पूरयामास सङ्क्रुद्धो यथा पद्मं रविः करैः ॥  
मणिभद्रोऽथ गदया सैन्यं तस्य समाहनत् । रथोपरि रथं वीर ! तुरगं तुरगोपरि ॥  
गजोपरि गजं हत्वा पातयामास भूतले । रक्तपङ्कारुणाभूमिः सञ्जाता दुर्गमा क्षणात् ॥  
शैलाच्च गणमुख्याश्च दानवाञ्ज्वराहवे । पतन्ति दानवाः शूरा गतप्राणा महीतले ॥  
रुण्डदोर्दण्डमुण्डैश्च करिपृष्ठकरोरुभिः । पतन्ति दानवाः शूराः पूरिता वसुधा नृप ! ॥  
एवंविधं रणे दृष्ट्वा हरमत्यन्तदुर्नयम् । भुवने च तथान्यानि दृष्ट्वा लक्षणाणि सः ॥  
तेजोऽन्यदेव न क्षत्रशशाङ्कसकलादिषु । उद्धाटितजगत्कोशमन्यदेव रवेर्महः ॥ १५ ॥

भग्नः पुनश्चिन्तितवांस्ततो जालन्धरो नृप ! ।

न दृष्ट्वा सा मया गौरी यां मामाहाति नारदः ॥ १६ ॥

साम्प्रतं शाश्वते स्थाने कथं द्रक्ष्याम्युमां स्थिताम् ।

तां हि द्रष्टुं व्रजाम्यादौ पश्चाद्योत्स्यामि शम्भुना ॥ १७ ॥

चिन्तयित्वेति मनसा दैत्यं प्राहार्णवात्मजः । शुभं चण्डजयेवीर ममतुल्यपराक्रम ॥  
धृत्वा मत्सदृशं रूपं सङ्ग्रामं कर्तुमर्हसि । तव युद्धस्य भारोऽयं शिविरस्य बलस्य च  
अहं यास्यामि तां द्रष्टुं गौरीं मच्चित्तहारिणीम् ।

इत्युक्त्वाऽथ ददौ तस्मै स्वाङ्गादुत्तार्य मण्डनम् ॥ २० ॥

वर्मशस्त्रादिकं दत्त्वा रथसारथिसंयुतम् । दुर्वारणेन सहितः सैन्यं मुक्तबोधेः सुतः ॥  
अलक्षितस्ततो गत्वा गुहां गुहां तु पार्थिव ! । मानसोत्तरशैलस्य हररूपं दधार सः ॥  
धृत्वा दुर्वारणोरूपं नन्दिनः सदृशं तथा । अथारुहतुः शैलं छद्मशङ्करनन्दिनौ ॥ २३ ॥



यत्रास्ति शिखरै गौरी सखीभिः सहिता नृप ! ।  
 तमायान्तं शरैर्मिन्नं स्कन्धमालम्ब्य नन्दिनः ॥ २४ ॥  
 रक्ताक्तमम्बरं द्रष्ट्वा भवानी विस्मिताऽभवत् ।  
 सख्यस्तस्य जयाद्यास्ता जग्मुस्तं सम्प्रमान्विताः २५ ॥  
 शङ्करस्यान्तिकं गत्वा पप्रच्छुस्तं सुदुःखिताः । किंजातं तव देवेश केन त्वं खड्गैर्जितः  
 स शल्यस्त्वं कथं नाथ संसारीव प्ररोदिषि ।  
 इत्युक्तः प्रददौ ताभ्यो भूषणानि पृथक्पृथक् ॥ २७ ॥  
 उत्तार्य शनकैरङ्गाद्वासुकिप्रभृतीनि च । गणेशस्कन्दशिरसीच्छिन्नेकुक्षौ विलोक्य च ॥  
 हास्कन्द हागणेशेति हास्त्रेत्यम्बिकाऽरुदत् ।  
 तस्याः सख्यस्ततः सर्वा रुरुदुः शोककर्षिताः ॥ २६ ॥  
 अत्राब्रवीज्यां नन्दी त्वमेनं परिपालय । मणिभद्रो वीरभद्रः पुष्पदन्तश्च धीर्यवान् ॥  
 दम्भनो धूमतिमिरः कूष्माण्डाद्या रणे हताः ।  
 चण्डी भृङ्गी(ङ्गी) किरीटिश्च महाकालश्च शृङ्खली ॥ ३१ ॥  
 चण्डीशो गुप्तेनैव कालाद्याश्च हतारणे । विनायकस्य स्कन्दस्य शिरसीभ्रमता मया  
 द्रष्टे महारणे देवि इत्युक्त्वाथपुरोऽक्षिपत् । तच्छ्रुत्वानन्दिनेवाक्यं शिरसी गृह्य पुत्रयोः  
 पार्वती विललापोन्वैः पुत्र पुत्रेति जल्पती । तारकारे ! कथं युद्धे हतस्त्वं सिन्धुसूनुना  
 त्वं हि त्रिवासरो देवैः सैनापत्येऽभिषेचितः ।  
 तदा त्वया कथं वीर ! तारकाख्यो निपातितः ॥ ३५ ॥  
 नीलकण्ठेन किं त्यक्तो यतस्त्वं पतितो भुवि ।  
 स्नुषामुखं न द्रष्टुं च मया पुत्रावभाग्यया ॥ ३६ ॥  
 न भोगा वत्स ! ते भुक्ताः संसारस्यापि येऽभवन् ।  
 तात ! हेरम्ब ! विघ्नेश ! लम्बोदर ! गजानन ! ॥ ३७ ॥  
 रणाङ्गणे केन पुत्र सिद्धैः पूज्योनिपातितः । वाहनोऽसौ कुतो वत्समूषकः केन हिंसितः  
 एवं विलपती गौरी शिवंप्राह सुदुःखितम् । साक्षाद्भद्रोऽसि देवेशहरस्त्वं मा भयं कुरु



चतुर्दशोऽध्यायः ] \* मायाशङ्करस्य पार्वत्या सह संवादः \*

४७

चृषमःकगतो देव हतो जालन्धरेण वै । शरजर्जरदेहस्य किं करोमि प्रियं तव ॥ ४० ॥

ततः श्रुत्वा वचो देव्या निःश्वस्योवाच शङ्करः ।

दीर्घं विनिहतौ पुत्रौ वृथा शोचसि किं प्रिये ! ॥ ४१ ॥

अधुना तेऽङ्गसङ्गेन देवि ! मां त्रातुमर्हसि । शङ्करस्य वचःश्रुत्वा समयोचितमातुरम्  
प्रत्युवाचाम्बिका देवं बभाषे नोचितं वचः ॥ ४२ ॥

महाविषादे पतिते भये च कृते समाधौ वमने महाज्वरे ।

श्राद्धे प्रयाणे गुरुवृद्धसन्निधौ रतिं बुधाः शङ्कर ! वर्जयन्ति ॥ ४३ ॥

कथं मां दुःखदुःखातां पुत्रशोकेन पीडिताम् ।

म्लानां बाष्पपरिम्लानां सम्प्रार्थयसि चातुराम् ॥ ४४ ॥

भवान्या इति वाक्यानि श्रुत्वा मायामहेश्वरः ।

उवाच स्वार्थमुद्दिश्य गौर्या रूपेण मोहितः ॥ ४५ ॥

पुरुषस्यार्तियुक्तस्य न यच्छन्ति रतिस्त्रियः । तथैव रौरवेघोरे पतिष्यन्ति न संशयः ॥

गणशून्यः पुत्रशून्यो धीशून्योऽहं वरानने ! ।

साम्प्रतं गृह्यशून्योऽहं सर्वशून्योऽस्मि भामिनि ! ॥ ४७ ॥

सजीवितविहीनोऽहं त्वां प्रष्टुमिह चागतः ।

स्वगृहं तु प्रविश्याशु त्यजामि प्रकृतिं स्वकाम् ॥ ४८ ॥

उत्तिष्ठ नन्दिनस्यावस्तीर्थे भव पुरःसरः ।

त्वं याहि स्वेच्छया कान्ते ! प्रकृतिं स्वां परित्यज ॥ ४९ ॥

इति मायामहेशस्य वचः श्रुत्वाऽम्बिका ततः । दीर्घं दध्यौ महाश्वासं शोकेन चञ्जडीकृता  
तस्यैवं परमेक्षोमे किञ्चिन्नोवाच सा क्षणम् । यया संमोहितं सर्वं जगत्स्थावरजङ्गमम्

सैव संमोहिता तेन न जाने दुःखमात्मनः ॥ ५१ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे नारद-  
युधिष्ठिरसंवादे जालन्धरोपाख्याने मायामहेशस्य गौरीसमीपगमनं

नाम चतुर्दशोऽध्यायः ॥ १४ ॥



## पञ्चदशोऽध्यायः

विष्णुना जालन्धरकृतपार्वतीच्छलं परिज्ञाय वृन्दाहरणविषयकोद्योगकरणम् ।

युधिष्ठिर उवाच ।

इति मायामहेशेन मोहिता गिरिजा यदा । अतः किं समभूद्ब्रह्मंस्तन्ममाख्यातुमर्हसि ॥

नारद उवाच ।

क्षीराब्धौ तु शयानस्य चुक्षोभ हृदयं हरेः । अकस्मादेव राजेन्द्र ! नयनेऽश्रुपरिप्लुते  
दृष्ट्वा यन्महदुत्पातलक्षणं भगवांस्ततः । उत्थाय शेषपर्यङ्कान्मां च वायुं विलोक्य च

किं कार्यमिति गोविन्दस्तन्नागारिमथास्मरत् ।

स चाग्रे स्मृतिमात्रेण तस्थौ बद्धाञ्जलिः प्रभोः ॥ ४ ॥

विनतानन्दनं दृष्ट्वा पुरतःप्राह केशवः । सुपर्ण ! तत्र गच्छत्वं यत्र युद्धं प्रचर्तते ॥ ५ ॥

हतो जालन्धरो धीरो हरो वा तेन मोहितः ।

दृष्ट्वा तं शीघ्रमागत्य कथयस्व ममाखिलम् ॥ ६ ॥

जालन्धरेशयोर्युद्धं द्रष्टुं शक्तंस्त्वमेव हि ।

कोऽन्यो महाहवे यस्मिञ्ज्ञात्वाऽऽयाति शरीरवान् ॥ ७ ॥

कदाचिद्दुर्गमं तत्र युद्धं शस्त्रास्त्रवृष्टिभिः । अथ त्वं बाणसञ्चारं गत्वा पिहितविग्रहः

सन्दृश्य पार्वतीवृत्तिं शीघ्रमायातुमर्हसि ।

दैत्यमायानिरासार्थं विचिन्त्य भगवांस्त्वरन् ॥ ८ ॥

गुटिकां सर्वसिद्धां च गरुडाय ददौ हरिः ।

अनया न भ्रमो वीर ! तथेत्युक्त्वा मुखेऽक्षिपत् ॥ १० ॥

एवं सम्प्रेरितः पत्नी हरिकृत्वा प्रदक्षिणम् । निश्चक्राम खमाविश्यजगामाद्भुतवेगवान्

तत्र गत्वा रणंघोरदैत्यसङ्घैः सुदुःसहम् । दृष्टवानखिलेनासौ न किञ्चिज्ज्ञातवान्किल

तस्मादुप्यत्य वेगेन गतोऽसौ मानसोत्तरम् । शैलं तुङ्गतरं दुर्गमगम्यं मरुतामपि ॥



चिलोक्यन्न ददुशे गौरीस्थानं पतङ्गराट् । तत्रागत्य भुजङ्गारिध्वनिं संश्रुतवान्किल  
गत्वा समीपे ददुशे भायापशुपतिं ततः । गरुडो गुटिकांक्षिप्य मुखेन भ्रममाप सः ॥

ज्ञात्वा क्षुब्धोऽथ दैत्योऽयमिति नायं वृषध्वजः ।

हा फट्टमिति बोक्त्वा च रुदन्नागत्य चार्णवम् ॥ १६ ॥

कथयामास वृत्तान्तं पुरतः कौटमद्विषः । देव जालन्धरेणायं हरो देवो विडम्बितः ॥ १७

उमाप्रतारिता तेन पापेन च्छद्मरूपिणा । सुरस्त्वं यदि गोविन्द समरंप्रति याह्यतः ॥

भायाबुद्धं तु दैवेश कुरु जालन्धरंप्रति । तस्य राज्ञी मयादृष्टा पीठे जालन्धरे शुभे ॥

प्रासादभूष्यां क्रीडन्ती बाद्यगीतादि वर्त्तनैः ।

सा सुन्दरतरा गौर्या रम्भोर्वश्योः शतादपि ॥ २० ॥

नेदानीं मानुषेलोके न पातालेषु तत्समा । भार्या तेन समावेश्या नारीणां का कथा हरे  
यस्तां स्पृशति देहेन सकृतार्थः पुमान्भवेत् । तव श्यालकपत्नी च हर त्वं तां रमप्रियाम्

शङ्करस्योपकारं च कुरु चैवात्मनःसुखम् ॥ २२ ॥

नारद उवाच ।

श्रुत्वा ताक्ष्यस्य वचनं तं निर्मत्स्य रमाप्रियः ।

सम्यग्व्यवस्य चोपायं विससर्ज द्रुतं द्विजम् ॥ २३ ॥

श्रियं प्रतार्य सञ्छाद्य मञ्चके पीतवाससा । निर्गतोऽन्येनरूपेण योगमायाबलेन च ॥

वृन्दारिकानुरागेण मोहितो मधुसूदनः । दृष्ट्वाहर्षितु गच्छन्तं प्रतिच्छन्नं युधिष्ठिर

शेषोऽप्यन्यतमेनासौ रूपेणागत्य केशवम् । जगाद भक्त्या त्वं तिष्ठ मामनुज्ञातुमर्हसि

किं करोमि क्व गच्छामि ब्रूहि कार्यं जनार्दन ! ।

सदा तवमुखं दृष्ट्वा भोक्ष्यामीति भवेत्सुखम् ॥ २७ ॥

श्रीभगवानुवाच ।

जालन्धरस्त्रियं रम्यां हरिष्ये हरकारणात् ।

पार्वत्याश्चोपकाराय सञ्छाद्य स्वात्मनस्तनुम् ॥ २८ ॥

एहियामोषयं बन्ध्योकान्तरं दुरतिक्रमम् । वृन्दाकर्षणसिद्धयर्थमिच्छत्त्वा तौ वनंगतौ



ततो विष्णुश्च शेषश्च जटावलकलधारिणौ । आश्रमं चक्रतुःपुण्यं सर्वकामफलप्रदम् ॥  
 तयोःशिष्याःप्रशिष्याश्च बभूवुःकामरूपिणः । सिंहव्याघ्रवराहाश्च ऋक्षवानरमर्कटाः ॥  
 अथ तस्मिन्वने वृन्दां मन्त्रेणाकर्षयद्धरिः । तस्या हृदयसन्तापं चकार अनुसूदनः ॥३२॥  
 एतस्मिन्नन्तरे राज्ञी तापमुग्रमुपागता । चामराञ्चालयामास दिव्यस्त्रीकरजालितान् ॥

प्रियस्यागमनं तन्वी चिन्तयन्ती मुहुर्मुहुः ।

चन्दनागुरुलिप्ताङ्गी मूर्च्छां याति हि सत्वरम् ॥ ३३ ॥

तुर्ययामे विभावर्याश्चतुर्दश्यां नृपाङ्गना । स्वप्नं ददर्श भयदं वैधव्यभयसूचकम् ॥३५॥  
 जालन्धरशिरःशुष्कं मर्दितं पाण्डुभस्मना । गृध्रेणकृष्टनयनं छिन्नकर्णाग्रनासिकम् ॥  
 मुक्तकेशी करालास्या कृष्णवर्णारुणाम्बरा । चखाद कालीरक्तास्या हस्तेविधृतखर्परा  
 ईदृशं ददृशेस्वप्नं तथात्मानं विडम्बितम् । दैत्यक्षयगुणोपेतं सावददर्श नृपाङ्गना ॥३८॥

ततः प्रबुद्धाऽसुरराजपत्नी गीतेन वाद्येन च मागधानाम् ।

गेयप्रबन्धैः स्तवनेर्वचोभिर्वंशस्तवैःकिंपुरुषप्रपाठितैः ॥ ३९ ॥

ततस्तान्सकलाञ्छन्तान्धनन्दत्वा प्रसादजम् ।

निवार्य विप्रानाह्वय स्वप्नं हृष्टं न्यवेदयत् । तं स्वप्नं ब्राह्मणाः श्रुत्वा तामूचुः शास्त्रपारगाः

द्विजा ऊचुः ।

देवि दुःस्वप्नमत्युग्रमचिन्त्यं भयदायकम् ।

देहि दानं द्विजातिभ्यो ह्यचिन्त्यभयनाशकम् ॥ ४१ ॥

धेनूर्वासांसि रत्नानि गजांश्चाभरणानि च ।

ब्राह्मणाः परिसन्तुष्टाः सिषिचुस्तां नृपस्त्रियम् ॥ ४२ ॥

अभिषिक्ताऽपि सा वृन्दा ज्वरेण परितप्यते । विसृज्य विप्रप्रवरान्प्रासादमगमत्तदा  
 तत्र स्थिताऽपि स्वपुत्रं ददृशे दीप्तमङ्गला । ततः स्वकर्मणा राजन्नाकृष्टा हरिणा तु सा  
 न शशाक गृहेस्थातुं ततो राज्ञी वनं ययौ । रथमश्वतरीयुक्तं स्मरदूतीसखीबहम् ॥

समारुह्य क्षणान्तन्वी प्राप्ता सौभाग्यकाननम् ।

नानावृक्षसमायुक्तं ननापक्षिगणान्वितम् ॥ ४६ ॥



पुष्पप्रसन्नवणोपेतं स्वर्गचारी विभूषितम् ।

मन्दानिलप्रवेशोऽस्ति यत्र नान्यस्य कस्यचित् ॥ ४७ ॥

वनं वृन्दारिका दृष्ट्वा सस्मार पतिमात्मनः । कथं जालन्धरं वीरं द्रक्ष्यामि प्राप्तमग्रतः  
सा तत्र न सुखं लेभे विवेशान्यतमं वनम् । सखी रथसमायुक्ता विष्णुमायाविमोहिता  
ततो विलोकयामास विपिनं तरुसङ्कुलम् । उरुपाषाणसंरुद्धं कुरङ्गाक्षी भयावहम् ॥

सिंहव्याघ्रभयाक्षीर्णं शृगालव्यालसेवितम् ।

द्रुमैःस्पृशच्छिखाकाशैर्गुहासु ध्वान्तपूरितम् ॥ ५१ ॥

वनं विलोक्य सा भीमं अकिता चपलेक्षणा ।

स्मरदूर्तिं सखीं वृन्दा जगाद रथवाहिनीम् । रथं प्रेषय मे शीघ्रं स्मरदूर्ति ! गृहंप्रति  
स्मरदूर्तिरुवाच ।

नाहं जानामि दिग्भागं न यामि क रथं सखि ।

श्रान्ता अश्वयः प्रवर्तन्ते मार्गश्चात्र न विद्यते ॥ ५३ ॥

प्रेरितो दैवकेनापि स्यन्दनो यातु यत्र च ।

अत्र कोऽपि च मांसादो भक्षयिष्यति नान्यथा ॥ ५४ ॥

इत्युक्ता सा द्रुततरा रथं शीघ्रमवाहयत् । स रथोवेगतःप्राप्तो यत्र सिद्धा मुदान्विताः  
तत्र सिद्धाश्च दृश्यन्ते काननं च भयावहम् । न यत्र प्रबलोवायुर्न शब्दःपक्षिणामपि ॥  
न च तेजःप्रकाशोऽस्ति न जलं प्रदिशोदिशः । तत्र प्राप्तरथस्यापि लक्षणोऽभूद्विपर्ययः

अश्वतर्यो न हेषन्ते न च शब्दश्च नेमिजः ।

न चलन्ति पताकास्ता घण्टिका न कणन्ति च ॥ ५८ ॥

न स्वनन्ति महाघण्टा ध्वजस्तम्भे निवेशिताः ।

विलोक्यैवंविधं प्राह तत्र वृन्दा सखीप्रति ॥ ५९ ॥

स्मरदूर्ति क यास्यामो व्याघ्रसिंहभयं वनम् । न गृहे न सुखं राज्ये ममजातं वनेसखि  
स्मरदूर्तिरुवाच ।

शृणुष्व देवि ! पश्यत्वं पुरःशलोऽतिशरुणः ।



दृष्ट्वाऽप्रतो न गच्छन्ति तुरङ्गयो भयविह्वलाः ॥ ६१ ॥

तस्यास्तद्वचनं श्रुत्वा सन्त्रस्ता सा नृपाङ्गना ।

दृष्ट्वा हारं स्वकण्ठस्थं स्यन्दनाच्छीघ्रमुत्थिता ॥ ६२ ॥

एतस्मिन्नन्तरे प्राप्नो राक्षसो भीषणाकृतिः । त्रिपादः पञ्चहस्तश्च सप्तनेत्रोऽतिदारुणः  
पिङ्गलो व्याघ्रकर्णश्च सिंहस्कन्धस्तथाननः । विहङ्गेशसमाकेशा लम्बन्ते रश्मिरारुणाः

तं दृष्ट्वा पद्मकोशाङ्गी सहसा समयाऽभवत् ।

नेत्रे कराभ्यामाच्छाद्य चकम्पे कदलीव सा ॥ ६५ ॥

प्रतिहारी प्रतोदं तु त्यक्त्वा राज्ञीमभाषत ।

भीतां मां त्राहि देवि त्वमयं धावति भक्षितुम् ॥ ६६ ॥

एतस्मिन्नन्तरे प्राप्नो राक्षसो रथसन्निधौ । रथमुत्क्षिप्य हस्तेन भ्रामयंश्चाश्विनीयुतम्

सा राज्ञी पतिता भूमौ मृगी व्याघ्रभयादिव ।

स्मरद्वृत्ती तरोर्मूले च्छिन्नाऽशोकलता यथा ॥ ६८ ॥

ततस्ताश्चाश्विनीः सर्वा भक्षयामास राक्षसः । तेन राज्ञीधृता हस्ते सिंहेनैणवधूरिव ॥

तामुवाच ततो रक्षः प्राणैस्ते कारणं यदि । तव भर्ता हतः सङ्ख्ये हरेणेति श्रुतं मया ॥

मामासाद्याद्यं भर्तारं चिरंजीवाकुतोभया ।

पिबाथ वारुणीं स्वाद्वीं महामांससमन्विताम् ॥

शृण्वन्तीति वचो राज्ञी गतसत्त्वेव चाभवत् ॥ ७१ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे नारदयुधिष्ठिर-  
संवादे जालन्धरोपाख्याने श्रीमन्माधवमायाकथनं नाम पञ्चदशोऽध्यायः ॥ १५ ॥



## षोडशोऽध्यायः

### विष्णुना तापसवेषधारणम् ।

नारद उवाच ।

नारायणस्तदा देवो जटा बलकलधार्यथ । द्वितीयोऽनुचरस्तस्य ह्याययौ फलहस्तवान्  
तौ दृष्ट्वा स्मरदूती सा विललाप मृगोक्षणा ।

तच्छ्रुत्वा वचनं तस्याः प्रोचतुस्तां च तावुभौ ॥२॥

अयं मागच्छकल्याणि त्वामावां त्रातुमागतौ । वनं घोरं प्रविष्टासि कथं दुष्टनिषेवितम्  
एवमाश्वास्य तां तन्वीं राक्षसं प्राहमाधवः । मुञ्चेमामधमाचार मृद्वङ्गीं चारुहासिनीम्  
रेरे मूर्खं दुराचार किं कर्तुं त्वं व्यवस्थितः । सर्वस्वं लोकनेत्राणामाहारं कर्तुमुद्यतः  
भवपुण्यप्रभावेयं हंस्येतां मण्डनंभुवः । अद्यलोकं निरालोकं कन्दर्पं दर्पवर्जितम् ॥६॥

करिष्यत्यधुना त्वञ्च हत्वा वृन्दारिकां वने । तस्मादिमां विमुञ्चाशु सुखप्रासाददेवताम्  
इति श्रुत्वा हरेर्वाक्यं राक्षसः कुपितोऽब्रवीत् ।

समर्थस्त्वं यदि तदा मोचयाद्यैव मत्करात् ॥ ८ ॥

इत्युक्तमात्रे वचने माधवेन क्रुधेक्षितः । पपातभस्मसाद्भूतस्त्यक्त्वा वृन्दां सूदूरतः ॥  
अथोवाच प्रमुग्धा सा मायया जगदीशितुः ।

कस्त्वं कारुण्यजलधिर्येनाहमिह रक्षिता ॥ १० ॥

शारीरं मानसं दुःखं सन्तापं तपसांनिधे । त्वया मधुरयावाचा हृतं राक्षसनाशनात् ॥

तवाश्रमे तपः सौम्य ! करिष्यामि तपोधन ! ॥ १२ ॥

तापस उवाच ।

भरद्वाजात्मजश्चाहं देवशर्मेति विश्रुतः । विहाय भोगानखिलान्वनं घोरमुपागतः ॥१३॥  
अनेन बटुना सार्धं मम शिष्येण कामगाः । बहुशः सन्ति चान्येऽपि मच्छिष्याः कामरूपिणः  
त्वं चेन्ममाश्रमे स्थित्वा चिकीर्षसितपःशुभे । एहि राक्ष्यपरंयाम् वनंदूरस्थितं यतः



इत्युक्त्वा राजपत्नीं तां ययौ प्राचीं दिशं हरिः ।

वनं प्रेतपिशाचाढ्यं मन्दगत्या नराधिप ! ॥ १६ ॥

वृन्दारिकाश्रुपूर्णाक्षीं तस्य पृष्ठानुगाययौ । स्मरदूती च तत्पृष्ठे मां प्रतीक्षेतिवादिनी ॥  
अत्रान्तरे दुराचारःकोऽपि पापाकृतिर्वने । जालं प्रसारयामास तच्चदार्जीवपूरितम् ॥  
ततःसंकोचयामास तज्जालं पापनायकः । जालस्थांस्तु तदा जीवानुपाहृत्य भुञ्जोचह ॥

स च व्याधः स्त्रियो दृष्ट्वा स्मरदूती जगाद ताम् ।

देवि मामत्तुमायाति करे गृह्णातु मां सखी ॥ २० ॥

वृन्दा तयोक्तं श्रुत्वैनं विकृतास्यं व्यलोकयत् ।

वीक्ष्य तं भयवातेन निर्धूता सिन्धुजप्रिया ॥ २१ ॥

दुद्राव विकलं श्वश्रं स्मरदूत्या समं वने । विद्रवन्ती समंसख्या तापसाश्रममागता ॥

सा तापसवने तस्मिन्दर्शात्यन्तमद्भुतम् ।

पक्षिणःकाञ्चनप्रख्यान्नानाशब्दसमाकुलान् ॥ २३ ॥

सा पश्यद्वेमपद्माढ्यां वार्पीं तु स्वर्णभूमिकाम् । क्षीरंवहन्तिसरितःस्रवन्ति मधुभूरुहः  
शर्कराराशयस्तत्र मोदकानां च संचयाः । भक्ष्याणिस्वादुसर्वाणि बहून्याभरणानिच  
बहुशस्त्राणिदिव्यानि नभसःसंपतन्ति च । क्रीडन्ति हरयस्तृप्ता उत्पतन्ति पतन्ति च  
मठेऽतिसुन्दरं वृन्दा तं ददर्शतपस्विनम् । व्याघ्रचर्मासनगतं भासयन्तं जगत्त्रयम् ॥  
तमुवाच विभो पाहि पाहि पापाद्धिकादथ । तपसा किं च धर्मेण मौनेन च जपेन च  
भीतत्राणात्परंनान्यत्पुण्यमस्ति तपोधन ! । एवमुक्तवती भीता सालसाङ्गीतपस्विनम्  
तावत्प्राप्तः स दुष्टात्मा सर्वजीवप्रबन्धकः ।

वृन्दादेवी भयत्रस्ता हरिकण्ठे समाश्लिषत् ॥ ३० ॥

सुखस्पर्शभुजाभ्यां साऽशोकवल्लीवलिङ्गिता । तवालिङ्गनभावेन पुनरेव भविष्यति ॥  
शिरःसर्वाङ्गसंपन्नं त्वद्भर्तुरधिकं गुणैः । अथ त्वं प्रमदे ! गच्छपत्यर्थे चित्रशालिकाम्  
सा चित्रशालामित्युक्त्वा विवेश मुनिना तदा । दिव्यपर्यङ्कमारूढा गृह्यकान्तस्यतच्छिरः  
चक्रमाश्रितानं सा मि(मी)लिताक्ष्यतिलोलुपा ।



यावत्तावदभूदाजत्रूपं जालन्धराकृति ॥ ३४ ॥

तत्कान्तसद्गुणाकारस्तद्वक्षास्तद्वदुन्नतिः । तद्वाक्यस्तन्मनोभावस्तदासीजगदीश्वरः ॥  
अथ सम्पूर्णकार्यं तं प्रियं वीक्ष्य जगादसा । तत्रकुर्वे प्रियंस्वामिन्ब्रूहित्वंस्वरणं च मे  
वृन्दा ध्वजतमाकर्ण्य प्राह मायासमुद्रजः । शृणु देवि यथायुद्धं वृत्तं शम्भोर्मया सह ॥

प्रिये ! रुद्रेण रौद्रेण छिन्नं चक्रेण मे शिरः ।

तावत्त्वत्सिद्धियोगाच्च त्वद्गूढेन महारणात् ॥ ३८ ॥

छिन्नं तदत्र चानीतं जीवितं तेऽङ्गसङ्गतः ।

प्रिये ! त्वं मद्द्वियोगेन बाले ! जातासि दुःखिता ॥ ३६ ॥

क्षन्तव्यं विप्रियं मह्यं यत्त्वात्यक्तवारणंगतः । इत्यादिचचनैस्तेनवृन्दा संस्मरितातदा  
ताम्बूलैश्च विनोदैश्च वस्त्रालङ्कणैः शुभैः । अथ वृन्दारिकादेवी सर्वभोगसमन्विता  
प्रियं गाढं समालिङ्ग्य चुचुम्ब रतिलोलुपा ।

मोक्षादप्यधिकं सौख्यं वृन्दामोहनसंभवम् ॥ ४२ ॥

मेने नारायणो देवो लक्ष्मीप्रेमरसाधिकम् । वृन्दावियोगजं दुःखं विनोदयति माधवे  
तत्क्रीडा चारुविलसद्वापिका राजहंसके ।

तद्रूपभावात्कृष्णोऽसौ पद्मायां विगतस्पृहः ॥ ४४ ॥

अभूद्वृन्दावने तस्मिन्स्तुलसोरुपधारिणी । वृन्दाङ्गस्वेदतो भूम्पां प्रादुर्भूतातिपावनी  
वृन्दासङ्गजं चेदमनुभूयसुखं हरिः । दिनानि कतिचिन्मेने शिवकार्यं जगत्पतिः ॥ ४६ ॥  
एकदा सुरतस्यान्ते सा स्विकण्ठे तपस्विनम् । वृन्दावदर्शं सल्लग्नं द्विभुजं पुरुषोत्तमम्

तं दृष्ट्वा प्राह सा कण्ठाद्विमुच्य भुजबन्धनम् ।

कथं तापसरूपेण त्वं मां मोहितुमागतः ॥ ४८ ॥

निशम्य वचनं तस्याः सान्त्वयन्प्राह तां हरिः ।

शृणु वृन्दारिके ! त्वं मां विद्धि लक्ष्मीमनोहरम् ॥ ४९ ॥

तवमर्ताहरं जेतुं गौरीमात्रयितुं गतः । अहं शिवः शिवश्चाहं पृथक्त्वेन व्यवस्थितौ ॥

जालन्धरो हतः सङ्ख्ये भज मांमधुनाऽनये ! ।



नारद उवाच ।

इति विष्णोर्वचः श्रुत्वा विषण्णवदनाभवत् । ततो वृन्दारिकाराजन्कुपिता प्रत्युवाच ह  
रणे बद्धोऽसि येन त्वं जीवन्मुक्तः पितुर्गिरा । विविधैः सत्कृतोरत्नैर्युक्तं तस्य हृत्ताघधूः  
पतिर्धर्मस्य यो नित्यं परदाररतः कथम् । ईश्वरोऽपि कृतं भुङ्क्ते कर्मैर्याहुर्मनीषिणः ॥

अहं मोहं यथा नीता त्वया माया तपस्विना ।

तथा तव वधूं मायातपस्वीकोऽपि नेष्यति ॥ ५४ ॥

इति शप्तस्तथा विष्णुर्जंगामादृश्यतां क्षणात् ।

सा चित्रशाला पर्यङ्कः स च तेऽयं प्लवङ्गमाः ॥ ५५ ॥

नष्टं सर्वं हरौ याते वनं शून्यं विलोक्य सा ।

वृन्दा प्राह सखीं पश्य जिह्वां तद्विष्णुना कृतम् ॥ ५६ ॥

त्यक्तं पुरं गतं राज्यं कान्तः संदेहतां गतः । अहं वने विदित्वैतत्क यामि विधिनिर्मिता  
मनोरथानां विषयमभून्मे प्रियदर्शनम् । प्राह निःश्वस्य चैवोष्णं राक्षी वृन्दातिदुःखिता

मम प्राप्तं हि मरणं त्वया हि स्मरदूतिके ।

इत्युक्ता सा तथा प्राह मम त्वं प्राणरूपिणी ॥ ५७ ॥

तस्यास्तथोक्तमाकर्ण्य इति कर्त्तव्यतां ततः ।

वने निश्चित्य सा वृन्दा गत्वा तत्र महत्सरः ॥ ६० ॥

विहाय दुःखमकरोद्गुणाक्षालनमम्बुना । तीरे पद्मासनं बद्ध्वा कृत्वा निर्विषयं मनः

शोषयामास देहं स्वं विष्णुसङ्गेन दूषितम् ।

तपश्चचार साऽत्युग्रं निराहारा सखी समम् ॥ ६२ ॥

गन्धर्वलोकतो वृन्दामथागत्याप्सरोगणः ।

प्राह याद्वीति कल्याणि ! स्वर्गं मा त्यज विग्रहम् ॥ ६३ ॥

गान्धर्वं शस्त्रमेतत्त्रिभुवनविजयि श्रीपतिस्तोषमंग्रं,

नीतो येनेह वृन्दे ! त्यजसि कथमिदं तद्वपुः प्राप्तकामम् ॥

काङ्क्षंते विद्धि शूलीप्रवरशरहतं पुण्यलभ्यस्य भूषा



स्वर्गस्य त्वं भवाद्य द्रुतममरत्वनं चण्डि ! मद्रे ! भज त्वम् ॥ ६४ ॥

श्रुत्वा शास्त्रं वधूनां जलधिजदयिता वाक्यमाह प्रहस्य

स्वर्गादाहृत्य मुक्ता त्रिदशपतिवधूश्चातिवीरेण पत्या ।

आदौ पात्रं मुखानामहममरजिता प्रेयसी तद्वियुक्ता

निर्दुष्टा तद्यतिष्ये प्रियममृतगतं प्राप्नुयां येन चैव ॥ ६५ ॥

इत्युक्त्वा ससखी वृन्दा विससर्जाप्सरोगणान् ।

तत्प्रीतिपाशबद्धास्ता नित्यमायान्ति यान्ति च ॥ ६६ ॥

योगाभ्यासेन वृन्दाऽथ दग्ध्वा ज्ञानाग्निना गुणान् ।

विषयेभ्यः समाहृत्य मनः प्राप ततः परम् ॥ ६७ ॥

दृष्ट्वा वृन्दारिकां तत्र महान्तश्चाप्सरोगणाः । तुष्टुवुर्नभसस्तुष्टा ववृषुः पुष्पवृष्टिभिः

शुष्ककाष्ठैश्च कृत्वा तत्र वृन्दाकलेवरम् । निधायान्नि च प्रज्वाल्य स्मरदूतीविवेशतम्

दग्धवृन्दाङ्गरजसाविम्बतद्गोलकात्मकम् ।

कृत्वा तद्गुह्यमनः शेषं मन्दाकिन्यां विचिक्षिपुः ॥ ७० ॥

यत्र वृन्दा परित्यज्य देहं ब्रह्मपथं गता । आसीद्वृन्दावनं तत्र गोवर्धनसमीपतः ॥ ७१ ॥

देव्योऽथ स्वर्गमेत्य त्रिदशपतिवधूसत्त्वसंपत्तिमाहु-

र्दवीभ्यस्तन्निशम्य प्रमुदितमनसो निर्जराद्याश्च सर्वे ।

शत्रोर्देत्यस्य हित्वा प्रबलतरभयं भीममेरी निजभुजः

श्रुत्वा तत्रासनस्थः परिजननिवहोऽवाप शोभां शुभस्य ॥ ७२ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे जालन्धरो-

पाख्याने वृन्दाया ब्रह्मपदप्राप्तिर्नाम षोडशोऽध्यायः ॥ १६ ॥



## सप्तदशोऽध्यायः

मायाशिवस्य जालन्धरस्य परीक्षार्थं पार्वत्याऽग्रे सखीप्रेषणम् ।

युधिष्ठिर उवाच ।

कथं जालन्धरो गौरीं हररूपधरो मुने । दृष्ट्वा चकार किं तत्र तन्मे कथय विष्णुरात्  
नारद उवाच ।

यदा मायाशिवस्तत्र प्रार्थयद् गिरिजां प्रति ।

ततः सा चुक्षुमे राजन्किञ्चिन्नोवाच तं प्रति ॥ २ ॥

अनातुरस्य देवस्य प्राप्तस्य तपसा मया । न युक्तमिति निश्चित्य पार्वती नाह तं नृप  
सा न तत्र प्रतीकारं दृष्ट्वा तस्य प्रपश्यतः । निर्गता तत उत्थाय ददर्शाकाशवाहिनीम्  
गङ्गां वासोचितां मत्वा भवानी तपसे ययौ । पुराऽपितपसा लब्धोमयेशः साम्प्रतंतथा  
इत्यव्रजच्चिन्तयन्ती सखीभिः सहिता ततः । पुरः क्षीरनिभां राजन्पार्वतीगगनात्परम्  
मन्दाकिनी ददर्शाथ पतन्तीं मानसोत्तरे । हारमालामिवायन्तीं विचितां गगनस्रजः  
मन्दाकिन्याः पयः पूरो ह्याकृष्टः स्वर्गतो यथा । श्रुतीनां पूरधारैव ब्रह्मणो वदनच्युता

दृष्ट्वा मुमोद तां गङ्गां स्नात्वा चालिसमन्विता ।

संपूज्य स्वतनुं पश्चान्निविष्टा स्वर्णदीतटे ॥ ६ ॥

परस्परमथालोक्य गौरी प्राह सखीं जयाम् ।

त्वं गच्छ मद्रपुः कृत्वा तत्समीपं सखि ! त्वर ॥ १० ॥

जानीहि तत्त्वं किं शम्भुर्यदि वाऽन्यो भविष्यति ।

यद्यसौ त्वां समालिङ्ग्य कुरुते चुम्बनादिकम् ॥ ११ ॥

तदा मायां समास्थाय जानीह्यसुरमागतम् ।

यदि चेत्त्वां प्रतिब्रूयान्मन्त्रिमित्तं शुभाशुभम् ॥ १२ ॥

असंख्यं विनाकी स्यादत्रागत्याभिधेहि माम् ।



संस्थानोऽध्यायः] \* चण्डमुण्डप्रेषितस्य रक्तलोचनस्य जालन्धरसमीपेगमनम् \* ५६

इत्यादिष्टा जया देव्या गता गङ्गा धरान्तिकम् ॥ १३ ॥

तामायान्तीं स दृष्ट्वा च भृशं मन्मथपीडितः ।

चकारा लिङ्गनं तस्या गौरीरूपेण भाषयन् ॥ १४ ॥

ततो जालन्धरः सद्यो वीर्यं स्वं प्रमुमोच ह । अल्पेन्द्रियश्च संजातो वेगतः कुरुनन्दन ॥

तथा स प्रोदितो दैत्य न त्वं रुद्रो भविष्यसि ।

अल्पवीर्योऽधमाचारो नाहं गौरी हि तत्सखी ॥ १६ ॥

इत्युक्त्वा निजमास्थाय रूपं सा प्राह तं पुनः । अनेन वतपापेन हतस्त्वं हि पिनाकिना

इति ज्ञात्वा च सा प्राप्ता तत्र गत्वाऽब्रवीदुमाम् । देवि ! जालन्धरो ह्येष न शम्भुस्तव बलमः

ततो भयार्ता हरवल्लभाऽभूद् द्रुतं विवेशाथ सरोजमध्ये ।

सख्यो भ्रमर्यः कमलेषु जाता भयेन जालन्धरजेन राजन् ! ॥ १६ ॥

अत्रान्तरे वनगतामदृष्ट्वा तां नृपाङ्गनाम् । भीतास्तु रक्षकास्तस्याः सत्वरं रणमाययुः

ततः शुम्भेन ते पृष्टास्तं नत्वोचुः संसाध्वसाः ।

आत्मनः परिहारार्थं विष्णुमित्यसुरेश्वरम् ॥ २१ ॥

श्रुत्वा वृन्दां हतां त्रस्तो रुद्रात्त्यक्त्वाऽथ सङ्गरम् ।

शुम्भेन प्रेषितौ चण्डमुण्डो जालान्धरं प्रति ॥ २२ ॥

मानसोत्तरमागत्य दानवौ वेगवत्तरौ । हररूपधरं दैत्यमूचतुर्विदपान्तरे ॥ २३ ॥

किं तथा नृपशार्दूल विदेशगतया श्रिया । अरयो यां न पश्यन्ति बन्धुभिर्यां भुज्यते

जितः शुम्भो हतं सैन्यं देवरुद्रेण ते रणे । एहो हिकुरु सङ्ग्रामं न त्वंप्राप्नोषि पार्वतीम्

पञ्चाननस्य महिषीं कथं प्राप्नोति जम्बुकः ।

अन्धकारः कथं राजन्प्राप्नोति सवितुः प्रभाम् २६ ॥

तत्र जालन्धरात्पीठादुधृता राज्ञी मुरारिणा । इति संश्रूयते वार्ता तस्मात्स्वंकुरु सङ्गरम्

रणे शर्वं विजित्याशु भव सर्वेश्वरेश्वरः । अथवा शिवनाराचैः खण्डितोयासि तत्पदम्

इति जालन्धरः श्रुत्वा भाषितं चण्डमुण्डयोः ।

निःससार गिरेस्तस्मात्सक्रोधं रक्तलोचनः ॥ २६ ॥



चण्डमुण्डौ समाश्वास्य त्यक्त्वा रूपं हरस्य च ।

गच्छज्जालन्धरो मार्गे दुर्वारणमुवाच ॥ ३० ॥

पश्य दुर्वारणेदानीं तत्र यद्विष्णुना कृतम् ।

मायामाश्रित्य सा राज्ञी वृन्दा नीताऽऽत्मनः पदम् ॥ ३१ ॥

गृहे स्थितस्य जामातुर्विश्वसेन्नैव बुद्धिमान् ।

नूनं तस्मै प्रदत्त्वा च कन्यकां विसृजेद् बुधः ॥ ३२ ॥

जामातरं गृहे नैव स्थापयेत्सर्वथा नरः । धनदारादिकं सर्वं स गृह्णाति शनैः शनैः ॥

दुर्वारण उवाच ।

राजन्यत्क्रियते कर्म तत्तथैव तु भुज्यते । त्वं हर्तुमागतो गौरीं हरिणा ते हृता वधूः

तस्य स्पष्टं वचः श्रुत्वा क्षणं मौनी व्यचिन्तयत् ॥ ३४ ॥

जालन्धर उवाच ।

किं प्रयामि हरं जेतुमथवा हरिमुखवणम् । कार्यद्वये समुत्पन्ने यत्परं तत्प्रकथ्यताम् ॥

दुर्वारण उवाच ।

यदि यासि हरिं जेतुं हरः पृष्ठे हनिष्यति । हनिष्यन्ति रणे शूरा यातुं रुद्रो न दास्यति

तस्मात्पशुपतिं जित्वा कृत्वा त्वं वश्यमात्मनः ।

पश्चात्प्रयाहि गोविन्द यदि जानासि तत्पदम् ॥ ३७ ॥

अधुना सत्त्वरं वीर याहि दैत्यान्महाबलान् । रणं कुरु महाघोरं यथा सम्पूज्यसे बुधैः

देशकालोचितं श्रुत्वा दुर्वारणवचस्तदा । ययौ जालन्धरो योद्धुं सह रुद्रेण योगिना

इति श्रीपाद्मेमहापुराणे पञ्चपञ्चाशत्साहस्र्यां संहितायां षष्ठे उत्तरखण्डे जालन्धरो-

पाख्याने जालन्धरस्य मायारूपपरित्यागो नाम सप्तदशोऽध्यायः ॥ १७ ॥



## अष्टादशोऽध्यायः

जालन्धरस्य शङ्करेण सहयुद्धम्

नारद उवाच ।

अथ जालन्धरोऽपश्यत्कवन्धचयभीषणम् । रणं रुधिरमांसौघमज्जामेदोऽस्थि दुर्गमम्

तत्र जालन्धरो दैत्यः प्रियाहरणदुःखितः ।

रणे विलोकयामास वृषस्थं पार्वतीपतिम् ॥ २ ॥

घोरा हि भोगेन विभूषिताङ्गं जटाकलापे शशिभूषणाङ्कितम् ।

नेत्राग्निकीलोपरिशोभिताङ्गं विना रणं सम्प्रददर्श सिन्धुजः ॥ ३ ॥

शीघ्रं स्वरथमाकृष्टः समुद्रतनयस्तदा । संहृष्टः प्राह तं शुम्भं तापसो न हतस्त्वया ॥

प्राह जालन्धरं शुम्भस्तपस्तेन महत्कृतम् । हन्तुं न शक्यतेऽस्माभिर्हरः सङ्ग्रामदुर्जयः

इति शुम्भोक्तमाकर्ण्य सिन्धुजः क्रोधमूर्च्छितः ।

हरं पद्मसहस्रेण दैत्यसेन्येन संवृतम् ॥ ६ ॥

गृहीत्वा कालकेदारं धनुर्जालन्धरो ययौ ।

बाणांस्तीक्ष्णानतिस्थूलौहस्तम्भांस्तथा बहून् ॥ ७ ॥

मुमोच युधि दुर्धर्षोवर्षन्मेघ इवागमे । आयान्तं रुधुः सिन्धुसूनुं शम्भुगणा युधि ॥

ततो रुद्रेण रौद्रेश्च शरौघैस्ताडियो रुषा । रुद्रवाणैस्तदा तस्य कवचं भुवि पातितम्

विवर्माऽपिबभौसोऽथ मेघमुक्तो यथाऽचलः । पुनर्जालन्धरस्याङ्गं शम्भुना कीलितं शरैः

रुधिरं बहु सुस्नाव जालन्धरशरीरतः । तेनाशु रुधिरौघेण प्लाविता सकला मही ॥

ततो देवाभयं जग्मुर्दानवाश्च चकम्पिरे । त्यक्त्वा ते प्रमथा वीरा रणभूमिं प्रदुदुबुः ॥

नद्या इव परामूर्तिः प्रसृता सर्वतोऽपि च । अथाहार्णवजो रुद्रं धनुर्धरवरो ह्यसि ॥

इदानीं तत्करिष्यामि येन गच्छसि संक्षयम् ।

इत्युक्त्वा कालकेदारं सशरं प्रतिगृह्य तत् ॥ १४ ॥



शीघ्रं संपूरयामास शरैर्नानाविधैः शिवम् ।

शिवः सहस्रकोटीभिः पूरिताङ्गो रणे बभौ ॥ १५ ॥

विहङ्गमैर्यथाकाशं वृक्षैरिव महागिरिः । दैत्यमुक्तैस्तुतैर्बाणैर्दृष्ट्वा व्याप्तं महेश्वरम् ॥

वीरभद्रस्तथा कोपाज्जालन्धरमधावत । अपीडयदमेयात्मा समुद्रतनयं बली ॥ १७ ॥

जालन्धरोऽथ संक्रुद्धो विध्यन्बाणैः सहस्रशः ।

धनुः शराव्रथं छत्रं सारथिं तिलशः शरैः ॥ १८ ॥

चकार वीरभद्रस्य सिन्धुसूनुः प्रतापवान् । वीरभद्रोऽथ विरथो हतवान्गदयाविभजम्

तथैव गदया सोऽपि तं हत्वा पातयद्गुवि । गदाप्रहारपतितमालोक्यति विस्मृष्टचित्तम् ॥

मणिभद्रोऽथ समरं जालन्धरमधावत । अतिक्रुद्धं तमायान्तं दृष्ट्वा दैत्यो महारणे ॥

शरैर्व्यस्तोपकरणं स चकार नदीसुतः । अथ मूर्छां परित्यज्य उत्तस्थौ सिंहवज्रदन् ॥

वीरभद्रस्ततः कोपान्मणिभद्रः प्रतापवान् ।

जघ्नतुः पर्वताभ्यां तौ व्योमस्थं तटिनीसुतम् ॥ २३ ॥

तदङ्गे पतितौ दृष्ट्वा पर्वतौ विनिनद्य च । जघान मुष्टिपातेन वीरभद्रो नदीसुतम् ॥

मणिभद्रश्चरणयोर्धृत्वा सागरनन्ददम् । स्यन्दनाद् भ्रामयामास तदद्भुतमिवाभवत् ॥

मणिभद्रगृहीतोऽपि दैत्यराट् स महाबलः ।

हत्वा चरणघातेन मणिभद्रमपातयत् ॥ २६ ॥

जालन्धरो महाबाहुर्वीरभद्रं च मुष्टिना । अथागतः परिवृतो गणैर्दैनन्दिकेश्वरः ॥ २७ ॥

शुम्भस्तमागतं दृष्ट्वा क्रोध सह सैनिकैः । द्वन्द्वयुद्धैरथाजग्मुर्गणा दैत्यैः परस्परम् ॥

शुम्भः शिलादजं राहुर्महाकालं रणे ययौ । कोलाहलं निशुम्भोऽथ केतुः कालमधावत

शैलोदरो गुहं जग्मो माल्यवन्तं महाबलः ।

महापाश्वो ययौ चण्डं चण्डीशो रोमकण्टकम् ॥ ३० ॥

चिकटास्योऽथ वै भृङ्गिमुखनेत्रो विनायकम् । एवं दैत्येश्वरैः सार्द्धं गणानामधिपाययुः

अथशुम्भायुधैर्बाणैः प्रहतश्च शिलादजः । चूर्णीचकाराद्रिशृङ्गः कपितुण्डो महत्तरैः ॥

शुम्भस्तेनार्दितः शक्त्या शिलादं च जघान तम् । महाकाले जघानाथ तं राहुं रणमूर्धनि



शक्त्याऽथ तस्य हतवान्स्यन्दनं समहाद्रिणा ।

कोलाहलो हतः शक्त्या निशुम्भेन प्रतापवान् ॥ ३४ ॥

शक्तिं गृहीत्वा ह्यहनद्रथं सारथिना सह । विरथेनाथ दैत्येन भृशं क्रुद्धेन संयुगे ॥ ३५ ॥

कोलाहलोऽसुरेन्द्रेण सहस्रफणिना हतः । तं हत्वा चातिवेगेन रथं चान्यमुपागतः ॥

फणिचक्रहतः सङ्ख्ये क्षणान्मूर्च्छां विहाय च ।

स्वरथाच्छीघ्रमुत्तीर्य गृहीत्वा खड्गचर्मणी ॥ ३७ ॥

सर्वं चक्रे निशुम्भस्य सरथाद्यसिनापृथक् । पुनः स्वरथमाख्या दैत्यं बाणैरताडयत् ॥

निशुम्भोऽप्यतिरोषाच्च तत्पराक्रमविस्मितः । शक्त्या महाबलस्तस्यरथं साश्वं न्यषूदयत्

कोलाहलो रणेऽधावन्निशुम्भं विरथो बली । गतः स सरथं चक्रे विरजं भुजबन्धनात्

केतुपुच्छं गृहीत्वा च भ्रामयामास चाम्बरे ।

कालश्चिक्षेप सोऽप्यद्रिं स चिच्छेद गिरिं जवात् ॥ ४१ ॥

तं नगं चूर्णितं दृष्ट्वा ताडयामास मुष्टिना । कालश्चूर्णितसर्वाङ्गः केतुना प्राद्रवद्भयात्

शैलोदरस्तथा स्कन्दं जघान गदयोरसि ।

षडाननोऽपि तं शक्त्या हत्वा भूमावपातयत् ॥ ४३ ॥

शक्तिप्रहारेण मृतं दानवं वीक्ष्य षण्मुखः । जगर्ज तत्र वैचित्र्यं यथा क्रौञ्चे विदारिते

माल्यवानथ बाणौघैर्जम्भमभ्यर्दयद्रणे ।

जम्भोऽपि सायकैस्तीक्ष्णैर्मित्त्वा तं मूर्च्छितं जहौ ॥ ४५ ॥

महापाश्वो रथं धृत्वा बाणौघैर्वाजिवर्जितम् ।

लीलयैव च खे नीत्वा व्यश्वं चण्डमपातयत् ॥ ४६ ॥

व्यश्वं रथं विलोकयाथ ततश्चण्डोऽग्रहीद्वज्रम् ।

आपतन्तं महापाश्वं चण्डस्तं गदयाऽहनत् ॥ ४७ ॥

अचिन्त्येव गदापातं सोऽसुरो भृशदारुणः । प्रहृत्य मुष्टिना चण्डं पातयामास भूतले

चण्डीश शस्त्रामिहतोरोमकण्ठोमहासुरः । चण्डीशं पादयोर्धृत्वा रथमूर्ध्नि न्यपातयत्

पपात सहसा भूमौ ययौ तं भीषणेक्षणः । उरुनेत्रेण समरे हते लम्बोदरः शरैः ॥ ५० ॥



दन्तेनोरसि तं हत्वा पातयामास भूतले । उरुनेत्रः क्षणाच्छान्तिमागत्याशु रथं क्षणात्  
जघान मुद्गरेणासौ मूर्ध्नि सिन्दूरमण्डिते । गणेश्वरः पट्टिशेन जघानोरसि दानवम् ॥  
तन्मुखादथ निष्क्रान्तो नवशीर्षोऽसुरो महान् ।

अष्टादशभुजो राजन्सोऽप्यधावत शाङ्करिम् ॥ ५३ ॥

नवशीर्षोरुनेत्राभ्यां रणे रुद्धो विनायकः । जर्जरीकृतदेहोऽपि जग्राह पदं रुपा ॥ ५४ ॥  
तेन चिच्छेद शस्त्राणि तयोराजौ गणेश्वरः ।

रुद्धं गणेश्वरं दृष्ट्वा ताभ्यां सङ्क्षयेऽथ षण्मुखः ॥ ५५ ॥

शीघ्रमागत्य सेनानीर्जघान नवशीर्षकम् । नवशीर्षं रणे हत्वा चोरुनेत्रमाधावत ॥ ५६ ॥  
स्कन्दः स्वशक्तिघातेन पातयामास तं नृप ! ।

पश्यञ्जालन्धरः स्कन्दं ययौ सैन्येन संवृतः ॥ ५७ ॥

पुत्रप्रीत्याऽसुरान्हन्तुं सगणः शङ्करोऽपि च । ततो घोरतरं युद्धमभूदद्भुतसैन्ययोः ॥  
हरसिन्धुजयोर्युद्धे गतप्राणेव रोदसी । अथ जालन्धरः क्रुद्धो बाणं संधाय दारुणम् ॥  
सहस्रं शतसङ्ख्याकैः पत्रैः सर्वत्र भूषितम् । दैत्येन्द्रस्तेन बाणेन ललाटेऽताडयच्छिवम्

ममञ्जापुङ्खमर्यादं ललाटे शङ्करस्य च ।

भाले शशाङ्कवच्छम्भोः स रराज महाप्रभः ॥ ६१ ॥

यथाऽऽदित्यो हि घर्मान्ते सन्ध्याकालेऽम्बुदागमे ।

अथ रुद्रो महाबाणं जग्राह ज्वलनोपमम् ॥ ६२ ॥

यस्य वेगेतु पवनः फले यस्याग्निभास्करो । कालो ग्रन्थिषु सर्वेषु शरे देवी धरास्थिता  
हरस्तेन शरेणाशु विव्याध हृदि सिन्धुजम् । तेन बाणप्रहारेण रुधिरौघपरिप्लुतः ॥  
पपात शरभिन्नाङ्गो वज्राहत इवाचलः । तदा दैत्याः समाकृन्दजगर्जुः प्रमथास्तथा ॥ ६५ ॥

सिन्धुजं मूर्च्छितं दृष्ट्वा रुधुर्दानवाः शिवम् ।

रक्षार्थमुद्यताः केचिन्केचित्तं परितः स्थिताः ॥ ६६ ॥

यावज्जालन्धरो मूर्च्छां प्राप्तो वारिधिनन्दनः । तावद्रुद्रेण नाराचैर्हता जालन्धरी चमूः  
चिराज्जालन्धरस्त्यक्त्वा मूर्च्छां सैन्यं हतं नृप ! ।



दृष्ट्वा भयान्वितः सेनां विकीर्णां च तथा रणे ॥ ६८ ॥

ततःकाव्यं स सस्मार मनसा परमंगुरुम् । स्मृतस्तेन त्वरन्प्राप्तः कविर्जालन्धरंप्रति ॥  
स्थस्तिरुत्वा जगादाथ भार्गवः सिन्धुनन्दनम् । किं करोमि महाराज तवकार्यं महाबल  
नारद उवाच ।

इति श्रुत्वा भयान्वितः भार्गवं बहुमानयन् । नत्वा गुरुमुवाचाथ राजा जालन्धरस्तथा  
राजोवाच ।

जीवयैतान्मृताञ्छुक्र दैत्यान्सर्वान्समन्ततः ।

इत्युक्तः सिन्धुजेनाजौ सैन्यं तत्र व्यलोकयत् ॥ ७२ ॥

पञ्चविंशत्सहस्राणि योजनानां प्रमाणतः । दैत्याङ्गथसंकीर्णमुपर्युपरि पार्थिव ! ॥ ७३ ॥  
उच्छ्रये पञ्चनवतियोजनानां महींचिताम् । योधवाहनदेहाद्यैरिव पूर्णां धरां ततः ॥  
मन्त्रोदकेन चाभ्युक्ष्य दैत्यानुत्थापयत्कविः । यावदुद्रो जटाजूटं बबन्धभुजगैर्दृढम् ॥  
तावत्काव्येनतत्सैन्यमन्त्रेणोत्थापितं नृप । व्याघ्रान्यथाकेसरिणोगजेन्द्राः शूकरान्यथा

आगतान्दानवान्दृष्ट्वा चिन्तयामास शङ्करः ।

किमेतदिह संजातं मृतान्सृजति कुत्रचित् ॥ ७७ ॥

ददर्श चिन्तयन्काव्यमिति तस्मिन्रणेभवः । जीवयन्तं रणे दैत्यान्धावन्तं वेगवत्तरम् ॥  
ततःक्रुद्धो महादेवः शुक्रंहन्तुं मनोदधे । त्रिशूलिनमनुज्ञाय रहश्चोवाच तं कविः ॥ ७६ ॥

ब्राह्मणोऽहं कथं हंसि सर्वविद्याविशारदम् ।

ब्रह्महत्या मयि हते तव रुद्र ! भविष्यति ॥ ८० ॥

इति श्रुत्वा कवेर्वाक्यं शूलं तत्याज शङ्करः । स्मृत्वा तत्पूर्ववृत्तान्तं यल्लुप्तं ब्रह्मणः शिरः

ब्राह्मणो न हि हन्तव्यो हरन्प्राणानपि प्रियान् ।

अयं तु जीवयन्दैत्यान्निग्राह्यः सर्वथा मया ॥ ८२ ॥

तस्मादेनं क्षिपाम्याशु स्त्रीयोनौ दैत्यजीवनम् ।

एवमुक्त्वतः शम्भोस्तृतीयनयनाद् द्रुतम् ॥ ८३ ॥

कृत्या विधासाश्चात्युग्रा मुक्तकेशी महोदरा ।



स्थूललम्बस्तनी योनिदंष्ट्रा लोचनभीषणा ॥ ८४ ॥

आज्ञापयेतिह स तथा प्रोक्तस्तामब्रवीच्छिवः ।

कृत्ये ! त्वं दानवाचार्यं स्वयोनौ क्षिप दुर्मतिम् ॥ ८५ ॥

यावज्जालन्धरं हन्मि तावदेनं भगे वह । हते जालन्धरैदैत्ये पश्चान्निस्तीर्य भोचय ॥

हरेणोक्तेति सा कृत्या भार्गवं समधावत । पपातभूमौ तां दृष्ट्वा कबिदैत्याः प्रहृष्टवुः

केशेष्वकृष्य धुन्वाना नग्नमालिङ्ग्य भार्गवम् ।

योनौ दधार सा कृत्या हसन्ती जयनन्दन ॥ ८८ ॥

भगेक्षिप्तंगुणं दृष्ट्वा यावज्जालन्धरोऽसुरः । संधेर्भार्गवाणां स्तावत्सा कृत्याऽदृश्यतां गता

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे शुचिष्ठिर-

नारदसंवादे जालन्धरोपाख्याने शुक्रयोनिप्रवेशो नामाष्टादशोऽध्यायः ॥ १८ ॥

## एकोनविंशोऽध्यायः

दैत्यानां शिवगणैः सह युद्धवर्णनम् ।

श्रीनारद उवाच ।

अथ जालन्धरः प्राह रक्षात्मानमितः शिवम् । शिवाद्यत्वां क्षिपाम्याशु यत्रास्ते मधुसूदनः

पश्चाद्ब्रह्माणमाकृष्य पातयिष्यामि सागरे । धृतेषु युष्मासु यदा तदा सर्वेश्वरो ह्यहम्

इत्युक्त्वा सैन्यसंभारं न्यस्य शुम्भासुरादिषु । भटैर्गुप्तं निशुम्भाद्यैश्चतुरङ्गमनन्तकम्

शुम्भो निशुम्भः फेड्कारो फेरुण्डो धूम्रलोचनः । केतुर्बिडालजङ्घश्च राहुर्दुर्वारणा यमः

कालासुरोऽथ लवणो भूमिरैतोऽन्धकासुरः ।

रक्तवीर्यादयश्चण्डी चामुण्डी दैत्यपुङ्गवाः ॥ ५ ॥

सर्वानेवोद्यतान् दृष्ट्वा सङ्ख्ये दानवपुङ्गवान् ।

रुद्रः सारि राजन्वीरभद्रादयो गणाः ॥ ६ ॥



एकोनविंशोऽध्यायः] \* जालन्धरेण मायापार्वतीनिर्माय शिवसम्मुखीकरणम् \* ६७

ततो युद्धमभूद्धोरं तुमुलं लोमहर्षणम् । पतन्ति प्रमथा यत्र दैत्याश्चापि क्षतातुराः ॥  
अथ शुम्भादिभिर्दैत्यैः सर्वशस्त्रैर्महामृधे । हताःपेतुर्गणाश्चान्ये पलायांचक्रिरे नृप ! ॥  
गणान्विजित्य समरे रुरुधुर्दानवाः शिवम् । वर्षन्तः शरधाराभिर्घना मेरुगिरिं यथा ॥  
ततः पिनाकमाकृष्य वृषभोपरि भैरवः । जघान बाणानिषहैर्दानवान्समराङ्गणे ॥१०॥  
सीक्षणाग्रैस्तु क्षुरप्रौघैर्दानवानहनद्रवली । केचिन्निन्दिप्रहारेण पेतुः सङ्ग्राममूर्धनि ॥

बाणैश्च जर्जराङ्कृत्वा शुम्भादीन्वृषभध्वजः ।

शेषं सैन्यं जघानाशु शस्त्रास्त्रैः समराङ्गणे ॥ १२ ॥

गजैर्नरैर्हयैर्व्याप्तं पतितैः समराङ्गणम् । वभूव वज्रनिर्मिन्नैः पर्वतैरिव भूतलम् ॥१३॥  
अथ मायामयीं गौरीं चिदधे सिन्धुनन्दनः । सौन्दर्यगुणसंपन्नां सर्वालङ्कारभूषिताम्  
जयां मायामयीं कृत्वा समुवाचाब्धिनन्दनः । गच्छ त्वं पुरतो रुद्रं विमोहयरणे द्रुतम्  
इत्युक्त्वादित्यपतिना ययौ मामामयी जया । रणे गत्वा शिवस्याग्रे मुक्तकेशी रुरोदह  
पृष्टा हरेण सा प्राह मानसोत्तरपर्वतात् । हता तव प्रिया देव ! पार्वती सिन्धुसुनुना

श्रुत्वेति वचनं तस्यास्तामुवाच वृषध्वजः ।

जये ! त्वमेहि वृषभं त्वां हरिष्यन्ति दानवाः ॥ १८ ॥

ततो वृषभमारुह्य जया चालिङ्ग्य शङ्करम् । प्राहप्रयामिपार्वत्या न जीवामि विना हर  
चन्द्रशम्भुजटाविष्टं गृहीत्वा वृषभाद् द्रुतम् ।

अवारोहत सा माया मायास्वक्तो रणं ययौ ॥ २० ॥

ततो गौरीं हृतां श्रुत्वा चिन्तयामास शङ्करः । दैत्यमायापरिष्वक्तो नात्मानं बुबुधेनृप  
पतस्मिन्नन्नरैः प्राप्तः सैन्येन महतावृतः ।

मायामृडानां स्वरथे निधायार्णवजः शिवम् ॥ २२ ॥

जालन्धरजये तद्वदासीद्वादित्रनिष्वनः । चचाल वसुधा येन प्रतिनेदुर्महीधराः ॥२३॥  
हरस्य दर्शयामास पार्वतीं सिन्धुनन्दनः । रुद्रोऽप्यरिरथस्थां तां ददर्श निजवल्लभाम् ।  
वियोगविधुरां दीनां तन्वीमातुरलोचनाम् ।

हा नाथ प्रिय रुद्रेति प्रजल्पन्ती पुनः पुनः ॥ २५ ॥



प्रौढवैरिस्थे दृष्ट्वा पाञ्चण्डिस्थां यथाश्रुतिम् ।

गौरीं दध्यौ तथा स्थाणुः कथं प्राप्या प्रिया मया ॥ २६ ॥

विललाप ततः शम्भुदैत्यमायाविमोहितः । मोहो मे दानवैः कान्ते हृतासित्वं कथं प्रिये  
शोकमोहप्लुप्तं दृष्ट्वा शङ्करं सागरात्मजः । जगाद् प्रहसन्वाक्यं कश्चित्कारुण्यवान्यथा

सर्वप्रमाणशून्योऽसि स्मरश्चङ्कारवर्जितः ।

ईश्वरोऽपि वराकस्त्वं संजातोऽस्मिन्नया विना ॥ २६ ॥

मा रोदीहि विरूपाक्ष ददामि तव बल्लभाम् ।

रक्षितोऽसि मया रुद्र ! गृहीत्वा पार्वतीं रणात् ॥ ३० ॥

इत्युक्त्वा गिरिशं तूर्णमुत्तार्य स्वस्थादुमाम् । सैन्यं संप्रेषयामास शङ्कराभिमुखं किल ॥  
हरोऽपि वृषभेणाशु तत्सैन्यं समधावत । ग्रहीतुं पार्वतीं पाहि त्राहि त्राहीति जल्पतीम्

यावद् गृह्णाति तां गौरीं करेण वृषभध्वजः ।

तावच्छुम्भासुरः शीघ्रं गृहीत्वा चाम्बरे स्थितः ॥ ३३ ॥

शूलं मुमोच बलवान् हन्तुं शुम्भासुरं हरः । शुम्भेन सा परित्यक्ता शूलोपरि पपात ह ॥  
रुदन्ती चारुसर्वाङ्गी त्यक्ता शूलेन संयुता । पतिता शङ्करस्याग्रे तथेत्युक्त्वा ममार च  
मायागौरीं मृतां दृष्ट्वा शोकमोहपरिप्लुतः । हा प्रियेति रुद्रद्रुद्रः पपातभुवि मूर्च्छितः  
क्षणं संज्ञामवाप्याथ रणभूमावुमापतिः । शशाप शुम्भप्रमुखान् गौरी युष्मान्हनिष्यति  
नारद उवाच ।

अथ शुम्भादयो दैत्यारणे देव्या निपातिताः । महेश्वरस्य शापेन गते मन्वन्तरे नृप ! ॥

शपित्वा ताव्रु रोदाथ जल्पन्निर्गत्य शङ्करः ।

क गताऽसि प्रिये ! त्यक्त्वा दुःखितं मां रणाङ्गणे ॥ ३६ ॥

रतिं त्यक्त्वा वियोगार्तः श्रीकण्ठोऽहं त्वया कृतः ।

वासुदेवोऽपि मां त्यक्तं न जानाति त्वया प्रिये ! ॥ ४० ॥

यज्ञे दक्षस्याग्निकुण्डे शिरो देवि हुतं त्वया ।

भूयो हि अघती लब्धा कथं त्यजसि मां पुनः ॥ ४१ ॥



एकोनविंशोऽध्यायः ] \* मोहितशिवं ब्रह्मकृतबोधनम् \*

६६

उत्तिष्ठोत्तिष्ठ चार्वङ्गि गिरिजेमां प्रबोधय । अत्रान्तरे शिवं ज्ञात्वा दैत्यमायाविमोहितम्  
देवतागणमध्यस्थो ह्यन्तरिक्षादुपागमत् । विलपन्तमुवाचेदमद्दृश्यः कमलासनः ॥४३॥  
ब्रह्मोवाच ।

त्वं शोकमोहपितृमातृविषर्जितोऽसि दुःखं सुखं सुतकलत्ररिपुर्न चास्ति ॥  
जातोऽसि नैव जनकेन जनिष्यमाणस्त्वं मन्यसे ऋषिगणैश्च कुतो विमोहः ॥ ४४ ॥  
एकोऽसि नाथ बहुधा कृतविग्रहोऽसि सूर्यो यथा जलधिवीचिषु दृश्यमानः ।  
ध्यानेन यान्ति यमिनस्तव पादमूलं रूपं परं दुरवबोधमवाच्यमेव ॥ ४५ ॥  
नैषा प्रिया तव समानतया विपन्ना जालन्धरेण रचितां जहि देवमायाम् ।  
सा पार्वती कमलकोशगता हि शम्भो गुध्यस्व वैरिनिवहं जहि पाहि चास्मान् ॥४६॥  
श्रुत्वेति ब्रह्मणो वाक्यमवबुद्धो महेश्वरः ।

ज्ञात्वा तां दानवीं मायां मुमोच महतीं शिलाम् ॥ ४७ ॥

तया जघान समरे दैत्यकोटिशतत्रयम् । ततो वृषभमारुह्य क्रोधेन महता नृप ! ॥४८॥  
धनुः पिनाकं सन्धाय धूर्जटिर्जगृहे शरान् । अथ मायापरित्यक्तं शर्वमालोक्यसिन्धुजः  
सुरेशमोहनं मायाजालमत्यद्भुतं नृप । अन्यदाविश्चकाराशु भृशं मायामहाबलम् ॥  
जालन्धरः कोटिभुजो बभूव वृक्षास्त्रशस्त्रैर्युगधे वृषाङ्गम् ।

अथान्तराले पृथिवीं चकार समुद्रसूनुर्गिरिधातुमण्डिताम् ॥ ५१ ॥

देवतायतनैरम्यैर्नानापुष्पसमाकुलैः । मण्डितां नृपभूमिं च चकारोदधिनन्दनः ।  
नृत्यन्ति यत्रापसरसो मेनकाद्या मनोहराः ॥ ५२ ॥

विस्मृत्य शम्भुस्तदपास्य कार्मुकं सद्यः प्रतस्थे वृषभोपरि स्थितः ।  
वादित्रगीतैर्भुवि मोहितो भृशं दैत्येन्द्रमायामयताण्डवेन सः ॥ ५३ ॥

विमोहितं वीक्ष्य वृषस्थितं हरं नित्यं समुद्रः सह ताण्डवेन ।

गीतेन वाद्येन च नृत्यलीलया ननाद रूपी तरसा विमोहितुम् ॥ ५४ ॥

जन्तून्क्षिप्तवोदधौ तांश्च सहस्रं स ततोत्सवः ।

क च ता देवताः सर्वाः कनन्दिप्रमुखा गणाः ॥ ५५ ॥



अपि त्वं माननीयोऽसि मोहितो दैत्यमायया ।

किमद्य शम्भो ! भगवन्तुपेक्ष्ये उदीर्य चक्रं जठरस्थितं च ॥ ५६ ॥

वधाय चास्यैव कृतं महेश ! जालन्धरं संहरते न चाजौ ।

इति कृष्णस्य वचनात्तत्स्मृत्वाऽऽत्मानमीश्वरम् ॥ ५७ ॥

आरुह्य वृषभं शीघ्रमाजगाम महारणम् । तमागतं शिवं द्रष्ट्वा सर्वसैन्यसमावृतः ॥

रुरोध समरे राजन्कुब्जो जालन्धरोऽसुरः । हरस्य कुपितस्यासीत्सृष्टिसंहारकारकम्  
रूपं तृतीयनेत्राग्नौ दानवाः शलभा यथा । रूपं द्रष्ट्वा भगवतो रौद्रज्वालामतं वृष ! ॥

शुम्भादयस्तदा दैत्या राहुप्रभृतयश्च ये । रुद्रं निरीक्ष्य संत्रस्ताः पातालं विविशुर्भयात्

सेना भटाननेकांश्च हतान्द्रष्ट्वा महामृष्टे ।

शुम्भादीन्हतशेषांस्तान्द्रष्ट्वाऽऽत्मानं पलायितान् ॥ ६२ ॥

तदा जालन्धरः सङ्ख्य पको गिरिस्थि स्थितः ।

परमार्थं रुद्ररूपं दृष्टः साक्षाद्विलोकयन् ॥ ६३ ॥

ततो जालन्धरः प्राह महादेवं प्रहस्य च । रूपं संहर येन त्वं दहसे सचराचरम् ॥ ६४ ॥

शस्त्रेण कुरुसंग्रामं त्यक्त्वा योगबलं निजम् । इति जालन्धरवचः श्रुत्वोवाच ततःशिवः

वरं वरय दैत्येश प्रीतोऽस्मि तव कर्मणा । ईदृक्षमपि मद्रूपं द्रष्ट्वा यन्निर्मयोऽधुना

अपि ब्रह्माण्डमखिलं मद्रूपस्यास्य दानव ! । तेजसोवीक्षणेनालं तत्र त्वमसि निर्भयः

नारद उवाच ।

इति शम्भोः प्रसादं च मत्वा संसारनिःस्पृहः ।

जालन्धरो हराद्विजे मुक्तिं सायुज्यतां पराम् ॥ ६८ ॥

श्रीमहादेव उवाच ।

दिव्यं देहमिदं दैत्य ! भोगसिद्धियुतं तव । वृन्दा मनोहरं रम्यमिहस्थं कालमश्नुते ॥

मुहूर्तं परमात्मानं तमेकाकिनमव्ययम् । अबुद्ध्वा त्यजसे मूर्ख कथं त्वमुक्तिमिच्छसि

वृन्दा तव प्रिया राक्ष्सी हता सा योगमायया । ब्रह्मस्वरूपं विज्ञाय प्राप्तातत्परमं पदम्

इदानीं द्रष्टुं सा च तत्पदं चैव दुर्लभम् । स्वर्गापवर्गयोर्मध्ये संसारे वरमाप्नुहि



जालन्धर उवाच ।

देवमुक्तिपदं लभ्यं कृतकृत्येन केनचित् । इदानीं कृतकृत्योऽस्मि यत्त्वां पश्येत्त्वया हतः

शिव उवाच ।

मत्स्थानं परमं क्षेत्रं यदि त्वं गन्तुमुत्सुकः । तर्हि मां कोपयस्वाशु दैत्यं हत्वाद्द्वैशरैः

ततोऽहं त्वां हनिष्यामि मत्स्थानं यास्यसेऽनघ ॥

अहेश्वरवचः श्रुत्वा प्राह जालन्धरः शिवम् । त्वयि सर्वजगत्पूज्ये पूर्वं न प्रहराम्यहम्

नारद उवाच ।

एवमुक्तो जघानाशु सिन्धुजं विशिखैः शिवः ।

ते शराः सिन्धुपुत्रस्य देहलग्ना विभान्ति च ॥ ७६ ॥

यथा लोहगिरिप्रान्ते वेणवो वह्निदीपिताः । जालन्धरो हरस्याङ्गं पूरयामासमार्गणैः

तैः शरैः शुशुभे रुद्रो यथा खं खेचराकुलम् । जालन्धरेशयोर्युद्धं तथा द्वन्द्वमभून्नृप ॥

हरादन्यो न हन्ताऽस्ति न सोढाऽन्योऽर्णवात्मजात् ।

गिरिकोटिसहस्रैस्तु तदा पृथ्वीपुटोद्धतैः ॥ ७६ ॥

पूरयामास समरैः सिन्धुजः पार्वतीपतिम् । ततः शूलेन निहतो रुद्रेणोरसि दानवः ॥

निःससार मुखान्तस्य ज्वरो जम्भो भयङ्करः । सचवीरज्वरोनामसिंहवक्त्रेनराकृतिः

दैत्यदेहाद्विनिष्क्रान्तं दृष्ट्वा सिंहमुखं ज्वरम् । हुङ्कारमकरोद्धोरं शरमस्तत्र निर्ययौ ॥

शिवस्य निःसृतेनासौ शरमेण निपातितः । अजेयं शङ्करं दृष्ट्वा वृषमेन्द्रेण संयुतम् ॥

आययौ वृषभाम्याशे तरसासागरात्मजः । वृषं पुच्छे गृहीत्वा च भ्रामयामास चाम्बरे

जालन्धरो महाबाहुश्चिक्षेप हिमवद्गिरौ । ततस्त्रिशूलमत्युग्रं मुमोच गिरिजापतिः ॥

तद्वस्तेन गृहीत्वा च दैत्येशः शिवसन्निधौ । रथारूढो धनुर्गृह्य कालकेदारमब्धिजः

पूरयामास विशिखैः शिवमुर्वीतले स्थितम् । उग्रः शस्त्राञ्छराञ्छित्त्वाबाणैरथमचूर्णयत्

दशयोजनविस्तीर्णं सारथ्यश्वसमन्वितम् ।

जालन्धरोऽपि विरथो ह्यभ्यधावनृधे शिवम् ॥ ७८ ॥

तयोर्युद्धमभूद्घोरमद्भुतं लोमहर्षणम् । तद्दृष्ट्वाऽकाण्डकल्पान्तशङ्कया तत्रसुः सुराः ॥



सर्वास्त्रैस्तावदन्योन्यं जघ्नतुर्भीमविक्रमौ ।

पद्भिः पृथ्वीं चालयन्तौ कम्पयन्तौ नभः स्वनैः ॥ ६० ॥

अथात्कटं बलं दृष्ट्वा दानवेन्द्रस्य शङ्करः । शस्त्रजालं जहाराशु योगमायावलेन सः ॥  
ततः कोटिभुजो दैत्यो दंष्ट्राभीषणलोचनः । शस्त्रहीनोऽपि तरसा धावमानो हरं ययौ  
विशालकरबन्धेन बबन्ध समरे शिवम् । ततस्तस्य कृपाणेन चिच्छेद करकान्तवत् ॥

सिन्धुजेन भुजाक्रान्तो रूद्रोऽभून्नीललोहितः ।

लीलया योधयामास रणेऽसौ सिन्धुनन्दनः ॥ ६४ ॥

छिन्नहस्तोऽपि युयुधे स्वर्भानुः शिरसा यथा । नियुद्धेन नदीसूनुस्तोयमासा शङ्करम्  
परितुष्टोऽब्रवीच्छम्भुर्वरं वरय दुर्लभम् । जालन्धरेण सोऽप्युक्तस्त्वं मे देहात्मनः पदम्  
ममदोः शस्त्रहीनस्य नां वहां कर्तुमर्हसि । शीघ्रं प्रयच्छमे सिद्धिं नोचेत्त्वां संहराम्यहम्

इत्युक्त्वा सं भुजो भूत्वा जघ्ने तं मुष्टिनोरसि ।

ततः सुदर्शनं चक्रं पुरा यन्निर्मितं स्वयम् ॥ ६८ ॥

मुखादुद्गीर्य तद्वस्ते गृहीत्वाऽतो लयद्रुषा । सूर्यकोटिसहस्राभं प्रसन्तं सचराचरम् ॥ ६९ ॥  
तेन चक्रेण चिच्छेद शिरो जालन्धरस्य च । ततस्तच्छीर्षमुत्प्लुत्य गगने शतयोजनम्  
दंष्ट्राशतकरालास्यं स्वर्भूमिनयनं च यत् । व्याघ्रगत्या ततो यातं सदनं ब्रह्मणो नृप ॥  
भूयः स्वर्गं ततो दृष्ट्वा मृडः शीर्षमधावत । स्रवत्तद्रुधिरं भूरि प्रकुर्वद्वैरवस्वनम् ॥ १०२ ॥

ततो दिशः प्रनष्टास्ता गगनं विलयं गतम् ।

न तेजसां प्रकाशोऽस्ति चंचाल वसुधा भयात् ॥ १०३ ॥

आपतन्नजघानाशु रुद्रश्चक्रेण तच्छिरः । द्विधा भूत्वाऽथ राजेन्द्र ! पपात हिमवद्गिरौ  
ततो जालन्धरस्याशु शिरसः शकले किल । विशतः सर्वभूतानां पश्यतांस्म वृषाकपौ  
तस्य कण्ठात्समुद्भूता दैत्याः शतसहस्रशः । ते हतास्तेन चक्रेण कपर्दिकरशालिना ॥  
जालन्धरकबन्धं तन्तनर्त रुधिरारुणम् । पुनः पुनः समुद्भूतास्तस्य कण्ठात्तु दानवाः  
पुनः पुनः बलवता छिन्नाश्चक्रेण शम्भुना । मेदसा सिन्धुपुत्रस्य पूरिता सकला मही ॥

मेदिनी मेदसैवैषा ख्यातिं प्राप्ता तु पार्थिव ! ।



यत्र दैत्यवरस्यास्य शोणितं शैलतां गतम् ॥१०६॥

कैलासस्योत्तरे भागे तत्राभूच्छोणितं पुरम् ।

अथ मांसचयान्दृष्ट्वा सर्वतो व्याप्य तिष्ठतः ॥ ११० ॥

तदा सस्मार देवेशश्चतुःषष्टिगणं रणे । विज्ञानस्मरणाद्देव्यः संप्राप्ताः शङ्करान्तिकम्

कृताञ्जलिपुटाः प्रोचुः शिव ! किं करवामहे ॥ ११२ ॥

महादेव उवाच ।

य एते दैत्यमांसस्य राशयो गिरिसन्निभाः । भक्षयध्वं युताः शीघ्रं दत्तानुज्ञामयातुवः

ब्राह्मी माहेश्वरी चैव कौमारी चैष्णवी तथा ।

वाराही चैव माहेन्द्री सर्वाः स्वगणशोमिताः ॥ ११४ ॥

एवं शङ्करनिर्दिष्टा देव्यस्तामांससंचयान् । क्रूरेणचक्षुषाऽऽलोक्यनिन्युश्चादर्शनं क्षणात्

अथ जालन्धरवपुः क्षीणं क्रान्तं तु शक्तिभिः ।

तामिर्गस्ते शरीरे तु तस्य देहाद्विनिःसृता ॥ ११६ ॥

प्रभा सा शङ्करं प्राप्ता जंगामादर्शनं क्षणात् । तत्तेजः सूर्यसङ्कशं लयं प्राप्तं महेश्वरै ॥

एवं सविलयं प्राप्तस्त्रिदशारिस्त्रिलोचनात् । वृणुध्वं च वरं सर्वाः प्रीतः प्राहमहेश्वरः ॥

तदा ताः सर्वयोगिन्यः पप्रच्छुर्जगदीश्वरम् । मर्त्यलोकेषु ये लोकाभोगमोक्षवरैः सवः

पूजयिष्यन्ति ते नित्यं स्वगृहे योगिनीगणम् ।

तत्तेषां वाञ्छितं सर्वं सिध्यतां त्वत्प्रसादतः ॥ १२० ॥

महादेव उवाच ।

यः कश्चित्पूजयेन्नित्यं भक्तिभावसमन्वितः । युष्मद्गणं च तस्याहंवरदोऽस्मिधरातले

मद्भक्तः केशवस्यापि द्वेष्टि यो योगिनीगणम् । भैरवोऽहं तदातस्यहरिष्ये सुकृतं कृतम्

इति दत्तवरा दृष्ट्वा योगिन्यो विभुना मृधे । अत्रान्तरे भवानीं तां सस्मार वृषभं हरः

स्मृतमात्रा पार्वती सा वृषभश्चागमत्क्षणात् । सखीगणसमायुक्ता संप्राप्ताहरवल्लभा

संत्यक्त्वा भ्रामरीं मूर्तिं हरस्याद्धै समारूढत् । गिरिजासहितो राजन्महेशोमुमुदे ततः

योगिनीः प्रत्युवाचेदं पिबध्वं रुधिरं नृषु ।



जालन्धरकबन्धस्थं ताः श्रुत्वा जहृषुर्भृशम् ॥ १२६ ॥

मांसमेदो ह्यसृक्पीत्वा योगिन्यो नवृत्तुर्मदा ।

ततो हरः प्रसन्नोऽभूत्तासां क्रीडनवीक्षणात् ॥ १२७ ॥

स्वयं च भैरवं रूपं कृत्वा तन्मध्यगः पपौ ।

तीक्ष्णदंष्ट्रा महाकाकास्तदाऽऽसन्योगिनीगणाः ॥ १२८ ॥

प्रसन्नोऽद्यापि मांसानि काले चापि पिबन्त्यसृक् ।

तेन जालन्धरो दैत्यो नोत्तिष्ठति रणे हतः ॥ १२९ ॥

ततस्तत्र समाजमुर्ब्रह्माद्या देवता गणाः । ऋषयो मरुतो देवाः स्तुवन्तिस्स महेश्वरम्

दिशः प्रसेदुः सुरभिर्ववौ मरुद्दिवः प्रपेतुर्मुचि पुष्पवृष्टयः ।

कृताभिषेकस्य च तस्य निःस्वनान्संनदिता दुन्दुभयोऽपि चक्रिरे ॥ १३१ ॥

उपरि परिमलान्ध्रैः सुस्वरं संपतद्भिर्मधुकरनिकुरम्बैरुह्यमाना भरैण ।

अविरलमधुधारासारसंसिक्तभूमिः सदसि सुरविमुक्ता प्रापतत्पुष्पवृष्टिः ॥

हते तदा सिन्धुसुते हरेण नाराचघातैस्त्रिजगत्तदा बभौ ।

प्रसूतवृष्टिर्नवृत्तस्तदाऽङ्गना जगुश्च यक्षाः सुरकिन्नराद्याः ॥ १३३ ॥

शम्भुर्वैरिजयोत्थितेन यशसा स्फाराङ्गकीर्तिगिरि-

स्वं मेजे सुरसिद्धचारणगणैः संस्तूयमानः सदा ।

गौरी चापि जगाम चाशु गिरितः श्वेतं सखीसंवृता,

संचक्रुस्त्वभिसेवनं सुमनसां वर्षेण देवाङ्गनाः ॥ १३४ ॥

देवोऽसौ करुणामयः सुरगणान्स्वे स्वे पदे स्थापय-

न्प्रादादन्यदपि स्वकं वसु ततो ज्ञात्वा पतिः शङ्करः ।

किं वक्तव्यमतः परं यदि भवेदीशानुकम्पा परा,

कोऽयं वा त्रिदिवो धरातलमिदं स्यादात्मसात्सर्वतः ॥ १३५ ॥

देवाः स्वर्गल्यमासाद्य यथा पूर्वं चकाशिरै ।

बुभुर्ज्यज्ञभागांस्ते लोकपालत्वमाश्रिताः ॥ १३६ ॥



नारद उवाच ।

इति जालन्धरस्योक्तं यथावदनुपूर्वशः । चरितं लोकवीरस्य राजन्नत्यद्भुतं तव ॥१३७॥

विष्णुस्त्यजति नाद्यापि क्षीरान्धि यद्विशो नृप ! ।

सर्वोऽपि भुङ्क्ते स्वं कर्म कर्म तद्विद्वद्यसंशयम् ॥ १३८ ॥

तुभ्यं दुःखनिरासाय प्रोक्तमाख्यानमुत्तमम् ।

यावद्देहोऽस्ति कर्माणि सुखदुःखानि कर्मतः ॥ १३९ ॥

देही भुङ्क्ते वशोराजस्त्राणं न ज्ञानतः परम् । कृष्णादीनां देहबन्धे सुखदुःखादिवर्तते  
तत्रेतरेषां किं वाच्यं ये वैराग्यपराङ्मुखाः । ज्ञात्वेदृशीं कर्मगतिं सर्वेभ्यो बलवत्तमाम्  
धीरो भव प्रतीक्षस्व शुभकर्मगमं पुनः । शत्रूञ्जित्वा तु समये स्वं राज्यं पुनराप्स्यसि  
इतिहासमिमं श्रुत्वा न दुःखैः परिभूयते । धर्मार्थकाममोक्षाश्च यथावच्चात्र कीर्त्तिताः

स्वर्गं पापहरं पुण्यं शोकमोहविनाशनम् ।

ब्राह्मणो ज्ञानमाप्नोति राज्यं प्राप्नोति क्षत्रियः ॥ १४० ॥

वैश्यश्च बह्वीं संपत्तिं श्रुत्वा शूद्रः सुखं लभेत् ।

यो राजा भ्रष्टराज्योऽपि रतः सन्नेव सत्पथि ॥ १४१ ॥

सराज्यं पुनराप्नोति श्रवणान्नित्यमस्यतु । आकर्ण्यैतत्सतां राजञ्च्छाव्यमन्यन्नरोचते  
कलं च कोकिलालापं रुक्षं ध्वाङ्क्षरुतं यथा । आख्यानमेतदनघं श्रुत्वा सज्जनहृत्प्रियः  
हिरण्यतिलवस्त्राद्यैर्धेनुभूमिप्रदानतः । संतोषयेद्वाचकं तु तस्मिंस्तुष्टे फलं लभेत् ॥  
देवताश्च प्रसीदेयुरर्चिते वाचके गुरौ । अन्नदानानि दद्याच्च ब्राह्मणेभ्यः प्रपूजयेत् ॥

जायते विजयी नित्यं पुत्रपौत्रसमृद्धिमान् ।

जायते विष्णुलोके यः शृणोत्याख्यानमुत्तमम् ॥ १५० ॥

इति व्याजेन भोभूप तुलस्युत्पत्तिकारणम् । ये शृण्वन्ति नरश्रेष्ठा न तेषांपातकं क्वचित्  
तुलसीमाहात्म्यमिदं पवित्रं पापनाशनम् । श्रुत्वा तु लभते मोक्षमुत्त्वा चैव न संशयः  
स्वगृहे रोपिता चैव तुलसी पापनाशिनी । दर्शनाद्ब्रह्महत्याऽपि नश्यते नात्र संशयः  
कार्तिके चैव माघे तु तुलस्या पूजयेद्धरिम् । वैशाखे तु विशेषेण पूजनं च हरैः स्मृतम्



एकेनैव प्रदक्षिणेन सकलं पापं गतं वै सदा,  
 ये शूद्रा भुवि सन्ति दाननिरताः कालेन शुद्धिं गताः ।  
 तेऽपि स्युः सुरपूजनार्हतनवः पापाच्च दूरं गता,  
 ये वै विष्णुजनाश्च दुर्लभतरा ह्यस्मिन्कलौ साम्प्रतम् ॥ १५५ ॥  
 इति श्रीपाद्मे महापुराणे पञ्चपञ्चाशत्साहस्रां संहितायां षष्ठे उत्तरखण्डे  
 जालन्धरोपाख्याने श्रीजालन्धरवधनामैकोनविंशोऽध्यायः ॥ १६ ॥

## विंशोऽध्यायः श्रीशैलमाहात्म्यवर्णनम् ।

युधिष्ठिर उवाच ।

श्रीशैलः पर्वतो रम्यः कुत्र तिष्ठति नारद । किं तत्र वर्तते तीर्थं कस्य देवस्य पूजनम्  
 कस्यां दिशि समाख्यातो लोकेषु च वदाधुना ॥ १ ॥

नारद उवाच ।

शृणु राजन्प्रवक्ष्यामि श्रीशैलं पर्वतोत्तमम् ।

यं श्रुत्वा मुच्यते लोको बालहत्यादिपातकात् ॥ २ ॥

सत्पर्वतवरं रम्यं मुनिमिश्रोपसेवितम् । नानाद्रुमलताकीर्णं नानापुष्पोपशोमितम् ॥  
 हंसकोकिलषट्पादमयूरध्वनिनादितम् । श्रीवृक्षैश्च कपित्थैश्च शिरीषै राजवृक्षकैः ॥४॥  
 पारिजातकपुष्पैश्च कदम्बोदुम्बरैस्तथा । नानापुष्पैः सुगन्धाढ्यैर्वासितं तद्वनं गिरौ ॥  
 सर्वाभिर्ऋषिपत्नीभिः सशिष्याभिः सुसेवितम् ।

केचिदभ्यासयुक्ताश्च केचिद् व्याख्यानतत्पराः ॥ ६ ॥

केचिदूर्ध्वभुजास्तत्र चाङ्गुष्ठाग्रैःस्थिताः परे । शिवध्यानरताः केचित्केचिद्विष्णुपरायणाः  
 निराहाराश्च केऽप्यत्र केचित्पर्णाशने रताः । कन्दमूलफलाहाराः केचिन्मौनव्रताः स्थिताः



एकपादाः स्थिताः केचित्केचित्पद्मासने स्थिताः ।

केचिच्चैव निराहारास्तपस्तेपुः सुदुष्करम् ॥ ६ ॥

आश्रमाणि च पुण्यानि नद्यश्च विविधाः शुभाः ।

देवखातान्यनेकानि तडागानि बहूनि च ॥ १० ॥

पर्वतोऽयं महाराज दृश्यते किल सर्वतः । मल्लिकार्जुनको राजन्यत्र तिष्ठति नित्यशः  
लच्छैव शिखरं रम्यं पर्वतोपरि शोभितम् । शृङ्गदर्शनमात्रेण मुक्तिरैव न संशयः ॥ १२  
दक्षिणांदिशमाश्रित्य वर्तते पर्वतोत्तमः । अत्र गङ्गा महारम्या पातालाख्या समन्विता

तत्र च स्नानमात्रेण महापापैः प्रमुच्यते ।

श्रीशैलशिखरं द्रष्ट्वा चाराणस्यां मृतौ ध्रुवम् ॥ १४ ॥

केदारे ह्युदकं पीत्वा पुनर्जन्म न विद्यते । तापसानां महत्स्थानं योगिनां च तथैव च  
तस्मात्सर्वप्रयत्नेन दर्शनं तस्य कारयेत् । अयं विज्ञानदेवोऽसौ महापातकनाशनः ॥  
सिद्धं पुरं च नगरं रम्यं स्वर्गसुखावहम् । नित्यमप्सरसो यत्र (आ)यन्ति च रमन्ति च  
अतः पर्वतराजोऽयं दर्शने सौख्यकारकः । तस्य तैर्दर्शनं कार्यं मुक्तिमिच्छन्ति ये नराः

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे

श्रीशैलोपाख्याने विंशोऽध्यायः ॥ २० ॥

## एकविंशोऽध्यायः

हरिद्वारमाहात्म्यवर्णनम् ।

श्रीमहादेव उवाच ।

हरिद्वारं महापुण्यं शृणु देवाषसत्तम । यत्र गङ्गा वहत्येव तत्रोक्तं तीर्थमुत्तमम् ॥ १ ॥

यत्र देवा वसन्तीह ऋषयो मनवस्तथा । यत्र देवः स्वयं साक्षात्केशवो नित्यमाश्रितः

पुरा तु तत्र भोवत्स तीर्थं जातं महत्तदा । यस्य दर्शनमात्रेण दूरतो यास्मि पातकम् ॥



यत्र गङ्गा महारम्या जाता पुण्यविशेषतः । विष्णुपादोदकी जाता चरणस्पर्शनात्ततः  
भगीरथेन भोविद्वन्नाचीता तत्र मार्गतः । उद्धारः पूर्वजानां तु कृतस्तेन महात्मना ॥

नारद उवाच ।

कोऽयं देव ! समाख्यातो भगीरथो महातपाः ।

येन तीर्थं समानीतं लोकानां हितकारणात् ॥ ६ ॥

गङ्गातीर्थं महत्पुण्यं सर्वपापप्रणाशनम् । लोकाः सर्वे वदन्त्येवमेतत्तीर्थोत्तमोत्तमम् ॥

गङ्गा गङ्गेति यो ब्रूयाद्योजनानां शतैरपि । मुच्यते सर्वपापेभ्यो विष्णुलोकां स गच्छति

कथं तेन समानीता किं कार्यं वद सुव्रत ! ॥ ६ ॥

महादेव उवाच ।

येन गङ्गा यथाऽऽनीता गङ्गाद्वारेऽतिशोभने । तत्सर्वं संप्रवक्ष्यामि क्रमानुक्रमयोगतः ॥

पूर्वमासीद्वरिश्चन्द्रस्त्रैलोक्ये सत्यपालकः । रोहितस्तस्य पुत्रोऽभूदेको विष्णुपरायणः

तस्यापि च वृकः पुत्रो धर्मिष्ठः सत्पथे स्थितः ।

तस्य पुत्रः सुबाहुश्च जातोऽस्मिन्वै कुले तदा ॥ १२ ॥

तस्य पुत्रो गरो नाम नात्यन्तं धार्मिकोऽभवत् ।

कदाचित्कालयोगेन दुःखीजातोऽत्र कारणात् ॥ १३ ॥

राजा प्रच्यावितो राज्याल्लोकैश्चाधर्मकारणात् ।

स्वकुटुम्बं गृहीत्वा तु गतोऽसौ भार्गवाश्रमे ॥ १४ ॥

रक्षितो भार्गवेणाथ कृपया तत्र वै तदा । तत्र पुत्रो ह्यभूत्तस्य सगरो नाम वै द्विज ! ॥

चवृधे चाश्रमे पुण्ये भार्गवेणाभिरक्षितः । उपवीतादिकं सर्वं क्षत्रियस्य तदा कृतम् ॥

शस्त्राणां च तथाऽस्यासौ वेदानां तु तथैव च ।

आनेयास्त्रं ततो लब्ध्वा भार्गवात्सगरो नृपः ॥ १७ ॥

जघान पृथिवीं गत्वा तालजङ्घान्सहैहयान् । सशकान्पारदांश्चैव जघान स महातपाः

नारद उवाच ।

माहात्म्यं सगरस्याथ वद शङ्कर विस्तरात् । सूर्यवंशी महाराज विख्यातः स महाबली



महादेव उवाच ।

गरस्य व्यसने तात हृतं राज्यमभूत्किल । हैहयैस्तालजङ्घाद्यैःशकैःसाध्वं च नारद ! ॥  
यचनाःपारदाश्चैव काम्बोजाःपह्णवास्तथा । एते पञ्चगणा ब्रह्मन्हैहयार्थं पराक्रमन् ॥

हृतराज्यस्ततो राजा सगरोऽथ वनं ययौ ।

पत्न्या चानुगतो दुःखी स वै प्राणानवासृजत् ॥ २२ ॥

तस्य पत्नी तु कल्याणी सगर्भा च व्रतान्विता ।

सपत्न्या भार्गवस्तस्य वृतःपूर्वं सुतेप्सया ॥ २३ ॥

सा तु भर्तृचितां कृत्वा वने तं प्ररुोदह । और्वस्तां वारयित्वा च गरपत्नीं तु नारद  
न्यवेदयत् तत्पुत्रं धर्मिष्ठं सात्त्विकं प्रियम् । निवेदिते ततो बाले मरणात्सा न्यवर्त्तत  
ततो मासद्वये जाते ववृधे तस्य चाश्रमे । जातकर्मादि योगश्च और्वेण च तथाकृतः ॥  
उपवीतादिकं सर्वं जातं तत्र महामुने ! । तत्र वेदादिकं सर्वं पठितं चौर्वयोगतः ॥ २७  
अध्याप्य वेदशास्त्राणि ततोऽस्त्रं प्रत्यपादयत् । आनेयं तं महाभाग अमरैरपि दुःसहम्  
स तेनास्त्रवलेनाजौ बलेन च समन्वितः । हैहयान्वै जघानाशु संक्रुद्धःस्वबलेन च ॥  
आजहार च लोकेषु स च कीर्तिमवाप सः । ततःशकाः सयवनाःकाम्बोजाःपह्णवास्तथा  
हन्यमानास्तदा ते तु वसिष्ठं शरणं ययुः ।

वसिष्ठोऽपि च तान्कृत्वा समये स महाद्युतिः ॥ ३१ ॥

सगरं वारयामास तेषांदत्त्वाऽभयं नृपः । सगरःस्वां प्रतिज्ञां तु गुरोर्वाक्यं निशम्य च  
धर्मभ्रष्टांश्च विकृतांस्तान्कृत्वा पूरयत्स तु ।

अद्धं शकानां शिरसो मुण्डं कृत्वा व्यसर्जयत् ॥ ३३ ॥

यवनानां शिरःसर्वं काम्बोजानां तथैव च । पारदा मुण्डकेशाश्च पह्णवाःश्मश्रुरक्षकाः ॥  
एवं विजित्य सर्वान्वै कृतवान्धर्मसङ्ग्रहम् । सर्वधर्मजयी राजा विजित्येमां वसुन्धराम्  
अश्वं संस्कारयामास वाजिमेधाय पार्थिवः । तस्य चारयतःसोऽश्वःसमुदे पूर्वदक्षिणे  
वेलासमीपेऽपहृतो भूमिंचैव प्रवेशितः । स तं देशं तदा पुत्रैःखानयामास सर्वतः ॥  
नाश्वं प्रापुस्तदा ते वै खन्यमाने महार्णवे । तत्रैकमादिपुरुषं ददृशुस्ते त्वप्रन्विताः ॥



कपिलं जगतां नाथं चोरोऽयमिति चाब्रुवन् । तस्य चक्षुःसमुत्पन्नवह्निना प्रतिबुध्यतः  
 दग्धाः षष्टिसहस्राणि चत्वारस्तेऽवशेषिताः । हृषीकेतुः सुकेतुश्च तथा धर्मस्थोऽपरः  
 शूरः पञ्चजनश्चैव तस्य वंशकरा द्विज ! । प्रादाच्च तस्मै भगवान्हरिः पञ्चवरान्स्वयम् ॥  
 वशं मोक्षं सुकीर्तिं च समुद्रं तनयं विभुः । सागरत्वं च लेभेऽथ कर्मणा तेन तस्य वै  
 तमाश्वमेधिकं सोऽश्वं समुद्रादुपलब्धवान् । आजहाराश्वमेधानां शतं च महायशः  
 इति श्रीपादो महापुराणे पञ्चपञ्चाशत्साहस्र्यां संहितायां षष्ठे उत्तरखण्डे नारदशुद्धिष्टिर-  
 संवादे गङ्गोत्पत्तिप्रसङ्गेन सागरवृत्तान्तवर्णनं नामैकविंशोऽध्यायः ॥ २२ ॥

## द्वाविंशोऽध्यायः

गङ्गायाः पृथ्वीतले गमनवृत्तान्तवर्णनपुरःसरं हरिद्वारप्रशंसावर्णनम् ।

नारद उवाच ।

सागरस्यात्मजा वीराः कथं जाता महाबलाः । विक्रान्ताः षष्टिसहस्रा विज्ञानेश्वर तद्वद-  
 श्रीपार्वतीपतिरुवाच ।

द्वे पत्न्यौ सागरस्यास्तां तपसा दग्धकिल्बिषे ।

और्वस्ताभ्यां वरं प्रादात्तोषितो मुनिसत्तमः ॥ २॥

षष्टिं पुत्रसहस्राणि एकावत्रे तरस्विनाम् । एकावंशधरं त्वेकं यथेष्टं वरशालिनी ॥ ३॥

तत्रैका सुषुवे तुभ्यां पुत्राञ्शून्यस्य(?) बहूनथ ।

ते तु सर्वेऽपि धात्रीभिर्वर्द्धितास्तु यथाक्रमम् ॥ ४ ॥

घृतपूर्णेषु कुम्भेषु कुमारः प्रीतिवर्द्धनाः । कपिलानां तु दुग्धानि धान्यस्तानप्यपाययन्

तेनैव दुग्धयोगेन घवृधुस्ते महाबलाः । एकः पञ्चजनो नाम पुत्रो राजा बभूव ह ॥ ६॥

ततः पञ्चजनस्यासीदंशुगन्नाम वीर्यवान् । दिलीपस्तनयस्तस्य पुत्रो यस्य भगीरथः ॥

यस्तु गङ्गा सरिच्छेष्टामानिनाय च सुव्रतः । अग्निमेनां समानीय दुहितृत्वमकल्पयत्



नारद उवाच ।

कथं गङ्गा समानीता किं तपस्तेन वै कृतम् । तत्सर्वमे समाचक्ष्व सुव्रतोऽसिदयानिधे  
महादेव उवाच ।

पूर्वजानां हितार्थाय गतोऽसौ हैमके गिरौ । तत्र गत्वा तपस्तप्तं वर्षाणामयुतं तदा  
आदिदेवः प्रसन्नोऽभूद्योऽसौ देवो निरञ्जनः । तेन दत्ता इयं गङ्गा आकाशात्समुपस्थिता  
तत्र विश्वेश्वरो देवो यत्र तिष्ठति नित्यशः ।

गङ्गां दृष्ट्वाऽऽगतां तेन गृहीता जाह्नवी तदा ॥ १२ ॥

जटाजूटै च संधार्य वर्षाणामयुतं स्थितम् । न निःसृता तदा गङ्गा ईशस्यैव प्रभावतः  
विचारितं तदा तेन क्व गता मम मातृका । स ध्यानेन विचार्यैवं गृहीता चेश्वरेण तु  
ततः कैलासमगमत्स तु भगीरथो नृपः । तत्र गत्वा मुनिश्रेष्ठ ! ह्यकरोदुल्बणं तपः ॥  
आराधितस्तदा तेन दत्तवानहमापगाम् । एकं केशं परित्यज्य दत्ता त्रिपथगा तदा ॥

स गृहीत्वा गतो गङ्गां पाताले यत्र पूर्वजाः ।

अलकनन्दा तदा नाम गङ्गायाः प्रथमं स्मृतम् ॥ १७ ॥

हरिद्वारेयदाऽऽयाता विष्णुपादोदकी तदा । तदेव तीर्थं प्रवरं देवानामपि दुर्लभम् ॥

तत्तीर्थं च नरः स्नात्वा हरिं दृष्ट्वा विशेषतः ।

प्रदक्षिणं ये कुर्वन्ति न चैते दुःखभागिनः ॥ १६ ॥

ब्रह्महत्यादि पापानां राशयः सन्त्यनेकशः । विलयं यान्ति ते सर्वे हरैर्दर्शनतः सदा ॥

एकदा केशवस्थाने हरिद्वारे ह्यहंगतः । तस्मात्तीर्थप्रभावाच्च जातोऽहं विष्णुरूपवान् ॥

ये गच्छन्ति नरश्रेष्ठास्ते वै यान्ति ह्यनामयम् । चतुर्मुंजास्तु ते लोकानरानार्यश्च सर्वशः

वैकुण्ठं यान्ति ते सर्वे हरैर्दर्शनमात्रतः । ममाप्यधिकतीर्थं तु हरिद्वारं सुशोभनम् ॥ २३

तीर्थानां प्रवरं तीर्थं चतुर्वर्गप्रदायकम् । कलौ धर्मकरं पुंसां मोथदं चार्थदं तथा ॥

यत्र गङ्गा महारम्या नित्यं वहति निर्मला ।

एतत्कथानकं पुण्यं हरिद्वाराख्यामुत्तमम् ॥ २५ ॥

उक्तं च शृण्वतां पुंसां फलं भवति शाश्वतम् । अश्वमेधे कृते यामे गोसहस्रे षष्ठे च ॥



तत्पुण्यं लभते विद्वान्हरिदर्शनमात्रतः । गोहन्ता ब्रह्महा चैव ये चान्ये पितृघातकाः ॥ २७ ॥  
एवं विधानि पापानि बहून्यपि च वै द्विज । विलयं यान्ति सर्वाणि हरिदर्शनमात्रतः ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उवाच -

नारदसंवादे हरिद्वारमाहात्म्ये गङ्गोत्पत्तिपूर्वकं हरिद्वारमाहात्म्यं नाम

द्वाविंशोऽध्यायः ॥ २२ ॥

त्रयोविंशोऽध्यायः

गङ्गामाहात्म्यवर्णनम् ।

महादेव उवाच ।

“गङ्गं वक्ष्यामि माहात्म्यं यथोक्तं मुनिसत्तम ! ।

यस्य श्रवणमात्रेण अघं नश्यति तत्क्षणात् ॥ १ ॥

गङ्गा गङ्गेति यो ब्रूयाद्योजनानां शतैपि । मुच्यते सर्वपापेभ्यो विष्णुलोकं स गच्छति

चरणाब्जसमुद्भूता गङ्गा नामेति विश्रुता ।

पापानां स्थूलराशीनां नाशिनी चेति नारद ! ॥ ३ ॥

नर्मदा सरयूश्चैव तथा वेन्नवती नदी । तापी पयोष्णी चन्द्रा च विपाशा कर्मनाशिनी  
पुण्या पूर्णा तथा दीपा विदीपा सूर्यनन्दना । सहस्रवृषदानात्तु यत्फलं लभते ध्रुवम् ॥

तत्फलं समवाप्नोति गङ्गादर्शनतः क्षणात् । इयं गङ्गा महापुण्या ब्रह्मघ्नानां विशेषतः  
तेषां निरययुक्तानां गङ्गा पापापहारिणी । चन्द्रसूर्योपरागे च यत्फलं विद्यतेऽनघ ! ॥

तत्फलं समवाप्नोति गङ्गादर्शनमात्रतः । यथा सूर्योदये ताव तमो गच्छति दूरतः ॥ ५ ॥

तथा गङ्गाप्रभावेण विलयं याति पातकम् ।

मान्येयं सर्वदा लोके पवित्रा पापनाशिनी ॥ ६ ॥

कल्याणरूपा सततं विष्णुना निर्मिता पुरा । दिव्यरूपा तु जननी दीनानां पावनी स्मृता



देवानां च यथा विष्णुस्तथा गङ्गोत्तमा नदी ।

ये कुर्वन्ति नराः स्नानं माघमासे निरन्तरम् ॥ ११ ॥

न तेषां विद्यते दुःखं कल्पानां च शतत्रयम् । यत्र गङ्गा च यमुना यत्रचैव सरस्वती ॥

तत्र स्नात्वा च पीत्वा च मुक्तिभागी न संशयः ॥ १२ ॥

त्वद्वाता प्रियतो ब्रवीमि यदहं साऽस्तु स्तुतिस्ते प्रभो !

यदुञ्जे तव तन्निवेदनमथो यद्यामि सा प्रेष्यता ।

यच्छ्रुतः स्वपिमि त्वदङ्घ्रियुगले दण्डप्रणामोऽस्तु नः,

स्वामिन्यन्व करोमि तेन स भवान्विश्वेश्वरः प्रीयताम् ॥ १३ ॥

दृष्टेन वन्दितेनापि स्पृष्टेन च धृतेन के । नरा येन विमुच्यन्तो तदेतद्यामुनं जलम् ॥

तावद् भ्रमन्ति भुवने मनुजा भवोत्थदारिद्र्यरोगमरणव्यसनाभिभूताः ।

यावज्जलं तव महानदिनीलनीलं पश्यन्ति नो दधति मूर्धसु सूर्यपुत्रि ! ॥ १५ ॥

यत्संस्मृतिः सपदि कृन्तति दुष्कृतौघं पापावलीं जयति योजनलक्षतोऽपि ।

यन्नाम नाम जगदुच्चरितं पुनाति दिष्ट्या हि सा पथि द्विशो भविताऽद्य गङ्गा

आलोकोत्कान्तितेन प्रमुदितमनसा वर्त्म यस्याः प्रयातं,

सत्यस्मिन्कृत्यमेतामथ प्रथमकृती जज्ञिवान्स्वर्गसिन्धुम् ।

स्नानं सन्ध्यानिवापः सुरयजनमपि श्राद्धविप्राशनाद्यं,

सर्वं सम्पूर्णमेतद्भवति भगवतः प्रीतिदं नातिचित्रम् ॥ १७ ॥

देवि त्वं तु परब्रह्मपरमानन्ददायिनि । अर्घं गृहाण मे गङ्गे पापं हर नमोऽस्तु ते ॥ १८ ॥

साक्षाद्धर्मद्रवौघं मुररिपुत्ररणाभोजपीयूषसारं,

दुःखस्याब्धेस्तरित्रं सुस्मनुजनुतं स्वर्गसोपानमार्गम् ।

सर्वा होहारि वारि प्रवरगुणगणं भासि या संवहन्ती,

तस्यै मागिरथि श्रीमन्नि मुदितमना देवि ! कुर्वे नमस्ते ॥ १९ ॥

स्वः सिन्धोदुरिताब्धिमग्रजनतासन्तारणिप्रोलसत्-

कलोलामलकान्तिनाशिततमःस्तोमे जगत्पावनि ! !



गङ्गे ! देवि ! पुनीहि दुष्कृतभयक्रान्तं कृपाभाजनम् ।  
 मातर्मां शरणागतं शरणदे ! रक्षाय भो भीषितम् ॥ २० ॥  
 हंहो मानसकम्पसे किमु सखे त्रस्तं भयान्नारका,  
 त्किं ते भीतिरिति श्रुतिदुःस्ति कृतसंजायते नारकी ।  
 मा भैषी शृणु मे गतिं यदि मया पापाचलस्पाङ्गिनी,  
 प्राप्ता ते निरयः कथं किमपरं किं मे न धर्मं धनम् ॥ २१ ॥  
 सर्वेशादि प्रशंसामुदमनुभवितुं मज्जनं यत्र चोक्तं ,  
 स्वर्णार्यो वीक्ष्य हृष्टा विबुधसुरपतिप्राप्तिसंभावेन ।  
 नीरे श्रीजह्नुकन्ये यमनियमरताः स्नाति येऽंतावकीने,  
 देवत्वं ते लभन्ते स्फुटमशुभकृतोऽप्यत्र वेदाः प्रमाणम् ॥ २२ ॥  
 बुद्धे ! सद्बुद्धिरेवं भवतु तवसखे मानसे स्वस्ति तेऽस्तु,  
 आस्तां पादौ पदस्थौ सततमिहयुवां साश्रुद्वयी च द्वयी ।  
 वाणि ! प्राणप्रियेऽधिप्रकटगुणवपुः प्राप्नुहि प्राणपुष्टिं,  
 यस्मात्सर्वैर्भैवद्भिः सुखमतुलमहं प्राप्नुयां तीर्थपुण्यम् ॥ २३ ॥  
 श्रीजाह्नवीरविसुतापरमेष्ठिपुत्रीसिन्धुत्रयाभरणतीर्थवरप्रयाग ! ।  
 सर्वेश ! मामनुगृहाण नयस्व चोर्ध्वमन्तस्तमो दशविधं दलयस्व घाता ॥ २४ ॥  
 वागीशविष्ण्वीशपुरन्दराद्याः पापप्रणाशाय विदांविदोऽपि ।  
 भजन्ति यत्तीमरनीलनीरं स तीर्थराजो जयति प्रयागः ॥ २५ ॥  
 कलिन्दजासङ्गमवाप्य यत्र प्रत्यगगता स्वर्गधुनी धुनोति ।  
 अध्यात्मतापत्रितयं जनस्य स तीर्थराजो जयति प्रयागः ॥ २६ ॥  
 श्यामो जटः श्यामगुणो वृणोति स्वच्छायया श्यामलया जनानाम् ।  
 श्यामः श्रमं कृन्ति यत्र द्वष्टः स तीर्थराजो जयति प्रयागः ॥ २७ ॥  
 ब्रह्मादयोऽप्यात्मकृतिं विहाय भजन्ति पुण्यात्मकभागाधेयम् ।  
 यत्रोज्जिता दण्डधरः स्वदण्डं स तीर्थराजो जयति प्रयागः ॥ २८ ॥



यत्सेवया देव नृदेवतादि देवर्षयः प्रत्यहमामनन्ति ।  
 स्वर्गं च सर्वोत्तम भूमिराज्यं स तीर्थराजो जयति प्रयागः ॥ २६ ॥  
 एतांसि हन्तीति प्रसिद्धवार्ता नाम प्रतापेन दिशो द्रवन्ति ।  
 यस्य त्रिलोकी प्रतप्ता यशोभिः स तीर्थराजो जयति प्रयागः ॥ ३० ॥  
 यत्तेऽमितश्चामरचारुकान्तिसितासिते यत्र सरिद्धरैष्ये ।  
 आद्यो वटश्छत्रमिवातिभाति स तीर्थराजो जयति प्रयागः ॥ ३१ ॥  
 ब्राह्मीनपुत्रीत्रिपथास्त्रिवेणीसमागमे साक्षतयागमात्रात् ।  
 यत्राप्लुतान्ब्रह्मपदं नयन्ति सतीर्थराजो जयति प्रयागः ॥ ३२ ॥  
 केषांचिज्जन्मकोटिर्ब्रजति सुवचसा यामियामीति यस्मिन् ,  
 केषांचित्प्रोषितानां नियतमतिपतेद्वर्षवृन्दं वरिष्ठम् ।  
 यत्प्राप्तं भाग्यलक्षैर्भवति भवति नो वासवाचामवाच्यो,  
 दिष्ट्या वेणीविशिष्टो भवति दूगतिथिः कम्प्रयागप्रयागः ॥ ३३ ॥  
 लोकानामक्षमाणां मखकृतिषु कलौ स्वर्गकामैर्जयस्तु-  
 त्यादिस्तौत्रैर्वचोभिः कथममरपदप्राप्तिचिन्तातुराणाम् ।  
 अग्निष्टोमाश्वमेधप्रमुखमखफलं सम्यगालोच्य साङ्गं  
 ब्रह्माद्यैस्तीर्थराजोऽभिमतद् उपविष्टोऽयमेव प्रयागः ॥ ३४ ॥  
 मया प्रमादातुरतादि दोषतः सन्ध्याविधिर्नो समुपासितोऽभूत् ।  
 चेदत्र सन्ध्यां चरतोऽप्रमादतः सन्ध्यास्तु पूर्णाऽखिलजन्मनोऽपि मे ॥ ३५ ॥  
 अन्यत्रापि प्रगर्जन्महिमनितपसिप्रेमभिर्विप्रकृष्टै,  
 ध्यातः संकीर्तितो योऽभिमतपदविधाताऽनिशं निर्व्यपेक्षम् ।  
 श्रीमत्पांसुं त्रिवेणीपरिवृढमतुलं तीर्थराजं प्रयागं,  
 गोलङ्कारप्रकाशं स्वयममरवरैश्चार्चितं तं नमामि ॥ ३६ ॥  
 अस्माभिः सुतपोऽन्वतप्तकिमहो ऐज्यन्त किंवाध्वराः,  
 पात्रे दानमदायि किं बहुविधं किं वा सुराश्चार्चिताः ।



किं सत्तीर्थमसेवि किं द्विजकुलं पूजादिभिः सत्कृतं,  
 येन प्रापि सदाशिवस्य शिवदा सा राजधानी स्वयम् ॥ ३७ ॥  
 भाग्यैर्मेऽधिगता ह्यनेकजनुषां संघाघविध्वंसिनी,  
 सर्वाश्चर्यमयी मया शिवपुरी संसारसिन्धोस्तरी ।  
 लब्धं सज्जनुषः फलं कुलमलञ्चक्रे पवित्रीकृतः,  
 स्वात्मा चाप्यखिलं कृतं किमपरं सर्वोपरिष्ठात्स्थितम् ॥ ३८ ॥  
 जीवन्नरः पश्यति भद्रलक्ष्मेवं वदन्तीति मृषा न यस्मात् ।  
 तस्मान्मया वै वपुषेद्विद्वेन प्राप्ताऽपि काशी क्षणभङ्गगुरेण ॥ ३९ ॥  
 काश्यां विधातुममरैरपि दिव्यभूमौ सत्तीर्थलिङ्गगणनार्चनतो न शक्या ।  
 यानीह गुप्तविवृतानि पुरातनानि सिद्धानि योजितकरः प्रणमामि तेभ्यः ॥ ४० ॥  
 किं भीत्या दुरितव्रजात्किमु मुदा पुण्यैरगण्यैः कृतैः,  
 किं विद्याभ्यसनात्मदेन जडता दोषाद्विषादेन किम् ।  
 किं गर्वेण धनोदयादधनता तापेन किं भोजनाः,  
 स्नात्वा श्रीमणिकर्णिकापयसि चेद्विश्वेश्वरो दृश्यते ॥ ४१ ॥  
 अल्पस्फीतिनिरामयाऽपि तनुता प्रव्यक्तशक्यात्मता-  
 प्रोत्साहाढ्यबलेन केवलमनो रागद्वितीयेन यत् ।  
 अप्राप्यापि मनोरथैरविषयास्वप्नप्रवृत्तरपि-  
 प्राप्ता सापि गदाधरस्य नगरी सद्योऽपवर्गप्रदा ॥ ४२ ॥  
 मन्ये नात्मकृतिर्नपूर्वपुरुषप्राप्तेर्बलं चात्रय-  
 न्नापीदं स्वजनप्रमाणमवलं किं स्वापतापादिकम् ।  
 या दुष्प्रापगयाप्रयागयमुनाकाशीसुपर्वागमात्-  
 प्राप्तिस्तत्र महाफलो विजयते श्रीशारदानुग्रहः ॥ ४३ ॥  
 यः श्राद्धसमये दूरात्स्मृतोऽपि पितृमुक्तिदः ।  
 तं गङ्गायां स्थितं साक्षान्नमामि श्रीगदाधरम् ॥ ४४ ॥



पन्थानं समतीत्य दुस्तरमिमं दूराद्दवीयस्तरं,

क्षुद्रव्याघ्रतरश्लुकण्टकफणिप्रत्यर्धिभिः सङ्कुलम् ।

आगत्य प्रथमव्ययं कृपणवाग्याचेजनः कं परं,

श्रीमद्गुह्यारि गदाधर ! प्रतिदिनं त्वां द्रष्टुमुत्कण्ठते ॥ ४५ ॥

सर्वात्मन्निजदर्शनेन च गयाश्राद्धेन वै देवताः,

प्रीणन्विश्वमनीहवत्कथमिहौदासीन्यमालम्बसे ।

किं ते सर्वेदं निदर्यत्वमधुना किं वा प्रभुत्वं कलेः,

किं वा सत्त्वनिरिक्षणं नृषु चिरं किं वाऽस्य सेवारुचिः ॥ ४६ ॥

गदाधर ! मया श्राद्धं संचीणं त्वत्प्रसादतः । अनुजानीहि मां देव गमनाय गृहं प्रति ॥

चतुर्णां देवतानां च स्तोत्रं स्वर्गार्थदायकम् । श्राद्धकालेपठेन्नित्यं स्नानकालेतु यः पठेत्

सर्वतीर्थसमं स्नानं श्रवणात्पठनाज्जापात् । प्रयागस्य च गङ्गाया यमुनायाः स्तुतेद्विज ॥

श्रवणेन चिन्तयन्ति दोषाश्चैव तु कर्मजाः ॥ ४६ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-

नारदसंवादे गङ्गाप्रयागयमुनास्तुतिर्नाम त्रयोविंशोऽध्यायः ॥ २३ ॥

## चतुर्विंशोऽध्यायः

### प्रयागतीर्थमाहात्म्यवर्णनम् ।

॥ ४७ ॥ महादेव उवाच ।

प्रयागतीर्थमाहात्म्यं प्रवक्ष्यामि यथाश्रुतम् । महादानपराः पुण्यकर्माणो यत्र सन्ति हि

यत्र गङ्गा च यमुना यत्र चैव सरस्वती । तदेव तीर्थप्रवरं देवानामपि दुर्लभम् ॥ २ ॥

ईदृशं त्रिषु लोकेषु भूतं न च भविष्यति । ग्रहाणां च यथा सूर्यो नक्षत्राणां यथाशशी

तीर्थानामुत्तमं तीर्थं प्रयागाख्यमनुत्तमम् । प्रातःकाले तु भोविद्वन्प्रयागे स्नानमाचरेत्



महापापाद्विनिर्मुक्तः स याति परमं पदम् ।

देयं किञ्चिद्यथाशक्ति दारिद्र्याभावमिच्छता ॥ ५ ॥

यो नरस्तत्र गत्वा वै प्रयागे स्नानमाचरेत् । धनिको दीर्घजीवी च जायते नरसंशयः  
यत्र घटस्याक्षस्य दर्शनं कुरुते नरः । तेन दर्शनमात्रेण ब्रह्महत्या विनश्यति ॥ ७ ॥

स चाक्षयघटः ख्यातः कल्पान्तेऽपि च दृश्यते ।

शेते विष्णुर्यस्य पत्रे अतोऽयमव्ययः स्मृतः ॥ ८ ॥

तत्र पूजां प्रकुर्वन्ति मानवा विष्णुवल्लभाः । सूत्रेणाच्छादितंकृत्वा पूजां चैव तु कारयेत्  
माधवाख्यस्तत्र देवः सुखं तिष्ठति नित्यशः । तस्य वै दर्शनं कार्यं महापापैः प्रमुच्यते

यत्र देवाश्च ऋषयो मनुष्याश्चापि सर्वशः ।

स्वस्वस्थानं समाश्रित्य तत्र तिष्ठन्ति नित्यशः ॥ ११ ॥

गोघ्नो वापि च चाण्डालो दुष्टो वा दुष्टचेतनः ।

बालघाती तथाऽविद्वान्प्रियते तत्र वै यदा ॥ १२ ॥

स वै चतुर्भुजो भूत्वा वैकुण्ठे वसते चिरम् । प्रयागे तु नरो यस्तु माघस्नानं करोति च  
न तस्य फलसङ्ख्यास्ति शृणु देवर्षिसत्तम । आपो नाराइतिप्रोक्ताः सर्वलोकेषु शुश्रुम

तेन नारायणः प्रोक्तः स्नातानां भुक्तिमुक्तिदः ।

ग्रहाणां च यथा सूर्यो नक्षत्राणां यथा शशी ॥ १५ ॥

मासानां हि तथा माघः श्रेष्ठः सर्वेषु कर्मसु ।

मकरस्थे रवौ माघे प्रातःकाले तथाऽमले ॥ १६ ॥

गोःपदेऽपि जले स्नानं स्वर्गदं पापिनामपि ।

योगोऽयं दुर्लभो विद्वंस्त्रैलोक्ये सचराचरे ॥ १७ ॥

अस्मिन्योयत्नमापन्नः स्नायादपि दिनत्रयम् । पञ्च वा सप्तवाप्यत्र स्नानं कुर्वन्प्रयागजम्  
चन्द्रचद्वर्धते सोऽपि कुले वाडवसत्तम । चराचराश्च ये जीवास्तथैव मनुजादयः ॥ १९ ॥

प्रयागं तीर्थमाश्रित्य वैकुण्ठं यान्ति तेऽचिरात् ।

त्रे ऋषिष्ठादयस्तत्र ऋषयः सनकादयः ॥ २० ॥



तेऽपि प्रयागजं तीर्थं सेवन्ते च पुनःपुनः । यत्र विष्णुश्च रुद्रश्च यत्रेन्द्रश्च तथा पुनः ॥  
तेऽपि सर्वे वसन्तीह प्रयागे तीर्थसत्तमे । दानंतत्र प्रशंसन्ति नियमांश्च तथैव च ॥२२

तत्र स्नात्वा च पीत्वा च पुनर्जन्म न विद्यते ॥ २३ ॥

इति श्रीपादो महापुराणे पञ्चपञ्चाशत्साहस्र्यां संहितायां षष्ठे उत्तरखण्डे

उमापतिनारदसंवादे प्रयागमाहात्म्ये चतुर्विंशोऽध्यायः २४ ॥

## पञ्चविंशोऽध्यायः

तुलसीशालग्राममाहात्म्यवर्णनम् ।

महादेव उवाच ।

शृणु नारद ! वक्ष्यामि माहात्म्यं तुलसीभवम् ।

यच्छ्रुत्वा मुच्यते पापादाजन्ममरणान्तिकात् ॥ १ ॥

पत्रं पुष्पं फलं मूलं शाखात्वक्स्कन्धसंज्ञितम् ।

तुलसीसंभवं सर्वं पावनं मृत्तिकादिकम् ॥ २ ॥

शरीरं दहते येषां तुलसीकाष्ठवह्निना । दत्त्वा च तुलसीकाष्ठं सर्वाङ्गेषु मृतस्य वै ॥

पश्चाद्यः कुरुते दाहं सोऽपि पापात्प्रमुच्यते । मरणे यस्य संप्राप्तं कीर्तनं स्मरणं हरेः ॥

तुलसीदारुणादाहो न तस्य पुनरावृत्तिः ।

यद्येकं तुलसीकाष्ठं मध्ये काष्ठशतस्य हि ॥ ५ ॥

दाहकाले भवेन्मुक्तिः कोटिपापयुतस्य च ।

गङ्गाभ्रसाभिषेकेण यान्ति पुण्यानि पुण्यताम् ॥ ६ ॥

तुलसीकाष्ठमिश्राणि यान्ति दारुणि पुण्यताम् ।

तुलसीकाष्ठसंमिश्रा यावत्प्रज्वलते चिता ॥ ७ ॥

दहन्ति तस्य पापानि कल्पकोटिकृतानि वै । दह्यमानं नरं दृष्ट्वा तुलसीकाष्ठवह्निना



नयन्तितं विष्णुदूता न च वै यमकिङ्कराः । जन्मकोटिसहस्रेस्तु मुक्तौयाति जनार्दनम्  
दह्यन्ते ये नरा लोके तुलसी काष्ठवहिना ।

तान्विमानस्थितान्देवाः क्षिपन्ति कुसुमाञ्जलिम् ॥ १० ॥

नृत्यन्त्यप्सरसः सर्वा गीतं गायन्ति गायकाः ।

जायन्ते वीक्ष्य तं विष्णुः संतुष्टः शम्भुना सह ॥ ११ ॥

गृहीत्वा तं करे शौरिर्गृहं नीत्वाऽस्य चाङ्गतः ।

मार्जयेत्सर्वपापानि पश्यतां त्रिदिवौकसाम् ॥ १२ ॥

महोत्सवं कारयित्वा जयशब्दपुरःसरम् । ज्वलते यत्र चाज्येन तुलसीकाष्ठपावकः ॥

अग्न्यगारैश्मशाने वा दह्यते पातकं नृणाम् । होमं कुर्वन्ति ये विप्रास्तुलसीकाष्ठवहिना  
सिक्थे सिक्थे तिले वापि अग्निष्टोमफलं लभेत् ।

यो ददाति हरेर्धूपं तुलसीकाष्ठसंभवम् ॥ १५ ॥

शतक्रतुसमं पुण्यं लभते गोशतं फलम् । नैवेद्यं पचते यस्तु तुलसीकाष्ठवहिना ॥ १६ ॥

मेरुतुल्यं भवेद्दत्तं तदन्नं केशवस्य हि । तुलसीपावकेनाथ यो दीपं कुरुते हरेः ॥ १७ ॥

दीपलक्षसहस्राणां पुण्यं स लभते फलम् । न तेन सदृशो लोके वैष्णवो भुवि दृश्यते  
यः प्रयच्छति कृष्णस्य तुलसीकाष्ठचन्दनम् । स जायते कृपापात्रं विष्णोर्वाङ्मसत्तम  
तुलसीदारुजातेन चन्दनेन कलौ हरिम् । विलिप्य भक्तितो नित्यं रमते हरिसन्निधौ

तुलसीपङ्कलिमाङ्गः कुरुते विष्णुपूजनम् ।

पूजाशतदिनैकाहा लभ्यते गोशतं फलम् ॥ २१ ॥

विधेयार्थे तु कृष्णस्य तुलसीकाष्ठचन्दनम् । मन्दिरे तिष्ठते यावत्तावत्पुण्यफलं शृणु ॥

तिलप्रस्थाष्टकं दत्त्वा यत्पुण्यं प्राप्नुयान्नरः । तत्फलं जायते पुंसां प्रसादाच्चक्रपाणिनः

यो ददाति पितृणां तु पिण्डे तुलसिसंभवम् । दत्तं संजायते तृप्तिः पत्रे पत्रे शताब्दिका

तुलसीमूलमृद्धिश्च स्नानं कुर्याद्विशेषतः । तेन तीर्थं कृतं स्नानं यावच्चाङ्गे च मृत्तिका

तदीयया तु मञ्जर्या पूजनं च करोति यः । नानापुष्पैः कृता पूजा यावच्चन्द्रदिवाकरौ

यस्मिन् नृहेऽवतिष्ठेत् तुलसीवृक्षवाटिका । दर्शनात्स्पर्शनाच्चैव ब्रह्महत्यादिपातकम् ॥



तत्सर्वं विलयं याति दर्शनेनैव नारद ! ॥ २७ ॥

महादेव उवाच ।

अथान्दरो ब्रूयामि शृणुष्वैकाग्रमानसः । न कस्यापि च कथितं शृणु देवर्षिसत्तम

यत्र यत्र गृहे ग्रामे घने वा तुलसी भवेत् ।

तत्र तत्र जगत्स्वामी प्रीतात्मा च वसेद्धरिः ॥ २८ ॥

गृहे तस्मिन् दारिद्र्यं नायोगो बन्धुसम्भवः । न दुःखं नमयं रोगस्तुलसी यत्र तिष्ठति  
सर्वत्र तुलसी पुण्या पुण्यक्षेत्रे विशेषतः । संनिधौ तस्य देवस्य रोपणात्पृथिवीतले  
तेषां विष्णुपदं नित्यं तुलस्या रोपणे कृते । उत्पातान्दारुणानोगान्दुर्निमित्तान्यनेकशः  
तुलस्याभ्यर्चितो भक्त्या हन्तशान्तिकरो हरिः । तुलसीगन्धमाघ्राययत्र गच्छति मारुतः  
दिशो दश च ताः पूता भूतग्रामश्चतुर्विधः । यस्मिन्गृहे मुनिश्रेष्ठ तुलसीमूलमृत्तिका  
सर्वदा तत्र तिष्ठन्ति देवताश्च शिवो हरिः । तुलसीवनजा छाया यत्र यत्र भवेद्द्विज  
तर्पणं कुरुते तत्र पितॄणां दत्तमक्षयम् । तस्यमूले स्थितो ब्रह्मा मध्ये देवो जनार्दनः ॥

मञ्जर्यां वसते रुद्रस्तुलसी तेन पावनी ।

विना यस्तुलसीं कुर्यात्सन्ध्याकाले तु मार्जनम् ॥ ३७ ॥

तत्सर्वं राक्षसहृतं नरकं च प्रयच्छति । तुलसीपत्रगलितं तोयं यः शिरसा बहेत् ॥ ३८ ॥  
गङ्गाफलमवाप्नोति शतधेनुफलं लभेत् । शिवाख्ये विशेषेण रोपयेत्तुलसीं यदि ॥ ३९ ॥  
बीजसङ्ख्यावसेत्स्वर्गं प्रत्येकं युगसङ्ख्याया । उमया तु पुरादेवि शङ्करार्थं हिमालये

रोपिताः शतवृक्षास्तु तुलस्याः प्रणतोऽस्म्यहम् ।

पर्वण्यवसरे यस्तु श्रावणे चाथ रोपयेत् ॥ ४१ ॥

संक्रान्तिदिवसे चैव तुलसी चातिपुण्यदा । तुलसीं पूजयेन्नित्यं दरिद्र ईश्वरो भवेत्

सर्वसिद्धिकरा मूर्तिः कृष्णः कीर्तिं ददाति च ।

शालग्रामशिला यत्र तत्र संनिहितो हरिः ॥ ४३ ॥

तत्र स्नानं च दानं च चाराणस्याः शताधिकम् । कुरुक्षेत्रं प्रयागं च नैमिषारण्यमेव च

तस्य कोटिगुणं पुण्यं शालग्रामशिलार्चनात् ।



शालग्राममयी मुद्रा संस्थिता यत्र हि क्वचित् ॥ ४५ ॥

घाराणस्यां च यत्पुण्यं सर्वं तत्रैव तद्भवेत् । ब्रह्महत्यादिकं पापं यत्किञ्चित्कुर्वते नरः

तत्सर्वं नाशयेदाशु शालग्रामशिलार्चनात् ॥ ४६ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-

नारदसंवादे तुलसीशालग्राममाहात्म्यं नाम पञ्चविंशोऽध्यायः ॥ २५ ॥

## षड्विंशोऽध्यायः

तुलसीत्रिरात्रव्रतविधिमाहात्म्यवर्णनम् ।

नारद उवाच ।

एवं तुलस्यामाहात्म्यं त्वत्प्रासादाच्छ्रुतं मया । साम्प्रतंतु समाचक्ष्व त्रिरात्रंतुलसीव्रतम्  
सदाशिव उवाच ।

शृणु विप्र महाबुद्धे व्रतमेतत्पुरातनम् । यच्छ्रुत्वा सर्वपापेभ्यो मुच्यते नात्र संशयः ॥  
पुरा रथन्तरे कल्पे राजा ह्यासीत्प्रजापतिः । तस्य भार्या च विख्याता चन्द्ररूपा महासती  
सा वै व्रतमिदं चक्रे सर्वकामफलप्रदम् । त्रिरात्रं तु व्रतं तस्या धर्मकामार्थमोक्षदम् ॥  
सफलं जीवितं तेषां यैः श्रुतं तुलसीव्रतम् । कार्तिके शुक्लपक्षे तु नवम्यां चैव नारद ॥  
नियमस्थो व्रती तिष्ठेद्भूमिशायीजितेन्द्रियः । व्रतं त्रिरात्रमुद्दिश्य शुचिः संयतमानसः  
स्वपेन्नियमपूर्वं तु तुलसीवनसंनिधौ । ततो मध्याह्नसमये नद्यादौ विमलेजले ॥ ७ ॥  
स्नानं कृत्वा पितृन्देवांस्तर्पयेद्विधिपूर्वकम् । सौवर्णं कारयेद्देवं लक्ष्म्या सह जनार्दनम्  
वित्तशाठ्यं न कर्तव्यमात्मनः श्रेयमिच्छता । वस्त्रयुग्मं ततः कार्यं पीते शुक्ले च वाससी  
नवग्रहाणामारम्भं शान्तिकं विधिपूर्वकम् । श्रपयित्वा चरं तत्र वैष्णवं होममाचरेत्  
द्वादश्यां देवदेवेशं पूजयित्वा प्रयत्नतः । अत्रणं शुद्धकलशं स्थापयेद्विधिपूर्वकम् ॥ ११ ॥  
पञ्चरत्नसमोपेतं पल्लवैश्चोषधीयुतम् । तस्योपरि न्यसेत्पात्रे लक्ष्म्या सह जनार्दनम् ॥  
स्थापयेत्तुलसीमूले मन्त्रैर्वेदपुराणकैः । पयसा केवलेनैव सिञ्चयेत्तुलसीवनम् ।



पञ्चाशृतेन संस्नाप्य देवदेवं जगद्गुरुम् ॥ १३ ॥

योऽनन्तरूपोऽखिलविश्वरूपो गर्भोदके लोकविधिं बिभर्त्ति ।

प्रसीदतामेष स देवदेवो यो मायया विश्वकृद्देवः ॥ १४ ॥

प्रार्थना मन्त्रः

आगच्छाच्युत देवेश तेजोराशे जगत्पते । सदैवतिमिरध्वंसी पाहि मां भवसागरात्

आवाहनमन्त्रः

पञ्चाशृतेन स्नानं तथा गन्धोदकेन च । गङ्गादीनां च तोयेन स्नातोऽनन्तः प्रसीदतु ॥

स्नानमन्त्रः

श्रीखण्डागुरुकर्पूरं कुङ्कुमादिविलेपनम् । भक्त्या दत्तं मया देव लक्ष्म्या सह गृहाण वै ॥

विलेपनमन्त्रः

नारायण ! नमस्तेऽस्तु नरकार्णवतारण ! । त्रैलोक्याधिपते तुभ्यं ददामि वसने शुभे

वस्त्रमन्त्रः

दामोदर नमस्तेऽस्तु त्राहि मां भवसागरात् । ब्रह्मसूत्रं मया दत्तं गृहाण पुरुषोत्तम ! ॥

उपवीतमन्त्रः

पुष्पाणि च सुगन्धीनि मालत्यादीनि वैप्रभो । मया दत्तानि देवेश प्रीतितः प्रतिगृह्यताम् ॥

पुष्पमन्त्रः

नैवेद्यं गृह्यतां नाथ भक्ष्यभोज्यैः समन्वितम् । सर्वैरसैः सुसंपन्नं गृहाण परमेश्वर ! ॥

नैवेद्यमन्त्रः

पूगानि नागपत्राणि कर्पूरसहितानि च । मया दत्तानि देवेश ताम्बूलं प्रतिगृह्यताम् ॥

ताम्बूलमन्त्रः

धूपं दत्त्वाऽगुरुं भक्त्या गुग्गुलं घृतमिश्रितम् । एवं पूजा प्रकर्त्तव्या घृतेन दीपमाचरेत्

विविधं मुनिशार्दूल दीपं कृत्वा समाहितः । लक्ष्मीनारायणस्याग्रे तुलसीवनसन्निधौ

अर्घ्यं तत्र प्रदातव्यं देवदेवाय चक्रिणे । नवम्यां नालिकेरेण पुत्रार्थमर्घ्यमुत्तमम् ॥ २५ ॥

दशम्यां बीजपूरं तु धर्मकामार्थसिद्धये । एकादश्यां दाडिमेन दारिद्र्यं नाशयेत्सदा ॥



सप्तधान्येन संयुतं वंशपात्रेण नारद । फलसप्तकसंयुक्तं पत्रं पूगसमन्वितम् ॥ २७ ॥  
 वस्त्रेणाच्छादितं कृत्वा देवस्याग्रे निवेदयेत् । मन्त्रेणानेन विप्रेन्द्र शृणुष्वैकाग्रमानसः  
 तुलसीसहितो देव सदा शङ्खेन संयुतम् । गृहाणार्घं मया दत्तं देवदेव ! नमोऽस्तु ते ॥

अर्घमन्त्रः

एवं संपूज्य देवेशं लक्ष्म्या सह जनार्दनम् । प्रार्थयेद्देवदेवेशं व्रतसंपूर्तिलिखये ॥ ३० ॥  
 उपषितोऽहं देवेश कामक्रोधविचर्जितः । व्रतेनानेन देवेश त्वमेव शरणं भव ॥ ३१ ॥  
 गृहीतेऽस्मिन्व्रते देव ! यदपूर्णं कृतं मया । सर्वं तदस्तु संपूर्णं त्वत्प्रसादाज्जनार्दन ! ॥ ३२ ॥  
 नमः कमलपत्राक्ष नमस्ते जलशायिने । इदं व्रतं मया चीर्णं प्रसादात्तव केशव ! ॥ ३३ ॥  
 अज्ञानतिमिध्वंसिन्व्रतेनानेन केशव । प्रसादसुमुखो भूत्वा ज्ञानद्वष्टिप्रदो भव ॥ ३४ ॥

ततो जागरणं रात्रौ गीतपुस्तकवाचनम् ।

नादनृत्यकलाभिज्ञैः पुण्याख्यानैः सुशोभनैः ॥ ३५ ॥

विभातायां तु शर्वर्यामुदिते विमले रवौ ।

निमन्त्र्य ब्राह्मणान्भक्त्या श्राद्धं कुर्याच्च वैष्णवम् ॥ ३६ ॥

भोजयित्वा यथा कामं पायसेन घृतेन च ।

ताम्बूलपुष्पगन्धादिदक्षिणाभिः समन्वितम् ॥ ३७ ॥

उपवीतानि वासांसि दत्त्वा मालां च चन्दनम् ।

दाम्पत्यत्रितयं भोज्यं वस्त्र(स्त्र) भूषणकुङ्कुमैः ॥ ३८ ॥

वंशपात्राणि शक्त्या च विरूढैः परिपूरयेत् । नालिकैश्च पकान्नेर्वस्त्रैश्च विविधैः फलैः

सपत्नीकं गुरुं तत्र वस्त्राणि परिधापयेत् ।

विभूषणानि दिव्यानि गन्धमाल्यैः प्रपूजयेत् ॥ ४० ॥

सर्वोपस्करसंयुक्तां गां दद्याच्च पयस्विनीम् ।

सदक्षिणां सवस्त्रां च तन्मे निगदतः शृणु ॥ ४१ ॥

सर्वतीर्थेषु यत्पुण्यं स्नातानां जायते नृणाम् । तत्फलं स लभेत्सर्वं देवदेवप्रसादतः ॥

भुक्त्वा च विपुलान्भोगान्सर्वकामान्मनोरमान् ।



वैष्णवं पदमाप्नोति अन्ते विष्णोः प्रसादतः ॥ ४३ ॥  
इति श्रीपादो महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-  
नारदसंवादे तुलसीत्रिरात्रव्रतवर्णनं नाम षड्विंशोऽध्यायः ॥ २६ ॥

## सप्तविंशोऽध्यायः

दानेषु मुख्यस्यान्नदानस्यप्रशंसावर्णनम् ।

नारद उवाच ।

शुणाधिकेभ्यो विप्रेभ्यो दातुकामोऽपि मानवः ।

कानि कानि च लोकेऽस्मिन्दद्यात्सर्वं तथा वद ॥ १ ॥

महादेव उवाच ।

लोके तत्त्वं हि संज्ञाय शृणु देवर्षिसत्तम । अन्नमेव प्रशंसन्ति सर्वमन्ने प्रतिष्ठितम् ॥ २ ॥  
तस्मादन्नं विशेषेण दातुमिच्छन्ति मानवाः । अन्नेन सदृशं दानं न भूतं न भविष्यति  
अन्नेन धार्यते विश्वं जगत्स्थावरं जङ्गमम् । अन्नमूर्जस्करं लोके प्राणाह्वाने प्रतिष्ठिताः  
दातव्यं भिक्षते चान्नं ब्राह्मणाय महात्मने ।

कुटुम्बं पीडयित्वाऽपि आत्मनो भूतिमिच्छता ॥ ५ ॥

नारदासौ विदांश्चेष्टो यो दद्यादन्नमर्थिने । ब्राह्मणायार्तरूपाय पारलौकिकमात्मनः ॥  
आत्मीयभूतिमन्विच्छन्काले द्विजमुपस्थितम् । श्रान्तमध्वनिवर्तन्तं गृहस्थं गृहमागतम्  
अन्नदः प्राप्नुते विद्वन्सुशीलो धीतमत्सरः ।

क्रोधमुत्पतितं हित्वा दिवि चेह च यत्सुखम् ॥ ८ ॥

न चाभिनिन्देदतिथिं न दुह्याच्च कथञ्चन । ब्रह्मविदेऽर्पयेदन्नं तच्च दानं विशिष्यते  
श्रान्तायादृष्टपूर्वाय अन्नमध्वनिवर्तिने । यो दद्यादपरिक्लिष्टस्सर्वधर्ममवाप्नुयात् ॥ १० ॥  
पितृदेवांस्तथा विप्रानतिथींश्च महामुने । यो नरः प्रीणयेतानैस्तस्य पुण्यमनन्तकम् ॥



कृत्वाऽपि सुमहत्पापं यो दद्यादन्नमर्थिने । ब्राह्मणाय विशेषेण स तु पापैः प्रमुच्यते  
ब्राह्मणेष्वक्षयं दानमन्नं शूद्रे महत्फलम् । अन्नदानं च शूद्रे च ब्राह्मणे च विशिष्यते ॥  
न पृच्छेद्गोत्रचरणं न च स्वाध्यायमेव च । मिश्रुको ब्राह्मणो ह्यत्र दद्यादन्नं प्रयाति च  
अन्नदस्यशुभा वृक्षाः सर्वकामफलान्विताः । संभवन्तीह लोके च हर्षयुक्तास्त्रिचिष्टपे

अन्नदानेन ये लोकास्ताञ्छृणुष्व महामुने ।

विमानानि प्रकाशन्ते दिवि तेषां महात्मनाम् ॥ १६ ॥

नानासंस्थानरूपाणि नानाकामान्वितानि च ।

सर्वकामफलाश्चापि वृक्षा भुवनसंस्थिताः ॥ १७ ॥

हेमवाप्यः शुभाः सर्वा दीर्घिकाश्चैव सर्वशः । घोषवन्ति च यानानिमुक्तान्यथ सहस्रशः

भक्ष्यभोज्यमयाः शैला वासांस्याभरणानि च ।

क्षीरं स्रवन्त्यः सरितस्तथैवाज्यस्य वापिकाः ॥ १८ ॥

प्रासादाः शुभ्रवर्णाभाः शय्याश्च कनकोज्ज्वलाः ।

तदन्नं दातुमिच्छन्ति तस्मादन्नप्रदो भवेत् ॥ २० ॥

एतेलोकाः पुण्यकृतामन्नदानं महाफलम् । तस्मादन्नं विशेषेणदातव्यं मानवैर्भुवि ॥

इति श्रीपाद्मे महापुराणे पञ्चपञ्चाशत्साहस्रां संहितायां षष्ठे उत्तरखण्डे उमापति-

नारदसंवादेऽन्नदानप्रशंसा नाम सप्तविंशोऽध्यायः ॥ २७ ॥

अष्टाविंशोऽध्यायः

पानीयदानादीनां प्रशंसावर्णनम् ।

महादेव उवाच ।

पानीयदानं परमं दानानामुत्तमं सदा । तस्माद्वापीश्च कूपांश्च तडागानि च कारयेत् ॥

अन्नं पापं संहरन्ति पुरुषस्य विकर्मणः ।



कृपाः प्रवृत्तपानीयाः सुप्रवृत्तस्य नित्यशः ॥ २ ॥

स च तारयते वंशं यस्य खातजलाशये । गच्छः पिबन्ति विप्राश्च साधवश्च नराः सदा निदाघकाले पानीयं यस्य तिष्ठति नारद ! । दुर्गे विषमकृच्छं च न कदाचिदवाप्यते ॥

तडागानां च वक्ष्यामि कृतानां ये शुणाः स्मृताः ।

त्रिषु लोकेषु सर्वत्र पूजितो यस्तडागवान् ॥ ५ ॥

अथवा मित्रंसदनं मित्रमैत्रीविवर्धनम् । कीर्तिसंजननं श्रेष्ठं तडागानां निवेशनम् ॥ धर्मस्यार्थस्य कामस्य फलमाहुर्मनीषिणः । तडागं सुकृतं देशे क्षेत्रमध्ये महाश्रयम् ॥

चतुर्विधानां भूतानां तडागस्योपलक्षयेत् ।

तडागानि च सर्वाणि दिशन्ति श्रेय उत्तमम् ॥ ८ ॥

देवा भ्रुष्या गन्धर्वाः पितरो नागराक्षसाः ।

स्थावराणि च भूतानि संश्रयन्ति जलाशयम् ॥ ६ ॥

वर्षाऋतौ तडागे तु सलिलं यत्र तिष्ठति । अग्निहोत्रफलं तस्य जायते नात्र संशयः ॥ हेमन्ते शिशिरे चैव सलिलं यस्य तिष्ठति । गोसहस्रफलं तस्य लभते नात्र संशयः ॥ वसन्तेऽपि तथा ग्रीष्मे सलिलं तिष्ठते यदि । अतिरात्राश्वमेधाभ्यां फलमाहुर्मनीषिणः अथैतेषां तु वृक्षाणां रोपणे च गुणाञ्छृणु । अतीतानागतौ चोभौ पितृवंशौ महामुने तारयेद्वृक्षरोपी च तस्माद्वृक्षांस्तु रोपयेत् । पुत्रपौत्राभवन्त्येते पादपा नात्र संशयः

परलोकं गतः सोऽपि लोकानाप्योति चाक्षयान् ।

पुष्पैः सुरगणान्सर्वान्पन्नैश्चापि तथा पितृन् ॥ १५ ॥

छायया चातिथीन्सर्वान्पूजयन्ति महीरुहाः । किन्नरोरगरक्षांसि देवगन्धर्वमानवाः तथा ऋषिगणाश्चैव संश्रयन्ति महीरुहान् । पुष्पिताः फलवन्तश्च तर्पयन्तीह मानवान् इहलोके परे चैव पुत्रास्ते धर्मतः स्मृताः । तडागवृक्षरोपाश्च इष्टयज्ञाश्च ये द्विजाः ॥ पते स्वर्गान्निहीयन्ते ये चान्ये सत्यवादिनः । सत्यमेव परं ब्रह्म सत्यमेव परन्तपः ॥ सत्यमेव परो यज्ञः सत्यमेव परं श्रुतम् । सत्यं देवेषु जागर्ति सत्यं च परमं पदम् ॥

तपो यज्ञाश्च पुण्यं च तथा देवर्षिपूजनम् ।



आद्यो विधिश्च विद्या च सर्वं सत्ये प्रतिष्ठितम् ॥ २१ ॥

सत्यं यज्ञस्तथा दानं मन्त्रा देवी सरस्वती । व्रतचर्या तथा सत्यप्रोक्ताः सत्यमेव च  
सत्येन वायुरभ्येति सत्येन तपते रविः । सत्येन चाग्निर्दहति स्वर्गः सत्येन तिष्ठति  
पूजनं सर्वदेवानां सर्वतीर्थावगाहनम् । सत्यं च वदते लोके सर्वमाप्नोत्यसंशयः ॥ २४ ॥  
अश्वमेधसहस्रं च सत्यं च तुलया धृतम् । सर्वेषां सर्वयज्ञानां सत्यमेव विशिष्यते ॥  
सत्येन देवाः प्रीयन्ते पितरोऽप्यृषयस्तथा । सत्यमाहुः परं धर्मं सत्यमाहुः परंपदम्

सत्यमाहुः परं ब्रह्म तस्मात्सत्यं वदामि ते ।

मुनयः सत्यनिरतास्तपस्तप्त्वा सुदुष्करम् ॥ २७ ॥

सत्यधर्मरताः सिद्धास्ततः स्वर्गमितो गताः । अप्सरोगणसङ्घुष्टैर्विमानैः परितो वृताः  
वक्तव्यं च सदा सत्यं न सत्याद्विद्यते परम् । अगाधे विपुले सिद्धे सत्यतीर्थे शुचिह्वदे

स्नातव्यं मनसा युक्तैः स्नानं तत्परमं स्मृतम् ।

आत्मार्थे वा परार्थे वा पुत्रार्थे वाऽपि मानवाः ॥ ३० ॥

अनृतं ये न भाषन्ते तेनराः स्वर्गगामिनः । वेदायज्ञास्तथामन्त्राः सन्ति विप्रेषु नित्यशः  
न भान्त्युज्झितसत्येषु तस्मात्सत्यं समाचरेत् ॥ ३१ ॥

नारद उवाच ।

तपसां मे फलं ब्रूहि पुनरेव विशेषतः । सर्वेषां चैव वर्णानां ब्राह्मणानां तपोबलम् ॥

महादेव उवाच ।

प्रवक्ष्यामि तपोऽध्यायं सर्वकामार्थसाधकम् । सुदुश्चरं द्विजातीनां तन्मे निगदतः शृणु

तपोहि परमं प्रोक्तं तपसा विन्दते फलम् । तपो रतोहि यो नित्यं मोदते सह दैवतैः ॥

तपसा प्राप्यते स्वर्गस्तपसा प्राप्यते यशः ।

तपसा मोक्षमाप्नोति तपसा विन्दते महत् ॥ ३५ ॥

ज्ञानविज्ञानसंपत्तिः सौभाग्यं रूपमेव च । तपसा लभते सर्वं मनसा यद्यदिच्छति ॥

नातस्तपसो यान्ति ब्रह्मलोकं कदाचन । यत्कार्यं किं त्रिदास्थाय पुरुषस्तप्यते तपः ॥

नत्सर्वं समाप्नोति परब्रह्म च मानवः । सुरापः परदारी च ब्रह्महा गुरुतल्पगः ॥ ३८ ॥



तपसा तर्ते सर्वं सर्वतश्च विमुच्यते ॥ अपि सर्वेश्वरः स्थाणुर्विष्णुश्चैव सनातनः ॥

ब्रह्मा हुताशनः शक्रो ये चान्ये तपसाऽन्विताः ।

षडशीति सहस्राणि मुनीनामूर्ध्वरेतसाम् ॥ ४० ॥

तपसा दिवि मोदन्ते समेता दैवतैः सह । तपसा प्राप्तवात्राज्यं शक्रः सर्वसुरेश्वरः ॥  
तपसा पालयन्सर्वे स्वं स्वं लोकं च लोकपाः । सूर्याचन्द्रमसौ देवौ सर्वलोकहिते रतौ  
तपसैव प्रकाशन्ते नक्षत्राणि ग्रहास्तथा । सर्वं च तपसाऽभ्येति सर्वं च सुखमश्नुते  
तपस्तपति योऽरण्ये वनमूलफलाशनः । योऽधीते श्रुतिमेवादौ समं स्यात्तपसा मुने ॥  
श्रुतेरध्यापनात्पुण्यं यदाप्नोति द्विजोत्तमः । तदध्यायस्य जप्याच्च द्विगुणं फलमश्नुते  
जगद्यथा निरालोकं जायते शशिभास्करौ । विना तथा पुराणं हि ध्येयमस्मान्महामुने  
तप्यमानस्तपो ज्ञानं यो धारयति शास्त्रतः ।

संबोधयति लोकं च तस्मात्पूज्यतमो गुरुः ॥ ४१ ॥

सर्वेषां चैव पात्राणां श्रेष्ठं पात्रं पुराणवित् । पतनात्त्रायते यस्मात्तस्मात्पात्रमुदाहृतम्  
धनं धान्यं हिरण्यं वा वासांसि विविधानि च ।

ये यच्छन्ति सुपात्राय ते यान्ति च परां गतिम् ॥ ४२ ॥

गाश्चैव महिषीर्वापि गजानश्वांश्च शोभनान् ।

यः प्रयच्छति मुष्याय तत्पुण्यस्य फलं शृणु ॥ ५० ॥

अक्षयं सर्वलोकानां सोऽश्वमेधफलं लभेत् । महीं ददाति यस्तस्मै कृष्टांफलवर्ती शुभाम्  
स तारयति वै वंशान्दशपूर्वाब्दशापरान् । विमानेन च दिव्येन विष्णुलोकं सगच्छति  
न यज्ञैस्तुष्टिमायान्ति देवाः प्रोक्षणकैरपि । बलिभिः पुष्पपूजामिर्यथा पुस्तकवाचनैः  
विष्णोरायतने यस्तु कारयेद्धर्मपुस्तकम् । देव्याः शम्भोर्गणेशस्य अर्कस्य च तथापुनः

राजसूयाश्वमेधाभ्यां फलं प्राप्नोति मानवः ।

इतिहासपुराणभ्यां पुण्यं पुस्तकवाचनम् ॥ ५५ ॥

सर्वान्कामानवाप्नोति सूर्यलोकं भिनत्ति सः ।

सूर्यलोकं च भित्त्वाऽसौ ब्रह्मलोकं स गच्छति ॥ ५६ ॥



स्थित्वा कल्पशतान्यत्र राजाभवति भूतले । अश्वमेधसहस्रस्य यत्फलं समुदाहृतम् ॥  
तत्फलं समवाप्नोति देवाग्रे यो जयं पठेत् । तस्मात्सर्वप्रयत्नेन कार्यं पुस्तकवाचनम्

इतिहासपुराणान्यां विष्णोरायतने शुभम् ।

नान्यत्प्रीतिकरं विष्णोस्तथाऽन्येषां दिवौकसाम् ॥ ५६ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमा-

पतिनारदसंवादे वृक्षप्रपासरोवरतपोऽध्ययनधर्मव्याख्यानमाहात्म्यं

नामाष्टाविंशोऽध्यायः ॥ २८ ॥

## ऊनत्रिंशोऽध्यायः

इतिहासपुराणपठनप्रशंसावर्णने धरापालवृत्तान्तवर्णनम् ।

महादेव उवाच ।

अत्राप्युदाहरन्तीमितिहासं पुरातनम् । पुराणं परमं पुण्यं सर्वपापहरं शुभम् ॥ १ ॥

कुमारेण च लोकानां नमस्कृत्य पितामहम् । प्रोक्तं चेदं ममाख्यानं देवर्षे ब्रह्मसूनुना ॥

सनत्कुमार उवाच ।

गतोऽहं धर्मराजानं द्रष्टुं संपूजितो मुदा ।

श्रुतिभिः परया भक्त्या तेनोक्तोऽस्मि सुखासने ॥ ३ ॥

मया तत्रोपविष्टेन द्रष्टुं किञ्चिन्महाद्भुतम् । काञ्चनेन विमानेन वैडूर्यकृतवेदिना ॥ ४ ॥

मणिमुक्ताविचित्रेण किङ्किणीजालशोभिना । आगतं पुरुषं तत्र आसनाद्देवसत्तम ! ॥

ससंभ्रमं समुत्थाय द्रष्टुवा धर्मः स्वयं विभुः ।

गृहीत्वा दक्षिणे पाणौ पूजितोऽर्घ्येण वै ततः ॥ ६ ॥

शिरस्याघ्राय देवेशः पुरः स्थाप्यः ततः परम् । पूजयित्वा तु तं धर्मं इदंवाक्यमुवाच ह  
सुस्वागतं धर्मदर्शिन्प्रीतोऽस्मिदर्शनात्तव । समीपे मम तिष्ठस्व किञ्चिज्ज्ञानं वदस्व मे



पुनर्यास्यसि तत्स्थानं यत्र ब्रह्मा व्यवस्थितः ।

इत्युक्ते च ततश्चान्यो विमानवरमास्थितः ॥ ६ ॥

आगतः पुरुषो देवो यत्र तिष्ठति धर्मराट् । स पूजितो विमानस्थः प्रश्रयावनेन च  
सामपूर्वं तथोक्त्वा तु यथापूर्वं नरः स्वयम् । किमनेन कृतं कर्म यस्य तुष्टोभवान्भृशम्  
अत्र मे कौतुकं जातं कृता हि स्वयमेव तु । यदस्य भवता पूजासविस्मयमनन्तरम् ॥  
तथैवास्य कृता पूजा द्वितीयस्य नरस्य तु । मेनेऽहं शुभकर्माणौ विमानं वरसत्तमौ ॥

यस्त्वमाभ्यां स्वयं पूजां कुरुषे धर्मकारणात् ।

ब्रह्मविष्णुशिवाद्यैस्तु पूज्यसे त्वं सदाऽनिशम् ॥ १४ ॥

यस्यैद्वक्परमं पुण्यं किमेतौ कर्म त्रक्रतुः । कथ्यतां मम सर्वज्ञ फलं दिव्यमवापतुः ॥

तच्छ्रुत्वा स तु मां प्राह शृणु कर्मानयोः कृतम् ।

यत्कृत्वा चार्हतां यातौ तच्छृणुष्व महामते ! ॥ १६ ॥

धर्म उवाच ।

वैदिशं नाम नगरं पृथिव्यामस्ति विश्रुतम् । तत्राभूत्पृथिवीपालो धरापाल इति श्रुतः  
कस्मिन्काले पुरा देवी शशाप स्वगणं क्रुधा । मद्वेऽत्र परा नारी भक्त्युन्मे निवेशिता  
तस्माद्द्वादशवर्षाणि जम्बुकस्त्वं भविष्यसि । इत्युक्तः सचबभ्रामजम्बुकोमेदिनीतलम्  
चेतसीवेत्रवत्योस्तु सङ्गमे लोकविश्रुते । शापान्तो भविता पुत्रइत्युक्तं गिरिकन्यया ॥

तत्र चानशनं कृत्वा क्षेत्रे प्राणांस्ततोऽत्यजत् ।

दिव्यरूपवपुर्भूत्वा जगाम विष्णुसन्निधौ ॥ २१ ॥

तत्राश्चर्यं महद् दृष्ट्वा धरापालो महीपतिः ।

विष्णोरायतनं कृत्वा क्षेत्रे प्राणांस्ततोऽत्यजत् ॥ २२ ॥

दिव्यरूपवपुर्भूत्वा स्थापयामास तं प्रभुम् ।

तस्मिन्पुरे नरान्सर्वान्सन्नियोज्यास्य वीक्षणे ॥ २३ ॥

शुभमायतनंविष्णोस्तस्मिन्प्राप्ते सदा जनैः । पूर्णं तु ब्राह्मणादीनांपूजयित्वाकदम्बकम्  
इतिहासपुराणज्ञं वाचकं तु विशेषतः । पूजयित्वा द्विजश्रेष्ठं विद्याश्रेष्ठं महामतिः ॥



पुस्तकं चापि संपूज्य गन्धपुष्पादिभिः क्रमात् ।

ततस्तमाह राजाऽसौ वाचकं विनयान्वितः ॥२६॥

एतदायतनं विष्णोः कारितं च तवाग्रतः । चातुर्वर्ण्यमिदं चापि श्रोतुमात्रमवश्यम्  
तिष्ठतीह द्विजश्रेष्ठ कुरु पुस्तकवाचनम् । यावत्संवत्सरं विप्र गृह्यवृत्तिसमुत्थमाम् ॥

स्वर्णनिष्कशतं चात्र ततो दास्ये तथापरम् ।

पूर्णे वर्षे द्विजश्रेष्ठ ! श्रेयोऽर्थमहमात्मनः ॥ २६ ॥

एवं प्रवर्तितं तत्र पुण्यं पुस्तकवाचनम् । वर्षसङ्गतमात्रे तु तथा च मुनिसत्तम ! ॥३०॥

अथायुषः क्षयाच्चायं कालधर्ममुपेयिवान् ।

मया चास्य विमानं हि विष्णुना प्रेरितं दिवः ॥ ३१ ॥

इत्येषा कर्मणां व्युष्टिः पुण्यमाख्यानसंज्ञकम् ।

श्रुतं पाद्मं महत्पुण्यं पवित्रं पापनाशनम् ॥ ३२ ॥

गन्धपुष्पोपहारैस्तु न तुष्टिर्जायते तथा । देवानामिह सर्वेषां पुराणश्रवणाद्यथा ॥३३॥

स्वर्णरत्नादिष्वस्तूनां वस्त्राणां चापि कुतस्नशः ।

ग्रामाणां नगराणां च दानात्तुष्टिर्भवेन्नहि ॥ ३४ ॥

यथा स्याद्धर्मश्रवणात्प्रीतिः सर्वदिबौकसाम् । इतिहासपुराणानां श्रवणे मुनिसत्तम ! ॥

यथा स्यान्मे महाप्रीतिः साध्ये सर्वार्थकामिके ।

कन्यादाने महाप्रीतिर्मम स्यान्मुनिसत्तम ! ॥ ३६ ॥

न तथा रोचते सा च यथा पुस्तकवाचनात् । अथ किं बहुनोक्तेनान्यत्प्रीतिकरं मम

पुण्याख्यानमृते विप्र गुह्यमेतत्प्रकीर्तितम् । यश्चायमपरो विप्र इहायातो नरोत्तमः ॥

संगत्यानुगतश्चायं धर्मश्रवणमुत्तमम् । श्रुत्वा भक्तिरभूदस्य श्रद्धया परमात्मनः ॥ ३६ ॥

कृत्वा प्रदक्षिणं तस्य वाचकस्य महात्मनः ।

एष विप्रो मुनिश्रेष्ठ ! ददौ स्वर्णस्य माषकम् ॥ ४० ॥

नान्यद्दानं कदा चक्रे लोभाविष्टेन चेतसा । पात्रदानात्फलप्राप्तिस्तस्यजातान संशयः

इत्येतत्कथितं कर्म आभ्यां चैव महामुने ॥४२॥



महादेव उवाच ।

एतत्पुण्यस्य माहात्म्यं ये शृण्वन्ति मनीषिणः ।

न तेषां दुर्गतिः कच्चिज्जन्मजन्मनि जायते ॥ ४३ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापतिनारद-  
संवादे शास्त्रव्याख्यामहिमानामैकोनत्रिंशोऽध्यायः ॥ २६ ॥

## त्रिंशोऽध्यायः

### गोपीचन्दनमाहात्म्यवर्णनम् ।

महादेव उवाच ।

अथान्यत्संप्रवक्ष्यामि शृणु देवर्षिसत्तम । गोपीचन्दनमाहात्म्यं यथादृष्टं श्रुतं मया ॥  
ब्राह्मणोवाऽथवेश्यो वा शूद्रोवाप्यथ बाहुजः । गोपीचन्दनलिप्ताङ्गोमुच्यते ब्रह्महत्यया  
तिलकं कुरुते यस्तु गोपीचन्दनसंभवम् । मद्यपानादि दोषैस्तु मुच्यते नात्रसंशयः ॥  
गोपीचन्दनलिप्ताङ्गो वैष्णवो विष्णुतत्परः । सर्वदोषैः प्रमुच्येत यथा गङ्गाभसा पुनः  
ब्रह्महा मद्यपानी च स्वर्णस्तेयी तथैव च । गुरुतल्पगमोवाऽथ शूद्रो वाप्यथ वै द्विजः ॥

स सद्यो मुच्यते पापादाजन्मशत कारणात् ।

द्वादश तिलकं प्रोक्तं सर्वेषां वै विशेषतः ॥ ६ ॥

वैष्णवानां ब्राह्मणानां कर्तव्यं भूतिमिच्छताम् ।

दण्डकारं ललाटे स्यात्पद्माकारं तु वक्षसि ॥ ७ ॥

वेणुपत्रनिभं बाहुमूलेऽन्यद्दीपकाकृति । उच्चैश्चक्राणि चत्वारि बाहुमूले तु दक्षिणे ॥  
नाम मुद्राद्वयं नीचैः शङ्खमेकं तयोरपि । मध्ये ततः पार्श्वयोस्तु द्वे द्वे पद्मे च धारयेत्  
वामेऽपि चतुरःशङ्खान्नाममुद्रे च पूर्ववत् । चक्रमेकं गदे द्वे द्वे तयोरिति बिभेदतः ॥  
ललाटे च गदामेकां नाममुद्रां तथा हृदि ।



त्रीणि त्रीणि च चक्राणि मध्ये शङ्खगुभावुभौ ॥ ११ ॥

हृदि पार्श्वे स्तनादूर्ध्वगदापद्मानि बाहुवत् । त्रीणि चत्वारिचक्राणिकर्णभूले द्वयोरधः  
एकमेकं तदन्येषु तिलकेषु च धारयेत् । सम्प्रदायजमुद्रा तु धार्या शिष्टानुसारतः ॥ १३ ॥

यथारुच्यथवा धार्या न तत्र नियमो यतः ।

आचाण्डालाद्विशुद्ध्यन्ति तिलकस्यैव धारणात् ॥ १४ ॥

चाण्डालादधिकं मन्ये वैष्णवानां हि निन्दकम् ।

स च विष्णुसमो ज्ञेयो नात्र कार्या विचारणा ॥ १५ ॥

वैष्णवो ब्राह्मणो यस्तु विष्णुध्यानेषु तत्परः । नान्तरं तस्यैव ज्ञेयं स वै विष्णुर्भवेदिह  
शङ्खचक्रधरो विप्रो वेदाध्ययनतत्परः । स वै नारायण इति वेदे चैव तु पठ्यते ॥ १७ ॥  
तत्तच्चक्रधरो विप्रः पङ्क्तिपावनपावनः । तस्य भक्तियुतो ब्रह्मन्महापापैः प्रमुच्यते ॥

तुलसीपत्रमालां वा तुलसीकाष्ठसंभवाम् ।

धृत्वा वै ब्राह्मणो भूयान्मुक्तिभागी न संशयः ॥ १६ ॥

विष्णुरूपो यतो विप्रो वैष्णवः स इहस्मृतः । पञ्चत्वे यस्यतिलकं गोपीचन्दनसंभवम्

विमानं स समारुह्य याति विष्णोः परं पदम् ।

कलौ नारद वक्ष्यामि तिलकं गोपिचन्दनम् ॥ २१ ॥

ये कुर्वन्ति नरश्रेष्ठा न तेषां दुर्गतिः क्वचित् । शङ्खं चैव तथाचक्रं दक्षिणे चापि सव्यके  
हस्ते धृत्वा विशेषेण महापापैः प्रमुच्यते । मद्यपानरता ये च ये च स्त्रीबालघातकाः ॥  
अगम्यगमका ये वै दूश्यन्ते भुवि वाडव । भक्तानां दर्शनादेव मुक्तिस्तेषां न संशयः ॥

संसारे तुच्छसारेऽस्मिन्कुतो वै वैष्णवा जनाः ।

अहं हि वैष्णवो जातो विष्णोर्भक्तिप्रसादतः ॥ २५ ॥

काश्यां निवसतां ह्यत्र रामरामेति संजपन् । तेन पुण्यादियोगेन शिषो वै नात्र संशयः

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे

उमापतिनारदसंवादे गोपीचन्दनमाहात्म्यं नाम त्रिंशोऽध्यायः ॥ ३० ॥



## एकत्रिंशोऽध्यायः

कार्तिकशुक्लैकादश्यां दीपव्रतविधानवर्णनम् ।

नारद उवाच ।

संवत्सराख्यस्य दीपस्य विधिमुत्तमम् । सर्वव्रतप्रधानस्य माहात्म्यं प्रवदस्व मे  
येन व्रतानि सर्वाणि कृतान्येव न संशयः । सर्वकामसमृद्धिश्च सर्वपापक्षयो भवेत् ॥

महादेव उवाच ।

ब्रह्मि तव देवर्षे रहस्यं पापनाशनम् । यच्छ्रुत्वा ब्रह्महा गोघ्नो मित्रघ्नो गुरुतल्पगः ॥

विश्वासघाती क्रूरात्मा मुक्तिमाप्नोति शाश्वतीम् ।

शतं कुलानामुद्धृत्य विष्णोर्लोकं स गच्छति ॥ ४ ॥

तदहं कथयिष्यामि दीपव्रतमनुत्तमम् । संवत्सरप्रमाणस्य विधिं माहात्म्यमेव च ॥

हेमन्ते प्रथमे मासि प्राप्य ह्येकादशीं शुभाम् । ब्राह्मे मुहूर्त्तेचोत्थाय कामक्रोधविषर्जितः  
नदीसंगमतीर्थेषु तडागेषु सरित्सु च । स्नानं समाचरेत्तत्र गृहे वा नियतात्मवान् ॥

स्नातोऽहं सर्वतीर्थेषु तत्स्नानं देहि मे सदा ॥ ८ ॥

स्नानमन्त्रः ।

देवान्पितॄंश्च संतर्प्य कृतजप्यो जितेन्द्रियः । ततः संपूजयेद्देवं लक्ष्मीनारायणं प्रभुम्

पञ्चामृतेन संस्नाप्य ततो गन्धोदकेन च । स्नातोऽसि लक्ष्म्यासहितोदेवदेव जगत्पते

मां समुद्धर देवेश घोरात्संसारबन्धनात् । ततः संपूजयेद्देवं लक्ष्म्या सह जनार्दनम् ॥

मन्त्रैस्तु वेदिकैर्मन्त्रा तथा पौराणिकैरपि । अतो देवेति सूक्तेन पौरुषेणापि वा पुनः

नमो मत्स्याय देवाय कूर्मदेवाय वै नमः । नमो वाराहदेवाय नरसिंहाय वै नमः ॥ १३

वामनाय नमस्तुभ्यं पशुरामाय ते नमः । नमोस्तु रामदेवाय विष्णुदेवाय ते नमः ॥

नमोऽस्तु बुद्धदेवाय कल्किने च नमोनमः । नमः सर्वात्मने तुभ्यं शिर इत्यभिपूजयेत्

केशवादीनि नामानि तैर्वा संपूजयेद्भरिम् ॥ १५ ॥



वनस्पतिरसो दिव्यः सुरभिर्गन्धवाञ्छुचिः । धूपोऽयं देवदेवेश नमस्ते प्रतिगृह्यताम् ॥

धूपमन्त्रः ।

दीपोस्तमोनाशयति दीपः कान्तिं प्रयच्छति । तस्माद्दीपप्रदानेन प्रीयतां मे जनार्दनः ॥

दीपमन्त्रः ।

नैवेद्यमिदमन्नाद्यं देवदेव ! जगत्पते ! । लक्ष्म्या सह गृहाण त्वं परमावृतमुत्तमम् ॥

नैवेद्यमन्त्रः ।

अर्घ्यं दद्यात्ततो भक्त्या एवं ध्यात्वा जनार्दनम् ।

फलेन चैव हस्तेन शङ्खेनादाय चोदकम् ॥ १६ ॥

जन्मान्तरसहस्रेण यन्मया पातकं कृतम् । तत्सर्वं नाशमायातु प्रसादात्तव केशव ! ॥

अर्घमन्त्रः ।

ततः कुम्भं नवं शुभ्रं घृतपूर्णं समानयेत् । लक्ष्मीनारायणस्याग्रे तैलपूर्णमथापि वा ॥

तस्योपरि न्यसेत्पात्रं ताम्रं मृण्मयमेव च । नवतन्तुसमां वर्तितस्मिन्पात्रे तु निर्वपेत्

ततः प्रबोधयेद्दीपं स्थाप्य कुम्भं सुनिश्चलम् ।

पुष्पगन्धादिभिः पूज्य ततः संकल्पयेच्छुचिः ॥ २३ ॥

मन्त्रेणानेन देवर्षे असमीरेषु धामसु । कामो भूतस्य भव्यस्य सम्राडेको विराजते ॥

दीपः संवत्सरं यावन्मयाऽयं परिकल्पितः । अग्निहोत्रमविच्छिन्नं प्रीयतां मम केशवः ॥

ततो जितेन्द्रियो भूत्वा श्रुतिज्ञानपरायणः ।

नालपेत्पतितान्पापांस्तथा पाखण्डिनो नरान् ॥ २६ ॥

रात्रौ जागरणं गीतं नृत्यवाद्यादिकेस्तथा । पुण्यपाठैश्च विविधैर्धर्माख्यानैरुपोषणैः ॥

ततः प्रभातसमये कृतपूर्वाह्निकक्रियः । ब्राह्मणान्भोजयेद्भक्त्या यथाशक्त्या प्रपूजयेत् ॥

स्वयं च पारणं कृत्वा प्रणिपत्य विसर्जयेत् । एवं संवत्सरं यावदहोरात्रं दृढव्रतः ॥

दीपं पलसुवर्णेन तदर्द्धार्द्धेन वा पुनः । वर्तिस्तु राजती प्रोक्ता द्विपलार्द्धार्द्धिकापि वा ।

घृतपूर्णं तथा कुम्भं ताम्रपात्रसमन्वितम् । लक्ष्मीनारायणोदेवोयथा शक्त्या हिरण्मयः

कार्यो भक्तिमता पुंसा मुक्तिद्वारमभीप्सताः ।



ततो निमन्त्रयेद्विद्वान्ब्राह्मणान्साधुसत्तमाम् ॥ ३२ ॥

द्वादशोत्तमपक्षे तु विप्रान्बन्धुमध्यमे तथा । अन्यथा कारयेत्त्रीन्वा एकं कर्मकरं द्विजम्  
सपत्नीकं द्विजं शान्तं क्रियावन्तं विशेषतः । इतिहासपुराणज्ञं धर्मज्ञं मृदुमेव च ॥ ३४ ॥  
शिशुभक्तं गुरुरपरं देवब्राह्मणपूजकम् । पाद्यार्घदानविधिना बल्लोलङ्कारभूषणैः ॥ ३५ ॥  
संपूज्य पत्न्या सहितमेकं भक्त्या च पूर्ववत् । लक्ष्मोनारायणं देवं दीपवर्तयुतं तथा  
साध्वप्राप्तोपरि स्थाप्यघृतकुम्भेन संयुतम् । ब्राह्मणायततो दद्याद्ध्यात्वा नारायणं परम्

मन्त्रेणानेन देवर्षे ! तमहं कथयामि ते ॥ ३७ ॥

अविद्यातमसा व्याप्ते संसारं पापनाशनः । ज्ञानप्रदो मोक्षदश्च तस्माद्दत्तो मयाऽनघ  
इति दीपमन्त्रः ।

दक्षिणां च यथाशक्त्या दत्त्वा विप्राय भक्तिः ।

भोजयेद् ब्राह्मणान्यश्चाद् घृतपायसमोदकैः ॥ ३६ ॥

वस्त्रैराच्छादयेत्पश्चात्सपत्नीकं तथा द्विजम् ।

शय्यां सोपस्करां दद्याद् धेनुं चैव सवत्सिकाम् ॥ ४० ॥

तेभ्यस्तु दक्षिणां दद्याद्यथाचित्तानुसारतः ।

सुहृत्स्वजनबन्धून्श्च भोजयेत्पूजयेत्तथा ॥ ४१ ॥

एवं महोत्सवं कुर्याद्दीपव्रतसमापने । ततो विसर्जयेत्पश्चात्प्रणिपत्य क्षमापयेत् ॥ ४२ ॥

एवं कृते तु यत्पुण्यं तथा सांक्रान्तिकैश्च यत् ।

संवत्सराख्यदीपस्य तत्फलं प्राप्यते नरैः ॥ ४३ ॥

मासव्रतैश्च यत्पुण्यं तत्पुण्यं प्राप्यते नरैः । संवत्सरस्य दीपस्य व्रतेन चरितेन च ॥  
दानव्रतैर्यथा सङ्ख्यैर्यश्च योगव्रतैस्तथा । तत्फलं समवाप्नोति दोषे सांवत्सरं कृते  
गोभूहिरण्यदानानि गृहादीनां विशेषतः । यत्फलं लभते विद्वांस्तत्फलं दीपदो भवेत्  
दीपदः कान्तिमाप्नोति दीपदो धनमक्षयम् । दीपदो ज्ञानमाप्नोति दीपदः परमं सुखम् ॥  
दीपदानाच्च सौभाग्यं विद्यामत्यन्तनिर्मलाम् । आरोग्यं परमासुखं लभते नात्र संशयः  
दीपदः सुभगां भार्यां सर्वलक्षणसंयुताम् ।



पुत्रान्पौत्रान्प्रपौत्रांश्च सन्तति चाक्षयां लभेत् ॥ ४६ ॥

ब्राह्मणः परमं ज्ञानं क्षत्रियो राज्यमुत्तमम् । वैश्यो धनपशून्सर्वाञ्छूदः सुखमवाप्नुयात्  
कुमारीचापि भर्तारं सर्वलक्षणसंयुतम् । प्राप्नोति परमायुश्च पुत्रान्पौत्रांश्च पुष्कलान्  
वैधव्यं नैव शुभती कदाचिदपि पश्यति । न वियोगमवाप्नोति दीपदानप्रभावतः ॥ ५२ ॥  
नाधयो व्याधयश्चैव जायन्ते दीपदानतः । भयात्प्रमुच्यते भीतो बद्धो मुच्येत बन्धनात्  
ब्रह्महत्यादिभिः पापैर्दीपव्रतपरायणः । मुच्यते नात्र संदेहो ब्रह्मणो वचनं यथा ॥ ५४ ॥

चान्द्रायणानि कृच्छ्राणि चरितानि न संशयः ।

येन सांवत्सरोदीपो बोधितः शाश्वतो हरेः ॥ ५५ ॥

ते धन्यास्ते महात्मानस्तैः प्राप्तं जन्मनः फलम् ।

यैः संपूज्य हरिभक्त्या दीपः सांवत्सरः कृतः ॥ ५६ ॥

येऽपि संवर्त्तयन्तीह दीपवर्ति शलाकया । ते यान्ति परमं स्थानं यत्सुरैरपि दुर्लभम्  
ये च तैलं च वर्ति च यथाशक्त्या प्रदीपके । प्रक्षेपयन्ति सततं ते यान्ति परमांगतिम्  
गच्छन्तं दीपकं शान्तिं न शक्नोति प्रबोधितुम् ।

कथयत्यन्यलोकानां तेऽपि तत्फलभागिनः ॥ ५९ ॥

स्तोकं स्तोकं च भिक्षित्वा तैलं दीपार्थमेव च ।

करोति दीपकं विष्णोः पुण्यं तेनापि लभ्यते ॥ ६० ॥

दीपं प्रज्वाल्यमानं तु यः पश्यत्यधमो नरः ।

कृताञ्जलिपुटो विष्णोर्विष्णुलोकमवाप्नुयात् ॥ ६१ ॥

दीपप्रज्वालने बुद्धिं यो दद्यात्कुरुते स्वयम् । सर्वपापविनिर्मुक्तो विष्णुलोकमवाप्नुयात्  
अत्राप्युदाहरन्तीममितिहासं पुरातनम् । यस्य श्रवणमात्रेण मुच्यते सर्वकिल्बिषैः ॥  
सरस्वत्यास्तटे रम्ये सिद्धाश्रमे इति श्रुतः । तत्रोवासे द्विजः पूर्वं कपिलो नाम वेदवित्  
व्रतोपासनिरतो दग्धिः श्रोत्रियस्तथा । भिक्षावृत्त्या च कुरुते कुटुम्ब परिपालनम् ॥  
व्रतोपासनियमैर्विष्णुमाराधयत्यसौ । विष्णुं संपूज्य विधिवद्दीपं बोधयते सदा ॥  
समादाय च तत्तैलं स्वगृहे पूज्य केशवम् । दीपं भक्त्या च परया बोधयेद्वरितुष्टये ॥



एवं प्रवर्त्तमानस्य कपिलस्य महात्मनः । मार्जारस्तीक्ष्णदंष्ट्रस्तु मूषकान्भक्षयेत्सदा ॥

तत्रागच्छति भक्ष्यार्थं मूषकानामहर्निशम् ।

कृत्वा ध्यानं स भक्ष्यार्थं नित्यं नारायणाग्रतः ॥ ६६ ॥

भक्षिता बहवस्तेन मूषका द्विजवेश्मनि । ये ये तैलार्थमायान्ति वर्त्यपाहरणाय च ॥

तांस्तांस्तु भक्षयत्येव मूषकान्ध्यानतत्परः । एवं प्रवर्त्तमानस्य कदाचित्कालपर्ययात्

एकादश्यां स कपिलो ब्राह्मणः स्वगृहे शुचिः ।

सोपवासः सपत्नीकः पूजयामास चाच्युतम् ॥ ७२ ॥

ततो जागरणं चक्रे स्तुतिनृत्यपरायणः । अर्धरात्रे तु संप्राप्ते निद्रया मोहितो द्विजः ॥

मार्जारश्चागतस्तत्र तीक्ष्णदंष्ट्रो लघुक्रमः । भक्षयामासनैवेद्यं गृहकोणेस्थितःसदा ॥ ७४ ॥

अद्राक्षीन्मूषिकां क्षुद्रां तैलपानार्थमागताम् । मन्दतेजसि दीपे तु वर्त्यपाहरणोचिताम्

समुत्पत्य पदाक्रम्य तदा सा बिलमाविशत् ।

तस्याः पादेन वै वर्त्या दीपः संबोधितो भृशम् ॥ ७६ ॥

तैलपात्रं च नमितं सुप्रकाशोऽभवत्तदा ।

ब्राह्मणोऽपि जजागार त्यक्त्वा निद्रां विमोहिनीम् ॥ ७७ ॥

मार्जारोऽपि च तां रात्रिमजाग्रच्चाखुभक्षकः ।

ततः प्रभाते विमले कृत्वा नित्यक्रियां द्विजः ॥ ७८ ॥

ततश्च पारणं चक्रे विप्रो बन्धुजनैःसह । एवं प्रवर्त्तमानस्य कपिलस्य महात्मनः ॥ ७९ ॥

बभूवुःपुत्रपौत्राश्च धनधान्यमनुत्तमम् । आरोग्यं परमामृद्धिमवाप महतीं श्रियम् ॥ ८० ॥

दीपव्रतप्रभावेण कपिलो मोक्षमागतः । संमेघ मण्डलं पुण्यं सवितुःशशिनस्तथा ॥

दीपज्योतिःस्वरूपेण परमात्मनि युक्तवान् । मूषिकापि च कालेन ममार बिलमध्यतः

विमानवरमासाद्य विष्णुलोकं जगाम सा ।

मार्जारोऽपि च कालान्ते मृतः स्वर्गं जगाम सः ॥ ८३ ॥

विमानवरमाख्या देवगन्धर्वसेवितम् । अप्सरोभिःपरिवृतो विद्याधरगणैर्युतः ॥ ८४ ॥

स्तूयमानो महातेजा जयशब्दादि मङ्गलैः । स्तूयमानः स वै नागैर्विष्णुलोकं जगाम सः



कल्पकोटिसहस्राणि कल्पकोटिशतानि च ।

भुक्त्वा च विपुलान्भोगांस्ततो राजाऽभवद् भुवि ॥ ८६ ॥

सुधर्मानाम धर्मात्मा देवब्राह्मणपूजकः । रूपवान्सुभगश्चैव महाबलपराक्रमः ॥ ८७ ॥

तस्य प्रियतमा भार्या सर्वलक्षणसंयुता ।

भर्तृभक्ता तथा शीला नाम्ना सा रूपसुन्दरी ॥ ८८ ॥

सर्वासां चैव नारीणां मध्ये सासुभगाऽभवत् । पुत्राश्च बह्वोजातास्तथा दुहितरोधनाः

एवं विहरतोस्तद्वह्मपत्योः प्रीतिपूर्वकम् । आगतः कार्त्तिकोमासो हरिनेत्राबोधकृत्

तस्मिन्दीपाः प्रबोध्यन्ते नारायणपरायणैः ।

कृच्छ्रचान्द्रायणादीनि व्रतानि नियमास्तथा ॥ ८९ ॥

क्रियन्ते विष्णुभक्तैश्च संसारभयभीरुभिः ।

अथ प्रबोधिनीं प्राप्य राजा राज्ञीमथाब्रवीत् ॥ ९० ॥

भद्रे ! प्रबोधिनी पुण्या विष्णोर्नाभिसरोरुहे ।

करिष्याम्यद्य पूजां च सोपवासो जितेन्द्रियः ॥ ९१ ॥

स्नात्वा च पुष्करे तीर्थे पुण्डरीकाक्षमच्युतम् ।

पूजयिष्यामि देवेशं लक्ष्म्या सह जनार्दनम् ॥ ९२ ॥

इति सा वाञ्छितं श्रुत्वा भर्तुः प्रियहितेरता । उवाच वचनं गुह्यं भर्तारं चारुहासिनी ॥

रूपसुन्दर्युवाच ।

ममापि हृदये कामः समुत्पन्नो नराधिप । रूपसौन्दर्यवाञ्छा च हृदये मम वर्तते ॥

पुष्करं प्रथमं तीर्थं गन्तुमिच्छे त्वया सह । ततो राजा तया सार्द्धमागतः पुष्करं तदा ॥

हस्त्यश्वरथवृन्दैश्च समागत्य पुरोहितैः ।

ततः स्नात्वा तथा ध्यायंस्तर्पयन्पितृदेवताः ॥ ९३ ॥

पूजयामास देवेशं पुण्डरीकाक्षमच्युतम् । दीपमालाकुले तत्र सर्वतः सुमनोहरे ॥ ९४ ॥

ददर्श लिखितं तत्र मार्जारं देवतालये ।

तं दृष्ट्वा प्राकृतं कर्म जन्म स्मृत्वा नृपस्तदा ।



मुखपङ्कजमालोक्य प्रियायाः प्रजहास च ॥ १०० ॥

रूपसुन्दर्युवाच ।

मम सन्मुखमालोक्य भर्तः ! किं स्मितकारणम् ।

कथयामास हृष्टात्मा प्राक्तनं कर्मणः फलम् ॥ १०१ ॥

राजोवाच ।

अहमासं पुरा देवि मार्जारो ब्राह्मणालये । भक्षिता मूषकास्तत्र मया शतसहस्रशः ॥

ततो नारायणस्याग्रे दीपः संरक्षितो यतः ।

व्याजेनापि मया देवि ! प्राप्तं तत्कर्मणः फलम् ,

विष्णुलोकमनुप्राप्य राज्यं प्राप्तं मयाऽधुना ॥ १०३ ॥

रूपसुन्दर्युवाच ।

ममापि स्मरणं जातं प्राकृतस्य च जन्मनः । मूषिका चाह मप्यासं श्रुद्राब्राह्मणवेश्मनि  
कार्तिके च प्रबोधिण्यां मन्दीभूते च दीपके । वर्त्यग्राहरणार्थाय निर्गताऽहंतदा बिलात्  
दृष्ट्वा नारायणं देवं पूजितं कुसुमैस्तथा । निद्रामिभूतं विप्रं च वर्त्तिःकृष्टा मया तदा  
उत्थितस्त्वं यदा तत्र मां ग्रहीतुं कृतक्षणः ।

दृष्ट्वा त्वां च प्रनष्टाऽहं प्रविष्टा बिलमध्यतः ॥ १०७ ॥

विशन्त्या मम पादेन दीपवर्त्तिर्बिजृम्भिता । तैलपात्रं च नमितं तेनाहं सुखभागिनी ॥  
तन्मया राजराजेन्द्र दीपं चैव प्रकाशितम् । इदानीं च मया प्राप्तं रूपलावण्यमुत्तमम्  
त्वं च भर्ता तथा राज्यं पुत्राश्चैवंविधं सुखम् ।

दीपप्रबोधनाज्जातं ज्ञानमत्यन्तदुर्लभम् ॥ ११० ॥

तस्मात्सर्वप्रयत्नेन दीपव्रतमनुत्तमम् । आवां हि परया भक्त्या कुर्वन्चैव विशेषतः ॥  
तदेतत्कर्मणः प्राप्तं फलं राज्यादिसम्पदः । पूर्वजन्मस्मृतं चापि सर्वपापक्षयस्तथा  
तस्मात्सर्वप्रयत्नेन विधिमन्त्रादि पूर्वकम् ।

दीपव्रतं कृतं पुष्मिः पुण्यमाचन्द्रतारकम् ॥ ११३ ॥

इति श्रुत्वा वचो राजाचक्रे दीपव्रतं तदा । प्रिययो सह देवर्षे सम्यक्छद्वासमन्वितः



तस्मिंस्तु पुष्करे तीर्थे कृत्वा दीपव्रतं तुतौ । अवापतुः परां मुक्तिं देवदानवदुर्लभाम्  
 एतद् द्वीपस्य माहात्म्यं ये शृण्वन्ति नरा भुवि ।  
 सर्वपापविनिर्मुक्तः प्रयान्ति हरिमन्दिरम् ॥ ११६ ॥  
 ये च कुर्वन्ति पुरुषाः स्त्रियो वा भक्तितत्पराः ।  
 ते सर्वे पापनिर्मुक्ता यान्ति ब्रह्म सनातनम् ॥ ११७ ॥  
 दीपव्रतमिदं विद्वन्कथितं ते विमुक्तिदम् । सर्वसौख्यप्रदं धन्यं महाव्रतमिदं त्वम् ॥ ११८ ॥  
 नेत्ररोगा विनश्यन्ति यथा पापप्रभावजाः ।  
 आधयो व्याधयः सर्वे नश्यन्ते हि कृते क्षणात् ॥ ११९ ॥  
 न दारिद्र्यं न शोकं च न मोहो न च विभ्रमः ।  
 गृहे लक्ष्मीः समायाति जन्मजन्मनि वाडव ॥ १२० ॥  
 इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति  
 नारदसंवादे दीपव्रतमाहात्म्यं नामैकत्रिंशोऽध्यायः ॥ ३१ ॥

### द्वात्रिंशोऽध्यायः

हरिश्चन्द्रसनत्कुमारसंवादे जन्माष्टमीव्रतविधानवर्णनम् ।

नारद उवाच ।

देवदेव ! जगन्नाथ ! भक्तानामभयप्रद । व्रतं ब्रूहि महादेव ! कृपांकृत्वा ममोपरि ॥ १ ॥

श्रीमहादेव उवाच ।

सार्वभौमः पुरा ह्यासीद्वरिश्चन्द्रो महीपतिः ।

तस्य तुष्टोऽददाद् ब्रह्मा पुरीं कामदुघां शुभाम् ॥ २ ॥

सर्वरत्नमयीं दिव्यां बालार्कसदृशप्रभाम् । तत्र स्थितो महीपालो सप्तद्वीपां वसुन्धराम्  
 प्रालयासास धर्मेण पिता पुत्रमिवौरसम् । प्रभूतधनधान्यस्तु पुत्रदौहित्रवान्नुपः ॥



सपालयञ्छुमं राज्यं परं विस्मयमागतः । न तादृशमभूत्पूर्वं राज्यं कस्य हि कर्हिचित्  
न चेद्दृशं नरैरन्यैर्विमानमधिरोहितम् । कस्येह कर्मणो व्युष्टिर्येनाहं सुरराडिव ॥६॥  
इति चिन्तापरो भूत्वा विमानवरमास्थितः । ददर्श पार्थिवचरो मेरुं शिखरिणां वरम् ॥  
तत्रास्ते च महात्मासौ द्वितीय इव भास्करः । आसीनं पर्वतवरे शैलपट्टे हिरण्मये ॥  
सनत्कुमारं ब्रह्मर्षिं ज्ञानयोगपरायणम् । दृष्ट्वा ह्यवातरद्राजा प्रष्टुकामोऽथ विस्मयम्  
अथन्दे चरणौ दृष्टस्तेनापि स च नन्दितः । सुखोपविष्टस्तु नृपः पप्रच्छ मुनिपुङ्गवम्  
भगवन्दुर्लभा लोके सम्पच्चेयं यथा मम ।

कर्मणा केन लभ्येत कश्चाहं पूर्वजन्मनि । तत्त्वं कथय मे सर्वमनुग्राह्योऽस्मि ते यदि  
सनत्कुमार उवाच ।

शृणु राजन्प्रवक्ष्यामि पूर्ववृत्तस्य कारणम् । येन कृत्वा विंशेषेण तव चानुग्रहोऽभवत्  
त्वमासीः पूर्वजनुषिसुवैश्यः सत्यवाक्छुचिः । स्वं कर्म ते परित्यक्तं ततस्त्यक्तस्तुबान्धवैः  
सत्त्वं वृत्तिपरिक्षीणो भार्ययानुगतस्तथा । निर्गतः स्वजनांस्त्यक्त्वा परप्रेषणलिप्सया  
न च प्रेषणदो ह्यासीत्काले दुर्मिक्षपीडितः । ततः कदाचिद्गहने सरश्चोत्फुल्लपङ्कजम् ॥  
दृष्ट्वा तत्र कृतो भावो गृह्णीयः पङ्कजानिवै । एतावदुक्त्वापुष्पाणि तान्यादाय पदे पदे  
आस्थितौ नगरीं पुण्यां नाम्ना घाराणसीं शुभाम् ।

ततो विक्रीणतः कश्चिन्नैव गृह्णाति पङ्कजम् ॥१७॥

तन्मठान्निर्गतः कश्चित्तत्रैव प्राङ्गणोस्थितः । तत्रस्थाने प्रविशता श्रुतो वादित्रनिस्वनः  
कस्मिंश्च श्रूयतेह्येष वादित्रस्य च निस्वनः । इतिपृष्ठे तदातुर्यं तेनोक्ते प्रस्थितोऽन्तरम्  
काशिराजस्तु विख्यात इन्द्रद्युम्नस्तु पार्थिवः ।

तस्यास्ति दुहिताख्याता नाम्ना चन्द्रावती सती ॥ २० ॥

उपोषिता महाभागा जयन्तीमष्टमीं शुभाम् । तत्रागतोऽसौ वैश्यस्तु यत्र तिष्ठतिसाशुभा  
संतुष्टचित्तः स तदा हर्षस्तत्रागतो महान् । तत्रस्थानेत्वया दृष्टो देववैतानिको विधिः  
आदित्यसहितो यत्र पूज्यते भगवान्हरिः । तद्भक्त्या चत्वयापत्न्यासहपुष्पार्चनं कृतम्  
शेषैस्तु प्रकरस्तत्र कृतः पुष्पमयस्तथा । तं दृष्ट्वा विस्मता साह केनेहाभ्यर्चनं कृतम्



ज्ञात्वा तत्कर्म तत्सर्वं कृतं संरक्षणं तथा ।

ततस्तुष्टा तु सा तुभ्यं ददौ वित्तं बहुस्वयम् ॥ २५ ॥

त्वया वित्तं नोगृहीतं भोजनायानुमन्त्रितः । न गृहीतं भोजनं च न च वित्तं त्वया तदा

आदित्यो विष्णुसंयुक्तः पूजितोऽसौ यथाविधि ।

ततः प्रभातसमये रक्षमाणस्तथा सदा ॥ २७ ॥

विश्रम्भयित्वा तान्सर्वान्निर्गतोऽसि यथेच्छया ।

तदेतदन्यजनुषि सुकृतं चार्जितं त्वया ॥ २८ ॥

पञ्चत्वं च त्वया प्राप्तं स्वीयकर्मानुयोगतः । तेन पुण्येन महता विमानमागमत्तदा ॥

तत्फलं भुज्यते भूप ! पूर्वजन्मकृतं च यत् ॥ ३० ॥

हरिश्चन्द्र उवाच ।

केनैव च विधानेन कस्मिन्मासे च सा तिथिः ।

कर्त्तव्या तन्ममाचक्ष्व अनुग्राह्योऽस्मि ते यदि ॥ ३१ ॥

सनत्कुमार उवाच ।

शृणुष्वभावितो राजन्कथ्यमानं मया तव ।

श्रावणस्य तु मासस्य कृष्णाष्टम्यां नराधिप ! ॥ ३२ ॥

रोहिणी यदि लभ्येत जयन्ती नाम सा तिथिः ।

भूयो भूयो महाराज ! भवेज्जन्मनि कारणम् ॥ ३३ ॥

विधानमस्या वक्ष्यामि यथोक्तं ब्रह्मणा मम । यत्कृत्वा मुक्तपापस्तु विष्णुलोकं प्रगच्छति

उपोषितस्ततः कृत्वा स्नानं कृष्णतिलैः सह । स्थापयेद्व्रणं कुम्भं पञ्चरत्नसमन्वितम्

वज्रमौक्तिकवैडूर्यपुष्परगेन्द्रनीलकम् । पञ्चरत्नं प्रशस्तं तु इति कात्यायनोऽब्रवीत् ॥

तस्योपरि न्यसेत्पात्रं सौवर्णं लक्ष्णान्वितम् ।

सौवर्णां विन्यसेत्तत्र यशोदां नन्दगेहिनीम् ॥ ३७ ॥

प्रददानां तु पुत्रस्य स्तनं वै विस्मितालनाम् । पिबमानं स्तनं मातुरपरं पाणिनास्पृशत्

आलोक्यमातरं प्रेम्णा सुखयन्तं मुहुर्मुहुः । सौवर्णं कारयेद्देवं यावच्छक्तिश्च विद्यते ॥



द्विनिष्कमात्रं कर्तव्यं यदि शक्तिश्च विद्यते । त्रिलोहेनैव कर्तव्यं सौवर्णेनाथ वा पुनः॥

तद्वच्च रोहिणीं कुर्यात्सौवर्णीं राजतः शशी ।

अङ्गुष्ठमात्रस्तु शशी रोहिणी चतुरङ्गुला ॥ ४१ ॥

कर्णयोः कुण्डले दद्यात्कण्ठाभरणकं गले ।

एवं कृत्वा तु गोविन्दं मात्रा सार्धं जगत्पतिम् ॥ ४२ ॥

क्षीरादिस्नपनं कृत्वा चन्दनेनानुलेपयेत् । श्वेतवस्त्रयुगच्छन्नं पुष्पमालोपशोभितम् ॥

नैवेद्यैर्विधिर्भक्षैः फलेनानाविधैरपि । दीपं च कारयेत्तत्र पुष्पमण्डपशोभितम् ॥ ४३ ॥

गीतं नृत्यं च वाद्यं चकारयेद्भक्तिमान्बुधैः । एवं कृत्वा विधानं तु यथाविभवसारतः

गुरुं संपूजयेत्पश्चात्पूजां तत्र समापयेत् ॥ ४५ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-

नारदसंवादे जन्माष्टमीव्रतं नाम द्वात्रिंशोऽध्यायः ॥ ३२ ॥

## त्रयस्त्रिंशोऽध्यायः

पृथ्वीदानवस्त्रदानयोः प्रशंसावर्णनम् ।

महादेव उवाच ।

दृष्ट्वा शतक्रतुं सिद्धं समाप्तवरदक्षिणम् । मयवा जातसंकल्पः पर्यपृच्छद् बृहस्पतिम्

भगवन्क्तेन दानेन सर्वतः मुखमेधते । यदक्षयं महार्घं च तन्मे ब्रूहि महातपः ॥ २ ॥

एषमिन्द्रेण चोऽकोसौ देवदेवः पुरोहितः । प्रहस्य तं महाप्राज्ञो बृहस्पतिमुवाचह ॥

हिरण्यदानं गोदानं भूमिदानं च वासव ! । एतत्प्रयच्छमानस्तु सर्वपापैः प्रमुच्यते ॥

सुवर्णं रजतं वस्त्रं मणिरत्नं च वासव ! । सर्वमेव भवेद्दत्तं वसुधां यः प्रयच्छति ॥

फालकृष्टां महीं दत्त्वा सबीजां सस्यमालिनीम् ।

यावत्सूर्यः कृतालोकस्तावत्स्वर्गो महीयते ॥ ६ ॥



यत्किञ्चित्कुरुते पापं पुरुषो वृत्तिकर्षितः । अपि गोचर्ममात्रेण भूमिदानेन शुध्यति ॥  
दशहस्तेन दण्डोऽत्र त्रिशदण्डानिर्वर्तनम् । दश तान्येव गोचर्मं ब्रह्मगोचर्मलक्षणम् ॥  
सवृषं गोसहस्रं तु यत्र तिष्ठत्ययन्त्रितम् । बालवत्सप्रसूतानां तद्गोचर्म इति स्मृतम्

विप्राय दद्याच्च गुणान्विताय तपोयुताय प्रजितेन्द्रियाय ।

यावन्मही तिष्ठति सागरान्ता तावत्फलं तस्य भवेदलन्तम् ॥ १० ॥

यथाऽप्सु पतितः शक्तैलविन्दुः प्रसर्पति । एवं कृतं भूमिदानं सस्ये सस्ये प्रसर्पति ॥

यथा बीजानि रोहन्ति प्रचीर्णानि महीतले । एवं कामान्प्ररोहन्ति भूमिदानसमन्विताः

अन्नदाः सुखिनो नित्यं बल्लदो रूपवान्भवेत् ।

स नरः सर्वदो भूयो यो ददाति वसुन्धराम् ॥ १३ ॥

यथा गौर्भरते वत्सं क्षीरमुत्सृज्य क्षीरिणी । एवं दत्ता सहस्राक्षभूमिर्भरति भूमिदम्

शङ्खो भद्रासनं छत्रं वराश्ववरवारणाः । भूमिदानस्य पुण्यस्य फलं स्वर्गः पुरन्दरः ॥

आदित्यो वरुणो बह्निर्ब्रह्मासोमो हुताशनः । शूलपाणिश्च भगवानभिनन्दन्ति भूमिदम्

आस्फोटयन्ति पितरो वर्णयन्ति पितामहाः ।

भूमिदाता कुले जातः स नन्नाता भविष्यति ॥ १७ ॥

त्रीण्याहुरति दानानि गावः पृथ्वी सरस्वती । नरकादुद्धरन्त्येते जपवापनदोहनात् ॥

दुर्गतिं तारयन्त्येते विद्वद्भिर्विप्रधारणैः । प्रावृता बल्लदा यान्ति नग्ना यान्ति त्वचलदा

तृप्ता यान्त्यनन्नदातारः क्षुधिता यान्त्यनन्नदाः

काङ्क्षन्ति पितरः सर्वे नरकाद्भयभीरवः ॥ २० ॥

गयां यास्यति यः पुत्रः स नस्त्राता भविष्यति ।

एष्टव्या बहवः पुत्रा यद्येकोऽपि गयां व्रजेत् ॥ २१ ॥

यजेत वाश्वमेधे न नीलं वा वृषमुत्सृजेत् । लोहितो यस्तु वर्णेन पुच्छाग्रे यस्तु पाण्डुरः

श्वेतः खुरविषाणाभ्यां स नीलो वृष उच्यते । नीलपाण्डुरलाङ्गूलस्तोयमुद्धरते तु यः

षष्टि वर्षसहस्राणि पितरस्तेन तर्पिताः । यच्च शृङ्गातं पङ्कुकुलं तिष्ठति चोद्धृतम्

पितरस्तस्य चाश्रन्ति सोमलोकं महाद्युतिम् ।



आसीद्राज्ञो दिलीपस्य नृगस्य नहुषस्य च ॥२५॥

अन्येषां तु नरेन्द्राणां पुनरन्यो न गच्छति ।

बहुभिर्वसुधा-दत्ता राजभिः सगरादिभिः ॥ २६ ॥

यस्य यस्य यदा भूमिस्तस्य तस्य तदा फलम् ।

ब्रह्मघ्नो वाथ स्त्रीहन्ता बालघ्नः पतितोऽथवा ॥ २७ ॥

गवां शतसहस्राणि हन्ता तत्तस्य दुष्कृतम् । स्वदत्तां परदत्तां वा योहरेत्तु वसुन्धराम्  
स च विष्ठाकृमिर्मूत्वा पितृभिः सह पच्यते । षष्टिवर्षसहस्राणि स्वर्गे तिष्ठति भूमिदः  
प्रहर्ता चानुमन्ता च तावद्वै नरकं व्रजेत् । भूमिदाद्भूमिहर्तुश्च नापरः पुण्यपापवान् ॥

ऊर्ध्वाधस्तौ च तिष्ठेते यावदाभूतसंस्पृशम् ॥ ३१ ॥

अग्नेरपत्यं प्रथमं सुवर्णं भूर्वेष्णवी सूर्यसुतास्तु गावः ।

तेषामनन्तं फलमशुचीत यः काञ्चनं गां च महीं च दद्यात् ॥ ३२ ॥

भूमिं यः प्रतिगृह्णाति यश्च भूमिं प्रयच्छति ।

उभौ तौ पुण्यकर्माणौ नियतौ स्वर्गगामिनौ ॥ ३३ ॥

अन्यायेन हृता भूमिर्यैर्नरैरपहारिता । हरन्तो हारयन्तश्च हन्युस्ते सप्तमं कुलम् ॥३४॥  
हरेद्धारयते यस्तु मन्दबुद्धिस्तमोवृतः । स बद्धो वारुणैः पाशैस्तिर्यग्योनिषु जायते॥  
अश्रुभिः पतितैः स्तेषां दानानामवकीर्तनम् । ब्राह्मणस्य हृते क्षेत्रे हतं त्रिपुरुषं कुलम् ॥  
चापीकूपसहस्रेण अश्वमेधशतेन च । गवां कोटिप्रदानेन भूमिहर्ता न शुध्यति ॥ ३७ ॥  
कृतं दत्तं तपोऽधीतं यत्किञ्चिद्धर्मसंस्थितम् ।

अर्धाङ्गुलस्य सीमाया हरणेन प्रणश्यति ॥ ३८ ॥

गोतीर्थं ग्रामरथ्यां च श्मशानग्राममेव च । संपीड्य नरकं याति यावदाभूतसंस्पृशम्  
पञ्चकन्यावृते हन्ति दश हन्ति गवान्वृते । शतमश्वान्वृते हन्ति सहस्रं पुरुषान्वृते ॥ ४० ॥  
हन्ति जातानजातांश्च हिरण्यार्थेऽनृतं वदन् । सर्वं भूम्यवृते हन्ति मास्मभूम्यवृतं वद  
ब्रह्मस्वे नोरतिं कुर्यात्प्राणैः कण्ठगतैरपि । अग्निदग्धाः प्ररोहन्ति ब्रह्मदग्धो न रोहति  
अग्निदग्धाः प्ररोहन्ति सूर्यदग्धास्तथैव च । राजदण्डहताश्चैव ब्रह्मशापहता हताः ॥



ब्रह्मस्वेन च पुष्टानि अङ्गानि च मुहुर्महुः । कार्यकाले विशीर्यन्ते सिकताभित्तयो यथा  
 ब्रह्मस्वहरणं कुर्वन्नरो यातिह रौरवम् । न विषं विषमित्याहुर्ब्रह्मस्वं विषमुच्यते ॥४५॥  
 विषमेकाकिनं हन्ति ब्रह्मस्वं पुत्रपौत्रकम् । लोहचूर्णं चाश्मचूर्णं विषं संजरयेन्नरः ॥  
 ब्रह्मस्वं त्रिषु लोकेषु कः पुमाञ्जरयिष्यति । ब्रह्मस्वेन तु यत्सौख्यं देवस्वेन तु या रतिः  
 तद्धनं कुलनाशाय भवत्यात्मविनाशनम् । ब्रह्मस्वं ब्रह्महत्या च दग्धस्य तु यद्धनम् ॥

गुरुमित्रहिरण्यं च स्वर्गस्थमपि पीडयेत् ।

श्रोत्रियाय कुलीनाय दग्धाय च वासव ! ॥ ४६ ॥

संतुष्टाय विनीताय सर्वस्वसहिताय च । वेदाभ्यासतपपोज्ञानेन्द्रियसंयमशालिने ॥  
 ईदृशाय सुरश्रेष्ठ यद्दत्तं हि तदक्षयम् । आमपात्रे यथान्यस्तं क्षीरं दधिघृतं भभु ॥५१॥

मिनत्ति पात्रं दौर्वल्यान्न च पात्रं विनश्यति ।

एवं गां च हिरण्यं च वस्त्रमन्नं महीं तिलान् ॥ ५२ ॥

अविद्वान्प्रतिगृह्णातिभस्मीभवति काष्ठवत् । यस्तडागं नवंकुर्यात्पुराणं वापि खानयेत्  
 सर्वं कुलं समुद्धृत्य स्वर्गलोके महीयते । वापीकूपतडागानि उद्यानप्रभवाणि च ॥  
 पुनर्नीतानि संस्कारं ददते मौक्तिकं फलम् । निदाघकाले पानीयं यस्य तिष्ठति वासव  
 स दुर्गं विषमं कृच्छ्रं न कदाचिदवाप्नुयात् । एकाहं तु स्थितं तोयंपृथिव्यां देवसत्तम  
 कुलानि तारयेत्तस्य सप्तपूर्वापराण्यपि । दीपालोकप्रदानेन वपुष्मान्स भवेन्नरः ॥

दक्षिणायाः प्रदानेन स्मृतिं मेधां च विन्दति

कृत्वाऽपि पातकं कर्म या दद्यादनुसन्धिने ॥ ५८ ॥

ब्राह्मणाय विशेषेण न स पापैर्हिलिप्यते । भूमिर्गावस्तथा दासः प्रसह्य प्रहृता यदा ॥  
 न निवेदयते यस्तु तमाहुर्ब्रह्मघातकम् । उपस्थिते विवाहे च यज्ञे दाने च वासव ॥६०॥

मोहाच्चरति विघ्नं यः स मृतो जायते कृमिः ।

धनं फलति दानेन जीवितं जीवरक्षणात् ॥ ६१ ॥

रूपमैश्वर्यमारोग्यमर्हिसाफलमश्नुते । फलमूलाशनात्पूजां स्वर्गः सत्येन लभ्यते ॥६२॥  
 प्रायोपवेशनाद्राज्यं सर्वत्र सुखमश्नुते । सुखाढ्यः शक्रदीक्षायां सुगामी च तृणाशनः



ननुस्त्रिशोऽध्यायः ] \* रोहिण्यां शनिगमनप्रतिरोधे दशरथप्रयत्नः \* ११६

रूपी त्रिषवणस्त्रायी वार्युपीत्वाक्रतुं लभेत् । नित्यस्त्रायी भवेदक्षः सन्ध्यावेदजपान्वितः  
अहिंसो यातिवै राज्यं नाकपृष्ठमनाशकम् । अग्निप्रवेशी नियतं ब्रह्मलोके महीयते ॥  
रत्नानां प्रतिसंहारे पशून्पुत्रांश्च विन्दति । नाके चिरं सचसति उपवासी च यो भवेत्  
क्षततं भूमिशायी यः स लभेदीप्सितां गतिम् । वीराशनं वीरशयं वीरस्थानमुपासतः

अक्षयास्तस्य लोकाः स्युः सर्वकामगमास्तथा ।

उपवासं च दीक्षां च अभिषेकं च वासव ! ॥६८॥

कृत्वा द्वादशवर्षाणि वीरस्थानाद्विशिष्यते । पावनं चरते धर्मं स्वर्गलोके महीयते ॥  
बृहस्पतिमतं पुण्यं ये पठन्ति द्विजोत्तमाः । तेषां चत्वारि वर्धन्ते आयुर्विद्यायशोबलम्

नारद उवाच ।

इतीन्द्राय बृहस्पतिप्रणीतं धर्मशास्त्रकम् । मह्यं भक्ताय सम्प्रोक्तं महेशेनाखिलं नृप ! ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-

नारदसंवादे धर्मकथने त्रयस्त्रिशोऽध्यायः ॥ ३३ ॥

## चतुस्त्रिशोऽध्यायः

रोहिण्यां शनिगमनप्रतिरोधे दशरथप्रयत्नः ।

नारद उवाच ।

शनिपीडा कथं याति तन्मे वद सुरोत्तम । त्वन्मुखाच्छ्रूयते यद्वै तेन जन्तुः प्रमुच्यते  
महादेव उवाच ।

दैवर्षे ! शृणु वृत्तान्तं येन मुच्येत बन्धनात् । ग्रहाणां ग्रहराजोऽयं सौरिः सर्वमहेश्वरः

अयंतु देवो विख्यातः कालरूपी महाग्रहः । जटिलो वज्ररोमा च दानवानां भयङ्करः ॥

तस्याख्यानं च लोकेऽस्मिन्प्रथितं नास्ति वै प्रभो ! ।

मया गुप्तं विशेषेण नोक्तं हि कस्यचित्कदा ॥ ४ ॥



रघुवंशेऽति विख्यातो राजा दशरथः पुरा । चक्रवर्ती महावीरः सप्तद्वीपाधिपोऽभवत्

कृतिकान्ते शनिं ज्ञात्वा दैवज्ञैर्ज्ञापितो हि सः ।

रोहिणीं भेदयित्वा च शनिर्यास्यति साम्प्रतम् ॥ ६ ॥

शाकटं भेदमत्युग्रं सुरासुराभयङ्करम् । द्वादशाब्दं तु दुर्मिक्षं भविष्यति सुदारुणम् ॥

पतच्छ्रुत्वा ततो वाक्यं मन्त्रिभिः सह पार्थिवः ।

मन्त्रयामास किमिदं भयङ्करमुपस्थितम् ॥ ८ ॥

आकुलं च जगद्द्रष्ट्वा पौरजानपदादिकम् । ब्रुवन्ति सर्वतो लोकाः क्षय एव संप्रागतः

देशाः सनगरा ग्रामा भयभीताः समन्ततः । पप्रच्छप्रयतो राजा वसिष्ठप्रमुखान्द्विजान्

सखिधानं किमत्रास्ति ब्रूत मां हि द्विजोत्तमाः ! ॥ ११ ॥

वसिष्ठ उवाच ।

प्राजापत्यमृक्षमिदं तस्मिन्भिन्ने कुतः प्रजाः ।

अयं योगो ह्यसाध्यस्तु ब्रह्मशक्रादिभिस्तथा ॥ १२ ॥

इति संचिन्त्य मनसा साहसं परमं महत् । समादाय धनुर्दिव्यं दिव्यायुधसमन्वितम्

रथमारुह्य वेगेन गतो नक्षत्रमण्डलम् । सपादं योजनं लक्षं सूर्यस्योपरि संस्थितम् ॥

रोहिणीपृष्ठमास्थाय राजा दशरथः पुरा ।

रथं तु काञ्चने दिव्ये मणिरत्नविभूषिते ॥ १५ ॥

हंसवर्णहयैर्युक्ते महाकेतुसमुच्छ्रये । दीप्यमानो महारत्नैः किरीटमुकुटोज्ज्वलः ॥ १६ ॥

बभ्राज स तदाऽऽकाशे द्वितीय इव भास्करः ।

आकर्णपूर्णचापे तु संहारास्त्रं न्ययोजयत् ॥ १७ ॥

संहारास्त्रं शनिर्दृष्ट्वा सुरासुरभयङ्करम् । हसित्वा तद्गयात्सौरिरिदं वचनमब्रवीत् ॥

शनिरुवाच ।

पौरुषं तव राजेन्द्र परं रिपुभयङ्करम् । देवासुरमनुष्याश्च सिद्धविद्याधरोरगाः ॥ १९ ॥

मया विलोकिता राजन्भस्मसाच्च भवन्तिते । तुष्टोऽहंतव राजेन्द्र तपसा पौरुषेणच

वरं ब्रूहि प्रदास्यामि मनसा यत्किमिच्छसि ॥ २० ॥



दशरथ उवाच ।

रोहिणीं भेदयित्वा तु न गन्तव्यं कदाचन । सरितः सागराः यावद्यावच्चन्द्रार्कमेदिनी  
याचितं तु मया सौरै ! नान्यमिच्छामि ते वरम् ।

एवमस्तु शनिः प्राह वरं दत्त्वा तु शाश्वतम् ॥ २२ ॥

पुनरैवाब्रवीत्तुष्टो वरं वरय सुव्रत ! । प्रार्थयामास हृष्टात्मा वरमन्यं शनेस्तदा ॥ २३ ॥  
न भेत्तव्यं हि शकटं त्वया भास्करनन्दन । द्वादशाब्दं तु दुर्मिक्षं न कर्तव्यं कदाचन ॥

शनिरुवाच ।

द्वादशाब्दं तु दुर्मिक्षं न कदाचिद्विष्यति । कीर्तिरैषा त्वदीया च त्रैलोक्ये विचरिष्यति  
वरद्वयं तु सम्प्राप्य हृष्टरोमा च पार्थिवः । रथोपरि धनुर्मुक्त्वा भूत्वा चैव कृताञ्जलिः  
ध्यात्वा सरस्वतीं देवीं गणनाथं विनायकम् ।

राजा दशरथः स्तोत्रं सौरैरिदमथाब्रवीत् ॥ २७ ॥

दशरथ उवाच ।

नमः कृष्णाय नीलाय शितिकण्ठनिभाय च ।

नमः कालाग्निरूपाय कृतान्ताय च वै नमः ॥ २८ ॥

नमो निर्मासदेहाय दीर्घश्मश्रुजटाय च । नमो विशालनेत्राय शुष्कोदर भयाकृते ॥ २९ ॥

नमः पुष्कलागात्राय स्थूलरोम्णेऽथ वै नमः । नमो दीर्घाय शुष्काय कालदंष्ट्र नमोऽस्तु ते  
नमस्ते कोटराक्षाय दुर्निरीक्ष्याय वै नमः । नमो घोराय रौद्राय भीषणाय कपालिने  
नमस्ते सर्वभक्षाय बलीमुख नमोऽस्तु ते । सूर्यपुत्र नमस्तेऽस्तु भास्करे भयदाय च ॥

अधोदृष्टे ! नमस्तेऽस्तु संवर्तक ! नमोऽस्तु ते ।

नमो मन्दगते ! तुभ्यं निस्त्रिंशाय नमोऽस्तु ते ॥ ३३ ॥

तपसा दग्धदेहाय नित्यं योगरताय च । नमो नित्यं क्षुधातार्ताय अतृप्ताय च वै नमः ॥

ज्ञानचक्षुर्नमस्तेऽस्तु कश्यपात्मजसूने ।

तुष्टो ददासि वै राज्यं रुष्टो हरसि तत्क्षणात् ॥ ३५ ॥

देवासुरमनुष्याश्च सिद्धविद्याधरो रगाः । त्वया विलोकिताः सर्वे नाशं यान्ति समूलतः



प्रसादं कुरु मे देव वराहोऽहमुपागतः । एवं स्तुतस्तदा सौरिर्ग्रहराजो महाबलः ॥३७॥

अब्रवीच्च पुनर्वाक्यं दृष्टरोमा तु भास्करिः ।

तुष्टोऽहं तव राजेन्द्र स्तवेनानेन सुव्रत । वरं ब्रूहि प्रदास्यामि स्वेच्छया रघुनन्दन ! ॥

दशरथ उवाच ।

अद्यप्रभृति ते सौरे पीडाकार्या न कस्यचित् । देवासुरमनुष्याणां पशुपक्षितरीस्पाम्  
शनिरुवाच ।

गृह्णन्तीति ग्रहाः सर्वेग्रहाः पीडाकराः स्मृताः । अदेयं याचितं राजन्किञ्चिद्युक्तं कदाप्यहम्  
त्वया प्रोक्तमिदं स्तोत्रं यः पठिष्यति मानवः ।

एककालं द्विकालं वा पीडामुक्तो भवेत्क्षणात् ॥ ४१ ॥

देवासुरमनुष्याणां सिद्धविद्याधरक्षसाम् । मृत्युं मृत्युगतो दद्यां जन्मन्यन्ते चतुर्थके  
यः पुनः श्रद्धया युक्तः शुचिर्भूत्वा समाहितः । शमीपत्रैः समभ्यर्च्य प्रतिमां लोहजां सम  
माणौदनतिलैर्मिश्रं दद्याल्लोहं च दक्षिणाम् ।

कृष्णां गां वृषभं वाऽपि यो वै दद्याद् द्विजातये ॥ ४४ ॥

महिने तु विशेषेण स्तोत्रेणानेन पूजयेत् । पूजयित्वा जपेत्स्तोत्रं भूत्वाचैव कृताञ्जलिः  
तस्य पीडां न चैवाहं करिष्यामि कदाचन । गोचरे जन्मलग्ने वा दशास्वन्तर्दशासु च  
रक्षामि सततं तस्य पीडांचापि ग्रहस्य च । अनेनैव विधानेन पीडामुक्तं जगद्भवेत् ॥  
एवं युक्त्या मया दत्तो वरस्ते रघुनन्दन । वरत्रयं तु संप्राप्य राजा दशरथस्तदा ॥ ४८ ॥

मेने कृतार्थमात्मानं नमस्कृत्य शनैश्चरम् ।

शनिना चाभ्यनुज्ञातो रथमोरुह्य वेगवान् ॥ ४६ ॥

स्वस्थानं गतवान्राजा प्राप्तश्रेयोऽभवत्तदा । य इदं प्रातरुत्थाय शनिवारं स्तवं पठेत्  
पठ्यमानमिदं स्तोत्रं श्रद्धयायः शृणोति च । नरः स मुच्यते पापात्स्वर्गलोके महीयते  
राज्ञा दशरथेनोक्तं शनेः स्तोत्रं च शारदम् । परमायुष्करं बल्यं सर्वपीडाविनाशनम् ॥

कान्तिदं पुत्रदं चैव ग्रहशान्तिकरं परम् ।

ईदृशं नास्ति लोकेऽस्मिन्पावनं भुवि दुर्लभम् ॥ ५३ ॥



वृद्धाख्ये नगरे रम्ये तत्र तीर्थं ह्यनुत्तमम् । श्रावणेमासि गन्तव्यं तस्मिंस्तीर्थे ह्यनुत्तमे  
वसन्ति ब्राह्मणा यत्र वृद्धाख्यं च पुरं महत् । शनैः सरोवरं पुण्यं पवित्रं पापनाशनम्  
तत्र गत्वा नरश्रेष्ठ स्नानंचैव समाचरेत् । ग्रहपीडा विनश्यन्ति इत्येवं ब्रह्मणो वचः ॥  
चतुरशीतिसहस्राणि तीर्थानि तत्र वा ऋषे । नगरं वृद्धसंज्ञं तु कथितं ब्रह्मसूतवे ॥५७

महेशेनैव रचितं यत्र तीर्थं तु वर्तते ॥ ५८ ॥

इति श्रीपादो महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापतिनारद-  
संवादे दशरथकृत शनिस्तोत्रं नाम चतुस्त्रिंशोऽध्यायः ॥ ३४ ॥

## पञ्चत्रिंशोऽध्यायः

माधवजाह्नवीसंवादे त्रिस्पृशैकादशीव्रतविधानम् ।

नारद उवाच ।

त्रिस्पृशाख्यं व्रतं ब्रूहि सर्वेश्वरविशेषतः । यच्छ्रुत्वा मुच्यते लोकः कर्मबन्धनतः क्षणात्  
महादेव उवाच ।

सर्वपापौघशमनं महादुःखविनाशनम् । शृणु कृष्णावतारं त्वं त्रिस्पृशाख्यं महाव्रतम् ॥

कामदं सस्पृहाणां तु निस्पृहाणां तु मोक्षदम् ।

त्रिस्पृशाख्यं व्रतं विप्र ! शृणुष्व गदतो मम ॥३॥

प्रत्यक्षमर्चितस्तेन कलिकाले च केशवः । त्रिस्पृशा कीर्तनं नित्यं यः करोति महामुने ॥

न पुरश्चरणे चीर्णे सर्वपापक्षयो भवेत् । त्रिस्पृशानाममात्रेण क्षीयते नात्र संशयः ॥

नागमैर्न पुराणार्थेन मखैस्तीर्थकोटिभिः । बहुभिर्व्रतसङ्घैश्च पूजितैस्त्रिदशैरपि ॥ ६ ॥

मोक्षो भवति विप्रेन्द्र ! त्रिस्पृशा न कृता यदि ।

मोक्षार्थं देवदेवेन दृष्ट्वा वै वैष्णवी तिथिः ॥ ७ ॥

द्विजानां दुर्विदं साङ्ख्यं कलिकाले विशेषतः ।



अनिग्रहश्चेन्द्रियाणां स्थिरत्वं मनसो न हि ॥८॥

विषयैर्विप्रयुक्तानां ध्यानधारणवर्जिनाम् । कामभोगप्रसक्तानां त्रिस्पृशा मोक्षदायिनी  
महां चैव पुरा प्रोक्ता चतुर्वक्त्रस्य सागरे । क्षीरोदे प्रणतानां तु मथ्यमाने तु चक्रिणा  
त्रिस्पृशां ये करिष्यन्ति विषयैरपि संयुताः ।

तेषामपि मया दत्तो मोक्षः साङ्ख्यविवर्जिनाम् ॥ ११ ॥

कामभोगप्रसक्तानां त्रिस्पृशा मोक्षदायिनी । बहुभिर्मुनिसङ्घैश्च कृतैर्यं च महामुने ! ॥  
कार्तिके शुक्लपक्षे तु त्रिस्पृशा जायते यदि । सोमेन सोमजेनापि पापकोटिबिनाशिनी  
यस्या उपोषणकृतो हत्यायुक्तमहेशितुः । हस्ताद्ब्रह्मकपालं तु तत्क्षणात्पतितं भुवि  
कलिकल्मष कोटयोर्धर्मुक्ता देवी त्रिमार्गगा । उपदेशान्माधवस्य त्रिस्पृशा समुपोषणात्  
हत्याष्टो बाहुवीर्यस्य पूर्वजाता महामुने । गता भृगूपदेशेन त्रिस्पृशा समुपोषणात् ॥  
शतायुधेन विप्रेन्द्र निहतो ब्राह्मणो वने । ब्रह्महत्याविनिर्मुक्तस्त्रिस्पृशा समुपोषणात् ॥

जीवोपदेशाच्छक्रस्य हत्या न मुनिसंभवा ।

विनष्टा मुनिमुख्येन्द्र त्रिस्पृशा समुपोषणात् ॥ १८ ॥

ब्रह्महत्यादि पापानि त्रिस्पृशा समुपोषणात् ।

विलयं यान्ति विप्रेन्द्र पापेष्वन्येषु का कथा ॥ १९ ॥

न प्रयागे न काश्यां तु गोमत्यां कृष्णसन्निधौ ।

मोक्षो भवति विप्रेन्द्र त्रिस्पृशा यदि नो कृता ॥ २० ॥

मरणाच्च प्रयागे तु गोमत्यां कृष्णसन्निधौ ।

स्नानमात्रेण गोमत्यां मुक्तिर्भवति शाश्वती ॥ २१ ॥

गृहेऽपि जायते मुक्तिस्त्रिस्पृशा समुपोषणात् । विषयेवर्त्तमानस्य कामभोगान्वितस्य च  
निवृत्तविषयापि मुक्तिः साङ्ख्येन दुर्लभा ।

तस्मात्कुरुष्व विप्रेन्द्र त्रिस्पृशां मोक्षदायिनीम् ॥ २३ ॥

नारद उवाच ।

कीदृशं तत्सुरश्रेष्ठ त्रिस्पृशाख्यं महाव्रतम् । मुक्तिदं यद्द्विजातीनां त्वया प्रोक्तं ममाधुना



महादेव उवाच ।

जाह्नव्ये सा पुरा विप्र त्रिस्पृशा माधवेन तु । प्राचीसरस्वतीतीरे कथिता त्वनुकम्पया

जाह्नव्युवाच ।

कलिकल्मषकोट्योघैर्ब्रह्मत्यादिकैर्युताः । कलिकाले हृषीकेश स्नानं कुर्वन्ति मज्जले ॥

तेषां पापशतैर्दोषैर्देहो मे कलुषीकृतः । कथं यास्यति मे देव पातकं गरुडध्वज ॥२७॥

प्राचीमाधव उवाच ।

कथयामि न संदेहः पुत्रि मारोदनं कुरु । श्यामो वटस्तु मे स्थानं प्राचीदेवी ममाग्रतः

वहते ब्रह्मतनया द्रुष्टुं चाग्रे च सुरैश्वरीम् ।

स्नानं कुरुष्व नित्यं त्वं त्वत्र पूता भविष्यसि ॥ २६ ॥

यत्र ब्रह्मसुत्रा प्राची तत्राहं नात्र संशयः । तीर्थकोटिशतैर्युक्तः सुरैः सह वसाम्यहम् ॥

पवित्रं मत्प्रियं स्थानं हत्याकोटिचिनाशनम् ।

संतुष्टेन मया दत्तं यस्मात्प्राणाधिकाऽसि मे ॥ ३१ ॥

तीर्थकोटिसहस्राणि नित्यं तिष्ठन्ति जाह्नवि । प्राचीसरस्वती तोये सर्वदैवममाज्ञया

ब्रह्मवधात्सुरापानाद्गोवधाद्बृषलीवधात् । ब्रह्मदेवस्वहरणान्माता पित्रोस्त्वपूजनात्

चक्रियानाद्गुरुद्रोहादभक्षस्य च भक्षणात् । सर्वपापस्य करणात्प्राची ब्रह्मसुता सुते

व्यपोहयति पापानि सकृत्स्नानेन मेऽग्रतः ।

कुरु स्नानं सरिच्छ्रेष्ठे विपापा त्वं भविष्यसि ॥ ३५ ॥

जाह्नव्युवाच ।

नाहं शक्नोमि देवेश आगन्तुं नित्यमेव हि । अतिदूरे च तत्तीर्थं तत्र गन्तुं न पार्यते ॥

कथं नश्यन्ति पापानि कथयस्वेह माधव ॥ ३६ ॥

प्राचीमाधव उवाच ।

न शक्नोषि यदा गन्तुं नित्यमेव हि जाह्नवि । तदान्यत्संप्रवक्ष्यामि यस्मान्मत्पादसंभव

सरस्वत्यधिका या च तीर्थकोटिशताधिका ।

मल्लकोट्यधिका वाऽपि व्रतदानाधिका च या ॥ ३८ ॥



जपहोमाधिका या च चतुर्वर्गफलप्रदा ।

साङ्ख्ययोगाधिका या च त्रिस्पृशा क्रियतां शुभा ॥ ३६ ॥

यस्मिन्मासे समायाति सता च यदि वासिता ।

कर्तव्या सा सरिच्छेष्टे कृते पापात्प्रमुच्यते ॥ ४० ॥

जाह्नव्युवाच ।

कीदृशी त्रिस्पृशा देव ममाख्याहि सुमाधव ।

ईदृशो महिमा यस्यास्त्वया प्रोक्तो ममाधुना ॥ ४१ ॥

दशम्येकादशी भद्रा दिनैकस्मिन्यदाभवेत् ।

त्रिस्पृशा सा भवेद्देव चान्यथा वद मे प्रभो ॥ ४२ ॥

कृष्ण उवाच ।

आसुरी त्रिस्पृशा देवी या त्वया परिकीर्तिता ।

वर्जनीया प्रयत्नेन वृत्तिहीनो यथा पतिः ॥ ४३ ॥

असुराणां तु सा प्रोक्ता आयुर्बलविनाशिनी । वर्जनीया प्रयत्नेन यथानारी रजस्वला  
स्वजातिं च परित्यज्यागतासाऽधमजातिषु । सेवत्याजं विशेषेण दशमीयुक्तं हि महिनम्  
यथा रजस्वलासङ्गाद् दूष्यन्ते ज्ञानवर्जिताः । तथैव दशमीयुक्तं महिनं दूषितं नृणाम्  
हत्यायुतशतं हन्ति त्रिस्पृशा समुपोषिता । एकादशी द्वादशी च रात्रिशेषे त्रयोदशी  
त्रिस्पृशा सा तु विज्ञेया दशमी सहिता न हि ।

कृत्वाऽपराधं मुच्येत प्रायश्चित्ते कृते नरः ॥ ४८ ॥

दशमीवेधजं दोषं न क्षमामि सुरापगे । भुक्तं हालाहलं तेन विषस्य भक्षणं कृतम् ॥  
दशमीमिभीतं येन कृतमेकादशीव्रतम् । इति मत्वा न कर्त्तव्यं महिनं दशमीयुतम् ॥  
जन्मकोटिकृतं पुण्यसन्तानं याति संक्षयम् । पातयेत्स्वकुलं स्वर्गाभ्यते सौरवादिक्म  
स्वदेहं शोधयित्वा तु कर्त्तव्यो मम वासरः ।

वृद्धौ त्याज्या विना वेधाच्छ्रवणादिषु संयुता ॥ ५२ ॥

जन्मपुण्यं क्षयं याति एकादश्युपवासिनाम् । संवृद्धौ तु विशेषेण संदेहे समुपस्थिते



ममाज्ञया च कर्त्तव्या द्वादशी बल्लभा मम ॥ ५४ ॥

जाह्नव्युवाच ।

करिष्येऽहं जगन्नाथ त्रिस्पृशां वचनात्तव । सर्वपापविनिर्मुक्ता भविष्यामि तवाज्ञया ॥

श्रीकृष्ण उवाच ।

स्थस्थानंगच्छ भद्रं ते न भी कार्या कदाचन । तव दैवि सरिच्छ्रेष्ठे न पापं संक्रमिष्यति

स्नात्वा सरस्वतीतोये येऽर्चयित्वा च माधवम् ।

प्रणमन्ति जगन्नाथं ते यान्ति परमां गतिम् ॥ ५७ ॥

जाह्नव्युवाच ।

विधानं ब्रूहि मे ब्रह्मन्सर्वस्वेन करोम्यहम् । प्रसादयामि देवेशं दामोदरमनामयम् ॥

प्राचीमाधव उवाच ।

शृणु देवि प्रवक्ष्यामि त्रिस्पृशाया विधानकम् ।

यं श्रुत्वाऽपि सरिच्छ्रेष्ठे ! मुच्यते पातकैर्नरः ॥ ५६ ॥

पलेन चपलार्धेन तदर्द्धेनापि चापगे । प्रतिमा मम सौवर्णा कार्या विभवासारतः ॥ ६०

पात्रं ताम्रमयं कार्यं तिलैस्तु परिपूरितम् । सजलं तु घटं शुभ्रं पञ्चरत्नसमन्वितम् ॥

चेष्टितं पुष्पमालाभिः कर्पूरागुरुवासितम् । न्यसेद्दामोदरं पश्चात्स्नापयित्वा बिलिप्यच

परिधानं ततः कार्यं वस्त्रयुग्मेन चान्वितम् । मन्त्रैस्तु पूजनं कार्यं पुराणैः समुदीरितै

पुष्पैः कालोद्भवैः शुभ्रैः कोमलैस्तुलसीदलैः ।

छत्रं तु विष्णवे दद्यात्पादुकाम्यां सुसंयुतम् ॥ ६४ ॥

निवेद्यानि मनोज्ञानि फलानि सुबहून्यपि । उपवीतं तु दातव्यं सोत्तरीयं नवं दृढम्

चैणवं दापयेद्दण्डं सुरुपं सोन्नतं दृढम् । दामोदराय वै पादौ जानुनी माधवाय च ॥

गुह्यं कामप्रदायेति कटिं वामनमूर्तये । पद्मनाभाय नाभिं तु जठरं विश्वयोनये ॥ ६७ ॥

हृदयं ज्ञानगम्याय कण्ठं वैकुण्ठवासिने । सहस्रबाहवे बाहू चक्षुषी योगरूपिणे ॥

सहस्रशीर्षा शिरसि सर्वाङ्गं माधवाय च ॥ ६८ ॥

संपूज्य विधिवद्भक्त्या दद्यादर्घं विधानतः ॥ ६९ ॥



शुभ्रेण नालिकेरेण शङ्खोपरिस्थिते नहि । सूत्रैराष्टिवेतेनैव हस्तयोरुभयोरपि ॥७०॥

स्मृतौ हरसि पापानि यदि नित्यं जनार्दन ।

दुःस्वप्नं दुर्निमित्तानि मनसा दुर्विचिन्तितम् ॥ ७१ ॥

नारकं तु भयं देव भयं दुर्गतिसम्भवम् । यन्ममस्यान्महादेव एहिकं पारलौकिकम् ॥

तेन देवेश मां रक्ष गृहाणार्घं नमोऽस्तु ते । कृपाद्वृष्टिःसदैवास्तु दामोदर ममोपरि ॥

धूपं दीपं च नैवेद्यं कुर्यान्नीराजनं ततः । शीर्षोपरि सरिच्छ्रेष्ठे भ्रामयेद्भारिजं हरैः ॥७४॥

कृत्वा विधानमेतद्धि पूजयेत्स्वगुरुं ततः ।

दद्यात्सुवर्णं वस्त्राणि सोष्णीषं चैव कञ्चुकम् ॥ ७५ ॥

उपानहौ तु छत्रं च मुद्रिकां च कमण्डलुम् ।

भोजनं चैव ताम्बूलं सप्तधान्यं च दक्षिणाम् ॥७६॥

गुरुं संपूज्य देवेशं कुर्याज्जागरणं हरैः । गीतं नृत्यसमायुक्तमुपचारसमन्वितम् ॥७७॥

निशान्ते चैव देवाय दत्त्वा चार्घं विधानतः ।

स्नानादिकां क्रियां कृत्वा भुञ्जीयाद्वाडवैःसह ॥ ७८ ॥

शिव उवाच ।

द्विजैतत्त्रिस्पृशाख्यानमद्भुतं रोमहर्षणम् । श्रुत्वा तु लभते पुण्यं गङ्गास्नानं समुद्भवम् ।  
अश्वमेधं सहस्राणि वाजपेयं शतानि च । तत्फलं समवाप्नोति त्रिस्पृशा समुपोषणात् ।  
पितृपक्षो मातृपक्षस्तथा चैवात्मपक्षकः । तैः सर्वैः सहसंयुक्तो विष्णुलोके महीयते ॥

तीर्थकोटिषु यत्पुण्यं क्षेत्रकोटिषु यत्फलम् ।

तत्फलं समवाप्नोति त्रिस्पृशासमुपोषणात् ॥ ८२ ॥

ब्राह्मणायेऽपि कुर्वन्ति क्षत्रियाः कृष्णमानसाः ।

वैश्या वा शूद्रजन्मानो ये तथा चान्यजातयः ॥ ८३ ॥

ते सर्वे मुक्तिमायान्ति भुवं त्यक्त्वा द्विजोत्तम ! ।

मन्त्राणां मन्त्रराजोऽथ यथा स्याद् द्वादशाक्षरः ॥ ८४ ॥

व्रतानां च तथा चैषा येन वै त्रिस्पृशा कृता ।



ब्रह्मणा च कृता पूर्वं पश्चाद्वाजर्षिभिः कृता ॥ ८५ ॥

अन्येषां काकथावत् त्रिस्पृशमुक्तिदायिनी । अनेन विधिना ब्रह्मंस्त्रिस्पृशासंभवं व्रतम्

यः करोति नरो भक्त्या शृणु वक्ष्यामि तत्फलम् ।

गङ्गावगाहने ब्रह्मन्वाराणस्यां तु यत्फलम् ॥ ८७ ॥

मन्वन्तरसहस्रैस्तु त्रिस्पृशाकारको हि तत् ।

प्राच्यां च यमुनास्नाने वर्षैर्यत्कोटिभिः फलम् ॥ ८८ ॥

तत्फलं समवाप्नोति त्रिस्पृशाव्रतकृन्नरः । यत्फलं तु कुरुक्षेत्रे सूर्यग्रहणकोटिभिः ॥

हेमभारशतैर्दानैस्त्रिस्पृशाकरणेन तत् । पापकोटिसहस्राणि हत्याकोटिशतानि च ॥

एकेनैवोपवासेन क्रियते भस्मसाद्बुद्धुत् । त्रिस्पृशाया व्रतं यत्तु अगतीनां गतिप्रदम् ॥

गतिमिच्छन्ति विप्रर्षे महापापशतानि च ।

स्वयं कृष्णेन कथितं पाराशर्यस्य चाग्रतः ॥ ९२ ॥

प्रकाशयति यश्चेदं लिखित्वा वैष्णवं द्विजे । पापौघैर्ग्रथितस्यापि तस्य मुक्तिर्भविष्यति

पुण्यैरवाप्यते विद्वन्मन्वन्तरशतैरपि । त्रिस्पृशा दुर्लभा लोके प्राप्यते नैव मानवैः ॥ ९४ ॥

कलौ ये त्रिस्पृशां लब्ध्वा न कुर्वन्ति नराधमाः ।

तेषां जन्मफलं चैव जीवितं विफलं भवेत् ॥ ९५ ॥

प्रेतत्वं तैः समुत्तीर्णं विना श्राद्धैर्विनासुतैः ।

कृता येस्त्रिस्पृशा विद्वन्सकृत्प्राप्य कलौ युगे ॥ ९६ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे

उमापत्तिनारदसंवादे त्रिस्पृशाख्यानं नाम पञ्चत्रिंशोऽध्यायः ॥ ३५ ॥

— — —



## षट्त्रिंशोऽध्यायः उन्मीलन्येकादशीव्रतविधानम् ।

महादेव उवाच ।

अतस्त्वां संप्रवक्ष्यामिउन्मीलनीमनुत्तमाम् । यस्याः श्रवणमात्रेणजन्मसंसारबन्धनात्  
पापात्मा मुच्यते पापैः स्वर्गलोके महीयते । देवताः पितरश्चैव तस्या शक्तिमवाप्नुयुः  
विद्यार्थी लभते विद्यां सर्वकामानवाप्नुयात् । तस्या व्रतान्न संदेहः स्वर्गलोके महीयते  
स्वस्थानं तत्र वै प्राप्तः शिवलोके महीयते ।

अतस्त्वं कुरु भोराजन्वैष्णवानां तु पूजनम् ॥ ४ ॥

वैष्णवानां तु ये राजन्सेवां कुर्वन्ति नित्यशः ।

तेषां दण्डं च कुरुषे नो वा तेषां नराधिप ! ॥ ५ ॥

भोजनानन्तरं तेषां भोजनं कुरुते नृप । तैरेव पूजितो विष्णुर्यैर्मक्त्या तु प्रपूजितः ॥  
शालग्रामशिलाभूतां दत्त्वामूर्द्धनि प्रत्यहम् । त्वं धारयसि भूपालकण्ठे नित्यं सुभक्तितः  
धूपशेषं तु वै विष्णोर्मक्त्या भजसि भूपते । आरार्तिकं सदाकृत्वा भक्तानां वेदयेन्नृप !  
शङ्खोदकं हरेर्मूर्ध्नि भ्रामयित्वा तु भक्तितः ।

नित्यं विमर्षि शिरसि शेषं यच्छसि वैष्णवान् ॥ ६ ॥

नैवेद्यं प्रत्यहं कृत्वा सर्वोपस्करसंयुतम् । विष्वक्सेनाय दत्त्वा वै स्वयं भुनक्षिवाङ्घ्रि  
विष्णोर्निवेदितं चान्नं वैष्णवैः सह भुज्यते ।

नित्यं नामसङ्क्षेपेण भक्त्या स्तौषि जनार्दनम् ॥ ११ ॥

दीपार्घदानं वै विष्णोः कुरुषे गीतनर्तनम् । श्यामाङ्कुरैः पूजयसे पूज्यन्ते नृपसत्तम !  
श्यामाङ्कुरैः सदा वत्सपूजनं चातिदुर्लभम् । पृथ्वीदानसमं पुण्यं दूर्वया पूजनेकृते ॥

अतो वै नास्ति लोकेऽस्मिन्दूर्वायाः सदृशं भुवि ।

तथा वै पूजनं कार्यं विष्णु सायुज्यमिच्छता ॥ १४ ॥



अतस्त्वं कुरुषे नित्यं पूजनं दूर्वया सह । यवाक्षतेर्विशेषेण पूजनं कुरुषे न वा ॥१५॥  
 पक्षे पक्षे नृपश्रेष्ठ विधिवद्द्वादशीव्रतम् । यत्कृतं तु महाराज महापापप्रणाशनम् ॥१६॥  
 मोक्षदं सुखदं चैव तथा ऽऽयुष्यप्रदं सदा । एतद्विष्णुव्रतं प्रोक्तं वैष्णवानां तु मोक्षदम्  
 गृहस्थानां तु सुखदं यतीनां मुक्तिदायकम् । सर्वरोगादिशमनं पवित्रं कायशोधनम् ॥  
 व्रतमेतच्च कुरुषे नोवाचैव नराधिप । दशमीवेधरहितं कुरुषे जागरान्वितम् ॥ १६ ॥  
 तुलसीपत्रनिकरैर्नित्यं पूजयसे हरिम् । गोपीचन्दनजं पुण्ड्रं भाले वा नृपसत्तम ! ॥  
 धारितं सर्वलोकानां पवित्रीकरणं नृप । अतस्त्वं च धारयसे गोपीचन्दनसंभवम् ॥

ब्रह्महा हेमहारी च मद्यपानी तथैव च ।

अगम्यगो महापापी तथा ह्यनृतभाषितः ॥ २२ ॥

ते सर्वे मुक्तिमायान्ति तिलकधारणाद्भुताः ।

विमर्षि कण्ठे नित्यं त्वं धात्रीफलसमुद्भवाम् ॥ २३ ॥

मालां मुख्यायुतसमां तुलसीपत्रसंभवाम् । शालग्रामशिलायुक्तां द्वारकायां समुद्भवाम्  
 नित्यं पूजयसे भूप भुक्तिमुक्तिफलप्रदाम् । पद्मसंज्ञं पुराणं वै पठसे पुरतो हरेः ॥२५॥  
 चरितं दैत्यराजस्य प्रह्लादस्य च भूपतेः । वासरं वासुदेवस्य सवेधं कुर्वतो नरान् ॥  
 निवारयसि भूपालशास्त्रं दूष्य च प्रयत्नतः । सवेधं वासरं विष्णोर्यस्मिन्प्राष्ट्रे प्रवर्तते  
 लिप्यते तेन पापेन राजा भवति नारकी । वेधं चतुर्विधं त्यक्त्वा समुपोष्य हरेर्दिनम्  
 कुलकोटिं समुद्रधृत्य विष्णुलोके महीयते ॥ २८ ॥

भूमिपालेन सम्पृष्टो वसुनाथेन गौतमः । यथोवाच तु माहात्म्यं तन्मे निगदतः शृणु ॥  
 गौतम उवाच ।

शृणु भूपाल वक्ष्यामि वैष्णवाख्यं महाव्रतम् ।

यं श्रुत्वा पापिनः सर्वे मुक्तिमायान्ति तत्क्षणात् ॥ ३० ॥

द्वादशीसंभवं पुण्यं मया ऽऽख्यातं न कस्यचित् ।

वैष्णवोऽसि महाराज ! भक्तो भगवतो नृणाम् ॥ ३१ ॥

वैष्णवं तु महागुह्यं तद्व्रतं त्वं निशामय । उन्मीलनी नाम पुरा भक्त्या मे माधवेन तु



कथिता सुप्रसन्नेन तां ते भूप वदाम्यहम् । एकादशीअहोरात्रं प्रभाते घटिका भवेत् ॥

उन्मीलनी तु सा ज्ञेया विशेषेण हरिप्रिया ।

त्रैलोक्ये यानि तीर्थानि पुण्यान्यायतनानि च ॥ ३४ ॥

कोट्यंशेनैव तुल्यानि मखावेदास्तपांसि च ।

उन्मीलनीसमं किञ्चिन्न भूतं न भविष्यति ॥ ३५ ॥

प्रयागो न कुरुक्षेत्रं न काशी न च पुष्करः । शैलो हिमाचलो नैव न मेरुर्गन्धमादनः ॥

शैलो न नीलनिषधो न विन्ध्यो नैव नैमिषम् ।

गोदावरी न कावेरी चन्द्रभागा न वेदिका ॥ ३७ ॥

न तापी न पयोष्णी च न क्षिप्रा नैव चन्दना ।

चर्मण्वती च सरयूश्चन्द्रभागा न गण्डिका ॥ ३८ ॥

गोमती च विपाशा च शोणाख्यश्च महानदः । किमत्र बहुनोक्तेन भूयो भूयो नराधिप

उन्मीलनीसमं किञ्चिन्न देवः केशवात्परः । उन्मीलनीमनुप्राप्य यैः कृतंकेशवार्चनम् ॥

पापचक्रसमूहस्य राशयः पतिताः क्षणात् ।

यस्मिन्मासे महीपाल ! तिथिरुन्मीलनी भवेत् ॥ ४१ ॥

तन्मासनाम्ना गोविन्दः पूजनीयः प्रयत्नतः । जातरूपमयः कार्योमासनाम्ना तु माधवः

स्वशक्त्या विश्वरूपस्तु श्रद्धाभक्तिसमन्वितः । पवित्रोदकसंयुक्तं पञ्चरत्नसमन्वितम् ॥

गन्धपुष्पाक्षतैर्युक्तं कुम्भं स्नादामभूषितम् । पात्रं च सोदकं कार्यं गोधूमैश्चापि पूरितम्

नानारत्नैश्च संयुक्तं नानागन्धैः प्रपूजितम् । मल्लिकामोदसंयुक्तं जातीपुष्पैः प्रपूजितम्

श्वेताख्यैस्तण्डुलैश्चैव पूरणीयः प्रयत्नतः । प्रदद्याद्वस्त्रयुग्मं तु उपवीतं तु सोत्तरम् ॥

उपानहौ तु राजर्षे श्वेतं छत्रं च सुन्दरम् । भोजनं जलपात्रं च सप्तधान्यं तिलैः सह ॥

रूप्यं चैव तु कार्पासं पायसं मुद्रिका हरेः । धेनुर्वाऽत्र तु दातव्या वत्सालङ्कारसंयुता

सुवर्णशृङ्गी रौप्यखुरीं ताम्रपृष्ठीं तथैव च । कांस्यदोहां रत्नपुच्छीं दद्याद्वै गुरवेतदा

शय्यां सोपस्करां दद्यात्साधवे भक्तिपूर्वकम् ।

धूपं दीपं तु नैवेद्यं फलपत्रं निवेदयेत् ॥ ५० ॥



पूजनीयो महाभक्तैर्मन्त्रैरभिस्तु केशवः । तुलसीपत्रसंयुक्तैः पुष्पैः कालोद्भवैस्तथा ॥  
 मासनास्नैव चरणौ जानुनी विष्णुरूपिणे । गुह्ये तु गुह्यपतये कटौ वै पीतवाससे ॥  
 ब्रह्मसूक्तिभृतेनाभावुदरे विश्वयोनये । हृदये ज्ञानगम्याय कण्ठे वैकुण्ठमूर्तये ॥ ५३ ॥  
 ऊर्ध्वगाय ललाटे तु बाहौ दक्षान्तकारिणे । उत्तमाङ्गे सुरेशाय सर्वाङ्गे सर्वमूर्तये ॥  
 खनाम्ना चायुधादीनि पूजनीयानि भक्तिः ।

अर्घदानं प्रकर्तव्यं नालिकेरादिभिः समम् ॥ ५५ ॥

शङ्खोपरिजलं कृत्वा गन्धपुष्पाक्षतान्वितम् । सूत्रेण वेष्टितं कृत्वा दद्यादर्घं विधानतः  
 देवदेव महादेव ! श्रीकेशव ! जनार्दन ! । सुब्रह्मण्य नमस्तेऽस्तु पुण्यराशिविचर्धन ॥  
 शोकमोहमहापापान्ममुद्धर भवार्णवात् । सुकृतं न कृतं किञ्चिज्जन्मकोटिशतैरपि ॥  
 तथापि मां महास्वामिन्समुद्धर भवार्णवात् । व्रतेनानेन देवेश ! ये चान्ये मम पूर्वजाः  
 वियोनिञ्च गताश्चान्ये पापमृत्युवशं गताः ।

ये भविष्यन्ति येऽस्तीताः प्रेतलोकात्समुद्धर ॥ ६० ॥

आर्तस्य मम दीनस्य भक्तिरव्यभिचारिणी ।

दत्तमर्घं मया तुभ्यं भक्त्या गृह्णीष्व माधव ! ॥ ६१ ॥

दत्त्वाद्यं धूपदीपाद्येनैवेद्यैर्विष्णुसंभवैः । स्तोत्रैर्नौराजनैर्गीतैर्भृत्यैः संतोषयेद्धरिम् ॥ ६२ ॥  
 चस्त्रैर्दानैश्च गोदानैर्भोजनैस्तोषयेद्गुरुम् । तथा तथा विधातव्यं गुरुर्वैप्रीतिमाप्नुयात्  
 लोकानां तारणार्थाय धात्रा सृष्टो गुरुर्यतः ।

अतो वै गुरुपूजा च कर्तव्या वै प्रयत्नतः ॥ ६४ ॥

अहितं यो नाशयति स्वहितं दर्शयेत्सदा । स गुरुः स च विज्ञेयः सर्वधर्मार्थकोविदः ॥  
 अकुर्वन्वित्तशाठ्यं तु गुरवे तं निवेदयेत् । गुरोर्निवेदिते भूप ! परिपूर्णं भवेद् व्रतम् ॥  
 कृत्वा दिवातनं कर्म भोजनं ब्राह्मणैः सह । कर्तव्यं नृपशार्दूल ! दिनं नेयं कथानकैः  
 अनेन विधिना यस्तु कुर्यादुन्मीलनीव्रतम् । कल्पकोटिसहस्राणि वसतेविष्णुसन्निधौ  
 इति श्रीपादो महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-  
 नारदसंवादे उन्मीलनीव्रतं नाम षट्त्रिंशोऽध्यायः ॥ ३६ ॥



## सप्तत्रिंशोऽध्यायः

पक्षवर्द्धिन्येकादशीव्रतविधानम् ।

नारद उवाच ।

कीदृशी स्यान्महादेव पक्षवर्धिनिसंज्ञिका । यथा वै कृतया जन्तुर्महापापात्प्रमुच्यते ॥

श्रीमहादेव उवाच ।

अमा वा यदि वा पूर्णा संपूर्णा जायते यदा । भूत्वा वै नाडिका षष्टिर्वर्तते प्रतिपदिने  
अश्वमेधायुतैस्तुल्या सा भवेत्पक्षवर्द्धिनी ॥ २ ॥

नारद उवाच ।

पूजाविधिं तु पृच्छामि साम्प्रतं देवसत्तम ! । यत्कृते तु महादेव ! महाफलमवाप्नुयात्  
महादेव उवाच ।

पूजाविधिं प्रवक्ष्यामि साम्प्रतं द्विजनन्दन ! ।

पूजिते चार्चिते विष्णौ फलं प्राप्नोत्यसंशयम् ॥ ४ ॥

येन पूजाविधानेन तुष्टिं प्राप्नोति माधवः । अन्नं जलपूर्णं च कुम्भं चन्दनचर्चितम् ॥  
पञ्चरत्नसमायुक्तं पुष्पमालामिवेष्टितम् । स्थाप्यं ताम्रमयं पात्रं सगोधूमं घटोपरि ॥  
सौवर्णं कारयेद्देवं माससंज्ञाभिनामकम् । पञ्चामृतेन विधिना स्नपनं सुमनोरमम् ॥  
कारयेद्देवदेवेशं जगन्नाथं जगत्पतिम् । विलेपनं तु कर्त्तव्यं कुङ्कुमागरुचन्दनैः ॥ ८ ॥  
वस्त्रयुग्मं च दातव्यं छत्रोपानहसंयुतम् । पूजयेद्देवताधीशं कुम्भपात्रोपरि स्थितम् ॥  
पद्मनाभाय वै पादौ जानुनी विश्वमूर्त्ये । ऊरू वै ज्ञानगम्याय कटी ज्ञानप्रदाय च ॥

उदरं विश्वनाथाय हृदयं श्रीधराय च ।

कण्ठं कौस्तुभकण्ठाय बाहू क्षत्रान्तकारिणे ॥ ११ ॥

ललाटं व्योममूर्ध्ने तु शिरो वै सर्वरूपिणे ।

स्वनाम्ना चैव कमलं सर्वाङ्गी दिव्यरूपिणीम् ॥ १२ ॥



एवं विधिबत्संपूज्य ततोऽर्घं दापयेत्सुधीः । नालिकेरेण शुभ्रेण देवदेवस्य चक्रिणः  
अनेनैवार्घदानेन संपूर्णं जायते व्रातम् । संसारार्णवमग्नं मां समुद्धर जगत्पते ! ॥ १४ ॥

त्वमीशः सर्वलोकानां त्वं साक्षाच्च जगत्पतिः ।

शृहाणार्घं मया दत्तं पद्मनाभ नमोऽस्तु ते ! ॥ १५ ॥

नैवेद्यानि सुहृद्यानि षड्रसानि विशेषतः । देयानि तु विशेषेण केशवाय सुभक्तितः ॥  
नागपन्नं सकर्पूरं दद्याद्देवस्य भक्तितः । घृतेन दीपकं कुर्यात्तिलतैलेन वा पुनः ॥ १७ ॥

कृत्वा सम्यग्विधानेन गुरोः पूजां प्रकाशयेत् ।

पश्चाणि चैव चोष्णीषं कञ्जुकं च प्रदापयेत् ॥ १८ ॥

दक्षिणां च यथाशक्त्या गुरवे संप्रदापयेत् । भोजनं चैव ताम्बूलदत्त्वा चार्घं प्रदापयेत्  
स्वचित्तस्यानुसारेण यथाशक्त्या तु निर्द्धनैः । कार्यासम्यक्प्रयत्नेनद्वादशीपक्षवर्द्धिनी  
ततो जागरणं कुर्याद्गीतनृत्यसमन्वितम् ।

पुराणपाठसहितं हास्याह्लादसमन्वितम् ॥ २१ ॥

स्तुवन्ति च प्रशंसन्ति जागरं चक्रधारिणः । नित्योत्सवोभवेत्तेषां गृहे वै दशजन्मसु  
अतो धन्यतमा चेयं कर्त्तव्या पक्षवर्द्धिनी ।

कृत्वा तु सकलं पुण्यं फलं प्राप्नोत्यसंशयम् ॥ २३ ॥

पक्षवर्द्धिनीमाहात्म्यं ये शृण्वन्ति मनीषिणः ।

तैः कृतं सत्कृतं सर्वं यावदाभूतसंप्लवम् ॥ २४ ॥

पञ्चाग्निसाधने पुण्यं यच्च स्यात्तीर्थसाधने ।

तत्पुण्यं समवाप्नोति विष्णोर्जागरकारणात् ॥ २५ ॥

पक्षवर्द्धिनिका पुण्या पवित्रा पापनाशिनी । उपवासकृतां विप्र हत्याकोटिविनाशिनी  
वसिष्ठेन कृता पूर्वं भारद्वाजेन वै मुने । ध्रुवेण चाम्बरीषेणकृतेयं विष्णुवल्लभा ॥ २७ ॥  
इयं काशी समापुण्या इयं वै द्वारका समा । उपोषिताच भक्तेन वाञ्छितञ्च ददात्यसौ  
इयं धन्या धन्यतमा हत्यायुतविनाशिनी । कर्त्तव्या तु विशेषेण वैष्णवैर्ज्ञानतत्परैः ॥  
अहो सर्वेश्वरो देवः संसेव्यो व्रततत्परैः । किमन्यद्बुद्धुनोक्तेन कर्त्तव्यं व्रतमुत्तमम् ॥



यथा च वर्धते चन्द्रः सिते पक्षे विशेषतः । तथा वै वर्धते भक्तकारणात्पक्षवर्धिनी ॥  
 सूर्योदये यथा ध्वान्तं नश्यते तत्क्षणादपि । पक्षवर्धिन्यनुष्ठानात्तथाऽयं नाशमाप्नुयात्  
 इति श्रीपादो महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-  
 नारदसंवादे पक्षवर्द्धिन्येकादशीमाहात्म्यं नाम सप्तत्रिंशोऽध्यायः ॥ ३७ ॥

## अष्टत्रिंशोऽध्यायः

एकादश्यां जागरणमाहात्म्यवर्णनम् ।

महादेव उवाच ।

शृणु नारद वक्ष्यामि माहात्म्यं जागरस्य च ।

यच्छ्रुत्वा मुक्तिमाप्नोति महापापी न संशयः ॥ १ ॥

नारद उवाच ।

अहो विश्वेश्वरो विष्णुः पवित्रीकरणः सदा ।

तस्योपवासमाहात्म्यं श्रुतं हि त्वन्मुखाच्छिव ॥ २ ॥

तथाऽपि श्रोतुमिच्छामि माहात्म्यं जागरस्य तु ।

कीदृज्जागरमाहात्म्यं रात्रौ भक्तिस्तु कीदृशी ॥ ३ ॥

प्रहरेषु च या पूजा वद विश्वेश्वर प्रभो । त्वं लोकेषु सदा पूज्यस्त्वं हि देवो जनार्दनः

त्वं हि विश्वेश्वरो देवो यतो भक्तिर्जनार्दने । सर्वेषां चैव भक्तानां त्वं च श्रेष्ठ उमापतिः

लोकेऽस्मिन्सर्वदा भक्त्या तवाख्या वर्तते सदा ।

अतो येन प्रकारेण लोकानां मुक्तिरेव च । विश्वेश्वर वद त्वं तु माहात्म्यं जागरस्य तु

महादेव उवाच ।

एकादश्यां जनो विष्णुं रात्रौ संपूज्य भक्तिः ।

कुर्याज्जागरणं विष्णोः पुरतो वैष्णवैः सह ॥ ७ ॥



गीतं वाद्यं तथा नृत्यं पुराणपठनं तथा । धूपं दीपं च नैवेद्यं पुष्पं गन्धानुलेपनम् ॥८॥  
फलमर्घ्यं तथा श्रद्धा दानमिन्द्रियसंयमम् । सत्यान्वितंच विप्रेन्द्र वचोयुक्तं क्रियान्वितम्  
विनिद्रं च मुदा युक्तो यः करोति नरः सदा । सर्वपापविनिर्मुक्तो जायते विष्णुवल्लभः  
रात्रौ जागरणे प्राप्ते निद्रां कुर्वन्ति वैष्णवाः ।

हारितं चोपवासन्तैर्व्रतं वै विष्णुसंज्ञकम् ॥ ११ ॥

ये कुर्वन्ति नराः प्राज्ञ जागरे विष्णुसंज्ञके । जागरं कृष्णभावेन न स्वपन्ति कदाचन  
कृष्णस्य नाम मनसा वदन्ति च पुनः पुनः । ते तु धन्यतमा ज्ञेया अस्यां रात्रौ विशेषतः  
क्षणेक्षणे तु गोदानं घट्यां चैव चतुर्गुणम् । प्रहरे कोटिगुणितंचतुर्यामेष्वसङ्ख्यकम्  
जागरे निमिषार्धे तु केशवाग्रे विशेषतः ।

तत्फलं कोटिगुणितं तस्य सङ्ख्या न विद्यते ॥ १५ ॥

नर्तनं कुरुते यस्तु केशवाग्रे नरोत्तमः । न फलं हीयते तस्य आजन्ममरणान्तिकम् ॥  
साश्चर्यं चैव सात्साहं पापालापादिवर्जितम् । प्रदक्षिणसमायुक्तं नमस्कारपुरःसरम् ॥  
नीराजनसमायुक्तमनिर्विण्णेन चेतसा । यामे यामे महाभाग कुर्यादारातिकं हरेः ॥१८॥  
षड्विंशगुणसंयुक्तमेकादश्यां च जागरम् । यः करोति नरो भक्त्या न पुनर्जायते भुवि  
य एवं कुरुते भक्त्या वित्तशाठ्यविवर्जितः । जागरं वासरे विष्णोर्लीयते परमात्मनि  
धनवान्वित्तशाठ्येन यः करोति प्रजागरम् । तेनात्मा हारितो नूनं कितवेन दुरात्मना  
विष्णुजागरणे प्राप्त उपहासं करोति यः । षष्टिवर्षसहस्राणि विद्यायां जायते कृमिः ॥  
वेदविद्वद्ब्राह्मणो यस्तु नर्त्तनेन विशेषतः । उपहासपरः प्राप्तः स वै चाण्डाल उच्यते ॥

निमिषं निमिषार्धं वा यः करोति प्रजागरम् ।

धर्मार्थकाममोक्षाणां प्राप्नोति पदमव्ययम् ॥ २४ ॥

वेदशास्त्ररतो नित्यं नित्यं वै यज्ञयाजकः । रात्रौ जागरणे प्राप्ते निन्दां कुर्वन्त्रजत्यधः  
मम पूजां प्रकुर्वाणो विष्णुनिन्दासु तत्परः । एकविंशत्कुलेनैव नरकं प्रतिपद्यते ॥२६॥

विष्णुः शिवः शिवो विष्णुरेकमूर्तद्विधा स्थितः ।

तस्मात्सर्वप्रकारेण नैव निन्दां प्रकारयेत् ॥ २७ ॥



दष्टाः कलिभुजङ्गेन स्वपन्ति मधुहाहनि । कुर्वन्ति जागरं नैव मायया ते च मोहिताः  
 प्राप्ता ह्येकादशी येषां कलौ जागरणं विना । ते विनष्टा नसंदेहो यस्माज्जीवितमधुघम्  
 उद्धृतं नेत्रयुग्मं तु दत्त्वा वै वैष्णवं पदम् । कृतं ये नैव पश्यन्ति पापिनो हरिजागरम्  
 अभावे वाचकस्याथ गीतं नृत्यं तु कारयेत् । वाचके सति देवर्षे पुराणं प्रथमं पठेत्  
 अश्वमेधसहस्रस्य वाजपेयायुतस्य च । पुण्यं कोटिगुणं वत्स विष्णोर्जागरणे कृते ॥  
 पितृपक्षे मातृपक्षे भार्यापक्षे तु वाडव । कुलान्युद्धरते चैतान्कृत्वा जागरणं हरैः ॥३३॥  
 उपोषणदिने विद्धे जागरं पूजनं हरैः । वृथा दानादिकं सर्वं कृतघ्नेषु कृतं यथा ॥३४॥

उपोषणदिने विद्धे प्रारब्धे जागरे स्थितिम् ।

विहाय स्थानं तद्विष्णुः शापं दत्त्वा प्रगच्छति ॥ ३५ ॥

अविद्धे वासरे विष्णोर्ये कुर्वन्ति प्रजागरम् । तेषां मध्ये तु तुष्टः सन्नृत्यं तु कुरुते हरिः  
 यावद्दिनानि कुरुते जागरं केशवाग्रतः । युगानि तानि तावन्ति विष्णुलोके महीयते ॥  
 यावद्दिनानि वसते विना जागरणं हरैः । तावद्वर्षसहस्राणि रौरवान्न निवर्तते ॥ ३८॥  
 एकादश्यां शयानस्तु विना जागरणं हरैः । मूकवत्तिष्ठते यो वै गानं पाठं न वाचरेत्  
 सप्तजन्मनि मूकत्वं जायते जागरे हरैः । यो न नृत्यति मूढात्मा पुरतो जागरे हरैः ॥  
 पङ्क्तुं तस्य जानीयात्सप्तजन्मनि वाडव ।

यः पुनः कुरुते गीतं नृत्यं जागरणं हरैः ॥ ४१ ॥

ब्राह्मं पदं मदीयं च सत्यं वै तस्य वैष्णवम् । यः प्रबोधयते लोकान्विष्णोर्जागरणे रतः  
 वसेच्चिरं तु वैकुण्ठे पितृभिः सह वैष्णवः । मर्ति प्रयच्छते यस्तु हरैर्जागरणं प्रति ॥  
 षष्टिवर्षसहस्राणि श्वेतद्वीपे वसेन्नरः । यत्किञ्चित्क्रियते पापं कोटिजन्मनि मानवैः ॥  
 श्रीकृष्णजागरे सर्वं रात्रौ नश्यति वाडव । शालग्रामशिलाग्रे ये प्रकुर्वन्ति प्रजागरम् ॥

यामे यामे फलं प्रोक्तं कोट्यैन्दवसमुद्भवम् ।

संप्राप्ते वासरे विष्णोर्ये न कुर्वन्ति जागरम् ॥ ४६ ॥

वृथा स्यात्तत्कृतं तेषां वैष्णवानां च निन्दया ।

कामार्थो संपदः पुत्राः कीर्तिर्लोकाश्च शाश्वताः ॥ ४७ ॥



यज्ञायुतैर्न लभ्यन्ते द्वादशी जागरं विना । मतिर्न जायते यस्य द्वादश्यां जागरं प्रति ॥  
न हि तस्याधिकारोऽस्ति पूजने केशवस्य हि । यावत्पदानि चलति केशवायतनं प्रति

अश्वमेधसमानि स्युर्जागरार्थं प्रगच्छतः ।

पादयोः पतितं यावद्धरण्यां पांसुगच्छताम् ॥ ५० ॥

तावद्धर्षसहस्राणि जागरी वसते दिवि । तस्माद्गृहात्प्रगन्तव्यं जागरे केशवालये ॥  
कलौ मलविनाशाय द्वादशीद्वादशीषु च । परापवादसंयुक्तं मनः प्रासादवर्जितम् ॥ ५२  
शास्त्रहीनभगान्धर्वं तथा दीपविवर्जितम् । शक्त्योपचाररहितमुदासीनं स निन्दनम् ॥

कलियुक्तं विशेषेण जागरं नवधा मतम् ।

सशास्त्रं जागरं यच्च नृत्यगान्धर्वसंयुतम् ॥ ५४ ॥

सवाद्यं तालसंयुक्तं सदीपं मधुमिर्युतम् । उच्चारैस्तु समीयुक्तं यथोक्तैर्मक्तिभावितैः ॥  
प्रसन्नं तुष्टिजननं समूढं लोकरञ्जनम् । गुणैर्द्वादशभिर्युक्तं जागरं माधवप्रियम् ॥ ५३ ॥

कर्त्तव्यं तत्प्रयत्नेन पक्षयोः शुक्लकृष्णयोः ।

किंनतैर्वहुमिश्रीर्णैस्तीर्थवासेन तस्य किम् ॥ ५७ ॥

द्वादशीवासरे प्राप्ते न कुर्याज्जागरं हरैः । प्रवासेन त्यजेद्यस्तु पथि स्विन्नोऽपिवाडव  
जागरं वासुदेवस्य द्वादश्यां तु समे प्रियः । मङ्गको न हरैः कुर्याज्जागरं पापमोहितः  
व्यर्थं मत्पूजनं तस्य मत्पूज्यं यो न पूजयेत् ।

न शैवो न च सौरोऽसौ न शाक्तो गणसेवकः ॥ ६० ॥

यो भुङ्क्ते वासरे विष्णोर्ज्ञेयः पश्वधिको हि सः ।

विप्रियं च कृतं तेन दुष्टेनैव च पापिना ॥ ६१ ॥

मङ्गक्तिबलमाश्रित्य यो भुङ्क्ते वै हरैर्दिने । स बाह्याभ्यन्तरं देहं वेष्टितं पापकोटिभिः  
मुच्यन्ते वासरे विष्णोर्ये कुर्वन्ति प्रजागरम् । कूर्परं यमदूतानां दत्तं तेन यमस्य च ॥  
कृत्वा जागरणं विष्णोरविद्धं द्वादशीव्रतम् । स्वर्गपेक्षा मुनिश्रेष्ठमुक्ता तेनैव संशयः ॥

वाञ्छितं नारकं सौख्यं विद्धं कृत्वा हरैर्दिनम् ।

निहताः पितरस्तेन देवानां वै वधः कृतः ॥ ६५ ॥



दत्तं राज्यं तु दैत्यानां कृत्वा विद्धं हरेर्दिनम् ।

यो नृत्यति प्रहृष्टात्मा कृत्वा वै करताडनम् ॥ ६६ ॥

गीतकुर्वन्मुखेनापि दर्शयन्कौतुकान्वहन् । पुरतो वासुदेवस्य रात्रौ जागरणे स्थितः ॥

पठन्कृष्णचरित्राणि रञ्जयन्वैष्णवान्गणान् ।

मुखेन कुरुते वाद्यं संग्रह्यतनूरुहः ॥ ६८ ॥

दर्शयन्विधानभृत्यान्स्वेच्छालापान्प्रकारयन् । भावैरैतैर्नरो यस्तु कुरुते जागरं हरेः ॥

निमिषेनिमिषे पुण्यं तीर्थकोटिफलं स्मृतम् । अनुद्भिन्नमना यस्तु धूपं नीराजनं हरेः ॥

कुरुते जागरे रात्रौ सप्तद्वीपाधिपो भवेत् । यानि कानि च पापानिब्रह्महत्या समानिच

कृष्णाहजागरात्तानि विलयं यान्ति खण्डशः । एकतः क्रतवः सर्वे समाप्तवरदक्षिणाः

एकतो देवदेवस्य जागरः कृष्णवल्लभः । तत्र काशीपुष्करं च प्रयागं नैमिषं गया ॥

शालग्राममहाक्षेत्रमर्बुदारण्यमेव च । पौष्करं मथुरा तत्र सर्वतीर्थानि चैव हि ॥ ७४ ॥

यज्ञा वेदाश्च चत्वारो व्रजन्ति हरिजागरम् ।

गङ्गासरस्वती तापी यमुना च शतद्रुका ॥ ७५ ॥

चन्द्रभागा वितस्ता च नद्यः सर्वास्तु तत्र वै ।

सरांसि च ह्रदाः सर्वे समुद्राः सर्व एव हि ॥ ७६ ॥

एकादश्यां द्विजश्रेष्ठ गच्छन्ति कृष्णजागरम् । स्पृहणीयाहि देवानां ये नराः कृष्णजागरे

नृत्यन्ति गीतं कुर्वन्ति वीणावाद्यप्रहर्षिताः । एवंजागरणंकृत्वा संपूज्य च महाहरिम्

द्वादश्यां पारणं कार्यं स्वशक्त्या वैष्णवैः सह ।

शृणु ब्रह्मन्प्रवक्ष्यामि द्वादशीमाहात्म्यमुत्तमम् ॥ ७६ ॥

द्वादशी तुः सदा ज्ञेया पुत्रदामोक्षदायिनी । प्रातः स्नात्वाहरिं पूज्य उपवासं समर्पयेत्

अज्ञानतिमिरान्धस्य व्रतेनानेन केशव । प्रसीद सुमुखो भूत्वा ज्ञानद्वष्टिप्रदो भव ॥ ८१ ॥

पारणं च ततः कुर्याद्यथासंभवमग्रतः । अत ऊर्ध्वं यथेष्टं तु कारयेच्च यथाविधि ॥

यदा तु द्वादशी स्वल्पा पारणे न भवेद् द्विज ! ।

तदा रात्रौ तु कर्त्तव्यं पारणं मुक्तिमिच्छता ॥ ८३ ॥



तदा न रात्रिदोषः स्यान्निषिद्धं न भवेत्कचित् ।

यदुक्तं निशि न स्नायान्महानिशि न भोजयेत् ॥ ८४ ॥

दत्पूर्वपरयामाभ्यां दिनवत्कर्म कारयेत् । यदा भवति स्वल्पा तु द्वादशी पारणेदिने ॥

उषः काले द्वयं कुर्यात्प्रातर्माध्याह्निकं तथा । द्वादशी साधिता येन नरेण भुवि सर्वदा

तस्या पुण्यमहं वक्तुं न समर्थो विशेषतः ।

साधयित्वाऽखिलान्कामान्प्राप्नुयुश्च महाजनाः ॥ ८५ ॥

अम्बरीषादयः सर्वे ये भक्ता भुवि विश्रुताः । द्वादशीं साधयित्वा तु तेगता विष्णुसन्नि-

सत्यं सत्यं पुनः सत्यं यदुक्तं तु मया तव ।

नास्ति विष्णुसमो देवो न तिथिर्द्वादशी समा ॥ ८६ ॥

अत्र दत्तं च भुक्तं च तथा पूजादिकं च यत् ।

तत्सर्वं पूर्णतां याति पूजिते माधवे सति ॥ ८७ ॥

किंपुनर्वहुनोक्तेन भक्तानां बल्लभो हरिः । प्रददात्यखिलान्कामान्यावदाभूतसंप्लवम् ॥

द्वादश्यां चैव यदत्तं तत्सर्वं सफलं भवेत् ।

कुरुक्षेत्रेषु यदत्तं निष्फलं नैव जायते । तद्वच्च द्वादशीदत्तं भवेद्देवर्षिसत्तम ! ॥ ८८ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे

उमापतिनारदसंवादे द्वादश्येकादशीजागरणमहिमा नामाष्टात्रिंशोऽध्यायः ॥

## ऊनचत्वारिंशोऽध्यायः

जयाविजयाजयन्त्येकादशीमाहात्म्यवर्णनम् ।

महादेव उवाच ।

एकस्मिन्समये पुत्र ! गतोऽहं विष्णुसन्निधौ ।

तत्र पृष्ठं मया पूर्वमाहात्म्यं द्वादशीभवम् । यच्छ्रुत्वा मुनयः सर्वेभुक्त्वाभोगान्दिव्ययुः



नारद उवाच ।

कीदृशी स्यान्महादेव महाद्वादशिका परा । तस्या व्रते फलं कीदृग्वद सर्वेश्वर प्रभो  
शिव उवाच ।

इयमेकादशी ब्रह्मन्महापुण्यफलप्रदा । ऋक्षयोगश्च संयुक्ता कर्त्तव्या मुनिसत्तमैः ॥ ३ ॥

जया च विजया चैव जयन्तीपापनाशिनी । सर्वपापहराश्चैताःकर्त्तव्याःफलकाङ्क्षिभिः  
एकादश्यां यदा ऋक्षं शुक्लपक्षे पुनर्वसुः ।

नाम्ना सा च जयाऽऽख्याता तिथीनामुत्तमा तिथिः ॥ ५ ॥

तामुपोष्य नरः पापान्मुच्यतेनात्रसंशयः । यदा च शुक्लद्वादश्यां नक्षत्रंश्रवणं भवेत् ॥

विजया सा समाख्याता तिथीनामुत्तमा तिथिः ।

सहस्रगुणितं दानं यस्यां वै विप्रभोजनम् ॥ ७ ॥

होमस्तथोपवासश्च सहस्राधिफलप्रदः । यदा च शुक्लद्वादश्यां प्राजापत्यं हि जायते ॥

जयन्ती नाम सा प्रोक्तासर्वपापहरो तिथिः । सप्तजन्मकृतं पापं स्वल्पं वा यदि वाबहु  
प्रक्षालयति गोविन्दस्तस्यामभ्यर्चितो ध्रुवम् ।

यदा वै शुक्लद्वादश्यां पुष्यं भवति कर्हिचित् ॥ १० ॥

तदा तु सा महापुण्या भविता पापनाशिनी । यो ददाति तिलप्रस्थं नित्यसंवत्सरं प्रति  
उपवासं च यस्तस्यां करोत्येतत्समं स्मृतम् । तस्यां जगत्पतिर्देवस्तुष्टः सर्वेश्वरो हरिः

प्रत्यक्षतां प्रयात्येव तत्रानन्तफलं स्मृतम् ।

सगरेण ककुत्स्थेन नहुषेण च साधितः ॥ १३ ॥

तस्यामाराधितः कृष्णो दत्तवानखिलं भुवि ।

वाचिकान्मानसाद्वाऽपि कायजाच्च विशेषतः ॥ १४ ॥

सप्तजन्मकृतात्पापान्मुच्यते नात्र संशयः ।

तामेकां समुपोष्याथ पुण्यनक्षत्रसंयुताम् ॥ १५ ॥

एकादशीसहस्रस्य फलं प्राप्नोति मानवः । स्नानंदानं जपो होमः स्वध्यायोदेवतार्चनम्  
यत्तस्यां क्रियतेकिंचित्तदक्षयफलंस्मृतम् । तस्मादेवाप्रकर्त्तव्यायत्नेन फलकाङ्क्षिभिः



ऊनचत्वारिंशोऽध्यायः ] \* एकादशीदिनेनकैकभुक्तोपवासानांफलवर्णनम् \* २४३

पञ्चमेनाश्वमेधेन यदा स्नातो युधिष्ठिरः । पर्यपृच्छत धर्मात्मा कृष्णं यदुकुलोद्वहम् ॥  
युधिष्ठिर उवाच ।

उपवासस्य नक्तस्य त्वेकभुक्तस्य मे प्रभो । किं पुण्यं किं फलं तस्य ब्रूहि सर्वं जनार्दन  
श्रीभगवानुवाच ।

हेभन्ते चैव संप्राप्ते मासे मार्गे च शोभने । कृष्णपक्षे च या पार्थ द्वादशी तामुपोषयेत्  
दशम्यां चेकभक्तश्च शुद्धचित्तो दृढव्रतः । नक्तं चैव तथा ज्ञात्वा दशम्यां नियतः सदा  
दिवसस्याष्टमे भागे मन्दीभूते दिवाकरे । नक्तं च तद्विजानीयान्न नक्तं निशि भोजनम्  
नक्षत्रदर्शनान्नक्तं गृहस्थस्य विधीयते । यतेर्दिनाष्टमे भागे रात्रौ तस्य निषेधनम् ॥

ततः प्रभातसमये कृत्वा च नियमं व्रती ।

मध्याह्ने च तथा पार्थ ! स्नानं शुचिः समाचरेत् ॥ २४ ॥

अधमं कूपके स्नानं वाप्यां स्नानं च मध्यमम् ।

तडागे चोत्तमं स्नानं नद्यां स्नानं ततः परम् ॥ २५ ॥

पीड्यन्ते जन्तवो यत्र जलमध्ये व्यवस्थिते । तत्र स्नाने कृते पार्थ पापंपुण्यं समं भवेत्  
गृहे चैवोत्तमं स्नानं जलं चैव विशोधयेत् ।

तस्मात्तु पाण्डवश्रेष्ठ गृहे स्नानं समाचरेत् ॥ २७ ॥

अश्वक्रान्ते रथक्रान्ते विष्णुक्रान्ते वसुन्धरै । मृत्तिके हर मे पापं यन्मया पूर्वसंचितम्  
क्रोधलोभौपरित्यज्य चैकचित्तोदृढव्रतः । नालपेतान्त्यजं चैव तथा पाखण्डिनो नरान्  
मिथ्यावादरतांश्चैव तथा ब्राह्मणनिन्दकान् । अन्यांश्चैव दुराचारानगम्यागमनेरतान्  
परद्रव्यापहारांश्च परदारभिगामिनः । केशवं पूजयित्वा तु नैवेद्यं तत्र कारयेत् ॥ ३१ ॥

दीपं दद्याद्गृहेतत्र भक्तियुतेन चेतसा । तद्दिने वर्जयेत्पार्थ निद्रां चैव तु मैथुनम् ॥  
धर्मशास्त्रविनोदेन दिनं सर्वं निवारयेत् । रात्रौ जागरणं कृत्वा भक्तियुक्तो नृपोत्तम  
विप्रेभ्यो बक्षिणां दद्यात्प्रणिपत्य क्षमापयेत् ।

यथा कृष्णा तथा शुक्ला विधिनैवं प्रकारयेत् ॥ ३४ ॥

एकाक्षीं द्विजः पार्थ विमेदं नैव कारयेत् । एवं हि कुरुते यस्तु शृणु तस्य हि यत्फलम्



शङ्खोद्धारै नरः स्नात्वा द्रष्टृणा देवं गदाधरम् ।

एकादश्युपवासस्य कलां नार्हति षोडशीम् ॥ ३६ ॥

संक्रान्तिषु चतुर्लक्षं यो ददाति नृपोत्तम । एकादश्युपवासस्य कलां नार्हति षोडशीम्  
प्रभासक्षेत्रे यत्पुण्यं ग्रहणे चन्द्रसूर्ययोः । तत्फलं जायते नूनमेकादश्युपवासिनः ॥  
केदारै चोदकं पीत्वा पुनर्जन्म न विद्यते । तथाचैकादशी पार्थ गर्भवासश्चङ्करि ॥ ३६  
अश्वमेधस्य यज्ञस्य पृथिव्यां यत्फलं लभेत् । तस्माच्छतगुणं पुण्यमेकादश्युपवासिनः  
तपस्विनो गृहे यस्य भुञ्जते च द्विजोत्तमाः । तत्फलं जायते नूनमेकादश्युपवासिनः ॥  
गोसहस्रेण यत्पुण्यं दत्त्वा वेदान्तपारगे । तस्माच्छतगुणं पुण्यमेकादश्युपवासिनः ॥  
येषां देहे त्रयो देवा ब्रह्मविष्णुमहेश्वराः । वसन्ति तेषां ते तुल्या एकादश्युपवासिनः ॥  
ते नराः पुण्यकर्माणो ये भक्ता हरिपूजकाः । एकादशीव्रतस्यापि पुण्यसङ्ख्या न विद्यते  
एतत्पुण्यं भवेत्तस्य यत्सुरैरपि दुर्लभम् । एतस्मादर्थपुण्यं तु प्राप्यते नक्तभोजनात् ॥

नक्तस्यार्धं भवेत्पुण्यमेकभक्तेन देहिनाम्

तावद्गर्जन्ति तीर्थानि दानानि नियमानि च ॥ ४६ ॥

यावन्नो पोषयेज्जन्तुर्वासरं विष्णुवल्लभम् । तस्मात्त्वं पाण्डवश्रेष्ठ ! व्रतमेतत्समाचर ॥

पुण्यसङ्ख्यां न जानामि यत्त्वं पृच्छसि पाण्डव । !

एतद्विकथितं पार्थ यद्गोप्यं व्रतमुत्तमम् । एकादशीसमं नास्ति कृतं यज्ञसहस्रकम् ॥

युधिष्ठिर उवाच ।

उत्पन्ना सा कथं देव पुण्या चैकादशी तिथिः ।

कथं पवित्रा विश्वेऽस्मिन्कथं वै देवता प्रिया ॥ ४६ ॥

श्रीभगवानुवाच ।

पुरा कृतयुगे पार्थ मुरनामा तु दानवः । अत्यद्भुतो महारौद्रः सर्वदेवभयङ्करः ॥ ५० ॥

इन्द्रोऽपि निर्जितस्तेन सर्वदेवास्तथा नृप । ! महासुरेण तेनैव मृत्युना च दुरात्मना ॥

स्वार्गान्निराकृतास्तेन विचरन्ति महीतले । सशङ्काभयभीताश्च सर्वे गत्वा महेश्वरम्

इन्द्रेण कथितं सर्वमीश्वरस्यापि चाग्रतः । स्वर्गलोकपरिभ्रष्टा विचरन्ति महीतले ॥



अनचत्वारिंशोऽध्यायः ] \* मार्गशीर्ष कृष्णपक्ष एकादश्युत्पत्तिः \*

१४५

मर्त्येषु संस्थिता देवा न शोभन्ते महेश्वर । उपायं ब्रूहि मे देवह्यमरायान्ति कां गतिम्

महादेव उवाच ।

दैवराज ! सुरश्रेष्ठ ! यत्रास्ते गरुडध्वजः । शरण्यश्च जगन्नाथःपरित्राता परायणः ॥

तत्र गच्छ सुरश्रेष्ठ स वो रक्षां विधास्यति । ईश्वरस्य वचः श्रुत्वा देवराजोमहामतिः

त्रिदशैः सहितो यत्र गतस्तत्र युधिष्ठिर ! ।

जलमध्ये प्रसुप्तं तं दृष्ट्वा देवं गदाधरम् । कृताञ्जलिपुटो भूत्वा इन्द्रः स्योत्रमुदैरयत्

इन्द्र उवाच ।

ॐ नमो देवदेवेश ! देवदानववन्दित ! । दैत्यारै ! पुण्डरीकाक्ष ! त्राहि नो मधुसूदन

सुराः सर्वे समायाता भयभीताश्च दानवात् ।

शरणं त्वां जगन्नाथ ! त्राहि मां भक्तवत्सल ! ॥ ५६ ॥

त्राहि नो देवदेवेश त्राहि त्राहि जनार्दन । त्राहि वै पुण्डरीकाक्ष ! दानवानां विनाशक

त्वत्समीपं गताः सर्वे त्वमेव शरणं प्रभो । शरणागतानां देवानां सहायं कुरु वै प्रभो

त्वं पतिस्त्वं मतिर्देव त्वं कर्ता त्वं च कारणम् ।

त्वं माता सर्वलोकानां त्वमेव जगतः पिता ॥ ६२ ॥

भगवन्देवदेवेश शरणागतवत्सल ! । शरणं तव चायाता भयभीताश्च देवताः ॥ ६३ ॥

देवता निर्जिताः सर्वाः स्वर्गभ्रष्टाः कृताःप्रभो ! । अत्युग्रेणहिदैत्येनमुरनाम्ना महौजसा

महादेव उवाच ।

इन्द्रस्य वचनं श्रुत्वा विष्णुर्वचनमब्रवीत् ॥ ६५ ॥

श्रीभगवानुवाच ।

कीदृशो दानवः शक्र ! किं रूपं कीदृशं बलम् ।

कः स्थानं तस्य दुष्टस्य किं वीर्यं कः पराक्रमः ॥

किं वरं तस्य दुष्टस्य ममाख्याहि महामते ! ॥ ६६ ॥

इन्द्र उवाच ।

पूर्वं बभूव देवेश ! ब्रह्मवंशसमुद्भवं । तालजङ्घस्तु नाम्ना च अत्युग्रोऽपि महासुरः ॥ ६७ ॥



तस्य पुत्रो हि विख्यातो मुरनामेति दानवः । अत्युत्कटो महावीर्यो देवतानां भयङ्करः

पुरी चन्द्रावती नाम्ना तत्र स्थाने वसत्यसौ ।

निर्जिता देवताः सर्वाः स्वर्गात्तेन विधासिताः ॥ ६६ ॥

इन्द्रोऽन्यो रोपितस्तेन वातश्चैव हुताशनः । चन्द्रसूर्यौ कृतौ चान्यौ वायुर्वरुण एव च  
सर्वमात्मकृतं तेन सत्यं सत्यं जनार्दन । देवलोकः कृतस्तेन सर्वस्थानधिर्निर्जितः ॥

तस्य तद्वचनं श्रुत्वा कोपमाप्तो जनार्दनः । हनिष्ये दानवं दुष्टं देवतानां भयङ्करम् ॥

त्रिदशैः सहितो देवो गतश्चन्द्रावतीं पुरीम् । दृष्टो देवैस्तु दैत्येन्द्रो गर्जमानः पुनः पुनः  
तेन सर्वे जिता देवा गताश्चैव दिशोदश । हरिं निरीक्ष्य प्रोवाच तिष्ठतिष्ठेति दानवः ॥

भगवानब्रवीत्तं च क्रोधसंरक्तलोचनः ॥ ७४ ॥

श्रीभगवानुवाच ।

रे दानव दुराचार ! ममबाहुं निरीक्ष्य । ततस्ते सम्मुखाः सर्वे विष्णुना दुष्टदानवाः ॥

हता बाणैः पुनर्दिव्यै जाताश्च भयविह्वलाः । चक्रं मुक्तं च कृष्णेन दैत्यसैन्येषु पाण्डव !

तेन च्छिन्नास्तु शतशो बहवो निधनं गताः । एकोऽपि दानवस्तत्र युध्यमानो मुहुर्मुहुः

नष्टाः सर्वे सुरास्तेन निर्जितो मधुसूदनः । निर्जितं तेन दैत्येन बाहुयुद्धमजायत ॥

बाहुयुद्धं कृतं तेन दिव्यं वर्षसहस्रकम् । विष्णुश्चिन्तां प्रपन्नश्च नष्टाः सर्वाश्च देवताः

विष्णुश्च निर्जितस्तेन गतो बदरिकाश्रमम् । गुहा सिंहावती नाम तत्र सुप्तो जनार्दनः

योजनद्वादशवती एकद्वारा व पाण्डव ! । तस्यां विष्णुं प्रसुप्तं च दानवो हन्तुमुद्यतः

महायुद्धेन तेनैव श्रान्तोऽसौ योगमायया । दानवः पृष्ठतो लग्नः प्रविष्टः सतदागुहाम्

प्रसुप्तं तत्र तं दृष्ट्वा दानवो हर्षमागतः ।

इत्थं मां निर्जितं मत्वा प्रविष्टं शङ्कया हरिम् ॥ ८३ ॥

निःसंदेहं हनिष्यामि दानवानां भयङ्करम् । निर्गता कन्यका तत्र विष्णुदेहाद्युधिष्ठिर ! ॥

रूपवती सुसौभाग्या दिव्यप्रहरणायुधा । तस्य तेजोऽश्रसंभूता महाबलपराक्रमा ॥ ८५ ॥

दृष्टा सा दानवेन्द्रेण मुरनाम्ना धनञ्जय ! । युद्धं समाहितं तेन स्त्रियाचैव प्रयाचितम्

कन्यका युध्यते तत्र सर्वयुद्धविशारदा । हुङ्कारैर्मस्मसाज्जातो मुरनामा महासुरः ॥



निहते दानवे तस्मिंस्तत्र देवस्त्वबुध्यत । पतितं दानवं दृष्ट्वा ततो विस्मयमागतः ॥  
विष्णुरुवाच ।

केनाथं च हतो रौद्रो हत्युग्रो मम शात्रवः । अत्युग्रं च कृतं कर्म मम कारुण्यतःकृतम्  
कन्योवाच ।

तेनदेशाश्च गन्धर्वास्सयक्षोरगराक्षसाः । इन्द्राद्याः सकलाजित्वा स्वर्गाच्चैव निराकृताः  
हविः सुप्तो मया दृष्टो मुरः पृष्ठे समागतः । संहरिष्यति त्रैलोक्यं सुप्ते चैव जनार्दने  
तस्यास्तद्वचनं श्रुत्वा विष्णुर्वचनमब्रवीत् ।

अहं च निर्जितो येन कथं सोऽपि त्वया जितः ॥ ६२ ॥

एकादश्युवाच ।

त्वत्प्रसादाच्च भोः स्वामिन्महादैत्यो मया हतः ॥ ६३ ॥

श्रीभगवानुवाच ।

आनन्दं त्रिषु लोकेषु मुनयो देवता गताः । ब्रूहि भद्रेऽद्य मह्यं त्वं यत्ते मनसि रोचते ॥  
ददामि च न संदेहो यत्सुरैरपि दुर्लभम् ॥ ६४ ॥

एकादश्युवाच ।

यदि तुष्टोऽसि मे देव सत्यमुक्तं जनार्दन । वरमेकं तु वाञ्छामि हृदये च जगत्पते ! ॥  
प्रार्थयामि च देवेश ईप्सितं च मयाप्रभो । यदि सत्यं जगन्नाथ तिस्रो वाचो ददासिमे  
श्रीभगवानुवाच ।

सत्यं सत्यं मया प्रोक्तं अवश्यं तव सुव्रते । तिस्रो वाचो मयादत्ता नचावाक्यंभवेदिह  
एकादश्युवाच ।

त्रिभुवनेषु च देवेश चतुर्युगेषु साम्प्रतम् । त्रिषु लोकेषु सर्वत्र तादृशं कुरु मे प्रभो ! ॥  
सर्वतीर्थप्रधाना हि सर्वविघ्नविनाशिनी । सर्वसिद्धिकरी देवी त्वत्प्रसादाद्भवाम्यहम्  
मामुपोष्यन्ति ये भक्त्या तव भक्त्या जनार्दन ! ।

सर्वसिद्धिर्भवेत्तेषां यदि तुष्टोऽसि मे प्रभो ! ॥ १०० ॥

उपवासं च नक्तं च एकभक्तं करोति च । तस्य वित्तं च धर्मं च मोक्षं वै देहि माधव



विष्णुरुवाच ।

यत्त्वं वदसि कल्याणि ! तत्सर्वं च भविष्यति ।

सर्वात्मनोरथान्मद्रे दास्यसि त्वं च नान्यथा ॥ १०२ ॥

मम भक्ताश्च ये लोकेये च भक्तास्तु कार्तिके । चतुर्युगेषु विख्यातास्त्रिषु लोकेषु चैतथा  
त्वां च शक्तिमहं मन्य एकादशीव्रतस्थिताः ।

मम पूजां करिष्यन्ति मोक्षगास्ते न संशयः ॥ १०४ ॥

तृतीया चाष्टमी चैव नवमी च चतुर्दशी । एकादशीविशेषेण तिथिरैवा हरिप्रिया ॥  
सर्वतीर्थाधिकं पुण्यं सत्यं सत्यं न संशयः ॥ १०५ ॥

महादेव उवाच ।

इदं दत्त्वा वरं तस्यै तिस्रो वाचो न संशयः । हृष्टा पुष्टा च संजाता एकादशीमहाव्रता  
शत्रुं हंसि परां तस्य ददासि परमां गतिम् । त्वं हंसि सर्वविघ्नानि सर्वसिद्धिचरप्रदा  
उभयोः पक्षयोःपार्थ तुल्यैवैकादशी शुभा । न शुक्ला नैवकृष्णा च विभेदं नैव कारयेत्  
विभेदो नैव कर्त्तव्यः समस्तव्रतकारिभिः ।

दिवा वा यदि वा रात्रौ शृणोति भक्तितत्परः ॥ १०६ ॥

तिथिरैका भवेत्सर्वा पक्षयोरुभयोरपि । उदयैकादशी स्वल्पा ह्यन्ते चैव त्रयोदशी ॥  
मध्ये तु द्वादशी पूर्णा त्रिस्पृशासा हरिप्रिया । एकामुपोषयेत्तां वै सहस्रेकादशीफलम्  
सहस्रगुणितं होवं द्वादश्यां पारणे कृते । अष्टम्येकादशी पष्टी तृतीया च चतुर्दशी ॥  
पूर्वविद्धा न कर्त्तव्या परविद्धामुपोषयेत् । एकादशी ह्यहोरात्रं प्रभाते घटिका भवेत् ॥  
सा तिथिः परिहर्तव्या उपोष्या द्वादशी युता । एवंविधा मया प्रोक्ता पक्षयोरुभयोरपि

एकादश्यां प्रकुर्वीत ह्युपवासं नरास्तु ये ।

ते यन्ति वैष्णवं स्थानं यत्रास्ते गरुडध्वजः ॥ ११५ ॥

धन्यास्ते मानवा लोके विष्णुभक्तिपरायणाः ।

एकादश्याश्च माहात्म्यं सर्वकालेषु यः पठेत् ॥ ११६ ॥

गोसहस्रफलं सोऽपि पुण्यं प्राप्नोति मानवः ।



दिवा वा यदि वा रात्रौ ये वै शृण्वन्ति भक्तिः ॥ ११७ ॥

ब्रह्मत्यादिपापेभ्यो मुच्यन्ते नात्र संशयः । विष्णुधर्मसमं नास्ति गीतार्थं च नृपोत्तम

एकादशीसमं नास्ति व्रतं पापप्रणाशनम् ॥ ११८ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापतिनारद-

संवादे एकादश्युत्पत्ति मुरवधो नामैकोनचत्वारिंशोऽध्यायः ॥ २६ ॥

## चत्वारिंशोऽध्यायः

मार्गशीर्षशुक्लपक्षमोक्षदैकादशीमाहात्म्यम् ।

युधिष्ठिर उवाच ।

चन्दे विष्णुं विभुं साक्षालोकत्रयसुखावहम् । विश्वेशं विश्वकर्तारं पुराणं पुरुषोत्तमम्

पृच्छामि देवदेवेश संशयोऽस्ति महान्मम । लोकानां च हितार्थाय पापानां क्षयहेतवे

मार्गशीर्षेऽसिते पक्षे भवेदैकादशी तु या ।

किं नाम कोविधिस्तस्याः को देवस्तत्र पूज्यते ।

एतदाचक्ष्व मे स्वामिन्विस्तरेण यथातथम् ॥ ३ ॥

श्रीकृष्ण उवाच ।

साधु पृष्टं त्वया राजन्साधु ते विमलं यशः । कथयिष्यामि राजेन्द्रहरिचासरमुत्तमम्

उत्पन्ना चासिते पक्षे द्वादशी मम बल्लभा । मार्गशीर्षोत्पत्तिरिति मम देहसमुद्भवा ॥

सुरासुरवधार्थाय ह्युत्पन्ना भरतर्षभ । कथिता च मया सा वै तवाग्रे राजसत्तम ! ॥

पूर्वा चैकादशी राजन्स्त्रैलोक्ये सचराचरे । मार्गशीर्षेऽसिते पक्षे ह्युत्पत्तिरिति नामतः

अतः परं प्रवक्ष्यामि मार्गशीर्षे सिता तु या ।

यस्याः श्रवणमात्रेण वाजपेयफलं लभेत् ॥ ८ ॥

मोक्षानामेति सा प्रोक्ता सर्वपापहरा परा । देवं दामोदरं राजन्पूजयेच्च प्रयत्नतः ॥ ६



तुलस्यामञ्जरीमिश्र धूपैर्दीपैः प्रयत्नतः । पूर्वेण विधिना चैव दशम्येकदशी तथा ॥ १० ॥

मोक्षा चैकादशी नाम्ना महापातकनाशिनी । रात्रौ जागरणं कार्यं नृत्यगीतस्तत्त्वैर्मम

शृणु राजन्प्रवक्ष्यामि दिव्यां पौरणिकीं कथाम् ।

यस्याः श्रवणमात्रेण सर्वपापक्षयो भवेत् ॥ १२ ॥

अधोयोनिगताश्चैव पितरो यस्य पापतः । अस्याञ्च पुण्यदानेन मोक्षं यान्ति न संशयः

चम्पके नगरं रम्ये वैष्णवैश्च विभूषिते । वैखानसो नाम नृपः पुत्रवत्पालयेत्प्रजाः ॥ १४

वसन्ति बहवो विप्रा वेदवेदाङ्गपारगाः । ऋद्धिमत्यः प्रजास्तस्य राज्ञो वैखानसस्य हि

एवं राज्यं प्रकुर्वाणो रात्रौ स्वप्नस्य मध्यतः ।

पितृन्स्वकीयान्सोऽपश्यदधोयोनिगतान् नृप ! ॥ १६ ॥

एवं दृष्ट्वा च तान्सर्वान्विस्मयाविष्टमानसः ॥ १७ ॥

राजोवाच ।

मया स्वपितरो दृष्टा नरकोपगता द्विजाः । तारयेति तनूज ! त्वमस्मान्निरयसागरात्

एवं ब्रुवाणास्ते नूनं रोदमाना मुहुर्मुहुः । मया दृष्टा द्विजश्रेष्ठा एतस्माच्च न मे सुखम्

एतद्राज्यं मम महत्सुखदायि न विद्यते ।

अश्वा गजास्तथा सर्वे रोचन्ते मे न भोद्विजाः ! ॥ २० ॥

न दारा न सुता मह्यं रोचन्तेद्विजसत्तमाः । किं करोमि क्व गच्छामि हृदयं मेऽवरोध्यते

तद्भवतं तं तपोयोगं यं नैव मम पूर्वजाः ।

मोक्षं प्रयान्ति सद्यो वै कथ्यतां च द्विजोत्तमाः ! ॥ २२ ॥

पुत्रे तु जीवितप्रायेबलीयसि महात्मनि । पिताऽस्ति नरके घोरैतस्य पुत्रस्य किं फलम्

ब्राह्मणा ऊचुः ।

पर्वतस्य मुने राजन्निकटे चाश्रमो महान् । गम्यतां राजशार्दूल भूतं भव्यं विजानतः

तेषां श्रुत्वा ततो वाक्यं राजा वैखानसो महान् ।

जगाम चाशु तत्रैव चाश्रमं पर्वतस्य च ॥ २५ ॥

ब्राह्मणैर्वेष्टितो राजाराजमिश्र समन्वितः । आश्रमं विपुलं तस्य संप्राप्तो राजसत्तमः



तत्रर्ग्वेदयजुर्वेदसामाध्ययनकोविदैः । वेष्टितं मुनिभिश्चैव द्वितीयमिव वेधसम् ॥२७॥  
दृष्ट्वा तं मुनिशार्दूलं राजा वैखानसस्तथा । दण्डवत्प्रणतिं कृत्वा पस्पर्शं चरणौ मुनेः

पप्रच्छ कुशलं तस्य सप्तस्वङ्गेष्वसौ मुनिः ।

राज्ये निष्कण्टकत्वं च राज्ञः सौख्यसमन्वितम् ॥ २८ ॥

राजोवाच ।

तव प्रसादाद्गोस्वामिन्कुशलं मेऽङ्गसप्तके । भक्ता ये विष्णुविप्रेषु कथं तेषां सविघ्नता  
मया स्वपितरो दृष्टाः स्वप्ने च नरके स्थिताः ।

कस्य पुण्यस्य सामर्थ्यान्मोक्षं यान्ति द्विजोत्तम ! ॥ ३१ ॥

अयं मे संशयः स्वामिन्प्रष्टुं तं त्वामुपागतः । उपायः कश्चिदेवात्र कर्तव्यो मुनिसत्तम  
एतद्वाक्यं ततः श्रुत्वा पर्वतो मुनिसत्तमः । ध्यानस्तिमितनेत्रोऽभूत्पत्नी ब्रह्मसंनिभः  
मुहूर्तमेकं ध्यानस्थो भूपतिं प्रत्युवाच ह । ज्ञातं हि तव राजेन्द्र पितृणां पूर्वचेष्टितम् ॥  
पूर्वजन्मनि तातस्ते क्षत्रियो राज्यगर्वितः । सपत्न्याभ्युत्काले तु राजधर्मप्रवर्तितः ॥

गतो ग्रामे तु तां त्यक्त्वा कार्यार्थी निजयोषितम् ।

तव पित्रा तु तस्याश्च न दत्तमृतुदानकम् ॥ ३६ ॥

तेन पापप्रभावेण नरके पितृभिः सह । पतितो राजशार्दूल ! तव तातः सुदारुणे ॥३७॥  
ततः पुनरुवाचेदं राजा वैखानसो मुनिम् । केन व्रतप्रभावेण मोक्षस्तेषां भवेन्मुने ! ॥

मुनिरुवाच ।

मार्गशीर्षेऽसिते पक्षे मोक्षानामेतिनामतः । सर्वैश्चैतद्व्रतं कार्यं पित्रे पुण्यं प्रदीयताम्  
तेन पुण्यप्रभावेण मोक्षस्तेषां भविष्यति । सत्यमेतन्महाभाग ब्रह्मणो वचनं यथा ॥  
मुनेर्वाक्यं ततः श्रुत्वा स्वगृहं पुनरागतः । मार्गशीर्षस्तथा मासः प्राप्तः कष्टेन तेन वै  
मुनेर्वाक्येन तत्कृत्वा व्रतं वैखानसो नृपः ।

अददात्पुण्यमखिलैः सार्धं पित्रे स भूमिपः ॥ ४२ ॥

दत्ते पुण्ये क्षणेनैव पुष्पवृष्टिरभूदिवः । वैखानसस्य तातो वै पितृभिर्मोक्षमाविशत् ॥  
राजानं चान्तरिक्षे स गिरं पुण्यामुवाच ह ।



स्वस्ति स्वस्तीति ते पुत्र ! प्रोच्य चैवं दिवं गतः ॥ ४४ ॥

एवं यः कुरुते राजन्मोक्षामेकादशीं शुभाम् ।

तस्य पापानि नश्यन्ति मृतो मोक्षमवाप्नुयात् ॥ ४५ ॥

नातः परतरा काचिन्मोक्षदैकादशी भवेत् ।

पुण्यसङ्ख्यां न जानामि राजन्मे प्रियकृद् व्रतम् ॥ ४६ ॥

चिन्तामणिसमा ह्येषा नृणां मोक्षप्रदायिनी । पठनाच्छ्रवणादस्या वाजपेयफलं लभेत्  
इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उभापति-  
नारदसंवादे मार्गशीर्षशुक्लमोक्षदैकादशी नाम चत्वारिंशोऽध्यायः ॥ ४० ॥

## एकचत्वारिंशोऽध्यायः

पौषकृष्णपक्षसफलैकादशीमाहात्म्यवर्णनम् ।

युधिष्ठिर उवाच ।

पौषस्य कृष्णपक्षे तु किं नामैकादशी भवेत् । किं नामकोविधिस्तस्या एतद्विस्तरतो च द  
एतदाख्याहि भो स्वामिन्को देवस्तत्र पूज्यते ॥ १ ॥

श्रीकृष्ण उवाच ।

कथयिष्यामि राजेन्द्र ! भवतः स्नेहबन्धनात् । तुष्टिर्मे न तथा राजन्यज्ञैर्बहुलदक्षिणैः  
यथा मे तुष्टिरायाति ह्येकादशीव्रतेन वै । तस्मात्सर्वप्रयत्नेन कर्त्तव्यो हरिवासरः ॥ ३ ॥  
संत्यमेतन्न वै मिथ्या धर्मिष्ठानां विशारद । पौषस्य कृष्णपक्षे या क्षफलानाम नामतः  
तस्यां नारायणं देवं पूजयेच्च यथाविधि । पूर्वैर्णैव विधानेन कर्त्तव्यैकादशो शुभा ॥

नागानां च यथा शेषः पक्षिणां पन्नगाशनः ।

देवानां च यथा विष्णुर्द्विपदानां यथा द्विजः ॥ ६ ॥

व्रतानां च तथा राजञ्छ्रेष्ठा चैकादशी तिथिः ।



ते जनाश्चैव भोराजन्पूज्या वै सर्वदा मम ॥ ७ ॥

हरिवासरसंलीनाः कुर्वन्त्येकादशीव्रतम् । इहैव धनसंयुक्ता मृता मोक्षं लभन्ति ते ॥ ८ ॥

सफलायां फलै राजन्पूजयेन्नामतो हरिम् । नारिकेलफलैश्चैव क्रमुकैर्वीजपूरकैः ॥ ९ ॥

जम्बीरैर्दाडिमैश्चैव तथा धात्रीफलैः शुभैः । लवङ्गैर्वदरीभिश्च तथाऽऽम्रैश्च विशेषतः ॥ १० ॥

पूजयेद्देवदेवेशं धूपदीपैस्तथैव च । सफलायां विशेषेण दीपदानं तु कारयेत् ॥ ११ ॥

रात्रौ जागरणं चैव कर्त्तव्यं सह वैष्णवैः ।

आवन्निमेषो नेत्रस्य तावज्जागर्ति यो निशि ॥ १२ ॥

एकाग्रमनसो राजंस्तस्य पुण्यं शृणुष्व हि ।

तत्समो नास्ति यज्ञो वै तीर्थं वा तत्समं न हि ॥ १३ ॥

सर्वव्रतानि राजेन्द्र कलां नार्हन्ति षोडशीम् । एवं वर्षसहस्राणि तपसानैव यत्फलम्

तत्फलं समवाप्नोति यः करोति हि जागरम् । श्रूयतां राजशार्दूल सफलायाः कथाशुभा

चम्पावतीति विख्याता पुरीं माहिष्मतस्य च । बवुस्तस्य राजर्षेः पुत्राः पञ्चकुमारकाः

तेषां मध्ये तु ज्येष्ठो वै महापापरतः सदा ।

परदारामिचारी च वेश्यासक्तश्च मद्यपः ॥ १७ ॥

पितुर्द्वयं तु तेनैव गमितं पापकर्मणा । असद्वृत्तिरतो नित्यं भूसुराणां तु निन्दकः

वैष्णवानाञ्च देवानां नित्यं निन्दां करोति सः ।

ईदृशं तु ततो दृष्ट्वा पुत्रं माहिष्मतो नृपः १६ ॥

नाम्ना तु लुम्पक इति राजपुत्रेषु चापठत् ।

राज्यान्निष्कासितस्तेन पित्रा चैव तु बन्धुभिः ॥ २० ॥

स चैवं परिवारैस्तु त्यक्तश्च परिपन्थिवत् ।

लुम्पकोऽपि तथा त्यक्तश्चिन्तयामास वै तदा ॥ २१ ॥

त्यक्तोऽहं बान्धवैः पित्रा राज्यान्निष्कासितः किल ।

इति चिन्तयमानोऽसौ मतिं पापे तदाऽकरोत् ॥ २२ ॥

मया गन्तव्यमेवास्तु दारुणे गहने घने । तस्माच्चैव पुरं सर्वं लुम्पयिष्यामि वै पितुः



इत्येवं स मर्ति कृत्वा लुम्पको दैवयोगतः । निर्जंगाम पुरात्तस्माद्गतोऽसौ गहने वने ॥  
जीवघातरतो नित्यं स्तेयद्यूतकलानिधिः । सर्वं च नगरं तेन मुषितं पापकर्मणा ॥  
स्तेयाभिगामी नगरे गृहीतः स निशाचरैः ।

उवाच तान्सुतोऽहं वै राज्ञो माहिष्मतस्य च ॥ २६ ॥

स तैर्मुक्तः पापकर्मा चागतो विपिनं पुनः । आमिषाभिरतो नित्यं तरोर्वै फलभक्षणे ॥  
आश्रमस्तस्य दुष्टस्य यत्राभूद्विपिनेघने । अश्वत्थो वर्तते तत्र जीर्णश्च बहुवार्षिकः ॥

देवत्वं तस्य वृक्षस्य विपिने वर्तते महत् ।

तत्रैव निवसंश्चैव लुम्पकः पापबुद्धिमान् ॥ २६ ॥

गते बहुतिथे काले कदाचित्पुण्यसंचयात् । पौषस्य कृष्णपक्षे तु दशम्यां दिवसे तथा  
फलानि भुक्त्वा वृक्षाणां रात्रौ शीतेन पीडितः

लुम्पको नाम पापिष्ठो वस्त्रहीनो गतेक्षणः ॥ ३१ ॥

पीड्यमानोऽतिशीतेन हरिवृक्षसमीपतः । न निद्रा न सुखं तस्य गतप्राण इवाभवत् ॥  
आच्छाद्य दशनैरास्यमेवं नीता निशाऽखिला ।

भानूदयेऽपि पापिष्ठो न लेभे चेतनां तदा ॥ ३३ ॥

लुम्पको गतसंज्ञस्तु सफलायादिने तथा । रवौ मध्यं गतेचैव संज्ञां लेभे स लुम्पकः ॥  
इतस्ततो विलोक्याथ व्यथितश्च तदासनात् ।

स्खलन्पद्भ्यां प्रचलितः खञ्जन्निव मुहुर्मुहुः ॥ ३५ ॥

वनमध्ये गतस्तत्र क्षुत्क्षामः पीडितोऽभवत् । न शक्तिर्जीवघाते तु लुम्पकस्य दुरात्मनः  
फलानि च तदा राजन्नाजहार स लुम्पकः । यावत्समागतस्तत्र तावदस्तंगतो रविः ॥  
किं भविष्यति तातेति स विलापं चकार ह । फलानि तत्र भूरीणि वृक्षमूलेन्यवेशयत्  
इत्युवाच फलैरैभिः श्रीपतिस्तुष्यतां हरिः । इत्युक्त्वा लुम्पकश्चैव निद्रां लेभे न वै निशि  
रात्रौ जागरणं मेने विष्णुस्तस्य दुरात्मनः । फलैस्तु पूजनं मेने सफलायास्तथाऽनघ  
अकस्माद्भवतमेवैतत्कृतवान्वै स लुम्पकः । तेन पुण्यप्रभावेण प्राप्तं राज्यमकण्टकम्  
सूर्यस्योदयनं यावत्तावद्विष्णुर्जंगाम ह । दिवि तत्कालमुत्पन्ना वागुवाचाशरीरिणी



राज्यं प्राप्स्यसि पुत्र ! त्वं सफलायाः प्रसादतः ।

तथेत्युक्ते तु वचसि दिव्यरूपधरोऽभवत् ॥ ४३ ॥

अतिरासीत्ततस्तस्य परमावैष्णवी नृप । दिव्याभरणशोभाढ्यो लेभे राज्यमकण्टकम्  
कृतं राज्यं तु तेनैवं वर्षाणि दशपञ्चच । मनोज्ञास्तस्य पुत्रास्तु दाराः कृष्णप्रसादतः

आशु राज्यं परित्यज्य पुत्रे चैव समर्प्य च ।

गतः कृष्णस्य सान्निध्यं यत्र गत्वा न शोचति ॥ ४६ ॥

पदं यः कुरुते राजन्सफलाव्रतमुत्तमम् । इहलोके सुखं प्राप्य मृतो मोक्षमवाप्नुयात् ॥

धन्यास्ते मानवा लोके सफलायां च ये रताः ।

तेषां च सफलं जन्म नात्र कार्या विचारणा ॥ ४८ ॥

पठनाच्छ्रवणाच्चैव करणाच्च विशांपते ! । राजसूयस्य यज्ञस्य फलमाप्नोति मानवः ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-

नारदसंवादे पौषकृष्णासफलैकादशी नामैकचत्वारिंशोऽध्यायः ॥ ४७ ॥

## द्विचत्वारिंशोऽध्यायः

पौषशुक्लपक्षपुत्रदैकादशीमाहात्म्यवर्णनम् ।

युधिष्ठिर उवाच ।

कथिता वै त्वया कृष्ण सफलैकादशी शुभा । कथयस्वप्रसादेन शुक्लपक्षस्य या भवेत्

किन्नाम को विधिस्तस्याः को देवस्तत्र पूज्यते ।

कस्मै तुष्टो हृषीकेशस्त्वमेव पुरुषोत्तमः ॥ २ ॥

श्रीकृष्ण उवाच ।

शृणु राजन्प्रवक्ष्यामि शुक्ला पौषस्य या भवेत् ।

कथयामि महाराज ! लोकानां हितकाम्यया ॥ ३ ॥



पूर्वेण विधिना राजन्कर्त्तव्येषां प्रयत्नतः । पुत्रदा नाम नाम्ना सा सर्वपापहरापरा ॥४॥

नारायणोऽधिदेवोऽस्याः कामदः सिद्धिदायकः ।

नातः परतरा काचित्त्रैलोक्ये सचराचरे ॥ ५ ॥

विद्यावन्तं यशस्वन्तं करोति च नरं हरिः । शृणु राजन्प्रवक्ष्यामि कथां पापहरां पराम्  
भद्रावत्यां पुरा ह्यासीत्पुर्यां राजा सुकेतुमान् ।

तस्य राज्ञस्तथा राज्ञी चम्पका नाम वर्त्तते ॥ ७ ॥

पुत्रहीनेन राज्ञा च कालोनीतो मनोरथैः । नैवात्मजं नृपो लेभे वंशकर्त्तारमेव च ॥८॥

तेनैव राज्ञाधर्मेण चिन्तितं बहुकालतः । किं करोमि क्वगच्छामि सुतप्राप्तिः कथं भवेत्

न राष्ट्रे न पुरे सौख्यं लेभे राजा सुकेतुमान् ।

साध्व्या स्वकान्तया सार्धं प्रत्यहं दुःखितोऽभवत् ॥ १० ॥

तावुभौ दम्पती नित्यं चिन्ताशोकपरायणौ । पितरोऽस्य जलं दत्तं कवोष्णमुपभुञ्जते

राज्ञःपश्चान्न पश्यामो योऽस्मान्संतर्पयिष्यति ।

इत्येवं संस्मरन्तोऽस्य दुःखिताःपितरोऽभवन् ॥ १२ ॥

न बान्धवा न मित्राणि नामात्याःसुहृदस्तथा ।

रोचयन्त्यस्य भूपस्य न गजाश्वाः पदातयः ॥ १३ ॥

नैराशं भूपतेस्तस्य नित्यं मनसि वर्त्तते ! नरस्य पुत्रहीनस्य नास्ति वै जन्मनःफलम् ॥

अपुत्रस्य गृहं शून्यं हृदयं दुःखितं सदा । पितृदेवमनुष्याणां नानृणत्वं सुतं विना ॥१५॥

तस्मात्सर्वप्रयत्नेन सुतमुत्पादयेन्नरः । इहलोके यशस्तेषां परलोके शुभागतिः ॥१६॥

येषां तु पुण्यांकर्तृणां पुत्रजन्म गृहे भवेत् । आयुरारोग्य संपत्तिस्तेषां गेहे प्रवर्तते ॥

पुत्रजन्म गृहे येषां लोकानां पुण्यकारिणाम् ।

पुण्यं विना न च प्राप्तिर्विष्णुभक्तिं विना नृप ॥ १८ ॥

पुत्राश्च संपदो वापि निश्चयादिति मे मतिः । एवं चिन्तयमानोऽसौ न शर्म लभते नृपः

प्रत्यूषेऽचिन्तयद्राजा निशीथेऽचिन्तयत्ततः ।

स्वयमात्मविनाशं च चिन्तयामास केतुमान् ॥ २० ॥



आत्मघाते दुर्गतिं च चिन्तयित्वा तदानृपः । दृष्ट्वाऽऽत्मदेहं पतितमपुत्रत्वं तथैव च  
पुनर्विचार्यात्मबुद्ध्या आत्मनो हितकारणम् । अश्वारूढस्ततो राजा जगाम गहनं वनम्  
पुरोहितादयःसर्वे न जानन्ति गतं नृपम् । गम्भीरे विपिने राजा मृगपक्षिनिषेधिते ॥  
विष्वखार तदा राजा वनवृक्षान्विलोकयन् । वटानश्वत्थबिल्वांश्च खर्जूरान्पनसांस्तथा  
अकुलान्सप्तपर्णांश्च तिन्दुकांस्तिलकानपि । शालांस्तालांस्तमालांश्च ददर्श सरलानृपः  
ह्रुदी ककुभांश्चैव श्लेष्मातकनगांस्तथा । शल्लुकान्करमर्दांश्च पाटलान्वदरानपि ॥२६॥  
अशोकांश्च पलाशांश्च शृगालाञ्जशकानपि । वनमार्जारमहिषाञ्छुकांश्चमरानपि ॥  
ददर्श भुजगान्राजा बलमीकादर्धनिःसृतान् । तथा वनगजान्मत्तान्कलभैःसह संगतान्  
यूथपांश्च चतुर्दन्तान्करिणीयूथमध्यगान् ।

तान्दृष्ट्वा चिन्तयामास आत्मनः स गजानृपः ॥ २६ ॥

तेषां स विचरन्मध्ये राजा शोभामवाप ह । महदाश्चर्यसंयुक्तं ददृशे विपिनं नृप ॥३०॥  
मार्गे शिवारुताञ्छृण्वन्नुलूकविरुतं तथा । तांस्तानृक्षमृगान्पश्यन्बभ्राम वनमध्यतः ॥  
एवं ददर्श गहनं नृपो मध्यगते रवौ । क्षुत्तृड्भ्यां पीडितो राजा इतश्चेतश्च धावति ॥  
नृपतिश्चिन्तयामास संशुष्कगलकन्धरः । मया तु किं कृतं कर्म प्राप्तं दुःखं यदीदृशम्  
मया वै तोषिता देवा यज्ञैःपूजाभिरैव च । तथैव ब्राह्मणादानैस्तोषिता मिष्टभोजनैः  
प्रजाश्चैव सदाकालं पुत्रवत्पालिता भृशम् ।

कस्माद्दुःखं मया प्राप्तमीदृशं दारुणं महत् ॥ ३५ ॥

इति चिन्तापरो राजा जगामैवाग्रतो वनम् । सुकृतस्य प्रभावेण सरोद्वष्टमनुत्तमम् ॥  
मीनसंसृश्यमानं च पद्मैश्च परिशोभितम् । कारण्डैश्चक्रवाकैश्च राजहंसेश्च शोभितम्  
मकरैर्बहुभिर्मत्स्यैरन्यैर्जलचरैर्युतम् । समीपे सरसस्तस्य मुनीनामाश्रमान्बहून् ॥३८॥  
ददर्श राजा लक्ष्मीवाञ्छुकुनैःशुभशंसिभिः । दक्षिणं प्रास्फुरन्नेत्रमथ सव्येतरःकरः ॥  
प्रास्फुरन्नृपतेस्तस्य कथयञ्जोभनं फलम् । तस्यतीरे मुनीन्दृष्ट्वा कुर्वाणान्नेगमंजपम्  
हर्षेण महतोविष्टो बभूव नृपसत्तमः । अचतीर्य हयात्तस्मान्मुनीनामग्रतःस्थितः ॥४१॥  
पृथक्पृथक्वचन्देऽसौ मुनींस्ताञ्शंसितव्रतान् । कृताञ्जलिपुटो भूत्वा दण्डवच्च पुनःपुनः



प्रत्यूचुस्तेऽपि मुनयः प्रसन्ना नृपते ! वयम् ॥४२॥

राजोवाच ।

के भवन्तोऽत्र कथ्यन्तां का चाख्या भवतामपि । किमर्थं संगता यूयं सत्यं वदतमेऽग्रतः

मुनय ऊचुः ।

विश्वेदेवा वयं राजन्स्नानार्थमिह चागताः । माघो निकटमायात एतस्मात्पञ्चमेऽहनि  
अद्य चैकादशी राजन्पुत्रदा नाम नामतः । पुत्रं ददात्यसौ तस्मात्पुत्रदाकारिणं नृणाम्

राजोवाच ।

एष वै संशयोगमह्यं पुत्रस्योत्पादने महान् । यदितुष्टा भवन्तो वै पुत्रो मे दीयतां तदा

मुनयः ऊचुः ।

अद्यैव दिवसे राजन्पुत्रदा नाम वर्तते । एकादशीति विख्यातं क्रियतां व्रतमुत्तमम् ॥

अभिषेकात्ततोऽस्माकं केशवस्य प्रसादतः । अवश्यं तव राजेन्द्र पुत्रप्राप्तिर्भविष्यति  
इत्येवं वचनात्तेषां कृतं राज्ञा व्रतोत्तमम् । मुनीनामुपदेशेन पुत्रदाया विधानतः ॥४६॥

द्वादश्यां पारणं कृत्वा मुनीन् नत्वा पुनः पुनः । आजगाम गृहं राजा राज्ञीगर्भमथादधौ ॥

पुत्रोजातः सूतिकाले तेजस्वी पुण्यकर्मणा । पितरं तोषयामास प्रजापालो बभूव सः ॥

तस्माद्राजन्प्रकर्त्तव्यं पुत्रदाव्रतमुत्तमम् । लोकानां तु हितार्थाय तवाग्रे कथितं मया ॥

एकचित्तास्तु ये मर्त्याः कुर्वन्ति पुत्रदाव्रतम् ।

पुत्रान्प्राप्येहलोके तु मृतास्ते स्वर्गगामिनः ॥

पठनाच्छ्रवणाद्राजन्मग्निष्टोमफलं लभेत् ॥ ५३ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-

नारदसंवादे पौषशुकपुत्रदैकादशी नाम द्विचत्वारिंशोऽऽध्यायः ॥ ४२ ॥



## त्रिचत्वारिंशोऽध्यायः

माघकृष्णपक्षषट्तिलैकादशीमाहात्म्यवर्णनम्

युधिष्ठिर उवाच ।

साधु कृष्ण जगन्नाथ आदिदेव जगत्पते । कथयस्व प्रसादेन कृपां कुरु ममोपरि ॥

माघस्य कृष्णपक्षे तु का वा चैकादशी भवेत् ।

किं नाम को विधिस्तस्या एतद्विस्तरतो वद ॥ २॥

श्रीभगवानुवाच ।

शृणु त्वं नृपशार्दूल ! कृष्णा माघस्य या भवेत् ।

षट्तिला नाम विख्याता सर्वपापप्रणाशिनी ॥ ३ ॥

षट्तिलायाः शृणुष्व त्वं कथां पापहरां शुभाम् ।

यां पुलस्त्यो मुनिश्रेष्ठो दाल्भ्यंप्रति समुक्तवान् ॥ ४ ॥

दाल्भ्य उवाच ।

मर्त्यलोकमनुप्राप्ताः पापं कुर्वन्ति जन्तवः । ब्रह्महत्यादिपापैश्च युक्ता ये गोवधादिभिः ॥

परद्रव्यापहाराश्च परव्यसनमोहिताः । कथं न यान्ति नरकं ब्रह्मंस्तद्ब्रूहि तत्त्वतः ॥ ६॥

अनायासेन भगवन्दानेनाल्पेन केनचित् । पापं प्रशमनं याति एतन्मे वक्तुमर्हसि ॥ ७ ॥

पुलस्त्य उवाच ।

साधुसाधु महाभाग गुह्यमेतत्सुदुर्लभम् । यन्न कस्यचिदाख्यातं विष्णुब्रह्मेन्द्रदैवतैः ॥

तदहं कथयिष्यामि त्वया पृष्टो द्विजोत्तम ! ।

माघमासे तु संप्राप्ते शुचिस्नातो जितेन्द्रियः ॥ ६ ॥

कामक्रोधाभिमानेर्ष्यालोभपैशुन्यवर्जितः । देवदेवं च संस्मृत्य पादौ प्रक्षाल्य चारिभिः

भूमावपतितं गृह्यगोमयं तत्र मानवः । तिलान्प्रक्षिप्य कार्पासं पिण्डिकाश्चैव कारयेत्

अष्टोत्तरशतं चैव नात्रकार्या विचारणा । ततो माघे च संप्राप्ते ह्याषाढर्क्षं भवेद्यदि ॥



मूलं वा कृष्णपक्षस्यैकादशी नियमांस्ततः । गृहीयात्पुण्यकाले चविधानं तत्र मे शृणु  
 देवदेवं समभ्यर्च्य सुस्नातः प्रयतः शुचिः । कृष्णनामानि संकीर्त्य पुनः प्रस्खलितादिषु  
 रात्रौ जागरणं कुर्यादादौ होमं च कारयेत् । अर्चयेद्देवदेवेशं द्वितीयेऽहि पुनर्हरिम् ॥  
 चन्दनागुरुकपूरैर्नैवेद्यं कुर्यात् तथा । संस्मृत्य नाम्ना च ततः कृष्णालयेन पुनः पुनः ॥  
 कृष्माण्डैर्नारिकेलैश्च ह्यथवा बीजपूरकैः । सर्वाभावेऽपि विप्रेन्द्र ! शस्त पूगफलैर्वृतम्  
 अर्घं दद्याद्विधानेन पूजयित्वा जनार्दनम् ॥ १७ ॥

कृष्णकृष्णकृपालुस्त्वमगतीनां गतिर्मव । संसारार्णवमग्नानां प्रसीद पुण्यसम ! ॥  
 नमस्ते पुण्डरीकाक्ष नमस्ते विश्वभावन । सुब्रह्मण्य नमस्तेऽस्तु महापुरुषपूर्वज ॥  
 गृहाणाभ्यं मया दत्तं लक्ष्म्या सह जगत्पते ! ॥ १८ ॥

इत्यर्घमन्त्रः ।

ततस्तु पूजयेद्विप्रमुदकुम्भं प्रदापयेत् । छत्रोपानहवस्त्रैश्च कृष्णा मे प्रीयतामिति ॥ २० ॥  
 कृष्णाधेनुः प्रदातव्या यथाशक्ति द्विजोत्तमे । तिलपात्रं द्विजश्रेष्ठ दद्यात्पात्रविचक्षणः  
 स्नाने प्राशनके शस्ता तथा कृष्णतिला मुने । तान्प्रदद्यात्प्रयत्नेन यथाशक्तिद्विजोत्तमे !

तिलप्ररोहजाः क्षत्रे यावत्सङ्ख्यास्तिला द्विज ! ।

तावद्वर्षं सहस्राणि स्वर्गलोके महीयते ॥ २३ ॥

तिलस्नायी तिलोद्वर्ती तिलहोमी तिलोदकी ।

तिलदाता च भोक्ता च षट्तिलाः पापनाशनाः ॥ २४ ॥

युधिष्ठिर उवाच ।

कृष्ण कृष्ण महाबाहो नमस्ते विश्वभावन ! ।

षट्तीलैकादशीभूतं कीदृशं फलमस्ति वै ॥

सोपाख्यानं मम ब्रूहि यदि तुष्टोऽसि यादव ! ॥ २५ ॥

श्रीकृष्ण उवाच ।

शृणु राजन्यथावृत्तं द्रष्टुं तत्कथयामिते । मर्त्यलोके पुराह्यासीद्ब्राह्मण्येका च नारद !  
 व्रतचर्यारता नित्यं देवपूजार्ता सदा । मासोपवासनिरता ममभक्ता च सर्वदा ॥ २७ ॥



कृष्णोपवाससंयुक्ता ममपूजापरायणा । शरीरंकलेशितं चैव उपवासैर्द्विजोत्तम ॥ २८ ॥

देवानां ब्राह्मणानां च कुमारीणां च भक्तिः ।

गृहादिकं प्रयच्छन्ती सर्वकालं महासती ॥ २९ ॥

अतिकृच्छ्रता सा तु सर्वकालं तु वैद्विज ! न दत्तामिक्षुकेमिक्षा ब्राह्मणा न च तर्पिताः

ततःकालेन महता मया वै चिन्तितं द्विज ! । शुद्धमस्या शरीरं हि व्रतैःकृच्छ्रैर्न संशयः

अर्चितो वैष्णवो लोकः कायक्लेशेन वै तथा ।

न दत्तमन्नदानं हि येन तृप्तिः परा भवेत् ॥ ३२ ॥

एवं ज्ञात्वा अहं पार्थ ! मर्त्यलोकमुपागतः ।

कापालं रूपमास्थाय भिक्षापात्रे च याचिता ॥ ३३ ॥

कस्मात्त्वमागतो ब्रह्मन्क यासि वद मेऽप्रतः । पुनरैव मयाप्रोक्तं देहि भिक्षां च सुन्दरि

तया कोपेन महता मृत्पिण्डस्ताम्रभाजने । क्षितौ यावदहं ब्रह्मन्पुनःस्वर्गं गतस्ततः ॥

ततःकालेन महता तापसी सुमहाव्रता । सदेहा स्वर्गमायाता व्रतचर्याप्रभावतः ॥ ३६ ॥

मृत्पिण्डिकाप्रदानेन गृहं प्राप्तं मनोरमम् ।

संजातं चैव राजर्षे ! धान्यराशिबिबर्जितम् ॥ ३७ ॥

गृहं यावन्निरीक्षेत न किञ्चित्त्र पश्यति । तावद्गृहाद्विनिष्क्रान्ता ममान्ते चागता नृप

कोपेन महताविष्टमिदं वचनमब्रवीत् । मया व्रतैश्च कृच्छ्रैश्च उपवासैरनेकशः ॥ ३९ ॥

पूजयाऽऽराधितोदेवःसर्वलोकस्य पालकः । न तत्र दृश्यते किञ्चिद्गृहे मम जनार्दन ॥

ततश्चोक्तं मया तस्यैगृहं गच्छ महाव्रते । आगमिष्यन्ति सुतरां कौतूहलसमन्विताः ॥

देवपत्न्यो हि द्रष्टुं त्वां विस्मयामिसमन्विताः ।

द्वारं नोद्धाट्य विना षट्तिलापुण्यवाचनात् ॥ ४२ ॥

एवमुक्ता मया सा तु गता वै मानुषी तदा । अत्रान्तरे समायाता देवपत्न्यश्च पाण्डव

ताभिश्च कथितं तत्र त्वां द्रष्टुं हि समागताः । द्वारमुद्धाट्यस्वाद्यत्वां प्रपश्यामशोभने

मानुष्यवाच ।

यदि मद्दर्शनं कार्यं सत्यंवाच्यं विशेधतः । दत्तं मे षट्तिला पुण्यं द्वारोद्धाटनकारणात्



श्रीकृष्ण उवाच ।  
 एकापि नावदत्तत्र षट्तीलैकादशीव्रतम् । अन्यया कथितं तत्र द्रष्टव्या मानुषी मया  
 ततो द्वारं समुद्धाट्य दृष्टातामिश्च मानुषी । न देवी न च गन्धर्वी नासुरी न च पद्मिनी  
 दृष्टा पूर्वं तथा नारी यादृशीयं नृपर्वम् । देवीनामुपदेशेन षट्तीलया व्रतं कृतम् ॥४८॥  
 मानुष्या सत्यव्रतया भुक्तिमुक्तिफलप्रदम् । रूपकान्ति समायुक्ता क्षणेन समपद्यत ॥  
 धनं धान्यं च वस्त्रादि सुवर्णं रौप्यमेव च । भवनं सर्वं सम्पन्नं षट्तीलयाऽवशात् ।  
 रूपकान्तिसमायुक्ता क्षणेन समपद्यत ।

अतितृष्णा न कर्त्तव्या वित्तशाठ्यं विचर्जयेत् ॥ ५१ ॥

आत्मचित्तानुसारेण तिलान्वस्त्राणि दापयेत् ।

लभते चैवमारोग्यं नरो जन्मनिः जन्मनि ॥ ५२ ॥

न दारिद्र्यं न कष्टत्वं न च दौर्भाग्यमेव च । सम्भवेद्वै नृपश्रेष्ठ षट्तीला समुपोषणात्  
 अनेनविधिना भूप तिलदाता न संशयः । मुच्यते पातकैः सर्वैरनायासेन मानवः ॥५४॥  
 दानं च विधिदत्तात् सर्वपातकनाशनम् । नानर्थः कश्चिन्नायसः शरीरे नृपसत्तम ! ॥  
 इति श्रीपादशे महापुराणे पञ्चपञ्चोऽष्टाहस्यां संहितायां षष्ठे उत्तरखण्डे उमापति-  
 नारदसंवादे माधकृष्णाषट्तीलैकादशी माहात्म्यं नाम त्रिचत्वारिंशोऽध्यायः ॥४३॥

चतुश्चत्वारिंशोऽध्यायः

माधशुक्लपक्षजयैकादशीमाहात्म्यवर्णनम् ।

साधु कृष्ण उवाच ।

साधु कृष्ण त्वया प्रोक्तमादिदेवो भवान्प्रभो ।

स्वेदजा अण्डजाश्चैव उद्भिजाश्च जरायुजाः ॥ १ ॥

तेषां कर्त्ता विकर्त्ता त्वं पालकः क्षयकारकः ।



माघस्य कृष्णपक्षे तु षट्तिहा कथिता त्वया ॥ २ ॥

शुक्ले च का भवेद्देव कथयस्व प्रसादतः । किं नाम कोविधिस्तस्यः कोदेवस्तत्र पूज्यते

श्रीकृष्ण उवाच ।

कथयिष्यामि राजेन्द्र शुक्ले माघस्य या भवेत् ।

जया नामेति विल्यातां सर्वपाप हरापरा ॥ ४ ॥

पवित्रा पापहर्त्री च कामदा मोक्षदा नृणाम् ।

ब्रह्महत्यापहन्त्री च पिशाचत्व विनाशिनी ॥ ५ ॥

नैव तस्या व्रतेष्वीर्णे प्रेतत्वं जायते नृणाम् । नातः परतरा काचित्पापघ्नी मोक्षदायिनी

एतस्मात्कारणाद्वाजन्कर्त्तव्या सा प्रयत्नतः ।

श्रूयतां राजशार्दूल कथा पौराणिकी शुभा ॥ ७ ॥

पङ्कजे च पुराणेऽस्या महिमा कथितो मया । एकदानाकलोके वा इन्द्रोराज्यं चकारह

देवास्तत्र सुखेनैव निवसन्ति मनोरमे । पीयूषपाननिरता अप्सरोगण सेविताः ॥ ६ ॥

नन्दनं तु वनं तत्र पारिजातोपसेवितम् ।

रमयन्ति रमन्तेऽत्र अप्सरोमिर्दिवौकसः ॥ १० ॥

एकदा रममाणोऽसौ देवेन्द्रः स्वेच्छया नृप ! नर्त्तयामास वै हर्षात्पञ्चाशत्कोटिनायकः

गन्धर्वास्तत्र गायन्ति गन्धर्वः पुष्पदन्तकः । चित्रसेनस्तु तत्रैव चित्रसेनसुता तथा ॥

मालिनीति च नाम्ना तु चित्रसेनस्य योषिता ।

मालिन्यास्तु समुत्पन्ना पुष्पवन्ती च नामतः ॥ १३ ॥

पुष्पदन्तस्य पुत्रोऽसौ माल्यवान्नाम नामतः । पुष्पवन्त्याश्च रूपेण माल्यवानतिमोहितः

तयाहोवं कटाक्षैश्च माल्यवांश्च वशीकृतः । लावण्यरूपसंपन्नं तस्या रूपं निशामय ॥ १५ ॥

चाहूः तस्याश्च कामेन कण्ठपाशौ कृताविष । कर्णायते तु नयने रक्तान्ते घूर्णिते तथा

कर्णौ तु शोभनौ तस्याः कुण्डलाभ्यां नृपोत्तम ! ।

कम्बुग्रीवायुता सैव दिव्याभरणभूषिता ॥ १७ ॥

पीवोन्नतौ कुचौ तस्यास्तौ हेमकलशाविष ।



मध्यं क्षामं च चार्वङ्ग्या मुष्टिग्राह्यमनुत्तमम् ॥ १८ ॥

नितम्बौ विस्तृतौ चास्या विस्तीर्णा जघनस्थली ।

चरणौ शोभमानौ च रक्तोत्पलसमद्युती ॥ १९ ॥

ईदृश्या पुष्पवन्त्या स माल्यवानतिमोहितः । शक्रस्य परितोषाय नृत्यार्थं तौ समागतौ  
गायमानौ तु तौ तत्र अप्सरोगणसेवितौ ।

मदनाधिपरीताङ्गौ पुष्पवन्ती च माल्यवान् ॥ २१ ॥

परस्परापुराणेण व्यामोहवशमागतौ । न शुद्धानं गायेतां चित्तभ्रमसमन्वितौ ॥ २२ ॥  
वदद्बुद्धी तथाऽन्योन्यं कामवाणवशंगतौ । ज्ञात्वा लेखर्षभस्तत्र संगतं मानसं तयोः ॥  
तालक्रिया मानलोपात्तया गीतविसर्जनात् । चिन्तयित्वा तु मधवा ह्यवमानं तथात्मनः  
कुपितश्च तयोरर्थं शापं दास्यन्निदं जगौ । धिग्धिग्वां पतितौ मूढावाज्ञाभङ्गकृतौ मम  
युवां पिचाशौ भवतां दम्पतीभावधारिणौ ।

मर्त्यलोकमनुप्राप्तौ भुञ्जानौ कर्मणःफलम् ॥ २६ ॥

एवं मधवता शप्ताबुभौ दुःखितमानसौ । हिमवतं गिरिप्राप्ताबिन्द्रशापाद्विमोहितौ ॥  
उभौ पिशाचतां प्राप्तौ दारुणं दुःखमेव च । संतप्तमानसौ तत्र हिमकृच्छ्रगताबुभौ ॥  
गन्धर्वत्वमप्सरस्त्वं न जानीतो विमोहितौ । पीड्यमानो निदाघेन देहपातकजेन च  
न निशायां सुखं शान्तिं लभेते कर्मपीडितौ । परस्परं वदमानौ चेतुर्गिरिगह्वरे ॥ ३० ॥  
पीड्यमानौ तु शीतेन तुषारप्रभवेण तौ । दन्तघर्षं प्रकुर्वाणौ रोमाञ्चितवपुर्धरौ ॥ ३१ ॥

ऊचे पिशाचः स तदा तां पत्नीं स्वां पिशाचिकाम् ।

किमनल्पं कृतं पापं दारुणं रोमहर्षणम् ॥ ३२ ॥

येन प्राप्तं पिशाचत्वं स्वेन दुष्कृतकर्मणा । नरकं दारुणं मत्वापिशाचत्वं च दुःखदम्  
तस्मात्सर्वप्रयत्नेन पातकं न समाचरेत् । इति चिन्तापरौ तत्रतावास्तां दुःखकर्षितौ  
दैवयोगात्तयोः प्राप्ता माघस्यैकादशी तिथिः ।

जयानामेति विख्याता तिथीनामुत्तमा तिथिः ॥ ३५ ॥

तस्मिन्दिने तु संप्राप्ते तावाहारविचर्जितौ । आसाते तत्र नृपते ! जलपानविचर्जितौ ॥



न कृतो जीवघातश्च न पत्रफलभक्षणम् । अश्वत्थस्य समीपे तौ सर्वदा दुःखसंयुतौ ॥  
रविरस्तंगतो राजस्तथैव स्थितयोस्तयोः । प्राप्ताच्चैव निशाघोरादारुणा प्राणहारिणी  
वेपमानौ ततस्तौ तु ततः सुषुपतुः क्षितौ । परस्परं संलग्नौ गात्रयोर्भुजयोरपि ॥ ३६ ॥

न निद्रां न रतं तत्र न तौ सौख्यमविदताम् ।

एवं तौ राजशार्दूल ! शापेनेन्द्रस्य पीडितौ ॥ ४० ॥

इत्थं तयोर्दुःखितयोर्निर्जगाम निशीथिनी । मार्तण्ड उदयं प्राप्नो द्वादशी दिवसागमे ॥

मया तु राजशार्दूल तयोर्मुक्तिर्धृता हृदि ।

जयायाः सुव्रतं चीर्णं रात्रौ जागरणं कृतम् ॥ ४२ ॥

तस्माद्व्रतप्रभावाच्च यथाजातं तथा शृणु । द्वादशीदिवसे प्राप्ते तथाचीर्णे जयाव्रते  
विष्णोः प्रभावान्वृपते पिशाचत्वं तयोर्गतम् । पुष्पवन्तौ माल्यवन्तौ पूर्वरूपौ बभूवतुः  
पुरातनस्नेहयुतौ पूर्वालङ्कारधारिणौ । विमानमधिरूढौ तौ गतौ नाके मनोरमे ॥ ४५ ॥

देवेन्द्रस्याग्रतो गत्वा प्रमाणं चक्रतुर्मुदा ।

तथाविधौ तु तौ द्रष्ट्वा मघवा विस्मितोऽब्रवीत् ॥ ४६ ॥

इन्द्र उवाच ।

चदतं केन पुण्येन पिशाचत्वं हि वां गतम् । ममशापं च संप्राप्तौ केन देवेन मोचितौ

माल्यवानुवाच ।

वासुदेवप्रसादेन जयायास्तु व्रतेन च । पिशाचत्वं गतं स्वामिस्तवभक्ति प्रभावतः ॥  
इति श्रुत्वा तु मघवा प्रत्युवाच पुनस्तथा । पवित्रौ पावनौ जातौ वन्दनीयौ ममापि च  
हरिवासरकर्तारौ विष्णुभक्तिपरायणौ । हरिवासरसंल्लीना ये च कृष्णपरायणाः ॥ ५० ॥

अस्माकमपि मर्त्यास्ते पूज्याश्चैव न संशयः ।

विहरस्व यथासौख्यं पुष्पवन्त्या सुरालये ॥ ५१ ॥

श्रीकृष्ण उवाच ।

एतस्मात्कारणाद्वाजन्कर्त्तव्यो हरिवासरः । जया तु राजशार्दूल ब्रह्महत्यापहारिणी  
सर्वदानानि तेनैव सर्वयज्ञा अशेषतः । दत्तानि कारिताश्चैव जयायास्तु व्रतं कृतम् ॥



कल्पकोटिर्भवेत्तावद्वैकुण्ठे मोदते भ्रुवम् । पठनाच्छ्रवणाद्राजन्नग्निष्टोमफलं लभेत् ॥५४॥  
इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-  
नारदसंवादे माघशुक्लजयैकादशीमाहात्म्यं नाम चतुश्चत्वारिंशोऽध्यायः ॥४४॥

## पञ्चचत्वारिंशोऽध्यायः

फाल्गुनकृष्णपक्षविजयामाहात्यवर्णनम् ।

युधिष्ठिर उवाच ।

फाल्गुनस्यासितेपक्षे किं नामैकादशी भवेत् । कथयस्व प्रसादेन वासुदेव ममाग्रतः  
श्रीकृष्ण उवाच ।

नारदःपरिप्रच्छ ब्रह्माणं कमलासनम् । फाल्गुनस्यासितेपक्षे विजयानाम नामतः ॥  
तस्याः पुण्यं द्विजश्रेष्ठ ! कथयस्व प्रसादतः ॥२॥

ब्रह्मोवाच ।

शृणु नारद वक्ष्यामि कथां पापहरां पराम् । यन्नकस्यचिदाख्यातं मयैतद्विजयाव्रतम्  
पुरातनं व्रतं ह्येतत्पवित्रं पापनाशनम् । जयं ददाति विजया नृपाणां वै न संशयः ॥४॥  
पुरा रामो वनं यातो वर्षाण्येव चतुर्दश । न्यवसत्पञ्चवत्यां तु सहसीतः सलक्ष्मणः ॥  
तत्रैव वसतस्तस्य रामस्य विजयात्मनः । रावणेनहृता लौल्याद्धार्यासीता यशस्विनी  
तेन दुःखेन रामोऽपि मोहमभ्यागतस्तदा । भ्रमञ्जरायुषमथो ददर्श विगतायुषम् ॥७॥  
कबन्धो निहतःपश्चाद्भ्रमताऽरण्यमध्यतः । सुग्रीवेण समं तस्य सखित्वं समपद्यत ॥  
वानराणामनीकानि रामार्थं संगतानि च । ततो हनुमता दृष्टा लङ्कोद्याने तु जानकी  
रामसंज्ञापनं तस्यै दत्तं कर्म महत्कृतम् ।

पुनः समेत्य रामेण सर्वं तत्र निवेदितम् ॥ १० ॥

अथ श्रुत्वा रामचन्द्रो वाक्यं चैव हनूमतः । सुग्रीवानुमतेनैव प्रस्थानं समरोचयत् ॥



पञ्चचत्वारिंशोऽध्यायः ] \* फाल्गुनकृष्णपक्षविजयामाहात्म्यवर्णनम् \*

१६७

सौमित्रे केन पुण्येन तीर्यते वरुणालयः । अगाधो नितरामेष यादोमिश्र समाकुलः ।

उपायं नैव पश्यामि येनासौ सुतरो भवेत् ॥ १२ ॥

लक्ष्मण उवाच ।

आदिदेवस्त्वमेवासि पुराणपुरुषोत्तमः । बकदाल्भ्यो मुनिश्चात्र वर्तते द्वीपमध्यतः ॥

अस्मात्स्थानाद्योजनार्धमाश्रमस्तस्य राघव ! ।

अन्ये च ब्राह्मणास्तत्र बहवो रघुनन्दन ॥ १४ ॥

तं पृच्छ गत्वा राजेन्द्र पुराणमृषिपुङ्गवम् ।

इति वाक्यं ततः श्रुत्वा लक्ष्मणस्यातिशोभनम् ॥ १५ ॥

जगाम राघवो द्रष्टुं बकदाल्भ्यं महामुनिम् । प्रणनाम मुनिं मूर्ध्ना रामो विष्णुमिवामरः

ज्ञात्वा मुनिस्ततो रामं पुराणं पुरुषोत्तमम् । केनापि कारणेनैव प्रविष्टो मानुषीं तनुम्

उवाच स ऋषिस्तुष्टः कुतो राम तवागमः ॥ १८ ॥

राम उवाच ।

त्वत्प्रसादादहं विप्र तीरं नदनदीपतेः ।

आगतोऽस्मि ससैन्योऽत्र लङ्कां जेतुं सराक्षसाम् ॥ १९ ॥

भवतश्चानुकूलत्वात्तीर्यतेऽब्धिर्यथा मया । तमुपायं वद मुने प्रसादं कुरु साम्प्रतम् ॥

एतस्मात्मारणादेव द्रष्टुं त्वाहमिहागतः । रामस्य वचनं श्रुत्वा बकदाल्भ्यो महामुनिः

उवाच सुप्रसन्नात्मा रामं राजीवलोचनम् । कर्तव्यमद्य ते राम व्रतानां व्रत्तमुत्तमम् ॥

कृतेन येन सहसा विजयस्ते भविष्यति ।

लङ्कां जित्वा राक्षसांश्च स्वच्छां कीर्तिमवाप्स्यसि ॥ २३ ॥

एकाग्रमानसो भूत्वा व्रतमेतत्समाचर । फाल्गुनस्यासिते पक्षे विजयैकादशीभवेत् ॥

तस्या व्रतेन हेराम विजयस्ते भविष्यति । निःसंशयं समुद्रं त्वं तरिष्यसि स वानरः

विधिस्तु श्रूयतां राजन्व्रतस्यास्य फलप्रदः । दशम्यान्दिवसे प्राप्तेकुम्भमेकं तु कारयेत्

हैमं वा राजतं वाऽपि ताग्रं वाप्यथ मृण्मयम् ।

स्थापयेच्छोभितञ्चैव जलपूर्णं सपल्लवम् ॥ २७ ॥



सप्तधान्यान्यधस्तस्य यवानुपरि विन्यसेत् । तस्योपरि न्यसेद्देवं हैमं नारायणं प्रभुम्  
 एकादशी दिने प्राप्ते प्रातःस्नानं समाचरेत् । निश्चलं स्थापयेत्कुम्भं कण्ठमालयानुलेपनैः  
 पूगीफलैर्नालिकैः पूजयेच्च विशेषतः । गन्धैर्धूपैश्च दीपैश्च नैवेद्यैर्विविधैरपि ॥ ३० ॥  
 कुम्भाग्रे तद्दिनं राम नीयते सत्कथादिभिः । रात्रौ जागरणंचैव तस्याग्रे कारयेद्बुधः ॥  
 प्रकाशयेद् घृतदीपमखण्डव्रतहेतवे । द्वादशीदिवसे प्राप्ते मार्तण्डस्योदये सति ॥ ३२ ॥

नीत्वा कुम्भं जलोद्देशे नद्याः प्रस्रवणे तथा ।

ताडगे स्थापयित्वा तं पूजयित्वा यथाविधि ॥ ३३ ॥

दद्यात्स देवं तं कुम्भं ब्राह्मणे वेदपारगे । कुम्भेन सह राजेन्द्र महादानानि दापयेत् ॥  
 अनेन विधिना राम यूथपैः सह संगतः । कुरु व्रतं प्रयत्नेन विजयस्ते भविष्यति ॥ ३५ ॥

ब्रह्मोवाच ।

इति श्रुत्वा ततो रामो यथोक्तमकरोत्तदा । कृतेव्रते स विजयी बभूव रघूनन्दनः ॥ ३६ ॥  
 प्राप्तासीता जितालङ्का पौलस्त्यो निहतो रणे । अनेन विधिना पुत्र ये कुर्वन्ति नराव्रतम्  
 इहलोके जयप्राप्तिः परलोकस्तथाक्षयः । एतस्मात्कारणात्पुत्र कर्तव्यं विजयाव्रतम् ॥

विजयायाश्च माहात्म्यं सर्वकिल्बिषनाशनम् ।

पठनाच्छ्रवणाच्चैव वाजपेयफलं लभेत् ॥ ३६ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-  
 नारदसंवादे फाल्गुनकृष्णविजयामाहात्म्यं नाम पञ्चचत्वारिंशोऽध्यायः ॥ ४५ ॥

षट्चत्वारिंशोऽध्यायः

फाल्गुनशुक्लपक्षामलक्येकादशीमाहात्म्यवर्णनम् ।

युधिष्ठिर उवाच ।

माहात्म्यं विजयायाश्च श्रुतं कृष्णमहाफलम् । फाल्गुनस्यार्जुनेपक्षेयन्ताक्षी तां वदधुना



बद्धचत्वारिंशोऽध्यायः ] \* फाल्गुनशुक्लपक्षामलक्येकादशीमाहात्म्यवर्णनम् \* १६६

श्रीकृष्ण उवाच ।

धर्मपुत्र महाभाग शृणुवक्ष्यामि तेऽधुना । योका पृथेन मान्धात्रा वसिष्ठेन महात्मना  
फाल्गुनस्य विशेषेण विशेषःकथितो नृप । आमलकीव्रतं पुण्यं विष्णुलोकफलप्रदम् ॥

आमलक्यास्तले गत्वा जागरं तत्र कारयेत् ।

कृत्वा जागरणं रात्रौ गोसहस्र फलं लभेत् ॥ ४ ॥

मान्धातोवाच ।

आमलकी कदाहोषा उत्पन्ना द्विजसत्तम । एतत्सर्वं ममाचक्ष्व परं कौतूहलं हि मे ॥

कस्मादियं पवित्रा च कस्मात्पाप प्रणाशिनी ।

कस्माज्जागरणं कृत्वा गोसहस्र फलं लभेत् ॥ ६ ॥

वसिष्ठ उवाच ।

कथयामि महाभाग यथेयमभवत्क्षितौ । आमलकीमहावृक्षः सर्वपापप्रणाशनः ॥ ७ ॥

एकार्णवे पुरा जाते नष्टे स्थावरजङ्गमे । नष्टे देवासुरगणे प्रनष्टोरगराक्षसे ॥ ८ ॥

तत्र देवादि देवेशः परमात्मा सनातनः । जगाम ब्रह्मपरममात्मनः पदमव्ययम् ॥ ९ ॥

ततोऽस्य जाग्रतो ब्रह्ममुखाच्छशिसमप्रभः । धीवनाद्बिन्दुरुत्पन्नः स भूमौ निपपात ह

तस्माद् बिन्दोः समुत्पन्नः स्वयं धात्री नगो महान् ।

शाखाप्रशाखाबहुलः फलभारेण नामितः ॥ ११ ॥

सर्वेषांचैव वृक्षाणामादिरोहः प्रकीर्तितः । ब्रह्मणाऽथ ततः पश्चात्संसृष्टाश्च इमा प्रजाः ॥

देवदानवगन्धर्वयक्षराक्षसपन्नगान् । असृजद्भगवान् देवो महर्षीश्च तथा मलान् ॥ १३ ॥

आजगमुस्तत्र देवास्ते यत्र धात्री हरिप्रिया । तां दृष्ट्वा ते महाभागपरं विस्मयमागताः

न जानीम इमं वृक्षं चिन्तयन्तोऽभिसंस्थिताः ।

एवं चिन्तयतां तेषां वागुवाचाशरीरिणी ॥ १५ ॥

आमलकी नगोहोष प्रवरो वैष्णवोमतः । अस्य संस्मरणादेव लभेद्गोदानजं फलम् ॥

स्पर्शनाद् द्विगुणं पुण्यं त्रिगुणं भक्षणात्तथा ।

तस्मात्सर्वप्रयत्नेन सेव्या आमलकी सदा ॥ १७ ॥



सर्वपापहरा प्रोक्ता वैष्णवी पापनाशिनी ।

तस्या मूलेस्थितो विष्णुस्तदूर्ध्वं च पितामहः ॥ १८ ॥

स्कन्धे च भगवान् रुद्रः संस्थितः परमेश्वरः । शाखासु मुनयः सर्वे प्रशाखासु च देवताः  
पर्णेषु चासते देवाः पुष्पेषु मरुतस्तथा । प्रजानां पतयः सर्वे फलेष्वेव व्यस्थिताः ॥ २० ॥  
सर्वदेवमयी ह्येवा धात्री च कथिता मया । तस्मात्पूज्यतमा ह्येवा विष्णुभक्तिपरायणीः

ऋषय ऊचुः ।

को भवान्न हि जानीमः कस्मात्कारणतां गतः ।

देवो वा यदि वा चान्यः कथयस्व यथातथम् ॥ २२ ॥

वागुवाच ।

यः कर्ता सर्वभूतानां भुवनानां च सर्वशः । विदुषामपि दुष्प्रेक्षस्सोऽहं विष्णुः सनातनः  
तच्छ्रुत्वा देवदेवस्य भाषितं ब्रह्मणः सुताः । अनादिनिधनं देवं स्तोतुं तत्र प्रचक्रमुः ॥  
नमो भूतात्मभूताय आत्मने परमात्मने । अच्युताय नमो नित्यमनन्ताय नमोनमः ॥

दामोदराय कवये यज्ञेशाय नमोनमः ॥ २६ ॥

एवं स्तुतस्तु ऋषिभिस्तुतोष भगवान्हरिः । प्रत्युवाच महर्षीस्तानभीष्टं किं ददामिवः

ऋषय ऊचुः ।

यदि तुष्टोऽसि भगवन्नस्माकं हितकाम्यया ।

व्रतं किञ्चित्समाख्याहि स्वर्गमोक्षफलप्रदम् ॥ २८ ॥

धनधान्यप्रदं पुण्यमात्मनस्तुष्टिकारकम् । अल्पायासं बहुफलं व्रतानामुत्तमं व्रतम् ॥

कृतेन येन देवेश ! विष्णुलोके महीयते ॥ २९ ॥

विष्णुरुवाच ।

फाल्गुने शुक्लपक्षे तु पुष्येण द्वादशी यदि । भवेत्सा च महापुण्या महापातकनाशिनी  
विशेषस्तत्र कर्त्तव्यः शृणुध्वं द्विजसत्तमाः । आमलकी च संप्राप्य जागरं तत्र कारयेत्  
सर्वपापविनिर्मुक्तो गोसहस्रफलं लभेत् । एतद्वः कथितं विप्रा व्रतानां व्रतमुत्तमम् ॥

अर्चयित्वाऽच्युतं तस्यां विष्णुलोकान्न मुच्यते ॥ ३२ ॥



शृणुय ऊचुः ।

व्रतस्यास्य विधिं ब्रूहि परिपूर्णं कथं भवेत् ।

के मन्त्राः के नमस्कारा देवता का प्रकीर्तिता ॥ ३३ ॥

कथं दानं कथं स्नानं कश्च पूजाविधिः स्मृतः । अर्घार्चनस्य मन्त्रं तु कथय स्वयथा तथम्  
विष्णुरुवाच ।

श्रूयतां यो विधिः सम्यग्व्रतस्यास्य द्विजर्षभाः ।

एकादश्यां निराहारः स्थित्वा चैव परेऽहनि ॥ ३५ ॥

भोक्ष्येऽहं पुण्डरीकाक्ष शरणं मे भवाच्युत ! ।

इति कृत्वा तु नियमं दन्तधावनपूर्वकम् ॥ ३६ ॥

नालपेत्पतितांश्चौरांस्तथापाषण्डिनोरान् । दुर्वृत्तान्मिन्नमर्यादान्गुरुदारप्रधर्षकान् ॥  
अपराह्णे ततः स्नानं विधिना कारयेद्बुधः । नद्यां तडागे कूपे वा गृहे वा नियतात्मवान्  
मृत्तिकालम्भनं पूर्वं ततः स्नानं च कारयेत् । अभ्यक्रान्ते रथक्रान्ते विष्णुक्रान्ते च सुन्धरे  
मृत्तिके ! हर मे पापं यन्मया दुष्कृतं कृतम् ॥ ४० ॥

इति मृत्तिकामन्त्रः ।

त्वमम्बु सर्वभूतानां जीवनं तनुरक्षकम् । स्वेदजोद्विज्जजातीनां रसानां पतये नमः ॥  
स्नातोऽहं सर्वतीर्थेषु हृदप्रस्रवणेषु च । नदीषु देवस्नानेषु इदं स्नानं तु मे भवेत् ॥ ४२ ॥

इति स्नानमन्त्रः ।

जामदग्न्यं मुनिंचैव कारयित्वा हिरण्मयम् । माषकस्य सुवर्णस्य तदर्धार्धेन वा पुनः  
गृहमागत्य पूजायाः पूजाहोमं तु कारयेत् । ततश्चामलकीं गच्छेत्सर्वोपस्करसंयुतः ॥  
आमलकीं ततो गत्वा परिशोधय समन्ततः । स्थापयेत्सततं कुम्भमव्रणं मन्त्रपूर्वकम् ॥  
पञ्चरत्नसमोपेतं दिव्यगन्धाधिवासितम् । छत्रोपानद्युगोपेतं सितचन्दनचर्चितम् ॥  
स्नग्दामलम्बितग्रीवं सर्वधूपविधूपितम् । दीपमालाकुलं कुर्यात्सर्वतः सुमनोहरम् ॥ ४७ ॥

तस्योपरि न्यसेत्पात्रं दिव्यलज्जैः प्रपूरितम् ।

पात्रोपरि न्यसेद्देवं जामदग्न्यं महाप्रभम् ॥ ४८ ॥



विशोकाय नमःपादौ जानुनी विश्वरूपिणे । उग्राय च ततोऽप्यूरुकटीदामोदराय च ॥  
 उदरं पद्मनाभायउरःश्रीवत्सधारिणे । चक्रिणे वामबाहुं च दक्षिणं गदिने नमः ॥ ५०॥  
 वैकुण्ठाय नमःकण्ठमास्यं यज्ञमुखाय वै । नासां विशोकनिधये वासुदेवाय चाक्षिणी  
 ललाटं वामनायेति रामायेति भ्रुवौ नमः । सर्वात्मने तु तच्छीर्षं नम इत्यभिपूजयेत्

इति पूजामन्त्रः

ततो देवाधिदेवाय अर्धंचैव प्रदापयेत् । फलेन चैव शुभ्रेण भक्ति युक्तेन चेतसा ॥५३॥  
 नमस्ते देवदेवेश जामदग्न्य नमोऽस्तु ते । गृहाणाध्यमिमं दत्तमामलक्यायुतो हरे ! ॥

अर्घ्य मन्त्रः

ततो जागरणं कुर्याद्भक्तियुक्तेन चेतसा । नृत्यैर्गोश्र वादित्रैर्धर्माख्यानैःस्तवैरपि ॥५५॥

वैष्णवैश्च तथाऽऽख्यानैः क्षपयेत्सर्वशर्वरीम् ।

प्रदक्षिणां ततः कुर्याद्वाज्या वै विष्णुनामभिः ॥५६॥

अष्टाधिकं शतंचैव अष्टाविंशतिरेव वा । ततःप्रभाते समये कृत्वा नीराजनं हरेः ॥५७॥

ब्राह्मणं पूजयित्वा तु सर्वं तस्मै निवेदयेत् । जामदग्न्यघटे तत्र वस्त्रयुग्ममुपानहौ ॥

जामदग्न्यस्वरूपेण प्रीयतां मम केशवः ।

ततश्चामलकीं स्पृष्ट्वा कृत्वा चैव प्रदक्षिणाम् ॥ ५८ ॥

स्नानं कृत्वा विधानेन ब्राह्मणान्भोजतेत्ततः । ततश्च स्वयमश्रीयात्कुटुम्बेन समावृतः

एवं कृतेन यत्पुण्यं तत्सर्वं कथयामि ते । सर्वतीर्थेषु यत्पुण्यं सर्वदानेषु यत्फलम् ॥

सर्वयज्ञाधिकं चैव लभते नात्र संशयः । एतद्वःसर्वमाख्यातं व्रतानामुत्तमं व्रतम् ॥६२॥

एतावदुत्त्वा देवेशस्तत्रैवान्तरधीयत । ते चापि ऋषयःसर्वे चक्रुःसर्वमशेषतः ॥ ६३ ॥

तथा त्वमपि राजेन्द्र कर्तुमर्हसि सत्तम ! । व्रतमेतद्दुदुराधर्षं सर्वपापप्रमोचनम् ॥६४॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-  
 नारदसंवादे फाल्गुनशुक्लामलक्येकादशी माहात्म्यं नाम षट्चत्वारिंशोऽध्यायः ॥४६॥



## सप्तचत्वारिंशोऽध्यायः

चत्रकृष्णपक्षपापमोचन्येकादशीमाहात्म्यवर्णनम् ।

युधिष्ठिर उवाच ।

फाल्गुनस्य सितेपक्षे श्रुताचामलकी तथा । चैत्रस्य कृष्णपक्षे तु किं नामैकादशीमवेत्  
श्रीकृष्ण उवाच ।

शृणु राजेन्द्र ! वक्ष्यामि आख्यानं पापनाशनम् ।

यल्लोमशोऽब्रवीत्पृष्ठो मान्धात्रा चक्रवर्तिना ॥ २ ॥

मान्धातोवाच ।

भगवच्छ्रोतुमिच्छामि लोकानां हितकाम्यया । चैत्रस्य प्रथमे पक्षे का नामैकादशीमवेत्  
को विधिः किं फलं तस्याः कथयस्व प्रसादतः ॥ ३ ॥

लोमश उवाच ।

चैत्रमास्यसिते पक्षे नाम्नावैपापमोचिनी । एकादशी समाख्यातापिशाचत्वविनाशिनी  
शृणु तस्याः प्रवक्ष्यामि कामदां सिद्धिदां नृप ।

कथां विचित्रां शुभदां पापघ्नीं धर्मदायिनीम् ॥ ५ ॥

पुरा चैत्ररथोद्देशे ह्यप्सरोगणसेविते । वसन्तसमये प्राप्ते षट्पदाकुलिते वने ॥ ६ ॥  
गन्धर्वकन्या वादित्रै रमन्ते सहकिन्नरैः । पाकशासनमुख्याश्च क्रीडन्ति त्रिदिवौकसः  
नापरं सुखदं किंचिद्विना चैत्ररथाद्वनम् । तस्मिन्वने तु मुनयस्तपन्ति बहुलं तपः ॥ ८ ॥  
मेधाविनामानमुषिं तत्रस्थं ब्रह्मचारिणम् । अप्सरास्तं मुनिवरं मोहनायोपचक्रमे ॥

मञ्जुघोषेति विख्याता भावं तस्य वितन्वती ।

क्रोशमात्रं स्थिता तस्य भयादाश्रम सन्निधौ ॥ १० ॥

गायन्ती मधुरं साधु पीडयन्ती विपश्चिकाम् ।

गायन्तीं तामथालोक्य पुष्पचन्दनसेविताम् ॥ ११ ॥



कामोऽपि विजयाकाङ्क्षी शिवभक्तान्मुनीश्वरान् ।

तस्याः शरीरे संवासमकरोन्मनसः सुतः ॥ १२ ॥

कृत्वा भुवौ धनुष्कोटिं गुणं कृत्वा कटाक्षकम् ।

मार्गणौ नयने कृत्वा पद्मयुक्ते यथाक्रमम् ॥ १३ ॥

कुवौ कृत्वा पटकुटीं विजयायोपचक्रमे । मञ्जुघोषा भवत्तस्य कामस्यैव वरुथिनी ॥  
मेधाविनं मुनिं दृष्ट्वासापि कामेनपीडिता । यौवनोद्विन्नदेहोऽसौ मेधाव्यपिविराजते  
सितोपवीतसहितो दृष्टः स्मर इवापरः । मेधावी वसते चासौ च्यवनस्याश्रये शुभे ॥  
मञ्जुघोषा स्थितं तत्र दृष्ट्वा सा मुनिपुङ्गवम् । मदनस्य वशंप्राप्ता मन्दमन्दमगायत  
रणद्वलयसंयुक्तां शिञ्जन्नूपुरमेखलाम् । गायन्तीं तां तथाभूतां विलोक्य मुनिपुङ्गवः ॥  
मदनेन ससैन्येन नीतो मोहवशं बलात् । मञ्जुघोषा समागम्य मुनिं दृष्ट्वा तथाविधम्

हावभावकटाक्षैस्तं मोहयामास चाङ्गना ।

अथः संस्थाप्य वीणां सा सस्वजे तं मुनीश्वरम् ॥ २० ॥

चलितेव लतावृक्षं वातवेगेन कम्पितम् । सोऽपि रमे तथा सार्धं मेधावी मुनिपुङ्गवः ॥  
तस्मिन्नेव ततो दृष्ट्वा तस्यास्तं देहमुत्तमम् । शिवतत्त्वं गतं तस्य कामतत्त्वगणं गतः  
न निशां न दिनं सोऽपि रमञ्जानाति कामुकः । बहुवर्षो गतः कोलो मुनेराचार लोपतः  
मञ्जुघोषा देवलोकगमनायोपचक्रमे । गच्छन्ती तं प्रत्युवाच रमन्तं मुनिसत्तमम् ॥

आदेशो दीयतां ब्रह्मन्स्वदेशगमनाय मे ॥ २४ ॥

मेधाव्युवाच ।

अद्यैव त्वं समायाता प्रदोषादौ वरानने । यावत्प्रभात सन्ध्यास्यात्तावत्तिष्ठ ममान्तिके  
इति श्रुत्वा मुनेर्वाक्यं भयभीता बभूव सा । पुनर्वै रमयामास तमृषिं नृपसत्तम ! ॥  
मुनेः शापभयाद्भीता बहुलान्परिवत्सरान् । वर्षाणां पञ्चपञ्चाशन्नवमासान्दिनत्रयम् ॥

सा रमे मुनिना तस्य निशार्धमिव चाभवत् ।

सा तं पुनरुवाचाथ तस्मिन्काले गते मुनिम् ॥

आदेशो दीयतां ब्रह्मन्नान्तव्यं स्वगृहे मया ॥ २८ ॥



सप्तचत्वारिंशोऽध्यायः] \* चैत्रकृष्णपक्षपापमोचन्येकादशीमाहात्म्यवर्णनम् \* १७५

मेधाव्युवाच ।

प्रभातमधुनाचास्ते श्रूयतां वचनं मम । सन्ध्यायावच्च कुर्वेऽहं तावत्त्वं वै स्थिरामव  
इति वाक्यं मुनेः श्रुत्वा जातानन्दसमाकुला ।

स्मितं कृत्वा तु सा किञ्चित्प्रत्युवाच शुचिस्मिता ॥ ३० ॥

अप्सरा उवाच ।

कियत्प्रमाणा विप्रेन्द्र ! तव सन्ध्या गताऽनघ ! ।

मयि प्रसादं कृत्वा तु गतःकालो विचार्यताम् ॥ ३१ ॥

इति तस्यावचः श्रुत्वा विस्मयोत्फुल्लोचनः । गतकालस्य विप्रेन्द्रःप्रमाणमकरोत्तदा  
समाश्च सप्तपञ्चाशद्गतास्तस्य तथा सह । चुक्रोध स ततस्तस्यै ज्वालामाली बभूव ह  
नेत्राभ्यां विस्फुलिङ्गान्स मुञ्चमानोऽतिकोपनः ।

कालरूपां तु तां दृष्ट्वा तपसः क्षयकारिणीम् ॥ ३४ ॥

दुःखार्जितं क्षयं नीतं तपोदृष्ट्वा तयासह । सकम्पोष्ठो मुनिस्तत्र प्रत्युवाचाकुलेन्द्रियः  
तां शशापाथ मेधावी त्वं पिशाची भवेति च । धित्त्वां पापे दुराचारे कुलटे पातकप्रिये  
तस्य शापेन सा दग्धा विनयावनन्तास्थिता । उवाच वचनं सुभ्रूःप्रसादं वाञ्छतीमुनिम्  
प्रसादं कुरु विप्रेन्द्र शापस्यानुग्रहं कुरु । सतां संगो हि भवति वचोभिःसप्तभिःपदैः  
त्वयासह मम ब्रह्मन्नीता वै बहुवत्सराः । एतस्मात्कारणात्स्वामिन्प्रसादं कुरु सुव्रत  
मुनिरुवाच ।

शृणु मे वचनं भद्रे शापानुग्रहकारकम् । किं करोमि त्वया पापे क्षयं नीतं महत्तपः ॥  
चैत्रस्य कृष्णपक्षे तु भवेदेकादशी शुभा । पापमोचिनिका नाम सर्वपापक्षयङ्करी ॥

तस्या व्रते कृते शुभ्रे पिशाचत्वं प्रयास्यति ।

इत्युक्त्वा सोऽपि मेधावी जगाम पितुराश्रमम् ॥ ४२ ॥

तमागतं समालोक्य च्यवनःप्रत्युवाचतम् । किमेतद्विहितं पुत्र ! त्वया पुण्यक्षयःकृतः  
मेधाव्युवाच ।

पातकं वै कृतं तात रमिता चाप्सरा मया । प्रायश्चित्तं ब्रूहि तात येन पापक्षयो भवेत् ।



च्यवन उवाच ।

चैत्रस्य चासिते पक्षे नाम्ना वै पापमोचिनी ।

अस्या व्रते कृते पुत्र ! पापराशिः क्षयं व्रजेत् ॥ ४५ ॥

इति श्रुत्वा पितुर्वाक्यं कृतं तेन व्रतोत्तमम् । गतं पापं क्षयं तस्य तपोयुक्तो बभूव सः  
साप्येवं मञ्जुघोषा च कृत्वैतद् व्रतमुत्तमम् । पिशाचत्वाद् द्विनिर्मक्ता पापमोचिनी का व्रतात्

दिव्यरूपधरा सा वै गता नाके घराप्सरा ॥ ४७ ॥

श्रीकृष्ण उवाच ।

पापमोचिनिकां राजन्ये कुर्वन्ति नरोत्तमाः ।

तेषां पापं च यत्किञ्चित्तत्सर्वं च क्षयं व्रजेत् ॥ ४८ ॥

पठनाच्छ्रवणाद्वा जन्गोसहस्रफलं लभेत् । ब्रह्महा हेमहारी च सुरापो गुरुतल्पगः ॥ ४९ ॥

व्रतस्य चास्य करणात्पापमुक्ता भवन्ति ते । बहुपुण्यप्रदं ह्येतत्करणाद् व्रतमुत्तमम् ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-

नारदसंवादे चैत्रकृष्णैकादशीपापमोचिनी नाम सप्तचत्वारिंशोऽध्यायः ॥ ४९ ॥

## अष्टचत्वारिंशोऽध्यायः

चैत्रशुक्लपक्षकामदैकादशीमाहात्म्यवर्णनम् ।

युधिष्ठिर उवाच ।

वासुदेव नमस्तुभ्यं कथयस्व ममाग्रतः । चैत्रस्य शुक्लपक्षे तु किं नामैकादशी भवेत् ॥

श्रीकृष्ण उवाच ।

शृणुष्वैकमना राजन्कथां पुण्यां पुरातनीम् । वसिष्ठो यामकथयत्प्राग्दिलीपाय पृच्छते

दिलीप उवाच ।

भगवच्छ्रोतुमिच्छामि कथयस्व प्रसादतः । चैत्रमासि सितेपक्षे किं नामैकादशी भवेत्



वसिष्ठ उवाच ।

साधु पुष्टं त्वया राजन्कथयामि तवाग्रतः । चैत्रस्य शुक्लपक्षे तु कामदा नाम नामतः ॥  
एकादशी पुण्यतमा पापेन्धनदधानलः । शृणुराजन्कथामेतां पापघ्नीं पुण्यदायिनीम् ॥  
पुरा नागपुरे रम्ये हेमरत्नविभूषते । पुण्डरीकमुखानागा निवसन्ति महोत्कटाः ॥६॥

तस्मिन्पुरे पुण्डरीको राजा राज्यं चकार सः ।

गन्धर्वैः किन्नरैश्चैव अप्सरोभिश्च सेव्यते ॥ ७ ॥

चराप्सरास्तु ललिता गन्धर्वो ललितस्तथा । उभौ रागेणसंरक्तौ दम्पतीकामपीडितौ  
रैमाते स्वगृहे रम्ये धनधान्ययुते तदा । ललितायाश्च हृदये पतिर्वसति सर्वदा ॥ ६ ॥

हृदये तस्य ललिता नित्यं वसति भामिनी ।

एकदा पुण्डरीकोऽथ क्रीडते सदसि स्थितः ॥१०॥

गातं गानं प्रकुरुते ललितोदयितां विना । पदबन्धस्वलज्जिह्वो बभूव ललितां स्मरन्  
मनोभावं विदित्वास्य कर्कटो नागसत्तमः । पदबन्धच्युतिं तस्य पुण्डरीके न्यवेदयत्  
श्रुत्वा कर्कोटकवचःपुणरीके भुजङ्गराट् । क्रोधसंरक्तनयनो बभूवातिभयङ्करः ॥ १३ ॥  
शशाप ललितं तत्र गायन्तं मदनानुरम् । राक्षसो भव दुर्वुद्धे क्रव्यादः पुरुषादकः ॥१४॥  
यतःपत्नीवशोपेतो गायमानो ममाग्रतः । वचनात्तस्य राजेन्द्र रक्षोरूपो बभूव सः ॥१५॥  
रौद्राननो विरूपाक्षो दृष्टमात्रो भयङ्करः । बाहू योजनविस्तीर्णौ मुखं कन्दरसन्निभम्  
चन्द्रसूर्यनिभे नेत्रे ग्रीवा पर्वतसन्निभा । नासारन्ध्रे तु विवरे अधरौ योजनायतौ ॥

शरीरं तस्य राजेन्द्र ! उत्थितं योजनाष्टकम् ।

ईदृशो राक्षसो भूत्वा भुञ्जानः कर्मणः फलम् ॥ १८ ॥

ललिता तु तथालोक्य स्वपतिं विहृताकृतिम् । चिन्तयामास मनसा दुःखेनमहतार्दिता  
किं करोमि कं गच्छामि पतिः शापेन पीडितः ।

इति संस्मृत्य संस्मृत्य मनसा शर्मं नालभत् ॥ २० ॥

चचार पतिनासार्धं ललिता गह्वरेवने । वभ्राम विपिने दुर्गे कामरूपी स राक्षसः ॥२१॥  
निर्घृणःपापनिरतो विरूपःपुरुषादकः । न सुखं लभते रात्रौ न दिवा पापपीडितः ॥



ललिता दुःखिताऽतीव पतिं दृष्ट्वा तथाविधम् । बभ्राम तेनसाधुं सा रुदती गहनेवने ॥

दृष्ट्वाऽऽश्रमपदं रम्यं मुनिं संशान्तचिग्रहम् ।

शीघ्रं जगाम ललिता नमस्कृत्याग्रतः स्थिता ॥ २४ ॥

तां दृष्ट्वा स मुनिः प्राह दुःखितां हि दयापरः ।

का त्वं कस्मादिहायाता सत्यं वद ममाग्रतः ॥ २५ ॥

ललितोवाच ।

वीरधन्वेति गन्धर्वः सुतातस्य महात्मनः । ललितां नाम मांचिद्विपत्यर्थमिह आगताम्

भर्ता मे पापदोषेण राक्षसोऽभून्महामुने ।

रौद्ररूपो दुराचारस्तं दृष्ट्वा नास्ति मे सुखम् ॥ २७ ॥

साम्प्रतं शाधि मां हृदयत्यक्तृत्यं तद्वद प्रभो । येन पुण्येन विप्रेन्द्र राक्षसत्वाद्विमुच्यते

ऋषिरुवाच ।

चैत्रमासस्य रम्भोरु शुक्लपक्षोऽस्ति साम्प्रतम् । कामदैकादशी नाम पापघ्नी ललितेपरा

कुरुष्व तद्भ्रतं भद्रे विधिपूर्वं मयोदितम् । अस्य व्रतस्य यत्पुण्यं तत्स्वभर्त्रे प्रदीयताम्

दत्तेपुण्ये क्षणात्तस्य शापदोषः प्रयास्यति । इति श्रुत्वा मुनेर्वाक्यं ललिता हर्षिताऽभवत्

उपोष्यैकादशीं राजन्द्वादशीदिवसे तथा । विप्रस्यैव समीपे तद्वासुदेवस्य चाग्रतः ॥

वाक्यमुवाच ललिता स्वपत्युस्तारणाय वै ।

मया तु तद्भ्रतं चीर्णं कामदाया उपोषणम् ॥ ३३ ॥

तस्य पुण्यप्रभावेण गच्छत्वस्य पिशाचता । ललितावचनादेव वर्तमानोऽपि तत्क्षणे

गतपापः स ललितो दिव्यदेहो बभूव ह । राक्षसत्वं गतं तस्य प्राप्ता गन्धर्वता पुनः ॥

हेमरत्नसमाकीर्णो रमे ललितया सह । विमानवरमारूढौ पूर्वरूपाधिकौ च तौ ॥ ३६ ॥

दम्पती अत्यशोभेतां कामदायाः प्रभावतः । इति ज्ञात्वा नृपश्रेष्ठ कर्तव्येषां प्रयत्नतः ॥

लोकानां तु हितार्थाय तवाग्रे कथिता मया ॥ ३८ ॥

श्रीकृष्ण उवाच ।

ब्रह्महत्यादि पापघ्नी पिशाचत्वविनाशिनी । नातः परतरा काचित्त्रैलोक्ये सचराचरे



पठनाच्छ्रवणाद्राजन्वाजपेयफलं लभेत् ॥ ३६ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापतिनारद-  
संवादे चैत्रशुक्लकामदामाहात्म्यं नामाष्टचत्वरिंशोऽध्यायः ॥ ४८ ॥

## ऊनपञ्चाशत्तमोऽध्यायः

वैशाखकृष्णपक्षवरूथिन्येकादशीमाहात्म्यवर्णनम् ।

युधिष्ठिर उवाच ।

वैशाखस्यासितेपक्षे किं नामैकादशी भवेत् । महिमानं कथय मे वासुदेव नमोऽस्तु ते

श्रीकृष्ण उवाच

सौभाग्यदायिनी राजन्निहलोके परत्र च । वैशाखकृष्णपक्षे तु नाम्ना चैव वरूथिनी  
करूथिन्या व्रतेनैव सौख्यं भवति सर्वदा । पापहानिश्च भवति सौभाग्यप्राप्तिरैव च ।

दुर्मगा या करोत्येनां सा स्त्री सौभाग्यमाप्नुयात् ।

लोकानां चैव सर्वेषां भुक्तिमुक्तिप्रदायिनी ॥ ४ ॥

सर्वपापहरा नृणां गर्भवासनिकृन्तनी । वरूथिन्या व्रतेनैव मान्धाता स्वर्गतिं गतः ॥

धुन्धुमारादयश्चान्ये राजानो बहवस्तथा । ब्रह्मकपालनिर्मुक्तो बभूव भगवान्भवः ॥

दशवर्षसहस्राणि तपस्तप्यति यो नरः । रविग्रहे कुरुक्षेत्रे स्वर्णभारं ददाति यः ॥ ७ ॥

तत्तुल्यं फलमाप्नोति वरूथिन्या व्रतं चरन् । श्रद्धावान्यस्तु कुरुते वरूथिन्या व्रतं नरः

वाञ्छितं लभते सोऽपि इहलोके परत्र च । पवित्रा पावनानी ह्येषा महापातकनाशिनी ]

भुक्तिमुक्तिप्रदा चैव कर्तृणां नृपसत्तम । अश्वदानान् नृपश्रेष्ठ गजदानं विशिष्यते ॥ १० ॥

गजदानाद् भूमिदानं तिलदानं ततोऽधिकम् ।

तस्माच्च स्वर्णदानं वा अन्नदानं ततोऽधिकम् ॥ ११ ॥

अन्नदानात्परंदानं न भूतं न भविष्यति । पितृदेवमनुष्याणां तृप्तिरन्नेन जायते ॥ १२ ॥



तत्समं कविभिः प्रोक्तं कन्यादानं नृपोत्तम । धेनुदानं च तत्तुल्यमित्याह भगवान्स्वयम्  
 प्रोक्तेभ्यः सर्वदानेभ्यो विद्यादानं विशिष्यते ।

तत्फलं समवाप्नोति नरः कृत्वा वरूथिनीम् ॥ १४ ॥

कन्यावित्तेन जीवन्ति ये नराः पापमोहिताः । पुण्यक्षयात्ते गच्छन्ति निरर्थं यातनामयम्  
 तस्मात्सर्वप्रयत्नेन न ग्राह्यं कन्यकाधनम् ।

यश्च गृह्णाति लोभेन कन्यां क्रीत्वा च तद्धनम् ॥ १६ ॥

सोऽन्यजन्मनि राजेन्द्र ! ओतुर्भवति निश्चितम् ।

कन्यां पुण्येन यो दद्याद्यथाशक्तिं स्वलङ्कृताम् ॥ १७ ॥

तत्पुण्यसङ्ख्यां गदितुं चित्रगुप्तो न शक्नुयात् ।

तत्तुल्यं फलमाप्नोति नरः कृत्वा वरूथिनीम् ॥ १८ ॥

कांस्यं मांसं मसूरान् च वणकान्कोद्रवांस्तथा । शाकं मधुपरान्नं च पुनर्भोजनमैथुने ॥  
 वैष्णवो व्रतकर्ता च दशम्यां दश वर्जयेत् । द्यूतं क्रीडां च निद्राञ्च ताम्बूलं दन्तधावनम्  
 परापवादं पैशुन्यं स्तेयं हिंसां तथा रतिम् । क्रोधं चैवानृतवाक्यमेकादश्यां विवर्जयेत्  
 कांस्यं मांसं सुरां क्षौद्रं तैलं पतितभाषणम् ।

व्यायामं च प्रवासं च पुनर्भोजनमैथुनम् ॥ २२ ॥

वृषपृष्ठं मसूरान्नं द्वादश्यां परिवर्जयेत् । अनेन विधिना राजन्विहितार्यैर्वरूथिनी ॥ २३ ॥  
 सर्वपापक्षयं कृत्वा दद्यात्प्रान्तेऽक्षयांगतिम् । रात्रौ जागरणं कृत्वा पूजितो मधुसूदनः  
 सर्वपापविनिर्मुक्तास्ते यान्ति परमांगतिम् । तस्मात्सर्वप्रयत्नेन कर्तव्या पापभीरुभिः  
 क्षपारितनयाद्वीतो नरः कुर्याद्वरूथिनीम् । पठनाच्छ्रवणाद्राजन्गोसहस्रफलं लभेत् ॥

सर्वपापविनिर्मुक्तो विष्णुलोके महीयते ॥ २७ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-  
 नारदसंवादे वैशाखकृष्णचरूथिन्येकादशीमाहात्म्यं नामैकोनपञ्चाशत्तमोऽध्यायः ॥



## पञ्चाशत्तमोऽध्यायः

वैशाखशुक्लपक्षमोहिन्येकादशीमाहात्म्यवर्णनम् ।

युधिष्ठिर उवाच ।

वैशाखशुक्लपक्षे तु किन्नामैकादशी भवेत् । किं फलं को विधिस्तत्र कथयस्व जनार्दन  
श्रीकृष्ण उवाच ।

इदमेव पुरापृष्टं रामचन्द्रेण धीमता । वसिष्ठं प्रति राजेन्द्र यत्त्वं मामनुपृच्छसि ॥ २ ॥

राम उवाच ।

भगवञ्छ्रोतुमिच्छामि व्रतानामुत्तमं व्रतम् । सर्वपापक्षयकरं सर्वदुःखनिवृत्तनम् ॥ ३ ॥

मया दुःखानि भुक्तानि सीताविरहजानि तु ।

ततोऽहं भयभीतोऽस्मि पृच्छामि त्वां महामुने ! ॥ ४ ॥

वसिष्ठ उवाच ।

साधुपृष्टं त्वया राम तवैषा नैष्ठिकीमतिः । त्वन्नामग्रहणेनैव पूतो भवति मानवः ॥  
तथाऽपि कथयिष्यामि लोकानां हितकाम्यया । पवित्रं पावनानांच व्रतानामुत्तमं व्रतम्  
वैशाखस्य सिते पक्षे राम ! चैकादशी भवेत् ।

मोहिनी नाम सा प्रोक्ता सर्वपापहरा परा ॥ ७ ॥

मोहजालात्प्रमुच्यन्ते पातकानां समूहतः । अस्या व्रतप्रभावेण सत्यं सत्यं वदाम्यहम्  
अतः कारणतो राम ! कर्तव्यैषा भवाद्वैशैः ।

पातकानां क्षयकारी महादुःखविनाशनी ॥ ६ ॥

शृणुष्वैकमना राम कथां पापहारां पराम् । यस्याः श्रवणमात्रेण महापापं प्रणश्यति ॥  
सरस्वत्यास्तटे रम्ये पुरी भद्रावती शुभा । द्युतिमान्नाम नृपतिस्तत्र राज्यं करोति वै ॥  
चन्द्रवंशोद्भवो नाम्ना धृतिमान्सत्यसङ्करः । तत्र वैश्यो निवसति धनधान्यसमृद्धिमान्  
धनपाल इति ख्यातः पुण्यकर्मप्रवर्त्तकः । प्रपाकूपमठारामतडागगृहकारकः ॥ १३ ॥



विष्णुभक्तिरतःशान्तस्तस्यासन्पञ्चपुत्रकोः । सुमना द्युतिमांश्चैव मेधावी सुकृतस्तथा ॥  
 पञ्चमो धृष्टबुद्धिश्च महापापरतः सदा । परस्त्रीसङ्गनिरतो विटगोष्ठीविशारदः ॥ १५ ॥  
 द्यूतादि व्यसनासक्तः परस्त्रीरतिलालसः । न च देवार्चने बुद्धिर्नपितृद्विजान्प्रति ॥  
 अन्यायवर्ती दुष्टात्मा पितुर्द्वयक्षयङ्करः । अभक्ष्यभक्षकः पापी सुरापानरतःसदा ॥ १७ ॥

वेश्याकण्ठे क्षिप्तबाहुर्भ्रमन्दुष्टश्चतुष्यपथे ।

पित्रा निष्काशितो गेहात्परित्यक्तश्च बान्धवैः ॥ १८ ॥

स्वदेहभूषणान्येव क्षयं नीतानि तेन वै ।

गणिकाभिः परित्यक्तो निन्दतश्च धनक्षयात् ॥ १९ ॥

ततश्चिन्तापरो जातो वस्त्रहीनःक्षुधार्दतः । किं करोमिःकगच्छामि केनोपायेन जीव्यते  
 तत्स्करत्वं समारब्धं तत्रैव नगरे पितुः । गृहीतो राजपुरुषैर्मुक्तश्च पितृगौरवात् ॥ २१ ॥  
 पुनर्वद्धःपुनस्त्यक्तः पुनर्वद्धः स वै भटैः । धृष्टबुद्धिर्दुराचारो निबध्य निगडैर्द्वन्द्वैः ॥ २२ ॥

कशाघातैस्ताडितश्च पीडितश्च पुनः पुनः ।

न स्थातव्यं हि मन्दात्मंस्त्वया मदेशगोचरे ॥ २३ ॥

पममुक्त्वा ततो राज्ञा मोचितो दूढबन्धनात् ।

निर्जगाम भयात्तस्य गतोऽसौ गहनं वनम् ॥ २४ ॥

क्षुत्तृषा पीडितश्चायमितश्चेतश्च धावति । सिंहवन्निजघानासौ मृगशूकरचित्रलान् ॥  
 आमिषाहारनिरतो वने तिष्ठति सर्वदा । करे शरासनं कृत्वा निषङ्गं पृष्ठसंगतम् ॥ २६ ॥

अरण्यचारिणो हन्ति पक्षिणश्च चतुष्पदान् ।

चकोरांश्च मयूरांश्च कङ्कतिक्तिरिमूषकान् ॥ २७ ॥

एतानन्यान्निन्दनस्त्यन्धो धृष्टबुद्धिस्तु निष्ठुर्णः । पूर्वजन्मकृतैः पातैर्निमग्नःपापकर्दमे ॥

दुःखशोकसमाविष्टः पीड्यमानो दिवानिशम् ।

कौण्डिन्यस्याश्रमपदं प्राप्तः पुण्यागमात्कचित् ॥ २९ ॥

माधवे मासि जाह्नव्यां कृतस्नानं तपोधनम् ।

आससाद् धृष्टबुद्धिः शोकभारेण पीडितः ॥ ३० ॥



तद्वस्त्रविन्दुस्पर्शेन गतपापो हताशुभः ।

कौण्डिन्यस्याग्रतः स्थित्वा प्रत्युवाच कृताञ्जलिः ॥३१॥

धृष्टबुद्धिरुवाच ।

भो भो ब्रह्मन्निजश्रेष्ठ दयांकृत्वा ममोपरि । येन पुण्यप्रभावेण मुक्तिर्मवति तद्वद ॥३२॥

कौण्डिन्य उवाच ।

शृणुष्वैकमनाभूत्वा येन पापक्षयस्तव । वैशाखस्य सितेपक्षे मोहिनी नाम विश्रुता ॥  
एकादशीव्रतं तस्याः कुरु मद्वाक्यनोदितः । मेरुतुल्यानि पापानि क्षयं नयति देहिनाम्  
बहुजन्मार्जितान्येषा मोहिनी समुपोषिता । इतिवाक्यं मुनेः श्रुत्वा धृष्टबुद्धिः प्रसन्नधीः

व्रतं चकार विधिवत्कौण्डिन्यस्योपदेशतः ।

कृते व्रते नृपश्रेष्ठ ! गतपापो बभूव सः ॥३६॥

दिव्यदेहस्ततो भूत्वा गरुडोपरि संस्थितः । जगाम वैष्णवं लोकं सर्वोपद्रववर्जितम्  
इतीदृशं रामचन्द्र ! उत्तमं मोहिनीव्रतम् । नातः परतरं किञ्चित्त्रैलोक्ये सचराचरे ॥३८॥

श्रीकृष्ण उवाच ।

यज्ञादि तीर्थदानानि कलां नार्हन्ति षोडशीम् । पठनाच्छ्रवणाद्राजगोसहस्रफलं लभेत्  
इति श्रीपाद्मे महापुराणे पञ्चपञ्चाशत्साहस्रां संहितायां षष्ठे उत्तरखण्डे उमापति-  
नारदसंवादे वैशाखशुक्ले मोहिन्यैकादशी नाम पञ्चाशत्तमोऽध्यायः ॥ ५० ॥

## एकपञ्चाशत्तमोऽध्यायः

ज्येष्ठकृष्णपक्षापरानामैकादशीमाहात्म्यवर्णनम् ।

युधिष्ठिर उवाच ।

ज्येष्ठस्य कृष्णक्षे तु किं नामैकादशी भवेत् । श्रोतुमिच्छामिमाहात्म्यं तद्वदस्व जनार्दन ।



श्रीकृष्ण उवाच ।

साधु पृष्ठं त्वया राजन्लोकानां हितकाम्यया । बहुपुण्यप्रदा ह्येषा महापातकनाशिनी  
अपरा नाम राजेन्द्र अपरा पुत्रदायिनी । लोके प्रसिद्धतां याति अपरां यस्तु सेवते ॥  
ब्रह्महत्याभिभूतोऽपि गोत्रहाभूणहा तथा । परापवादवादी च परस्त्रीरसिकोऽपि च  
अपरासेवनाद्राजन्विपाप्मा भवति ध्रुवम् । कूटसाक्ष्यं कूटमानं तुलाकूटं करोति यः  
कूटवेदं पठेद्यस्तु कूटशास्त्रं तथैव च । ज्योतिषां गणकः कूटः कूटाशुर्वैदिकोभिरपि ॥ ६  
कूटसाक्ष्यसमायुक्तो विज्ञेया नरकौकसः । अपरासेवनाद्राजन्पापैर्मुक्ता भवन्ति ते ॥

क्षत्रियः क्षात्रधर्मं यस्त्यक्त्वा युद्धात्पलायते ।

स याति नरकं घोरं स्वीयधर्मबहिष्कृतः ॥ ८ ॥

अपरा सेवनात्सोऽपि पापं त्यक्त्वा दिवं व्रजेत् ।

विद्यावान्यः स्वयं शिष्यो गुरुनिन्दां करोति च ॥ ११ ॥

स महापातकैर्युक्तो निरयं याति दारुणम् ।

अपरासेवनात्सोऽपि सद्गतिं प्राप्नुयान्नरः ॥ १० ॥

महिमानमपरायाः शृणु राजन्वदाम्यहम् । मकरस्थे रवौ माघे प्रयागे यत्फलं नृणाम्  
काश्यां यत्प्राप्यते पुण्यमुपरागे निमज्जनात् । गयायां पिण्डदानेन पितृणां तृप्तिदो यथा  
सिंहस्थिते देवगुरौ गौतम्यां स्नातको नरः ।

कन्यागते गुरौ राजन्कृष्णवेणीनिमज्जनात् ॥ १३ ॥

यत्फलं समवाप्नोति कुम्भकेदारदर्शनात् । बदर्याश्रमयात्रायां तत्तीर्थसेवनादपि ॥ १४

यत्फलं समवाप्नोति कुरुक्षेत्रे रविग्रहे । गजाश्वहेमदानेन यज्ञं कृत्वा सदक्षिणम् ॥

तादृशं फलमाप्नोति अपराव्रतसेवनात् । प्रसद्यःसूतां गां दत्त्वा सुवर्णं वसुधां तथा

नरो यत्फलमाप्नोति अपराया व्रतेन तत् । पापद्रुमकुठारीयं पापेन्धनदधानलः ॥ १७

पापान्धकारतरणिः पापसांरङ्गकेसरी । बुद्बुदा इव तोयेषु पुत्तिका इव जन्तुषु ॥ १८ ॥

जायन्ते मरणायैव एकादश्याव्रतं विना । अपरां समुपोष्यैव पूजयित्वा त्रिविक्रमम् ॥

सर्वपापविनिर्मुक्तो विष्णुलोके महीयते ।



द्विपञ्चाशत्तमोऽध्यायः ] \* ज्येष्ठशुक्लनिर्जलैकादशीमाहात्म्यवर्णनम् \* १८५

लोकानां च हितार्थाय तवाग्रे कथितं मया । पठनाच्छ्रवणाद्वाज्जगत्सहस्रफलं लभेत्  
इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-

नारदसंवादे ज्येष्ठकृष्णापरैकादशीनामैकपञ्चाशत्तमोऽध्यायः ॥ ५१ ॥

## द्विपञ्चाशत्तमोऽध्यायः

ज्येष्ठशुक्लनिर्जलैकादशीमाहात्म्यवर्णनम् ।

युधिष्ठिर उवाच ।

अपरायाश्च माहात्म्यं श्रुतं सर्वं जनार्दन । ज्येष्ठस्य शुक्लपक्षे तु स्याद्या तां वद मानद

श्रीकृष्ण उवाच ।

एनां वक्ष्यति धर्मात्मा व्यासः सत्यवतीसुतः । सर्वशास्त्रार्थतत्त्वज्ञो वेदवदाङ्गपारंगः

युधिष्ठिर उवाच ।

श्रुता मे मानवा धर्मा वासिष्ठाश्च श्रुता मया । द्वैपायन यथावत्त्वं वैष्णवान्वक्तुमर्हसि

श्रीवेदव्यास उवाच ।

श्रुतास्तु मानवा धर्मा वैदिकाश्च श्रुतास्त्वग्रा । कलौ युगे नशक्यन्ते ते वै कर्तुं नराधिप

सुखोपायमल्पधनमल्पकलेशं महाफलम् ।

पुराणानां च सर्वेषां सारभूतं महामते ! ॥ ५ ॥

एकादश्यां न भुञ्जीत पक्षयोरुभयोरपि । द्वादश्यां तु शुचिर्भूत्वापुष्पैः संपूज्य केशवम्

अन्नं भुञ्जीत सत्कृत्य पश्चाद्विप्रपुरःसरम् । सूतकेऽपि न भोक्तव्यं नाशौचे च जनाधिप

यावज्जीवं व्रतमिदं कर्तव्यं पुरुषर्षभ । स्वर्गंति प्राप्नुमिच्छद्विरत्र नैवास्ति संशयः ॥

अपि पापा दुराचाराः पापिष्ठा धर्मवर्जिताः ।

एकादश्यां न भुञ्जाना न ते यान्ति यमान्तिकम् ॥ ६ ॥

इति तद्वचनं श्रुत्वा कम्पितोऽश्वत्थपत्रवत् । भीमसेनो महाबाहुर्नत्वोवाच गुरुप्रति ॥



भीमसेन उवाच ।

पितामह महाबुद्धे शृणु मे परमं वचः । युधिष्ठिरश्च कुन्ती च तथा द्रुपदनन्दिनी ॥११॥

अर्जुनो नकुलश्चैव सहदेवस्तथैव च । एकादश्यां न भुञ्जन्ति कदाचिदपि सुव्रताः ॥

ते मां ब्रुवन्ति वै नित्यं मा भुङ्क्ष्व त्वं वृकोदर ! ।

अहं तानब्रवं तात वुभुक्षा दुःसहा मम ॥ १३ ॥

दानं दास्यामि विधिवत्पूजयिष्यामि केशवम् ।

भीमसेनवचः श्रुत्वा व्यासो वचनमब्रवीत् ॥ १४ ॥

व्यास उवाच ।

यदि स्वर्गमभीष्टं तेन नरकं दुष्टमेव च । एकादश्यां न भोक्तव्यं पक्षयोरुभयोरपि ॥१५॥

भीमसेन उवाच ।

पितामह ! महाबुद्धे ! कथयामि तवाग्रतः । एकभक्ते न शक्नोमि उपवासे कुतः प्रभो ॥

वृको हि नाम यो बह्निःस सदा जठरे मम । अतिवेलं यदाऽश्नामि तदा समुपशास्यति

नैकं शक्नोम्यहं कर्तुमुपवासं महामुने ! ॥

येनैव प्राप्यतेस्वर्गस्तत्कर्त्तास्मि यथातथम् । तदेकं वदनिश्चित्ययेन श्रेयोऽहमाप्नुयाम्

व्यास उवाच ।

वृषस्थे मिथुनस्थे वा यदा चैकादशी भवेत् । ज्येष्ठमासे प्रयत्नेन सोपोष्योदकवर्जिता

गण्डूषाचमनं चारि वर्जयित्वोदकं बुधः । उपभुञ्जीत नैवेह व्रतमङ्गोऽन्यथा भवेत् ॥

उदयादुदयं यावद्बर्जयित्वोदकं नरः । श्रूयतां समवाप्नोति द्वादशद्वादशीफलम् ॥ २१ ॥

ततः प्रभाते विमले द्वादश्यां स्नानमाचरेत् । जलं सुवर्णं दत्त्वा च द्विजातिभ्यो यथाविधि

भुञ्जीत कृतकृत्यस्तु ब्राह्मणैः सहितो वशी । एवं कृते च यत्पुण्यं भीमसेन शृणुष्व तत्

संवत्सरे तु याश्चैव एकादश्यो भवन्ति हि ।

तासां फलमवाप्नोति ह्यत्र मे नास्ति संशयः ॥ २४ ॥

इति मां केशवः प्राह शङ्खचक्रगदाधरः । सर्वान्परित्यज्य पुमान्नामेकं शरणं ब्रजेत् ॥

एकादश्यां निराहारस्तर्तुः पापात्प्रमुच्यते ।



द्रव्यशुद्धिः कलौ नास्ति संस्कारः स्मार्त्त एव च ॥ २६ ॥

वैदिकस्तु कुतश्चापि प्राप्ते दुष्टे कलौ युगे । किन्तु ते बहुनोक्तेन वायुपुत्र ! पुनः पुनः ॥  
एकादश्यां भुञ्जीत पक्षयोरुभयोरपि । एकादश्यां सिते पक्षे ज्येष्ठे मास्युदकं विना ॥

पुण्यं फलमवाप्नोति तच्छृणुष्व वृकोदर ! ।

संवत्सरं तु या प्रोक्ताः शुक्ला कृष्णा वृकोदर ! ॥ २६ ॥

उपोसिता हि सर्वाः स्युरैकादश्यो न संशयः ।

धनधान्यप्रदा पुण्या पुत्रारोग्यशुभप्रदा ॥ ३० ॥

उपोषिता नरव्याघ्र इति सत्यं ब्रवीमि ते । यमदूता महाकायाः करालाः कृष्णरूपिणः  
दण्डपाशधरा रौद्रा नोपसर्पन्ति तं परम् । पीताम्बरधराः सौम्याश्चक्रहस्तामनोजवाः

अन्तकाले नयन्त्येते वैष्णवान्वैष्णवीं पुरीम् ।

तस्मात्सर्वप्रयत्नेन उपोष्योदकवर्जिता ॥ ३३ ॥

जलधेनुं तदा दत्त्वा सर्वपापैः प्रमुच्यते । ततस्त्वमस्यां कौन्तेय सोपवासोऽर्चनं हरेः  
कुरु सर्वप्रयत्नेन सर्वपापप्रशान्तये । स्वप्ने न मेऽपराधोऽस्ति दन्तरागतयाऽपि वा ॥  
भोक्ष्येऽपरेऽहिदेवेश ह्यशनं वासराद्धरेः । इत्युच्चार्य ततो मन्त्रमुपवासपरो भवेत् ॥ ३६ ॥  
सर्वपापविनाशाय श्रद्धादमसमन्वितः । मेरुमन्दरमात्राद्यं स्त्रिया पुंसा च यत्कृतम् ॥

सर्वं तद्गस्मतां याति एकादश्याः प्रभावतः ।

न शक्नुवन्ति ये दातुं जलधेनुं नराधिप ! ॥ ३८ ॥

सकाञ्चनः प्रदातव्यो घटको वस्त्रसंयुतः ।

तोयस्य नियमं योऽस्यां कुरुते वै स पुण्यभाक् ॥ ३९ ॥

फलं कोटिसुवर्णस्य यामे यामे श्रुतं फलम् । ज्ञानं दानं जपं होमं यदस्यां कुरुते नरः  
तत्सर्वं चाक्षयं प्राप्तमेतत्कृष्णप्रभाषितम् । किं वापरेण धर्मेण निर्जलैकादशीं विना ॥  
उपोष्य सम्यग्विधिवद्वैष्णवं पदमाप्नुयात् । सुवर्णमन्नं वासो वा यदस्यां सम्प्रदीयते

तदस्य कुरुशार्दूल ! सर्वं चाप्यक्षयं भवेत् ।

एकादश्यां दिने योऽन्नं भुङ्क्ते पापं भुनक्ति सः ॥ ४३ ॥



इह लोके स चाण्डालो मृतः प्राप्नोति दुर्गतिम् ।

ये च दास्यन्ति दानानि द्वादश्यां समुपोषिताः ॥ ४४ ॥

ज्येष्ठमासे सितेपक्षे प्राप्स्यन्ति परमं परम् । ब्रह्महा मद्यपः स्तेनो गुरुद्वेषी सदानृती ॥  
मुच्यन्ते पातकैः सर्वैर्निर्जला यैरुपोषिता । विशेषं शृणु कौन्तेय निर्जलैकादशी दिने ॥

यत्कर्त्तव्यं नरैः स्त्रीभिर्दानं श्रद्धासमन्वितैः ।

जलशायी च संपूज्यो देया धेनुस्तथामयी ॥ ४७ ॥

प्रत्यक्षा वा नृपश्रेष्ठ घृतधेनुरथापि वा । दक्षिणाभिः सुपुष्टाभिर्मिष्टान्नैश्च पृथग्विधैः  
तोषणीयाः प्रयत्नेन द्विजा धर्मभृतांवर ! । तुष्टा भवन्ति वै विप्रास्तैस्तुष्टैर्मोक्षदो हरिः

आत्मद्रोहः कृतस्तैर्हि यैरेषा न ह्युपोषिता ।

पापात्मानो दुराचारा दुष्टास्ते नात्र संशयः ॥ ५० ॥

कुलानां शतमागामि अतीतानां तथाशतम् । आत्मना सह तैर्नीतं वासुदेवस्य मन्दिरम्  
शान्तैर्दान्तैर्दानपरैरर्च्यद्विस्तथाहरिम् । कुर्वद्भिर्जागरं रात्रौ यैरेषा समुपोषिता ॥ ५२ ॥

अन्नं वस्त्रं तथा गावो जलं शय्यासनं शुभम् ।

कमण्डलुस्तथा छत्रं दातव्यं निर्जलादिने ॥ ५३ ॥

उपानहौ यो ददाति पात्रभूते द्विजोत्तमे । ससौवर्णेन यानेन स्वर्गलोके महीयते ॥ ५४ ॥

यश्चेमां शृणुयाद्भक्त्या यश्चापि परिकीर्तयेत् ।

तावुभावाप्नुतः स्वर्गं नात्र कार्या विचारणा ॥ ५५ ॥

यत्फलं सन्निहत्यायां राहुग्रस्ते दिवाकरे । कृत्वा श्राद्धं लभेन्मर्त्यस्तदस्या श्रवणादपि  
नियमश्च प्रकर्त्तव्यो दन्तधावनपूर्वकम् । एकादश्यां निराहारो वर्जयिष्यामि वै जलम्

केशवप्रीणनार्थाय अन्यदाचमनादूते । द्वादश्यां देवदेवेशः पूजनीयस्त्रिविक्रमः ॥ ५८ ॥

गन्धैर्धूपैस्तथा पुष्पैर्वासोभिः प्रियदर्शनैः । पूजयित्वा विधानेन मन्त्रमेतमुदीरयेत् ॥

देवदेव ! हृषीकेश ! संसारार्णवतारक ! । उदकुम्भप्रदानेन नय मां परमां गतिम् ॥ ६० ॥

ज्येष्ठे मासि तु वै भीम ! या शुक्लैकादशी शुभा ।

निर्जला समुपोष्यात्र जलकुम्भान्सशर्करान् ॥ ६१ ॥



प्रदाय विप्रमुखेभ्यो मोदते विष्णुसन्निधौ ।

ततः कुस्माः प्रदातव्या ब्राह्मणानां च भक्तिः ॥ ६२ ॥

भोजयित्वा ततो विप्रान्स्वयं भुञ्जीत तत्परः ।

एवं यः कुरुते पूर्णां द्वादशीं पापनाशिनीम् ॥ ६३ ॥

सर्वपापविनिर्मुक्तः पदं गच्छत्यनामयम् । ततः प्रभृति भीमेन कृता ह्येकादशी शुभा ॥

पाण्डवद्वादशी नाम्ना लोके ख्याता बभूव ह ॥ ६४ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-  
नारदसंवादे ज्येष्ठशुक्लनिर्जलैकादशीमाहात्म्यं नाम द्विपञ्चाशत्तमोऽध्यायः ॥ ५२ ॥

## त्रिपञ्चाशत्तमोऽध्यायः

आषाढकृष्णपक्षयोगिन्येकादशीमाहात्म्यवर्णनम् ।

युधिष्ठिर उवाच ।

आषाढकृष्णपक्षे तु किं नामैकादशी भवेत् । कथयस्व प्रसादेन वासुदेव ! ममाग्रतः ॥ १

श्रीकृष्ण उवाच ।

व्रतानामुत्तमं राजन्कथयामि तवाग्रतः । सर्वपापक्षयकरं सर्वमुक्तिप्रदायकम् ॥ २ ॥

आषाढस्यासिते पक्षे योगिनी नाम नामतः । एकादशी नृपश्रेष्ठ महापातकनाशिनी ॥

संसारार्णवमग्नानां पोतभूता सनातनी । जगत्त्रये सारभूता योगिनी व्रतकारिणाम्

कथयामि तवाग्रेऽहं कथां पौराणिकीं शुभाम् ।

अलकायां राजराजः शिवभक्तिपरायणः ॥ ५ ॥

तस्यासीत्पुष्पबटुको हेममालीति नामतः । तस्य पत्नी सुरूपा च विशालाक्षीतिनामतः

स तस्यां चासक्तमनाः कामपाशवशंगतः । मानसात्पुष्पनिचययमानीय स्वगृहे स्थितः

पत्नी प्रेमरसासक्तो न कुबेरालयं गतः । कुबेरो देवसदने करोति शिवपूजनम् ॥ ८ ॥



मध्याह्नसमये राजन्पुष्पागमसमीक्षकः । हेममाली स्वभवने रमते कान्तया सह ॥ ९ ॥

यक्षराट् प्रत्युवाचाथ कालातिक्रमकोपितः ।

कस्मान्नायाति भोयक्षा ! हेममाली दुरात्मवान् ।

निश्चयः कियतामस्य इत्युवाच पुनः पुनः ॥ १० ॥

यक्षा ऊचुः ।

चनिताकामुको गेहे रमते स्वेच्छया नृप । तेषां वाक्यं समाकर्ण्य कुबेरः कोपपूरितः ॥

आह्वयामास तं तूर्णं बटुकं हेममालिनम् ।

ज्ञात्वा कालात्ययं सोऽपि भयव्याकुललोचनः ॥ १२ ॥

अस्नात एव आगत्य कुबेरस्याग्रतः स्थितः । तं दृष्ट्वा धनदः क्रुद्धः क्रोधसंरक्तलोचनः

प्रत्युवाच रुषाविष्टः कोपप्रस्फुरिताधरः ॥ १३ ॥

धनद उवाच ।

आः पाप दुष्टदुर्वृत्त कृतवान्देवहेलनम् । अष्टादशकुष्ठचितो वियुक्तः कान्तया तया ॥

अस्मात्स्थानादपध्वस्तो गच्छस्व प्रमथाधम ! ।

इत्युक्ते वचने तस्य तस्मात्स्थानात्पपात सः ॥ १५ ॥

महादुःखाभिभूतश्च कुष्ठैः पीडितविग्रहः । न सुखं दिवसे तस्य न निद्रां लभते निशि

छायायां पीडिततनुर्निदाघेऽत्यन्तपीडितः । शिवपूजाप्रभावेण स्मृतिस्तस्य न लुप्यते

पातकेनाभिभूतोऽपि पूर्वं कर्मस्मरत्यसौ । भ्रममाणस्ततो गच्छन्निमाद्रिं पर्वतोत्तमम्

तत्रापश्यन्मुनिवरं मार्कण्डेयं तपोनिधिम् ।

यस्यायुर्विद्यते राजन्ब्रह्मणो वयसा समम् ॥ १६ ॥

अवन्दे चरणौ तस्य दूरतः पापकर्मकृत् । मार्कण्डेयो मुनिवरो दृष्ट्वा तं कम्पितं तथा

परोपकरणार्थाय समाह्वयेदमब्रवीत् ॥ २१ ॥

मार्कण्डेय उवाच ।

कस्मात्कुष्ठाभिभूतस्त्वं कुतो निन्दतरो ह्यमि ।

इत्युक्तः स प्रत्युवाच मार्कण्डेयं महामुनिम् ॥ २२ ॥



चतुःपञ्चाशत्तमोऽध्यायः ] \* आषाढशुक्लपक्षशयन्येकादशीमाहात्म्यवर्णनम् \* १६१

हेममाल्युवाच ।

राजराजस्यानुचरो हेममालीति नामतः । मानसात्पद्मनिचयमानीय प्रत्यहं मुने ! ॥२३॥  
शिवपूजनवेलायां कुबेराय समर्पये । एकस्मिन्दिवसे चैव कालश्चाविदितो मया ॥२४॥  
पत्नी सौख्यप्रसक्तेन शोकव्याकुलचेतसा । ततः क्रुद्धेन शप्तोऽस्मि राजराजेन वै मुने  
कुष्ठाभिभूतः संजातो विद्युक्तः कान्तया तया ।

अधुना तव सान्निध्यं प्राप्तोऽस्मि शुभकर्मणा ॥ २६ ॥

सतांस्वभावतश्चित्तं परोपकरणेक्षमम् । इति ज्ञात्वा मुनिश्रेष्ठ मां प्रशाधि कृतागसम्  
मार्कण्डेय उवाच ।

त्वया सत्यमिह प्रोक्तं नासत्यं भाषितं यतः । अतो व्रतोपदेशं ते कथयामि शुभप्रदम्  
आषाढे कृष्णपक्षे तु योगिनीव्रतमाचर । अस्यव्रतस्य पुण्येन कुष्ठं यास्यति वैघ्नघ्नम्  
इति वाक्यमृषेः श्रुत्वा दण्डवत्पतितो भुवि । उत्थापितः स मुनिना बभूवातीवहर्षितः  
मार्कण्डेयोपदेशेन व्रतं तेन कृतं यथा । अष्टादशैव कुष्ठानि गतानि तस्य सर्वशः ॥३१॥  
मुनेर्वाचा ततः सम्यग्व्रते चोर्णेऽभत्सुखी । ईदृग्विधं नृपश्रेष्ठ कथितं योगिनीव्रतम् ॥  
अष्टाशीति सहस्राणि द्विजान्भोजयते तु यः । तत्समं फलमाप्नोति योगिनीव्रतकृत्तः  
महापापप्रशमनं महापुण्यफलप्रदम् । पठनाच्छ्रवणान्मर्त्यैः सर्वपापैः प्रमुच्यते ॥ ३४॥  
इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-  
नारदसंवादे आषाढकृष्णयोगिन्येकादशीमाहात्म्यं नाम त्रिपञ्चाशत्तमोऽध्यायः ॥५३॥

चतुःपञ्चाशत्तमोऽध्यायः

आषाढशुक्लपक्षशयन्येकादशीमाहात्म्यवर्णनम् ।

युधिष्ठिर उवाच ।

आषाढस्य सितेपक्षे का चैवैकादशी भवेत् । किं नामकोविधिस्तस्यापतद्विस्तरतोचद



श्रीकृष्ण उवाच ।

कथयामि महापुण्यां स्वर्गमोक्षप्रदायिनीम् । शयनीं नाम नामेति सर्वपापहरां पराम् ॥  
यस्याः श्रवणमात्रेण वाजपेयफलं लभेत् । सत्यं सत्यं मया प्रोक्तं नातः परतरं नृणाम्  
पापिनां पापनाशाय सृष्टा धात्रा महोत्तमा ।

अतः परा न राजेन्द्र ! वर्त्तते मोक्षदायिनी ॥ ४ ॥

एतस्मात्कारणाद्राजञ्छ्रूयतां गतिरुत्तमा । भवेन्नराणां श्रोतॄणां कथायाः श्रवणादपि  
ते सदा वैष्णवा राजन्ममभक्तिपरायणाः । आषाढे वामनश्चैव पूज्यते परमेश्वरः ॥ ६ ॥  
वामनः पूजितो येन कमलैः कमलेक्षणः । आषाढस्य सितेपक्षे शयन्याश्च दिने तथा ॥  
येनार्चितं जगत्सर्वं त्रयो देवाः सनातनाः । कृता चैकादशी येन हरिवालमुत्तमम् ॥

युधिष्ठिर उवाच ।

संशयोऽस्ति महान्मेऽत्र श्रूयतां पुरुषोत्तम । कथं सुप्तोऽसि देवेश कथं च बलिमाश्रितः  
कथं च भूमौ संवेशः किं कुर्वन्ति जनाः परे । एतद्वद महाप्राज्ञ संशयोऽस्ति महान्मम ॥

श्रीकृष्ण उवाच ।

श्रूयतां राजशार्दूल कथा पापहरा परा । यस्याः श्रवणमात्रेण सर्वपापक्षयो भवेत् ॥  
बलिनामा पूर्वमासीद्वैत्यस्त्रेतायुगे नृप । पूजयंश्चैव मां नित्यं मद्भक्तो मत्परायणः ॥  
यज्ञैस्तु विधिवद्वैत्यो यजते मां सनातनम् । भक्त्या च परया राजन्यज्ञकृत्वतकृत्तथा ॥  
परं विचार्य बहुधा मघोना चैव सूक्तिभिः । गुरुणा दैवतैः सार्धं बहुधा पूजितोऽप्यहम्  
ततो वामनरूपेण अवतारै च पञ्चमे । अत्युग्ररूपेण तदा सर्वब्रह्माण्डरूपिणा ॥ १५ ॥

वाक्छलेन जिता देत्याः सत्यमाश्रित्य संस्थितः ।

शुक्रस्तं वारयामास यन्नारायण इत्ययम् ॥ १६ ॥

याचिता वसुधा राजन्सार्धत्रयपदी मया । संकल्पोदकमात्रेण करे तेनैव चार्पिते ॥  
रूपमीदृग्विधं राजंस्तदा शृणु मया कृतम् । भूलोके चरणौ न्यस्य भुवर्लोके तु जानुनी  
स्वर्लोके च कटिं न्यस्य महर्लोके तथोदरम् । जनलोके च हृदयं तपोलोके तु कण्ठकम्  
सत्यलोके मुखं स्थाप्य मस्तकं च तदूर्ध्वकम् । चन्द्रसूर्यग्रहाश्चैव नक्षत्राणि तथैव च



चतुःपञ्चाशत्तमोऽध्यायः] \* आषाढशुक्लपक्षशयन्येकादशीमाहात्म्यवर्णनम् \* १६३

देवाः सेन्द्राश्च नागाश्च यक्षगन्धर्व किन्नराः ।

स्तुवन्तो वेदसंभूतैः सूक्तैश्च विविधैस्तथा ॥ २१ ॥

करे गृहित्वा च बलिं त्रिपदैः पूरितामही । अर्घं च तस्य पृष्ठे च पदंन्यस्तं मया तदा  
गतो रसातलं राजन्दानघो मम पूजकः । क्षितोऽधो दानवश्चैव किमकुर्वं ततः परम् ॥  
विनयेनानतोऽसौ वै सुप्रसन्नो जनार्दनः । आषाढशुक्लपक्षे तु शयनी हरिवासरः ॥  
तस्यामेका च मूर्तिर्मे बलिमाश्रित्य तिष्ठति । द्वितीया शेषपृष्ठे वै क्षीरसागरमध्यतः  
स्वपित्येव महाराज यावदागामि कार्तिकीम् । तावद्भवेत्सुधर्मात्मासर्वधर्मोत्तमोत्तमः  
व्रतं च कुरुते मर्त्यः सयाति परमांगतिम् । एतस्मात्कारणाद्राजन्कर्त्तव्या च प्रयत्नतः  
नातः परतरा काचित्पवित्रा पापनाशिनी । यस्यां स्वपिति देवेशः शङ्खचक्रगदाधरः ॥  
तस्यां च पूजयेद्देवं शङ्खचक्रगदाधरम् । रात्रौ जागरणं कृत्वा भक्त्याचैव विशेषतः ॥

नास्याः पुण्यस्य सङ्ख्यानं कतुं शक्तश्चतुर्मुखः ।

एवं यः कुरुते राजन्नैकादश्या व्रतोत्तमम् ॥ ३० ॥

सर्वपापहरंचैव भुक्तिमुक्तिप्रदायकम् । स च लोके मम सदा श्वपचोऽपि प्रियङ्करः ॥  
दीपदानेन पालाशपत्रे भुक्त्याव्रतेन च । चातुर्मास्यं नयन्तीह ते नरा मम वल्लभाः ॥ ३२  
चातुर्मास्ये हतौ सुप्ते भूमिशायी भवेन्नरः । श्रावणे वर्जयेच्छाकं दधि भाद्रपदे तथा  
दुग्धमाश्वयुजि त्याज्यं कार्तिके द्विदलं त्यजेत् ।

अथवा ब्रह्मचर्यस्थः स याति परमांगतिम् ॥ ३४ ॥

एकादश्याव्रतेनैव पुमान्पापैर्विमुच्यते । कर्तव्या सर्वदा राजन्विस्मर्तव्या न काहचित्  
शयनी बोधनी मध्ये या कृष्णैकादशी भवेत् ।

सैवोपोष्या गृहस्थस्य नान्याकृष्णा कदाचन ॥ ३६ ॥

शृणुयाच्चैव यो राजन्कथां पापहरां पराम् । अश्वमेधस्य यज्ञस्य फलं प्राप्नोति मानवः  
इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-  
नारदसंवादे देवशयन्येकादशीमाहात्म्यं नाम चतुष्पञ्चाशत्तमोऽध्यायः ॥ ५४ ॥



## पञ्चपञ्चाशत्तमोऽध्यायः

श्रावणकृष्णपक्षकामिकैकादशीमाहात्म्यवर्णनम् ।

युधिष्ठिर उवाच ।

श्रावणस्यासितेपक्षे किं नामैकादशी भवेत् । तत्रः कथय गोविन्द वासुदेव नमोऽस्तु ते

श्रीकृष्ण उवाच ।

शृणु राजन्प्रवक्ष्यामि आख्यानं पापनाशनम् । यत्प्रोक्तं ब्रह्मणा पूर्वं पृच्छते नारदाय चै

नारद उवाच ।

भगवच्छ्रोतुमिच्छामि त्वत्तोऽहंकमलासन । श्रावणस्यासितेपक्षे किं नामैकादशी भवेत्

को देवः को विधिस्तस्याः किं पुण्यं कथय प्रभो ।

इति तस्य वचः श्रुत्वा ब्रह्मा वचनमब्रवीत् ॥ ४ ॥

ब्रह्मोवाच ।

शृणु नारद ते वच्मि लोकानां हितकाम्यया ।

श्रावणैकादशी कृष्णा कामिका नाम नामतः ॥ ५ ॥

अस्याः श्रावणमात्रेण वाजपेयफलं लभेत् । अस्यां यजति देवेशं शङ्खचक्रगदाधरम् ॥

श्रीधराख्यं हरिं विष्णुं माधवं मधुसूदनम् । पूजयेद्दद्यायते यो वै तस्य पुण्यफलं शृणु

न गङ्गायां न काश्यां च नैमिषे न च पुष्करे ।

तत्फलं समवाप्नोति यत्फलं कृष्णपूजनात् ॥ ८ ॥

गोदावर्यां गुरौ सिंहे व्यतीपाते च दण्डके ।

यत्फलं समवाप्नोति तत्फलं कृष्णपूजनात् ॥ ९ ॥

ससागरवनोपेतां यो ददाति वसन्धराम् । कामिकाव्रतकारी च ह्युभौ समफलौ स्मृतौ

प्रसूयमानां यो धेनुं दद्यात्सोपस्करां नरः । तत्फलं समवाप्नोति कामिकाव्रतकारकः

श्रावणे श्रीधरं देवं पूजयेद्यो नरोत्तमः । तेनैव पूजिता देवा गन्धर्वोरगपन्नगाः ॥ १२ ॥



तस्मात्सर्वप्रयत्नेन कामिकादिवसे हरिः । पूजनीयो यथाशक्ति मानुषैः पापभिरुभिः ॥  
ये संसारार्णवे मग्नाः पापपङ्कसमाकुले । तेषामुद्धरणार्थाय कामिकाव्रतमुत्तमम् ॥ १४ ॥  
नातः परतरा काचित्पवित्रा पापहारिणी । एवं नारद जानीहि स्वयमाह परो हरिः ॥  
अध्यात्मविद्या निरतैर्यत्फलं प्राप्यते नरैः । ततो बहुतरं विद्धि कामिकाव्रतसेविनाम्

रात्रौ जागरणं कृत्वा कामिकाव्रतकृत्तरः ।

न पश्यति यमं रौद्रं नैव गच्छति दुर्गतिम् ॥ १७ ॥

न पश्यति कुयोनिं च कामिकाव्रतसेवनात् ।

कामिकाया व्रते चीर्णे कैवल्यं योगिनो गताः ॥ १८ ॥

तस्मात्सर्वप्रयत्नेन कर्तव्या नियतात्मभिः । तुलसीप्रभवैः पत्रैर्यो नरः पूजयेद्धरिम् ॥ १९ ॥  
न लिप्यते स पापेन पद्मपत्रमिवाम्भसा । सुवर्णभारमेकं तु रजतं च चतुर्गुणम् ॥ २० ॥  
तत्फलं समवाप्नोति तुलसीदल पूजनात् । रत्नमौक्तिकवैडूर्यं प्रवालादिभिरर्चितः ॥ २१ ॥  
न तुष्यति तथा विष्णुस्तुलसीदलतो यथा । तुलसीमञ्जरीभिश्च पूजितो येन केशवः ॥

आजन्म पातकं तस्य निश्चयं याति संक्षयम् ॥ २२ ॥

या दृष्ट्वा निखिलाघसङ्गशमनी स्पृष्ट्वा वपुः पावनी

रोगाणामभिवन्दिता निरसिनी सिकान्तकत्रासिनी ।

प्रत्यासत्तिविधायिनी भगवतः कृष्णस्य संतोषिता

न्यस्ता तच्चरणे विमुक्तिफलदा तस्यै तुलस्यै नमः ॥ २३ ॥

दीपं ददाति यो मर्त्यो दिवारान्नं हरेर्दिने ।

तस्य पुण्यस्य सङ्ख्यातुं चित्रगुप्तो न वेत्स्यलम् ॥ २४ ॥

कृष्णाग्नेदीपको यस्य ज्वलत्येकादशीदिने । पितरस्तस्य तृप्यन्ति अमृतैर्नदिविस्थिताः  
घृतेन दीपं प्रज्वाल्य तिलतैलेन वा पुनः । प्रयाति सूर्यलोकं च दीपकोटिं शतार्चितः ॥  
अयं तवाग्ने कथितः कामिका महिमा मया । अतो नरैः प्रकर्तव्या सर्वपातकहारिणी ॥  
ब्रह्महत्यापहरणी भ्रूणहत्याविनाशिनी । वैष्णवस्थानदात्री च महापुण्यफलप्रदा ॥ २८ ॥

श्रुत्वा माहात्म्यमेतस्या नरः श्रद्धासमन्वितः ।



विष्णुलोकमवाप्नोति सर्वपापैः प्रमुच्यते ॥ २६ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-  
नारदसंवादे श्रावणकृष्णैकादशीमाहात्म्यं नाम पञ्चपञ्चाशत्तमोऽध्यायः ॥ ५५ ॥

## षट्पञ्चाशत्तमोऽध्यायः

श्रावणशुक्लपुत्रदैकादशीमाहात्म्यवर्णनम् ।

युधिष्ठिर उवाच ।

श्रावणस्य सितेपक्षे किं नामैकादशी भवेत् । कथयस्व प्रसादेन ममाग्रे मधुसूदन ॥ १ ॥

श्रीकृष्ण उवाच ।

शृणुष्वावहितो राजन्कथां पापहरां पराम् । यस्याः श्रावणमात्रेण वाजपेयफलं भवेत्

द्वापरस्य युगस्यादौ पुरा माहिष्मती पुरे ।

राजा महीजिदाख्यातो राज्यं पालयति स्वकम् ॥ ३ ॥

पुत्रहीनस्य तस्यैव न तद्राज्यं सुखप्रदम् । अपुत्रस्य सुखं नास्ति इह लोके परत्र च ॥ ४ ॥

चिन्तमानस्य तस्यैवं कालो बहुतरो गतः ।

न प्राप्तश्च सुतो राज्ञा सर्वसौख्यप्रदो नृणाम् ॥ ५ ॥

दृष्ट्वात्मानं प्रवयसं राजाचिन्तापरोऽभवत् । सदोगतः प्रजामध्य इदं वचनमब्रवीत्

इह जन्मनि भोलोका न मया पातकं कृतम् ।

अन्यायोपार्जितं वित्तं क्षिप्तं कोशे मया न हि ॥ ७ ॥

ब्रह्मस्वं देवद्रविणं न गृहीतं मया क्वचित् । न्यासापहारो न कृतः परस्य बन्धु पापदः ॥

पुत्रघत्पालितो लोको धर्मेण विजिता मही । दुष्टेषु पातितो दण्डो बन्धुपुत्रोपमेष्वापि

शिष्टास्तु पूजिता नित्यं न द्वेष्याश्च मया जनाः ।

इत्येवं ब्रुवतो मार्गं धर्मयुक्तं द्विजोत्तमाः ॥ १० ॥



कस्मान्मम गृहे पुत्रो न जातस्तद्विमृश्यताम् ।

इति वाक्यं द्विजाः श्रुत्वा सप्रजाः स पुरोहिताः ॥ ११ ॥

मन्त्रयित्वा नृपहितं जग्मुस्ते गहनं वनम् । इतस्ततश्च पश्यन्त आश्रमानृषिसेवितान्  
नृपतेर्हितमिच्छन्तो ददृशुर्मुनिसत्तमम् । तप्यमानं तपो धोरं निरालम्बं निरामयम् ॥ १३ ॥

निराहारं जितात्मानं जितकोधं सनातनम् ।

लोमशं धर्मतत्त्वज्ञं सर्वशास्त्रविशारदम् ॥ १४ ॥

दीर्घायुषं महात्मानं सकेशं ब्रह्मसंमितम् । कल्पे कल्पे गते तस्य एकं लोमविशीर्यते  
अतो लोमश नामायं त्रिकालज्ञो महामुनिः ।

तं दृष्ट्वा हर्षिताः सर्वे आजग्मुस्तस्य सन्निधिम् ॥ १६ ॥

यथान्यायं यथाहंते नमश्चकुर्यथोदितम् । विनयावनताः सर्वे ऊचुस्ते च परस्परम् ॥ १७ ॥  
अस्मद्भाग्यवशादेव प्राप्तोऽयं मुनिसत्तमः । तांस्तथा सप्रजान्वीक्ष्य उवाच ऋषिसत्तमः

लोमश उवाच ।

किमर्थमिह संप्राप्ताः कथयध्वं सकारणम् । दर्शनादधृष्टमनसः स्तुवन्तश्चैव मां किमु  
असंशयं करिष्यामि भवतां यद्वितं भवेत् । परोपकृतये जन्म मादृशानां न संशयः ॥

जना ऊचुः ।

श्रूयतामभिधास्यामो वयं स्वागमकारणम् । संशयच्छेदनार्थाय तव सान्निध्यमागताः  
पश्योनेः परतरस्त्वत्तः श्रेष्ठो न विद्यते । अतः कार्यवशात्प्राप्ता समीपं भवतो वयम् ॥  
महीजिन्नाम राजाऽसौ पुत्रहीनोऽस्ति सांप्रतम् । वयं तस्य प्रजा ब्रह्मपुत्रवत्तेन पालिताः

तं पुत्ररहितं दृष्ट्वा तस्य दुःखेन दुःखिताः ।

तपः कर्तुमिहायाता मतिं कृत्वा तु नैष्टिकीम् ॥ २४ ॥

तस्य भाग्येन दृष्टोऽसि ह्यस्माभिस्त्वं द्विजोत्तम ! ।

महतां दर्शनेनैव कार्यसिद्धिर्भवेन्नृणाम् ॥ २५ ॥

उपदेशं वद मुने राज्ञः पुत्रो यथा भवेत् । इति तेषां वचः श्रुत्वा मुहूर्तं ध्यानमास्थितः  
प्रत्युवाच मुनिर्ज्ञात्वा तस्य जन्म पुरातनम् ॥ २६ ॥



लोमश उवाच ।

पुरा जन्मनि वैश्योऽयं धनहीनो नृशोषकृत् । वाणिज्यकर्मनिरतो ग्रामाद्ग्रामान्तरं भ्रमन्  
ज्येष्ठे मासि सिते पक्षे दशमी दिवसे तथा । मध्यगे द्युमणौ प्राप्ते ग्रामसीघ्रितृषाकुलः  
रम्यं जलाशयं दृष्ट्वा जलपाने मनो दधे । सद्यस्ततः सवत्सा च धेनुस्तत्र समागता

तृष्णातुरा निदाघार्ता तस्यामम्बु पपौ तु सा ।

पीबन्तीं वारयित्वा तामसौ तोयं पपौ स्वयम् ॥ ३० ॥

कर्मणा तेन पापेन पुत्रहीनो नृपोऽभवत् ।

कस्यापि जन्मनः पुण्यात्प्राप्तं राज्यमकण्टकम् ॥ ३१ ॥

लोकाञ्जुः ।

पुण्यात्पापं क्षयं याति पुराणे श्रूयते मुने । पुण्योपदेशं कथय येन पापक्षयो भवेत् ॥

यथा भवत्प्रसादेन पुत्रो भवति भूपतेः ॥ ३२ ॥

लोमश उवाच ।

श्रावणे शुक्लपक्षे तु पुत्रदा नाम विश्रुता । एकादशी वाञ्छितदा कुरुध्वं तद्भ्रतं जनाः  
इति श्रुत्वा नमस्कृत्य मुनिमेत्यपुरं व्रतम् । यथाविधि यथान्यायं कृतं तैर्जागरान्वितम्  
तस्य पुण्यं सुविमलं दत्तं नृपतयेजैः । दत्ते पुण्येऽथ सा राज्ञी गर्भमाधत्त शोभनम् ॥  
प्राप्ते प्रसवकाले सा सुषुवे पुत्रमूर्जितम् । श्रावणस्य सिते पक्षे कर्कटस्थे दिवाकरे ॥

द्वादश्यां वासुदेवाय पवित्रारोपणं स्मृतम् ।

हेमरौप्यताम्रक्षौमैः सूत्रैः कौशेयपद्मजैः ॥ ३३ ॥

कुशैः काशैश्च कार्पासैर्ब्राह्मण्याकर्तितैः शुभैः ।

स्नात्वा त्रिगुणितं सूत्रं त्रिगुणीकृत्य शोधयेत् ॥ ३४ ॥

गोदोहान्तरिते काले पूर्वैद्युरधिवासनम् । ब्राह्मणेभ्यो नमस्कृत्य गुरुपादौ प्रणम्य च ॥  
गीतमङ्गलनिर्घोषैः कुर्याज्जागरणं ततः । ब्राह्मणाः क्षत्रियावैश्यामिह्नाः शूद्रावस्तथैव

स्वधर्मावस्थिताः सर्वे भक्त्या कुर्युः पवित्रकम् ।

ततः पवित्रं गुरवे दद्याद्वै विधिपूर्वकम् ॥ ४१ ॥



ब्राह्मणान्वैष्णवांश्चैव ग ध्रुपादिनार्चयेत् ।

अतोदेवेति मन्त्रेण द्विजो विष्णौ निवेदयेत् ॥ ४२ ॥

शूद्रस्तु मूलमन्त्रेण यथाविष्णौ तथा शिवे । वर्षे वर्षे प्रकर्त्तव्यं पवित्रारोपणं नरैः ॥

भुक्तिं मुक्तिं च वाञ्छद्भिःसंसारे शोकसागरे । न करोति विधानेन पवित्रारोपणं तुयः

तस्य सांवत्सरी पूजा निष्फला वैष्णवस्य तु ।

श्रुत्वा माहात्म्यमेतस्या नरःपापात्प्रमुच्यते । इह पुत्रसुखं प्राप्य परत्र स्वर्गतिं लभेत्

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापतिनारद-

संवादे श्रावणशुक्लपवित्रारोपणीपुत्रदैकादशी नाम षट्पञ्चाशत्तमोऽध्यायः ॥ ५६ ॥

## सप्तपञ्चाशत्तमोऽध्यायः

भाद्रकृष्णपक्षजैकादशीमाहात्म्यवर्णनम् ।

युधिष्ठिर उवाच ।

भाद्रस्य कृष्णपक्षे तु किनामैकादशी भवेत् । एतदिच्छाम्यहं श्रोतुं कथयस्व जनार्दन

श्रीकृष्ण उवाच ।

शृणुष्वैकमना राजन्कथयिष्यामि विस्तरात् ।

अजेति नामतः प्रोक्ता सर्वपापप्रणाशिनी ॥ २ ॥

पूजयित्वा हृषीकेशं व्रतमस्यां करोति यः । पापानि तस्य नश्यन्ति व्रतस्य श्रवणादपि

नातः परतरा राजल्लोकद्वयहितायवै । सत्यमुक्तं मया ह्येतन्नासत्यं मम भाषितम् ॥ ४ ॥

हरिश्चन्द्र इति ख्यातो बभूव नृपतिः पुरा । चक्रवर्ती सत्यसन्धः समस्ताया भुवः पतिः

कस्यापि कर्मणः प्राप्तौ राज्यभ्रष्टो बभूव सः ।

विक्रीतौ वनितापुत्रौ स चकारात्मविक्रयम् ॥ ६ ॥

पुलकसस्य च दासत्वं गतो राजा स पुण्यकृत् ।



सत्यमालम्ब्य राजेन्द्र ! मृतचैलापहारकः ॥७॥

सोऽभवन्नृपतिश्रेष्ठो न सत्याच्चलितस्तथा । एवं च तस्या नृपतेर्ब्रह्मो व्रत्सरागताः

ततश्चिन्तापरो राजा स बभूवातिदुःखितः ।

किं करोमि क्व गच्छामि निष्कृतिर्मे कथं भवेत् ॥८॥

इति चिन्तयतस्तस्य मग्नस्यवृजिनार्णवे । आजगाम मुनिः कश्चिज्ज्ञात्वा राजानमातुरम्  
परोपकरणार्थाय निर्मिता ब्रह्मणा द्विजाः । स तं दृष्ट्वा द्विजवरं ननाम नृपसत्तमः ॥

कृताञ्जलिपुटो भूत्वा गौतमस्याग्रतः स्थितः ।

कथयामास वृत्तान्तमात्मनो दुःखसंयुतम् ॥ १२ ॥

श्रुत्वा नृपतिवाक्यानि गौतमो विस्मयान्वितः । उपदेशं नृपतये व्रतस्यास्य ददौ मुनिः  
मासि भाद्रपदे राजन्कृष्णपक्षेऽति शोभना । एकादशीसमायाताभजा नामेति पुण्यदा  
अस्याः कुरु व्रतं राजन्पापस्यान्तो भविष्यति ।

तव भाग्यवशादेषा सप्तमेऽहि समागता ॥ १५ ॥

उपवासपरो भूत्वा रात्रौ जागरणं कुरु । एवमस्या व्रते चीर्णे तव पापक्षयो ध्रुवम् ॥  
तव पुण्यप्रभावेण चागतोऽहं नृपोत्तम । इत्येवं कथयित्वा च मुनिरन्तरधीयत ॥१७॥

मुनिवाक्यं नृपः श्रुत्वा चकार व्रतमुत्तमम् ।

कृते तस्मिन्व्रते राज्ञा पापस्यान्तोऽभवत्क्षणात् ॥ १८ ॥

श्रूयतां राजशार्दूल प्रभावोऽस्य व्रतस्य च । यद्दुःखं बहुभिर्वर्षैर्भोक्तव्यं तत्क्षयोभवेत्  
निस्तीर्णदुःखो राजासीद्व्रतस्यास्य प्रभावतः । पत्न्यासहसमायोगं पुत्रजीवनमाप सः  
दिवि दुन्दुभयो नेदुःपुष्पवर्षमभूद्विवः । एकादश्याः प्रभावेण प्राप्य राज्यमकण्टकम् ॥  
स्वर्गं लेभे हरिश्चन्द्रः सपौरः सपरिच्छदः । ईदृग्विधं व्रतं राजन्ये कुर्वन्ति च मानवाः  
सर्वपापविनिर्मुक्तास्त्रिदिवं यान्ति ते नृप । पठनाच्छ्रवणादपि अश्वमेधफलं लेभेत्  
इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-  
नारदसंवादे भाद्रपदकृष्णजैकादशीमाहात्म्यं नाम सप्तपञ्चाशत्तमोऽध्यायः ॥ ५७ ॥



## अष्टपञ्चाशत्तमोऽध्यायः

भाद्रशुक्लपद्मैकादशीमाहात्म्यवर्णनम् ।

युधिष्ठिर उवाच ।

नभस्यस्यसिते पक्षे किं नामैकादशी भवेत् । को देवः को विधिस्तस्य पतदाख्याहि केशव  
श्रीकृष्ण उवाच ।

कथयामि महीपाल कथामाश्चर्यकारिणीम् । कथयामास यां ब्रह्मा नारदाय महात्मने  
नारद उवाच ।

कथयस्व प्रसादेन चतुर्मुख ! नमोऽस्तु ते ।

नभस्य शुक्लपक्षे तु किं नामैकादशी भवेत् । पतदिच्छाम्यहं श्रोतुं विष्णोराराधनाय वै  
ब्रह्मोवाच ।

वैष्णवोऽसि मुनिश्रेष्ठ साधुपृष्ठं किल त्वया । नातः परतरा लोके पवित्रा हरिवासरात्  
पद्मा नामेति विख्याता नभस्यैकादशी सिता ।

हृषीकेशः पूज्यतेऽस्यां कर्त्तव्यं व्रतमुत्तमम् ॥ ५ ॥

कथयामि तवाग्रेऽहं कथां पौराणिकीं शुभाम् । यस्याः श्रवणमात्रेण महापापं प्रणश्यति  
मान्धाता नाम राजर्षिर्विवस्वद्वंशसंभवः । बभूव चक्रवर्ती स सत्यसन्धः प्रतापवान् ॥

धर्मतः पालयामास प्रजाः पुत्रानिवौरसान् ।

न तस्य राज्ये दुर्भिक्षं नाधयो व्याधयस्तथा ॥ ८ ॥

निरातङ्काः प्रजास्तस्य धनधान्यसमेधिताः ।

न्यायेनोपाजितं वित्तं तस्य कोशे महीपतेः ॥ ६ ॥

स्वस्वधर्मे प्रवर्तन्ते सर्वे वर्णाश्रमास्तथा । कामधेनुसमा भूमिस्तस्य राज्ये महीपतेः ॥  
तस्यैवं कुर्वतो राज्यं बहुवर्षगणागताः । अथैकस्मिंश्च संप्राप्ते विपाकः कर्मणः खलु  
वर्षत्रयं तद्विषये न वर्षं बलाहकः । तेन भग्नाः प्रजास्तस्य बभूवुः क्षुधयार्दिताः ॥ १२ ॥



स्वाहास्त्रधावट्कारवेदाध्ययनवर्जिताः ।

बभूव विषयस्तस्याभाग्येन दैवपीडितः । अथ प्रजाः समागम्य राजानमिदमब्रुवन् ॥

प्रजा ऊचुः ।

श्रोतव्यं नृपशार्दूल प्रजानां वचनं त्वया । आपो नारा इति प्रोक्ताः पुराणेषुमनीषिभिः  
अयनं ता भगवतस्तस्मान्नारायणः स्मृतः । पर्जन्यरूपो भगवान्विष्णुःसर्वगतः स्थितः

स एवं कुरुते वृष्टिं वृष्टेरन्नं ततः प्रजाः ।

तदभावे नृपश्रेष्ठ क्षयं गच्छन्ति वै प्रजाः । तथा कुरु नृपश्रेष्ठ योगः क्षेमो यथा भवेत्  
राजोवाच ।

सत्यमुक्तं भवद्भिश्च नमिथ्याऽमिहितंकचित् । अन्नं ब्रह्म यतः प्रोक्तमन्ने सर्वं प्रतिष्ठितम्  
अन्नाद्भवन्ति भूतानि जगदन्नेन वर्तते । इत्येवं श्रूयते लोके पुराणे बहुविस्तरे ॥ १८ ॥

नृपाणामपचारेण प्रजानां पीडनं भवेत् । नाहं पश्याम्यात्मकृतमेवं बुद्ध्या विचारयन्  
तथाऽपि प्रयतिष्येऽहं प्रजानां हितकाम्यया । इति कृत्वा मर्ति राजा परिमेषपरिच्छदः

नमस्कृत्य विधातारं जगाम गहनं वनम् ।

चचार मुनिमुख्यैश्चाप्याश्रमांस्तापसैः श्रितान् ॥ २१ ॥

ददर्शाथ ब्रह्मसुतमृषिमाङ्गिरसं नृपः । तेजसा द्योतितदिशं द्वितीयमिव पद्मजम् ॥ २२ ॥

तं दृष्ट्वा हर्षितो राजा अवतीर्य स्ववाहनात् । नमश्चक्रेऽस्य चरणौ कृताञ्जलिपुटो वशी  
मुनिस्तमभिनन्द्याथस्वस्तिवाचनपूर्वकम् । पप्रच्छ कुशलं राज्ये सप्तस्वङ्गेषु भूपतेः ॥

निवेदयित्वा कुशलं पप्रच्छानामयं नृप । दत्तासनो गृहीतार्घ्य उपविष्टोऽस्य संनिधौ

प्रत्युवाच मुनि राजा पृष्टो ह्यागमकारणम् ॥ २६ ॥

राजोवाच ।

भगवन्धर्मविधिना ममपालयतो महीम् । अनावृष्टिश्च संवृत्ता नाहं वेद्म्यत्रकारणम् ॥

संशयच्छेदनायात्र आगतोऽहं तवान्तिके । योगक्षेमविधानेन प्रजानां कुरु निर्वृतिम् ॥

ऋषिरुवाच ।

एतत्कृतयुगं राजन्युगानामुत्तमं मतम् । अत्र ब्रह्मपरा लोकाधर्मश्चात्र चतुष्पदः ॥ २९ ॥



एकोनषष्टितमोऽध्यायः ] \* आश्विनकृष्णपक्षेन्द्रैकादशीमाहात्म्यवर्णनम् \* २०३

अस्मिन्युगे तपोयुक्ता ब्राह्मणा नेतरे जनाः । विषये तव राजेन्द्र वृषलोऽयं तपस्यति  
एतस्मात्कारणाच्चैव नवर्षति बलाहकः । कुरु तस्य वधे यत्नं येन दोषः प्रशाम्यति

राजोवाच ।

नाहमेनं हनिष्यामि तपस्यन्तमनागसम् । धर्मोपदेशं कथय उपसर्गविनाशनम् ॥ ३२ ॥

ऋषिरुवाच ।

यद्येवं तर्हि नृपते कुरुष्वैकादशीव्रतम् । नमस्यस्यसिते पक्षे पद्मानामेति विश्रुता ॥ ३३ ॥  
तस्या व्रतप्रभावेण सुवृष्टिर्भविता ध्रुवम् । सर्वसिद्धिप्रदाहोषा सर्वोपद्रवनाशिनी ॥  
अस्या व्रतं कुरु नृप सप्रजः सपरिच्छदः । इतिवाक्यमृषेः श्रुत्वा राजा स्वगृहमागतः

भाद्रमासे सिते पक्षे पद्माव्रतमथाकरोत् ।

प्रजाभिः सह सर्वाभिश्चातुर्वर्ण्यसमन्वितः ॥ ३६ ॥

एवं व्रते कृते राजन्प्रववर्ष बलाहकः । जलेन प्लाविता भूमिरभवत्सस्यशालिनी ॥ ३७ ॥  
ऋषीश्वरप्रभावेण लोकाः सौख्यं प्रपोदरे । एतस्मात्कारणादेवं कर्तव्यं व्रतमुत्तमम् ॥  
दध्योदनयुतं तस्यां जलपूर्णं घटं द्विजे । बल्लसंवेष्टितं दत्त्वा छत्रोपानहमेव च ॥ ३९ ॥  
नमो नमस्ते गोविन्द बुधश्रवणसंज्ञक । अग्रौघसंक्षयं कृत्वा सर्वसौख्यप्रदो भव ॥ ४० ॥  
भुक्तिमुक्तिप्रदश्चैव लोकानां सुखदायकः । पठनाच्छ्रवणाद्राजन्सर्वपापैः प्रमुच्यते । ४१ ॥  
इति श्रीपाद्मे महापुराणे पञ्चपञ्चाशत्साहस्र्यां संहितायां पष्ठे उत्तरखण्डे उमापति-  
नारदसंवादे भाद्रपदशुक्लपक्षैकादशी माहात्म्यं नामाष्टपञ्चाशत्तमोऽध्यायः ॥ ५८ ॥

एकोनषष्टितमोऽध्यायः

आश्विनकृष्णपक्षेन्द्रैकादशीमाहात्म्यवर्णनम् ।

युधिष्ठिर उवाच ।

कथयस्व प्रसादेन ममाग्रे मधुसूदन । इषस्य कृष्णपक्षे तु किंनारैकादशी भवेत् ॥ १ ॥



श्रीकृष्ण उवाच ।

आश्विने कृष्णपक्षे तु इन्दिरा नामनामतः । तस्या व्रतप्रभावेण महापापं प्रणश्यति ॥  
अधोयोनिगतानां च पितृणां गतिदायिनी । शृणुष्व्वावहितो राजन्कथां पापहरां पराम्  
यस्याः श्रवणमात्रेण वाजपेयफलं लभेत् । पुरा कृतयुगे राजन्वभूव नृपनन्दनः ॥ ४ ॥

इन्द्रसेन इति ख्यातः पुरा माहिष्मती पतिः ।

स राजा पालयामास धर्मेण यशसान्वितः ॥ ५ ॥

पुत्रपौत्रसमायुक्तो धनधान्यसमन्वितः । माहिष्मत्यधिपो राजा विष्णुभक्तिपरायणः  
जपन्गोविन्दनामानि मुक्तिदानि नराधिपः । कालं नयति विधिवदध्यात्मध्यानचिन्तकः  
एकस्मिन्दिवसे राज्ञिसुखासीने सदोगते । अवतीर्यागमत्तत्र ह्यम्बरान्नारदो मुनिः ॥  
तमागतमभिप्रेक्ष्य प्रत्युत्थाय कृताञ्जलिः । पूजयित्वाऽथ विधिना चासने संन्यवेशयत्  
सुखोपविष्टः स मुनिः प्रत्युवाच नृपोत्तमम् ॥ ६ ॥

मुनिरुवाच ।

कुशलं तव राजेन्द्र सप्तस्वङ्गेषु वर्तते ।

धर्मे मतिर्वर्तते तेविष्णुभक्तिरतिस्तथा । इति वाक्यं तु देवर्षेः श्रुत्वा राजा तमब्रवीत्  
राजोवाच ।

त्वत्प्रसादान्मुनिश्रेष्ठ सर्वं च कुशलं मम ।

अद्य क्रतुक्रियाः सर्वाः सफलास्तव दर्शनात् । प्रसादं कुरु देवर्षे ब्रूह्यागमनकारणम् ॥  
नारद उवाच ।

श्रूयतां नृपशार्दूल मद्ब्रवो विस्मयप्रदम् । ब्रह्मलोकादहं प्राप्तो यमलोकं नृपोत्तम ॥ १२ ॥  
शमनेनार्चितो भक्त्या उपविष्टो वरासने । धर्मशीलाः सत्यवन्तो भास्करिं समुपासते  
बहुपुण्यप्रकर्ता च व्रतवैकल्यदोषतः । सभायां श्राद्धदेवस्य मयादृष्टः पिता तव ॥ १४ ॥

कथितस्तेन संदेशस्तं निबोध जनेश्वर ! ।

इन्द्रसेन इति ख्यातो राजा माहिष्मतीपतिः ॥ १५ ॥

तस्याग्रे कथं ब्रह्मन्स्थितं मां यमसंनिधौ । केनापि चान्तरार्येण पूर्वजन्मोद्भवेन च ॥



एकोनषष्टितमोऽध्यायः ] \* आश्विनकृष्णपक्षेन्द्रैकादशीमाहात्म्यवर्णनम् \* २०५

स्वर्गं प्रपेय मां पुत्र इन्दिरापुण्यदानतः । इत्युक्तोऽहं समायातः समीपं तव वार्थिव ॥  
पितुः स्वर्गकृते राजन्निन्दिराव्रतमाचर । तेन व्रतप्रभावेण स्वर्गं यास्यति ते पिता ॥

राजोवाच ।

कथयस्व प्रसादेन भगवन्निन्दिराव्रतम् । विधिना केन कर्त्तव्यं कस्मिन्पक्षे तिथौ तथा  
नारद उवाच ।

शृणु राजेन्द्र ! ते वच्मि व्रतस्यास्य विधिं शुभम् ।

आश्विनस्यासिते पक्षे दशमी दिवसे शुभे ॥ २० ॥

प्रातःस्नानं प्रकुर्वीत श्रद्धायुक्तेन चेतसा । ततो मध्याह्नसमये स्नानं कृत्वा समाहितः ॥  
पितृणां प्रीतये श्राद्धं कुर्याच्छ्रद्धासमन्वितः । एकभक्तं ततः कृत्वारारात्रौ भूमौ शयीत च  
प्रभाते विमले जाते प्राप्ते चैकादशीदिने । मुखप्रक्षालनं कुर्यादन्तधावनवर्जितम् ॥  
उपवासस्य नियमं गृह्णीयाद्भक्तिभावनतः । अद्य स्थित्वा निराहारः सर्वभोगविषर्जितः

श्वो भोक्ष्ये पुण्डरीकाक्ष शरणं मे भवाच्युत ।

इत्येवं नियमं कृत्वा मध्याह्नसमये तथा ॥ २५ ॥

शालग्रामशिलाग्रे तु स्नानं कुर्याद्यथाविधि ।

पूजयित्वा हृषीकेशं धूपगन्धादिभिस्तथा ॥ २६ ॥

रात्रौ जागरणं कुर्यात्केशवस्य समीपतः । ततः प्रभातसमये प्राप्ते वै द्वादशीदिने ॥

अर्चयित्वा हरिं भक्त्या श्राद्धं कुर्याद्यथाविधि ।

पितृणां प्रीतये श्राद्धं कुर्याच्छ्रद्धासमन्वितः ॥ २८ ॥

गोधूमचूर्णैर्यच्छ्राद्धं कृतं मेध्यं कृतं भवेत् । यवैर्व्रीहितिलैर्मषैर्गोधूमैश्चणकैस्तथा ॥ २९ ॥

ब्राह्मणान्भोजयेद्वाजन्दक्षिणाभिः प्रपूजितान् ।

बन्धुदौहित्रपुत्राद्यैः स्वयं भुञ्जीतवाग्यतः ॥ ३० ॥

अनेन विधिना राजन्कुरुव्रतमतन्द्रितः । विष्णुलोकं प्रयास्यन्ति पितरस्तव भूपते ॥

इत्युक्त्वा नृपतिं राजन्मुनिरन्तरधीयत । यथोक्तविधिना राजा चकार व्रतमुत्तम् ॥

अन्तःपुरेण सहितः पुत्रभृत्यसमन्वितः । कृते व्रते तु कौन्तेय पुष्पवृष्टिरभूत्ततः ॥ ३३ ॥



तत्पिता गरुडारूढो जगाम हरिमन्दिरम् ।  
 इन्द्रसेनोऽपि राजर्षिः कृत्वा राज्यमकण्टकम् ॥ ३४ ॥  
 राज्ये निवेश्य तनयं जगाम त्रिदिवं स्वयम् । इन्दिराव्रतमाहात्म्यं तवाग्रे कथितं मया  
 पठनाच्छ्रवणाद्राजन्सर्वपापैः प्रमुच्यते ।  
 भुक्त्वेह निखिलान्भोगान्विष्णुलोके वसेच्चिरम् ॥ ३६ ॥  
 इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उद्गापति-  
 नारदसंवाद आश्विनकृष्णेन्द्रिकैकादशीमाहात्म्यं नामैकोनषष्टितमोऽध्यायः ॥ ५६ ॥

### षष्टितमोऽध्यायः

आश्विनशुक्लपक्षपाशाङ्कुशैकादशीमाहात्म्यवर्णनम् ।

युधिष्ठिर उवाच ।

कथयस्व प्रसादेन ममाग्रे मधुसूदन । इषस्य शुक्लपक्षे तु किं नामैकादशी भवेत् ॥ १ ॥

श्रीकृष्ण उवाच ।

शृणु राजेन्द्र ! वक्ष्यामि माहात्म्यं पापनाशनम् ।

शुक्लपक्षे चाश्विनस्य भवेदेकादशी तु या ॥ २ ॥

पाशाङ्कुशेति विख्याता सर्वपापहरा परा । पद्मनाभाभिधानं मां पूजयेत्तत्र मानवः ॥

सर्वाभीष्टफलप्राप्त्यै स्वर्गमोक्षप्रदं नृणाम् । तपस्तपसा पुनस्तीव्रं चिरं सुनियतेन्द्रियः

यत्फलं समवाप्नोति तन्नत्वा गरुडध्वजम् ।

कृत्वाऽपि बहुशः पापं न तो मोहसमन्वितः ॥ ५ ॥

न याति नरकं नत्वा सर्वपापहरं हरिम् । पृथिव्यां यानि तीर्थानि पुण्यान्यायतनानि च

तानि सर्वाण्यवाप्नोति विष्णोर्नामानुकीर्तनात् ।

देवं शार्ङ्गधरं विष्णुं ये प्रपन्ना जनार्दनम् ॥ ७ ॥



न तेषां यमलोकस्य यातना जायते क्वचित् । उपोष्यैकादशीमेकां प्रसङ्गेनापि मानवः

न याति यातनां यामीं पापं कृत्वाऽपि दारुणम् ।

वैष्णवः पुरुषो भूत्वा शिवनिन्दां करोति यः ॥ ६ ॥

न चिन्देद्वैष्णवं लोकं स याति नरकं भ्रुवम् ।

शैवः पाशुपतोभूत्वा विष्णुनिन्दां करोति चेत् ॥ १० ॥

रौरवे पच्यते घोरे यावदिन्द्राश्चतुर्दश । नेदृशं पावनं किञ्चित्त्रिषु लोकेषु विद्यते ॥

यादृशं पद्मनाभस्य व्रतं पातकनाशनम् । तावत्पापानि देहेऽस्मिंस्तिष्ठन्ति मनुजाधिप

याचन्नोपवसेज्जन्तुः पद्मनाभदिनं शुभम् । अश्वमेधसहस्राणि राजसूयशतानि च ॥ १३ ॥

एकादश्युपवासस्य कलां नार्हन्ति षोडशीम् । एकादशीसमं किञ्चिद्व्रतंलोकेन विद्यते

व्याजेनापि कृता यैश्च न ते यान्ति हि भास्करिम् ।

स्वर्गमोक्षप्रदा ह्येषा शरीरारोग्यदायिनी ॥ १५ ॥

कलत्रसुतदा ह्येषा धनमित्रप्रदायिनी । न गङ्गा न गया राजन्न च काशी च पुष्करम्

न चापि कौरवं क्षेत्रं पुण्यं भूप हरेर्दिनात् । रात्रौ जागरणं कृत्वा समुपोष्य हरेर्दिनम्

अनायासेन भूपाल प्राप्यते वैष्णवं पदम् । दशैव मातृके पक्षे राजेन्द्र ! दशपैतृके ॥

प्रियायादशपक्षे तु पुरुषानुद्धरेन्नरः । चतुर्भुजा दिव्यरूपा नागारिकृतकेतनाः ॥ १६ ॥

स्रग्विणः पीतवस्त्राश्च प्रयान्ति हरिमन्दिरम् ।

बालत्वे यौवने चैव वृद्धत्वे च नृपोत्तम ! ॥ २० ॥

उपोष्यैकादशीं नूनं नैव प्राप्नोति दुर्गतिम् । पाशाङ्कुशामुपोष्यैव आश्विनस्य सितेनरः

सर्वपापविनिर्मुक्तो हरिलोकं स गच्छति । दत्त्वा हेमतिलान्भूमिं गामन्नमुदकं तथा ॥

उपानच्छत्र वस्त्रादीन् पश्यति यमं नरः ।

यस्य पुण्यविहीनानि दिनान्यायान्ति यान्ति च ॥ २३ ॥

स लोहकारभस्त्रेव श्वसन्नपि न जीवति । अचन्ध्यं दिवसं कुर्याद्द्विद्वेऽपिनृपोत्तम ॥

सदाचरन्त्यथाशक्ति स्नानदानादिकाः क्रियाः । होमस्नानजपध्यानसत्रादि पुण्यकर्मणाम्

कर्तारो नैव पश्यन्ति घोरां तां यमयातनाम् ।



दीर्घायुषो धनाढ्याश्च कुलीना रोगवर्जिताः ॥ २६ ॥

दृश्यन्ते मानवालोके पुण्यकर्तार ईदृशाः । किमत्र बहुनोक्तेन यान्त्यधर्मेण दुर्गतिम् ॥  
आरोहन्ति दिवं धर्मेर्नात्र कार्याविचारणा । इतिते कथितं राजन्यत्पृष्टोऽहं त्वयानघ  
पाशाङ्कुशाया माहात्म्यं किमन्यच्छोतुमिच्छसि ॥ २८ ॥

इति श्रीपाद्मेमहापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापतिनारद-  
संवादे आश्विनशुक्लपाशाङ्कुशैकादशीमाहात्म्यं नाम षष्ठितमोऽध्यायः ॥६०॥

## एकषष्टितमोऽध्यायः

कार्तिककृष्णपक्षरमैकादशीमाहात्म्यवर्णनम् ।

युधिष्ठिर उवाच ।

कथयस्व प्रसादेन मयि स्नेहाज्जनार्दन । कार्तिकस्यासिते पक्षे किंरामैकादशी भवेत्  
श्रीकृष्ण उवाच ।

श्रूयतां राजशार्दूल कथयामि तवाग्रतः । कार्तिके कृष्णपक्षे तु रमा नामसुशोभना ॥  
एकादशी समाख्याता महापापहरापरा । अस्याः प्रसङ्गतो राजन्माहात्म्यं प्रवदामि ते  
मुचुकुन्द इति ख्यातो बभूव नृपतिः पुरा । देवेन्द्रेण समं तस्य मित्रत्वमभवन्नृप ॥ ४ ॥  
यमेन वरुणेनैव कुबेरेणापि सर्वथा । विभीषणेन यस्यैव सखित्वमभवन्नृप ॥ ५ ॥

विष्णुभक्तः सत्यसन्धो बभूव नृपतिः परः ।

तस्यैवं शासतो राजन्राज्यं निहतकण्टकम् ॥ ६ ॥

बभूव दुहिता गेहे चन्द्रभागा सरिद्धरा । शोभनाय च सा दत्ता चन्द्रसेनसुताय वै ॥  
स कदाचित्समायातः श्वशुरस्य गृहे नृप । एकादशी व्रतदिनं समायातं सुपुण्यदम् ॥  
समागते व्रतदिने चन्द्रभागा त्वचिन्तयत् । किंभविष्यति देवेश मम भक्त्याऽतिदुर्बलः ॥  
शुधां न क्षमते सोढुं पिता चैवोग्रशासनः ।



पटहस्ताड्यते यस्य संप्राप्ते दशमीदिने ॥ १० ॥

न भोक्तव्यं न भोक्तव्यं न भोक्तव्यं हरेर्दिने ।

श्रुत्वा पटहनिर्घोषं शोभनस्त्वब्रवीत्प्रियाम् ॥ ११ ॥

किं कर्त्तव्यं मया कान्ते ब्रूहुपायं सुशोभने । कृतेन येन मे सम्यग्जीवितं न विनश्यति  
चन्द्रभागोवाच ।

मतिपतुर्वेश्मनि प्रभो ! भोक्तव्यं नाद्य केनचित् । गजेरश्वैश्च कलमैरन्यैः पशुभिरेव च  
तृणमन्नं तथा वारि न भोक्तव्यं हरेर्दिने । मानवैश्च कुतः कान्त ! भुज्यते हरिवासरे ॥  
यदि त्वं भोक्ष्यसे कान्त ततो गर्हां प्रयास्यसि । एवं विचार्य मनसा सुदृढं मानसंकुरु  
शोभन उवाच ।

सत्यमेतत्प्रिये वाक्यं करिष्येऽहमुपोषणम् । दैवेन विहितं यद्धि तत्तथैव भविष्यति  
इति दृढां मतिं कृत्वा चकार नियमं व्रते । श्रुत्य अपीडिततनुः स बभूवातिदुःखितः ॥

इति चिन्तयतस्तस्य आदित्योऽस्तमगाद्गिरिम् ।

वैष्णवानां नराणां सा निशा हर्षविचर्धनी ॥ १८

हरिपूजारतानां च जागरासक्तचेतसाम् । बभूव नृपशार्दूल ! शोभनस्यातिदुःखदा ॥  
रवेरुदयवेलायां शोभनः पञ्चतां गतः । दाहयामास राजा तं राजयोग्यैश्च दारुभिः ॥  
चन्द्रभागा नात्मदेहं ददाह पतिना सह । कृत्वौर्ध्वदैहिकं तस्य तस्थौ जनकवेश्मनि ॥  
शोभनश्च नृपश्रेष्ठ ! रमाव्रतप्रभावतः । प्राप्तो देवपुरं रम्यमन्द राचलसानुनि ॥ २२ ॥  
अनुत्तममनाधृष्यमसङ्ख्येयगुणान्वितम् । हेमस्तम्भमयः सौधै रत्नवैडूर्यमण्डितैः ॥  
स्फाटिकैर्विविधाकारैर्विचित्रैरूपशोभितैः । सिंहासनसमारूढः सुश्वेतच्छत्रचामरः ॥  
किरीटकुण्डलयुतो हारकेशूरभूषितः । स्तूयमानश्च गन्धर्वैरप्सरोगणसेवितः ॥ २५ ॥

शोभनः शोभते यत्र राजराजोऽपरो य ॥ ।

सोमशर्मिति विख्यातो मुचुकुन्दपुरेऽभवत् ॥ २६ ॥

तीर्थयात्राप्रसङ्गेन भ्रमन्विप्रो ददर्श तम् । नृपजामातरं ज्ञात्वा तत्समीपं जगाम सः ॥  
शोभनोऽपि तदा ज्ञात्वा सोमशर्माणमागतम् ।



आसनादुत्थितः शीघ्रं नमश्चक्रे द्विजोत्तमम् ॥ २८ ॥

चकार कुशलप्रश्नं श्वशुरस्य नृपस्य च । कान्तायाश्चन्द्रभागायास्तथैव नगरस्य च ॥  
सोमशर्मोवाच ।

कुशलं वर्तते राजञ्छ्वशुरस्य गृहे तव । चन्द्रभागा कुशलिनी सर्वतः कुशलं पुरे ॥ ३० ॥

स्ववृत्तं कथ्यतां राजन्नाश्चर्यं विद्यतेऽद्भुतम् ।

पुरं विचित्रं रुचिरं न दृष्टं केनचित्कचित् । एतदाक्ष्व नृपते कुतः ! प्राप्तमिदं त्वया ॥

शोभन उवाच ।

कार्तिकस्यासिते पक्षे या नामैकादशी रमा । तामुपोष्यमया प्राप्तं द्विजेन्द्रपुरमधुचम्  
ध्रुवं भवति येनैव तत्कुरुष्व द्विजोत्तम ! ॥ ३२ ॥

द्विज उवाच ।

कथमधुवमेतद्वि कथं हि भवति ध्रुवम् । तत्त्वं कथय राजेन्द्र ! तत्करिष्यामि नान्यथा  
शोभन उवाच ।

मयैतद्विहितं विप्र श्रद्धाहीनं व्रतोत्तमम् । तेनाहमध्रुवं मन्ये ध्रुवं भवति तच्छृणु ॥ ३४ ॥

मुचुकुन्दस्य दुहिता चन्द्रभागा सुशोभना । तस्यै कथय वृत्तान्तं ध्रुवमेतद्विष्यति ॥  
श्रीकृष्ण उवाच ।

स श्रत्वा वचनं तस्य मुचुकुन्दपुरं गतः । उवाच सर्वं वृत्तान्तं चन्द्रभागाग्रतो द्विजः ॥  
सोमशर्मोवाच ।

प्रत्यक्षं दयितः कान्तस्तवदृष्टो मया शुभे ! । स्वर्गतुल्यमनाधृष्यं दृष्टं तस्य पुरं मया ॥  
अध्रुवं तेन तत्प्रोक्तं ध्रुवं भवति तत्कुरु ॥ ३७ ॥

चन्द्रभागोवाच ।

तत्र मां नयविप्रर्षे पतिदर्शनलालसाम् । आत्मनो व्रतपुण्येन करिष्यामि पुरं ध्रुवम् ॥

आवयोर्द्विज संयोगोऽयथा भवति तत्कुरु ।

प्राप्यते हि महत्पुण्यं कृत्वा योगं वियुक्तयोः ॥ ३९ ॥  
इति श्रुत्वा सह तथा सोमशर्मजगाम ह । आश्रमं वामदेवस्य मन्दराचलसन्निधौ ॥



वामदेवोऽश्रुणोत्सवं वृत्तान्तं कथितं तयोः ।

अभ्यषिञ्चच्चन्द्रभागां वेदमन्त्रैरथोज्ज्वलाम् ॥ ४१ ॥

अभिमन्त्रप्रभावेण विष्णुयासरसेवनात् । दिव्यदेहा बभूवाऽसौ दिव्यां गतिमवापह ॥  
यत्युःसमीपमगमत्प्रहर्षोत्फुल्ललोचना । जहर्ष शोभनोऽतीव दृष्ट्वा कान्तां समागताम्  
समाहूय स्वके वामे पार्श्वे तांस्त्पवेशयत् । अयोवाचप्रियं हर्षाच्चन्द्रभागाप्रियं वचः

शृणु कान्त ! हितं वाक्यं यत्पुण्यं विद्यते मयि ।

अष्टवर्षाधिका जाता यदाऽहं पितृवेश्मनि ॥ ४५ ॥

ततः प्रभृति यच्चोर्णं मया चेकादशीव्रतम् । यथोक्तविधिसंयुक्तं श्रद्धायुक्तेन चेतसा  
तेन पुण्यप्रभावेण भविष्यति पुरं ध्रुवम् । सर्वकामसमृद्धं च यावदाभूतसंप्लवम् ॥  
एवं सा नृपशार्दूल रमते पतिना सह । दिव्यभोगा दिव्यरूपा दिव्याभरणभूषिता ॥  
शोभनोऽपि तया साद्धं रमते दिव्यविग्रहः । रमाव्रतप्रभावेण मन्दरावलसानुनि ॥  
चिन्तामणिसमा ह्येषा कामधेनुसमाथवा । रमाभिधाना नृपते तवाग्रे कथिता मया ॥

तस्या माहात्म्यमनघ ! श्रुतं सर्वं त्वया नृप ! ।

मया तवाग्रे कथितं माहात्म्यं पापनाशनम् ॥ ५१ ॥

एकादशीव्रतानां च पक्षयोरुभयोरपि । यथा कृष्णा तथा शुक्ला विमेदं नैव कारयेत्  
सेवितेकादशी नणां भुक्तिभुक्तिप्रदायिनी । धेनुःश्वेतायथा कृष्णा उभयोः सदृशं पयः

तथैव तुल्यफलदं स्मृतमेकादशीद्वयम् ।

एकादशीव्रतानां यो माहात्म्यं शृणुते नरः । सर्वपापविनिर्मुक्तो विष्णुलोके महीयते ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-  
नारदसवादे कार्तिककृष्णरमैकादशी माहात्म्यं नामैकषष्ठितमोऽध्यायः ॥ ६१ ॥



## द्विषष्टितमोऽध्यायः

कार्तिकशुक्लपक्षप्रबोधिन्येकादशीमाहात्म्यवर्णनम् ।

युधिष्ठिर उवाच ।

श्रुतं रमाया महात्म्यं त्वत्तः कृष्ण यथातथम् । कार्तिकेशुक्लपक्षे या तां मे कथयमानम्

श्रीकृष्ण उवाच

शृणुराज्ञन्प्रवक्ष्यामि शुक्ले चोर्जदले तु या ।

सा यथा नारदायोक्ता ब्रह्मणा लोककारिणा ॥ २ ॥

नारद उवाच ।

प्रबोधिन्याश्च माहात्म्यं वद विस्तरतो मम । यस्यां जागर्ति गोविन्दो धर्मकर्मप्रवर्तकः

ब्रह्मोवाच ।

प्रबोधिन्याश्च माहात्म्यं पापघ्नं पुण्यवर्धनम् । मुक्तिप्रदं सुबुद्धीनां शृणुष्व मुनिसत्तम

तावद्गर्जन्ति तीर्थानि आसमुद्रसरांसि च ।

यावत्प्रबोधिनी विष्णोस्तिथिर्नायाति कार्तिके ॥ ५ ॥

तावद्गर्जन्ति विप्रेन्द्र गङ्गाभागारथीक्षितौ । यावन्नायाति पापघ्नी कार्तिके हरिबोधिनी

अश्वमेधसहस्राणि राजसूयशतानि च । एकेनैवोपवासेन प्रबोधिन्या लभेन्नरः ॥ ७ ॥

यद्दुर्लभं यदप्राप्यं त्रैलोक्यस्य न गोचरम् ।

तदप्यप्रार्थितं पुत्र ! ददाति हरिबोधिनी ॥ ८ ॥

ऐश्वर्यं संपदं प्रज्ञां राज्यं च सुखसंपदः । ददात्युपोषिता भक्त्या जनेभ्यो हरिबोधिनी

मेरुमन्दरमात्राणि पापान्युक्ताणि यानि च । एकेनैवोपवासेन दहते पापनाशिनी ॥ १० ॥

पूर्वजन्मसहस्रेषु यत्पापं समुपार्जितम् । निशि जागरणं चास्यादहतेतूलराशिषत् ॥

उपवासं प्रबोधिन्यां यः करोतिस्वभावतः । विधिवन्मुनिशार्दूलयथोक्तं लभतेफलम् ॥

यथोक्तं कुरुतेयस्तु विधिवत्सुकृतं नरः । स्वल्पं मुनिवरश्रेष्ठ ! मेरुतुल्यं भवेत्फलम् ॥



द्विष्यितमोऽध्यायः ] \* कार्तिकशुक्लपक्षप्रबोधिनीकादशीमाहात्म्यवर्णनम् \* २१३

विधिहीनं तु यः कुर्यात्सुकृतं मेरुमात्रकम् । अणुमात्रं तदाप्नोति फलं धर्मस्य नारद ॥

ये ध्यायन्ति मनोवृत्त्या ये करिष्यन्ति बोधिनीम् ।

वसन्ति पितरो हृष्टा विष्णुलोके च तस्य वै ॥ १५ ॥

विमुक्ता नारकैर्दुःखैर्यान्ति विष्णोः परंपदम् । कृत्वा तु पातकंधोरं ब्रह्महत्यादिकं नरः

कृत्वा तु जागरं विष्णोर्द्वौ तपापो भवेन्नरः । दुष्प्राप्यं यत्फलं विप्र अभ्वमेधादिकैर्मलैः ॥

प्राप्यते तत्सुखेनैव प्रबोधिनीयास्तु जागरे ।

आप्लुत्य सर्वतीर्थेषु प्रदाय काञ्चनं महीम् ॥ १८ ॥

यत्फलं समवाप्नोति तत्कृत्वा जागरं हरेः । जातः स एव सुकृती कुलं तेनैव पावितम्

कार्तिके मुनिशार्दूल कृतायेन प्रबोधिनी । यथा ध्रुवं नृणां मृत्युर्धनं गात्रं तथा ध्रुवम् ॥ २० ॥

इति ज्ञात्वा मुनिश्रेष्ठ कर्त्तव्यं वैष्णवं दिनम् ।

यानि कानि च तीर्थानि त्रैलोक्ये संभवन्ति च ॥ २१ ॥

तानि तस्य गृहे सम्यग्यः करोति प्रबोधिनीम् ।

किं तस्य बहुभिः पुण्यैः कृता येन प्रबोधिनी ॥ २२ ॥

पुत्रपौत्रप्रदा ह्येषा कार्तिके हरिबोधिनी ।

स ज्ञानी च स योगी च स तपस्वी जितेन्द्रियः ॥ २३ ॥

भोगो मोक्षश्च तस्यास्ति य उपास्ते प्रबोधिनीम् ।

विष्णोः प्रियतरा ह्येषा धर्मसारसहायिनी ॥ २४ ॥

यः करोति नरो भक्त्या मुक्तिभाक्स भवेन्नरः । प्रबोधिनीमुपोषित्वा गर्भे न विशते नरः

सर्वधर्मान्परित्यज्य तस्मात्कुर्वीत नारद । कर्मणा मनसा वाचा पापं यत्समुपाजितम्

तत्क्षालयति गोविन्दः प्रबोधिनीयां तु जागरे ।

स्नानं दानं जपं पूजां समुद्दिश्य जनोर्दनम् ॥ २७ ॥

नरो यत्कुरुते वत्सप्रबोधिनीयां तदक्षयम् । येऽर्चयन्ति नरास्तस्यां भक्त्या देवं च माधवम्

समुपोष्य प्रमुच्यन्ते पापैस्तेः शतजन्मजैः । महाव्रतमिदं पुत्र महापापौघनाशनम् ॥

प्रबोधवासरं विष्णोर्विधिवत्समुपोषयेत् । व्रतेनानेन देवेशं परितोष्य जनोर्दनम् ॥



विराजयन्दिशः सर्वाः प्रयाति हरिमन्दिरम् । कर्त्तव्यैवा प्रयत्नेन नरैः कान्तिधनार्थिभिः  
बाल्ये यत्संचितं पापं यौवने वार्द्धके तथा । शतजन्मकृतं पापं स्वल्पं वा यदि वा बहु  
तत्क्षालयति गोविन्दश्चास्यामभ्यर्चितो नृणाम् ।

धनधान्यवहा पुण्या सर्वपापहरा परा ॥ ३३ ॥

तामुपोष्य हरैर्भक्त्या दुर्लभं न भवेत्कचित् । चन्द्रसूर्योपरागे च यत्फलं परिकीर्तितम्  
तत्सहस्रगुणं प्रोक्तं प्रबोधिण्यां प्रजागरे ।

स्नानं दानं जपो होमः स्वाध्यायोऽभ्यर्चनं हरैः ॥ ३५ ॥

तत्सर्वकोटिगुणितं प्रबोधिण्यां कृतं तु यत् । जन्मप्रभृति यत्पुण्यं नरैर्गोपार्जितं भवेत्  
वृथा भवति तत्सर्वमकृत्वा कार्तिके व्रतम् ।

अकृत्वा नियमं विष्णोः कार्तिकं यः क्षिपेन्नरः ॥ ३७ ॥

न जन्मार्जितपुण्यस्य फलं प्राप्नोति नारद । तस्मात्सर्वप्रयत्नेन देवदेवं जनार्दनम् ॥  
उपसेवेत विप्रेन्द्र सर्वकामफलप्रदम् । परान्नं वर्जयेद्यस्तु कार्तिके विष्णुतत्परः ॥ ३९ ॥  
परान्नवर्जनाद्वत्स चान्द्रायणफलं लभेत् । नित्यं शास्त्रविनोदेन कार्तिकं यः क्षिपेन्नरः  
स दहेत्सर्वपापानि यज्ञायुतफलं लभेत् । न तथा तुष्यते यज्ञैर्न दानैर्वा जपादिभिः ॥

यथाशास्त्रकथालापैः कार्तिके मधुसूदनः ।

ये कुर्वन्ति कथां विष्णोर्नैव शृण्वन्ति शुभान्विताः ॥ ४२ ॥

श्लोकार्थं श्लोकपादं वा कार्तिके गोशतं फलम् ।

सर्वधर्मान्परित्यज्य कार्तिके केशवाग्रतः ॥ ४३ ॥

शास्त्रावधारणं कार्यं श्रोतव्यं च महामुने ! ।

श्रेयसा लोभवुद्ध्या च यः करोति हरैः कथाम् ॥ ४४ ॥

कार्तिके मुनिशार्दूल कुलानां तारयेच्छतम् । नियमेन नरो यस्तु शृणुते वैष्णवीकथाम्  
कार्तिके तु विशेषेण गोसहस्रफलं लभेत् ।

प्रबोधवासरे विष्णोः शृणुते यो हरैः कथाम् ॥ ४६ ॥

सप्तद्वीपवतीदाने यत्फलं तल्लभेन्मुने ! ।



द्विषष्टितमोऽध्यायः] \* कार्तिकशुक्लपक्षप्रबोधिन्येकादशीमाहात्म्यवर्णनम् \* २१५

श्रुत्वा विष्णुकथां दिव्यां येऽर्चयन्ति कथाविदम् ॥ ४७ ॥

स्वशक्त्या मुनिशार्दूल तेषां लोकोऽक्षयः स्मृतः ।

गीतशास्त्रविनोदेन कार्तिकं यो नयेन्नरः ॥ ४८ ॥

न तस्य पुनरावृत्तिर्मया दृष्टा कलिप्रिय ! ।

गीतं नृत्यं च वाद्यं च भव्यां विष्णुकथां मुने ! ॥ ४९ ॥

यः करोति स पुण्यात्मा त्रैलोक्योपरि संस्थितः । बहुपुष्पैर्वहुफलैः कर्पूरागुरुकुङ्कुमैः

हरेः पूजा विधातव्याकार्तिके बोधवासरे । यस्मात्पुण्यमसङ्ख्यातं प्राप्यते मुनिसत्तम

फलैर्नानाविधैर्द्रव्यैः प्रबोधिन्यां तु जागरे । शङ्के तोयं समादाय अर्घोदयो जनार्दने ॥

यत्फलं सर्वतीर्थेषु सर्वदानेषु यत्फलम् । तत्फलं कोटिगुणितं दत्त्वाऽर्घं बोधवासरे ॥

गुरुपूजा ततः कार्या भोजनाच्छादनादिभिः । दक्षिणाभिश्च देवर्षे तुष्ट्यर्थं चक्रपाणिनः

भागवतं शृणुते यस्तु पुराणं च पठेन्नरः । प्रत्यक्षरं भवेत्तस्य कपिलादानजं फलम् ॥

कार्तिके मुनिशार्दूल स्वशक्त्या वैष्णवं व्रतम् ।

यः करोति यथोक्तं तु मुक्तिस्तस्य सुनिश्चला ॥ ५६ ॥

केतक्या एकपत्रेण पूजितो गरुडध्वजः । समाः सहस्रं सुप्रीतो भवति मधुसूदनः ॥

अगस्तिकुसुमैर्देवं पूजयेद्यो जनार्दनम् । दर्शनात्तस्य देवर्षे नरकाग्निः प्रणश्यति ॥ ५८ ॥

मुनिपुष्पार्चितो विष्णुः कार्तिके पुरुषोत्तमः । ददात्यभिमतान्कामाञ्छासि सूर्यग्रहे यथा

विहाय सर्वपुष्पाणि मुनिपुष्पेण वेशवम् । कार्तिके योऽर्चयेद्भक्त्या वाजिमेषफलं लभेत्

तुलसीदलानि पुष्पाणि ये यच्छन्ति जनार्दने ।

कार्तिके सकलं पापं वत्सऽजन्मायुतं दहेत् ॥ ६१ ॥

दृष्टा स्पृष्टाथवा ध्याता कीर्तिता नामतः स्तुता ।

रोपिता सेविता नित्यं पूजिता तुलसी शुभा ॥ ६२ ॥

नवधातुलसी भक्ति ये कुर्वन्ति दिने दिने । युगकोटिसहस्राणि तत्त्वन्ति सुकृतं मुने ॥

यावच्छाखाप्रशाखाभिर्बीजपुष्पदलैर्मुने । रोपिता तुलसीपुष्मिर्वर्धते वसुधातले ॥ ६४ ॥

तेषां वंशे तु ये जाता ये भविष्यन्ति ये गताः । आकल्पवर्षसाहस्रं तेषां वासो हरेर्गृहे



यत्फलं सर्वपुष्पेषु सर्वपत्रेषु नारद । तुलसीदलेन चैकेन कार्तिके प्राप्यते तु तत् ॥

सम्प्राप्तं कार्तिकं दृष्ट्वा नियमेन जनार्दनः ।

पूजनीयो महाविष्णुः कोमलैस्तुलसीदलैः ॥ ६७ ॥

इष्ट्वा क्रतुशतैर्देवान्दत्त्वा दानान्यनेकशः । तुलसीदलैस्तु तत्पुण्यं कार्तिके केशवार्चने

इति श्रीपादो महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-

नारदसंवादे कार्तिकशुक्लैकादशीमाहात्म्यं नाम द्विषष्टितमोऽध्यायः ॥ ६८ ॥

## त्रिषष्टितमोऽध्यायः

पुरुषोत्तममासकृष्णपक्षकमलैकादशीमाहात्म्यवर्णनम्

युधिष्ठिर उवाच ।

भगवच्छ्रोतुमिच्छामि व्रतानामुत्तमं व्रतम् । सर्वपापहरं विष्णोः फलदं व्रतिनां च यत्  
पुरुषोत्तममासस्य कथां ब्रूहि जनार्दन । कोविधिः किं फलं तस्य को देवस्तत्र पूज्यते

अधिमासे च सम्प्राप्ते व्रतं ब्रूहि जनार्दन ।

कस्य दानस्य किं पुण्यं किं कर्त्तव्यं नृभिः प्रभो ! ॥ ३ ॥

कथं स्नानं च किं जाप्यं कथं पूजाविधिः स्मृतः ।

किंभोज्यमुत्तमं चान्नं मासेऽस्मिन्पुरुषोत्तमे ॥ ४ ॥

श्रीकृष्ण उवाच ।

कथयिष्यामि राजेन्द्र ! भवतः स्नेहकारणात् ।

पुरुषोत्तममासस्य माहात्म्यं पापनाशनम् ॥ ५ ॥

अधिमासे तु संप्राप्ते भवेदेकादशी तु यां ।

कमला नाम सा नाम्ना तिथीनामुत्तमा तिथिः ॥ ६ ॥

तस्या व्रतप्रभावेण कमलाभिमुखी भवेत् । ब्राह्मे मुहूर्ते चोत्थाय संस्मृत्य पुरुषोत्तमम्



स्नात्वा चैव विधानेन नियमं कारयेद्व्रती ।

गृहे त्वेकगुणं जाप्यं नद्यां तु द्विगुणं स्मृतम् ॥ ८ ॥

गवां गोष्ठे सहस्रोर्ध्वमन्यगारं शतान्वितम् । शिवक्षेत्रेषु तीर्थेषु देवतानां च सन्निधौ

लक्षं तुलस्याः सान्निध्ये ह्यनन्तं विष्णुसन्निधौ ।

अघन्त्यामभवत्कश्चिच्छिवशर्मा द्विजोत्तमः ॥ १० ॥

तस्यात्मजास्तु पञ्चासन्कनिष्ठो दोषवानभूत् ।

तदा पित्रा परित्यक्तस्त्यक्तः स्वजनबान्धवैः ॥ ११ ॥

कुर्मणः प्रभावेण गतो दूरतरं वनम् । एकदा दैवयोगेन तीर्थराजं समागतः ॥ १२ ॥

श्रुत्क्षामो दीनवदनस्त्रिवेण्यां स्नानमाचरत् ।

मुनीनामाश्रमांस्तत्र विचिन्वन्श्रुधयादितः ॥ १३ ॥

हरिमित्रमुनेस्तत्र ददर्शाश्रममुत्तमम् । पुरुषोत्तममासे वै जनानां च समागमे ॥ १४ ॥

तत्राश्रमे कथयतां कथां कल्मषनाशिनीम् । ब्राह्मणानां मुखात्तेन श्रद्धया कमलाश्रुता

एकादशी पुण्यतमा भुक्तिमुक्तिप्रदायिनी । जयशर्मा विधानेन श्रुत्वेमां कमलातिथिम्

एकादशी पुण्यतमा भुक्तिमुक्तिप्रदायिनी ।

व्रतकृतं च तैः सार्द्धं स्थित्वा शून्यालये तदा ॥ १७ ॥

निशीथं समनुप्राप्ते लक्ष्मीस्तत्र समागता । वरं ददामि भोविप्र कमलायाः प्रभावतः

जयशर्मोवाच ।

का त्वं कस्यासि रम्भोरु प्रसन्नात्र कथं मम । इन्द्राणी सुरनाथस्य भवानी शङ्करस्य वा

गन्धर्वी किन्नरी वाथ वधूर्वा चन्द्रसूर्ययोः ।

त्वत्सदृक्षा न दृष्टा च न श्रुता च शुभानने ! ॥ २० ॥

लक्ष्मीरुवाच ।

प्रसन्ना साम्प्रतं जमता वैकुण्ठादहमागता । प्रेरिता देवदेवेन कमलायाः प्रभावतः ॥ २१ ॥

पुरुषोत्तममासस्य या पक्षे प्रथमे भवेत् । तस्या व्रतन्त्वया चीर्णं प्रयागे मुनिसंनिधौ

व्रतस्यास्य प्रभावेण वशगाऽहं न संशयः । तव वंशे भविष्यन्ति मानवा द्विजसत्तम ।



मत्प्रासादादवाप्स्यन्ति सत्यं ते व्याहृतं मया ॥ २३ ॥

ब्राह्मण उवाच ।

प्रसन्ना यदि मे पद्मे व्रतं विस्तरतो वद । यत्कथासु प्रवर्तन्ते साधवो ये जना द्विजाः  
लक्ष्मीरुवाच ।

श्रोतॄणां परमं श्राव्यं पवित्राणामनुत्तमम् । दुःस्वप्ननाशनं पुण्यं श्रोतव्यं यत्नतस्ततः  
उत्तमः श्रद्धया युक्तः श्लोकं श्लोकार्थमेव वा । पठित्वा मुच्यते सद्यो महापातककोटिभिः  
मासानां परमो मासः पक्षिणां गरुडो यथा ।

नदीनां च यथा गङ्गा तिथीनां द्वादशीतिथिः ॥ २७ ॥

अद्यापि निर्जराः सर्वे भारते जन्मलिप्सवः । तमर्चयन्ति विविधा नारायणमनामयम् ॥  
ये यजन्ति सदा भक्त्या देवं नारायणं प्रभुम् । तानर्चयन्ति सततं ब्रह्माद्या देवतागणाः  
येऽपि नामपरा ये च हरिकीर्तनतत्पराः । हरिपूजापरा ये च ते कृतार्थाः कलौ युगे ॥  
शुक्ले वा यदि वा कृष्णे भवेद्देकादशी द्वयम् ।

गृहस्थानां भवेत्पूर्वा यतीनामुत्तरा स्मृता ॥ ३१ ॥

एकादशी द्वादशी च रात्रिशेषे त्रयोदशी । तत्र क्रतुशतंपुण्यं त्रयोदश्यां तु पारणे ॥  
एकादश्यां निराहारः स्थित्वा ह्रमपरैऽहनि । मोक्षयामि पुण्डरीकोक्ष शरणं मे भवाच्युत  
अमुं मन्त्रं समुच्चार्य देवदेवस्य चक्रिणः । भक्तिभावेन तुष्टात्मा उपवासं समाचरेत्  
कुर्याद्देवस्य पुरतो जागरं नियतो व्रती । गीतैर्वाद्यैश्च नृत्यैश्च पुराणपठनादिभिः ॥ ३५  
ततः प्रातः समुत्थाय द्वादशी दिवसे व्रती ।

स्नात्वा विष्णुं समभ्यर्च्य विधिबत्प्रयतेन्द्रियः ॥ ३६ ॥

पञ्चामृतेन संस्नाप्य एकादश्यां जनार्दनम् । द्वादश्यां च पयःस्नानाद्धरेः सारूप्यमश्नुते  
अज्ञानतिमिरान्धस्य व्रतेनानेन केशव । प्रसीद सुमुखो भूत्वा ज्ञानदृष्टिप्रदो भव ॥ ३८  
एवं विज्ञाप्य देवेशं देवदेवं गदाधरम् । ब्राह्मणान्भोजयेद्भक्त्या तेभ्यो दद्याच्च दक्षिणाम्  
ततः स्वबन्धुभिः सार्धं नारायणपरायणः । कृत्वा पञ्चमहायज्ञान्स्वयं भुञ्जीत वाग्यतः ॥  
एवं यः प्रयतः कुर्यात्पुण्यमेकादशी व्रतम् । स याति विष्णुभवनं पुनरावृत्तिदुर्लभम् ॥



इत्युक्त्वा कमला तस्मै वरं दत्त्वा तिरोदधे ।

सोऽपि विप्रो धनी भूत्वा पितुर्गेहं समागतः ॥ ४२ ॥

श्रीकृष्ण उवाच ।

एवं यः कुरुते राजन्कमलाव्रतमुत्तमम् । शृणुयाद्वासरे विष्णोः सर्वपापैः प्रमुच्यते ॥ ४३ ॥  
इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-  
नारदसंवादे पुरुषोत्तममासस्य कृष्णाकमलैकादशीमाहात्म्यं नाम त्रिषष्टितमोऽध्यायः

## चतुःषष्टितमोऽध्यायः

पुरुषोत्तममासशुक्लपक्षकामदैकादशीमाहात्म्यवर्णनम् ।

युधिष्ठिर उवाच ।

श्रुतानि बहुधर्माणि व्रतानि च जगत्प्रभो । एकादशी समं किञ्चिच्छ्रुतं नैव जनार्दन ॥  
पुनस्त्वेकादशीं ब्रूहिपापघ्नीं पुण्यदायिनीम् । यां कृत्वामनुजोलोके प्राप्नुयात्परमंपदम्

श्रीकृष्ण उवाच ।

शुक्ले वा यदि वा कृष्णे यदा चैकादशी भवेत् ।

न त्याज्या जगतीपाल मोक्षसौख्यविचर्धनी ॥ ३ ॥

एकादशी कलौ राजन्भवबन्धविमोचिनी । कामदा सर्वकामानां पापानां पापहा भुवि  
रविवारेऽथ माङ्गल्ये संक्रमे वा नृपोत्तम । एकादशी सदोपोष्या पुत्रपौत्रविचर्धनी ॥

एकादशी व्रतं कापि न त्याज्यं विष्णुवल्लभैः ।

आयुः कीर्तिप्रदं नित्यं सन्तानारोग्यवित्तदम् ॥ ६ ॥

मोक्षदं रूपदं राजग्नित्यमेकादशी व्रतम् । ये कुर्वन्ति महीपाल श्रद्धया परयायुताः ॥ ७ ॥

यथोक्तविधिना लोके ते नरा विष्णुरूपिणः ।

जीवन्मुक्तास्तु भूपाल दृश्यन्ते नात्र संशयः ॥ ८ ॥



युधिष्ठिर उवाच ।

जीवन्मुक्ताः कथं कृष्ण विष्णुरूपाः कथं पुनः । पापरूपाश्च दृश्यन्ते परं कौतूहलं हि मे  
श्रीकृष्ण उवाच ।

ये च राजन्कलौ भक्त्या निर्जलं व्रतमुत्तमम् । एकादश्याः प्रकुर्वन्ति विधिद्वयेन कर्मणा  
न कथं विष्णुरूपास्ते जीवन्मुक्ताः कथं न हि । सर्वपापहरं पुण्यं व्रतमेकादशी समम्  
न किञ्चिद्विद्यते राजन्सर्वकामप्रदं नृणाम् । एकाशनं दशम्यां च नन्दायां निर्जलं व्रतम्

पारणं चैव भद्रायां कृत्वा विष्णुसमा नराः ।

श्रद्धावान्यस्तु कुरुते कामदाया व्रतं शुभम् ॥ १३ ॥

वाञ्छितं लभते सोऽपि इहलोके परत्र च । पवित्रा पावनी ह्येषा महापातकनाशिनी ॥  
भुक्तिमुक्तिप्रदा चैव कर्तॄणां नृपसत्तम । कामदायां विधानेन पूजयेत्पुरुषोत्तमम् ॥ १५  
पुष्पधूपादिभिश्चैव नैवेद्यैर्विधिस्तथा । कांस्यमांसमसूरांश्च चणकान्कोद्वर्षांस्तथा ॥  
शाकं मधु परान्नं च पुनर्भोजनमैथुनम् । वैष्णवो व्रतकर्त्ता च दशम्यां दशवर्जयेत् ॥  
द्यूतं क्रीडां तथा निद्रां ताम्बूलं दन्तधावनम् । परापवादं पैशुन्यंस्तेयं हिंसांतथारतिम्  
क्रोधं च वितथं वाक्यमेकादश्यां विवर्जयेत् ।

कांस्यं मांसं मसूरांश्च तैलं वितथभाषणम् ॥ १६ ॥

व्यायामं च प्रवासं च पुनर्भोजनमैथुनम् । वृषपृष्ठं परान्नं च शाकं च द्वादशीदिने ॥ २०  
अनेन विधिना राजन्विहितायैश्च कामदा । रात्रौ जागरणं कृत्वा पूजितः पुरुषोत्तमः ॥  
सर्वपापविनिर्मुक्तास्तेयान्ति परमां गतिम् । पठनाच्छ्रवणाद्राजन्गोसहस्रफलं लभेत्  
इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-  
नारदसंवादे पुरुषोत्तममासस्य शुक्लकामदा नामैकादशीमाहात्म्यं नाम

चतुःषष्टितमोऽध्यायः ॥ ६४ ॥



## पञ्चषष्टितमोऽध्यायः

### चातुर्मास्यव्रतविधिवर्णनम्

नारद उवाच ।

चातुर्मास्ये तु नियमा ये केचिद्बुधि विश्रुताः । तानहं श्रोतुमिच्छामि कथयस्व महेश्वरं  
चातुर्मास्ये हरौसुप्ते कर्तव्यं किं जनार्दने । षड्रसानां परित्यागे नखकेशविधारणे ॥

अन्यैश्च नियमैः स्वामिन्यत्फलं तद्वदाधुना ॥ २ ॥

सूत उवाच ।

एतच्छ्रुत्वा त्वसौ देवः प्रहस्योत्फुल्ललोचनः । प्रोवाच तं द्विजवरं नारदं तपसांनिधिम्

महादेव उवाच ।

शृणु त्वमिह देवर्षे कथयामि सविस्तरम् । आषाढस्य सितेपक्षे एकादश्यामुपोषितः  
चातुर्मास्यव्रतानीह गृह्णीयाद्भक्तिपूर्वकम् । भूमिशय्यासमारूढो योगनिद्रां गते हरौ ॥  
नयेत चतुरो मासान्यावद्भवति कार्तिकी । प्रतिष्ठा न प्रवर्त्तन्ते तथा यज्ञादिकाः क्रियाः ॥

विवाहव्रतसम्बन्धा अन्यन्माङ्गल्यकर्म च ।

भूपयानं तथा यात्रा अन्याश्च विविधाः क्रियाः ॥ ७ ॥

प्रसुप्ते च जगन्नाथे त्वच्युते गरुडध्वजे । व्रतक्रियां चरेद्यस्तु तस्य व्रतफलं शृणु ॥  
अश्वमेधसहस्रैस्तु यत्फलं प्राप्नुयान्नरः । चातुर्मास्य व्रतैश्चीर्णैस्तत्फलं समवाप्नुयात्  
मिथुनस्थे सहस्रांशौ स्वापयेन्मधुसूदनम् । तुलाराशौ गते सूर्ये पुनस्तथापयेद्दक्षिम् ॥ १० ॥  
अधिमासे तु पतिते तदा चैव विधिक्रमः । स्थापयेत्प्रतिमां विष्णोः शङ्खचक्रगदाधराम्  
पीताम्बरधरां सौम्यां पर्यङ्के स्थापयेच्छुचौ । श्वेतवस्त्रसमाच्छन्ने सोपधाने तु नारद ॥  
इतिहासपुराणज्ञो विष्णुभक्तोऽथवा पुनः । स्नापयित्वा दधिक्षीरमधुलाजघृतैस्तथा ॥  
समालम्ब्य शुभैर्गन्धैर्धूपैः पुष्पैर्मनोरमैः । पूजितां कुसुमैः शुभ्रैर्मन्त्रेणानेन वाडव ॥ १४ ॥

सुप्ते त्वयि जगन्नाथे जगत्सुप्तं भवेदिदम् ।



विबुद्धे त्वयि बुध्येत जगत्सर्वं चराचरम् ॥ १५ ॥

एवं तां प्रतिमां विष्णोः स्थापयित्वा तु नारद ।

तस्यैवाग्रे स्वयं वाचा गृहीयान्नियमं ततः ॥ १६ ॥

स्त्री वा नरो वा तद्वक्तो धर्माधर्मविभागतः ।

चतुरो वार्षिकान्मासान्देवस्योत्थापनावधि ॥ १७ ॥

गृहीयान्नियमानेतान्दन्तधावन पूर्वकम् । उपवासं ततःकृत्वा प्रभाते विमले सति ॥

नित्यं कर्म चरित्वा तु विष्णोर्ग्रे जितात्मवान् ।

तेषां फलानि वक्ष्यामि तत्कर्तृणां पृथक्पृथक् ॥ १६ ॥

मधुरत्वं लभेद्विद्वान्पुरुषो गुडवर्जनात् । तथैव सन्तति दीर्घां तैलस्य वर्जनाद्यतः ॥ २० ॥

घृतस्य वर्जनाद्विप्र सुन्दराङ्गप्रजायते । कटुतैलपरित्यागी शत्रुनाशमवाप्नुयात् ॥ २१ ॥

सुगन्धतैलत्यागेन सौभाग्यमतुलं लभेत् । पुष्पभोगपरित्यागी स्वर्गे विद्याधरो भवेत् ॥

योगाभ्यासी नरो यस्तु स ब्रह्मपदमाप्नुयात् ।

कट्वस्लमधुरक्षारतीक्ष्णकाषायषड्रसान् ॥ २३ ॥

वर्जयेद्यस्तु वैरूप्यं दौर्गन्ध्यं नाप्नुयान्नरः । ताम्बूलवर्जनाद्भोगी रक्तकण्ठस्तु जायते ॥

घृतत्यागाच्च लावण्यं सदा स्निग्धतनुर्भवेत् । फलत्यागाच्चविप्रेन्द्र बहुपुत्रश्च जायते

पलाशपत्राशनकूटपवान्भोगवान्भवेत् । दीप्तिमान्दीप्तिकरणः साक्षाद्द्रव्यपतिर्भवेत् ॥

दधिदुग्धपरित्यागी गोलोकं लभते नरः ।

मौनव्रती भवेद्यस्तु तस्याज्ञाऽस्खलिता भवेत् ॥ २७ ॥

इन्द्रासनमवाप्नोति स्थालीपाकस्य वर्जनात् । पूवमादिपरित्यागाद्धर्मस्थो धर्मनन्दनः

नमो नारायणायेति जप्त्वाशतगुणंफलम् । एक एव स वै स्वर्गे विद्याधरपतिर्भवेत् ॥

पुष्करः स्नानमात्रेण गङ्गायाःस्नानजं फलम् ।

भूमौ भुङ्क्ते सदा यस्तु स पृथिव्यधिपो भवेत् ॥ ३० ॥

विष्णोश्चैव गृहे कुर्यादुपलेपनमार्जनम् । कल्पस्थायी भवेद्विद्वच्चैकुण्ठे नात्र संशयः ॥

प्रादक्षिणं च यः कुर्याच्छतमष्टोत्तरं नरः । हंसयुक्तमिमानेन दिव्येन सह गच्छति ॥ ३२ ॥



गीतवाद्यकरो विष्णोर्गान्धर्व लोकमाप्नुयात् ।  
पञ्चगव्याशनो चिद्विश्वान्द्रायणफलं लभेत् ॥ ३३ ॥  
नित्यं शालाचिनोदेनलोकान्यस्तुप्रबोधयेत् । स व्यासरूपीविष्ण्वग्रेततोविष्णुपदंलभेत्

तुलसीदलपूजां तु कृत्वा विष्णुपुरं व्रजेत् ।  
कृत्वा प्रोक्षणकं दिव्यं स्थानमप्सरसां लभेत् ॥ ३५ ॥

शीताम्बुना गृहे स्नानान्निर्मलं देहमाप्नुयात् ।  
उष्णोदकं परित्यज्य स्नानं वै पौष्करं लभेत् ॥ ३६ ॥

पत्रेषु यो नरो भुङ्क्ते कुरुक्षेत्रफलं लभेत् ।  
भुङ्क्ते शिलायां यो नित्यं तस्य पुण्यं प्रयागजम् ॥ ३७ ॥

दिनत्रयजलत्यागी न रोगैःपरिभूयते । ताम्रपात्रेषु भुञ्जानो नैमिषं फलमाप्नुयात् ॥ ३८ ॥  
कांस्यपात्रं परित्यज्य शेषपात्रमुपाचरेत् । अलामे सर्वपात्राणां मृण्मयं पात्रमुत्तमम्  
स्वगृहीतैःकृतैर्वापि पात्रैःपालाशसंभवैः । यस्तु संवत्सरं पूर्णमग्निहोत्रं करोति वै ॥ ४० ॥  
पात्रैर्वा भोजनं विद्वान्सेवते तत्समं स्मृतम् । चान्द्रायणसमं प्रोक्तं ब्रह्मपात्रेषु भोजने ॥  
एकैकं भोजनं विद्वन्ब्रह्मपात्रेषु भुञ्जतः । त्रिरात्रेणसमं प्रोक्तं महापातकनाशनम् ॥ ४२ ॥  
एकादश्युपवासेन यत्पुण्यं परिकीर्तितम् । सर्वदानफलं चैव सर्वतीर्थफलं लभेत् ॥ ४३ ॥  
न चापि नरकं पश्येत्पद्मपात्रेषु भोजनात् ।

ब्राह्मणो याति वैकुण्ठेऽन्यो जनः स्वर्गमाप्नुयात् ॥ ४४ ॥

एष ब्रह्म महावृक्षःपापहा सर्वकामदः । मध्यमं वर्जितं पत्रं शूद्रजातेर्दृष्टोत्तमम् ॥ ४५ ॥  
भुञ्जन्नरकमाप्नोति यावदिन्द्राश्चतुर्दश । वर्जयेन्मध्यमं पत्रं शेषपात्रेषु भोजनम् ॥ ४६ ॥  
मध्यपात्रे च यःशूद्रो भोजनं कुरुते द्विज । कपिलां ब्राह्मणे दत्त्वा शुद्धिर्भवति नान्यथा  
कपिलां दोहयेद्यस्तु शूद्रो भुङ्क्ते निजेगृहे । दशवर्षसहस्राणि विष्टायां जायते कृमिः ॥  
कृमियोनिर्विनिर्मक्तः पशुयोनिमवाप्नुयात् ।

कपिलां यो हनद्वहं शूद्रो भूत्वाऽत्र वाहयेत् ॥ ४६ ॥

यावन्ति तस्य सोमाणि तावद्वर्षाणि नारद । कुम्भीपाकेषु पच्येत स नरो नात्र संशयः



अजाचैव गृहे तस्य शूद्रस्य च विशेषतः । तस्या वै दुग्धपानेन शूद्रो यातीहरौरवम् ॥

ब्राह्मणैः सह व्यापारो यस्य शूद्रस्य दृश्यते ।

स विप्रो वेदबाह्यः स्याच्छूद्रः कौलिक उच्यते ॥ ५२ ॥

व्यापारे प्रेरितो विप्रः शूद्राणां च करोति यः । यावत्पदानि चलते तावद्भवति नारकी  
उदकार्यं तु यो विप्रः शूद्रेण प्रेषितो गृहे । तदुदकं मद्यतुल्यं पीत्वा वै नरकं व्रजेत् ॥  
शूद्रेण सर्वदा नित्यं दानं देयं द्विजन्मने । तेषां चैव तु वै भक्तिः कर्तव्या च विशेषतः  
श्लोके सुखं भुक्त्वा परलोकं च गच्छति । पाञ्चभौतिकमेतद्धि अनर्थकमुदाहृतम् ॥  
अतो देयं हि गुरवे यतोऽनन्तफलं लभेत् । अस्मिन्कलियुगे घोरे पापाचारे दुरात्मनः

निन्दां कुर्वन्ति विप्रेन्द्र जनानां पुण्यकर्मणाम् ।

निन्दया लभते दुःखं यावदाभूतसंप्लवम् ॥ ५८ ॥

नानाधर्माः प्रवर्तन्ते कलौ चैव महामते । धर्मोऽयं दुर्लभो लोके धर्मकामार्थमोक्षदः ॥  
भूमिशायी भवेद्यस्तु नरः कोऽपि महीतले । दशवर्षसहस्राणि न रोगैः परिपीड्यते ॥  
बहुपुत्रो धनैर्युक्तो ह्यकुष्टी जायते नरः । नक्तमोजी नरो यस्तु तीर्थयात्राफलं लभेत् ॥  
अयाचितेन चाप्नोति वापीकूपक्रियाफलम् । वर्जयेद्यस्तु वै द्रोहं प्राणहिंसापराड्मुखः  
अहिंसा परमोधर्म इति वेदेषु गीयते । दानं दया दम इति सर्वत्र हि श्रुतं मया ॥ ६३ ॥  
तस्मात्सर्वप्रयत्नेन कार्यं वै महतामपि । गुरवे ये प्रयच्छन्ति शरीरं पुत्रपौत्रकम् ॥

तत्र दानप्रभावेण विष्णोर्वल्लभतामियात् ।

शूद्रेण दीक्षितो यस्तु शूद्रः शूद्रेण दीक्षितः ॥ ६५ ॥

उभौ तौ पापिनौ प्रोक्तौ यावदाभूतसंप्लवम् । हिंसामतिं यदादत्ते शूद्रो वै पापसत्तमः  
एकविंशतिकुलं तेन नरकं प्रति पात्यते । कलौ पाण्डित्येन शूद्रा दृश्यन्ते बहवो भुवि  
तेषां संभाषणादेव नरको भवति द्विज ! । ब्रह्मज्ञानरता ये च गायत्रीजापिनो द्विज !  
तेषां दर्शनमात्रेण ब्रह्महत्या दिने दिने । शङ्खचक्रधरा विप्रा विष्णुधर्मेषु संमताः ॥ ६९ ॥  
वेदधर्मरता नित्यं पङ्क्तिपावनपावनाः । चातुर्मास्यमिदं कर्म कर्तव्यं तैः सदानरैः ॥  
किमन्यद्बहुनोक्तेन भूयोभूयश्च वाडव । ते धन्याः पृथ्वी मध्ये नरा ये वैष्णवा भुवि ॥



तेषां कुलं धन्यतमं जातिर्धन्यतमा स्मृता । मधु मक्षयते यस्तु सुप्ते देवे जनार्दने ॥  
महत्पापं भवेत्तस्य वर्जने यच्छृणुष्व तत् । सर्वयज्ञैश्च विविधैर्यत्फलं तदवाप्नुयात् ॥  
दाडिमं मातुलिङ्गं च नालिकेरं च वर्जयेत् । देवो वैमानिकोभूत्वा ह्यन्तेविष्णुपदं व्रजेत्  
विस्त्वान्सुभगश्चैव कुले श्रीमति जायते । यः क्षिपेदेकमक्तेन नरोमासचतुष्टयम् ॥  
यावन्ति च मुहूर्तानि उदितोदितभास्करी । तावद्वर्षसहस्राणि विष्णुलोके महीयते ॥  
व्रीहींश्च यवगोधूमान्वर्जयेद्यस्तु मानवः । अश्वमेधादिके कृते विविधद्वै सदक्षिणे ॥  
यत्फलं मुनिभिः प्रोक्तं तत्फलं लभते नरः । धनधान्यसमायुक्तो बहुपुत्रश्च जायते ॥  
तुलसीतिलदर्भैश्च ये कुर्वन्ति च तर्पणम् । तत्फलं कोटिगुणितं चातुर्मास्ये विशेषतः ॥

यदा सुप्ते हृषीकेशो कुर्याच्चैतत्त्रयान्वितम् ।

तेऽपि युगसहस्राणि मोदन्तेविष्णुसन्निधौ ॥ ८० ॥

पदं वा पदमर्धं वा ऋचांचार्धः ऋचां तथा । विष्णवग्रेये प्रगायन्तिमुक्तास्ते वै न संशयः  
मैथुनं वर्जयेद्यस्तु सुप्ते देवे जनार्दने । एकमन्वन्तरं सोऽपि विष्णुलोके महीयते ॥ ८२ ॥  
दधि दुग्धं तथा तक्रं गुडं शाकं तथैव च । वर्जनादेव भो विप्र ! मुक्तिभागी न संशयः  
स्नानमामलकेनैव ये कुर्वन्ति च मानवाः । दिने दिने महत्पुण्यं प्राप्नुवन्ति च ते मुने  
घात्रीफलं पापहरं प्रवदन्ति मनीषिणः । त्रैलोक्यतारणार्थाय निर्मिता ब्रह्मणा पुरा ॥

सन्ध्या मौनं चरेद्यस्तु भुङ्क्ते मासचतुष्टयम् ।

मन्वन्तराणि चत्वारि वैकुण्ठे मोदते पुनः ॥ ८६ ॥

स्वयंपाकी नरो यस्तु भुङ्क्ते मासचतुष्टयम् । दशवर्षसहस्राणि इन्द्रलोके महीयते ॥  
चतुरोषार्षिकान्मासान्मौनचैव समाचरेत् । स च विष्णुपुरं गच्छेद्ब्राह्मं च तदनन्तरम्  
मौनभोजी नरो यस्तु कदाचिन्नावसीदति ।

मौनेन भुञ्जमानास्तु राक्षसास्त्रिदिवं गताः ॥ ८९ ॥

कमिकीटसमायुक्तं पक्वान्मशुची भवेत् । गवां मांससमं ज्ञेयं मन्नं चापि द्विजोत्तम ! ॥  
तदन्नमशुचि ज्ञेयं ग्रसते मानुषो यदि । एते द्वौ भोजनं प्रोक्तं राक्षसानां प्रियं सदा ॥ ९१ ॥  
त्रोषितो हि पुरा ब्रह्मा तेन दत्तं महात्मना ।



मौनेन भोजयित्वा तु स्वर्गं प्राप्ता न संशयः ॥ ६२ ॥

संजल्पन्भुङ्गते यस्तु तेनान्तमशुची भवेत् ।

पापं स केवलं भुङ्क्ते तस्मान्मौनं समाचरेत् ॥ ६३ ॥

उपवाससमं भोज्यं ज्ञेयं मौनेन नारद । पञ्चप्राणाहुतीर्यस्तु मौनभोजी नरोत्तमः ॥  
पञ्चवै पातकान्यस्य नश्यन्ति नात्रसंशयः । न कुर्यात्संहितं वस्त्रं पितृकर्मणि घाडव !  
अशुच्यङ्गे स्थितं चैव वस्त्रं तदशुची भवेत् । कटिपृष्ठस्थिते वस्त्रे पुरीषं कुरुते तु यः ॥  
मूत्रं वा मैथुनं वापि तद्वस्त्रं परिवर्जयेत् । पितृकर्मविशेषेण वर्जनीयं च घाडव ॥  
सर्वदा च मुने प्राज्ञैर्देवार्चा चक्रपाणिनः । कर्त्तव्या च विशेषेण शुचिभिर्विजितेन्द्रियैः  
संप्रसुप्ते हृषीकेशे तृणशाककुसुम्भिकाः । संहितानि च वस्त्राणि वर्जितानि प्रयत्नतः  
चातुर्मास्ये हरौ सुप्ते यस्तु पतानि वर्जयेत् । नरकं न तु संगच्छेद्यावदाभूतसंप्लवम् ॥  
मद्यं मांसं न भक्षेत शाशकं सौकरं तथा । चातुर्मास्ये विशेषेण सुप्ते देवे जनार्दने ॥

सोऽपि देवत्वमाप्नोति अहिंसानिरतो नरः ।

मिथ्याक्रोधं तथा रौक्ष्यं तथा पर्वसु मैथुनम् ॥ १०२ ॥

वर्जितं येन विप्रेन्द्र ! सोऽश्वमेधफलं लभेत् ।

ब्रह्मचर्यं प्रजावृद्धिरायुर्वृद्धिस्तथैव च ॥ १०३ ॥

पुष्पं पत्रं फलं शय्या अभ्यङ्गं च विलेपनम् ।

वृथाऽदुग्धानि मांसं च मद्यं च परिवर्जयेत् ॥ १०४ ॥

चातुर्मास्ये हरौ सुप्ते नियतं यद्विवर्जितम् । प्रथमं तत्तु दातव्यं ब्राह्मणाय न संशयः ॥  
तद्धनं चाक्षयं विद्वन्प्रदत्तं यद्विजातये । कोटिकोटिगुणं विप्र ! लभते नात्र संशयः ॥  
येन केनापि विप्रेन्द्र ! नियमेनार्चितो हरिः । ददाति विष्णुभवनं नात्रकार्याविचारणा ॥

चातुर्मास्ये हरौ सुप्ते नियमं यो न कारयेत् ।

सोऽपि नरकमाप्नोति तस्य जन्म वृथा गतम् ॥ १०८ ॥

यः पुमान्कारयेन्नित्यं द्विजोक्तं विधिमुत्तमम् । तथोक्तान्नियमांश्चैव स याति परमंपदम्  
त्रिघर्गसंहितं दानं दत्तं भवति निष्फलम् । तस्मात्सर्वप्रयत्नेन देवदेवं जनार्दनम् ॥ ११० ॥



लोषयेन्नियमैर्दानैर्यथाशक्त्या नरोत्तमः । अंकृतस्नानदानं च ब्राह्मणानां च पूजनम् ॥

वृथा गतं तु तत्सर्वं यावदिन्द्राश्चतुर्दश ॥ ११२ ॥

नारद उवाच ।

कीदृशं ब्रह्मचर्यं च यद विश्वेश्वर प्रभो ! । येन चीर्णेन गोविन्दः परितुष्टोभवेन्नृणाम्

महादेव उवाच ।

स्वदारनिरतश्चैवब्रह्मचारी स्मृतोद्युधैः । चाण्डालादधिको विद्वन्त्यः स्वभार्यां परित्यजेत्  
ऋतावभिगमं कृत्वा ब्रह्मचर्यं विधीयते । परित्यजति यो भार्यां भक्तां दोषविचर्जिताम्

पापकर्मा नरो लोके भूणहत्यामवाप्नुयात् ।

स्नानं दानं जपो होमः स्वाध्यायं देवतार्चनम् ॥ ११६ ॥

चातुर्मास्यकृतं यच्च सर्वं हि चाक्षयं भवेत् ।

एककालं द्विकालं वा पुराणं शृणुते तु यः ॥ ११७ ॥

सर्वपापविनिर्मुक्तो विष्णुलोकं स गच्छति । हरौ सुप्ते विशेषेण हरैर्नामपठञ्जपन् ॥

तत्फलं कोटिगुणितं लभते द्वित्रसत्तम ! ।

वैष्णवो ब्राह्मणो यस्तु विष्णुपूजां करोति हि ॥ ११६ ॥

स एव सर्वधर्मात्मा पूज्य एव न संशयः । चातुर्मास्यमिदं पुण्यं पवित्रं पापनाशनम्

श्रुत्वा तु लभते पुण्यं गङ्गास्नानभवं मुने ! ॥ १२० ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-

नारदसंवादे चातुर्मास्यमहिमानाम पञ्चषष्टितमोऽध्यायः ॥ ६५ ॥

## षट्षष्टितमोऽध्यायः

चातुर्मास्यव्रतोद्यापनविधिवर्णनम् ।

नारद उवाच ।

चातुर्मास्यव्रतानां च प्रब्रूह्याद्यापनं विभो । उद्यापने कृते सर्वं संपूर्णं भवति ध्रुवम् ॥



महादेव उवाच ।

व्रतं कृत्वा महाभाग ! यदि नोद्यापनं चरेत् ।

यस्तु कर्त्ता कर्मणां स न सम्यक्फलभागभवेत् ॥ २ ॥

व्रतवैकल्यमासाद्य कुप्री चान्धःप्रजायते । एतस्मात्कारणाच्चैव कुर्यादुद्यापनं द्विज ! ॥

गृहीत्वा नियमानेतान्पालयित्वा यथाविधि ।

सुसोत्थिते जगन्नाथे गत्वा ब्राह्मणसन्निधौ ॥ ४ ॥

क्षमापयेद्देवदेवं यथाविधि च विस्तरात् । तैलत्यागे घृतं दद्याद् घृतत्यागे पयःस्मृतम्

मौने पिण्डास्तिलादेयाः स हिरण्याः द्विजातये । भोजनेभोजनं दद्याद्ध्योदनसमन्वितम्

अन्नं दद्याद्विशेषेण हिरण्येन समन्वितम् । अन्नदानान्मुनिश्रेष्ठ विष्णुलोके महीयते ॥

पालाशपत्रे यो भुङ्क्ते नरो मासचतुष्टयम् । भाजनंघृतपूर्णं तु दद्यादुद्यापने द्विज ॥ ८ ॥

षड्रसं भोजनं दद्याद्ब्राह्मणे नक्तभोजने । अयाचिते ह्यनड्वाहं सहिरण्यं प्रदापयेत् ॥

माषं त्यजन्मुनिश्रेष्ठ ! गां च दद्यात्सवत्सिकाम् ।

धात्रीह्वाने नरो दद्यात्स्वर्णं माषिकमेव च ॥ १० ॥

फलानां नियमे चैव फलानि च प्रदापयेत् ।

धान्यानां नियमे धान्यमथवा शालयः स्मृताः ॥ ११ ॥

तद्वद्भूशयने शय्यां सतूलां गेन्दुकाञ्चिताम् । ब्रह्मचर्यं कृतं येन चातुर्मास्ये द्विजोत्तम

दम्पत्योर्भोजनं देयमुभयोर्भक्तिपूर्वकम् । समोगं दक्षिणोपेतं स शाकं लवणं तथा ॥

नित्यस्नाने नरो दद्यान्निस्नेहे सर्पिसक्तवः । नखकेशव्रतेचैव ह्यादर्शं परिकल्पयेत् ॥

उपानहौ प्रदातव्यावुपानहविघर्जनात् ।

आमिषस्य परित्यागात्सवत्सा कपिला स्मृता ॥ १५ ॥

नित्यं दीपप्रदो यस्तु सौवर्णं दीपमाचहेत् । तं दीपं घृतसंयुक्तं दद्याच्चैव द्विजन्मने ॥

विष्णुभक्त्या विप्राय परिपूर्णव्रतेप्सया । शाकस्य नियमे शाकंमाषे सौवर्णमाषकम्

मैथुनानां तु नियमे रौप्यं दद्याद्द्विजातये । नागवल्यास्तु नियमे कर्पूरं सहिरण्यकम्

कालेकाले द्विजश्रेष्ठ यत्कृतं नियमेन तु । तत्तद्देयं विशेषेण परलोकमतीप्सया ॥ १६ ॥



आदौ स्नानादिकं कृत्वा विष्णोरग्रे प्रकारयेत् । अनादिनिधनोदेवः शङ्खचक्रगदाधरः ॥

तस्याग्रे के न कुर्वन्ति यतो विष्णुस्तु पापहा ॥ २० ॥

इति श्रीपाद्मे महापुराणे पञ्चापञ्चाशत्साहस्र्यां संहितायां षष्ठे उत्तरखण्डे उमापतिना-  
रदसंवादे चातुर्मास्योद्यापनं नाम षष्ठषष्टितमोऽध्यायः ॥ ६६ ॥

## सप्तषष्टितमोऽध्यायः

### यमाराधनवैतरणीव्रतविधानवर्णनम् ।

नारद उवाच ।

यमस्याराधनं ब्रूहि मद्धितार्थं सुरोत्तम ! । कथं न गम्यते देव नरेण नरकान्तरम् ॥१॥  
श्रूयते यमलोके तु सदा वैतरणी नदी । अनाधृष्या त्वपारा च दुस्तरा बहुशोणिता ॥  
दुस्तरा सर्वभूतानां सा कथं सुतरा भवेत् । भयमेतन्महादेव यमलोकप्रति प्रभो ॥३॥  
तस्य निर्मोचनार्थाय ब्रूहि कृत्यमशेषतः । भगवन्देवदेवेश कृपां कृत्वा ममोपरि ॥ ४ ॥

महादेव उवाच ।

द्वारवत्यां पुरा विप्र ! स्नातोऽहं लवणाभसि ।

ददृशे मुनिमायान्तं मुद्गलं नाम षाडव ! ॥१॥

ज्वलन्तमिव चादित्यं तपसाद्योतिताङ्गम् ।

मां प्रणम्य मुनिः प्राह मुद्गलो विस्मयान्वितः ॥६॥

मुद्गल उवाच ।

अकस्मान्मूर्च्छितो देव पतितोऽस्मि धरातले । प्रज्वलन्ति ममाङ्गानि गृहीतो यमकिङ्करैः  
बलादाकृष्यमाणोऽहं पुरुषोऽङ्गुष्ठमात्रकः । बद्धो यमभटैर्गाढं नीतोऽस्मि शमनान्तिकम्

क्षणात्सभायां पश्यामि यमं पिङ्गललोचनम् ।

कृष्णमुखं महारौद्रं मृत्युव्याधिशतान्वितम् ॥ ६ ॥



वातपित्तश्लेष्मदोषैर्मूर्तमद्विस्तु सेवितम् ।

कासशोषज्वरातड्कुस्फोटिकालूतकादिभिः ॥ १० ॥

ज्वालाङ्गमर्दशीर्षातिभगन्दरबलक्षयैः । कण्ठमालाक्षिरोगैश्च मूत्रकृच्छ्रज्वरव्रणैः ॥ ११ ॥  
विमूर्च्छिकागलग्राहहृद्रोगैर्भूततत्स्करैः । इत्थं बहुविधै रौद्रेर्नानारूपैर्भयङ्करैः ॥ १२ ॥  
कपालशिरोहस्तैश्च सङ्ग्रामे नरके तथा । राक्षसैर्दानवैर्घोरैरुपविष्टैः पुरःस्थितैः ॥ १३ ॥  
धर्माधिकारिभिश्चात्र चित्रगुप्तादि लेखकैः । व्याघ्रसिंहवराहैश्च शिवासर्पैः सुदुर्धरैः ॥  
वृश्चिकै दंष्ट्रिभिर्भूतैः कीटकैर्मत्कुणादिभिः । वृकाचित्रादिशुनकैः कङ्कैर्गृध्रैश्च जम्बुकैः  
तत्स्करैर्भूतदारिद्रैर्मरिभिर्डाकिनीग्रहैः । मुक्तकेशैः श्वासकासैर्भुङ्कुटीकुटिलाननैः ॥ १६ ॥  
बृहत्प्रतापैर्नो भीतैः शासकैः पापकर्मणाम् । यमः सभायां शुशुभे सेव्यमानः परिग्रहैः ॥ १७ ॥  
भीमाटविकजीवैश्च यथा व्यालाङ्गनोगिरिः । ततो विश्वेश्वरः प्राह स यमः किङ्कुरान्प्रति

नामभ्रान्तैर्भवद्विश्च समानीतः कथं मुनिः ।

भीमकस्यात्मजो ग्रामे कौण्डिन्ये मुद्गलामिधः ॥ १८ ॥

क्षीणायुः क्षत्रियः सोऽस्ति आनेयो मुच्यतामसौ ।

श्रुत्वैतत्ते गतास्तस्मादायाताः पुनरेव ते ॥ २० ॥

धर्मराजं पुनः प्राहुः सर्वे ते यमकिङ्कुराः । तत्रास्माभिर्गतैर्देही क्षीणायुर्नोपलक्षितः ॥

भातुसूनु ! न जानीमः कथंचिद् भ्रान्तचेतसः ॥ २१ ॥

यम उवाच ।

किङ्कुराणामदृश्यास्ते प्रायेण भवतां नराः । सुकृता द्वादशीयैस्तु ख्याता वैतरणीति या

उज्जयिन्यां प्रयागे वा यमुनायां च ये मृताः ।

तिलहस्तिहिरण्यादि दत्तं यैस्तु गवादिकम् ॥ २३ ॥

ता ऊचुः ।

सद्ब्रतं कीदृशं स्वामिन्ब्रूहि सर्वमशेषतः । किं तत्र देव कर्तव्यं पुरुषैस्तव तोषदम् ॥

येन कृता नरश्रेष्ठ ! द्वादशी कृष्णपक्षजा । उपवासे च तेनैव कथं पापात्प्रमुच्यते ॥ २५ ॥

सद्ब्रतं केन विधिना कर्तव्यं च यथा वद । सुप्रसन्नेन वक्तव्यं दयां कृत्वा दयानिधे ! ॥



श्रीमुद्गल उवाच ।

दूतानां वचनं श्रुत्वा उवाच मधुरं तदा । सर्वं वदामि भोदूता ! यथादृष्टं यथा श्रुतम्  
यम उवाच ।

मार्गशीर्षादि मासे तु या इमाः कृष्णपक्षजाः ।

तासु सर्वासु विधिष्वद् दूता चैतरणीव्रतम् ॥ २८ ॥

प्रतिमालं च कर्त्तव्यं याचद्वर्षं भवेद्भुवम् । यत्तु कृत्वा तु भो दूता मुच्यते नात्र संशयः  
उपवासस्य नियमः कर्त्तव्यो विष्णुतुष्टिदः । अद्य मे देवदेवेश उपवासो भविष्यति ॥

द्वादश्यां पूज्य गोविन्दं भक्तिभावसमन्वितम् ।

स्वप्न इन्द्रियवैकल्याद्भोजनं यच्च मैथुनम् ॥ ३१ ॥

तत्सर्वं क्षम मे देव कृपां कृत्वा ममोपरि । एवं वै नियमं कृत्वा मध्याह्ने तीर्थमाव्रजेत्  
मृद्गोमयतिलाग्नीत्वा गन्तव्यं विधिपूर्वकम् । स्नानं तत्र प्रकर्त्तव्यं व्रतसम्पूर्तिहेतवे  
अश्वक्रान्तेतिमन्त्रेण स्नानं कुर्याद्विशेषतः । अश्वक्रान्ते रथक्रान्ते विष्णुक्रान्ते वसुन्धरे  
मृत्तिके हर मे पापं यन्मया पूर्वसंचितम् । तया हतेन पापेन सर्वपापैः प्रमुच्यते ॥ ३५ ॥

काश्याञ्चैव तु संभूतास्तिला वै विष्णुरुपिणः ।

तिलस्नानेन गोविन्दः सर्वपापं व्यपोहति ॥ ३६ ॥

विष्णुदेहोद्भवे देवि महापापापहारिणि । सर्वं पापं हरत्वं वै सर्वौषधि नमोऽस्तु ते ॥

तुलसीपत्रकं धृत्वा नामोच्चारणपूर्वकम् ।

स्नानं सुकृतिभिः प्रोक्तं कर्त्तव्यं विधिपूर्वकम् ॥ ३८ ॥

एवं स्नात्वा समुत्तीर्य परिधाय सुवाससी ।

तर्पयित्वा पितृन्देवांस्ततो विष्णोस्तु पूजनम् ॥ ३९ ॥

संस्थाप्य चाव्रणं कुम्भं पञ्चपल्लवसंयुतम् । पञ्चरत्नसमोपेतं दिव्यस्नग्गन्धवासितम् ॥

सद्रव्यं जलपूर्णं च ताम्रपात्रसमन्वितम् । तत्रस्थं श्रीधरं देवं देवदेवं तपोनिधिम् ॥ ४१ ॥

पूर्णेन विधिना राजन्कुर्यात्पूजां गरीयसीम् ।

मृद्गोमयादि रचितं मण्डलं कारयेच्छुभम् ॥ ४२ ॥



तण्डुलैःशुक्लधौतैश्चाप्यम्बुपिष्टैश्च कारयेत् । धर्मराजःप्रकर्त्तव्यो हस्ताद्यवयवान्वितः ॥  
 नदीं वैतरणीं ताम्रां स्थापयित्वा तदग्रतः । पूजयेच्च पृथक्सम्यक्समावाहनपूर्वकम् ॥  
 आवाहयामि देवेशं यमं वै विश्वरूपिणम् । इहाम्येहि महाभाग सान्निध्यं कुरु केशव ॥

इदं पाद्यं श्रियःकान्त ! सोपविष्टं हरे ! प्रभो ! ।

विश्वोद्यानरतो नित्यं कृपां कुरु ममोपरि ॥ ४६ ॥

भूतिदाय नमःपादावशोकाय च जानुनी । ऊरूनमःशिवायेति विश्वमूर्ते नमःकटिम् ॥  
 कन्दर्पाय नमो मेद्रमादित्याय फलं तथा । दामोदराय जठरं वांसुदेवाय वै स्तनौ ॥  
 श्रीधराय मुखं केशान्केशवायेति वै नमः । पृष्ठं शार्ङ्गधरायेति चरणौ वरदाय च ॥४६॥  
 स्वनाम्ना शङ्खचक्रासिगदापरशुपाणये । सर्वात्मने नमस्तुभ्यं शिर इत्यभिधायते ॥५०

मत्स्यं कूर्मं च वाराहं नारसिंहं च वामनम् ।

रामं रामं च कृष्णं च बुद्धं कल्किं नोऽस्तु ते ॥ ५१ ॥

सर्वपापौघनाशार्थं पूजयामि नमोनमः ।

एमिश्च सर्वशो मन्त्रैर्विष्णुं ध्यात्वा प्रपूजयेत् ॥ ५२ ॥

धर्मराज नमस्तेऽस्तु धर्मराज नमोऽस्तु ते । दक्षिणाशापते तुभ्यं नमो महिषवाहन ॥

चित्रगुप्त ! नमस्तुभ्यं विचित्राय नमोनमः ।

नरकार्तिप्रशान्त्यर्थं कामान्यच्छ ममेप्सितान् ॥ ५४ ॥

यमाय धर्मराजाय मृत्यवे चान्तकाय च । वैवस्वताय कालाय सर्वभूतक्षयाय च ॥  
 वृकोदराय चित्राय चित्रगुप्ताय वै नमः । नीलाय चैव दध्नाय नित्यं कुर्यान्नमोनमः ॥  
 एवं द्वादशभिःपूज्यो नामभिर्धर्मराट् प्रभुः । वैतरणि सुदुष्पारे पापघ्नि सर्वकामदे ॥  
 इहाम्येहि महाभागे गृहाणार्घं मया कृतम् । यमद्वारपथे घोरे ख्याता वैतरणीनदी ॥

तस्या उद्धरणार्थाय जन्ममृत्युजरातिगा ।

या दुस्तरा दुष्कृतिभिः सर्वप्राणिभयापहा ॥ ५६ ॥

यस्यां भयात्प्रमज्जन्ति प्राणिनो यातनापराः ।

तर्तुकामस्तु तां घोरां जयादेवि नमोनमः ॥ ६० ॥



तस्यां देव हि तिष्ठन्ति या सा वैतरणी नदी ।

सा चापि पूजिता भक्त्या प्रीत्यर्थं केशवस्य च ॥ ६१ ॥

यस्यास्यटे प्रतिष्ठन्ति ऋषयः पितरस्तथा । सा चापि सिन्धुरूपेण पूजिता प्रापहारिका  
तरीतुं तां प्रदास्यामि सर्वपापविमुक्तये । पुण्यार्थं संप्रवक्ष्यामि तुभ्यं वैतरणीनदीम्  
मयासि पूजिता भक्त्या प्रीत्यर्थं केशवस्य च । कृष्णकृष्ण जगन्नाथ संसारादुद्धरस्व माम्  
नामग्रहणमात्रेण सर्वं पापं हरस्व मे । यज्ञोपवीतं परमं कारितं नवतन्तुभिः ॥ ६५ ॥

प्रतिगृह्णीष्व देवेश ! प्रीतो यच्छ ममेप्सितम् ।

इदं तव च ताम्बूलं यथा शक्त्या सुशोभनम् ॥ ६६ ॥

प्रतिगृह्णीष्व देवेश ! मामुद्धर भवार्णवात् । पञ्चवर्ती प्रदीपोऽयं देवेशारार्तिकं तव ॥  
मोहान्धकारद्युमणे भक्तियुक्तो भवार्तिहृत् । परमान्नं सुपकान्नं समस्तरससंयुतम् ॥  
निवेदितं मया भक्त्या भगवन्प्रतिगृह्यताम् । द्वादशाक्षरमन्त्रेण यथासङ्ख्यजपेन च ॥

प्रीयतां मे श्रियः कान्तः प्रीतो यच्छतु वाञ्छितम् ।

पञ्चगावः समुत्पन्ना मथ्यमाने महोदधौ ॥ ७० ॥

तासां मध्ये तु या नन्दातस्यै धेनवै नमोनमः ।

गां संपूज्य विधानेन अर्घ्यं दद्यत्समाहितः ॥ ७१ ॥

सर्वकामदुघे देवि सर्वान्तकनिवारिणि । आरोग्यं सन्ततिं दीर्घां देहि नन्दिनि मे सदा  
पूजिता च वसिष्ठेन विश्वामित्रेण धीमता । कपिले हर मे पापं यन्मया पूर्वसंचितम्  
गावो ममाग्रतः सन्तु गावो मे सन्तु पृष्ठतः । नाके मामुपतिष्ठन्तु हेमशृङ्ग्यः पयोमुचः  
सुरभ्यः सौरभेयाश्च सरितः सागरा यथा । सर्वदेवमये देवि सुभद्रे भक्तवत्सले ॥ ७५ ॥

एवं संपूज्य विधिबद्धाद् गोषु गवाह्निकम् ।

सौरभेयः सर्वहिताः पवित्राः पापनाशनाः ॥ ७६ ॥

प्रतिगृह्णन्तु मे ग्रासं गावस्त्रैलोक्यमातरः । गं गदायै नमो भूत्यै सर्वपापप्रहाणये ॥  
अनेनैव तु मन्त्रेण गदां वै धारयेद्बुधः । पं नमः पद्मनाभाय पद्मं वै धारयेत्सुधीः ॥

चं चक्ररूपिणे विष्णो धारणं चक्रजं स्मृतम् ।



शं शङ्करूपिणे तुभ्यं नमोऽस्तु सुखकारिणे ॥ ७६ ॥

मन्त्रेणानेन वै दूता धारणं शङ्खजं स्मृतम् ।

चतुर्णामायुधानां तु धारणं मुनिभिः स्मृतम् ॥ ८० ॥

अग्निहोत्रं यथा नित्यं वेदस्याध्ययनं तथा । ब्राह्मणस्य अथैवेदं तप्तमुद्रादि धारणम् ॥

चन्दनेन सुगन्धेन गोपिकाचन्दनेन तु । धारणं च विशेषेण ब्राह्मणैर्वेदपासगैः ॥ ८२ ॥

चाण्डालोऽपि भवेच्छुद्धो धारणाच्च न संशयः ।

ऊर्ध्वपुङ्गवमृजुं सौम्यं सचिह्नं धारयेद्यदि ॥ ८३ ॥

स चाण्डालोऽपि शुद्धात्मा पूज्य एव सदा द्विजैः ।

चाण्डालानां गृहे दूतास्तुलसी यत्र दृश्यते ॥ ८४ ॥

तत्रत्या तुलसी ग्राह्या भक्तिभावेन चेतसा ॥ ८५ ॥

महेश्वर उवाच ।

इति श्रुतं धर्ममुखान्मुद्गलो द्विजसत्तमः । कथयित्वा ममाग्रे वै गतो यादृच्छिको मुने

गोपिकाचन्दनं यत्र तिष्ठते वै द्विजोत्तम । तद्गृहं तीर्थरूपं च विष्णुना भाषितं किल

शोकमोहौ न तत्रस्तौ न भवत्यशुभं क्वचित् ।

गोपिकाचन्दनं यस्य तिष्ठति द्विज ! सन्ननि ॥ ८८ ॥

सुखिनः पूर्वजास्तेषां सन्ततिर्वर्धते सदा । गोपिकाचन्दनं यस्य वर्ततेऽहर्निशं गृहे ॥ ८९ ॥

गोपीपुष्करजा मृत्स्ना पवित्रा कायशोधिनी । उद्वर्त्तनाद्विनश्यति व्याधयो ह्याघयश्च ये

अतो देहे धृतं पुष्पिर्मुक्तिदं सर्वकामिकम् ।

तावद् गर्जन्ति तीर्थानि तावत्क्षेत्राणि सर्वदा ॥ ९१ ॥

गोपिकाचन्दनं यावन्न दृष्टं न श्रुतं द्विज । इदं ध्येयमिदं पूज्यं मलदोषविनाशनम् ॥

यस्य संस्पर्शनादेव पूतो भवति मानवः । अन्तकाले तु मर्त्यानां मुक्तिदं पावनं परम्

किं वदामि द्विजश्रेष्ठ मुक्तिदं गोपिचन्दनम् ।

विष्णोस्तु तुलसीकाष्ठं तथा वै मूलमृत्तिका ॥ ९४ ॥

गोपिकाचन्दनं चैव तथा वै हरिचन्दनम् । चत्वार्येतानि संमेल्य अङ्गमुद्धर्तयेत्सुधीः ॥



तेन तीर्थं कृतं सर्वं जम्बूद्वीपेषु सर्वदा । तिलकं कुरुते यस्तु गोपिकाचन्दनद्रवैः ॥६६॥

सर्वपापविनिर्मुक्तो याति विष्णोः परंपदम् ।

पितुः श्राद्धादिकं तेन गयां गत्वा तु वै कृतम् ॥ ६७ ॥

येन वा पुरुषेणापि विधृतं गोपिचन्दनम् । मद्यपो ब्रह्महा चैव गोघ्नो वा बालहा तथा-

मुच्यते तत्क्षणादेव गोपीचन्दनधारणात् ॥ ६८ ॥

इति श्रीपादो महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-

नारदसंवादे गोपीचन्दनमाहात्म्ये सप्तषष्टितमोऽध्यायः ॥६७॥

## अष्टषष्टितमोऽध्यायः

### वैष्णवलक्षणमाहात्म्यवर्णनम् ।

महेश्वर उवाच ।

शृणु नारद वक्ष्यामि वैष्णवानां च लक्षणम् ।

यच्छ्रुत्वा मुच्यते लोको ब्रह्महत्यादि पातकात् ॥ १ ॥

तेषां वै लक्षणं यादृक्स्वरूपं यादृशं भवेत् । तादृशं मुनिशार्दूल शृणु त्वं वच्मिसांप्रतम्

विष्णोरयं यतो ह्यासीत्तस्माद्वैष्णव उच्यते । सवषां चैव वर्णानां वैष्णवः श्रेष्ठ उच्यते

येषां पुण्यतमाहारास्तेषां वंशे तु वैष्णवः ।

क्षमा दया तपःसत्यं येषां वै तिष्ठति द्विज ! ॥४॥

तेषां दर्शनमात्रेण पापं नश्यति तूलवत् ।

हिंसाधर्माद्विनिर्मुक्ता यस्य विष्णौ स्थिता मतिः ॥ ५ ॥

शङ्ख चक्र गदा पद्मं नित्यं वै धारयेत्तु यः । तुलसीकाष्ठजां मालां कण्ठे वै धारयेद्यतः

तिलकानि द्वादशधा नित्यं वै धारयेदबुधः । धर्माधर्मं तु जानाति यः सवैष्णव उच्यते

वेदशास्त्ररतो नित्यं नित्यं वै यज्ञयाजकः । उत्सवाश्च चतुर्विंशत्कुर्वन्ति च पुनः पुनः ॥



तेषां कुलं धन्यतमं तेषां वै यश उच्यते । ते वै लोके धन्यतमा जाता भागवतानराः ।  
 एक एव कुले यस्य जातो भागवतो नरः । तत्कुलं तारितं तेन भूयो भूयश्च वाडव ! ॥  
 उद्भिजा अण्डजाश्चैव ये जरायुजयोनयः । ते तु सर्वेऽपि विज्ञेया शङ्खचक्रगदाधराः ॥  
 येषां दर्शनमात्रेण ब्रह्महा शुध्यते सदा । किंतु वक्ष्यामि देवर्षे तेभ्यो धन्यतमा भुवि

वैष्णवा ये तु दृश्यन्ते भुवनेऽस्मिन्महामुने ।

ते वै विष्णुसमाश्चैव ज्ञातव्यास्तत्त्वकोविदैः ॥ १३ ॥

कलौ धन्यतमा लोके श्रुतामे नात्र संशयः । विष्णोः पूजा कृता तेन सर्वेषां पूजनं कृतम्  
 महादानं कृतं तेन पूजिता येन वैष्णवाः । फलं तत्र तथा शाकमन्नं वा वस्त्रमेव च ॥

वैष्णवेभ्यः प्रयच्छन्ति ते धन्या भुवि सर्वदा ।

अर्चितो वैष्णवो यैस्तु सर्वेषां चैव पूजनम् ॥ १६ ॥

कृतं यैरर्चितो विष्णुस्ते वै धन्यतमा मताः । तेषां दर्शनमात्रेण शुध्यते पातकान्नरः  
 किमन्यद्बहुनोक्तेन भूयोभूयश्च वाडव । अतो वै दर्शनं तेषां स्पर्शने सुखदायकम् ॥

यथा विष्णुस्तथा चायं नान्तरं वर्तते क्वचित् ।

इति ज्ञात्वा तु भोवत्स ! सर्वदा पूजयेद् बुधः ॥ १९ ॥

एक एव तु यैर्विप्रो वैष्णवो भुवि भोज्यते । सहस्रं भोजितं तेन द्विजानां नात्र संशयः  
 इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-

नारदसंवादे वैष्णवमाहात्म्यं नामाष्टषष्ठितमोऽध्यायः ॥ ६८ ॥

## ऊनसप्ततितमोऽध्यायः

श्रावणद्वादशीव्रतविधानकथनम् ।

नारद उवाच ।

उपवाससमर्थानां सदैवामरसत्तम । एका या द्वादशी पुण्यातां वदस्व ममानघ ॥ १ ॥



शिव उवाच ।

मासि भाद्रपदे शुक्ले द्वादशी श्रवणान्विता । सा वै सर्वदा पुण्या ह्युपवासे महाफला  
संगमे सरितां स्नात्वा द्वादशीं तामुपोषितः ।

अथ त्नात्समवाप्नोति द्वादशद्वादशीफलम् ॥ ३ ॥

बुधश्रवणसंयुक्ता या च वै द्वादशी भवेत् । अतीव महती तस्यां कृतं सर्वमथाक्षयम्  
द्वादशी श्रवणोपेता यदा भवति नारद । संगमे सरितां स्नात्वा लभेद्गोदानजं फलम्  
जलपूर्णं तदा कुम्भं स्थापयित्वा विचक्षणः ।

तस्योपरि न्यसेत्पात्रं स्थापयित्वा जनार्दनम् ॥ ६ ॥

ततस्तस्याग्रतो देयं नैवेद्यं घृतपाचितम् । नवकुम्भान्सोदकांश्च दद्याच्छक्त्या विचक्षणः  
एवं संपूज्य गोविन्दं जागरं तत्र कारयेत् । प्रभाते विमले स्नात्वासंपूज्य गरुडध्वजम्  
पूष्पधूपादि नैवेद्यैः फलैर्वस्त्रैः सुशोभनैः । पुष्पाञ्जलिं ततो दद्यान्मन्त्रमेतमुदीरयेत् ॥ ६ ॥  
नमो नमस्ते गोविन्द बुधश्रवणसंयुत ! । अघौघसंक्षयं कृत्वा सर्वसौख्यप्रदो भव ॥  
अन्नं तु ब्राह्मणे पूतं वेदवेदाङ्गपारणे । पुराणज्ञे विशेषेण विधिवत्संप्रदापयेत् ॥ ११ ॥  
अनेन विधिना चैव नद्यास्तीरे नरोत्तमः । सर्वं निवर्त्तयेत्सम्यगेकचित्तरतोऽपि सन् ॥  
अत्राप्युदाहरन्तीममितिहासं पुरातनम् । महत्यरण्ये यद्वृत्तं भूमिदेव ! शृणुष्व तत् ॥  
यं श्रुत्वा मानवो लोके महादुःखात्प्रमुच्यते । देशोदासरको नाम तस्य भागे च पश्चिमे  
तत्र विद्वन्मरुदेशः सर्वसत्त्वभयङ्करः । सुतप्तसिकताभूमिर्यत्र दुष्टा महोरगाः ॥ १५ ॥  
अल्पच्छाया दुमाकीर्णा मृतप्राणिसमाकुला । शमीखदिरपालाशकरीरैः पीलुभिः सह ॥  
तत्र भीमा द्रुमगणाः कण्टकैराचिता दृढैः ।

दग्धप्राणजनाकीर्णा यत्र भूर्द्दृश्यते क्वचित् ॥ १७ ॥

तथापि जीवा जीवन्तिसर्वे कर्मनिबन्धनात् । नोदकं नोदकाधारा विद्वंस्तत्र बलाहकाः  
पक्षान्तरगतैः केशिच्छिशुभिस्तृपितैः समम् । उत्क्रान्तजीवनाविप्रदृश्यन्ते नु खगोत्तमा  
तस्मिंस्तथाविधे देशे कश्चिद्देवशार्दूलिक् । निजसार्थपरिभ्रष्टः प्रविष्टो मरुजाङ्गले ॥  
बभ्रामोद्भ्रान्तहृदयः क्षुत्तृड्भ्यां श्रमपीडितः । क ग्रामः क जलं काहं यास्यामि नबुबोधह



अथ प्रेतान्ददर्शासौ क्षुत्तृषाव्याकुलेन्द्रियान् ।

उत्कटान्खलिनो भीमान्निर्मांसान्द्रदर्शनान् ॥ २२ ॥

प्रेतस्कन्धसमारूढमेकं विकृतदर्शनम् । ददर्श बहुभिः प्रेतैः समन्तात्परिवारितम् ॥ २३ ॥

आगच्छमानमत्युग्रं प्रेतशब्दपुरःसरम् । प्रेतोऽपि दृष्ट्वा तां घोरा मटवीमागतं नरम्

प्रेतस्कन्धान्महीं गत्वा तस्यान्तिकमुपागमत् । प्रणिपत्य वणिक्छ्रेष्ठमिदं वचनमब्रवीत्

अस्मिन्धोरतरे देशे प्रवेशो भवतः कथम् । तमुवाच वणिग्धीमान्सार्धभ्रष्टस्य मे वने ॥

प्रवेशो दैवयोगेन पूर्वकर्मकृतेन च । तृषा मे बाधतेऽत्यर्थं क्षुधाचैव भृशं तथा ॥ २७ ॥

प्राणान्तिकमनुप्राप्तं शरीरं भ्रमतीव मे । अत्रोपायं न पश्यामि जीवेयं येन केनचित् ॥

इत्येवमुक्ते प्रेतस्तं वणिजं वाक्यमब्रवीत् । फुल्लं शमीं समाश्रित्य प्रतीक्षस्व मुहूर्त्तकम्

कृतातिथ्यो मया पश्चाद्गमिष्यसि यथा सुखम् ।

एवमुक्तस्तथा चक्रे स वणिक्तृष्णयार्दितः ॥ ३० ॥

मध्याह्नसमये प्राप्तं प्रेतस्तं देशमागतः । फुल्लं सबृक्षां शीतोदां वारिधानीं मनोरमाम्

दध्योदनसमायुक्तां वर्धमानेन संयुताम् । अवतार्य ततः स्वन्नं प्रादादतिथये तदा ॥ ३२ ॥

स तत्राशनमात्रेण परांतृप्तिमुपागतः । वितृष्णो विज्वरश्चैव क्षणेन समपद्यत ॥ ३३ ॥

ततः प्रेताश्च संप्राप्ताः सोऽस्माद्भागं क्रमाद्ददौ ।

दध्योदनात्सपानीयात्प्रेतास्तृप्तिं परांगताः ॥ ३४ ॥

अतिथिं तर्पयित्वा तु प्रेतलोकं च सर्वतः । ततः स्वयं स बुभुजे भुक्तशेषं यथासुखम् ॥

तस्य भुक्तवतः स्वन्नं पानीयं च क्षयं ययौ । प्रेताधिपं ततस्तं वै वणिग्वचनमब्रवीत् ॥

आश्चर्यमेतत्परमं वनेऽस्मिन्प्रतिभाति मे । अन्नं पानं च परमं संप्राप्तं च कुतस्तव ॥

स्वल्पेनैव तथाऽन्नेन त्वमेतांस्तु बहूनपि । अतर्पयः कथं त्वेते निर्मांसा भिन्नकुक्षयः ॥

कथमस्यां सुघोरायामटव्यां च कृतालयाः ।

तदेतत्संशयं छिन्धि परं कौतूहलं मम ॥ ३६ ॥

एवमुक्तः स वणिजो प्रेतो वचनमब्रवीत् । वाणिज्यसक्तस्य पुरा जन्मातीतं ममानघ ॥

सकले नगरे नास्ति ममान्यो हि दुरात्मकः ।



धनलोभाच्च कस्यापि दत्ता भिक्षा मया तदा ॥ ४१ ॥

सखाचैव ततश्चासीद्ब्राह्मणो गुणवान्मम । श्रवणद्वादशीयोगे मासिभाद्रपदे ततः ॥ ४२

स कदाचिन्मया सार्धं तापीं नाम नदीं ययौ ।

तस्याश्च सङ्गमःपुण्यो यत्रासीच्चन्द्रभागया ॥ ४३ ॥

चन्द्रभागा चन्द्रसुता तापी चैवार्कनन्दिनी । तयोःशीतोष्णसलिले प्रविवेश सहद्विजः

श्रवणद्वादशीयोगे नराश्च समुपोषिताः । चन्द्रभागासुतो येन वारिधानीं ददुर्द्विजे ॥ ४५

दध्योदनयुतां सार्धं संपूर्णैर्वर्धमानकैः । छत्रोपानद्युग्वस्त्रं प्रतिमां च तथा हरैः ॥ ४६ ॥

प्रददौ विप्रमुख्येभ्यो हरस्याग्रे महामते । चित्तसंरक्षणार्थाय तस्यास्तीरे व्रते मया ॥

सोपवासेन दत्तैका वारिधानी मनोरमा । तत्कृत्वाहं गृहं प्राप्तःततःकालेन केनचित् ॥

पञ्चत्वमहमासाद्य नास्तिक्यात्प्रेततां गतः ।

अस्यामटव्यां घोरायां यथा ह्यहिकुलं तथा ॥ ४६ ॥

श्रवणद्वादशीयोगे वारिधान्यर्पिता मया । सेयं मध्याह्नसमये लभ्यते च दिनेदिने ॥

ब्रह्मस्वहारिणःसर्वे पापाःप्रेतत्वमागताः । परदारगताःकेचित्स्वामिद्रोहरताश्च ये ॥ ५१

भूतप्रेतजरूपेण ते जाता ह्यत्र मानवाः । देशे मरुस्थले त्वस्मिन्ममैते मित्रतां गताः ॥

अक्षयो भगवान्विष्णुःपरमात्मा सनातनः । दीयते यत्समुद्दिश्य ह्यक्षयं तत्प्रकीर्तितम्

अक्षयेनापि चान्नेन तृप्ता पते पुनःपुनः । प्रेतस्वभावं दौर्बल्यं न विमुञ्चन्ति कर्हिचित्

पूजयित्वाऽहमन्नैस्त्वामतिथिं समुपस्थितम् ।

प्रेतभावाद्विनिर्मुक्तो यास्यामि परमांगतिम् ॥ ५५ ॥

मया विहीनाः कित्वेते वनेऽस्मिन्भृशदारुणे ।

पीडामनुभविष्यन्ति दारुणां कर्मयोनिजाम् ॥ ५६ ॥

एतेषां तु ममाभागःममानुग्रहकाम्यया । प्रत्येकं नाम गोत्राणि गृहीष्व लिखितानिच

अस्ति कक्षागता चैव तव सम्पुटिका शुभा ।

हिमवन्तमथासाद्य तत्र त्वं लप्स्यसे निधिम् ॥ ५८ ॥

गयाशीर्षं ततो गत्वा श्राद्धं कुरु महामते । इत्याह्वाप्य सत्रे प्रेतोवणिजं च यथासुखम्



विसर्जयामास तदा स वै प्रायात्समुत्सुकः ।

समासाद्य गृहं तत्र पश्चात्प्रायाद्विमालयम् ॥ ६० ॥

ततो द्रष्टुं निधिं तत्र गृहीत्वा स समागतः । षष्ठांशं प्रतिगृह्णाथगयाशीर्षं ततोऽभ्यगात्

तत्र गत्वा गयायां स श्राद्धं कृत्वा महामतिः ।

प्रेतानां तु यथोद्दिष्टं श्राद्धं सम्यग्विधानतः ॥ ६२ ॥

प्रत्येकं नाम गोत्राणि गृहीत्वा पिण्डमत्यजत् ।

यस्य यस्य भवेच्छ्राद्धं स करोति दिने षणिक् ॥ ६३ ॥

स स तस्य तदा स्वप्ने दर्शयत्यात्मनस्तनुम् । ब्रवीति च महाभाग प्रसादाद्भवतोऽनघ

प्रेतभावं मयात्यक्तं प्राप्तोऽस्मि परमांगतिम् । एवं कृत्वा विधानेन गयाशीर्षं महामनाः

पश्चाज्जगाम स्वगृहं विष्णुं ध्यायन्पुनः पुनः । मासि भाद्रपदे प्राप्ते शुक्लपक्षे तथासुधीः

श्रवणद्वादशीयोगे संगमे सरितां पुनः । जगाम स महाबुद्धिः सर्वोपस्करसंयुतः ॥ ६७ ॥

संगमे सरितां स्नात्वा द्वादशी तामुपोषितः ।

तत्र स्नात्वाऽपि दत्त्वा तु पूजयित्वा जनार्दनम् ॥ ६८ ॥

अनन्तरं ब्राह्मणस्य ह्युपहारांस्तदा ददौ । शास्त्रोक्तेनापि विधिना ह्येकचित्तरतोऽपि सः

निवर्त्तयामास तदा षणिको बुद्धिमान्स वै । वर्षे वर्षे तु संप्राप्ते मासि भाद्रपदे तथा

श्रवणद्वादशीयोगे संगमे सरितां पुनः । एवं वै कृतवान्सर्वं विष्णुमुद्दिश्य सत्त्वरम् ॥

कालेन चातिमहता पञ्चत्वं समुपागतः । अवाप परमस्थानं दुर्लभं सर्वमानवैः ॥ ७२ ॥

क्रीडतेऽद्यापि वैकुण्ठे विष्णुदूतैः स सेवितः । एवं कुरुत्वं भो ब्रह्मच्छ्रवणद्वादशीव्रतम्

सर्वसौभाग्यदं चैव इहलोके परत्र च । सुबुद्धिजननं चैव सर्वपापहरं परम् ॥ ७४ ॥

श्रवणद्वादशीयोगे यः कुर्याद्व्रतमीदृशम् । व्रतस्यास्य प्रभावेण विष्णुलोकं च गच्छति

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापतिः ।

नारदसंवादे श्रवणद्वादशीव्रतं नामैकोनसत्तित्तमोऽध्यायः ॥ ६६ ॥



## सप्ततितमोऽध्यायः

नदीत्रिरात्रव्रतमाहात्म्यवर्णनम् ।

नारद उवाच ।

देवदेव ! जगन्नाथ ! भुक्तिमुक्तिप्रदायक । कथयस्व सुरश्रेष्ठ ! येन दुःखं न पश्यति ॥१

महेश उवाच ।

शृणु वाङ्मय वक्ष्यामि त्रिरात्रं सरितःशुभम् । येन चीर्णेन नरको मानवानां न जायते  
आयुरारोग्यमतुलं सौभाग्यं सुखसंपदम् । सन्तानं चाक्षयं प्राप्य स्वर्गलोके महीयते ॥  
आषाढमासि संप्राप्ते नदीपूरेण संयुता । सततं तोयसंस्थाने पुराणे सा च विश्रुता ॥  
वर्षर्तौ घनसंपूर्णे कर्तव्या सा व्रतैर्न वा । तोयौघैः परिपूर्णा सा सकलैः स्यान्नदी यदा  
व्रतं त्रिरात्रमुद्दिश्य तदा कार्यं प्रयत्नतः । कृतं प्रतिपदाच्छन्दो दर्शनं तु दिनत्रयम् ॥  
यथा प्राप्तं नदीपूरं स्त्रीभिस्तीरजलस्य तु । अथवा तज्जलं कुम्भे कृष्णे कृत्वा गृहं नयेत्

प्रातःस्नानी तथा नद्यां गत्वा ह्यभ्यर्चयेत्सुधीः ।

त्रिरात्रस्योपवासस्य यथा शक्तो भवेद् द्विज ! ॥ ८ ॥

अशक्तश्चैकभक्तेन कुर्याच्चैवाप्युपोषणम् । दीपं दद्यादविच्छिन्नं प्रातः सायं च पूजनम्  
महानदीं समुच्चार्य नाम्ना च वरुणं तथा ।

जलमूले तु संस्थाप्य केशवं जलशायिनम् ॥ १० ॥

नमो देव्यै च गङ्गेति गौतमीति नदीति च ।

सिन्धो चैव च कावेरि सरस्वति नमोऽस्तु ते ॥ ११ ॥

तापी पयोष्णी पूर्णेति महेन्द्रसुखदेति च । काश्यपी गण्डकी चैव सिन्धुनद्यै नमोनमः  
वरुणाय नमस्तेऽस्तु जलवास हरिप्रियम् । यादोनाथ रसेशान कल्याणं देहि मे सदा ॥

गृहाणार्घं मया दत्तं देहि मे वाञ्छितं फलम् ।

कृष्णाम्ण्डैर्नालिकैश्च फलैः कालोद्भवैः शुभैः ॥ १४ ॥



नैवेद्यं घृतपक्वं तु सरितः संप्रकल्पयेत् । नमस्ते केशवानन्त जलशायिन्नमोऽस्तु ते ॥  
परिपालय मामीश गोविन्द वरदो भव । एवं पूजा प्रकर्तव्या यथाकालं क्रमेण तु ॥  
प्रार्थनाचोपचारैस्तु त्रिरात्रनियमः शुचिः । पारणेन तु सम्पूज्य जलपात्रं समाचरेत् ॥  
फलपुष्पैस्तथा विद्वन्स्त्रीभिर्बालैर्नरैरपि । गीतावादित्रसहितैर्नदीकुम्भपरिप्लुतेः ॥१८॥

जले जले समास्थाप्य फलपुष्पैः प्रपूजयेत् ।

धान्यैर्नानाविधैश्चैव जलप्रक्षेपणैरपि ॥ १९ ॥

हास्यैर्गीतैश्च नृत्यैश्च गृहमागत्य यत्नतः । सप्तधान्यैः पूरितानि वंशपात्राणि पूजयेत् ॥  
सप्त वा पञ्च वा त्रीणि यथा शक्त्या प्रपूरयेत् । त्रिरात्रं च नदीतोयं न पिबेद्विषमुल्लसन्  
पारणे तु हविष्यानन्तं कृतं बाह्यन्यथाभवेत् । कृते स्नानार्चने चैव नोपयोज्यं नदीजलम्  
शुच्यन्नानि च भोज्यानि दापयेत्त्रितयं तथा ।

सप्तैव वंशपात्राणि सप्त वै मणिकास्तथा ॥ २३ ॥

हविष्यानन्तं च भुञ्जीत कट्वम्लमधुवर्जितम् । माषान्नं च शिलापिष्टं यत्नेन परिवर्जयेत्  
एवं वर्षत्रयं कुर्याद् व्रतमेतद् द्विजोत्तम ! । वर्षत्रये समाप्यैवं तस्योद्यापनमाचरेत् ॥२५॥

कृष्णां गां कृष्णवस्त्रां च तिलान्दद्याच्च नारद ! ।

दम्पती परिदाप्यैवं सुवर्णं चापि शक्तितः ॥ २६ ॥

हैमं च वरुणं कुर्यान्नदीरूपेण नारद । मण्डलं वारुणं चैव सर्वतोभद्रमेव च ॥ २७ ॥  
कुम्भं तत्रप्रतिष्ठाप्य सोपहारं प्रतिष्ठितम् । संपूज्य विधिवद्भक्त्या ततो विप्राय दापयेत्  
ब्राह्मणान्भोजयेच्छक्त्या यथावित्तानुसारतः । गुरवेऽर्चितशीलाय सर्वशास्त्ररताय च  
एवं कृते तदा विद्वन्परिपूर्णं व्रतं भवेत् । सौभाग्यसुखसंपत्तिः सन्ततिश्च यदा भवेत् ॥  
न दुर्गतिमवाप्नोति विरं स्वर्गं महीयते । देवपत्नीभिराचीर्णमृषिपत्नीभिरेव च ॥३१॥  
नागसिद्धाङ्गनाभिश्च व्रतमेतत्पुराकृतम् । नदीत्रिरात्रमतुलं किमन्यच्छोतुमिच्छसि ॥

सौभाग्यं सन्ततिं चैव निश्चयं प्राप्नुने सदा ॥ ३३ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-  
नारदसंवादे नदीत्रिरात्रव्रतं नाम सप्ततितमोऽध्यायः ॥ ७० ॥



## एकसप्ततितमोऽध्यायः

भगवन्नाममाहात्म्यवर्णनम् ।

ऋषय ऊचुः ।

सूत जीवचिरं साधो त्वयातिकरुणात्मना । संवादो ह्यद्भुतः प्रोक्तो यश्चासीन्नारदेशयोः  
भगवन्नाममहिमा नारदेनमहात्मना । कीदृक्छ्रुतः समाख्याहि श्रद्धया शृण्वतां गुरो ॥

सूत उवाच ।

शृणुध्वं मुनयः सर्वे पुरावृत्तं वदाम्यहम् । यस्मिञ्छ्रुते द्विजश्रेष्ठाः कृष्णे भक्तिर्विवर्धते  
एकदा नारदोद्ब्रष्टुं पितरं सुसमाहितः । जगाम मेरुशिखरं सिद्धचारणसेवितम् ॥ ४ ॥  
तत्र देवं समासीनं ब्रह्माणं जगतांपतिम् । नमस्कृत्याब्रवीद्विप्रा नारदो मुनिसत्तमः ॥

नारद उवाच ।

नाम्नोऽस्य याचती शक्तिर्वद विश्वेश्वर ! प्रभो ! ।

कीदृक्छ्रुतु नाममहिमा अव्ययस्य महात्मनः ॥ ६ ॥

योऽयं विश्वेश्वरः साक्षादयं नारायणो हरिः । परमात्मा हृषीकेशः सर्वजीवेषु संगतः ॥

मायाविमोहिताः सर्वे भगवन्तमधोक्षजम् ।

नैव जानन्त्यसारेऽस्मिन्नरा मूढाः कलौ युगे ॥ ८ ॥

ब्रह्मोवाच ।

अस्मिन्कलौ विशेषेण नामोच्चारणपूर्वकम् ।

भक्तिः कार्या यथा वत्स तथा त्वं श्रोतुमर्हसि ॥ ९ ॥

दुष्टं परेषां पापानामनुक्तानां विशोधनम् । विष्णोर्जिष्णोः प्रयत्नेन स्मरणं पापनाशनम्  
मिथ्या ज्ञात्वा ततः सर्वं हरेर्नाम गठञ्जपन् । सर्वपापविनिर्मुक्तो याति विष्णोः परंपदम्  
ये वेदन्ति वरा नित्यं हरित्यिच्छन्त्यहम् । तस्योच्चारणमात्रेण विमुक्तास्तेन संशयः  
प्रायश्चित्तानि सर्वाणि तपःकर्मसंकानि वै ।



यानि तेषामशेषाणां कृष्णानुस्मरणं परम् ॥ १३ ॥

प्रातर्निशि तथा सायं मध्याह्नादिषु संस्मरन् । नारायणमवाप्नोति सद्यः पापक्षयं नरः  
विष्णुसंस्मरणादेव समस्तक्लेशसंक्षये ।

मुक्तिं प्रयाति स्वर्गाप्तिस्तस्य विष्णोस्तु कीर्त्तनात् ॥ १५ ॥

वासुदेवे मनो यस्य जपहोमार्चनादिषु । तदक्षयं विजानीयाद्यावदिन्द्राश्चतुर्दश ॥ १६ ॥  
क नाकपृष्ठगमनं पुनरावृत्तिलक्षणम् । क जपो वासुदेवस्य मुक्तिवीजमनुत्तमम् ॥ १७ ॥

तन्मुखं परमं तीर्थं यत्रावर्त्तं वितन्वती ।

नमो नारायणायेति भाति प्राची सरस्वती ॥ १८ ॥

तस्मादहर्निशं विष्णुस्मरणात्पुरुषोत्तमः । न याति नरकं पुत्र ! संक्षीणकलिकल्मषः ॥  
सत्यं सत्यं पुनः सत्यं भाषितं मम सुव्रत । नामोच्चारणमात्रेण महापापात्प्रमुच्यते ।  
रामरामेति रामेति रामेति च पुनर्जपन् ।

स चाण्डालोऽपि पूतात्मा जायते नात्र संशयः ॥ २१ ॥

कुरुक्षेत्रं तथा काशी गंगा वै द्वारिका तथा । सर्वं तीर्थं कृतं तेन नामोच्चारणमात्रतः  
कृष्णकृष्णेति कृष्णेति इति वा योजपन्पठन् । इहलोकं परित्यज्य मोदते विष्णुसंनिधौ  
नृसिंहेति मुदा विप्र सततं जपन्पठन् । महापापात्प्रमुच्येत कलौ भागवतो नरः ॥ २४ ॥

ध्यायन्कृते यजन्यज्ञैस्त्रेतायां द्वापरैर्ऽर्चयन् ।

यदाप्नोति तदाप्नोति कलौ संकीर्त्य केशवम् ॥ २५ ॥

एतज्ज्ञात्वा निमग्नाश्च जगदात्मनि केशवे ।

सर्वपापपरिक्षीणा यान्ति विष्णोः परं पदम् ॥ २६ ॥

मत्स्यः कूर्मो वराहश्च नृसिंहो वामनस्तथा ।

रामो रामश्च कृष्णश्च बुद्धः कल्की ततः स्मृतः ॥ २७ ॥

एते दशावताराश्च पृथिव्यां परिकीर्तिताः । एतेषां नाममात्रेण ब्रह्महा शुध्यते सदा ॥

प्रातः पठञ्जपन्ध्यायन्विष्णोर्नाम यथा तथा ।

मुच्यते नात्र संदेहः स वै नारायणो भवेत् ॥ २८ ॥



सूत उवाच ।

श्रुत्वा वै नारदो ह्येतद्विस्मयं परमं गतः । उवाच पितरं तत्र किमुक्तं देवसत्तम ॥ ३० ॥

देवाः सहस्रशः सन्ति रुद्राः सन्ति सहस्रशः ।

पितरः सन्ति शतशो यक्षाश्च किन्नरास्तथा ॥ ३१ ॥

भूताः प्रेताः पिशाचाश्च ये केचिद्देवयोनयः ।

तेषां नाङ्गां च माहात्म्यं श्रुतं दृष्टं तथा न च ॥ ३२ ॥

श्रीविष्णोर्नाममाहात्म्यं यादृशं च श्रुतं मया ।

यस्य वै नाममात्रेण मुच्यते नात्र संशयः ॥ ३३ ॥

किं वै तीर्थकृते देव पृथिव्यामटने कृते । यस्य वै नाम महिमा श्रुत्वा मोक्षमवाप्नुयात्

तन्मुखं तु महत्तीर्थं तन्मुखं क्षेत्रमेव च । यन्मुखे रामरामेति तन्मुखं सर्वकामिकम् ॥

कानि वै तस्य नामानि कीर्तनीयानि सुव्रत । तत्सर्वं च विशेषेण मम ब्रूहि पितामह

ब्रह्मोवाच ।

व्यापकोऽयं सदा विष्णुः परमात्मा सनातनः ।

अनादिनिधनः श्रीमान्भूतात्मा भूतभावनः ॥ ३७ ॥

यस्मादहं हि संजातः सोऽयं विष्णुः सदाऽवतु ।

सोऽयं कालस्य कालो वै सोऽयं मम तु पूर्वजः ॥ ३८ ॥

अक्षयः पुण्डरीकाक्षो मतिमानव्ययः पुमान् । शेषशायी सदाविष्णुः सहस्रशीर्षा महाप्रभुः

सर्वभूतमयः साक्षाद्विश्वरूपो जनार्दनः । कैटभारिरयं विष्णुर्धाता देवो जगत्पतिः ॥

तस्याहं नामगोत्रं च न वेद्मि पुरुषर्षभ । वेदवाद्यप्यहं तात नाहं ज्ञाता कदाचन ॥ ४१ ॥

अतस्त्वं गच्छ देवर्षे यत्रास्ति किल विश्वराट् ।

स च तत्त्वं मुनिश्रेष्ठ सर्वं ते कथयिष्यति ॥ ४२ ॥

स एव पुरुषः श्रीमान्कैलासाधिपतिः सदा । सर्वेषां विष्णुभक्तानामयं श्रेष्ठः परात्परः

पञ्चवक्त्रो ह्युमाकान्तः सर्वदुःखनिर्हणः । विश्वेश्वरो विश्वनाथः सर्वदाभक्तवत्सलः

तत्र गच्छ सुरश्रेष्ठ तत्सर्वं कथयिष्यति । पितुर्वचनमाकर्ण्य तत्र गन्तुं प्रचक्रमे ॥ ४५ ॥



विज्ञातं नाम माहात्म्यं कैलासभवनं प्रति । यत्र विश्वेश्वरो देवो नित्यं तिष्ठति भूतिदः  
ददर्श नारदस्तत्र देवं तं सुरपूजितम् । कैलासशिखरासीनं देवदेवं जगद्गुरुम् ॥ ४७ ॥

पञ्चवक्त्रं दशभुजं त्रिनेत्रं शूलपाणिनम् ।

कपालिनं सखट्वाङ्गं तीक्ष्णशूलासिधारिणम् ॥ ४८ ॥

पिनाकधारिणं भीमं वरदं वृषवाहनम् । भस्माङ्गं व्यालशोभाढ्यं शशाङ्कतशेखरम् ॥

नीलजीमूतसङ्काशं सूर्यकोटिसमप्रभम् । ब्रीडन्तं तत्र देवेशं गणैश्च परिवारितम् ॥ ५० ॥

तं ददर्श सुरश्रेष्ठं नारदश्चर्षिसत्तमः । नमश्चक्रे तदा तत्र साष्टाङ्गं दण्डवत्पुनः ॥ ५१ ॥

तं दृष्ट्वा तु महादेवो विस्मयोऽफुल्ललोचनः । वैष्णवानां परः श्रेष्ठः प्राह वाडवसत्तमम्

कस्माद्विह समायातो वद देवर्षिसत्तम ! ॥ ५२ ॥

नारद उवाच ।

एकस्मिन्नेव काले तु गतोऽहं ब्रह्मणोऽन्तिकम् ।

श्रुतं तत्र मया देव विष्णोर्माहात्म्यमुत्तमम् ॥ ५३ ॥

ब्रह्मणा कथितं तत्र ममाग्रे देवसत्तम । नाहोऽस्य यावती शक्तिः सा श्रुता ब्रह्मणोमुखात्

तत्र पृष्ठं मया पूर्वं विष्णोर्नामसहस्रकम् । तदाहं ब्रह्मणा चोक्तो नाहं जानामि नारद

जानात्ययं महारुद्रस्तत्सर्वं कथयिष्यति । महाश्चर्यं तु संप्राप्य ह्यागतस्तव सन्निधौ

अस्मिन्कलियुगे घोरेऽरुपायुः श्रैव मानवाः । विधर्मेषु रता नित्यं नामनिष्ठा न वैपुनः

पाखण्डिनस्तथा विप्रा धर्मेषु विरताः सदा । सन्ध्याहीना व्रतभ्रष्टा दुष्टमलिनरूपिणः

यथाविप्रास्तथा क्षत्रा वैश्याश्चैव पुनः पुनः । एवं शूद्रास्तथान्ये च नवै भागवतानराः

शूद्रा द्विजातिबाह्याश्च कलौ विश्वेश्वर प्रभो ।

धर्माधर्मौ न जानन्ति हितं वाऽहितमेव वा ॥ ६० ॥

एवं ज्ञात्वा ह्यहं स्वामिन्नागतः सन्निधौ तव ।

पुनश्च नाममाहात्म्यं श्रुतं वै ब्रह्मणोमुखात् ॥ ६१ ॥

त्वं देवः सर्वदेवानां त्वं नाथो मम सर्वदा ।

त्रिपुराश्चि विश्वात्मा धाता त्वं न पुनः पुनः ॥ ६२ ॥



कथयस्व प्रसादेन विष्णोर्नामसहस्रकम् । सौभाग्यजननं पुंसां परं भक्तिकरं सदा ॥  
ब्राह्मणानां ब्रह्मदं च क्षत्रियाणां जयप्रदम् । वैश्यानां धनदं नित्यं शूद्राणां सुखदायकम्  
तदहं श्रोतुमिच्छामि त्वत्सकाशान्महेश्वर । त्वं समर्थोऽसि भक्तानां सर्वदा केशवं प्रति  
कथयस्व प्रसादेन यदि गोप्यं न सुव्रत । इदं पवित्रं परमं सर्वतीर्थमयं सदा ॥ ६६ ॥

अतो वै श्रोतुमिच्छामि वद विश्वेश्वर ! प्रभो ! ।

श्रुत्वा नारदवाक्यानि चिस्मयोत्फुल्लोचनः ।

रोमाञ्चितस्ततो जातो विष्णोर्नामानि संस्मरन् ॥ ६७ ॥

ईश्वर उवाच ।

एतद्गोप्यं परं ब्रह्मन्विष्णोर्नामसहस्रकम् । एतच्छ्रुत्वा नरो वत्स न लभेद्दुर्गतिं क्वचिद्  
कदाचिच्च गते काले पार्वती मामुवाचह ॥ ६८ ॥

पार्वत्युवाच ।

कैलासाधिपते मह्यं कथयस्व यथातथम् । त्वं किं जपसि देवेश परैश्वर्यसमन्वितः ॥

तदा त्वं भस्मलिप्ताङ्गः कृत्तिवासाः सदा कथम् ।

जटाधरः कथं जातो वद विश्वेश्वर ! प्रभो ! ॥ ७० ॥

त्वं देवः सर्वदेवानां त्वं गुरुः सर्वकर्मणाम् ।

त्वं पतिर्मम विश्वेश ! विश्वनाथ ! जगत्प्रभो ! ॥ ७१ ॥

महादेव उवाच ।

इति पृष्टं मम ब्रह्मन्पार्वत्या च पुनः पुनः । तदा सर्वं मयाऽऽख्यातं तस्याश्चाग्रे विशेषतः  
शृणु नारद वक्ष्यामि यदुक्तं पार्वतीं प्रति । येन प्रसन्नो भगवान्मुक्तिशता न संशयः  
ममायं तु पिता साक्षाद्बन्धुश्चैत्र तु सर्वदा । तस्याहं सर्वदाभक्तो ह्ययं मम पतिः सदा  
तदहं संप्रवक्ष्यामि शृणुष्व गदतोऽमम ॥ ७४ ॥

सूत उवाच ।

एवमुक्त्वा नारदाय कथयामास वै द्विजाः । उमायै यत्पुराप्रोक्तं विष्णोर्नामसहस्रकम्  
महेशाच्चैव तत्प्राप्तं कैलासे नारदेन वै । कदाचिद्वैद्ययोगेन कैलासात्स समागतः ॥



नैमिषारण्यसंज्ञं तु तीर्थं वै परमाद्भुतम् । तत्रस्था ऋषयः सर्वेदृष्ट्वा तं ऋषिसत्तमम्  
पूजां चक्रुर्विशेषेण नारदाय महात्मने ।

आगतं नारदं ज्ञात्वा विस्मयोत्फुल्लोचनाः ॥७८॥

पुष्पवृष्टिं प्रचक्रुस्ते वैष्णवा द्विजसत्तमाः । पाद्यमर्घ्यं ततः कृत्वा कृत्वाचारार्तिकं ततः  
निवेद्य फलमूलानि दण्डवत्पतिना भुवि । ऊचुश्च कृतकृत्याः स्म देशेह्यस्मिन्महामुने  
भवतो दर्शनं जातं पवित्रं पापनाशनम् । त्वत्प्रसादाच्च देवर्षे पुराणानि श्रुतानि च ॥  
ब्रह्मन्केन प्रकारेण सर्वपापक्षयो भवेत् । विना दानेन तपसा विना तीर्थतपोमखैः ॥८२॥  
विनादानैर्विना ध्यानैर्विना चेन्द्रियनिग्रहैः । विना शास्त्रसमूहैश्च कथं मुक्तिरवाप्यते ॥

नारद उवाच ।

कैलासशिखरासीनं देवदेवं जगद्गुरुम् । प्रणिपत्य महादेवं पर्यपृच्छदुमा प्रियम् ॥८३॥

पार्वत्युवाच ।

भगवंस्त्वं परो देवः सर्वज्ञः सर्वपूजितः । स त्वमभ्यर्च्यते देवैरिन्द्रसूर्यादिकैरपि ॥८५॥

लभन्तेऽभिमतां सिद्धिं सर्वेऽभ्यर्च्य वरप्रदम् ।

त्वं जन्ममृत्युरहितः स्वयम्भूः सर्वशक्तिमान् ॥ ८६ ॥

सदा ध्यायसि किं स्वर्गादिगवासा मदनान्तकः ।

तपश्चरसि कस्मात्त्वं जटिलो भस्मधूसरः ॥ ८७ ॥

किं वा जपसि देवेश परं कौतूहलं हि मे । अनुग्राह्यायदा तेऽस्मि तत्त्वं कथय सुव्रतम्

महादेव उवाच ।

नेदं कस्यापि कथितं गोपनीयमिदं मम ।

किं तु वक्ष्यामि ते भद्रे ! त्वं भक्ताऽसि प्रियाऽसि मे ॥ ८८ ॥

पुरा सत्ययुगे देवि, विशुद्धमतयोऽखिलाः । यजन्ति विष्णुमेवैकं ज्ञात्वा सर्वेश्वरेश्वरम्

प्रयान्ति परमामृद्धिमैहिकामुष्मिकीं प्रिये ।

यां न प्राप्ताः सुराः सर्वे ऋषयः क्लेशसंयुताः ॥ ८९ ॥

ते तां गतिं प्रपद्यन्ते ये नामकृतनिश्चयाः । मन्मुखादपि संश्रुत्य देवा विष्णुबहिर्मुखाः ॥



वेदैः पुराणैः सिद्धान्तैर्भिन्नैर्विभ्रान्तचेतसः ।

निश्चयं नाधिगच्छन्ति किं तत्त्वं किं परं पदम् ॥ ६३ ॥

तुलापुरुषदानाद्यैरश्वमेधादिभिर्मखैः । वाराणसी प्रयागादितीर्थक्षानादिभिः प्रिये ॥ ६४ ॥  
गयाश्राद्धादिभिः पित्र्यैर्वेदपाठादिभिर्जपैः । तपोभिरुग्रैर्नियमैर्मैर्भूतदयादिभिः ॥ ६५ ॥  
गुरुशुश्रूषणैः सेव्यैर्धर्मैर्वर्णाश्रमान्वितैः । ज्ञानध्यानादिभिः सम्यक्चरितैर्जन्मकोटिभिः  
न यान्ति तत्परं श्रेयो विष्णुं सर्वेश्वरेश्वरम् । सर्वभावैः समाश्रित्य पुराणपुरुषोत्तमम्  
अनन्यगतयो मर्त्या भोगिनोऽपि परन्तपे । ज्ञानवैराग्यरहिता ब्रह्मचर्यादिवर्जिताः ॥

सर्वधर्मोज्झिता विष्णोर्नाममात्रैकजल्पिनः ।

सुखेन यां गतिं यान्ति न तां सर्वेऽपि धार्मिकाः ॥ ६६ ॥

स्मर्त्तव्यः सततं विष्णुर्विस्मर्तव्यो न जातुचित् ।

सर्वे विधिनिषेधाः स्युरेतस्यैव विधिङ्कुराः ॥ १०० ॥

किं तु ब्रह्मादयो देवा ऋषयश्च निर्दहसः । निर्मेयं विष्णुनाम्नैव यथेष्टं पदमागताः ॥

अलब्ध्वा चात्मनः पूजां सम्यगाराधितो हरिः ।

मयाऽस्मादपि च श्रेष्ठं वाञ्छिताऽहं कृतात्मना ॥ १०२ ॥

ततः साक्षाज्जगन्नाथः प्रसन्नो भक्तवत्सलः । अंशांशेनात्मनैवेतान्पूजयामास केशवः ॥  
देवान्पितृन्द्विजान्हव्यकव्याद्यैः करुणामयः । ततः प्रभृति पूज्यन्ते त्रैलोक्ये सचराचरे

ब्रह्मादयः सुराः सर्वे प्रसादाच्छार्ङ्गधन्वनः ।

मां चोवाच यथा मत्तः पूज्यः श्रेष्ठो भविष्यसि ॥ १०५ ॥

त्वामाराध्य तथा शम्भो ग्रहीष्यामि वरं सदा ।

द्वापरादौ युगे भूत्वा कलया मानुषादिषु ॥ १०६ ॥

स्वागमैः कल्पितैस्त्वं च जनान्मद्विमुखान्कुरु ।

मां च गोपय येन स्यात्सृष्टिरेषोत्तरोत्तरा ॥ १०७ ॥

एष मोहं सृजास्याशु योजनान्मोहयिष्यति । त्वं च रुद्रमहाबाहो मोहशास्त्राणि कारय  
अतथ्यानि वितथ्यानि दर्शयस्व महाभुज । प्रकाशंकुरु चात्मानमप्रकाशं च मां कुरु ॥



ततस्तं प्रणिपत्याहमवोचं परमेश्वरम् । ब्रह्महत्यासहस्रस्य पापं शाम्येत्कथंचन ॥११०॥  
 न पुनस्त्वदविज्ञानं कल्पकोटिशतैरपि । तस्मान्मया कृता स्पर्धा पवित्रः स्यां कथंहरै  
 तन्मे कथय गोविन्द प्रायश्चित्तं यदिच्छसि । ततः प्रसन्नो भगवानवोचत्तत्त्वमात्मनः  
 येनाहमधिकस्तस्मादभवं नगनन्दिनि । तमेव तपसा नित्यं भजामि स्तौमि चिन्तये  
 परमो विष्णुरेवैकस्तज्ज्ञानं मुक्तिसाधनम् । शास्त्राणां निर्णयस्त्वेष तदन्यन्मोहनाय च

ज्ञानं विना च या मुक्तिः साम्यं च मम विष्णुना ।

तीर्थादि मात्रतो ज्ञानं ममाधिक्यं च विष्णुतः ॥ ११५ ॥

अमेदश्चास्मदादीनां मुक्तानां हरिणा तथा ।

इत्यादिः सर्वं मोहाय कथ्यते सति नान्यथा ॥

तेनाद्वितीयमहिमो जगत्पूज्योऽस्मि पार्वति ! ॥११६॥

पार्वत्युवाच ।

तन्मे कथय देवेश यथाऽहमपि शङ्कर । सर्वेश्वरी निरुपमा तव स्यां सदृशी प्रभो ! ॥

महादेव उवाच ।

साधु साधु त्वया पृष्टं विष्णोर्भगवतः प्रिये ! ।

नान्नां सहस्रं वक्ष्यामि मुख्यं त्रैलोक्यमुक्तिदम् ॥ ११८ ॥

अस्य श्रीविष्णोर्नामसहस्रस्तोत्रस्य श्रीमहादेवऋषिरनुष्टुप्छन्दः परमात्मा देवता ॥

ह्रीं वीजं श्रीं शक्तिः क्लीं कीलकं चतुर्वर्गधर्मकामार्थमोक्षार्थं जपे विनियोगः ॥

ॐ वासुदेवाय विद्महे महाहंसाय धीमहि ॥ तन्नो विष्णुः प्रचोदयात् ॥ अङ्गन्यास-

करन्यासौ विधिपूर्वं यदा पठेत् । तत्फलं कोटिगुणितं भवत्येव न संशयः

श्री वासुदेवः परं ब्रह्म इति हृदये । मूलप्रकृतिरिति शिरसि । महावराह इति

शिखायाम् । सूर्यवंशध्वज इति कवचम् । ब्रह्मादिकाम्यललितजगदाश्चर्यशैशव इति

नेत्रयोः । यथार्थखण्डिताशेष इत्यस्त्रम् । नमोनारायणायेति न्यासं सर्वत्रकारयेत् ।

ओं नमोनारायणाय पुरुषाय महात्मने । विशुद्धसत्त्वधिष्ण्याय महाहंसाय धीमहि ।

तन्नोदेवः प्रचोदयात् । ॐ हां ह्रीं हूं हैं हौं हः । क्लीं कृष्णाय विद्महे ह्रीं रामाय धीमहि



तन्नो देवः प्रचोदयात् । श्रौं नृसिंहाय विद्महे श्रीं श्रीकण्ठाय धीमहि । तन्नो विष्णुः  
प्रचोदयात् । ओं वासुदेवाय विद्महे देवकीसुताय धीमहि । तन्नः कृष्णः प्रचोदयात् ।  
ॐ हां ह्रीं हूं है ह्रीं हः । ह्रीं कृष्णाय गोविन्दाय गोपीजनवल्लभाय नमः स्वाहा ।

इति मन्त्रं समुच्चार्य जपेद्वा विष्णुमव्ययम् ।

श्रीनिवासं जगन्नाथं तस्य स्तोत्रं पठेत्सुधीः ॥ १२० ॥

ॐ वासुदेवः परं ब्रह्म परमात्मा परात्परः । परंधाम परंज्योतिः परं तत्त्वं परं पदम् ॥

परःशिवः परो ध्येयः परं ज्ञानं परागतिः । परमार्थः परंश्रेयः परानन्दः परोदयः ॥ १२२

परोव्यक्तात्परं व्योम परमर्द्धिः परेश्वरः । निरामयो निर्विकारो निर्विकल्पो निराश्रयः

निरञ्जनो निरातङ्को निर्लेपो निरवग्रहः ।

निर्गुणो निष्कलोऽनन्तोऽभयो चिन्त्योऽचलोऽश्रितः ॥ १२४ ॥

अतीन्द्रियोऽमितोऽपारोऽनीशोऽनीहोऽव्ययोऽक्षयः ।

सर्वज्ञः सर्वगः सर्वः सर्वदः सर्वभावनः ॥ १२५ ॥

सर्वशास्ता सर्वसाक्षी पूज्यः सर्वस्य सर्वदृक् ।

सर्वशक्तिः सर्वसारः सर्वात्मा सर्वतोमुखः ॥ १२६ ॥

सर्वावासः सर्वरूपः सर्वादिः सर्वदुःखहा । सर्वार्थः सर्वतोभद्रः सर्वकारणकारणम् ॥

सर्वातिशयितः सर्वाध्यक्षः सर्वसुरेश्वरः । षड्विंशको महाविष्णुर्महागुह्यो महाविभुः ॥

नित्योदितो नित्ययुक्तो नित्यानन्दः सनातनः । मायपतिर्योगपतिः कैवल्यपतिरात्मभूः ।

जन्ममृत्युजरातीतः कालातीतो भवातिगः । पूर्णः सत्यः शुद्धबुद्धस्वरूपो नित्यचिन्मयः

योगप्रियो योगगम्यो भवबन्धैकमोचकः ।

पुराणपुरुषः प्रत्यक्चेतन्यः पुरुषोत्तमः ॥ १३१ ॥

वेदान्तवेद्यो दुर्ज्ञेयस्तापत्रयविचर्जितः । ब्रह्मविद्याश्रयो नाद्यः स्वप्रकाशः स्वयं प्रभुः ॥

सर्वोपेय उदासीनः प्रणवः सर्वतः समः । सर्वानवद्यो दुष्प्राप्यस्तुरीयस्तमसः परः ॥

कूटस्थः सर्वसंश्लिष्टो बाह्मनो गोचरातिगः । सङ्कर्षणः सर्वहरः कालः सर्वभयङ्करः

अनुल्लङ्घ्यश्चित्रगतिर्महारुद्रो दुरासदः । मूलप्रकृतिरानन्दः प्रद्युम्नो विश्वमोहनः ॥



महामायो विश्ववीजं परशक्तिः सुखैकभूः । सर्वकाम्योऽनन्तलीलः सर्वभूतवशङ्करः ॥

अनिरुद्धः सर्वजीवो हृषीकेशो मनःपतिः ।

निरुपाधिप्रियो हंसोऽक्षरः सर्वनियोजकः ॥ १३७ ॥

ब्रह्मप्राणेश्वरः सर्वभूतभृद्देहनायकः । क्षेत्रज्ञः प्रकृतिः स्वामी पुरुषो विश्वसूत्रधृत् ॥ १३८ ॥

अन्तर्यामी त्रिधामान्तः साक्षी त्रिगुण ईश्वरः ।

योगिगम्यः पद्मनाभः शेषशायी श्रियः पतिः ॥ १३९ ॥

श्रीसदोपास्यपादाब्जो नित्यश्रीः श्रीनिकेतनः ।

नित्यं वक्षस्थलस्थश्रीः श्रीनिधिः श्रीधरो हरिः ॥ १४० ॥

वश्यश्रीर्निश्चलः श्रीदो विष्णु क्षीराब्धिमन्दिरः ।

कौस्तुभोद्भासितोरस्को माधवो जगदार्तिहा ॥ १४१ ॥

श्रीवत्सवक्षा निःसीमकल्याणगुणभाजनम् ।

पीताम्बरो जगन्नाथो जगत्त्राता जगत्पिता ॥ १४२ ॥

जगद्वन्धुर्जगत्स्रष्टा जगद्धाता जगन्निधिः । जगदेकस्फुरद्वीर्योऽनहंवादी जगन्मयः ॥

सर्वाश्चर्यमयः सर्वसिद्धार्थः सर्वरञ्जितः । सर्वामोघोघमो ब्रह्मरुद्राद्युत्कृष्टचेतनः ॥ १४३ ॥

शम्भोः पितामहो ब्रह्मपिता शकाद्यधीश्वरः । सर्वदेवप्रियः सर्वदेवमूर्तिरनुत्तमः ॥ १४४ ॥

सर्वदेवैकशरणं सर्वदेवैकदैवतम् । यज्ञभुग्यज्ञफलदो यज्ञेशो यज्ञाभावनः ॥ १४५ ॥

यज्ञत्राता यज्ञपुमान्वनमाली द्विजप्रियः । द्विजैकमानदो विप्रकुलदेवोऽसुरान्तकः ॥

सर्वदुष्टान्तकृत्सर्वसज्जनानन्यपालकः । सप्तलोकैकजठरः सप्तलोकैकमण्डनः ॥ १४८ ॥

सृष्टिस्थित्यन्तकृच्चक्री शार्ङ्गधन्वा गदाधरः ।

शङ्खभृन्नन्दकी पद्मपाणिर्गरुडवाहनः ॥ १४९ ॥

अनिर्देश्यवपुः सर्वपूज्यस्त्रैलोक्यपावनः । अनन्तकोर्तिर्निःसीमपौरुषः सर्वमङ्गलः ॥

सूर्यकोटिप्रतीकाशो यमकोटिदुरासदः । मयकोटिजगत्स्रष्टा वायुकोटिमहाबलः ॥ १५१ ॥

कोटीन्दुजगदानन्दी शम्भुकोटि महेश्वरः ।

कन्दर्पकोटिलावण्यो दुर्गाकोट्यरिमर्दनः ॥ १५२ ॥



समुद्रकोटिगम्भीरस्तीर्थकोटिसमाह्वयः ।

कुबेरकोटिलक्ष्मीवाञ्छककोटिविलासवान् ॥ १५३ ॥

हिमवत्कोटिनिष्कम्पः कोटिब्रह्माण्डविग्रहः । कोट्यश्वमेधपापघ्नो यज्ञकोटिसमार्चनः

सुधाकोटिस्वास्थ्यहेतुः कामधुक्कोटिकामदः ।

ब्रह्मविद्याकोटिरूपः शिपिविष्टः शुचिश्रवाः ॥ १५५

विश्वम्भरस्तीर्थपादः पुण्यश्रवणकीर्तनः । आदिदेवो जगज्जेत्रो मुकुन्दः कालनेमिहा ॥

वैकुण्ठोऽनन्तमाहात्म्यो महायोगेश्वरात्सवः ।

नित्यतृप्तो लसद्बावो निःशङ्को नरकान्तकः ॥ १५७ ॥

दीनानाथैकशरणं विश्वैकव्यसनापहः । जगत्कृपाक्षमो नित्यं कृपालुः सज्जनाश्रयः ॥

योगेश्वरः सदोदीर्णो वृद्धिक्षयविचर्जितः । अधोक्षजो विश्वरेताः प्रजापतिशताधिपः ॥

शक्रब्रह्मार्चितपदः शम्भुब्रह्मोर्ध्वधामगः । सूर्यसोमेक्षणो विश्वभोक्ता सर्वस्य पारगः ॥

जगत्सेतुर्धर्मसेतुधरो विश्वधुरन्धरः ।

निर्ममोऽखिललोकेशो निःसङ्गोऽद्भुत भोगवान् ॥ १६१ ॥

वश्यमायो वश्यविश्वो विष्वक्सेनः सुरोत्तमः । सर्वश्रेयः पतिर्दिव्यानर्घ्यभूषणभूषितः

सर्वलक्षणलक्षण्यः सर्वदैत्येन्द्रदर्पहा । समस्तदेवसर्वस्वं सर्वदैवतनायकः ॥ १६३ ॥

समस्तदेवकवचं सर्वदैवशिरोमणिः । समस्तदेवतादुर्गः प्रपन्नाशनिपञ्जरः ॥ १६४ ॥

समस्तभयहन्तामा भगवान्विष्टरश्रवाः । विभुः सर्वहितोदको हतारिः स्वर्गतिप्रदः ॥

सर्वदैवतजीवेशो ब्राह्मणादि नियोजकः । ब्रह्मशम्भुपरार्थायुर्ब्रह्मज्येष्ठः शिशुः स्वराट् ॥

विराड् भक्तपराधीनः स्तुत्यः स्तोत्रार्थसाधकः ।

परार्थकर्ता कृत्यज्ञः स्वार्थकृत्यसदोष्जितः ॥ १६७ ॥

सदानन्दः सदाभद्रः सदाक्षान्तः सदाशिवः । सदाप्रियः सदातुष्टः सदापुष्टः सदाचितः ॥

सदापूतः पावनाग्नौ वेदगुह्यो वृषाकपिः । सहस्रनामा प्रियुगश्चतुर्भुजश्चतुर्भुजः ॥ १६९ ॥

नारायणो मुञ्जकेशः सर्वयोगविनिःसृतः ॥ १७० ॥

वेदसारो यज्ञसारः सामसारस्तपोनिधिः ।



साध्यः श्रेष्ठः पुराणविनिष्ठाशान्तिः परायणम् ॥ १७१ ॥

शिवत्रिशूलविभ्वंसी श्रीकण्ठैकवरप्रदः । नरः कृष्णो हरिर्धर्मनन्दनो धर्मजीवनः ॥१७२॥  
आदिकर्ता सर्वसत्यः सर्वस्त्रीरत्नदर्पहा । त्रिकालजितकन्दर्प उर्वशीसृणुमनीश्वरः ॥  
आद्यः कविर्हयग्रीवः सर्ववागीश्वरेश्वरः । सर्वदेवमयो ब्रह्मा गुरुर्वागीश्वरीपतिः ॥१७३॥  
अनन्तविद्याप्रभवो मूलाविद्याविनाशकः । सर्वज्ञदो जगज्जाड्यनाशको मधुसूदनः ॥१७५॥  
अनेकमन्त्रकोटिशः शब्दब्रह्मैकपारगः । आदिविद्वान्वेदकर्ता वेदात्मा श्रुतिसागरः ॥  
ब्रह्मार्थवेदहरणः सर्वविज्ञानजन्मभूः । विद्याराजो ज्ञानमूर्तिर्ज्ञानसिन्धुरखण्डधीः ॥१७७॥  
मत्स्यदेवो महाशृङ्गो जगद्बुधोजवहिरत्नदूक् । लीलाव्योताखिलात्मोधिश्चतुर्वेदप्रवर्तकः  
आदिकूर्मोऽखिलाधारस्तृणीकृतजगद्भरः । अमरीकृतदेवौघः पीयूषोत्पत्तिकारणम् ॥

आत्माधारो धराधारो यज्ञाङ्गो धरणीधरः ।

हिरण्याक्षहरः पृथ्वीपतिः श्राद्धादिकल्पकः ॥ १८० ॥

समस्तपितृभीतिघ्नः समस्तपितृजीवनम् । हव्यकव्यैकभुगव्यैकव्यैकफलदायकः ॥  
रोमान्तर्लीनजलधिः क्षोमिताशेषसागरः । महावराहो यज्ञघ्नध्वंसको याज्ञिकाश्रयः ॥  
श्रीनृसिंहो दिव्यसिंहः सर्वानिष्टार्थदुःखहा । एकवीरोऽद्भुतबलो यन्त्रमन्त्रैक भञ्जनः ॥

ब्रह्मादिदुःसहज्योतिर्युगान्तान्यतिभीषणः ।

कोटिचज्राधिकनखो जगद्दुष्प्रेक्ष्यमूर्तिधृत् ॥ १८४ ॥

मातृवक्रप्रमथनो महामातृगणेश्वरः । अचिन्त्यामोघवीर्याढ्यः समस्तासुरघस्मरः ॥  
हिरण्यकशिपुच्छेदी कालः सङ्कर्षणीपतिः । कृतान्तवाहनस्सद्यस्समस्तभयनाशनः ॥  
सर्वविघ्नान्तकः सर्वसिद्धिदः सर्वपूरुषः । समस्तपातकध्वंसी सिद्धमन्त्राधिकाढ्यः ॥  
भैरवेशो हरातिघ्नः कालकोटिदुरासदः । दैत्यगर्भस्सविनामास्फुटद्ब्रह्माण्डगर्जितः ॥  
स्मृतमात्राखिलत्राताऽद्भुतरूपो महाहरिः । ब्रह्मवर्चशिरः पिण्डी दिक्पालोऽर्धाङ्गभूषणः  
द्वादशार्कशिरो दामा रुद्रशोभैकनूपुरः । योगिनीप्रस्तगिरिजोत्राता भैरवतर्जकः ॥१९०॥

वीरवक्रेश्वरोऽत्युग्रो यमारिः कालशम्बरः ।

क्रोधेश्वरो रुद्रचण्डी परिवारादिदुष्टभुक् ॥ १९१ ॥



सर्वाक्षोभ्यो मृत्युमृत्युः कालमृत्युनिवर्त्तकः ।

असाध्यसर्वरोगघ्नः सर्वदुर्ग्रहसौम्यकृत् ॥ १६२ ॥

गणेशकोटिदर्पणो दुःसहाशेषगोत्रहा । देवदानवदुर्दर्शो जगद्भयदभीषणः ॥ १६३ ॥

समस्तदुर्गतित्राता जगद्भक्षकभक्षकः । उग्रेशोऽम्बरमार्जारः कालमूषकभक्षकः ॥ १६४ ॥

अनन्तायुधदोर्दण्डी नृसिंहो वीरभद्रजित् । योगिनीचक्रगुह्येशः शक्रारिपशुमांसभुक् ॥

रुद्रो नारायणो मेषरूपशङ्करवाहनः । मेषरूपशिवत्राता दुष्टशक्तिसहस्रभुक् ॥ १६६ ॥

तुलसीवल्लभो वीरो वामाचारोऽखिलेष्टदः । महाशिवः शिवारूढो भैरवैककपालधृत् ॥

किङ्करीचक्रेश्वरः शक्रदिव्यमोहनरूपदः । गौरीसौभाग्यदो मायानिधिर्मायाभयापहः ॥

ब्रह्मतेजोमयोब्रह्म श्रीमयश्च त्रयीमयः । सुब्रह्मण्यो बलिध्वंसी वामनोऽदितिदुःखहा ॥

उपेन्द्रो नृपतिर्विष्णुः कश्यपान्वयमण्डनः ।

बलिस्वराज्यदः सर्वदेवविप्रान्नदोऽच्युतः ॥ २०० ॥

उरुक्रमस्तीर्थपादस्त्रिपदस्थस्त्रिविक्रमः । व्योमपादः स्वपादाद्भ्यः पवित्रितजगत्त्रयः ॥

ब्रह्मेशाद्यभिवन्द्याङ्घ्रिर्दुर्धर्माङ्घ्रिधावनः । अचिन्त्याद्भुतविस्तारो विश्ववृक्षोमहाबलः

राहुमूर्धापराङ्गच्छिद् भृगुगङ्गीशिरोहरः । पापत्रस्तः सदापुण्यो दैत्याशानित्यखण्डनः

पूरिताखिलदेवाशो विश्वार्थैकावतारकृत् ।

स्वमायानित्यगुप्तात्मा भक्तचिन्तामणिः सदा ॥ २०४ ॥

चरदः कार्तवीर्यादिराजराज्यप्रदोऽनघः । विश्वश्लाघ्यामिताचारो दत्तात्रेयो मुनीश्वरः

पराशक्ति सदाशिलष्टो योगानन्दः सद्गोमदः ।

समस्तेन्द्रारितेजोहृत्परमामृतपञ्चपः ॥ २०६ ॥

अनसूयागर्भरत्नं भोगमोक्षसुखप्रदः । जमदग्निकुलादित्यो रेणुकाद्भुतशक्तिकृत् ॥ २०७ ॥

मातृहत्यादिनिर्लेपः स्कन्दजिद्विप्रराज्यदः । सर्वक्षत्रान्तकृद्भीरु दर्पहा कार्तवीर्यजित् ॥

सप्तद्वीपवतीदाता शिवार्चकयशःप्रदः । भीमः परशुरामश्च शिवाचार्यैकविश्वभुक् ॥

शिवाखिलज्ञानकोशो भीष्माचार्योऽग्निदैवतः । द्रोणाचार्यगुरुर्विश्वजैत्रधन्वाकृतान्तजित्

\* 'हिङ्गी चक्रेश्वरः' इत्यपि पाठः ।



अद्वितीयतपोमूर्तिर्वह्मचर्यैकदक्षिणः । मनुः श्रेष्ठः सतांसेतुर्महीयान्वृषभो विराट् ॥  
 आदिराजः क्षितिपिता सर्वरत्नैकदोहकृत् । पृथुर्जन्माद्यैकदक्षो गीःश्रीःकीर्तिस्वयं वृत्तः ॥  
 जगद्वृत्तिप्रदश्चक्रवर्त्तिश्रेष्ठोऽद्वयात्प्रवृत् । सनकादिमुनिप्राप्य भगवद्भक्तिवर्धनः ॥२१३॥  
 वर्णाश्रमादिधर्माणां कर्त्ता वक्ता प्रवर्त्तकः । सूर्यवंशध्वजो रामो राघवः सद्गुणार्णवः  
 काकुत्स्थो वीरः\*राट् राजा राजधर्मधुरन्धरः । नित्यस्वस्थाश्रयः सर्वभद्रग्राही शुभैकहृक्  
 नररत्नं रत्नगर्भो धर्माध्यक्षो महानिधिः । सर्वश्रेष्ठश्रयः सर्वशास्त्रार्थग्रामवीर्यवान् ॥  
 जगद्गणेशो दाशरथिः सर्वरत्नाश्रयो नृपः । समस्तधमसूः सर्वधर्मद्रष्टाऽखिलाग्रहा ॥  
 अतीन्द्रो ज्ञानविज्ञानपारदश्च क्षमास्वधिः । सर्वप्रकृष्टशिष्टेष्टोहर्षशोकाद्यनाकुलः ॥२१८॥  
 पित्राज्ञात्यक्तसाम्राज्यः सम्पन्नोदयनिर्मयः । गुहादेशार्पितैश्वर्यः शिवस्पर्धाजटाधरः ॥  
 चित्रकूटात्तरत्नाद्रिर्जगदीशो वनेचरः । यथेष्टामोघसर्वालो देवेन्द्रतनयाक्षिहा ॥ २२० ॥  
 ब्रह्मेन्द्रादिनतैषीको मारीचघ्नो विराधहा । ब्रह्मशापहताशेषदण्डकारण्यपावनः ॥२२१॥  
 चतुर्दशसहस्रोग्रक्षोऽनैकशरैकधृत् । खरारिःखिशिरोहन्ता दूषणघ्नो जनार्दनः ॥२२२॥

जटायुषोऽग्निगतिदोऽगस्त्यसर्वस्वमन्त्रराट् ।

लीलाधनुः कोट्यपास्तदुन्दुभ्यस्थिमहाचयः ॥ २२३ ॥

सप्ततालव्यधाकृष्टध्वस्तपातालदानवः । सुग्रीवराज्यदो हीनमनसैवाऽभयप्रदः ॥२२४॥  
 हनुमद्द्रुमुल्येश समस्तकपिदेहभृत् । सनागदैत्यबाणैकव्याकुलीकृतसागरः ॥ २२५ ॥  
 सम्लेच्छकोटिबाणैकशुष्कनिर्दधसागरः । समुद्राद्भुतपूर्वैकबद्धसेतुर्यशोनिधिः ॥२२६॥  
 असाध्यसाधको लङ्कासमूलोत्कर्षदक्षिणः । वरद्वज्रजगच्छल्यपौलस्त्यकुलकृन्तनः ॥२२७॥  
 रावणिघ्नः प्रहस्तच्छिक्तुम्भकर्णमिदुग्रहा । रावणैकशिरश्छेत्ता निःशङ्केन्द्रैकराज्यदः ॥  
 स्वर्गास्वर्गत्वविच्छेदी देवेन्द्रानिन्द्रताहरः । रक्षोदैवत्वहृद्धमार्धर्मत्वघ्नः पुरुषदुतः ॥  
 नतिमात्रदशास्यारिर्दत्तराज्यविभीषणः । सुधावृष्टिमृताशेषस्वसैन्योजीवनैककृत् ॥२३०॥  
 देवब्राह्मणनामैकधाता सर्वामरावितः । ब्रह्मसूर्येन्द्रब्रह्मादिवृन्दार्पितसतीप्रियः ॥ २३१॥  
 अयोध्याखिलराजाग्न्यः सर्वभूतमनोहरः । स्वामितुल्यकृपादण्डो हीनोत्कृष्टैकसत्प्रियः

\* 'वीरराडार्य राजा' इत्यपि पाठः ।



स्वपक्षादिन्यायदर्शी हीनार्थाधिकसाधकः ।

व्याध्वयाजानुवितकृत्तारकोऽखिलतुल्यकृत् ॥ २३३ ॥

पार्थत्याधिक्यमुक्तात्मा प्रियात्यक्तः स्मरारिजित् ।

साक्षात्कुशलवच्छेन्द्रादितातोऽपराजितः ॥ २३४ ॥

कोशलेंद्रो धीरबाहुः सत्यार्थत्यक्तसोदरः । शरसंधाननिर्धूतधरणीमण्डलोदयः ॥ २३५ ॥

ब्रह्मादिकाम्यसांनिध्यसनाधीकृतदैवतः । ब्रह्मलोकात्तवाण्डालाद्यशेषप्राणिसार्थकः ॥

स्वनीतगर्दभाश्वादिश्चिरायोध्यावनैककृत् । रामद्वितीयः सौमित्रिलक्ष्मणः प्रहतेन्द्रजित्

विष्णुभक्तात्तरामाङ्घ्रिपादुकाराज्यनिर्वृतः । भरतोऽसह्यगन्धर्वकोटिघ्नो लवणान्तकः

शत्रुघ्नो वैद्यराजायुर्वेदगर्भोषधीपतिः । नित्यामृतकरो धन्वन्तरिर्यज्ञो जगद्धरः ॥ २३६ ॥

सूर्यारिघ्नः सुराजीवो दक्षिणेशो द्विजप्रियः । छिन्नमूर्धापदेशार्कः शेषाङ्गस्थापितामरः

विश्वार्थाशेषकृद्बाहुशिरश्छेत्ता क्षताकृतिः । वाजपेयादिनामाग्निर्वेदधर्मपरायणः ॥ २३७ ॥

श्वेतद्वीपपतिः साङ्ख्यप्रणेता सर्वसिद्धिराट् । विश्वप्रकाशितज्ञानयोगमोहतमिस्रहा ॥

देवहृत्यात्मजः सिद्धः कपिलः कर्दमात्मजः ।

योगस्वामी ध्यानभङ्गसगरात्मजभस्मकृत् ॥ २३८ ॥

धर्मो वृषेन्द्रः सुरभीपतिः शुद्धात्मभावितः । शम्भुस्त्रिपुरदाहैकस्थैर्यविश्वरथोद्वहः ॥

भक्तशम्भुजितो दैत्यामृतवापीसमस्तपः । महाप्रलयविश्वैकद्वितीयाखिलनागराट् ॥

शेषदेवः सहस्राक्षः सहस्रास्यशिरोभुजः । फणामणिकणाकार योजिताब्ध्यम्बुदक्षितिः

कालाग्निरुद्रजनको मुसलास्त्रो हलायुधः । नीलाम्बरो वारुणीशोमनोवाक्कायदोषहा ॥

असन्तोषो दृष्टिमात्रपातितैकदशाननः । बलिसंयमनो घोरो रौहिणेयः प्रलम्बहा ॥ २३९ ॥

मुष्टिकघ्नो द्विविदहा कालिन्दीकर्षणोबलः । रेवतीरमणः पूर्वभक्तिवेदाच्युताग्रजः ॥

देवकीवसुदेवाहकश्यपादितिनन्दनः । वार्ष्णेयः सात्वतां श्रेष्ठः शौरिर्यदुकुलोद्वहः ॥

नराकृतिः परंब्रह्म सव्यसाची वरप्रदः । ब्रह्मादिकाम्यलालित्यजगदाश्चर्यशैशवः ॥ २४० ॥

पूतनाघ्नः शकटत्रिघमलार्जुनभञ्जनः । वातासुरारिः केशिघ्नो धेनुकारिर्गवीश्वरः ॥ २४१ ॥

दामोदरो गोपदेवो यशोदानन्ददायकः । कालीयमर्दनः सर्व गोपगोपी जनप्रियः ॥



लीलागोवर्धनधरो गोविन्दो गोकुलोत्सवः । अरिष्टमथनः कामोन्मत्तगोपीविमुक्तिदः  
सद्यः कुचलयापीडघाती चाणूरमर्दनः । कंसारिख्यसेनादिराज्यव्यापारितापरः ॥ २५५ ॥  
सुधर्माङ्कितभूलोको जरासन्धबलान्तकः । त्यक्तभग्नजरासन्धो भीमसेनयशःप्रदः ॥

सान्दीपनमृतापत्यदाता कालान्तकादिजित् ।

समस्तनारकित्राता सर्वभूपतिकोटिजित् ॥ २५७ ॥

रुक्मिणीरमणो रुक्मिशासनो नरकान्तकः । समस्तसुन्दरीकान्तो मुरारिर्गुरुदध्वजः  
एकाकी जितरुद्रार्कमरुदाद्यखिलेश्वरः । देवेन्द्रदर्पहा कल्पद्रुमालङ्कृतभूतलः ॥ २५६ ॥  
बाणबाहुसहस्रच्छिन्नघादिगणकोटिजित् । लीलाजितमहादेवो महादेवैकपूजितः ॥  
इन्द्रार्थार्जुननिर्मङ्गजयदः पाण्डवैकधृत् । काशिराजशिरश्छेत्ता रुद्रशक्त्यैकमर्दनः ॥ २६१ ॥  
विश्वेश्वरप्रसादाक्षः काशीराजसुतार्दनः । शम्भुप्रतिष्ठाविध्वंसी काशीनिर्दग्धनायकः  
काशीशगणकोटिघ्नो लोकशिक्षाद्विजार्चकः । शिवतीव्रतपोवश्यः पुरा शिवचरप्रदः ॥  
शङ्करैकप्रतिष्ठाधृत्स्वांशशङ्करपूजकः । शिवकन्याव्रतपतिः कृष्णरूपशिवारिहा ॥ २६४ ॥  
महालक्ष्मीवपुर्गौरीत्राता वैदलवृत्रहा । स्वधाममुचुकुन्दैकनिष्कालयवनेष्टकृत् ॥ २६५ ॥  
यमुनापतिरानीतपरिलीनद्विजात्मजः । श्रीदामरङ्गभक्तार्थभूम्यानीतेन्द्रवैभवः ॥ २६६ ॥

दुर्वृत्तशिशुपालैकमुक्तिदो द्वारकेश्वरः ।

आचाण्डालादिकप्राप्यद्वारकानिधिकोटिकृत् ॥ २६७ ॥

अक्रूरोद्धवमुख्यैकभक्तस्वच्छन्दमुक्तिदः । सबाललीजलक्रीडामृतवापीकृतार्णवः ॥ २६८ ॥  
ब्रह्मास्त्रदग्धगर्भस्थपरीक्षिज्जीवनैककृत् । परिलीनद्विजसुतानेताऽर्जुनमदापहः ॥ २६९ ॥  
गूढमुद्राकृतिप्रस्तमीष्माद्यखिलकौरवः । यथार्थखण्डिताशेषदिव्यास्त्रपार्थमोहहृत् ॥  
गर्भशापच्छलध्वस्तयादवोर्वीभयापहः । जराव्याधारिगतिदः स्मृतिमात्राखिलेष्वदः ॥

कामदेवो रतिपतिर्मन्मथः शम्बरान्तकः ।

अनङ्गो जितगौरीशो रतिकान्तः सदेप्सतः (सदेप्सितः) ॥ २७२ ॥

पुष्पेषुर्विश्वविजयीस्मरः कामेश्वरीप्रियः । उषापतिर्विश्वकेतुर्विश्वदूषोऽधिपूरुषः ॥ २७३ ॥  
चतुरात्मा चतुर्व्यूहश्चतुर्युगविधायकः । चतुर्वेदैकविश्वात्मा सर्वोत्कृष्टांशकोटिस्वः ॥



आश्रमात्प्रापुराणर्विर्यासःशाखासहस्रकृत् । महाभारतनिर्माताकवीन्द्रोबादरायणः ॥  
कृष्णद्वैपायनःसर्वपुरुषार्थैकबोधकः । वेदान्तकर्ता ब्रह्मैकव्यञ्जकः पुरुवंशकृत् ॥ २७६ ॥  
द्युद्धो ध्यानजिताशेषदेवदेवो जगत्प्रियः । निरायुधो जगज्जैत्रः श्रीधरो दुष्टमोहनः ॥  
दैत्यघेद्वह्निष्कर्त्ता वेदार्थश्रुतिगोपकः । शौद्धोदनिर्दष्टदिष्टः सुखदःसदसस्पतिः ॥२७८॥

अथायोग्याखिलरूपः सर्वशून्योऽखिलेष्टदः ।

चतुष्कोटि पृथक्त्वत्त्वं प्रज्ञापारमितेश्वरः ॥ २७९ ॥

पाखण्डवेदमार्गेशः पाखण्डश्रुतिगोपकः । कल्की विष्णुयशःपुत्र कलिकालविलोपकः  
समस्तलेच्छदुष्टघ्नः सर्वशिष्टद्विजातिकृत् । सत्यप्रवर्तको देवद्विजदीर्घश्रुधोपहः ॥२८१॥  
अश्वचारादिरेवन्तः पृथ्वीदुर्गतिनाशनः । सद्यः क्षमाऽनन्तलक्ष्मीकृन्नष्टनिःशेषधर्मधृत् ॥

अनन्तस्वर्णयोगैकहेमपूर्णाखिलद्विजः ।

असाध्यैकजगच्छास्ता विश्ववन्द्यो जयध्वजः ॥ २८३ ॥

आत्मतत्त्वाधिपः कर्तृश्रेष्ठो विधिरुमापतिः ।

भर्तृश्रेष्ठः प्रजेशाग्न्यो मरीचिर्जनकाग्रणीः ॥ २८४ ॥

कश्यपो देवराजेन्द्रः प्रह्लादो दैत्यराट्छशी । नक्षत्रेशो रविस्तेजः श्रेष्ठः शुक्रः कवीश्वरः

महर्षिराड् भृगुर्विष्णुरादित्येशो बलिः स्वराट् ।

वायुर्वह्निः शुचिः श्रेष्ठः शङ्करो रुद्रराट् गुरुः ॥ २८६ ॥

चिद्वत्तमश्चित्ररथो गन्धर्वाग्न्योऽक्षरोत्तमः ।

वर्णादिरग्न्यस्त्री गौरीशक्त्यग्न्याश्रीश्चनारदः ॥ २८७ ॥

देवर्षिराट् पाण्डवाग्न्योऽर्जुनो वादः प्रवादराट् ।

पवनः पवनेशानो वरुणो यादसांपतिः ॥ २८८ ॥

गङ्गातीर्थोत्तमो द्यूतं ललकाग्न्यं वरौषधम् । अन्नं सुदर्शनोऽस्त्राग्न्यं वज्रं प्रहरणोत्तमम्

उच्चैःश्रवा वाजिराजन्देरावत इमेश्वरः । अरुन्धत्येकपत्नीशो ह्यश्वत्थोऽशेषवृक्षराट्

अध्यात्मविद्याविद्याग्न्यः प्रणवश्छन्दसां वरः ।

मेरुर्गिरिपतिर्मार्गो मासाग्न्यः कालसत्तमः ॥ २९१ ॥



दिनाद्यात्मा पूर्वसिद्धः कपिलः सामवेदराट् ।

तार्क्ष्यः खगेन्द्रऋत्विग्यो वसन्तः कल्पपादपः ॥ २६२ ॥

दातृश्रेष्ठः कामधेनुरार्तिघ्नाग्न्यः सुहृत्तमः । चिन्तामणिर्गुरुश्रेष्ठो माता हिततमः पिता  
सिंहो मृगेन्द्रो नागेन्द्रो वासुकिर्नृवरो नृपः । वर्णेशो ब्राह्मणश्चेतःकरणाग्न्यं नमोनमः  
इत्येतद्वासुदेवस्य विष्णोर्नामसहस्रकम् । सर्वापराधशमनं परं भक्तिविवर्धनम् ॥ २६५  
अक्षयं ब्रह्मलोकादिसर्वस्वर्गैकसाधनम् । विष्णुलोकैकसोपानं सर्वदुःखविनाशनम् ॥  
समस्तसुखदं सद्यः परनिर्वाणदायकम् । कामक्रोधादिनिःशेषमनोमलविशोधनम् ॥  
शान्तिदं पावनं नृणां महापातकिनामपि । सर्वेषां प्राणिनामाशु सर्वाभीष्टफलप्रदम् ॥  
समस्तविघ्नशमनं सर्वारिष्टविनाशनम् । घोरदुःखप्रशमनं तीव्रदारिद्र्यनाशनम् ॥ २६६  
ऋणत्रयापहं गुह्यं धनधान्ययशस्करम् । सर्वैश्वर्यप्रदं सर्वसिद्धिदं सर्वधर्मदम् ॥ ३०० ॥  
तीर्थयज्ञतपोदानव्रतकोटिफलप्रदम् । जगज्जाड्यप्रशमनं सर्वविद्याप्रवर्त्तकम् ॥ ३०१ ॥

राज्यदं भ्रष्टराज्यानां रोगिणां सर्वरोगहृत् ।

बन्ध्यानां सुतदं चायुःक्षीणानां जीवितप्रदम् ॥ ३०२ ॥

भूतग्रहविषध्वंसि ग्रहपीडाविनाशनम् ।

माङ्गल्यं पुण्यमायुष्यं श्रवणात्पठनाज्जपात् ॥ ३०३ ॥

सकृदस्याखिला वेदाः साङ्गा मन्त्राश्च कोटिशः ।

पुराणशास्त्रस्मृतयः श्रुताः स्युः पठितास्तथा ॥ ३०४ ॥

जप्त्वा चैकाक्षरं श्लोकं पादं वा पठति प्रिये ! ।

नित्यं सिध्यति सर्वेष्टमचिरात्किमुताखिलम् ॥ ३०५ ॥

नानेन सदृशं सद्यःप्रत्ययं सर्वकर्मसु । इदं भद्रे त्वया गोप्यं पाठ्यं स्वार्थैकसिद्धये ॥

नानैष्णवाय दातव्यं विकल्पोपहृतात्मने । भक्तिश्रद्धाविहीनाय विष्णुसामान्यदर्शिने ॥

देयं पुत्राय शिष्याय सुहृदे हितकाम्यया । मत्प्रसादाद्भूतेनेदं ग्रहीष्यन्त्यल्पमेघसः ॥

कलौ सद्यः फलं कल्पग्रामं नेष्यति नारदः ।

लोकानां भारयहीनानां येन दुःखं विनश्यति ॥ ३०६ ॥



द्वित्रेषु वैष्णवेष्चेतदार्थावर्ते भविष्यति ।

नास्ति विष्णोः परं धाम नास्ति विष्णोः परं तपः ॥ ३१७ ॥

नास्ति विष्णोः परो धर्मो नास्ति मन्त्रो ह्यवैष्णवः ॥ ३१८ ॥

नास्ति विष्णोः परं सत्यं नास्ति विष्णोः परो मन्त्रः ॥ ३१९ ॥

नास्ति विष्णोः परं ध्यानं नास्ति विष्णोः परागतिः ।

किं तस्य बहुभिमेन्द्रैः शास्त्रैर्वा बहुविस्तरैः ॥ ३२० ॥

वाजपेयसहस्रैर्वा भक्तिर्यस्य जनार्दने । सर्वतीर्थमयो विष्णुः सर्वशास्त्रमयः प्रभुः ॥  
सर्वक्रतुमयो विष्णुः सत्यं सत्यं वदाम्यहम् । आब्रह्मसारसर्वस्वं सर्वमेतन्मयोदितम् ॥

पार्वत्युवाच ।

धन्याऽस्म्यनुगृहीताऽस्मि कृतार्थाऽस्मि जगत्पते ! ।

यन्मयेदं श्रुतं स्तोत्रं त्वद्रहस्यं सुदुर्लभम् ॥ ३२५ ॥

अहो बत महत्कष्टं समस्तदुःखहे हरौ । विद्यमानेऽपि देवेशे मूढाः क्लिश्यन्ति संसृतौ  
यमुद्दिश्य सदानाथ महेशोऽपि दिगम्बरः ।

जटिलो भस्मलिप्ताङ्गो तपस्वी वीक्ष्यते जनैः ॥ ३२७ ॥

ततोऽधिकोऽस्ति देवः को लक्ष्मीकान्तान्मधुद्विषः ।

यत्तत्त्वं चिन्त्य ते नित्यं त्वया योगेश्वरेण हि ॥ ३२८ ॥

ततः परं किमधिकं पदं श्रीपुरुषोत्तमात् । तमविज्ञाय कं मूढा यजन्ते ज्ञानिमानिनः ॥  
मुषिताऽस्मि त्वया नाथ चिरं यदयमीश्वरः ।

प्रकाशितो न मे यस्मात्त्वदाद्या दिव्यशक्तयः ॥ ३२० ॥

अहो सर्वेश्वरो विष्णुः सर्वदेवोत्तमोत्तमः । भवदादिगुरुर्मूढेः सामान्य इव वीक्ष्यते  
महीयसां हि माहात्म्यं भजमानान्भजन्ति ते ।

द्विषतोऽपि वृथा पापानुपेक्षन्ते क्षमान्विताः ॥ ३२२ ॥

मयापि बाल्ये स्वपितुः प्रजा दृष्ट्वा बुभुक्षिताः ।

दुःखादशक्त्या पोष्टुं श्रियमोराध्य वै भृताः ॥ ३२३ ॥



तथा संनिहिताभ्यश्च प्रजाभ्यो भवदादयः । विलसन्ति सशकाद्याः ससुहृन्निब्रवान्धवाः

तथा विना क्व देवत्वं क्वैश्वर्यं क्व परिग्रहः ।

सर्वे भवन्ति जीवन्तो यातनास्वेव संस्थिताः ॥ ३२५ ॥

तामृतेनैव धर्मोऽर्थः कामो मोक्षोऽपि दूरतः । क्षुधितानांदुर्गतानां कुतोयोगसमाधयः

स च संसारसारकः सर्वलोकैकनायकः । वशगा कमला यस्य त्यक्त्वात्त्वामपि शङ्कर

अनौद्धत्येन शौचेन रूपेणार्जवसंवदा । सर्वातिशयवीर्येण संपूर्णस्य महात्मनः ॥ ३२८ ॥

कस्तेन तुल्यतामेति देवदेवेन विष्णुना । यस्यांशांशावतारेण विना सर्वं विलीयते ॥

जगदेतत्तथाप्याहुर्दोषायैतद्विमोहिताः । नास्य जन्म न वा मृत्युर्नाप्राप्यं स्वार्थमेव न

कामाद्यासक्तचित्तत्वारिक्तु सर्वेश्वर प्रभो ।

त्वन्मयत्वात्प्रमादाद्वा शक्नोमि पठितुं न चेत् ॥ ३३१ ॥

विष्णोः सहस्रनामैतत्प्रत्यहं वृषभध्वज । नाम्नैकेन तु येन स्यात्तत्फलं ब्रूहि मे प्रभो

महादेव उवाच ।

रामरामेति रामेति रमे रामे मनोरमे । सहस्रनाम तत्तुल्यं रोमनाम वरानने ॥ ३३३ ॥

इति श्रीपादो महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-

नारदसंवादे विष्णोर्नामसहस्रनामैकसप्ततितमोऽध्यायः ॥ ७१ ॥

द्विसप्ततितमोऽध्यायः

विष्णुसहस्रनाममहिमावर्णनम्

श्रीमहादेव उवाच ।

ब्राह्मणा वा क्षत्रिया वा वैश्या वा गिरिकन्थके । शूद्रा वाथ विशेषेण पठन्त्यनुदिनं यदि

धनधान्यसमायुक्ता यान्ति विष्णोः परं पदम् ।

ऋकं वा ऋकमर्थं वा पादं पादार्थमेव वा ॥ २ ॥



पठनान्वोक्षमाप्नोति यावदाभूतसंस्तवम् । विन्यासेन युतं देवि विष्णोर्नामसहस्रकम्  
ये पठन्ति नरश्रेष्ठास्ते यान्ति पदमव्ययम् ।

एककालं द्विकालं वा त्रिकालं वाऽथ यः पठेत् ॥ ४ ॥

अनायुर्वर्धते तस्य यावदिन्द्राश्चतुर्दश । पुत्रपौत्रांस्तथा लक्ष्मीं संपदं विभुलां लभेत्  
किमन्यद्बहुनोक्तेन भूयो भूयो धरानने । विष्णोर्नामसहस्रं तु परं निर्वाणदायकम् ॥  
पूजनं प्रथमं तस्य कृतं येन नरेण तु । संपूर्णं पूजिते विष्णौ तस्य पूजा च वार्षिकी ॥  
व्यग्रत्वं च न कर्त्तव्यं पठने तु विशेषतः । यदि चेत्क्रियते पाठे ह्यायुर्वत्तं च नश्यति ॥

यावन्ति भुवि तीर्थानि जम्बूद्वीपेषु सर्वदा ।

तानि तीर्थानि तत्रैव विष्णोर्नामसहस्रकम् ॥ ६ ॥

तत्रैव गङ्गा यमुना त्रिवेणी गोदावरी तत्र सरस्वती च ।

सर्वाणि तीर्थानि वसन्ति तत्र यत्र स्थितं नाम सहस्रकं तत् ॥ १० ॥

इदं पवित्रं परमं भक्तानां बल्लभं सदा । ध्येयं हि दासभावेन भक्तिभावेन चेतसा ॥ ११ ॥  
परं सहस्रनामाख्यं ये पठन्ति मनीषणः । सर्वपापविनिर्मुक्तास्ते यान्ति हरिसंनिधौ ॥  
अरुणोदयकाले तु ये पठन्ति जपन्ति च । आयुर्वलं च तेषां श्रीर्वर्धते च दिनेः दिनेः ॥  
रात्रौ जागरणे प्राप्ते कलौ भागवतो नरः । पठनान्मुक्तिमाप्नोति यावदिन्द्राश्चतुर्दश  
एकैकेन तु नाम्ना वै हरौ तुलसिकारणात् । पूजा सा चैवविज्ञेया कोटियज्ञफलाधिका

मार्गे च गच्छमानास्तु ये पठन्ति द्विजातयः ।

न दोषा मार्गजास्तेषां भवन्ति किल पार्वति ! ॥ १६ ॥

शृणु देवि प्रवक्ष्यामि महात्म्यं केशवस्य तु ।

ये शृण्वन्ति नरश्रेष्ठास्ते पुण्याः पुण्यरूपिणः ॥ १७ ॥

इति श्रीपादो महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-  
नारदसंवादे सहस्रनाममहिमा नाम द्विसप्ततितमोऽध्यायः ॥ ७२ ॥



## त्रिसप्ततितमोऽध्यायः

### श्रीरामरक्षास्तोत्रम्

महादेव उवाच ।

ॐ रामरक्षास्तोत्रस्य श्रीमहर्षिर्विश्वामित्रऋषिः । श्रीरामो देवता । अनुष्टुप्छन्दः  
विष्णुप्रीत्यर्थं जपे विनियोगः ।

अतसीपुष्पसङ्काशं पीतवाससमच्युतम् ।

ध्यात्वा वै पुण्डरीकाक्षं श्रीरामं विष्णुमव्ययम् ॥ १ ॥

पातु मे हृदयं रामः श्रीकण्ठः कण्ठमेव च । नाभिं पातु मखत्राता कटिं मे विश्वरक्षकः  
करो पातु दाशरथिः पादौ मे विश्वरूपधृत् । चक्षुषी पातु वै देवस्सीतापतिरनुत्तमः ॥

शिखां मे पातु विश्वात्मा कर्णौ मे पातु कामदः ।

पार्श्वयोस्तु सुरत्राता कालकोटिदुरासदः ॥ ४ ॥

अनन्तः सर्वदा पातु शरीरं विश्वनायकः । जिह्वां मे पातु पापघ्नो लोकशिक्षाप्रवर्त्तकः  
राघवः पातु मे दन्तान्केशात्रक्षनु केशवः । सक्थिनीपातु मे दत्तविजयो नाम विश्वसृक्  
एतां रामबलोपेतां रक्षां यो वै पुमान्पठेत् । स चिरायुःसुखी विद्वान्लभते दिव्यसंपदम्  
रक्षां करोति भूतेभ्यः सदा रक्षातु वैष्णवी । रामेति रामभद्रेति रामचन्द्रेति यः स्मरेत्

विमुक्तः सनरः पापं मुक्तिं प्राप्नोति शाश्वतीम् ।

वसिष्ठेन त्विदं प्रोक्तं गुरवे विष्णुरूपिणे ॥ ६ ॥

ततो मे ब्रह्मणः प्राप्तं मयोक्तं नारदं प्रति । नारदेन तु भूलोके प्रापितं सुजनेष्विह ॥  
सुप्त्वा वाथ गृहे वापिमार्गे गच्छन्तएव वा । ये पठन्ति नरश्रेष्ठास्ते नराः पुण्यभाग्निः  
इति श्रीपादो महापुराणे पञ्चपञ्चाशत्साहस्र्यां संहितायां षष्ठे उत्तरखण्डे इमापति-  
नारद संवादे रामरक्षास्तोत्रं नाम त्रिसप्ततितमोऽध्यायः ॥ ७३ ॥



## चतुःसप्ततितमोऽध्यायः

धर्मप्रशंसापूर्वकदानधर्ममाहात्म्यवर्णनम्

महादेव उवाच ।

शृणु देविप्रवक्ष्यामि धर्ममाहात्म्यमुत्तमम् । यच्छ्रुत्वा न पुनर्जन्म जायतेभुवि कर्हिचित् ।  
धर्मादर्थं च कामं च मोक्षंचैव त्रयंलभेत् । तस्माद्धर्मसमीहेतविद्वान्यःसबुधःस्मृतः ॥  
तपसा चैव दानेन व्रतेन नियमेन च । तपसा प्राप्यते स्वर्गं सात्त्विकेन तथैव च ॥ ३ ॥

इहायातो लभेद्राज्यं क्रोधलोभविवर्जितः ।

जन्मान्तरेण मुक्तिः स्यात्पदं विन्दति वैष्णवम् ॥ ४ ॥

तपसा राजसेनेह राजसश्चैव जायते । तपसा तामसभावेन क्रूरकर्मा हि निष्ठुरः ॥ ५ ॥

तपस्तद्रक्षसां चोक्तं भुक्तिदं तामसात्मनाम् ।

यत्तप्तं सात्त्विकं चैव तत्तपो भवति ध्रुवम् ॥ ६ ॥

रजस्तमोभ्यां नियतं तपस्यतां वने सतां वायुभुजां सुनिर्जने ।

तपस्विनां चैव धनादिवाञ्छतां वनेऽपि दोषाः प्रभवन्ति रागिणाम् ॥ ७ ॥

गृहेऽपि पञ्चेन्द्रियनिग्रहस्तपस्त्वकुत्सिते कर्मणि यः प्रवर्त्तते ।

निवृत्तरागस्य तपोवनं गृहं गृहाश्रमोऽतो गदितः स्वधर्मः ॥ ८ ॥

सुदुस्तरः सत्त्वजितेन्द्रियाणां संहन्यते श्रेष्ठतमः शुभाश्रमः ।

गृहस्तु धर्मः प्रवदो मनीषिणा ब्रह्मादिमिश्रामिहितो नृगात्मजे ! ॥ ९ ॥

तपसा तपस्वी विपिने क्षुधातो गृहं समायाति सदान्नदानुः ।

भक्त्या स चान्नं प्रददाति तस्मै तपोविभागं भजते हि तस्य ॥ १० ॥

गृहाश्रमं ज्येष्ठमिहाश्रमाणां सम्यक्च यः पालयते मनुष्यः ।

इहैव भुङ्क्ते मनुष्यभोगान्स्वर्गं प्रयातीति न संशयोऽत्र ।

गृहं सदा पालयतां नराणां पापं समायाति कथं हि देवि ! ॥ ११ ॥



गृहाश्रमः पुण्यतमः सवदा तीर्थचद्वगृहम् । अस्मिन्गृहाश्रमे पुण्ये दानं देयं विशेषतः ॥  
 देवानां पूजनं यत्र अतिथीनां च भोजनम् । पथिकानां च शरणमतो धन्यतमो मतः  
 तद्वगृहं तु समाश्रित्य येऽर्चयन्ति द्विजान्नराः ।

आयुर्लक्ष्मीस्तथा पुत्रा न हीयन्ते कदाचन ॥ १४ ॥

शृणु सुन्दरि वक्ष्यामि महापापविशोधनम् । सर्वसंपत्करं दानमिहामुत्रफलप्रदम् ॥ १५  
 शुभे काले समायाते समभ्यर्च्यस्वदैवतम् ।

नित्यं नैमित्तिकं कृत्वा दद्याद्दानं स्वशक्तितः ॥ १६ ॥

गृहीत्वा परद्रव्यं च द्विजदेवेभ्य एव हि । दद्यात्सनिरयं दृष्ट्वा पश्चाद्याति परांगतिम्  
 शतानीको यथादानात्सपुत्रश्चैव तारितः । दत्त्वान्ये चद्विजेभ्यश्च सगन्ताधर्मतो दिवम्  
 धर्मस्थानेषु यैर्दत्तं तेषां धर्ममुदाहृतम् । शृणु देविप्रवक्ष्यामि वित्तदानं समासतः ॥  
 देहशुद्धिकरं दानं न भूतं न भविष्यति । पापहीनो येन पुमाञ्जायते नात्र संशयः ॥ २०

भोगान्भुक्त्वा ततश्चायं याति विष्णुं सनातनम् ।

पुरा वै ब्रह्मणा प्रोक्तं भार्गवाय महात्मने ॥ २१ ॥

पापयुक्ताय रामाय तुलावृषभमेव च । पापकर्मरतश्चैव वधबन्धक्रियो नृपः ॥ २२ ॥  
 अमक्ष्यभक्षणरतो भ्रूणहा गुरुतल्पगः । एतेऽप्यनृतवादी च प्रसूयन्ते वियोगिषु ॥ २३ ॥  
 अयाज्ययाजनं कृत्वा याजयित्वा तु निन्दितान् । सदा कोपसमायुक्ताः साधूनां पीडने रताः  
 विश्वासोपहताश्चैषामसुभिर्धर्मनिन्दकाः । पापैरेभिः समायुक्ता ज्ञात्वात्मानं गतायुषम्  
 इति ज्ञात्वा तु तैर्दत्तं दानं देयं विशेषतः । बहवो धर्मकर्तारो वैष्णवा भुवि विश्रुताः  
 इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-  
 नारदसंवादे दानधर्मो नाम चतुःसप्ततितमोऽध्यायः ॥ ७४ ॥



## पञ्चसप्ततितमोऽध्यायः

### गण्डिकातीर्थमाहात्म्यवर्णनम्

महादेव उवाच ।

गण्डिकायास्तु माहात्म्यं वक्ष्ये देवि ! विधानतः ।

यथा गङ्गा तथा सा च कथिता नगनन्दिनि ! ॥ १ ॥

शालग्रामशिला यत्र जायते बहुधा तथा । माहात्म्यं चैव तस्याश्च कथितं मुनिसत्तमैः

उद्भिज्जा अण्डजा यत्र स्वेदजाश्च जरायुजाः ।

यस्या दर्शनमात्रेण पुण्यरूपास्तु पार्वति ! ॥ ३ ॥

उत्तरे सा तु संभूता गण्डिका तु महानदी ।

संस्मृता संस्मृता नूनं पापं हन्त्यगनन्दिनि ॥ ४ ॥

यत्र नारायणो देवो नित्यं तिष्ठति भूतिदः । शङ्खचक्रधरास्तस्य समीपे निवसन्ति ये  
ते मृत्युं समनुप्राप्य दिव्यरूपाश्चतुर्भुजाः । ऋषयस्तत्र तिष्ठन्ति देवाश्चैवं विशेषतः ॥

रुद्रा नागास्तथा यक्षा नात्र कार्या विचारणा ।

तस्याः समीपे ह्येकोऽयं स्थलो वै विष्णुरूपधृत् ॥ ७ ॥

स्थलेऽस्मिन्वर्तते मूर्तिर्वहुरूपा च मुक्तिदा । चतुर्विंशतिभूतानां जातयः सन्ति तत्र वै  
एका वै मत्स्यरूपा च कूर्मरूपा तथैव च । क्राही नारसिंही च वामनी च शुभप्रदा

रामाख्या परशुरामा च कृष्णरूपातिमुक्तिदा ।

अन्या च या बुधैः प्रोक्ता स्थले वै विष्णुसंज्ञके ॥ १० ॥

कल्किनाम्नी तथा पुण्या कपिलाया मयोदिता ।

अन्यस्तु विविधाकारा दृश्यन्ते बहुधा अपि ॥ ११ ॥

तिष्ठन्ति मूर्त्तयः सर्वानानारूपा ह्यनेकशः । सा गङ्गा महती पुण्या धर्मकामार्थमुक्तिदा  
यस्यां भूमौ हृषिकेशो नियमेन समन्वितः । वर्त्ततेऽद्यापि तत्रैव मया सह न संशयः ॥



भूणहत्या बालहत्या गोहत्या च विशेषतः ।

यस्याः स्पर्शनमात्रेण मुच्यते सर्वकिल्बिषात् ॥ १४ ॥

ब्राह्मणाः क्षत्रियाः वैश्याः शूद्राश्चैवान्यजातयः ।

सर्वे ते वै विमुच्यन्ते दर्शनाद्गण्डिकाम्बुना ॥ १५ ॥

इयं वेणीसमा पुण्या पापिनां तु विशेषतः । मुच्यते ब्रह्महा यत्र इतरेषां तु का कथा ॥

सर्वदा सर्वकाले तु अहं गच्छामि पार्वति ।

तीर्थानां तीर्थराजोऽयं ब्रह्मणा भाषितः किल ॥ १७ ॥

तत्र स्नानं च दानं च मुनिभिः परिकल्पितम् । आषाढे पुण्यकाले तु तत्र गच्छामि सुन्दरि  
मासैकं विधिना चैव स्नानं तत्र करोम्यहम् । तारकं तत्र विशदं जपामि तु निरन्तरम्

अतोऽहं वैष्णवो जातो विष्णुक्षेत्रे यतो गतः ।

विष्णुना निर्मितं पूर्वं क्षेत्रं तत्तु महत्तरम् ॥ २० ॥

वैष्णवानां च गतिदं पावनं परमं स्मृतम् । भवेऽस्मिन्मानुषेजन्म दुर्लभं देवि सर्वदा  
दुर्लभं गण्डिकातीर्थं विष्णुक्षेत्रं तु दुर्लभम् ।

अतो ह्याषाढमासे तु गन्तव्यं द्विजसत्तमैः २२ ॥

तत्र गत्वा विशेषेण शङ्खचक्रादि धारणम् । कर्त्तव्यं तु द्विजश्रेष्ठैः पवित्रं परमं स्मृतम्  
शङ्खतीर्थं तु वामे वै दक्षिणे चक्रचिह्नितम् । द्विजानां मुक्तिदं प्रोक्तं धारितव्यं प्रयत्नतः  
ब्राह्मणैश्च विशेषेण शङ्खचक्रादि धारणे । कृते सति महादेवि वैष्णवास्तेहि मानवाः  
न गण्डिकासमं तीर्थं न व्रतं द्वादशी समम् । न देवः केशवादन्यो भूयोभूयो वरानने ॥

गण्डिकायास्तु माहात्म्यं ये शृण्वन्ति नरोत्तमाः ।

इह लोके सुखं भुक्त्वा विष्णुलोकं हि यान्ति ते ॥ २७ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-  
नारदसंवादे गण्डिकातीर्थमाहात्म्यं नाम पञ्चसप्ततितमोऽध्यायः ॥ ७५ ॥



## षट्सप्ततितमोऽध्यायः आभ्युदयिकौर्ध्वदेहिकस्तोत्रवर्णनम्

महादेव उवाच ।

शृणु सुन्दरि वक्ष्यामि स्तोत्रं चाभ्युदयं ततः ।

यच्छ्रुत्वा मुच्यते पापी ब्रह्महा नात्र संशयः ॥ १॥

धाता वै नारदं प्राह तदहं तु ब्रवीमि ते । तमुवाच ततो देवः स्वयंम्भूरमितद्युतिः ॥२॥  
प्रगृह्य रुचिरं बाहुं स्मारयेच्चौर्ध्वदेहिकम् । भवान्नारायणः श्रीमान्देवश्चक्रायुधो हरिः  
शार्ङ्गधारी हृषीकेशः पुराणपुरुषोत्तमः । अजितः खड्गभृज्जिष्णुः कृष्णश्चैव सनातनः ॥  
एकशृङ्गो वराहस्त्वं भूतभन्वं भवात्मकः । अक्षरं ब्रह्मसत्यं तु आदौ चान्ते च राघव  
लोकानां तु परोधर्मो विष्वक्सेनश्चतुर्भुजः ।

सेनानी रक्षणस्त्वं च वैकुण्ठस्त्वं जगत्प्रभुः ॥ ६ ॥

प्रभावश्चाव्ययस्त्वं च उपेन्द्रो मधुसूदनः । पृश्निगर्भो धृतार्विस्त्वं पद्मनाभो रणान्तकृत्  
शरण्यं शरणं च त्वामाहुः सेन्द्र महर्षयः । ऋक्साम श्रेष्ठो वेदात्मा शतजिह्वो महर्षयः  
त्वं यज्ञस्त्वं वषट्कारस्त्वमोङ्कारः परन्तपः । शतधन्वा वसुः पूर्वं वसूनां त्वं प्रजापतिः  
त्रयाणामपि लोकानामादिकर्ता स्वयं प्रभुः । रुद्राणामष्टमो रुद्रः साध्यानामपि पञ्चमः  
आश्विनौ चापि कर्णौ ते सूर्यचन्द्रौ च चक्षुषी ।

अन्ते चादौ च मध्ये च दृश्यसे त्वं परन्तपः ॥ ११ ॥

प्रभवो निधनं चास्य न विदुः को भवानिति । दृश्यसे सर्वलोकेषु गोषु च ब्राह्मणेषु च  
दिक्षु सर्वासु गगने पर्वतेषु गुहासु च । सहस्रनयनः श्रीमाञ्छतशीर्षः सहस्रपात् ॥ १३ ॥

त्वं तारयसि भूतानि वसुधां च स पर्वताम् ।

॥ १४ ॥ अन्तः पृथिव्यां सलिले सर्वसत्त्व महोरगः ॥ १४ ॥

त्रीं लोकान्धारयन्नासे देवगन्धर्वदानवान् । अहं ते हृदयं राम जिह्वा देवी सरस्वती ॥



देवा रोमाणि गात्रेषु निर्मितास्ते स्वमायया ।

निमिषस्ते स्मृता रात्रिरुन्मेषो दिवसस्तथा ॥ १६ ॥

संस्कारस्ते भवेद्देहो न तदस्ति विना त्वया । जगत्सर्वं शरीरं तत्स्थैर्यं च वसुधातलम्

अग्निः कोपः प्रसादस्ते शेषः श्रीमांश्च लक्ष्मणः ।

त्वया लोकास्त्रयः क्रान्ताः पुराणैर्विक्रमैस्त्रिभिः ॥ १८ ॥

त्वयेन्द्रश्च कृतो राजा बलिवन्द्यो महासुरः ।

लोकांसंहृत्य कालस्त्वं निवेश्यात्मानं केवलम् ॥ १९ ॥

करोष्येकार्णवं घोरं दृश्याद्दृश्ये च नान्यथा । त्वया सिंहवपुः कृत्वा परमं दिव्यमुत्तमम्

भयदः सर्वभूतानां हिरण्यकशिपुर्हतः । त्वमश्ववदनो भूत्वा पातालतलमाश्रितः ॥ २१ ॥

संहतं परमं हव्यं रहस्यं वै पुनः पुनः । यत्परं श्रूयते ज्योतिर्यत्परं श्रूयते परः ॥ २२ ॥

यत्परं परतश्चैव परमात्मेति कथ्यते । परोमन्त्रः परतैजस्त्वमेव हि निगद्यसे ॥ २३ ॥

हव्यं कव्यं पवित्रं च प्राप्तिः स्वर्गापवर्गयोः ।

स्थित्युत्पत्तिविनाशांस्ते त्वमाहुः प्रकृतेः परम् ॥ २४ ॥

यज्ञश्च यजमानश्च होताचाध्वर्युरेव च । भोक्ता यज्ञफलानां च त्वं वै वेदैश्च गीयसे ॥

सीता लक्ष्मीर्भवान्विष्णुर्देवः कृष्णः प्रजापतिः ।

वधार्थं रावणस्य त्वं प्रविष्टो मानुषीं तनुम् ॥ २६ ॥

तदिदं च त्वया कार्यं कृतं धर्मभृतां वर । निहतो रावणो राम प्रहृष्टा देवताः कृताः ॥

अमोघं देववीर्यं ते न ते भोघः पराक्रमः । अमोघदर्शनं राम न च भोघस्तवस्तवः ॥ २८ ॥

अमोघास्ते भविष्यन्ति भक्तिमन्तो नरा भुवि ।

ये च त्वां देवसंभक्ताः पुराणं पुरुषोत्तमम् ॥ २९ ॥

इममार्षस्तवं पुण्यमितिहासं पुरातनम् । ये नराः कीर्तयिष्यन्ति नास्ति तेषां पराभवः

कथमिह हि पराभवं व्रजेयुः पुरुषवराः पुरुषोत्तमे हि भक्ताः ।

न हि जगति चतुर्भुजप्रियाणां त्रिदश इहास्ति वरप्रदो विशिष्टः ॥ ३१ ॥

स्तोत्राणाम् प्रवरं स्तोत्रं राघवस्य महात्मनः । त्रिकाले तु पठन्मुक्तो महापातकवानपि



सन्ध्याकाले द्विजश्रेष्ठैः श्राद्धकाले विशेषतः । पठनीयं प्रयत्नेन भक्तिभावेन चेतसा ॥

इदं गोप्यं हि परमं नाख्येयं कर्हिचित्कचित् ।

पठनान्मुक्तिमाप्नोति सात्त्वतः स भवेद् ध्रुवम् ॥ ३४ ॥

प्रथमं पिण्डपूजा ते ब्राह्मणैर्द्विजसत्तमैः । पठितव्यमिदं स्तोत्रं श्राद्धमक्षयमाप्नुयात् ॥

इदं पवित्रं परमं जनानां मुक्तिदायकम् । लिखित्वा वै गृहे यस्तु धारयेत्सुसमाधिना

आयुःश्रीश्च वलं तस्य वृद्धिं याति दिनेदिने ।

लिखित्वा ब्राह्मणे दद्याद्दीमान्यो वै कदाचन ॥ ३७ ॥

विमुक्ताः पूर्वजास्तस्य यान्ति विष्णोः परंपदम् ।

चतुर्णां चैव वेदानां पाठेनैव तु यत्फलम् ॥ ३८ ॥

समवाप्नोति जापेन नरः स्तोत्रं पठञ्जपन् । धृत्वा वै शङ्खचक्रादि ब्राह्मणैर्वेदतत्परैः ॥ ३९ ॥

श्राद्धकाले महादेवि अक्षयं तद्भवेद्भुवम् । कण्ठे पद्माक्षमालां च शङ्खचक्रादिधारणम्

ततः श्राद्धं प्रकुर्वीत इदं स्तोत्रं पठञ्जपन् । विधिना भक्तिभावेन पूर्णं भवति नान्यथा

अतो भक्तिमता पुंसा पठनीयं प्रयत्नतः । पठनात्सर्वमाप्नोति स नरः सुखमेधते ॥ ४३ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-

नारदसंवादे आभ्युदयिकमौर्ध्वदैहिकस्तोत्रं नाम षट्सप्ततितमोऽध्यायः ॥ ७६ ॥

## सप्तसप्ततितमोऽध्यायः

### ऋषिपञ्चमीव्रतविधानम् ।

महादेव उवाच ।

पप्रच्छाहं जगन्नाथ, त्तानामुत्तमं व्रतम् । पुत्रपौत्र विवृद्धयर्थं सुखसौभाग्यदायकम् ॥

तवाग्रे संप्रवक्ष्यामि शृणु सुन्दरि साम्प्रतम् । इदं कथानकं दिव्यमृषीणां व्रतमुत्तमम्

रजस्वला तु या नारी सहस्रा पापरूपिणी । कृतेन च व्रतेनैव महापापैः प्रमुच्यते ॥



पितृणामक्षयं देयं धर्मकामार्थसाधनम् ॥ ३ ॥

श्रीविष्णुखाच ।

पूर्वमासीन्महाबाहुर्ब्राह्मणो वेदपारगः । सदाध्ययनशीलस्तु देवशर्मा इतिद्विजः ॥ ४ ॥

अग्निहोत्र क्रियायुक्तः षट्कर्मनिरतः सदा । सर्ववर्णेषु संपूज्यः सपुत्रपशुबान्धवः ॥ ५ ॥

तस्य ब्राह्मणमुख्यस्य भग्ना च गृहवाहिनी । प्राप्ते भाद्रपदे मासे शुक्लपक्षे तु पञ्चमी

पितुः क्षयाहं कुरुते यतात्मा च जितेन्द्रियः ।

रात्रौ निमन्त्रयेद्विप्रान्सुखसौभाग्यदायकान् ॥ ७ ॥

प्रभाते विमले प्राप्ते भाण्डान्यन्यानि कारयेत् । पाकं सर्वेषुपात्रेषु सकारयति जायया

अष्टादशरसोपेतं पितृणां प्रीतिदायकम् । आकारणं ततो दत्त्वाविप्राणां च पृथक्पृथक्

सर्वे विप्रास्तु संप्राप्ता मध्याह्ने वेदपाठकाः । अर्घपाद्यादि विधिवत्कृतवान्द्विजसत्तमः

रजसा दूषिताः श्राद्धे प्रक्षाल्य विधिवत्तदा । गृहमध्ये गताः सर्वे आसने ते निरूपिताः

प्रदत्तं भोजनं तेन मिष्टान्नेन विशेषतः । विधिना च कृतं श्राद्धं पिण्डदानप्रपूर्वकम् ॥

ताम्बूलं दक्षिणां चैव वस्त्राणि विविधानि च ।

सर्वं ददौ द्विजेभ्यो वै पितृध्यानपरायणाः ॥ १३ ॥

विप्रा विसर्जिताः सर्वे आशीर्वादपरायणाः ।

गोत्रिणां बान्धवानां च अन्येषां च बुभुक्षताम् ॥ १४ ॥

दत्तमन्नं तदा तेन भोजने विधिपूर्वकम् । निशायां तु कुटीद्वार उपविष्टो यदा तदा ॥

ब्राह्मण्यावारिसंगृह्य पादप्रक्षालनं कृतम् । तदा शुनी बलीवर्धौ परस्परमभाषताम् ॥ १६ ॥

शृणुकान्तवचो मह्यं याद्वक्कृतवती बधूः । तादृशं संप्रवक्ष्यामि नान्यथा प्रब्रवीम्यहम्

कदाचिद्वैचयोगेन गताहं पुत्रसन्नि । तत्र स्थितं पयः पीतं वध्वा दृष्टं न तत्पुनः ॥ १८ ॥

पीतं पयस्तु सर्पेण तद्दृष्टं तु यया पुनः ।

पश्चात्पीतं मया सम्यक्दृष्टं वध्वा तदा पुनः ॥ १९ ॥

तेन संपर्कदोषेण कटिर्भग्ना च मे सदा । तेन दुःखेन भोस्वामिजितोहं दुःखभागिनी ॥

भग्ना कटिश्च संजाता ह्याहारो नैव संचते ॥ २० ॥



बलीवर्ध उवाच ।

शृणु त्वं शुनि ! वक्ष्यामि मम दुःखस्य कारणम् ।

अस्मिन्चै विघसे प्राप्ते ब्राह्मणानां तु भोजनम् ॥ २१ ॥

कारितं मया पुत्रेण मम चिन्ता तु नो कृता । नोदकं न तृणं चैव न दत्तं केनचित्कचित्  
अनाहारो ग्रहं पापी बद्धोऽस्मिन्पापभाषितः । पूर्वपापविशेषेण जातं शुनि न संशयः  
तद्वाक्यं तु तदा देवि श्रुतं पुत्रेण धीमता । ममायं तु पिता साक्षाज्जातो ममगृहेपशुः  
इयं तु जननी साक्षान्मम चैव न संशयः ।

दैवयोगाच्छुनी जाता किं करोमि सुनिश्चयम् ॥ २४ ॥

एवं विचार्यासौ विप्रो नैव निद्रामवाप सः ।

रात्रौ चिन्तापरो भूत्वा स्मरन्विश्वेश्वरं परम् ॥ २६ ॥

नानाधर्मपरोऽहं च ममैवं च कथं शुभम् । विचारयित्वा च ततो रात्रौ सुप्तस्तदापुनः  
प्रभाते विमले प्राप्त ऋषीणां पुरतो गतः । तेषां मध्ये वसिष्ठेन तस्य सुस्वागतं कृतम्  
ब्रूहि त्वं ब्राह्मणश्रेष्ठ तवागमनकारणम् । इति पृष्टस्तदा विप्रः प्रणाममकरोत्तदा ॥ २६ ॥  
अद्य मे सफलं जन्म अद्य मे सफला क्रिया । अद्य मे पितरस्तृप्ता दुर्लभात्तव दर्शनात्  
यथोक्तं च कृतं श्राद्धं द्विजाश्चैव सुभोजिताः ।

कुटुम्बिनां तु सर्वेषां भोजनं कारितं तथा ॥ ३१ ॥

भोजनानन्तरं प्राप्ता शुनी तत्र उवाचह । अस्माकं तु गृहे ह्येको बलीवर्दस्तु वर्त्तते ॥  
तं प्रति प्रति वाक्यं यद्द्विजमतः शृणुष्व तत् । गृहेस्थितं दुग्धमाण्डमहिना दूषितं मया  
दृष्टं मे महती चिन्ता तदा जाता न संशयः ॥ ३४ ॥

तदात्र सर्वे विप्राश्च त्रियन्ते भोजनात्ततः । एवं विचार्य तत्स्वामिन्दुग्धं पीतं तदामया  
तदा दृष्टं तु बध्वा वै तया मे ताडनं कृतम् ॥

चराक्षि तेन संभग्नं किं करोमि सुदुःखिता ॥ ३६ ॥

तस्या दुःखं तु संस्मृत्य वृषः प्राह शुनीं प्रति ।

शृणु शुनि ! वक्ष्यामि मम दुःखस्य कारणम् ॥ ३७ ॥



अस्याहं तु पिता साक्षात्पूर्वजन्मनि वै शुनि ! ।

अद्य वै भोजिता विप्रा दत्तमन्नं तु भूयिषाः ॥ ३८ ॥

न तृणं नोदकं चैव ममाग्रे संनिवेदितम् । तेन दुःखेन मे दुःखं जातं बहुतरं तदा ॥ ३९ ॥  
एतत्कथानकं श्रुत्वा रात्रौ निद्रामवाप न । ममचिन्ता तु तत्रैव जाता वा ऋषिसत्सव  
वेदाध्ययनशीलोऽहं कुशलो वेदकर्मणि । अनयोश्च महद्दुःखं किं करोमीति चिन्तयन्

आगतस्त्वत्समीपे तु मम कष्टं निवारय ॥ ४१ ॥

ऋषिरुवाच ।

उग्रजन्मच्छृणुष्व त्वं पूर्वजन्मनि यत्कृतम् । अयं वै तु द्विजश्रेष्ठःकुण्डिने नगरे शुभे ॥  
मासे भाद्रपदेचैव पञ्चमी या समागता । तद्भ्रतं तेन नाज्ञातं पितुःश्राद्धादि कारणात्  
स्त्रीधर्मेण तु संप्राप्ता क्षयाहे तु तदानघ । तथा चैव कृतं सर्वं ब्राह्मणानां च भोजनम्  
न ज्ञातं च कृतं तेन पापिष्ठेन दुरात्मना । प्रथमेऽहनि चाण्डाली द्वितीये ब्रह्मघातिनी  
तृतीये रजकी प्रोक्ता चतुर्थेऽहनि शुध्यति । तेन पापेन सा जाता शुनी स्वगृहचारिणी  
बलीवर्दस्त्वयं जातःकर्मणानेन सुव्रत ! ॥ ४६ ॥

उग्रजन्मोवाच ।

व्रतं दानं तथा यज्ञं तीर्थं वा मम सुव्रत । ब्रूहि येन विशेषेण मुक्तिःपित्रोर्मवेन्मम ॥

ऋषिरुवाच ।

मासे-भाद्रपदे शुक्ले जायते ऋषिपञ्चमी । रजसा विकृतं पापं नश्यते करणाद्यतः ॥  
पुत्रपौत्रप्रदात्री च पितृणां मुक्तिदायिनी । नद्यां कूपे तडागे वा ब्राह्मणस्य गृहे तथा  
गोमयं मण्डलं कुर्यात्कुम्भं तत्रैव विन्यसेत् ।

तस्योपरि न्यसेत्पात्रमृषिधान्येन पूरितम् ॥ ५० ॥

यज्ञोपवीतसूत्रं च सहिरण्यं फलं तथा । स्थाप्याश्च ऋषयःसप्त सुखसौभाग्यदायकाः ॥  
आवाहयित्वा ते सर्वे पूजनीया व्रतस्थितैः ।

नैवेद्यमृषिधान्यं च ऋषिधान्यं तु भोजनम् ॥ ५२ ॥

एकमक्तेन कर्त्तव्यमृषीणामर्चनं तदा । पूजयेत्परया भक्त्या मन्त्रेण विधिपूर्वकम् ॥



निर्वापं स्रष्टुं देयं दक्षिणा संयुतं तदा । देयं विप्राय विधिवद्दक्षिणां प्रीयतामिति ॥

कथां श्रुत्वा विधानेन कृत्वा चैव प्रदक्षिणाम् ।

धूप दीपं च नैवेद्यमर्घ्यं दद्यात्पृथक्पृथक् ॥ ५५ ॥

ऋषयः स्रष्टुं ये नित्यं व्रत संपूर्तिकारिणः । पूजां गृह्णन्तु महत्तामृषिभ्योऽस्तु नमोनमः

पुलस्त्यः पुलहश्चैव क्रतुः प्राचेतसस्तथा । वशिष्ठ मारिचात्रेया अर्घं गृह्णन्तु वो नमः ॥

एवं पूजा प्रकर्त्तव्या धूपैर्दीपैर्मनोरमैः । पितृणां जायते मुक्तिः कृतस्यास्य प्रभावतः ॥

पूर्वकर्म विपाकेन रजसा दोषभावतः । कृतं ह्येवं तु भोवत्स मुक्तिस्तस्य न संशयः

तद्व्रतं च कृतं तेन मुक्त्यर्थं पितृहेतवे । ते गता मुक्तिमार्गेण आशीर्वादपरायणाः ॥ ६० ॥

ऋषीपञ्चमीव्रतं पुण्यं विप्राय परिकीर्तितम् ।

ये कुर्वन्ति नराः श्रेष्ठास्ते ज्ञेयाः पुण्यभागिनः ॥ ६१ ॥

ये कुर्वन्ति नरश्रेष्ठा ऋषिव्रतमनुत्तमम् ।

भुक्त्वाऽत्र भोगान्विपुलान्यान्ति विष्णोः पदं तु ते ॥ ६२ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-

नारदसंवादे ऋषिपञ्चमीव्रतं नाम सप्तसप्ततितमोऽध्यायः ॥ ७७ ॥

## अष्टसप्ततितमोऽध्यायः

### अपमार्जनस्तोत्रवर्णनम् ।

महादेव उवाच ।

अथातः संप्रवक्ष्यामि अपामार्जनमुत्तमम् । पुलस्त्येन यथोक्तं तु दालभ्याय महात्मने ॥

सर्वेषां रोगदोषाणां नाशनं मङ्गलप्रदम् । तत्तेऽहं तु प्रवक्ष्यामि शृणुत्वं नगनन्दिनि ॥

श्रीदालभ्य उवाच ।

अगवन्प्राणिनः सर्वे विष्मरोगाद्युपद्रवैः । कुष्ठग्रहाभिभूताश्च सर्वकाले ह्युपद्रुताः ॥ ३ ॥



आभिचारिककृत्याद्या बहुरोगाश्च दारुणाः ।

न भवन्ति मुनिश्रेष्ठ ! तन्मे त्वं वक्तुमर्हसि ॥४॥

पुलस्त्य उवाच ।

व्रतोपवासनियमैर्विष्णुर्वै तोषितस्तु यैः । ते नरा नैव रोगार्ता जायन्ते मुनिसत्तम  
यैर्न कृतं व्रतं पुण्यं न दानं न तपस्तदा । न तीर्थं देवपूजा च नान्नं दत्तं तु भूरिशः ॥  
ते वै लोकास्तथा ज्ञेया रोगदोषैः प्रपीडिताः । आरोग्यं परमामृद्धिं मनसा यद्यदिच्छति

तत्तदाप्नोत्यसन्दिग्धं विष्णोः सेवी विशेषतः ।

नार्धि प्राप्नोति न व्याधिं न विषग्रहबन्धनम् ॥ ८ ॥

कृत्यास्पर्शभयनापि तोषिते मधुसूदने । समस्तदोषनाशश्च सर्वदा च शुभाग्रहाः ॥६॥  
देवानामप्यधृष्योऽसौ तोषिते च जनार्दने । यः सर्वेषु च भूतेषु यथात्मनि तथापरैः ॥  
उपवासादिना तेन तोषितो मधुसूदनः । तोषिते तत्र जायन्ते नराः पूर्णमनोरथाः ॥११॥

अरोगाः सुखिनो भोगभोक्तारो मुनिसत्तम ! ।

तेषां च शत्रवो नैव न च रोगाभिचारिकम् ॥ १२ ॥

ग्रहरोगादिकंचैव पापकार्यं न जायते । अव्याहतानि कृष्णस्य चक्रादीन्यायुधानि वै ॥  
रक्षन्ति सकलापद्भ्यो ये न विष्णुरुपासितः ॥ १३ ॥

श्रीदालभ्य उवाच ।

अनाराधितगोविन्दा ये नरा दुःखभागिनः ।

तेषां दुःखाभिभूतानां यत्कर्त्तव्यं दयालुभिः ॥ १४ ॥

पश्यद्भिः सर्वभूतस्थं वासुदेवं सनातनम् । समदृष्टिमिरप्यत्र तन्मे ब्रूहि विशेषतः ॥१५॥

श्रीपुलस्त्य उवाच ।

तद्वक्ष्यामि मुनिश्रेष्ठ समाहितमनाः शृणु । रोगदोषाशुभहरं विज्वरादि विनाशनम् ॥  
शिखायां श्रीधरं न्यस्य शिखाधः श्रीकरं तथा । हृषीकेशंतु केशेषु मूर्ध्नि नारायणं परम्  
ऊर्ध्वश्रोत्रे न्यसेद्विष्णुं ललाटे जलशायिनम् ।

विष्णं वै भ्रूयुगे न्यस्य भ्रूमध्ये हरिमेव च ॥ १८ ॥



वरसिंहं नासिकाग्रे कर्णयोरर्णवेशयम् । चक्षुषोः पुण्डरीकाक्षं तदधो भूधरं न्यसेत् ॥  
कपोलयोः कल्किनाथं वामनं कर्णमूलयोः । शङ्खिनं शङ्खयोन्यस्य गोविन्दं वदने तथा  
मुकुन्दं दन्तपङ्क्तौ तु जिह्वायां वाक्पतिं तथा ।

रामं हनौ तु विन्यस्य कण्ठे वैकुण्ठमेव च ॥ २१ ॥

चलघ्नं बाहुमूलाधश्चांसयोः कंसघातिनम् । अजं भुजद्वये न्यस्य शार्ङ्गपाणिं करद्वये ॥  
सङ्कर्षणं कराङ्गुष्ठे गोपमङ्गुलिपङ्क्तिषु । वक्षस्यधोक्षजं न्यस्य श्रीवत्सं तस्य मध्यतः  
स्तनयोः स्त्वनिरुद्धं च दामोदरमथोदरे । पद्मनाभं तथा नाभौ नाभ्यधश्चापि केशवम् ॥  
मेढ्रे धरोधरं देवं गुदेचैव गदाप्रजम् । पीताम्बरधरं कट्यामूरयुग्मे मधोर्द्विषम् ॥ २५ ॥  
मुरद्विषं पिण्डकयोर्जानुयुग्मे जनार्दनम् । फणीशं गुल्फयोन्यस्य क्रमयोश्च त्रिविक्रमम्  
पादाङ्गुष्ठे श्रीपतिं च पादाधो धरणीधरम् । रोमकूपेषु सर्वेषु विश्वक्सेनं न्यसेद्बुधः

मत्स्यं मांसे तु विन्यस्य कूर्मं मेदसि विन्यसेत् ।

वाराहं तु वसामध्ये सर्वास्थिषु तथाच्युतम् ॥ २८ ॥

द्विजप्रियं तु मज्जायां शुक्ले श्वेतपतित्तथा । सर्वाङ्गे यज्ञपुरुषं परमात्मानमात्मनि ॥ २९ ॥  
एवं न्यासविधिं कृत्वा साक्षान्नारायणो भवेत् ।

यावन्न व्याहरेत्किंचित्तावद्विष्णुमयः स्थितः ॥ ३० ॥

गृहीत्वा तु समूलाग्रान्कुशाञ्छुद्धान्समाहितः ।

मार्जयेत्सर्वगात्राणि कुशाग्रैरिह शान्तिकृत् ॥ ३१ ॥

विष्णुभक्तो विशेषेण रोगग्रहविषादिते ।

विषाक्तानां रोगिणां च कुर्याच्छान्तिमिमां शुभाम् ॥ ३२ ॥

जायते तेन भो विप्र सर्वरोगप्रणाशनम् । उन्नमः श्रीपरमार्थाय पुरुषाय महात्मने ॥ ३३ ॥  
अरूपबहुरूपाय व्यापिने परमात्मने । वाराहं नारसिंहं च वामनं च सुप्रखदम् ॥ ३४ ॥

ध्यात्वा कृत्वा नमो विष्णोर्नामान्यङ्गेषु विन्यसेत् ।

निष्कल्मषाय शुद्धाय व्याधिपापहराय वै ॥ ३५ ॥

गोविन्द पद्मनाभाय वासुदेवाय भूमृते । नमस्कृत्य प्रवक्ष्यामि यत्तत्सिध्यतु मे वचः ॥



त्रिविक्रमाय रामाय वैकुण्ठाय नराय च । श्रीवाराहवृत्तसिंहाय वामनाय महात्मने ॥३७॥  
 हयग्रीवाय शुभाय हृषीकेश हराशुभम् । परोपतापमहितं प्रयुक्तं चाभिचारिकम् ॥ ३८॥  
 गरस्पर्श महारोग प्रयोगं जरया जर । नमोऽस्तु वासुदेवाय नमःकृष्णाय खड्गिने ॥  
 नमःपुष्करनेत्राय केशवायादि चक्रिणे । नमःकिंजल्कवर्णाग्र्य पीतनिर्मलवाससे ॥३९॥  
 महादेवचपुःस्कन्धधृतचक्राय चक्रिणे । दंष्ट्रोद्भृतक्षितितलत्रिमूर्तिपतये नमः ॥ ४१ ॥  
 महायज्ञवराहाय श्रीवल्लभ नमोऽस्तु ते । तप्तहाटककेशान्तज्वलत्पावकलोचन ॥ ४२ ॥

वज्राधिकनखस्पर्शदिव्यसिंह नमोऽस्तु ते ।

कश्यपायातिह्रस्वाय ऋग्यजुःसामलक्षण ॥ ४३ ॥

तुभ्यं वामनरूपाय क्रमते गां नमोनमः । वाराहशेषदुःखानि सर्वपापफलानि च ॥४४॥  
 मर्दमर्दं महादंष्ट्रं मर्दमर्दं च तत्फलम् । नरसिंह करालास्य दन्तप्रान्तनखोज्ज्वल ॥४५॥

भङ्क्ष्व भङ्क्ष्व निनादेन दुःखान्यस्यात्तिनाशन ।

ऋग्यजुःसाममिर्वाग्भिःकामरूपधरादिधृत् ॥ ४६ ॥

प्रशमं सर्वदुःखानि नयत्वस्य जनार्दन । ऐकाहिकं द्व्याहिकं च तथा त्रिदिवसज्वरम्  
 चातुर्थिकं तथात्युग्रं तथा वै सततज्वरम् । दोषोत्थं सन्निपातोत्थं तथैवागन्तुकज्वरम्  
 शमं नयतु गोविन्दो मित्त्वा च्छित्त्वाऽस्य वेदनाम् ।

नेत्रदुःखं शिरो दुःखं दुःखं तूदरसंभवम् ॥ ४६ ॥

अनुच्छ्वासं महाश्वासंपरितापं सवेपथुम् । गुदघ्राणांघ्रिरोगांश्च कुष्ठरोगं तथाक्षयम् ॥

कामलादींस्तथा रोगान्प्रमेहादींश्च दारुणान् ।

ये वातप्रभवा रोगा लूताविस्फोटकादयः ॥ ५१ ॥

ते सर्वे विलयं यान्तु वासुदेवापमार्जिताः । विलयं यान्तु ते सर्वे विष्णोरुच्चारणेनवा  
 क्षयं गच्छन्तु चाशेषास्ते चक्राभिहता हरेः ।

अच्युतानन्त गोविन्द नामोच्चारणमेषजात् ॥ ५३ ॥

नश्यन्ति सकला रोगाः सत्यं सत्यं वदाम्यहम् ।

स्थावरं जङ्गमं यच्च कृत्रिमं चापि यद्विषम् ॥ ५४ ॥



दन्तोद्धृषं तखोद्भूतमाकाशप्रभवं च यत् । भूतादि प्रभवं यच्च विषमत्यन्तदुःसहम् ॥  
 शर्मं तयतु तत्सर्वं कीर्तितोऽस्य जनार्दनः । ग्रहान्प्रेतग्रहांश्चैव तथा न्याञ्छाकिनीग्रहान्  
 मुखमण्डलिकान्क्रूरात्रेवतीं वृद्धिरेवतीम् । वृद्धिकाख्यानग्रहांश्चोग्रांस्तथामातृग्रहानपि  
 बालस्य विष्णोश्चरितं हन्तु बालग्रहानपि ।

वृद्धानां ये ग्रहाः केचिद् बालानां चापि ये ग्रहाः ॥ ५८ ॥

नृसिंहदर्शनादेव नश्यन्ते तत्क्षणादपि । दंष्टाकरालवदनो नृसिंहो दैत्यभीषणः ॥ ५९ ॥  
 तं दृष्ट्वा ते ग्रहासर्वे दूरं यान्ति विशेषतः । श्रीनृसिंहमहासिंह ज्वालामालोज्ज्वलानन  
 ग्रहानशेषान्सर्वेशनुदस्वास्य विलोचन । ये रोगा ये महोत्पाता ये द्विषो ये महाग्रहाः  
 यानि च क्रूरभूतानि ग्रहपीडाश्च दारुणाः । शस्त्रक्षतेषु ये रोगा ज्वालार्दभिकादयः ॥

विस्फोटकादयो ये च ग्रहा गात्रेषु संस्थिताः ।

त्रैलोक्यरक्षाकर्त्तृस्त्वं दुष्टदानवधारण ! ॥ ६३ ॥

सुदर्शन महातेजश्छिन्धि छिन्धी महाज्वरम् ।

छिन्धि घातां च लूतां च छिन्धि धोरं महाविषम् ॥ ६४ ॥

उद्दण्डामरशूलं च विषज्वाला स गर्दभम् ।

ओंहां हूं हूं प्रधारेण कुठारेण जहि द्विषः ॥ ६५ ॥

ओं नमो भगवते सुदर्शनाय दुःखदारणविग्रह ।

यानि चान्यानि दुष्टानि प्राणिपीडाकराणि वै ॥ ६६ ॥

तानि सर्वाणि सर्वात्मा परमात्मा जनार्दनः ।

किंचिद्रूपं समास्थाय वासुदेव ! नमोऽस्तु ते ॥ ६७ ॥

क्षिप्त्वा सुदर्शनं चक्रं ज्वालामालाविभीषणम् । सर्वदुष्टोपशमनं कुरुदेव वराच्युत ॥

सुदर्शन महाचक्र गोविन्दस्य वरायुध । तीक्ष्णधार महावेग सूर्यकोटि समद्युते ॥ ६८ ॥

सुदर्शन महाज्वाल छिन्धि छिन्धि महारव ।

सर्वदुःखानि रक्षांसि पापानि च विभीषण ॥ ७० ॥

दुरितं जहि चापोग्यं कुरुत्वं भो सुदर्शन । प्राच्यांचैव प्रतीच्यां च दक्षिणोत्तरतस्तथा



रक्षां करोति विश्वात्मानरसिंहः स्वर्गजितैः । भुव्यन्तरिक्षे च तथा पृष्ठतः पार्श्वतोऽग्रतः  
 रक्षां करो तु भगवान्बहुरूपी जनार्दनः । यथा विष्णुमयं सर्वं सदेवासुर मानुषम् ॥ ७३ ॥  
 तेन सत्येन सकलं दुःखमस्य प्रणश्यतु । यथा योगेश्वरो विष्णुः सर्वं देवेषु गीयते ॥ ७४ ॥  
 तेन सत्येन सकलं दुःखमस्य प्रणश्यतु । परमात्मा यथा विष्णुर्वेदाङ्गेषु च गीयते ॥

तेन सत्येन विश्वात्मा सुखदोऽस्त्वस्य केशवः ।

शान्तिरस्तु शिवं चास्तु प्रणाशं यातु चासुखम् ॥ ७६ ॥

वासुदेवशरीरोत्थैः कुशैः संमार्जितं मया । अपामार्जितं गोविन्दं नमो नारायणसूक्तया ॥  
 तथापि सर्वं दुःखानां प्रशमो वचनाद्धरैः । शान्ताः समस्तदोषास्ते ग्रहाः सर्वे विषाणि च

भूतानि च प्रशाम्यन्ति संस्मृते मधुसूदने ॥ ७८ ॥

एते कुशा विष्णुशरीरसंभवा जनार्दनोऽहं स्वयमेव चाग्रतः ।

हतं मया दुःखमशेषमस्य वै स्वस्थो भवत्वेष वचो यथा हरैः ॥ ७९ ॥

शान्तिरस्तु शिवं चास्तु प्रणश्यत्वसुखं च यत् ।

यदस्य दुरितं किंचित्क्षिप्तं तल्लवणाम्भसि ॥ ८० ॥

स्वास्थ्यमस्य सदेवास्तु हृषीकेशस्य कीर्तनात् ।

यद्यतोऽत्रागतं पापं तत्तु तत्र प्रगच्छतु ॥ ८१ ॥

एतद्भोगेषु पीडासु जन्तूनां हितमिच्छुभिः । विष्णुभक्तैश्च कर्तव्यमपामार्जनकं परम् ॥

अनेन सर्वदुःखानि विलयं यान्त्यशेषतः । सर्वं प्रापविशुद्ध्यर्थं विष्णोश्चैवापमार्जनम्

आद्रं शुष्कं लघुस्थूलं ग्रहहत्यादिकं तु यत् ।

तत्सर्वं नश्यते तूर्णं तमोचद्रविदर्शनात् ॥ ८४ ॥

नश्यन्ति रोगा दोषाश्च सिंहातक्षुद्रमृगा यथा । ग्रहभूतपिशाचादि श्रवणादेव नश्यति ॥

द्रव्यार्थं लोभपरमैर्न कर्तव्यं कदाचन ।

कृतेऽपामार्जने किंचिन्तु ग्राह्यं हितकाम्यया ॥ ८६ ॥

निरपेक्षैः प्रकर्तव्यमादिमध्यान्तबोधकैः । विष्णुभक्तैः सदाशान्तैरन्यथाऽसिद्धिदं भवेत्

अतुल्यं नृणां सिद्धिरियं रक्षापरा नृणाम् । मेघजं परमं होतद्विष्णोर्यदपि मार्जनम् ॥



महादेव उवाच ।  
 उक्तं हि ब्रह्मणा पूर्वं पुलस्तयाय सुताय वै । एतत्पुलस्त्यमुनिना दालभ्यायोदितं स्वयम्  
 सर्वभूतहितार्थाय दालभ्येन प्रकाशितम् । त्रैलोक्ये तदिदं विष्णोःसमाप्तं चापमार्जनम्  
 तवाग्रे कथितं देवि यतो भक्ताऽसि मे सदा ।  
 श्रुत्वा तु सर्वं भक्त्या च रोगान्दोषान्व्यपोहति ॥ ६१ ॥  
 इति श्रीपादो महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति-  
 नारदसंवादेऽपामार्जनस्तोत्रं नामाष्टसप्ततितमोऽध्यायः ॥ ७८ ॥

## एकोनाशीतितमोऽध्यायः

अपामार्जनस्तोत्रपाठविधिवर्णनं तत्फलमाहात्म्यवर्णनञ्च

महादेव उवाच ।

अपामार्जनकं दिव्यं परमाद्भुतमेव च । पठितव्यं विशेषेण पुत्रकामार्थसिद्धये ॥ १ ॥  
 एतत्स्तोत्रं पठेत्प्राज्ञः सर्वकामार्थसिद्धये । एककालं द्विकालं वा ये पठन्ति द्विजातयः  
 आयुश्च श्रीर्वलंतेषांवृद्धिं यान्तिदिने दिने । ब्राह्मणो लभते विद्यांक्षत्रियो राज्यमेववा  
 वैश्यो धनसमृद्धिं च शूद्रो भक्तिं च विन्दति ।

अन्यश्च लभते भक्तिं पठनाच्छ्रवणाज्जपात् ॥ ४ ॥

सामवेदफलं तस्य जायते नगनन्दिनि । अखिलं पापसङ्घातं तत्क्षणादेव नश्यति ॥ ५ ॥

इति ज्ञात्वा तु भोदेवि ! पठितव्यं समाहितैः ।

पुत्राश्चैव तथा लक्ष्मीः संपूर्णा भवति ध्रुवम् ॥ ६ ॥

लिखित्वा भूर्जपत्रे तु यो धारयति वैष्णवः ।

इह लोके सुखं भुक्त्वा याति विष्णोः परं पदम् ॥ ७ ॥

पठित्वा श्लोकमेकं तु तुलसीं यः समर्पयेत् । सुखं तोयं कृतं तेन तुलस्याः पूजने कृते



एतत्स्तोत्रं तु परमं वैष्णवं मुक्तिदायकम् । पृथ्वीदानसमं पाठाद्विष्णुलोकं तु गच्छति  
जपेत्स्तोत्रं विशेषेण विष्णुलोकस्य वाञ्छया ।

बालानां जीवनार्थाय पठितव्यं समाहितैः ॥ १० ॥

रोगग्रहामिभूतानां बालानां शान्तिकारकम् । भूतग्रहविषं चैव पठनादेव नश्यति ॥ ११ ॥

कण्ठे तुलसिजां मालां धृत्वा विप्रो हि यः पठेत् ।

स च वै वैष्णवो ज्ञेयो विष्णुलोकं स गच्छति ॥ १२ ॥

कण्ठेमाला धृता येन शङ्खचक्रादि चिह्नितः । वैष्णवः प्रोच्यते विप्रः स्तोत्रं चैतत्पठन्सदा  
इहलोकं परित्यज्य विष्णुलोकं स गच्छति । मोहमाया परित्यक्तो दम्भतृष्णाविचर्जितः

एतत्स्तोत्रं पठेद्विष्यं परं निर्वाणमाप्नुयात् ।

ते धन्याः सन्ति भूलोके ये विप्रा वैष्णवाः स्मृताः ॥ १५ ॥

स्वात्मा वै तारितस्तैस्तु स कुलं नात्र संशयः । ते वै धन्यतमालोके नारायणपरायणाः

तैर्मक्तिश्च सदा कार्या ते वै भागवता नराः ॥ १६ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां पष्ठे उत्तरखण्डे उमापति-  
नारदसंवादेऽपामार्जनमहिमा नामैकोनाशीतितमोऽध्यायः ॥ ७६ ॥

## अशीतितमोऽध्यायः

विष्णुमाहात्म्यवर्णनम् ।

श्रीपार्वत्युवाच ।

अहो विष्णोश्च माहात्म्यं वद विश्वेश्वरप्रभो । यन्माहात्म्यं पुनः श्रुत्वानभवे जायते क्वचित्

महादेव उवाच ।

शृणु सुन्दरि वक्ष्यामि विष्णोर्माहात्म्यमुत्तमम् ।

श्रुत्वा तु लभते पुण्यं हन्ते मोक्षमवाप्नुयात् ॥ २ ॥



देवमतं महाभागं ध्यानयोगपरायणम् । आश्रयं सर्वशास्त्राणां यतेन्द्रियमकल्मषम् ॥  
गङ्गाधुप्यं महाभागं देवैरपि सवासवैः । सत्यसन्धं जितक्रोधं समत्वे परिनिष्ठितम् ॥  
नारायणे जगन्नाथे शरण्ये भक्तवत्सले । परान्निष्ठामनुप्राप्तं वाङ्मनःकायकर्मभिः ॥५॥  
शुणानामाश्रयं शान्तं भीष्मंकुरु पितामहम् । प्रणम्य शिरसाभूमौ पप्रच्छेदं युधिष्ठिरः  
युधिष्ठिर उवाच ।

केचिदाहुःपरं धर्मं केचिदाहुः परं धनम् । केचिद्धानं प्रशंसन्ति समुदायं तथापरै ॥ ७ ॥  
साङ्ख्यं केचित्प्रशंसन्तियोगमन्ये तथापरम् । केचिज्ज्ञानं प्रशंसन्ति केचिदाहुःपरंश्रुतम्  
सम्यग्ध्यानं परंकेचित्केचिद्वैराग्यमुत्तमम् । अग्निष्टोमादिकं कर्म तथा केचित्परंविदुः  
आत्मज्ञानं परंकेचित्समलोष्टाश्म काञ्चनाः । यमांश्च नियमांश्चैव केचित्प्रोचुर्मनीषिणः  
कारुण्यं च परंकेचिदर्हिसां च तपस्विनः । शौचं केचित्परं प्राहुःकेचिद्देवार्चनं नराः ॥  
व्यामोहं चात्र गच्छन्ति व्यामुग्धाःपापकर्मभिः । यदेतेषु परंकृत्यमनुष्ठेयं महात्मभिः  
वक्तुमर्हसि धर्मज्ञ सर्वशास्त्रभृतांवर ! ॥ १२ ॥

महादेव उवाच ।

भूलोके या कथा जाता भैष्मी यौधिष्ठिरी सति ।  
तामहं संप्रवक्ष्यामि लोकानां च हिताय वै ।  
एतान्प्रश्नांस्तदा श्रुत्वा प्राह भीष्मो युधिष्ठिरम् ॥ १३ ॥

भीष्म उवाच ।

श्रूयतामिदमत्यन्तं गूढं संसारमोचनम् । श्रोतव्यं यत्त्वया सम्यग्ज्ञातव्यं धर्मेनन्दन ! ॥  
अत्रैवोदाहरन्तीमं पुण्यं चैव पुरातनम् । पुण्डरीकस्य संवादं महर्षेर्नारदस्य च ॥१५॥  
ब्राह्मणःश्रुतिसंपन्नःपुण्डरीको महामतिः । आश्रमे प्रथमे तिष्ठन्गुरुणां वशगःसदा ॥१६॥  
जितेन्द्रियो जितक्रोधःसन्ध्योपासनतत्परः । वेदवेदाङ्गनिपुणःशास्त्रेषु च विचक्षणः ॥  
समिद्धिःसाधुहव्येन सायं प्रातर्हुतानलः ।

ध्यात्वा जगत्पतिं विष्णुं सम्यगाराधयद्विभुम् ॥ १८ ॥

तपःस्वाध्यायनिरतःसाक्षाद्ब्रह्मसुखो यथा । उदकेन्धनपुष्पाधैरसकृत्पूजयन्गुरुम् ॥१९॥



मातापित्रोश्च शुश्रूषुर्भिक्षाहारी विमत्सरः । ब्रह्मविद्यामधीयानः प्राणायामपरायणः ॥

तस्य सर्वात्मभूतस्य संसारे निःस्पृहस्य च ।

महात्मनो बुद्धिरासीत्संसारार्णवतारिणी ॥ २१ ॥

मातरं पितरं चैव भ्रातृनथ सुहृज्जनान् । मित्राणि मातुलांश्चैव सखीन्सम्बन्धियान्धनान्  
धनधान्यसमृद्धं च ग्रहं वंशक्रमगतम् । क्षेत्राणि सुमहार्हाणि सर्वसस्योद्भवानि च ॥  
परित्यज्य महासत्त्वस्तृणानीव महासुखी । विचचार महीं रम्यां शाकमूलफलाशनः

गङ्गाञ्च यमुनाञ्चैव गोमतीमथ गण्डिकाम् ।

शतद्रुं च पयोष्णीं च सरयूं च सरस्वतीम् ॥ २५ ॥

प्रयागं नर्मदां चैव शोणं चैव महानदम् । प्रभासं विन्ध्यतीर्थानि हिमवत्प्रभवाणि च  
आश्रमेषु च यानि स्युर्नैमिषे पुष्करादिषु । कुरुक्षेत्रे च यानि स्युस्तथा गोवर्धनादिषु ॥

अन्यानि सुमहातेजास्तीर्थानि सुसमाहितः ।

विचचार महायोगी यथाकाले यथाविधि ॥ २८ ॥

कदाचिदात्मवान्धीरः शालग्रामं तपोधनः । पुण्डरीको महाभागः पूर्वकर्मवशानुगः ॥ २६ ॥  
संसेव्यमानं मुनिमिस्तत्त्वविद्विस्तपोधनैः । मुनीनामास्पदं रम्यं पुराणेष्वपि विश्रुतम्  
भूषितं चैव चक्राद्यैश्चक्राङ्कित शिलातलम् ।

रम्यं विविक्तविस्तीर्णं सदा विष्णुप्रसादकम् ॥ ३१ ॥

किं च चक्राङ्कितास्तप्राणिनः पुण्यदर्शनाः । विचन्ति यथाकामं पुण्यतीर्थप्रदर्शिनः ॥ ३२ ॥  
तस्मिन्क्षेत्रे महापुण्ये शालग्रामे महामतिः । स्नात्वा देवहृदे तीर्थं सरस्वत्यां च सुव्रतः  
जातिस्मर्यां चक्रकुण्डे चक्रनद्याश्रितेषु च ।

तथाऽन्यान्यपि तीर्थानि तस्मिन्नेव चचार सः ॥ ३४ ॥

ततः क्षेत्रप्रभावेण तीर्थानां चैव तेजसा । मनःप्रसादमभजत्तस्मिन्देव महामताः ॥ ३५ ॥  
सोऽपि तीर्थविशुद्धात्मा पुण्डरीकस्तपोधनः । तत्रैव वसति चक्रे ध्यानयोगपरायणः ॥

तत्रैव सिद्धिमाकाङ्क्षन्नाराध्य गरुडध्वजम् ।

शास्त्रोक्तेन विधानेन भक्त्या परमया पुनः ॥ ३७ ॥



उवाच चिरमेकाकी निर्वन्द्वः स जितेन्द्रियः । शाकमूलफलाहारः संतुष्टः समदर्शनः ॥  
यस्यैश्च नियमैश्चैव तथैवासन बन्धने । प्राणायामैश्च तीर्थैश्च प्रत्याहारैश्च सन्ततैः ॥३६

धारणाभिस्तथा ध्यानैः समाधिभिरतन्द्रितः ।

योगाभ्यासं सदा सम्यक्चक्रे विगतकिल्बिषः ॥ ४० ॥

वेदकैश्चाङ्गिकैश्चैव तथा पौराणिकैरपि । आराधयति सर्वेशं ततः शुद्धिमवाप सः ॥४१  
रागद्वेषविनिर्मुक्तः स्वधर्म इव रूपवान् । आराधयामास देवं तद्गतेनान्तरात्मना ॥४२॥

ततोऽपि भगवान्विष्णुः पुण्डरीकायतेक्षणः ।

ततः कदाचित्तं देशं नारदः परमार्थवित् ॥ ४३ ॥

जगाम सुमहातेजाः साक्षादादित्यसन्निभः । तं द्रष्टुकामो भगवान्पुण्डरीकं तपोनिधिम्  
विष्णुभक्तिपरीतात्मा वैष्णवानां हितैरतः ।

स द्रष्टुं नारदं प्राप्तं तेजोमण्डलमण्डितम् ॥ ४५ ॥

महामतिर्महोदारः सर्ववेदैकभाजनम् । प्राञ्जलिः प्रणतो भूत्वा प्रहृष्टेनान्तरात्मना ॥ ४६  
अर्घं दत्त्वा विधानेन प्रणाममकरोत्पुनः । कोऽयमत्यद्भुताकारस्तेजस्वी हृद्यवेषधृत् ॥

आतोद्यहस्तः सुमुखो जयमण्डलमण्डितः ।

विवस्वानथवा वह्निर्न्द्रो वरुण एव वा ॥ ४८ ॥

इति संचिन्तयन्स्थित्वा जगाद् परमद्युतिम् ॥ ४९ ॥

पुण्डरीक उवाच ।

को भवानिह संप्राप्तः कृतो वा परमद्युतिः । त्वद्दर्शनं हि भगवन्प्रायेण भुवि दुर्लभम् ॥  
नैव द्रष्टुः पुमान्कोऽपि मया तव समः प्रभो । वक्तुमर्हस्यशेषेण यत्प्रदिष्टं मयानघ ! ॥५१

नारद उवाच ।

नारदोऽहमनुप्राप्तस्त्वद्दर्शनकुतूहलात् । दुर्दर्शो भगवद्भक्तस्त्वादृशः सततं द्विज ॥ ५२ ॥  
स्मृतः संतोषितो वापि पूजितो वा द्विजोत्तम ।

पुनाति भगवद्भक्तश्चाण्डालोऽपि यद्वृच्छया ॥ ५३ ॥

दासोऽहं वासुदेवस्य देवदेवस्य शार्ङ्गिणः । शङ्खचक्रगदापाणेस्त्रैलोक्यस्यैकचक्षुषः ॥



इत्युक्तो नारदेनासौ भक्तिपर्याकुलात्मना । प्रोवाच मधुरं विप्रं तद्दर्शनसुविस्मितः ॥

पुण्डरीक उवाच ।

धन्योऽहं देहिनां मध्ये सुपूज्योऽहं सुरैरपि ।

कृतार्थाः पितरो मेऽद्य सम्प्राप्तं जन्मनःफलम् ॥ ५६ ॥

अनुगृह्णीष्व देवर्षे त्वद्भक्तस्य विशेषतः । तं करिष्याम्यं विद्वन्भ्राम्यमाणः स्वकर्मभिः ॥  
कर्तव्यं परमं गुह्यमुपदेष्टुं त्वमर्हसि । त्वं गतिः सर्वभूतानां वैष्णवानां विशेषतः ॥ ५८ ॥

नारद उवाच ।

अनेकानीह शास्त्राणि कर्माणि च तथा द्विज । धर्मवृन्दं बहुविधं तथैव भुवि मानव ॥  
वैलक्षण्यं च जगतस्तस्मादेव द्विजोत्तम । अन्यथा सर्वसत्त्वानां सुखं वा दुःखमेव च  
विज्ञानमात्रं क्षणिकं निरात्मकमिदं जगत् ।

इति कैश्चित्परिज्ञातं बाह्यार्थनिरपेक्षकम् ॥ ६१ ॥

अव्यक्ताज्ज्ञायते नित्यं नित्यान्नित्यमिदं जगत् । इत्येवं प्राहुः परैस्तत्रैव लयमेति च ॥

आत्मानो बहवः प्रोक्ता नित्याः सर्वगतास्तथा ।

अन्ये मतिमतां श्रेष्ठास्तत्त्वालोकनतत्पराः ॥ ६३ ॥

यावच्छरीरमात्मानं प्रतिपन्नास्तथापरे । हस्तिकीटादि देहेऽपि महान्तमण्डमेव च ॥  
यथाऽद्यजगतोवृत्तिस्तथा कालान्तरेष्वपि । प्रवाहो नित्यमेवैष कः कर्त्तैति च केचन ॥  
यद्यत्प्रत्यक्षविषयं तस्मादन्यन्न विद्यते । कुतः स्वर्गादयः सन्तीत्यन्ये विजितमानसाः  
निरीश्वरमिदं प्राहुः सेश्वरं च तथापरे । अत्यन्तभिन्नमतयः परमार्थं पराङ्मुखाः ॥ ६७ ॥

एवमन्येऽपि कुहका यथामति यथा श्रुतम् ।

वदन्ति विविधैर्भेदैः स्वयुक्तिस्थितिकारकाः ॥ ६८ ॥

तर्कैष्ववहितो भूत्वा कथयामि तपोधन । परमार्थमिमं पुण्यं घोरं संसारनाशनम् ॥ ६९ ॥  
तन्मूलमनुजानन्ति ततो देवादयो नराः । प्रमाणे नोपलभ्यन्ते न प्रमाणं विमोहितैः ॥  
अनागतमतीतं च विप्रकृष्टमतीव यत् । न गृहीतं यथाशक्त्या वर्त्तमानार्थनिष्ठितम् ॥  
आगमो मुनिभिः प्रोक्तः पूर्वरूपक्रमागतः । प्रमाणं स तु विज्ञेयः परमार्थप्रसाधकः ॥ ७२ ॥



अशीतितमोऽध्यायः] \* नारदेनपुण्डरीकायशास्त्रसिद्धान्तरहस्योपदेशकरणम् \* २८७

यदस्यासबलाज्ज्ञानं रागद्वेषमलापहम् । उत्पद्यते द्विजश्रेष्ठ सोऽयमागमसंज्ञकः ॥७३॥

फलं कर्म च यत्तत्त्वं विज्ञानं दर्शनं विभुम् ।

जात्यादि कल्पनाहीनं द्वितीयागमलक्षणम् ॥ ७४ ॥

आत्मसंवेदनं नित्यं सनातनमतीन्द्रियम् । चिन्मात्रममृतं ज्ञेयमनन्तमजमव्ययम् ॥७५॥

व्यक्ताव्यक्तस्वरूपेण व्यक्तस्थितमनञ्जनम् ।

ख्याप्ता विष्णुरितिख्यातं ख्यातमिन्नमवस्थितम् ॥ ७६ ॥

योगिध्येयमविज्ञेये परमार्थपराङ्मुखैः । लक्ष्यते बुद्धिमिर्मित्तमपि भिन्नं न चात्मनि  
शृणुष्व अवहितस्तात कथयामि तवानघ ! । यत्प्रोक्तं ब्रह्मणा पूर्वं पृच्छतो मम सुव्रत ! ॥

कदाचिद्ब्रह्मलोकस्थं ब्रह्माणं च पितामहम् ।

प्रणिपत्य यथान्यायमपृच्छमजमव्ययम् ॥ ७७ ॥

किमुज्ञानं परंप्रोक्तं कश्च योगः परोमतः । एतन्मे तत्त्वतो ब्रह्मन्समाचक्ष्व पितामह ॥  
ब्रह्मोवाच ।

शृणुष्व अवहितस्तात ज्ञानयोगमनुत्तमम् । अल्पग्रन्थं प्रभूतार्थमदुःखोपासनक्रियम् ॥८१॥

यः परम्परया प्रोक्तः पुरुषः पञ्चविंशकः । स एव सर्वभूतात्मा तेन इत्यभिधीयते ॥८२॥

नारायणो जगद्धाम परमात्मा सनातनः । जगतः सृष्टिसंहारपरिपालनतत्परः ॥ ८३ ॥

त्रयाणामात्मनां चैको देवदेवः सनातनः । आराध्यः सर्वदा ब्रह्मन्पुरुषेण हितैषिणा ॥

निस्स्पृहा नित्यसन्तुष्टा ज्ञानिनस्ते जितेन्द्रियाः ।

निर्ममा निरहङ्कारा रागद्वेषविचर्जिताः ॥ ८५ ॥

अक्षयं यान्ति ते शान्तास्सर्वसङ्गविचर्जिताः ।

ध्यानयोग पराब्रह्मंस्ते पश्यन्ति जगत्पतिम् ॥ ८६ ॥

यथा जगदवस्थानं यथा कालान्तरे पुनः । भूतं भव्यं भविष्यं च विप्रकृष्टं तथैव च ॥

स्थूलं सूक्ष्मं तथा चान्यत्पश्यन्ति ज्ञानक्षुषा ।

तच्चित्तास्तद्रूपप्राणा नारायणपरायणाः ॥ ८८ ॥

अन्यथा मन्दबुद्धीनां प्रतिभाति दुरात्मनाम् । कुतर्कज्ञानदुष्टानां विभक्तेन्द्रियवादिनाम्



तारद उवाच ।

श्रूयतामन्यदपि वै कथ्यमानं मयानघ । ब्रह्मणैव पुराप्रोक्तं जगतःकारणात्मना ॥ ६० ॥  
देवानामिन्द्रमुख्यानामृषीणां चैव सुव्रत । हितानि कथयामास पृच्छतां कमलालनः ॥

ब्रह्मोवाच ।

नारायणपरोधर्मस्तथालोकाश्च शाश्वताः ।

नारायणपरा यज्ञाःशास्त्राणि विविधानि च ॥ ६१ ॥

वेदाःसाङ्गास्तथा चान्ये विष्णुर्विश्वेश्वरो हरिः ।

पृथिव्यादीनि विबुधाःपञ्चभूतानिःसोऽव्ययः ॥ ६३ ॥

सर्वं विष्णुमयं ज्ञेयं विबुधैः सकलं जगत् ।

तथापि मानुषाः पापा न जानन्ति विमोहिताः ॥ ६४ ॥

तस्यैव मायया व्याप्तं चराचरमिदंजगत् । तन्मनास्तद्गतप्राणो जानाति परमार्थवित्

इश्वरः सर्वभूतानां विष्णुस्त्रैलोक्यपालकः । तस्मिन्नेतज्जगत्सर्वं तिष्ठति प्रभवत्यपि ॥

जगत्संहरतेद्धं पालने विष्णुरुच्यते । उत्पत्तौ चाहमेवाऽत्र तथान्ये लोकपालकाः ॥

सर्वाधारो निराधारः सकलो निष्कलस्तथा । अणुर्महांस्तथाप्यन्यत्तस्माच्चपरतःपरः

तमेव शरणं यात सर्वं संहारकारकम् ।

स पिताजनितास्माकं कीर्तितो मधुसूदन ! ॥ ६६ ॥

एवमुक्ताः सुरा सर्वे ब्रह्मणा पश्ययोनिना । प्रणेमुः सर्वलोकेशं देवं विष्णुं जनार्दनम् ॥

तस्मात्त्वमपि विप्रर्षे नारायणपरोभव । तदन्यः को महोदारः प्रार्थितं दातुमर्हति ॥

पितरं मातरं चैव तमेव पुरुषोत्तमम् । परिगृहीष्वलोकेशं देव देवं जगत्पतिम् ॥ १०२ ॥

अग्निकार्येण सैक्षेण तपसा ध्ययनेन वै । तोषयेद्देवदेवेशं गुरुं नित्यमतन्द्रितः ॥ १०३ ॥

स्वर्गोऽक्षयं तथाभोगमनुष्ठेयं तथैव च । परिगृहीष्वविप्रर्षे तमेव पुरुषोत्तमम् ॥ १०४ ॥

किं तैस्तुमन्त्रैर्वहुभिः किं तैस्तु बहुभिर्व्रतैः ।

ओं नमो नारायणायेति मन्त्रः सर्वार्थ साधकः ॥ १०५ ॥

चीरवासा जटी विप्र ! दण्डी मुपिडत एव वा ।



विभूषितो वा विप्रेन्द्र ! न लिङ्गं धर्म कारणम् ॥ १०६ ॥

ये नृशंसा दुरात्मानः पापाचारपराः सदा । तेऽपियान्ति परंस्थानं नारायणपरायणाः  
लिप्यन्ते नचपापौघैर्वैष्णवा वीतकिल्बिषाः । पुनन्तिसकलं लोकमहिंसाजितमानसाः  
क्षत्रबन्धुरिति ख्यातो राजाप्राणिविहिंसकः । प्राप्तवान्परमं धाम वैष्णवकेशवाश्रयात्  
अम्बरीषो महासत्त्वो राजा परमतत्त्वचित् । हृषीकेशं समाराध्य वैष्णवं पदमाप्तवान्  
अन्ये ब्रह्मर्षयः शान्ताः बहवः संशितव्रताः ।

ध्यात्वा च परमात्मानं संसिद्धिं परमां गताः ॥ १११ ॥

प्रह्लादः परमाह्लादः पुरा नारायणं हरिम् । सेविताऽभ्यर्चिता ध्याता तेनैव परिरक्षितः  
भरतो नाम तेजस्वी राजा परमधार्मिकः । उपास्यैनं चिरं कालं परां मुक्तिमवाप्तवान्  
ब्रह्मचारी गृहस्थो वा वानप्रस्थोऽथ भिक्षुकः केशवाराधनं हित्वा नैव याति परांगतिम्  
जन्मान्तरसहस्रेषु यस्यस्यान्मतिरीद्वशी । दासोऽहं विष्णुभक्तानामिति सर्वार्थसाधकः  
स याति विष्णुसालोक्यं पुरुषो नात्र संशयः । किंपुनस्तद्गतप्राणाः पुरुषाः संशितव्रताः  
अनन्यमानसैर्नित्यं ध्यातव्यस्तत्त्वचिन्तकैः । नारायणो जगद्व्यापी परमात्मा सनातनः  
भीष्म उवाच ।

इत्येवमुक्त्वा देवर्षिस्तत्रैवान्तरधीयत । परोपकारनिरतो नारदः परमार्थचित् ॥ ११८ ॥  
पुण्डरीकोऽपि धर्मात्मा नारायणपरायणः । उ० नमोनारायणायेति मन्त्रमष्टाक्षरं जपन्  
प्रसीद मम विश्वात्मन्निति वाचं वदन्सदा ।

हृत्पुण्डरीके गोविन्दं प्रतिष्ठाप्यामृतोत्तमकम् ॥ १२० ॥

तपस्वी विमले सौम्ये शालग्रामे तपोधनः । उवास चिरमेकाकी निर्द्वन्द्वो निष्परिग्रहः  
स्वप्नेऽपि केशवान्नान्यत्पश्यतीति महामतिः । निद्रापिनैव तस्यासीत्पुरुषार्थविरोधिनी  
तपसा ब्रह्मचर्येण शौचेन च विशेषतः । जन्मजन्मान्तरारूढे संस्कारे च यथा तथा ॥  
प्रसादाद्देवदेवस्य सर्वलोकस्य साक्षिणः । अवाप परमां सिद्धिवैष्णवीं वीतकिल्बिषः  
शङ्खचक्रगदापाणिं पीतवाससमच्युतम् । श्यामलं पुण्डरीकाक्षं स ददर्श सदाकृतिम्  
सिंहव्याघ्रास्तथा चान्ये मृगाः प्राणिविहिंसकाः ।



विरोधं सहजं हित्वा समेतास्तस्य संनिधौ ॥ १२६ ॥

विचरन्ति यथाकामं प्रसन्नेन्द्रियवृत्तयः । परस्परहितं रम्यं संप्राप्तं पाण्डुनन्दन ॥ १२७ ॥  
तथा प्रसन्नं ललितं सरसां सरितामपि । ऋतवः सुप्रसन्नाश्च विमलेन्द्रियसंयुताः ॥

मारुताश्च सुखस्पर्शा वृक्षाः पुष्पफलान्विताः ।

आनुकूल्यं ययुः सर्वे पदार्थास्तस्य धीमतः ॥ १२८ ॥

प्रसन्नमभवत्तस्मै प्रसन्नं सचराचरम् । प्रसन्ने देवदेवेशे गोविन्दे भक्तवत्सले ॥ १२९ ॥

ततः कदाचिद्भगवान्पुण्डरीकस्य धीमतः । आविरासीजगन्नाथः पुण्डरीकायतेक्षणः  
शङ्खचक्रगदापाणिः पीतवासाः समुज्ज्वलः । पुण्डरीकविशालाक्षश्चन्द्रबिम्बनिभाननः

कङ्कणी कुण्डली हारी केयूरी कटिसूत्रवान् ।

श्रीवत्साङ्कः पीतवासा कौस्तुभेन विभूषितः ॥ १३३ ॥

घनमालापरीताङ्गः स्फुरन्मुकुटकुण्डलः । स्फुरता ब्रह्मसूत्रेण मुक्तादामविलम्बिता ॥

विराजमानो देवेशश्चामरव्यजनादिभिः । देवैः सिद्धैः सदेवेन्द्रैर्गन्धर्वैर्मुनिभिर्वरैः ॥ १३५ ॥

यक्षैर्नागवैश्चैव सेव्यमानोऽप्सरोगणैः । तं दृष्ट्वा देशदेवेशं पुण्डरीकोऽनघः स्वयम्  
ततो बुद्ध्वामहात्मानं तुष्टाव च जनार्दनम् । प्राञ्जलिः प्रणतोभूत्वा प्रहृष्टेनान्तरात्मना

पुण्डरीक उवाच ।

नमोऽस्तु विष्णवे तुभ्यं सर्वलोकैकचक्षुषे । निरञ्जनाय नित्याय निर्गुणाय महात्मने

त्वमीशः सर्वभूतानां तथैव च निरीश्वरः ।

तथा भयार्तिनाशाय गोविन्द गरुडध्वज ॥ १३६ ॥

अनुग्रहेण भूतानामनेकाकारधारिणे । त्वयि सर्वमिदं प्राहुस्त्वन्मयं चैव केवलम् ॥

त्वमस्माज्जगतोऽभिन्नो निर्मितं च जगत्त्वया । नमोऽस्तुनाभिप्रसवचलिनाय नमोनमः

नमः समस्तवेदान्तविश्रुतात्मविभूतये । त्वमेव सर्वदेवेश ! कारणं कैटभार्दन ॥ १४२ ॥

प्रसीद हृदयावास ! शङ्खचक्रगदाधर ! । नमःसमस्तभूतानामादिभूताय भूयते ॥ १४३ ॥

अनेकरूपरूपाय विष्णवे प्रभविष्णवे । यस्य ब्रह्मादयो देवा न विदन्ति सुरेश्वराः ॥

महिमानं तपोमेयं तस्मै तुभ्यं नमाम्यहम् । वाचामगोचरो यस्य महिमा तव नाप्यते ॥



अंशीतितमोऽध्यायः ] \* भगवतः प्रसादात्पुण्डरीकस्य मोक्षणम् \*

२६१

जात्यादिभिरसंस्पृष्टः सदाध्येयोऽसि तत्त्वतः । तथा विभेदरूपेण भक्तानामनुकम्पया  
मत्स्यकूर्मादिरूपेण दृश्यसे पुरुषोत्तम ॥ १४६ ॥

भीष्म उवाच ।

पुण्डरीको जगन्नाथं स्तुत्वैवं पुरुषोत्तमम् । तमेवालोक्यद्वीर चिरप्रार्थितदर्शनम् ॥  
तमाह भगवान्निष्णुः पद्मनाभस्त्रिविक्रमः । पुण्डरीकं महाभागं तथा गम्भीरया गिरा ॥

श्रीभगवानुवाच ।

प्रीतोऽस्मि वत्सभद्रं ते पुण्डरीकमहामते । वरं वृणीष्व दास्यामि यत्ते मनसि वर्तते  
एतच्छ्रुत्वा तु वचनं देवदेवस्य भाषितम् । एवं विज्ञापयामास पुण्डरीको महामतिः ॥

पुण्डरीक उवाच ।

काहमत्यन्तदुबुद्धिः क्व भवन्तो हितैषिणः । यद्धितं मम देवेश ! तदाज्ञापय माधव ! ॥  
एवमुक्तः स भगवान्सुप्रीतश्च ततोऽब्रवीत् । पुण्डरीकं महाभागं कृताञ्जलिमुपस्थितम्  
आगच्छ कुशलं तेऽस्तु मयैव सह सुव्रत । उपकारी च नित्यात्मा मया त्वं सर्वदा सह

भीष्म उवाच ।

एवमुक्तवतिप्रीत्या श्रीधरे भक्तवत्सले । दिवि दुन्दुभयो नेदुः पुष्पवर्षं पपात ह ॥ १५४

ब्रह्मादयस्तथा देवाः साधुसाध्विति चाब्रुवन् ।

जगुः सिद्धाश्च गन्धर्वाः किन्नराश्च विशेषतः ॥ १५५ ॥

तत्रैव तमुपादाय देवदेवो जगत्पतिः । जगाम गरुडारूढः सर्वलोकनमस्कृतः ॥ १५६ ॥

तस्मात्त्वमपि राजेन्द्र विष्णुभक्तिं समन्वितः । तच्चित्तस्तद्गतप्राणस्तद्भक्तानां हितैरतः

अर्चयित्वा यथायोग्यं भजस्व पुरुषोत्तमम् ।

शृणुष्व तत्कथां पुण्यां सर्वपापप्रणाशिनीम् ॥ १५८ ॥

येनोपायेन राजेन्द्र विष्णुभक्तिसमन्वितः ।

प्रीतो भवति विश्वात्मा तत्कुरुष्व सुविस्तरम् ॥ १५९ ॥

अश्वमेधशतैरिष्ट्वा वाजपेयशतैरपि । प्राप्नुवन्ति नरा नैव नारायणपराङ्मुखाः ॥

सकृदुच्चरितं येन हरिरित्यक्षरद्वयम् । बद्धः परिकरस्तेन मोक्षाय गमनं प्रति ॥ १६१ ॥



लाभस्तेषां जयस्तेषां कुतस्तेषां पराजयः ।

येषामिन्दीवरश्यामोत्तुहदयस्थो जनार्दनः ॥ १६२ ॥

य इदं शृणुयान्नित्यं पठेद्वापि समाहितः । सर्वपापघनिर्मुक्तो विष्णुलोकं स गच्छति  
ईश्वर उवाच ।

एतद्वै नाममाहात्म्यं श्रुत्वा वै नगनन्दिनि । धर्मार्थकाममोक्षास्तु भवन्ति च न संशयः

शुक्ले कुलेऽवतीर्णो यो ब्राह्मणो वेदतत्परः ।

वैष्णवो विष्णुरूपोऽसौ नान्यत्र विप्रस्तु कर्हिचित् ॥ १६५ ॥

मुखे नामोचरन्विष्णोर्हृदये ध्यानतत्परः ।

शङ्खचक्रधरो विद्वान्मालां तुलसिजां दधत् ॥ १६६ ॥

जीवन्मुक्तः स विज्ञेयो भुक्त्वा भोगांस्त्वनेकशः ।

एकविंशतिकुलैः सार्धं विष्णुलोके स मोदते ॥ १६७ ॥

पुण्डरीको यथाशक्त्या मुक्तो ह्यत्र न संशयः ।

भक्तिभावेन गोविन्दस्तुष्टिं प्राप्नोति शाश्वतीम् ॥ १६८ ॥

कलौ वै हरिगीतं तु स्वगृहे वा विशेषतः । सामगानसमं प्रोक्तं देवार्चनसमाधिषु ॥

इति श्रीपाद्मेमहापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमामहेश्वर-

संवादे विष्णुमहिमा नामाशीतितमोऽध्यायः ॥ ८० ॥

एकाशीतितमोऽध्यायः

गङ्गामाहात्म्यवर्णनम्

पार्वत्युवाच ।

गङ्गायाश्चैव माहात्म्यं पुनर्वद महामते ! । यच्छ्रुत्वा मुनयः सर्वे वीतरागाः पुनः पुनः ॥

माहात्म्यं कीदृशं चैव तस्याः सर्वेश्वर ! प्रभो ! ॥ १ ॥



उत्पत्तिश्च श्रुता पूर्वं महिमा न श्रुतो मया ॥

त्वमाद्यः सर्वभूतानां त्वं देवश्च सनातनः ॥ २ ॥

महादेव उवाच ।

बृहस्पतिसमं बुद्ध्या शक्तुल्य पराक्रमम् । शरतल्पगतं भीष्ममृषयो द्रष्टुमाययुः ॥३॥

अत्रिर्वशिष्ठश्च भृगुः पुलस्त्यः पुलहक्रतुः ।

अङ्गिरा गोतमोऽगस्त्यः सुमतिस्त्वायुरात्मवान् ॥४॥

विश्वामित्रः स्थूलशिराः सर्वज्ञः प्रमथाधिपः ।

रैभ्यो बृहस्पतिर्व्यासः पावनः कश्यपो ध्रुवः ॥ ५ ॥

दुर्यासा जमदग्निश्च मार्कण्डेयोऽथ गालवः । उशनाश्च भरद्वाजः क्रतुरास्तीक एव च

स्थूलाक्षः सर्वलोकाक्षः कण्वो मेधातिथिः कुशः ।

नारदः पर्वतश्चैव सुधन्वा ज्यवनो द्विजः ॥ ७ ॥

मतिभूर्मुवनो धौम्यः शतानन्दोऽकृतव्रणः । जामदग्न्योऽथ रामश्च ऋचीकश्चैवमादयः

तान्प्रणम्य यथान्यायं धर्मपुत्रः सहानुजः । पूजयामास विधिज्जगत्पूज्यानुतेजसः ॥

ते पूजिता महात्मानः सुखसीनास्तपोधनाः ।

भीष्माश्रिताः कथाश्चक्रुर्दिव्यधर्माश्रितास्तथा ॥ १० ॥

कथान्ते तु ततस्तेषामृषीणां भावितात्मनाम् ।

प्रणम्य शिरसा भीष्मं पप्रच्छेदं युधिष्ठिरः ॥ ११ ॥

युधिष्ठिर उवाच ।

के देशास्तु महापुण्याः के शैलाः केऽपि चाश्रमाः ।

सेव्या धर्मार्थिभिर्नित्यं तन्मे ब्रूहि पितामहः ! ॥ १२ ॥

भीष्म उवाच ।

अत्रैवोदाहरन्तीममितिहासं नरोत्तमम् ! । शिलोञ्छवृत्तेः संवादंसिद्धस्य च युधिष्ठिरः

कश्चित्सिद्धः परिक्रम्य समस्तां पृथिवीमिमाम् ।

उञ्छवृत्तेः शिवे राजन्यृहं प्राप्तो महात्मनः ॥ १४ ॥



आत्मविद्यासुतत्त्वज्ञः सर्वदा सजितेन्द्रियः । रागद्वेषपरित्यक्तः कुशलो ज्ञानकर्मसु ॥  
 वैष्णवेषु सदाश्रेष्ठो विष्णुधर्मपरायणः । अनिन्दको वैष्णवानां सदाधर्मपरायणः ॥  
 योगाभ्यासरतो नित्यं शङ्खचक्रविधारकः । त्रिकालपूजातत्त्वज्ञः श्रीकण्ठेऽनुरतः सदा  
 वेदविद्यासु निपुणो धर्माधर्मविचारकः । वेदपाठव्रतो नित्यं नित्यं चातिथिपूजकः ॥

सतीर्थमतियुक्तस्तु शिलोञ्छेषु स्थितः सदा ।

चतुर्वेदेषु यद्वयानं गीतं यद्यत्स्वयम्भुवा ॥ १६ ॥

तत्सर्वं स च जानाति द्विजो विष्णुस्वरूपधृत् ।

नानाधर्मार्थविशदो ह्यव्ययेष्टमतिः सदा ॥ २० ॥

एकस्मिन्नेव काले तु गतोऽसौ वै शिवेष्टुहम् ।

तं दृष्ट्वा विधिवच्चैव कृत्वाऽऽतिथ्यं महामनाः ॥ २१ ॥

शिबिः प्रच्छ तं सिद्धं देशानां हितकारणम् ॥ २२ ॥

उञ्छवृत्तिस्वाच ।

के देशाः के जनपदाःकेशैलाः केऽपि चाश्रमाः । पुण्या द्विजवरप्रीत्या मह्यं निर्दंष्टुमहंसि  
 सिद्ध उवाच ।

ते देशास्ते जनपदास्ते शैलास्तेऽपि चाश्रमाः ।

पुण्यास्त्रिपथगा येषां मध्ये नित्यं सरिद्धरा ॥ २४ ॥

तपसा ब्रह्मचर्येण यज्ञैस्स्यागेन वा पुनः । गतिं तां न लभेजन्तुर्गङ्गासंसेव्य यां लभेत्  
 स्नातानां तत्र पयसि गङ्गे ये नियतात्मनाम् । तुष्टिर्भवति या पुंसां न सा क्रतुशतैरपि  
 अपहृत्य तमस्तीव्रं यथा मात्युदये रविः ।

तथाऽपहृत्य पाप्मानं भाति गङ्गाजलाप्लुतः ॥ २७ ॥

अग्निप्राप्य यथा विप्र तूलराशिर्विनश्यति । तथा गङ्गावगाहश्च सर्वं पापं व्यपोहति ॥  
 यस्तु सूर्यांशु संतप्तं गङ्गाक्षेत्रं सलिलं पिबेत् । सद्यो नीहारनिर्मुक्तःपावकाद्धि विशिष्यते  
 चान्द्रायणसहस्रं तु चरेद्यो नियतःपुमान् ।

संप्लुतश्चापि गङ्गायां यो नरःस विशिष्यते ॥ ३० ॥



लम्बेताघःशिरायस्तु वर्षाणामयुतं नरः । मासमेकं तु गङ्गाम्भःसेवते यो नरोत्तमः ॥ ३१ ॥

ब्रह्महत्या विनिर्मुक्तो याति विष्णोरनामयम् ।

इयं वेणिसमा पुण्या पवित्रा प्रापनाशिनी ॥ ३२ ॥

यस्याःस्मरणमात्रेण बालहा मुच्यते क्षणात् ।

स प्रयागस्तीर्थराजो वैष्णवानां हि दुर्लभः ॥ ३३ ॥

स्नात्वा यत्र नरश्रेष्ठ वैकुण्ठ सत्त्वं व्रजेत् । प्रियाप्रिये न जानाति धर्माधर्मौ न विन्दति

स्नात्वा चैव तु गङ्गायां महापापात्प्रमुच्यते ॥ ३४ ॥

गङ्गा गङ्गेति यो ब्रूयाद्योजनानां शतैरपि ।

मुच्यते सर्वपापेभ्यो विष्णुलोकं स गच्छति ॥ ३६ ॥

ब्रह्महा चैव गोघ्नो वा सुरापी बालघातकः ।

मुच्यते सर्वपापेभ्यो दिवं याति च सत्त्वरम् ॥ ३७ ॥

दर्शनं माधवस्याथ घटस्य दर्शनं तथा । वेण्यां स्नानं प्र कुर्वाणो वैकुण्ठं प्रतिगच्छति

उदिते च यथा सूर्ये विलयं याति वै तमः । तथैव तस्यां पापानिनश्यन्ति स्नानमात्रतः

गङ्गाद्वारे कुशावर्ते गङ्गुल्लिके नीलपर्वते । स्नात्वा कनखले तीर्थे पुनर्जन्म न विद्यते ॥

एवं ज्ञात्वा नरश्रेष्ठो गङ्गास्नायी पुनःपुनः ।

स्नानमात्रेण भो राजन्मुच्यते किल्बिषादतः ॥ ४१ ॥

देवानां प्रवरो विष्णुर्यज्ञानां चाश्वमेधकः ।

अश्वत्थः सर्ववृक्षाणां नदी भोगीरथी सदा ॥ ४२ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमापति

नारदसंवादे गङ्गामाहात्म्यं नामैकाशीतितमोऽध्यायः ॥ ८१ ॥

\* बिल्वके इत्यपि पाठः



## द्वयशीतितमोऽध्यायः

वैष्णवलक्षणवर्णनम् ।

पार्वत्युवाच ।

वैष्णावानां लक्षणं च कीदृशं प्रतिपादितम् । महिमा कीदृशश्चैव वद विश्वेश्वर प्रभो

महादेव उवाच ।

विष्णोरयं यतः प्रोक्तो ह्यतो वै वैष्णवो मतः । सर्वस्यादिस्तु विज्ञेयो ब्रह्मरूपधरस्ततः ॥  
यतः सकाशात्संजाता ब्राह्मणा वेदपारगाः । ते वैष्णवास्तु विज्ञेया नैवान्ये तु कदाचन  
शौचसत्यक्षान्तियुक्तो रागद्वेषविजिता । वेदविद्याविचारज्ञो यः स वैष्णव उच्यते ॥  
अग्निहोत्ररतो नित्यं नित्यं चातिथिपूजकः । पितृभक्तो मातृभक्तः स वै वैष्णव उच्यते  
दयाधर्मेण संयुक्तास्तथा पापपराङ्मुखः । शङ्खचक्राङ्कितो वै स वै वैष्णव उच्यते ॥

कण्ठे मालाधरो यस्तु मुखे रामं सद्योच्चरेत् ।

गानं कुर्यात्सदाभक्त्या स नरो वैष्णवः स्मृतः ॥ ७ ॥

पुराणेषुरता नित्यं यज्ञेषु च रताः सदा । ते नरा वैष्णवा ज्ञेयाः सर्वधर्मेषु संमताः ॥

तेषां निन्दां प्रकुर्वन्ति ये नराः पापकारिणः ।

ते मृतास्तु कुर्योर्नि वै गच्छन्ति च पुनः पुनः ॥ ८ ॥

गोपालनार्थी मूर्तिं च येऽर्चयन्ति द्विजाः सदा ।

धातुमात्रमर्थी कृत्वा चतुर्हस्तां सुशोभिताम् ॥ १० ॥

पूजां कुर्वन्ति ये विप्रास्ते ज्ञेयाः पुण्यभागिनः ।

कृत्वा पाषाणजां मूर्तिं कृष्णाख्यां रूपसुन्दरीम् ॥ ११ ॥

पूजां कुर्वन्ति ये विप्रास्ते ज्ञेयाः पुण्यमूर्त्तयः । शालग्रामशिला यत्र यत्र द्वा रावतीशिला  
उभयोः संगमो यत्र मुक्तिस्तत्र न संशयः । मूर्तिमन्त्रेण संस्थाप्य पूजनं क्रियते यदि



तदर्चनं कोटिगुणं धर्मकामार्थं मोक्षदम् । नवधा तत्र वै भक्तिः कर्तव्या च जनार्दने ॥  
अतःपाषाणजामूर्तिस्तथा धातुमयी त्वया । तस्यां भक्तैः प्रकर्त्तव्यं ध्यानं पूजनमेव च ॥

राजोपचारिकीं पूजां मूर्तीं तत्र प्रकल्पयेत् ।

सर्वात्मानं स्मरेन्नित्यं भगवन्तमधोक्षजम् ॥ १६ ॥

दीनानाथैकशरणं लोकानां वृत्तिकारणम् । मूर्त्तीं तत्र स्मरेन्नित्यं महापातकनाशनम्  
गोपालोऽयं तथा कृष्णो रामोऽयमिति च ब्रुवन् ।

पूजां करोति यः सम्यक्स वै भगवतो नरः ॥ १८ ॥

गोकुले तु यथारूपं धृतं वै केशवेन तु । तादृगरूपं प्रकर्त्तव्यं वैष्णवैर्नरसत्तमैः ॥ १६ ॥

आत्मसंतोषणार्थाय स्वरूपं कारयेद् बुधः । यतो भक्तिस्तु बहुला जायते नात्र संशयः

शङ्खचक्रगदादीनि विष्णोश्चैवायुधानि च ।

तस्यां मूर्त्तीं विशेषेण कर्त्तव्यानि प्रमाणतः ॥ २१ ॥

चतुर्भुजां द्विनेत्रां च शङ्खचक्रगदाधराम् ।

पीतवासः परीधानां शोभनानां गरीयसीम् ॥ २२ ॥

घनमालादधानां तां लसद्बैडूर्यकुण्डलाम् । मुकुटेन समायुक्तां कौस्तुभोद्भासितां सदा

सौवर्णि चाथ रौप्यां वा ताम्रजां चाथ पैत्तलीम् ।

कारयेत्परया भक्त्या वैष्णवैर्द्विजसत्तमैः ॥ २४ ॥

आगमोक्तैर्वेदमन्त्रैः प्रतिष्ठाप्य विशेषतः । पश्चाद्वा अर्चनं कार्यं यथाशास्त्रानुसारतः ॥ २५ ॥

षोडशोपचारैर्मन्त्रैः पूजनं विधिपूर्वकम् । विजिते तु जगन्नाथे सर्वे देवाश्च पूजिताः ॥

अतोऽनेन प्रकारेण पूजनीयो महाप्रभुः । अनादिनिधनो देवः शङ्खचक्रगदाधरः ॥

सर्वं ददाति सर्वेशो वैष्णवान्पुण्यरूपिणः ॥ २७ ॥

पार्वत्युवाच ।

के दासा वैष्णवाः के तु केभक्ता भुविकीर्तितः । तेषां वै लक्षणं ब्रूहि यथार्थं वै महेश्वर

महादेव उवाच ।

शूद्रा भवन्ति वै दासा वैष्णवा नारदाययः । प्रहादध्वाम्बरीषाद्या भक्तास्ते नगर्गान्दिनि



ब्रह्मक्रियारतो नित्यं वेदवेदाङ्गपाठकः । शङ्खचक्राङ्कितो यस्तु स वै वैष्णव उच्यते ॥  
 द्विजसेवारतो नित्यं नित्यं विष्णुप्रपूजकः । शृणोति बहुधा चैव पुराणं वेदसम्मितम्  
 स शूद्रो हृदिदासस्तु इत्युक्तो नगनन्दिनि । पञ्चवर्षत्वमाश्रित्य कृता भक्तिरनेकधा ॥  
 स वै भक्त इति प्रोक्तः सर्व साधुषु संमतः । ध्रुवादयस्ते विज्ञेया अम्बरीषादयश्च ये ॥

भक्ताश्च मुनिभिः प्रोक्ताः सर्वकालेषु भामिनि ! ।

कलौ धन्यतमा शूद्रा विष्णुध्यानपरायणाः ॥ ३४ ॥

इहलोके सुखं भुक्त्वा यान्ति विष्णुं सनातनम् ।

शङ्खचक्राङ्कितो यस्तु विष्णुभक्तिप्रकारकः ॥ ३५ ॥

चतुर्विधमहोत्साहकर्त्ता चैव विशेषतः । स शूद्रो विष्णुदासस्तु यथादृष्टं यथा श्रुतम्  
 इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमामहे-  
 श्वरसंवादे दासवैष्णवानां महिमानाम् द्व्यशीतितमोऽध्यायः ॥ ८२ ॥

## अ्यशीतितमोऽध्यायः

सर्वमासविधिवर्णनम् ।

पार्वत्युवाच ।

सर्वेषां चैव मासानां विधिं ब्रूहि महेश्वर । महोत्सवः प्रकर्त्तव्यः को विधिस्तत्र संमतः

को देवः पूजनं कस्य महिमा कीदृशो भवेत् ।

कस्यां तिथौ प्रकर्त्तव्यं तन्मे च द सुरेश्वर ! ॥ २ ॥

मासंप्रति किमुक्तं च वैष्णवान्पुण्यकर्मणः । धन्याहं कृतकृत्याहं शुभगाहं धरातले ॥

विष्णोः कथां शृणोमीति दर्शनात्स्पर्शनात्तव ॥ ३ ॥

शिव उवाच ।

उत्सवानां विधिं ब्रूमी मासं प्रति तवानघे । यानाकर्ण्य पुनर्देवि गीतवादित्रहर्षिताः ॥



अशीतिनमोऽध्यायः । \* चैत्रशुक्लैकादश्यांदोलामहोत्सवविधिवर्णनम् \* २६६

तत्रादौ च सितेपक्षे चैत्रमासे सुशोभने । एकादश्यां विशेषेण दोलारूढं प्रपूजयेत् ॥  
कुर्याद्भक्त्या सदा देवि चोत्सवं विधिपूर्वकम् ।

दोलारूढं प्रपश्यन्ति कृष्णं कलिमलापहम् ॥ ६ ॥

अपराधसहस्रैस्तु मुक्तास्ते नगनन्दिनि । तावत्तिष्ठन्ति पापानि कोटिजन्मकृतान्यपि ॥  
यावन्नान्दोलयेद्देवं विश्वेशं विश्वनायकम् । कलौ वै ये प्रपश्यन्ति दोलारूढं जनार्दनम्  
गोघ्नादिकाः प्रमुच्यन्ते का कथा त्वितरैश्चपि ।

दोलोत्सवे प्रहृष्टास्तु रुद्रेण सहिताः सुराः ॥ ६ ॥

कुर्वन्ति प्राङ्गणे नृत्यं गीतवाद्यं च हर्षिताः । ऋषयोगणगन्धर्वाभ्माद्यप्सरसांगणाः  
वासुकिप्रमुखानागास्तथा देवाः सुरेश्वराः ।

दोलायां च समायान्ति विष्णुदर्शनलालसाः ॥ ११ ॥

दोलायात्रा निमित्तं तु दोलाहे मधुमाधवे । भूतानि सन्ति भूपृष्ठे ये केचिद्देवयोनयः  
समायान्ति महादेवि कृष्णे दोलास्थिते ध्रुवम् ।

विष्णुं दोलास्थितं दृष्ट्वा त्रैलोक्यस्योत्सवो भवेत् ॥ १३ ॥

तस्मात्कार्यशतं त्यक्त्वा दोलाहे चोत्सवं कुरु ।

प्रह्लादस्तु समायाति विष्णुं दोलाधिरोहणम् ॥ १४ ॥

कुस्ते च महादेवि वरदं तमनुस्मरन् । दोलास्थितस्य कृष्णस्य ये कुर्वन्ति प्रजागरम् ॥  
सर्वपुण्यफलप्राप्तिर्निमेषैकेन जायते । दोलायां संस्थितं विष्णुं पश्यन्ति मधुमाधवे ॥  
क्रीडन्ति विष्णुनासाद्धं देवदेवेन वन्दिताः । दक्षिणाभिमुखं देवं दोलारूढं सुरेश्वरि ॥

सकृद् दृष्ट्वा तु गोविन्दं मुच्यते ब्रह्महत्यया ॥ १७ ॥

ओं दोलारूढाय विद्महे माधवाय च धीमहि । तन्नो देवः प्रचोदयात् ॥ १८ ॥

इदं गायत्र्या पूजनम् ।

माधवाय गोविन्दाय श्रीकण्ठाय नमोनमः । पूजनं मन्त्रपूर्वं च कर्तव्यं विधिपूर्वकम् ॥

गुरवे दक्षिणां दद्याद्यथाशक्त्या समाहितः ।

गायन्विष्णोः सदाभक्त्या परिपूर्णं ततो भवेत् ॥ २० ॥



किमन्यद्बहुनोक्तं भूयो भूयो वरानने । दोलायां संस्थिता विष्णुःसर्वपापापहारकः  
पूजितो येनैरैःसम्यक्सदा सर्वं ददाति च । यत्र देवाःसगन्धर्वाःकिन्नरा ऋषयस्तथा ॥

आयान्ति बहुधा तत्र दोलारूढेन संशयः ॥ २३ ॥

ओं नमो भगवते वासुदेवायेति मन्त्रेण पूजनं तत्र कारयेत् ।

षोडशोपचारैःपूजा कर्तव्या विधिपूर्वकम् ।

धर्मार्थमुख्या ये कामास्तान्सर्वान्प्राप्नुयुर्ध्रुवम् ॥ २४ ॥

अङ्गन्यासं करन्यासं न्यासं शारीरकं च यत् । तत्सर्वं तु प्रकर्त्तव्यं मन्त्रेणानेन सुव्रत

आगमोक्तेन मन्त्रेण कर्त्तव्यो हि महोत्सवः ।

श्रीलक्ष्म्या सहितं देवं दोलायां च प्रकल्पयेत् ॥ २६ ॥

देवाग्रे वैष्णवाःस्थाप्य नारदाद्याःसुरर्षयः ।

विष्वक्सेनादिका भक्ताः स्थाप्यास्ते ह्यग्रतःसदा ॥ २७ ॥

पञ्चवादित्रनिर्घोषैःकुर्यादारातिकं बुधः । यामे यामे तथा देवि पूजनीयःप्रयत्नतः ॥ २८

नालिकेरैस्तथा शुभ्रैःकदलैर्वा तथा पुनः । अर्घं दद्यात्ततो देवि पूजयीयःप्रयत्नतः ॥ २९

देवदेव जगन्नाथः शङ्खचक्रगदाधर । अर्घं गृहाण मे देव कृपां कुरु ममोपरि ॥ ३० ॥

तच्छेषं वैष्णवानां तु दद्यात्प्रासादिकं पुनः । वादनं नर्तनं तत्र कर्त्तव्यं वैष्णवैर्नरैः ॥

आन्दोलनं ततः सर्वैः कर्त्तव्यं च विशेषतः ।

पृथिव्यां तानि तिर्थानि क्षेत्राणि च सुरेश्वरि ॥ ३२ ॥

सर्वाण्येतानि वै तत्र द्रष्टुमायान्ति तद्दिने ।

एवं ज्ञात्वा सदा देवि कर्त्तव्यः सोत्सवो महान् ॥ ३३ ॥

ब्राह्मणाःक्षत्रिया वैश्याःशूद्रायाश्चान्यजातयः । शङ्खचक्रगदाधाराः ज्ञातव्यानगनन्दिनि

इति श्रीपाद्मे महापुराणे पञ्चपञ्चाशत्सहस्र्यां षष्ठे उत्तरखण्डे उमामहेश्वरसंवादे

दोलामहोत्सवो नाम त्र्यशीतितमोऽध्यायः ॥ ८३ ॥



## चतुरशीतितमोऽध्यायः

चैत्रशुक्लद्वादश्यां मनकमहोत्सवविधिर्वर्णनम्

महादेव उवाच ।

अस्मिन्वै चैत्रमासे तु कार्यो दमनकोत्सवः ।

द्वादश्यां तु तथा सम्यग्विधिः कार्यो विशेषतः ॥ १ ॥

वैष्णवैः श्रद्धया पुण्यो जनतानन्दवर्धनः । देवानन्दसमुद्भूता दिव्या दमनमञ्जरी ॥ २ ॥

निवेद्या वैष्णवैर्मक्तैः सर्वपूजा फलेप्सुभिः । चैत्र तु शुक्लपक्षे तु द्वादश्यां नगनन्दिनि ॥

कारयेत्परया भक्त्या महोत्सवमनास्तथा । तत्रादौ च स्वयं गत्वा आरामं प्रति चानघे

कर्तव्यं रतियुक्तस्य कामदेवस्य पूजनम् । कामदेव नमस्तेऽस्तु विश्वमोहनकारक ॥

विष्णोरर्थं विवेक्ष्यामि कृपां कुरु ममोपरि । गीतवादित्रनिर्घोषैरानेतव्यो गृहं प्रति ॥

एकादश्यां सुरश्रेष्ठ ह्यधिवासन पूर्वकम् । कर्तव्यं पूजनं तत्र रात्रौ भक्त्या तु वैष्णवैः

कर्तव्यमग्रस्तस्तस्य सर्वतोभद्रमण्डलम् । स्थापयित्वा तु देवेशं रत्यायुक्तं च तत्र वै

आच्छाद्य श्वेतवस्त्रेण दमनं स्थापयेद्बुधः ।

तत्र वै पूजनं कार्यं वैष्णवैर्द्विजसत्तमैः ॥ ६ ॥

ह्रीं कामदेवाय नमो ह्रीं रत्यै च तथा नमः ।

ऐन्द्रयादि दिशि संस्थाप्य कन्दर्पं पूजयेद् बुधः ॥ १० ॥

गन्धं पुष्पं तथा धूपं दीपमारार्तिकं तथा । रात्रौ भक्त्या प्रकर्त्तव्यं विधिनात्र सुरेश्वरि

मदनाय नम इति प्राच्याम् । मन्मथाय नम इति आग्नेय्याम् । कन्दर्पाय नम इति

याग्ये । अनङ्गाय नम इति रक्षोदिशि । अस्मशरीराय नम इति वारुण्याम् । स्मराय

नम इति वायव्याम् । ईश्वराय नम इति कौबेर्याम् । पुष्पवाणाय नम इतीशान्याम् ॥

चतुर्दिक्षु च सर्वांस्तु पूजनं तत्र कारयेत् । पूजिते केशवे चात्र सर्वे देवाः सुपूजिताः ॥

अक्षतगन्धधूपदीपैर्नैवेद्यैस्ताम्बूलैश्च दमनं पूजयित्वा तु ।



“तत्पुरुषाय विद्महे कामदेवाय धीमहि । तन्नोऽनङ्गःप्रचोदयात्” ॥ १३ ॥  
इति वै कामगायत्र्या अष्टोत्तरशतवारन्तं दमनकमभिमन्त्र्य नमस्कुर्यात् ।  
नमोऽस्तु पुष्पवाणाय जगदाह्लादकारिणे । मन्मथाय जगन्नेत्रे रतिप्रीतिकराय च ॥  
देवदेव नमस्तेऽस्तु श्रीविश्वेश नमोऽस्तु ते ।

रतिपते नमस्तेऽस्तु नमस्ते विश्वमण्डन ! ॥ १५ ॥

नमस्तेऽस्तु जगन्नाथ सर्वबीज नमोऽस्तुते । एतैर्नानाविधैर्मन्त्रैरागमोक्तैर्विशेषतः ॥  
पूजनीयःप्रयत्नेन रत्यासह जनार्दनः । ततो निवेद्य तत्कर्म जागरं कारयेद् बुधः ॥ १७ ॥  
देवदेव जगन्नाथ ! वाञ्छितार्थप्रदायक ! ।

हृत्स्थान्पूरय मे विष्णो कामान्कामेश्वरीप्रिय ! ॥ १८ ॥

इत्येतैर्वहुभिर्मन्त्रैःपूजनीयःप्रयत्नतः । श्रीनिवासो जगन्नाथो भक्तानां शुभकामुकः ॥  
ततो दमनकमुष्टिं गृहीत्वा तत्र मूलमन्त्रेण । श्री श्री विष्णवादि देवेभ्योदमनकं  
निवेदयेत् । ततो गन्धादिभिर्महतीपूजा गीतवाद्यनृत्यैश्च महोत्सवःकार्यः । देवाग्रे स्था-  
पितकलशोदकं देवस्य पादयोर्निक्षिप्य जलक्रीडा तस्मिन्दिने कर्त्तव्या । ततःस्वगुरुं  
चस्त्रालङ्कारद्विणैःश्रद्धया प्रपूजयेत् । ततः स्वयं वैष्णवैर्बन्धुभिः सहाशनीयात् ।  
ततो दमनमञ्जर्या यो वै विष्णु प्रपूजयेत् ।

पूजिते दै जगन्नाथे ह्ययं वै पूजितः सदा ॥ २० ॥

ब्रह्महा हेमहारी च मद्यपो मांसभक्षकः । मुच्यते पातकाद्देवि दृष्ट्वा दमनकोत्सवम् ॥  
एवं दमनको देवि पूजितो यैःसुवैष्णवैः । सर्वं तीर्थं कृतं तैस्तु मञ्जर्या पूजनं कृतम् ॥  
वेदाध्यायःकृतस्तेन शास्त्राध्ययनमेव च । अग्निहोत्रं कृतं तेन मञ्जर्या पूजितो हरिः ॥

तत्कुलं तु महज्ज्ञेयं ब्राह्मं वा चाथ क्षात्रियम् ।

शौद्रं वैश्यं च यच्चान्यद्वन्यं धन्यतरं स्मृतम् ॥ २४ ॥

यस्मिन्कुलेऽवतीर्याथोत्सवो दमनकः कृतः ।

स च धन्यस्तु धन्यो वै येन विष्णुः प्रपूजितः ॥ २५ ॥

दमनकेन तु तथा संप्राप्ते मधुमाधवे । संपूज्य गोसहस्रस्य देवि संलभते फलम् ॥ २६ ॥



चतुःशीतितमोऽध्यायः ] \* भगवतो जलशयनमहोत्सवर्णनम् \*

३०३

मल्लिकाकुसुमैर्देवं वसन्ते गरुडध्वजम् । योऽर्चयेत्परयाभक्त्या मुक्तिभागी भवेत्तु सः  
मंखोदमनश्चैव सद्यस्तुष्टिकरो हरेः । अतः पूजाप्रकर्त्तव्या वैष्णवैर्नरसत्तमैः ॥ २८ ॥  
गोसहस्रं कृतं तेन कन्यादानं तथैव च । पृथ्वीदानं कृतं तेन विष्णोर्वै पूजनेकृते ॥ २९ ॥  
एकामेकां गृहीत्वा तु मञ्जरीं दमनस्य तु । यः पूजयति देवेशं संप्राप्ते मधुमाधवे ॥ ३० ॥  
पुण्यसङ्ख्यां न जाने वै तस्याहं नगनन्दिनि । स वै चतुर्भुजो भूत्वा इहलोके परत्र च ॥  
धर्मानर्थाश्च कामांश्च प्रभुङ्क्ते वैष्णवं पदम् ॥ ३१ ॥

इति श्रीपाद्मे महापुराणे पञ्चाशत्साहस्र्यां संहितायां षष्ठे उत्तरखण्डे दमनकमहो-  
त्सवो नाम चतुःशीतितमोऽध्यायः ॥ ८४ ॥

## पञ्चाशीतितमोऽध्यायः

वैशाखज्येष्ठाषाढेषु भगवतो जलशयनमहोत्सवर्णनम्

महादेव उवाच ।

वैशाख्यां पौर्णमास्यां वै जलस्थं जगदीश्वरम् ।

पूजयेद्वैष्णवो भक्त्या कृतोत्साहो मुदान्वितः ॥ १ ॥

गीतं वाद्यं तथा नृत्यं कृत्वा पुण्यं महोत्सवम् । एकादश्यां सुरश्रेष्ठं पश्येद्वाथ प्रहर्षितः  
गीतं गायन्हरेर्भक्त्या कर्त्तव्यश्चोत्सवः शुभः । शयनं कुरु देवेश जलेऽस्मिन्वै सुरेश्वर  
त्वयि सुप्ते जगत्सुप्तं भवत्येव न संशयः । घनागमे प्रकुर्वन्ति जलस्थं वै जनार्दनम् ॥  
ये नरास्तु सुरश्रेष्ठे न दाहो नरके भवेत् । स्वर्णपात्रे तथा रौप्ये ताप्त्रे वा च सुरेश्वरि  
मृण्मये वाथ कर्त्तव्यं शयनं विष्णुसंज्ञकम् ।

तत्र तोयं च संस्थाप्य शीतलं गन्धवासितम् ॥ ६ ॥

तस्मिंस्तोये ततो विष्णोः स्थापनं कारयेद्बुधः ।

गोपालनाम्नी मूर्तिश्च रामनाम्नी तथापि वा ॥ ७ ॥



शालग्रामशिलावापिस्थापनीया विशेषतः । प्रतिमां वा महाभागे तस्य पुण्यमनन्तकम् ।  
यावद्धराधरालोका यावच्चन्द्र दिवाकरौ । तावत्तस्य कुले कश्चिन्न भवेद्देवि नारकीं ॥  
तस्माज्जेष्ठे महादेवि तोयस्थं पूजयेद्धरिम् । धीततापो नरस्तिष्ठेद्यावदांभूतसंज्वलम् ॥  
सुशीतले तथा तोये तुलसीदलवासितम् । शुचिशुक्लगते काले पूजयेद्धरणीधरम् ॥११

शुचिशुक्लगते काले येऽर्चयिष्यन्ति केशवम् ।

जलस्थं विविधैः पुष्पैर्मुच्यन्ते यमपीडनात् ॥ १२ ॥

जलप्रेष्ठो यतो विष्णुर्जलशायी जलप्रियः । तस्माद्ग्रीष्मे विषेशेण जलस्थं पूजयेद्धरिम् ।  
नीरमध्ये स्थितं कृत्वा शालग्राम समुद्भवम् । येनार्चि महाभक्त्या स भवेत्कुलपावनः ॥  
कर्कराशिगते सूर्ये मिथुनस्थे विशेषतः । येनार्चितो हरिर्भक्त्या जलमध्ये तु सुन्दरि ॥

द्वादश्यां तु विशेषेण जलस्थजलशायिनः ।

येनार्चनं कृतं तेन कोटियज्ञ शतं कृतम् ॥ १६ ॥

निक्षिप्य जलपात्रे तु मासे माधवसंज्ञके ।

माधवं येऽर्चयिष्यन्ति देवास्ते तु नरा भुवि ॥ १७ ॥

पात्रेगन्धोदकं कृत्वा यः क्षिपेद्गुरुडध्वजम् । द्वादश्यां पूजयेद्वात्रौ मुक्तिभागी भवेत्तु सः

अश्वद्धानः पापात्मा नास्तिकोऽच्छिन्नसंशयः ।

हेतुनिष्ठश्च पञ्चैते न पूजा फलभागिनः ॥ १६ ॥

तथा महादेवि प्रभुं जलस्थं जगदीश्वरम् । पूजयेद्यो नरो नित्यं महापापैः प्रमुच्यते ॥ २०

‘ॐ ह्रीं ह्रीं रामाय नमः’ इति मन्त्रेण देवेशि पूजनं तत्र वै स्मृतम् ,

‘ॐ क्लीं कृष्णाय गोविन्दाय गोपीजनवल्लभाय नमः’ ।

इति मन्त्रेण गिरिज उदकं चाभिमन्त्रयेत् ॥ २१ ॥

देवदेव महाभाग ! श्रीवत्सकृतलाञ्छन ! ।

महादेव ! नमस्तेऽस्तु नमस्ते विश्वभावन ! ।

अर्घं गृहाण भो देव ! मुक्तिं मे देहि सर्वदा ! ॥ २३ ॥

नानाविधैः सुपुष्पैश्च पूजयेद्गुरुडासनम् ।



सर्ववाधा विनिर्मुक्तो विष्णोःसायुज्यमाप्नुयात् ॥ २३ ॥  
 रात्रौ जागरणं तत्र द्वादश्यां सुसमाहितः । भक्तिपूर्वभजेद्देवं विष्णुमन्ययमक्षयम् ॥ २४ ॥  
 एवं वैशाखसंचन्धी भक्तिभावेन तत्परैः ।  
 उत्सवो विष्णुसंज्ञस्तु कर्तव्यो भक्तिमिच्छुभिः ॥ २५ ॥  
 आगमोक्तेन मन्त्रेण विधिं तत्र प्रकारयेत् । कृते सति महादेवि कोटियज्ञसमं फलम् ॥  
 रागद्वेषविनिर्मुक्तो महामोहनवर्त्तकः । इहलोके सुखं भुक्त्वा याति विष्णोः सनातनम्  
 ब्राह्मणो भक्तिभावेन यः करोत्युत्सवं भुवि ।  
 सर्वपापविनिर्मुक्तो वैकुण्ठं गच्छति ध्रुवम् ॥ २८ ॥  
 वेदाध्ययनहीनोऽपि शास्त्राध्ययनवर्जितः । हरिभक्तन्तु संप्राप्य लभते वैष्णवं पदम् ॥  
 आत्मारामः सदा मुक्तो विजितात्मा भवेत्तु सः ।  
 स वै विष्णुपदं याति यावच्चन्द्रदिवाकरौ ॥ ३० ॥  
 इति श्रीपाद्मेमहापुराणे पञ्चपञ्चाशत्साहस्र्यां संहितायां षष्ठे उत्तरखण्डे उमामहेश्वर-  
 संवादे शयनमहोत्सवो नाम पञ्चोशीतितमोऽध्यायः ॥ ८५ ॥

## षडशीतितमोऽध्यायः

### पवित्रारोपणविधिवर्णनम् ।

महादेव उवाच ।

श्रावणेमासि संप्राप्ते पवित्रारोपणो विधिः । यस्मिन्कृते तु देवेशिदिव्यभक्तिः प्रजायते  
 पवित्रारोपणं विष्णोः कर्तव्यं श्रद्धया बुधैः ।  
 संपूर्णा जायते तस्य पूजा पार्वति ! वार्षिकी ॥ २ ॥  
 पवित्रारोपणे विष्णोर्जायते सुखमात्मनः ।  
 संपूजिते च न विष्णौ नानासुखमवाप्नुयात् ॥ ३ ॥



सूत्रग्रामं समानीय ब्राह्मण्याकर्तितं तथा । स्वेनैव कर्तितं सूत्रं तेनैव प्रकारयेत् ॥ ४ ॥

सच्छ्रद्धयाकर्तितं सूत्रं तद्ग्राह्यं वा तथैव च ।

अन्यथा विक्रयेणापि ग्राह्यं चापि यथातथम् ॥ ५ ॥

क्षौमेनैव प्रकर्तव्यः पवित्रारोपणो विधिः । रौप्येण वा तथा कार्यं पवित्रं विष्णुदैवतम्  
सौवर्णेनापि देवेशि कर्तव्यं विधिपूर्वकम् । अभावे सर्वधातूनां ग्राह्यं सूत्रं तथा बुधैः ॥  
कृत्वा तु त्रिवृतं सूत्रं प्रक्षाल्यमुदकेन तु । लिङ्गे लिङ्गिप्रमाणं च प्रतिमायां यथाविधि ॥

पादौ वै जानुपर्यन्तं तथा नाभिसमं स्मृतम् ।

ज्येष्ठं मध्यं कनिष्ठं च पवित्रं कारयेद् बुधः ॥ ६ ॥

संवत्सरदिनैस्तद्वत्तदर्थार्धेन सङ्ख्यया । सूत्रेणैव प्रकर्तव्यं ग्रन्थिनाष्टोत्तरं शतम् ॥ १० ॥  
तदर्थसङ्ख्यकेनापि युक्तं वा तत्र पार्वति । लिङ्गे वै लिङ्गसंज्ञं तु गङ्गानागैश्च संयुतम्  
प्रतिमायां तथा देवि पवित्रं वनमालकम् । यथा शोभां तथा कार्यं येन विष्णुः प्रसीदति  
एकं वै सुपवित्रं तु गन्धाख्यं कारयेत्सदा । तन्तुनायच्च संयुक्तं कर्तव्यं वैष्णवैर्नरैः  
देवानाञ्च तथा प्रोक्तं पवित्रं विष्णुदैवतम् । अम्बरीषाद्यामक्ताश्च अन्येऽपि च ध्रुवादयः  
पवित्राणि ततः पश्चाद्वा तव्यानीह पार्वति । प्रतिपद्मदस्योक्ता पवित्रारोपणे तिथिः ॥

लक्ष्म्या देव्या द्वितीया तु तिथीनामुत्तमा तिथिः ।

तृतीया तु तव प्रोक्ता चतुर्थी गणपस्य च ॥ १६ ॥

पञ्चमी चन्द्रमसश्चैव षष्ठी वै कार्तिकस्य च ।

सप्तमी च रवेः प्रोक्ता दुर्गायाश्चाष्टमी स्मृता ॥ १७ ॥

नवमी चैव मातृणां यमस्य दशमी तथा । एकादशी तु सर्वेषां द्वादशी माघवस्य च ॥  
त्रयोदशी तु कामस्य शर्वस्योक्ता चतुर्दशी । तद्वत्पञ्चदशी ख्याता धातुर्वै ह्यर्चने पुनः ॥  
एता वै तिथयः प्रोक्ताः पवित्रारोपणोचिताः ।

कनिष्ठे द्वादश प्रोक्ताः मध्यमे द्विगुणाः स्मृताः ॥ २० ॥

त्रिगुणाश्चोत्तमे चैव ग्रन्थयश्च पवित्रके । कर्पूरके सराभ्यां वा चन्दनेन हरिद्रया ॥ २१ ॥  
रञ्जयित्वा तु तत्सर्वं स्थाप्यं नवकरण्डके । देवस्य यजनं यत्र ध्याप्यानि देववत्तदा



आदौ देवार्चनं कृत्वा वासनंसपवित्रकम् । अधिवासितेपवित्रे तु ततो वै पूजनं स्मृतम्  
पवित्रेषु च यद्देवास्तेषां निकटमाचरेत् । ब्रह्माविष्णुस्तथा रुद्रस्त्रयो वै सूत्रदेवताः ॥

क्रिया च पौरुषी वीरा चतुर्थी चापराजिता ।

जया च विजया चैव मुक्तिदा च सदाशिव ॥ २५ ॥

मनोन्मनी तु नवमी दशमी सर्वतोमुखि । ग्रन्थीनां देवताश्चैव सूत्रेषु विनिवेशयेत् ॥

आवाहनमुद्रया वै शास्त्रोक्तविधिना ततः ।

आवाह्य तत्र ताःसम्यक्संनिधीकरणं स्मृतम् ॥ २७ ॥

संनिधीकरणमुद्रया संनिधीकरणम् । रक्षामुद्रया संरक्ष्य धेनुमुद्रया अमृतीकृत्य  
आनीय देवस्याग्रे कलशोदकं गृहीत्वा आगमोक्तेन मन्त्रेण प्रोक्षणं विधाय क्लीं  
कृष्णाय इति मन्त्रेण प्रोक्षणं गन्धधूपदीपनैवेद्यादिकं दत्त्वा ताम्बूलादिकं दत्त्वा षोड-  
शोपचारदिना पवित्रदेवता अभ्यर्च्य गन्धपवित्रं धूपितं कृत्वा देवाभिमुखं सन्नम-  
स्कारमुद्रया देवमभिमन्त्रयीत ।

आमन्त्रितो महादेव साह्रंदेव्या गणादिभिः । मन्त्रैर्वा लोकपालैश्च संहितःपरिवारिकैः  
आगच्छ भगवन्विष्णो विधिसंपूर्णहेतवे । प्रातस्त्वत्पूजनं कुर्मः सान्निध्यं नियतं कुरु

तद्गन्धं च पवित्रं च देवस्य राघवस्य च श्रीविष्णोश्चरणे तन्निक्षिप्य प्रातःस्व-  
क्रियां विधाय पुण्याहस्वस्तिवाचनजयजयशब्दध्वजदिवादित्रनिर्घोषतुर्यादिशब्दैः  
पवित्रे पूजां कुर्यात् । ततःप्रथमं ज्येष्ठं ततो मध्यमं कनिष्ठं च । एभिःसर्वैर्यथाक्रमेण  
पूजां कुर्यात् ।

ॐ वासुदेवाय विद्महे विष्णुदेवाय धीमहि । तन्तो देवः प्रचोदयात् ॥ ३० ॥

इति पवित्रदानमथवा स्वमन्त्रैः । ततो वै महतीं पूजां विष्णोःकुर्यात्प्रसादिनीम् ।

यया वै कृतया देवि विष्णुरात्मा प्रसीदति ॥ ३१ ॥

समन्ताद्दीपमाला च कर्तव्या च विधानतः । चतुर्विधं तथा चान्नं नैवेद्यं कारयेद्बुधः  
पवित्राणि ततो दद्यात्पूजितानि तु शोभने । भक्त्या चैवविशेषेण श्रीगुरुं पूजयेत्ततः ॥  
वस्त्रालङ्कारविधिना च तृतीयो गुरुर्महान् । पूजयित्वा गुरुं तत्र पवित्रं धारयेत्ततः ॥



अथ ये वैष्णवाः सन्ति तेभ्यस्ताम्बूलादिकं दत्त्वा पूर्णाहुतिमग्नये दत्त्वा श्रीनिवा-  
साय श्रीकृष्णाय कर्मनिवेदयेत् ।

मन्त्रहीनं क्रियाहीनं भक्तिहीनं तु केशव ! ।

यत्पूजितो मया सम्यक्सम्पूर्णं यातु मे ध्रुवम् ॥ ३५ ॥

तत उद्वास्य इष्टबन्धुमिस्तथा वैष्णवैर्विप्रैर्वा सहितः सन्मृष्टमन्नं स्वयं भुञ्जीत ।

एतत्पूजनकं दिव्यं ये शृण्वन्ति द्विजोत्तमाः ।

सर्वपापविनिर्मुक्ता यान्ति विष्णोः परस्पदम् ॥ ३६ ॥

यावत्तपति वै चन्द्रो यावत्तपति वै रविः । पवित्रारोपकस्तद्वत्तप्यते नात्र संशयः ॥

पृथिव्यां यानि दानानि नियमाश्च तथा पुनः । सर्वे वैपूर्णतां यान्ति पवित्रारोपणेकृते

उत्सवातां च राजाऽयं पवित्रारोपणोविधिः ।

ब्रह्मा शुध्यते तत्र नात्र कार्या विचारणा ॥ ३६ ॥

सत्यंसत्यं पुनः सत्यं यदुक्तं नगनन्दिनि । पवित्रारोपणे पुण्यं दर्शनेऽनु तथा स्मृतम् ॥

शूद्रैर्वाथ महामागे पवित्रारोपणाविधिः । कृतोयेर्मक्तिभावेन ते वै धन्यतमाः स्मृताः

धन्योऽहं कृतकृत्योऽहं सौभाग्यो धरणीतले ।

मया तु या कृता भक्तिर्वैष्णवी मुक्तिदायिनी ॥ ४२ ॥

इति श्रीपाद्मे महापुराणे पञ्चाङ्गाश्वत्साहस्यां संहितायां षष्ठे उत्तरखण्डे उमामहेश्वर-

रसंवादे पवित्रारोपणं नाम षडशीतितमोऽध्यायः ॥ ८६ ॥

## सप्ताशीतितमोऽध्यायः

चैत्रादिमासक्रमेण चम्पकादिपुष्पैः विष्णुपूजनवर्णनम्

पार्वत्युवाच ।

कानि कानि च पुष्पाणि कस्मिन्मासे प्रकल्पयेत् ।

तन्मे वद सुरेशत्वं विस्तराज्जगतः ! प्रभो ! ॥ १ ॥



महेश्वर उवाच ।

चैत्रे तु चम्पकेनैव जातीपुष्पेण वा पुनः । पूजनीयः प्रयत्नेन केशवः क्लेशनाशनः ॥२॥  
दम्भनकैर्मरुक्कैश्चैव बिल्वपुष्पैरथापि वा । पूजयेज्जगतामीशं विष्णुं सर्वेश्वरेश्वरम् ॥३॥  
शतपत्रैस्तथा दिव्यै रक्तैर्वा सुसमाहिताः । पूजयन्ति नरा विष्णुं चैत्रमासे सुरेश्वरि ॥  
वैशाखे तु सदा देवि ह्यर्चनीयो महाप्रभुः । केतकीपत्रमादाय वृषस्थे च दिवाकरे ॥  
येनार्चितो हरिर्मत्तया प्रीतो मन्वन्तरंशतम् ।

ज्येष्ठेमासे तु संप्राप्ते नानापुष्पैः प्रपूजयेत् ॥ ६ ॥

पूजिते देवदेवेशे सर्वे देवाः सुपूजिताः । कृत्वा पापसहस्राणि महापाप शतानि च ॥  
तेऽपि यास्यन्ति भो देवि यत्र विष्णुः श्रियासह ।

आषाढेमासि संप्राप्ते पूजां कुर्याद्विशेषतः ॥ ८ ॥

करवारैरक्तपुष्पैस्तथाज्जैर्वा सदा नराः । पूजां कुर्वन्ति ये विष्णोस्ते ह्येयाः पुण्यभागिनः  
जातरूपनिभैर्विष्णुं कदम्बकुसुमैस्तथा । येऽर्चयिष्यन्ति गोविन्दं न तेषां सौरिर्जन्ममृ  
घनागमे घनश्यामः कदम्बकुसुमार्चितः । ददाति वाञ्छितां कामान्यावदिन्द्राश्चतुर्दश  
यथा पद्मालयां प्राप्य प्रीतो भवति माधवः ।

कदम्बकुसुमं लब्ध्वा प्रीतो भवति लोककृत् ॥ १२ ॥

तुलसी कृष्णतुलसी वज्रलैर्वा सुरेश्वरि । सर्वदा पूजितो विष्णुः कष्टं हरति नित्यशः ॥  
श्रावणेमासि संप्राप्ते येऽर्चयन्ति जनार्दनम् । अतसीपुष्पमादाय तथा दूर्वादलेन तु ॥  
नानापुष्पैर्विशेषेण पूजनीयः प्रयत्नतः । ददाति विपुलां कामान्यावदाभूतसंश्लवम् ॥१५॥  
भाद्रमासे तु संप्राप्ते शृणुत्वं नगानन्दिनि । चम्पकैर्वा श्वेतपुष्पै रक्तसिन्दूरकैस्तथा ॥  
कह्लारैर्वा महादेवि सर्वकामफललभेत् । आश्विने वै शुभेमासे कर्त्तव्यं विष्णुपूजनम्  
यूथिकानवजातीभिस्तथा नानाविधैः शुभैः । पूजनीयः प्रयत्नेन भक्तिपूर्वं सदाजनैः ॥१८॥  
पद्मान्येव समानीय येऽर्चयन्ति जनार्दनम् । धर्मार्थकाममोक्षांस्ते लभन्ते मानवा भुवि  
कार्तिकेमासिसंप्राप्ते पूजनीयो महेश्वरः । यावन्ति ऋतुपुष्पाणि देयानि माधवस्य च  
तिलानि तिलपुष्पाणि ॥ तैर्वा ह्यर्चनकंचरेत् । पूजिते सति देवेशि अनन्तफलमश्नुते ॥२१॥



बकुलपुष्पैः पुन्नागैश्चम्पकैर्वा जनार्दनम् ।

कार्तिके पूजयिष्यन्ति ते देवा न हि मानवाः ॥२२॥

मार्गशीर्षे प्रयत्नेन पूजनीयः सदाप्रभुः । नानापुष्पैः सनैवेद्यैर्धूपैर्नीराजनैस्तथा ॥ २३ ॥

मार्गशीर्षे विशेषेण दिव्यैः पुष्पैः प्रपूजयेत् । पौषमासे महादेवि स्वर्चनं शुभदं स्मृतम्

नाना तुलसिपत्रैश्च मृगनाभिजलेस्तथा ।

माघमासे तु संप्राप्ते नानापुष्पैः प्रपूजयेत् ॥२५॥

पूजिते देवदेवेशे वाञ्छितं लभते ध्रुवम् । कर्पूरजा तथा पूजा नानानैवेद्यमोदकैः ॥२६॥

फाल्गुने चैव संप्राप्ते ह्यर्चनं माधवस्य च ।

कृत्वा वासन्तिकीं पूजां पुष्पाण्यादाय सर्वशः ॥२७॥

नवीनैर्वाऽथ देवेशि ! सर्वैर्वा पूजयेत्ततः ।

पूजिते तु जगन्नाथे वैकुण्ठपदमव्ययम् । प्राप्नोति पुरुषो नित्यं श्रीविष्णोश्च प्रसादतः

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठेऽ उत्तरखण्डे उमामहेश्वर-

संवादे सासिकपुष्पो नाम सप्ताशीतिमोऽध्यायः ॥८७॥

## अष्टाशीतितमोऽध्यायः

कार्तिकमाहात्म्यारम्भः

सूतउवाच

एकदा द्वारकामागादूषिः कृष्णदिदृक्षया ।

पुष्पाण्यादाय दिव्यानि कल्पवृक्षोत्थितानि च ॥१॥

नारदं स्वागतेनासौ कृष्णः सत्कारमाचरत् । इदमर्घ्यमिदं पाद्यमित्युवाचासनं ददत् ॥

नारदस्तानि पुष्पाणि कृष्णायोपाजहार च ।

कृष्णः षोडशसाहस्रस्त्रीभ्यस्तानि व्यवीभजत् ॥ ३ ॥



विस्मृत्य सत्यभामां तु सर्वाभ्यां तान्यदात्प्रभुः ।

सत्यभामा ततः क्रुधा क्रोधागारं समाविशत् ॥४॥

समाज्ञाय ततः कृष्णस्तत्र गत्वा समाहितः ।

सत्यभामां मानयित्वा गरुडं मनसाऽस्मरत् ॥५॥

स्मृतमात्रस्तु गरुडस्तदागत्याप्रतःस्थितः । आरुह्य वेगात्पत्रंतमित्युवाच प्रियां प्रभुः ॥

सत्ये ! त्वं मा कृथाः क्रोधं त्वत्कृते दैवतैः सह ।

विरुध्य देवराजं च रोपयिष्ये तवाङ्गणे ॥६॥

कल्पद्रुमं महाभागेऽपराधं मे क्षमां कुरु । इति कृत्वा प्रतिज्ञां तु कृष्णः स सत्यभामया  
दैवलो कमगात्पूर्णं यत्र देवः स वृहत्रा । याचितः कल्पवृक्षार्थमुत्तरं दत्तवान् प्रभुम् ॥६॥

नायं देवद्रुमो भूम्यां नेतुं योग्यस्त्वया प्रभो ।

तदा क्रुधो महाबाहुर्वृक्षमुत्पाट्य मूलतः ॥७॥

बाहमारोपयामास वेगेन बलवत्तरः । तदा बज्रधरो वेगाद्बज्रमुद्यम्य वीर्यवान् ॥ ११ ॥

गरुडं ताडयामास कल्पवृक्षं त्यजेरिति । तदा पत्ररथः पत्रं कुलिशस्यापि गौरवात् ॥

एकं विसर्जयामास त्वरया प्रजगाम च ।

तेन वज्रप्रहारेण त्रयोऽभूचन्पतत्रिणः ॥१३॥

मयूगे नकुलश्चायः कृष्णो द्वारावतीमगात् ।

आगत्य सत्यभामाया गृहे चैनमारोपयत् । तदेव नारदोऽभ्यागात्सत्यया मानितो बहु

सत्यभामोवाच

ईदृशः कल्पवृक्षोऽयं पतिरैतादृशः प्रभुः । भवेभवे कथं प्राप्यस्तदाख्यातु भवानमम ॥१५॥

इति पृष्टस्तदा प्राह नारदो मुनिसत्तमः । प्राप्यते सत्यभामेयं तुलापुरुषदानतः ॥१६॥

सत्यभामा तदा कृष्णं कल्पवृक्षसमन्वितम् ।

नारदायैव सा प्रादात्तोलयित्वा विधानतः । सर्वोपस्करमाकृष्य नारदस्त्रिदिवं ययौ

सूत उवाच

श्रियः पतिमथामन्त्र्य गते देवर्षिसत्तमे । हर्षोत्फुल्लानना सत्यां वासुदेवमथाब्रवीत् ॥



सत्यभामोवाच ।

धन्याऽस्मि कृतकृत्याऽस्मि सफलं जीवितं च मे ।

मज्जनमनि निदाने च धन्यौ तौ पितरौ मम ॥१६॥

यौ मां त्रैलोक्य सुभगां जनयामासतुर्ध्रुवम् । षोडशस्त्रीसहस्राणां बल्लभाहं यतस्तवः  
यस्मान्ऽमयाऽदिपुरुषः कल्पवृक्षसमन्वितः । यथोक्तविधिना सम्यङ् नारदाय समर्पितः  
यद्वार्तामपि जानन्ति भूमिसंस्थान जन्तवः । सोऽयं कल्पद्रुमो गेहेममतिष्ठतिसां प्रथमम्  
त्रैलोक्याधिपतेश्चाहं श्रीपतेरतिबल्लभा । अतोऽहं प्रष्टुमिच्छामि किंचित्त्वां मधुसूदन ॥

यदि त्वं मत्प्रियकरः कथयस्वात्र विस्तरात् ।

श्रुत्वा तच्च पुनश्चाहं करोमि हिनमात्मनः ॥२४॥

यथा कल्पं त्वया देव वियुक्ता स्यां न कर्हिचित् ॥ २५ ॥

सूत उवाच ।

इति प्रियावचः श्रुत्वा स्मेरास्योऽयं गदाग्रजः ।

सत्याकरे करं कृत्वाऽगमत्कल्पतरोस्तलम् ॥ २६ ॥

निषिध्यानुचरं लोकंसविलासं प्रियान्वितः । प्रहस्य सत्यामामन्त्रयप्रोवाच जगतां पतिः

तत्प्रीतिपरितोषार्थं लसत्पुलकिताङ्गजः ॥ २७ ॥

कृष्ण उवाच ।

न मे त्वत्तः प्रियतमाकाचिदन्या नितम्बिनी । षोडशस्त्रीसहस्राणां प्रिये प्राणसमाह्वसि ॥

त्वदर्थं देवराजेन विरोधो देवतैः सह । त्वया यत्प्रार्थितं कान्ते शृणु यच्च महाद्भुतम् ॥

अदेयमथवा कार्यमकथ्यमपि यत्पुनः । त्वत्कृतं तु कथं प्रश्नं कथयामि न तु प्रिये ॥

पृच्छस्व सर्वं कथये यत्ते मनसि वर्तते ॥ ३० ॥

सत्योवाच ।

दानं व्रतं तपो वापि किं तु पूर्वं मया कृतम् । येनाहं मर्त्यजो मर्त्यभावातीताऽभवं किल

तवाङ्गार्धहरा नित्यं गरुडोपरि गामिनी । इन्द्रादि देवतावासमगमं च त्वया सह ॥

अतस्त्वां प्रष्टुमिच्छामि किं कृतं तु मया शुभम् ।



जन्मान्तरे च किं शीला का चाहं कस्य कन्यका ॥ ३३ ॥

श्रीकृष्ण उवाच ।

शृणुष्वैकमनाः कान्ते यत्त्वं वै पूर्वजन्मनि । पुण्यं व्रतं कृतवती तत्सर्वं कथयामिति ॥  
आसीत्कृतयुगस्यान्ते मायापुर्यां द्विजोत्तमः । आत्रेयो देवशर्मति वेदवेदाङ्गपारगः ॥  
आतिथेयोऽग्नि शुश्रूषुः सौरव्रतपरायणः । सूर्यमाराधयन्नित्यं साक्षात्सूर्यइवापरः ॥३६

तस्यातिवयसश्चासीन्नाम्ना गुणवती सुता ।

अपुत्रः स स्वशिष्याय चन्द्रनाम्ने ददौ सुताम् ॥ ३७ ॥

तमेव पुत्रवन्मेने स च तं पितृवद्वशी । तौ कदाचिद्वनं यातौ कुशेध्महरणार्थिनौ ॥३८॥

हिमाद्रिपादजवने चेरतुस्तौ यतस्ततः ।

तौ ततो राक्षसं घोरमायान्तं समपश्यताम् ॥ ३९ ॥

भयविह्वलसर्वाङ्गावसमर्थौ पलायितुम् । निहतौ रक्षसा तेन कृतान्तसमरूपिणा ॥४०॥

तौ तु क्षेत्रप्रभावेण धर्मशीलतयां पुनः । वैकुण्ठं भवनं नीतौ मद्गुणैर्मत्समीपगैः ॥४१

यावज्जीवं तु यत्ताभ्यां सूर्यपूजादिकं कृतम् ।

तेन वै कर्मणा ताभ्यां सुग्रीतोऽहं किलाभयम् ॥ ४२ ॥

शैवाः सौराश्च गाणेशा वैष्णवाः शक्तिपूजकाः । मामेव प्राप्नुवन्तीह वर्षापः सागरं यथा

एकोऽहं पञ्चधा जातः क्रीडयन्नामभिः किल ।

देवदत्तो यथा कश्चित्पुत्राद्याह्वाननामभिः ॥ ४४ ॥

ततश्च तौ मद्भवनाधिवासिनौ विमानयानौ रविचर्चसाधुभौ ।

मत्तुल्यरूपौ ममसन्निधानगौ दिव्याङ्गनाचन्दनभोगभोगिनौ ॥ ४५ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे त्तरखण्डे श्रीकृष्ण-

सत्यभामासंवादेऽष्टाशीतितमोऽध्यायः ॥ ८८ ॥



## ऊननवतितमोऽध्यायः

गुणवत्याः कार्तिकसेवनात्सत्यात्वप्राप्तिवर्णनम् ।

श्रीकृष्ण उवाच ।

ततो गुणवती श्रुत्वा रक्षसा निहताबुधौ । पितृभर्तृजदुःखार्ता करुणं पर्यदेवयत् ॥ १ ॥

गुणवत्युवाच ।

हा नाथ हा पितस्त्यक्त्वा गच्छ तं क मयाविना ।

बालाहं किं करोम्यद्य ह्यनाथा भवता-विना ॥ २ ॥

कोनुमामास्थितां गेहे भोजनाच्छादनादिभिः ।

अकिञ्चित्कुशलां स्नेहात्पालयिष्यति दुःखिताम् ॥ ३ ॥

हतभाग्या हतसुखा हतेशा हतजीविता । शरणं कं ब्रजाम्यद्य त्वन्नाथा वत बालिश ॥

श्रीकृष्ण उवाच ।

एवं बहुविलप्याथ कुररीव भृशानुरा । पपात भूमौ चिकला रम्भा घातहता यथा ॥

चिरादाश्वस्य सा भूमौ विलप्य करुणं बहु । निमग्नदुःखजलधौ शोकार्ता समवर्तत ॥

साग्रहोपस्कुरान्सर्वान्विक्रीय शुभकर्मकृत् ।

तयोश्चक्रे यथाशक्ति पारलौकिकसत्क्रियाम् ॥ ७ ॥

तस्मिन्नेव पुरै वासं चक्रे प्रभृतिजीवनी ।

विष्णुभक्तिपरा शान्ता सत्यशौचा जितेन्द्रिया ॥ ८ ॥

व्रतद्वयं तया सम्यगाजन्ममरणात्कृतम् । एकादशीव्रतं सम्यक्सेवनं कार्तिकस्य च ॥

एतद्व्रतद्वयं कान्ते ममातीव प्रियङ्करम् । भुक्तिमुक्तिकरं सम्यक्पुत्रसंपत्ति कारकम् ॥

कार्तिके मासि ये नित्यं तुलासंस्थे दिवाकरे ।

प्रातः स्नास्यन्ति ते मुक्ता महापातकिनोऽपि च ॥ ११ ॥

संमार्जनं गृहे विष्णोः स्वस्तिकादिनिवेदनम् । विष्णुपूजां प्रकुर्वन्ति जीवन्मुक्ताश्च ते नराः



ऊननवतितमोऽध्यायः ] \* गुणवत्याः कार्तिकसेवनात्सत्यात्वप्राप्तिवर्णनम् \* ३१५

स्नानं जागरणं दीपं तुलसीघनसेवनम् । कार्तिके ये प्रकुर्वन्ति ते नरा विष्णुमूर्तयः ॥  
इत्थं दिनत्रयमपि कार्तिके ये प्रकुर्वन्ते । देवानामपि ते वन्द्याः किं यैराजन्मतःकृतम् ॥  
इत्थं गुणवती सम्यक्प्रत्यब्दं प्रति नीयते । नित्यं विष्णोः परिकरे भक्तात्तत्परमानसा  
कदाचिज्जरसा साथ कृशाङ्गी ज्वरपीडिता ।

स्नातुं गङ्गागता कान्ते कथंचिच्छनकैस्तथा ॥ १६ ॥

यावज्जलान्तरगता कम्पिताशीतपीडिता । तावत्सा विह्वलापश्यद्विमानं प्राप्तमम्बरात्  
शङ्खचक्रगदापद्महस्तैरासन्नमम्बरात् । विष्णुरूपधरैः सम्यग्देनतेयध्वजाङ्कितैः ॥ १८ ॥  
आरोहयन्विमानं तमप्सरोगणसेवितम् । चामरैर्वीज्यमानां तां वैकुण्ठमनयन्याणाः ॥

अथ सा तद्विमानस्था ज्वलन्निशिखोपमा ।

कार्तिकव्रतपुण्येन मत्सान्निध्यगताऽभवत् ॥ २० ॥

अथ ब्रह्मादि देवानां यथा प्रार्थनया भुवम् ।

आगच्छता गणाः सर्वे यातास्तेऽपि मया सह ॥ २१ ॥

एतेऽपि यादवाः सर्वे मदगुणा एव भामिनि ! ।

पिता ते देवशर्माभूत्सत्राजिदधिपो ह्ययम् ॥ २२ ॥

यश्चन्द्रशर्मा सोऽक्रूरस्त्वं सा गुणवती शुभे । कार्तिकव्रतपुण्येन बहुमत्प्रीतिवर्धनी ॥  
ममद्वारे त्वया पूर्वं तुलसीवाटिका कृता । तस्मादयं कल्पवृक्षस्तवाङ्गणगतः शुभे ॥ २४ ॥

कार्तिके दीपदानं च यस्त्वया तु कृतं पुरा ।

त्वद्देहोहसंस्थेयं तस्माल्लक्ष्मीः स्थिराभवत् ॥ २५ ॥

यच्च व्रतादिकं सर्वं विष्णवे भर्तृरूपिणे । निवेदितवती तस्मान्मम भार्यात्वमागता ॥  
आजन्ममरणात्पूर्वं कार्तिके यद्व्रतं कृतम् । कदाचिदपि तेनैव मद्योगं न पश्यसि ॥

एवं ये कार्तिकेमासि नरा व्रतपरायणाः ।

मत्सान्निध्यं गतास्तेऽपि प्रीतिदा त्वं यथा मम ॥ २८ ॥

यत्नदानव्रततपःकारिणो मानवाः खलु । कार्तिकव्रतपुण्यस्य नाप्नुवन्ति कलामपि ॥ २९ ॥  
इत्थं निशम्य भुवनाधिपतेस्तदानीं प्राक्पुण्यजन्मभववैभव जातहर्षा ।



विश्वेश्वरं त्रिभुवनैकनिदानभूतं कृष्णं प्रणम्य वचनं निजगाद सत्या ॥३०॥  
 इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे कार्तिक-  
 माहात्म्ये श्रीकृष्णसत्यभामासंवादे सत्यापूर्वजन्मवर्णनं  
 नामैकोनवतितमोऽध्यायः ॥ ८६ ॥

## नवतितमोऽध्यायः

पृथुनारदसंवादे शङ्खासुराख्यानवर्णनम् ।

सत्योवाच ।

सर्वऽपिकालोषयवास्तवकालस्वरूपिणः । समानास्तु कथं नाथमासानां कार्तिको वरः  
 एकादशी तिथीनां च मासानां कार्तिकः प्रियः ।  
 कथं ते देवदेवश ! कारणं किं च कथ्यताम् ॥ २ ॥

श्रीकृष्ण उवाच ।

साधु पृष्टं त्वया सत्ये शृणुष्वैकाग्रमानसा । पृथोर्वैन्यस्य संवादं देवर्षेर्नारदस्य च ॥३॥  
 एवमेव पुरापृष्टो नारदः पृथुना प्रिये । उवाच कार्तिकाधिक्ये कारणं सर्वचिन्मुनिः ॥४॥  
 नारद उवाच ।

शङ्ख नामाऽभवत्पूर्वमसुरः सागरात्मजः । त्रिलोकीमथनेशक्तो महाबलपराक्रमः ॥२॥

जित्वा देवान् निराकृत्य स्वर्गलोकान् महासुरः ।

इन्द्रादिलोकपालानामधिकारांस्तथाऽहरत् ॥ ६ ॥

तद्वयादथ ते देवाः सुवर्णाद्रिगुहां गताः । न्यवसन् बहुवर्षाणि सावरोधाः सवासवाः ॥  
 सुवर्णाद्रिगुहां दुर्गसंस्थितास्त्रिदशा यदा । तद्वश्या न बभूवुस्ते तदादेत्यो व्यचारयत्  
 हताधिकारास्त्रिदशा मया यद्यपि निर्जिताः ।

भवन्ति बलयुक्तास्ते करणीयं ममात्र किम् ॥ ६ ॥



अद्य ज्ञातं मया देवा वेदमन्त्रबलान्विताः । तान्हरिष्ये ततःसर्वे बलहीना भवन्ति हि ॥

इति मत्वा ततो दैत्यो विष्णुमालक्ष्य निद्रितम् ।

सत्यलोकाज्जहाराशु वेदानां च गणं प्रभुः ॥ ११ ॥

नीतास्तु ते न ते वेदास्तद्गयात्ते निराक्रमन् । तोये निविचिशुस्तेऽत्र यज्ञमन्त्रसमन्विताः

तान्मार्गमाणःशङ्खोऽपि समुद्रान्तर्गतो भ्रमन् । न ददर्श ततो दैत्यः कचिदेकत्र संस्थितान्

अथ ब्रह्मासुरैःसार्धं विष्णुं शरणमन्वयात् । पूजोपकरणं गृह्य वैकुण्ठभवनं गतः ॥

तत्र तस्य प्रबोधाय गीतवाद्यादिकाःक्रियाः । चक्रुर्देवा गन्धपुष्पधूपदीपान्मुहुर्मुहुः ॥

अथ प्रबुद्धो भगवांस्तद्वक्तिः परितोषितः । ददृशे तैःसुरैस्तत्र सहस्रार्कसमद्युतिः ॥ १६

उपचारैः षोडशभिः संपूज्य त्रिदशास्तदा ।

दण्डवत्पतिता भूमौ तानुवाचाथ केशवः ॥ १७ ॥

विष्णुरुवाच ।

वरदोऽहं सुरगणा गीतवाद्यादिमङ्गलैः । मनोऽमिलषितान्कामान्सर्चानेव ददामि वः ॥

इषस्य शुक्लैकादश्या यावदुद्बोधिनी भवेत् ।

निशानुर्यांशशेषेण गीतवाद्यादिमङ्गलैः ॥ १६ ॥

कुर्वन्ति मनुजा नित्यं भवद्विर्यद्यथाकृतम् । ते मत्प्रियकरानित्यं मत्संनिध्यं व्रजन्ति हि

पाद्यार्घ्याचमनीयाद्यैर्मवद्विर्यद्यथाकृतम् । तदद्भुतगुणं यस्माज्जातं वः सुखकारणम् ॥

वेदाः शङ्खहृताःसर्वे तिष्ठन्त्युदकसंस्थिताः ।

तानानयाम्यहं देवा हत्वा सागरनन्दनम् ॥ २२ ॥

अद्यप्रभृति वेदास्तु मन्त्रबीजमखान्विताः । प्राप्यब्दं कार्तिकेमासिविश्राभ्यंत्वप्सुसर्वदा

अद्यप्रभृत्यहमपि भवामि जलमध्यगः । भवन्तोऽपि मयासार्द्धमायान्तु समुनीश्वराः

कालोऽस्मिन्नेव कुर्वन्ति प्रातःस्नानं द्विजोत्तमाः ।

ते सर्वयज्ञावभृथैः सुस्नाताःस्युर्न संशयः ॥ २५ ॥

ये कार्तिके व्रतसम्पन्नान्ति कुर्वन्ति मानवाः । ते देहान्ते त्वयाशक्रप्राप्यामद्भवन्नसदा

विघ्नेभ्यो रक्षणं तेषां त्वयाकार्यं ममाज्ञया । देया त्वया च वरुण पुत्रपौत्रादिसंततिः



धनवृद्धिर्धनाध्यक्ष त्वयाकार्या ममाज्ञया । ममरूपधराः साक्षाज्जीवन्मुक्ताश्च ते नराः  
 आजन्ममरणाद्यैश्च कृतमेतद्ब्रूतोत्तमम् । यथोक्तविधिना सम्यक्ते मान्या भवतामपि ॥  
 एकादश्यां यतश्चाहं भवद्भिः प्रतिबोधितः । अतश्चेषातिथिर्मान्या सदैवप्रीतिदा मम ॥  
 व्रतद्वयं सम्यगिदं नरैः कृतं कृष्णस्य सान्निध्यदमस्ति नान्यत् ।

दानानि तीर्थानि तपांसि यज्ञाः स्वर्लोकदानेन सदा सुरोत्तमाः ॥ ३१ ॥  
 इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे कार्तिक-  
 माहात्म्ये श्रीकृष्णसत्यभामासंवादे शङ्खासुरवधोद्यमो नाम नवतितमोऽध्यायः ॥ ६० ॥

## एकनवतितमोऽध्यायः

विष्णुना मत्स्यावतारं धृत्वा शङ्खासुरवधकरणम् ।

नारद उवाच ।

इत्युक्त्वा भगवाविष्णुः शफरीतुल्यरूपधृत् । स पपानाञ्जलौ विन्ध्ये निवासकश्यपस्य च  
 सतं कमण्डलौ क्षिप्रं रूपयाक्षिप्तवान्मुनिः । तावत्स न ममौ तत्र ततः कूपे न्यवेशयत्

तत्रापि न ममौ तावत्कासारैः प्राक्षिपत्स ताम् ।

एवं स सागरे क्षिप्तस्तत्र सोऽप्यन्ववर्द्धत ॥ ३ ॥

ततोऽवधीत्स तं शङ्खं विष्णुर्वैर्मत्स्यरूपधृत् । अथ तं स्वकरे धृत्वा बदरीवनमागतः ॥

तत्राहूय ऋषीन्सर्वा निदमाज्ञापयद्विभुः ॥ ५ ॥

श्रीकृष्ण उवाच ।

जलान्तरे विशीर्णास्तु यूयं वेदान्प्रमार्जथ । आनयध्वं च त्वरिताः सरहस्यं जलान्तरात्  
 तावत्प्रयागे तिष्ठामि देवतागणसंयुतः ॥ ६ ॥

नारद उवाच ।

ततस्तैः सर्वमुनिभिस्तपोबलसमन्वितैः । उद्धारिताः षडङ्गास्ते वेदा यज्ञसमन्विताः ॥



तेषु याचन्मितं येन लब्धं तावन्मितस्य हि । स स एव ऋषिर्जातस्तदा प्रभृति पार्थिव  
अथ सर्वेऽपि संगम्य प्रयागं मुनयो ययुः ।

विष्णवे सविधात्रे ते लब्धान्वेदान्यवेदयन् ॥ ६ ॥

लब्ध्वा वेदान्स यज्ञास्तु ब्रह्मा हर्षसमन्वितः । अयजच्चाश्वमेधेन देवर्षिगणसंवृतः ॥ १० ॥  
यज्ञा ते देवदेवेश सिद्धपन्नगगुह्यकाः । निपत्य दण्डवद् भूमौ विज्ञप्तिं तत्र चक्रिरे ॥

देवा ऊचुः ।

देवदेव जगन्नाथ विज्ञप्तिं शृणुनः प्रभो । हर्षकालोऽयमस्माकं तस्मात्त्वं वरदो भव ॥

स्थानेऽस्मिन्वृषयो वेदान्नष्टान्प्रापुः पुनः स्वयम् ।

यज्ञभागान्वयं प्राप्तास्तवत्प्रसादाद्रमापते ॥ १३ ॥

स्थानमेतदपि श्रेष्ठं पृथिव्यां पुण्यवर्द्धनम् । भुक्तिमुक्तिप्रदं चास्तु प्रसादाद्भवतः सदा ॥  
कालोऽप्ययं महापुण्यो ब्रह्मघ्नादि विशुद्धिदत् । दत्ताऽक्षयकरश्चास्तु वरमेतद्वदस्वनः ॥

श्रीविष्णुरुवाच ।

ममाप्येतन्मतं देवा यद्वचद्विरुद्धमतम् । तत्तथास्तु लभत्वेतद्ब्रह्मक्षेत्रमिति प्रथाम् ॥

सूर्यवंशोद्भवो राजा गङ्गामत्रानयिष्यति ।

सा सूर्यकन्यया चात्र कालिन्द्या सङ्गमिष्यते ॥ १७ ॥

यूयं च सर्वे ब्रह्माद्या निवसध्वं मया सह । तीर्थराजेति विख्यातं तीर्थमेतद्विष्यति ॥  
दानं तपो व्रतं होमो जपपूजादिकाः क्रियाः । अनन्तफलदाः सन्तु मत्सान्निध्यप्रदाः सदा  
ब्रह्महत्यादि पापानि बहुजन्मकृतान्यपि । दर्शनादस्य तीर्थस्य विनाशं यान्तु तत्क्षणात्  
देहत्यागं तथा धीराः कुर्वन्ति मम सन्निधौ । मत्तनं प्रविशन्त्येव पुनर्जन्मनि नो नराः

पितृन्निर्दिश्य ये श्राद्धं कुर्वन्त्यत्र समागताः ।

तेषां पितृगणाः सर्वे यान्तु ते मत्सलोकताम् ॥ २२ ॥

कालोऽप्येष महापुण्य फलदोऽस्तु सदा नृणाम् ।

सूर्यं मकरगे प्रांत स्नायिनां पापनाशनम् ॥ २३ ॥

मंकरस्थरवौ माघे प्रातः स्नानं प्रकुर्वताम् । दर्शनादेव पापानि यान्ति सूर्याद्यथा तमः ॥



सलोकत्वं सरूपत्वं समीपत्वं त्रयं क्रमात् । नृणां ददाम्यहं स्नानान्माघे मकरगे रघौ  
यूयं मुनीश्वराः सर्वेशृणुध्वं वरदोऽस्मि वः । बदरीवनमध्येऽहं सदा तिष्ठामि सर्वगः ॥  
अन्यत्र दशभिर्वर्षैस्तपसाऽऽवाप्यते फलम् । तदत्र दिवसैकेन भवद्भिः प्राप्यते सदा ॥  
स्थानस्य दर्शनं तस्य ये कुर्वन्ति नरोत्तमाः । जीवन्मुक्तास्तदा तेषु पापं नैवावतिष्ठते

सूत उवाच ।

एवं देवान्देवदेवस्तदुक्त्वा तत्रैवान्तर्धानमागात्सवेधाः ।

देवाः सर्वेऽप्यंशकैस्तत्र तस्थुश्चान्तर्धानं प्रापुरिन्द्रादयस्ते ॥ २६ ॥

इमां च गाथां शृणुयान्नरोत्तमो यः श्रावयेद्वापि विशुद्धचित्तः ।

स तीर्थराजं बदरीवनं यत्कृत्वा फलं मां समवाप्नुयाच्च ॥ ३० ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे कार्तिक-

माहात्म्ये श्रीकृष्णसत्यभामासंवादे शङ्खासुरवधोवेदागमे प्रयागमाहात्म्यं

नामैकनवतितमोऽध्यायः ॥ ६१ ॥

## द्विनवतितमोऽध्यायः

### कार्तिकव्रतिनां नियमवर्णनम्

पृथुर्वाच ।

महाफलं त्वया प्रोक्तं मुने कार्तिकमाघयोः ।

तयोः स्नानविधिं सम्यङ् नियमानपि नारद । उद्यापनविधिं चैव यथावद्वक्तुमर्हसि ॥ १ ॥

नारद उवाच ।

त्वं विष्णोरंशसंजातो नाज्ञातं विद्यते तव । तथापि वदतः सम्यङ् माहात्म्यं शृणु वेनज  
आश्विनस्य तु मासस्य याशुक्लैकादशी भवेत् । कार्तिकव्रतनियमं तस्यां कुर्यादतन्द्रितः  
रात्र्यां तुर्यां शोषायां मुदोत्तिष्ठेत्सदाव्रती । नेत्रद्व्यांसं वज्रजिह्वासादुबहिः सोदकमाजनः  
दिवा सन्ध्यासु कर्णस्थं ब्रह्मसूत्रं उदङ्मुखः । अन्तर्धाय तृणं भूमौ शिरः प्रावृत्य वाससा



द्विनवतितमोऽध्यायः ] \* कार्तिकव्रतिनां नियमवर्णनम् \*

३२१

वक्त्रं नियम्य यत्नेन घ्रीचनभ्वासवर्जितः । कुर्यान्मूत्रपुरीषे च रात्रौ चेदक्षिणामुखः ॥  
गृहीतशिश्वश्चोत्थाय गृहीत्वा शुचि मृत्तिकाम् । गन्धलेपक्षयकरं शौचं कुर्यादनन्दिनः  
एका लिङ्गे गुदे पञ्च तथा वामकरे दश । उमशोः सप्त दातव्यास्तथा तिस्रस्तु पादयोः

एतद् द्वित्रिगुणं प्रोक्तं ब्रह्मचारिवनस्थयोः ।

यतेश्चतुर्गणं रात्रौ तदर्थं शौचमाचरेत् ॥ ६ ॥

तदर्धमपि मार्गस्थस्त्रीशूद्राणां तदर्धकम् । शौचकर्मविहीनस्य सकला निष्फलाः क्रियाः

मुखशुद्धिर्विहीनस्य नो मन्त्राः फलदाः स्मृताः ।

दन्तजिह्वाविशुद्धिं च ततः कुर्यात्प्रयत्नतः ॥ ११ ॥

आयुर्वेलं यशोवर्चः प्रजाः पशुवसूनि च । ब्रह्मज्ञां च मेधां च त्वन्नो देहि वनस्पते  
इति मन्त्रं समुन्चार्य द्व दशङ्गुलं सदा । समिध्राक्षीरवृक्षस्य क्षयाहोपोषणं विना  
प्रतिपदशानवमी षष्ठीश्चार्कदिनं विना । चन्द्रसूर्योपरागे च न कुर्याद्गन्तधावनम् ॥ १४ ॥  
कण्टकीवृक्षकार्पासनिर्गुण्डीब्रह्मघृक्षजम् । बिल्वैरण्डविगन्धाढ्यं वर्जयेद्गन्तधावनम् ॥

ततो विष्णोः शिवस्याप गृहं गच्छेत्प्रसन्नधीः ।

गन्धपुष्पसुतामूलान्गृहीत्वा भक्तितत्परः ॥ १६ ॥

तत्र देवस्य पाद्यार्घ्याद्युपचारान्पृथक्कथ्यक् ।

कृत्वा स्तुत्वा पुनर्तत्त्वा कुर्याद्गुगीतादिमङ्गलम् ॥ १७ ॥

तालवेणुमृदङ्गादि ध्वनियुक्तान्समृतकान् । पुष्पैर्गन्धैः सतामूलैर्गायनानपि चार्चयेत्  
देवालये गानपरा यतस्ते विष्णुपूज्यः । तपसि यज्ञदानानि कृतानि च जगद्गुरोः ॥

तुष्टिदानि कलौ नित्यं भक्त्या देवस्य सत्पतेः ।

क त्वं वससि देवेश ! मया पृष्टस्तु पार्थिव ! ॥ २० ॥

विष्णुरेवं तदा प्राह मङ्गक्तिपरितोषितः ॥ २१ ॥

विष्णुरुवाच ।

नाहं वसामि वैकुण्ठे योगिनां हृदयेन च । मङ्गक्ता यत्र गायन्ति तं व्रष्टामि नारद ॥

सत्पुराणकथां श्रुत्वा मङ्गक्तानां च गायनम् ।



नेच्छन्ति ये नरा मूढा मद्वेष्ट्यास्ते भवन्ति हि ॥ २३ ॥  
 तेषां पूजादिकं गन्धपुष्पादिक्रियते नरैः । तेन प्रीतिस्तथा यामि न तथा मत्प्रपूजनात्  
 नारद उवाच ।

शिरीषोन्मत्तगिरिजामल्लिकाशाल्मलीभवैः ।

अर्कजैः कर्णिकारैश्च विष्णुनार्च्यस्तथाऽक्षतैः ॥ २५ ॥

जपाकुन्दशिरीषैश्च यूथिकामालतीभवैः । केतकीभत्रपुष्पैश्च नैवार्च्यः शङ्करस्तथा ॥  
 गणेशं तुलसीपत्रैर्दुर्गां नैव च दूवया । मुनिपुष्पैस्तथा सूर्यं लक्ष्मीकामो न सार्चयेत्  
 सुगन्धीनि प्रशस्तानि पूजायां सर्वदेव तु । एवं पूजाविधिं कृत्वा देवदेवं क्षमापयेत्  
 मन्त्रहीनं क्रियाहीनं भक्तिहीनं सुरेश्वर ! । यत्पूजितं मया देव परिपूर्णं तदस्तु मे ॥ २६ ॥  
 ततः प्रदक्षिणं कृत्वा दण्डवत्प्रणिपत्य च । पुनः क्षमापयेद्देवं गायनाद्यं क्षमापयेत् ॥

विष्णोः शिवस्यापि च पूजनादिकं कुर्वन्ति सम्यङ् निशि कार्तिके ये ।

निर्धूतपापाः सह पूर्वजैस्ते प्रयान्ति विष्णोर्भवनं मनुष्याः ॥ ३१ ॥

इति श्रीपादो महापुराणे पञ्चपञ्चाशत्साहस्र्यां संहितायां पष्ठे उत्तरखण्डे कार्तिक-  
 माहात्म्ये श्रीकृष्णसत्यभामासंवादे नियमवर्णनं नाम द्विनवतितमोऽध्यायः ॥ ६२ ॥

## त्रिनवतितमोऽध्यायः

कार्तिकस्नानार्घ्यादिवर्णनम् ।

नारद उवाच ।

नाडीद्वयावशिष्टायां रात्रौ गच्छेज्जलाशयम् । तिलगन्धाक्षतैः पुष्पैर्दीपाद्यैः सहितः शुचिः  
 मालुषे देवखाने नद्यां नद्योश्च संगमे । क्रमाद्दशगुणं स्नानं तीर्थेऽनन्तफलं स्मृतम् ॥

विर्णस्य स्मृत्वा ततः कुर्यात्सङ्कल्पं सवनस्य तु ।

३ देवतादिभ्यः क्रमादर्घ्यादि दापयेत् ॥ ३ ॥



ओं नमः कमलनाभाय नमस्ते जलशायिने । नमस्तेऽस्तु हृषीकेशगृहाणार्घ्यं नमोऽस्तु ते  
चैकुण्ठे च प्रयागे च तथा बद्रिकाश्रमे । यतो विष्णुर्विचक्रमेत्रथा स निदवेयम् ॥ १॥

अतो देवा मामवन्तु यतो विष्णुर्विचक्रमे । तैरेव सहितैः सर्वैर्मुनिदेवसमन्वितैः ॥ ६ ॥

कार्तिकेऽहं करिष्यामि प्रातः स्नानं सुरोत्तम । प्रात्यर्थं देवदेवेश दामोदर मया सह  
ध्यात्वाऽहं त्वां च देवेश ! जलेऽस्मिन् स्नानमुद्यतः ।

तव प्रसादात्पापं मे दामोदर ! विनश्यतु ॥ ८ ॥

अर्घ्यमन्त्रौ ।

नित्ये नैमित्तिके कृष्णे कार्तिके पापनाशने । गृहाणार्घ्यं मया दत्तं राधया सहितो हरे  
त्रयिणः कार्तिके मासि स्नानस्य विधिबन्धनम् । गृहाणार्घ्यं मया दत्तराधया सहितो हरे

स्मृत्वा भागीरथीं विष्णुं शिवं सूर्यं जले विशेत् ।

नाभिमात्रे जले तिष्ठन्व्रती स्नायाद्यथाविधि ॥ ११ ॥

त्रिलामलकचूर्णेन गृही स्नानं समाचरेत् । वनस्थानां यतीनां च तु तृतीमूर्ध्वमुक्त्वा  
सप्तमीदर्शनवमीद्वितीयादशमीषु च । त्रयोदश्यां च न स्नायाद्वात्राफलतिलैः सह ॥

आदौ कुर्यान्मलस्त्रवं मन्त्रस्नानं ततः परम् । स्नाशूशानां वेदोक्तैर्मन्त्रैस्तेषां पुराणजैः

स्नानमन्त्राः ।

त्रिधाभूद्वक्त्रकार्याय यः पुरा भक्तिभावतः । स विष्णुः सर्वपापघ्नः पुनानु कृपयात्रमाम्  
विष्णाश्चात्रामनुप्राप्य कार्तिकत्रयकारणात् । रक्षन्तु देवास्ते सर्वमां पुनन्तु सदैव ते ॥

चेदमन्त्राः सवीजास्तुलहस्याः सत्रोपकाः । कश्यपाद्याश्च मुनयो मां पुनन्तु सदैव ते

गङ्गाद्याः सरितः सर्वास्तीर्थानि जलदा नदाः ।

सप्तसागराः सर्वे मां पुनन्तु जलाशयाः ॥ १८ ॥

पतिव्रतास्त्वदित्याद्या यक्षाः सिद्धाः सपन्नगाः ।

ओषध्यः पर्वताश्चाशु मां पुनन्तु त्रिलोकजाः ॥ १९ ॥

एभिः स्नात्वा व्रती मन्त्रैस्तु न्यस्तपवित्रकः । देवर्षीन्मानवान्पितॄंस्तर्पेत् यथाविधि

यावन्तः कार्तिके मासि वर्तन्ते पितृतर्पणे ।



तिलास्तत्सङ्ख्यकाब्दानि पितरः स्वर्गवासिनः ॥ २१ ॥

ततो जलाद्विनिष्क्रम्य शुचिवस्त्रावृतो व्रती । प्रातःकालोदितं कर्म समाप्यार्चैर्द्वरिपुनः  
तीर्थादिदेवान्संस्मृत्य पुनरर्चां प्रदापयेत् । गन्धपुष्पफलैर्युक्तो भक्तितत्परमानसः ॥

अर्घ्यमन्त्रः ।

व्रतिनः कार्तिके मासि स्नातस्य विधिवन्मम । गृहाणार्घ्यं मया दत्तं दनुजेन्द्रनिषूदन्  
ततश्च ब्राह्मणान्भक्त्या भोजयेद्वेदपारगान् । गन्धपुष्पैः सताम्बूलैः प्रणमेच्च पुनः पुनः

तीर्थानि दक्षिणे पादे वेदाश्च मुखमाश्रिताः ।

सर्वाङ्गे संस्थिता देवाः पूजिताः स्युर्द्विजार्चनात् ॥ २६ ॥

अव्यक्तरूपिणो विष्णोः स्वरूपं ब्राह्मणा भुवि ।

नाचमान्या नो विरोध्याः कदाचिच्छ्रममिच्छता ॥ २७ ॥

तां वै हरिप्रियां देवि तुलसीमर्चयेद्व्रती । प्रयागस्तानयुक्तानां काश्यां प्राणविमोक्षणे  
यत्फलं विहितं वेदैस्तुलसीपूजनेन तत् । युक्तो यदि सदा पापैः सुकृतं नार्जितं क्वचित्  
तथापि गीयते मोक्षस्तुलसी पूजिता यदि । प्रदक्षिणां नमस्कारान्कुर्यादेकाग्रमानसः ॥  
देवैस्त्वं निर्मिता पूर्वमर्चिताऽसि मुनीश्वरैः । नमो नमस्ते तुलसि ! पापं हर हरिप्रिये !

ततो विष्णुकथां श्रुत्वा पौराणीं स्निग्धमानसः ।

तं ब्राह्मणं मुनिं विप्रं पूजयेद्वक्तिमान्व्रती ॥ ३२ ॥

एवं पूर्णविधिं सम्यक्पूर्वोक्तं भक्तिमान्नरः ।

करोति यः स लभते नारायणसलोकताम् ॥ ३३ ॥

रोगापहं पापविनाशकृत्परं सद्बुद्धिदं पुत्रधनादिसाधनम् ।

मुक्तनिदानं न हि कार्तिकव्रताद्विष्णुप्रियादन्यदिहास्ति भूतले ॥ ३४ ॥

इति श्रीपादो महापुराणे पञ्चपञ्चाशत्साहस्रां संहितायां षष्ठे उत्तरखण्डे कार्तिक-

माहात्म्ये श्रीकृष्णसत्यभामासंवादे स्नानविधिवर्णनं नाम त्रिनवतितमोऽध्यायः

र्णस्य



## चतुर्नवतितमोऽध्यायः कार्तिकमास्यनुष्ठेयानां नियमानां वर्णनम् ।

नारद उवाच ।

कार्तिकव्रतिनां पुंसां नियमा ये प्रकीर्तिताः । ताच्छृणुष्वमयाराजन्कथ्यमानान्समन्ततः  
अन्नदानं गवां त्रासो वैष्णवैः सह संकथा । बोधनात्परदीपस्य धर्ममाहुर्मनीषिणः ॥  
परान्नं परशय्याञ्च परवादं पराङ्गनाम् । सदा च वर्जयेत्प्राज्ञो विशेषेण तु कार्तिके  
सर्वामिषाणि मांसानि क्षौद्रं सौवीरकं तथा ।

राजमाषादिकं चापि नैवाद्यात्कार्तिकव्रती ॥४॥

द्विदलं तिलतैलंचतथान्नमश्रुषितम् । भावदुष्टं शब्ददुष्टं वर्जयेत्कार्तिकव्रती ॥ ५ ॥  
परान्नञ्च परद्रोहं परदारागमं तथा । तीर्थं प्रतिग्रहं नापि गृह्णीयात्कार्तिकव्रती ॥ ६ ॥  
देवदेवद्विजानां च गुरोश्च व्रतिनस्तथा । स्त्रीराजमहतां त्रिन्दां वर्जयेत्कार्तिकव्रती ॥  
प्राण्यङ्गमामिषं चूर्णं फले जम्बीरमामिषम् । धान्ये मसूरिकाप्रोक्ता चान्नंपर्युषितं तथा  
अजागोमहिषीक्षीरादन्यदुग्धादिचामिषम् ।

द्विजक्रीता रसाः सर्वे लघणं भूमिजं तथा ॥ ६ ॥

ताम्रपात्रस्थितं गव्यं जलं पल्लवसंस्थितम् ।

आत्मार्यं पाचितं चान्नमामिषं तत्स्मृतं बुधैः ॥१०॥

ब्रह्मचर्यमधः सुप्तिः पत्रावल्यां च भोजनम् । चतुर्थकाले भुञ्जीत कुर्यादेवं सदाव्रती ॥  
नरकस्य चतुर्दश्यां तैलाभ्यङ्गं च कारयेत् । अन्यत्र कार्तिकस्नायी तैलाभ्यङ्गं न कारयेत्  
पलाण्डुं लशुनं शिग्रुं छत्राकं गुञ्जनं तथा । नालिकां मूलकं हिङ्गुं वर्जयेत्कार्तिकव्रती  
अलाबुं चापि वृन्ताकं कृष्णोण्डं बृहतीफलम् ।

श्लेष्मातकं कपित्थं च वर्जयेत्कार्तिकव्रती ॥ १४ ॥

रजस्वलान्त्यजम्लेच्छपतितव्रात्यकैः सह । द्विजातिवेदबाह्यैश्च न वदेत् ॥



श्वमिदुष्टं च काकैश्च सूतकान्नंचवर्जयेत् । द्विष्पाचितं च दधान्नंचर्जयेत्कार्तिकव्रती ।  
 तैलाभ्यङ्गं तथा शय्यां परान्नं कांस्यभोजनम् । कार्तिकेवर्जयेद्यस्तु परिपूर्णव्रतीभवेत् ।  
 एतानिचर्जयेन्नित्यं व्रती सर्वव्रतेष्वपि । कृच्छ्राद्यं चापि कुर्वीत स्वशक्त्याविष्णुतुष्टये ।  
 क्रमात्कृष्माण्डवृन्ताकवृहतीमूलकं तथा । श्रीफलं च कलिङ्गं च फलं धात्रीभवंतथा ॥  
 नारिकेरं महालावुं पटोलं बदरीफलम् । चर्मदैकतकं चापि विसं वै कट्फलं तथा ॥  
 शाकान्येतानि वर्ज्यानि क्रमात्प्रतिपदादिषु । धात्रीफलं रवौ तद्वर्जयेत्सर्वदा गृही

पभ्योऽपि वर्जयेत्किंचिद्यद्विष्णुप्रीतये नरः ।

तत्पुनर्ब्राह्मणे दत्त्वा भक्षयेत्सर्वदैव हि ॥ २२ ॥

एवमेव हि माघेऽपि कुर्याद्वै नियमान्व्रती । हरिजागरणं तत्र विधिप्रोक्तं च कारयेत् ॥

यथोक्तकारिणं दृष्ट्वा कार्तिकव्रतिनं नरम् ।

यमदूताः पलायन्ते गजाः सिंहादिता यथा ॥ २४ ॥

वरं विष्णुव्रतं ह्येतदथ यज्ञशताधिकम् । यज्ञकृत्प्राप्नुयात्स्वर्गं वैकुण्ठं कार्तिकव्रती ॥

शुक्तिमुक्तिप्रदानीह यानि क्षेत्राणि भूतले । वसन्ति तानि तद्गोहे कार्तिकव्रतकारिणः

दुःस्वप्नं दुष्कृतं किंचिन्मनोवाक्कायकर्मजम् ।

कार्तिकव्रतिनं दृष्ट्वा विलयं यान्ति तत्क्षणात् ॥ २७ ॥

कार्तिकव्रतिनः पुंसो विष्णुवाक्यप्रणोदिताः ।

रक्षां कुर्वन्ति शक्राद्या राज्ञो वै किङ्करा यथा ॥ २८ ॥

विष्णुव्रतकरा नित्यं यत्र तिष्ठन्ति पूजिताः । ग्रहभूतपिशाचाद्या नैव तिष्ठन्ति तत्र वै ॥

कार्तिकव्रतिनः पुण्यं यथोक्तव्रतकारिणः । न समर्थो भवेद्वक्तुं ब्रह्माऽपीह चतुर्मुखः

विष्णुप्रियं सकलकल्मषनाशनं च सर्वत्र पुत्रधनधान्यसमृद्धिकारि ।

ऊर्जे व्रतं सनियमं कुरुते मनुष्यः किं तस्य तीर्थपरिशीलनसेवाय च ॥ ३१ ॥

इति श्रीपाद्म महापुराणे पञ्चपञ्चाशत्साहस्र्यां संहितायां षष्ठे उत्तरखण्डे कार्तिक-

माहात्म्ये विष्णुसत्यभामासंवादे नियमवर्णनं नाम चतुर्नवतितमोऽध्यायः ॥ ३४ ॥



## पञ्चनवतितमोऽध्यायः कार्तिकव्रतोद्यापनविधानवर्णनम् ।

नारद उवाच ।

अथार्जुन तिनः सम्यगुद्यापनविधिं नृप । तच्छृणुष्व मयाख्यातं किंविधानं समासतः ॥  
ऊर्जशुक्लचतुर्दश्यां कुर्यादुद्यापनं व्रती । व्रतसंपूर्णतार्थाय विष्णु गीत्यर्थमेव च ॥२॥

तुलस्या उपरिष्ठात्तु कुर्यान्मण्डपिकां शुभाम् ।

सुतोरणां चतुर्द्वारां पुष्पचामरशोभिताम् ॥ ३ ॥

द्वारेषु द्वारपालांश्च पूजयेन्मृण्मयानृथक् । पुण्यशीलं सुशीलं च जयं विजयमेव च ॥  
तुलसामूलदेशे च सर्वतोभद्रमालिखेत् । चतुर्भिर्वर्णकैः सम्यक्छोमाढयं समलंकृतम्  
तस्योपरिष्ठान्तसंविधानं पञ्चरत्नसमन्वितम् । महाफलेन संयुक्तं कुम्भं तत्र निधाय च  
पूजयेत्तत्र देवेशं शङ्खचक्रगदाधरम् । कौशेयपीतवसनं युक्तं जलधिकन्यया ॥ ७ ॥

इन्द्रादिलोकपालांश्च पूजयेन्मण्डले व्रती ।

द्वादश्यां प्रतिबुद्धः स त्रयोदश्यां यतः सुरैः ॥८॥

द्वयोऽर्चितश्चतुर्दश्यां तस्मात्पूज्यस्तथाधिकम् ।

तस्यामुपवसेद्भक्त्या शान्तः प्रयतमानसः ॥९॥

पूजयेद्देवदेवेशं सौवर्णं गुर्वनुज्ञया । उपचारैः षोडशभिर्नानाभक्ष्यसमन्वितैः ॥ १० ॥

रात्रौ जागरणं कुर्याद् गीतवाद्यादिमङ्गलैः ।

गीतं कुर्वन्ति ये भक्त्या जागरे चक्रपाणिनः ॥११॥

जन्मान्तरशतोद्भूतैस्ते मुक्ताः पापसंचयैः ।

जागरे वासरे विष्णोर्गीतं नृत्यं च कुर्वताम् ॥ १२ ॥

गोसहस्रं च ददतां तत्फलं समुदाहृतम् । गीतनृत्यादिकं कुर्वन् चोत्तु कानि च ॥  
पुरतो वासुदेवस्य रात्रौ यो हरिजागरे । पठन्विष्णुचरित्राणि श्रीमद्भैरवचानानि



मुक्तेन कुरुते वाद्यं स्वेच्छालापांश्चदर्शयन् । भावैरैतेर्नरो यस्तु कुरुते हरिजागरम् ॥ १५

दिने दिने तस्य पुण्यं तीर्थकोटिसमं स्मृतम् ।

ततस्तु पौर्णमास्यां वै सपत्नीकान्द्विजोत्तमान् ॥ १६ ॥

त्रिंशन्मिताननेकान्वा स्वशक्त्या वा निमन्त्रयेत् ।

वरान्दत्त्वा यतो विष्णु मत्स्यरूप्यभवत्तदा ॥ १७ ॥

तस्यां दत्तं हुतं जप्तं तदक्षयफलं स्मृतम् । अतस्तान्भोजयेद्विप्राणायसान्नादिना व्रती

अतो देवा इति द्वाभ्यां जुहुयात्तिलपायसम् । प्रीत्यर्थं देवदेवस्य देवानां च पृथक्पृथक्

दक्षिणां च यथाशक्ति प्रदद्यात्प्रणमेच्च तान् । पुनर्देवं समभ्यर्च्य देवांश्च तुलसीं तथा

ततो गां कपिलां तत्र पूजयेद्विधिवद्ब्रवीती । गुरुं व्रतोपदेष्टारं वस्त्रालङ्कारणादिभिः ॥

सपत्नीकं समभ्यर्च्य गां च तस्मै प्रदापयेत् ।

युष्मत्प्रसादाद्देवेशः प्रसन्नो मे भवेत्तदा ॥ २२ ॥

व्रतादस्माच्च यत्पापं सप्तजन्मकृतं मया । तत्सर्वनाशमायातु स्थिरां मे चास्तु सन्ततिः

मनोरथाश्च सफलाः सन्तु नित्यं ममार्चनात् ।

देहान्ते वैष्णवं स्थानं प्राप्नुयामतिदुर्लभम् ॥ २४ ॥

इति क्षमाप्य तान्विप्रान्प्रसाद्य च विसर्जयेत् । तामर्चां गुरवे दद्याद्रत्नयुक्तां तदाव्रती

तदा सुहृद्गुरुर्युतः स्वयं भुञ्जीत भक्तिमान् ।

कार्तिके वाथ तपसि विधिरेवंविधः स्मृतः ॥ २६ ॥

एवं यः कुरुते सम्यक्कार्तिकस्य व्रतं नरः ।

विपाप्मा स विनिर्मुक्तो विष्णुसन्निध्यगो भवेत् ॥ २७ ॥

सर्वव्रतैः सर्वतीर्थैः सर्वदानैश्च यत्फलम् । तत्कोटिगुणितं ज्ञेयं सम्यगस्य विधानतः ॥

ते धन्यास्ते महापुण्यास्तेषां सर्वफलोदयः ।

विष्णुभक्तिरता ये स्युः कार्तिके व्रतकारिणः ॥ २८ ॥

देहस्थितानि पापानि तर्कं यान्ति तद्भयात् । क यास्यामो वदन्त्येवं यद्ययं व्रतकृन्नरः  
अयमाच्छृणोति भक्त्या यो वै तत्कथयति वैष्णवाग्रतो यः ।



तौ सम्यग्गतकरणात्फलं लभेतां द्रष्टुं तौ कलुषविनाशनं लभन्ते ॥३१॥  
इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे कार्तिक-  
माहात्म्ये श्रीकृष्णसत्यभामासंवादे उद्यापनवर्णनं नाम पञ्चनवतितमोऽध्यायः ॥६५॥

## षण्णवतितमोऽध्यायः

तुलसीमाहात्म्यप्रसङ्गेन जालन्धरोत्पत्तिवर्णनम् ।

पृथुरुवाच ।

यत्त्वया कथितं ब्रह्मन्व्रतमूर्जस्य विस्तरात् ।

तत्र या तुलसीमूले विष्णोः पूजा त्वयोदिता ॥ १ ॥

तेनाहं प्रष्टुमिच्छामि माहात्म्यं तुलसीभवम् ।

कथं साऽतिप्रिया विष्णोर्देवदेवस्य शार्ङ्गणः ॥ २ ॥

कथमेषा समुत्पन्नाकस्मिन्स्थाने च नारद । एतद्ब्रूहि समासेन सर्वज्ञोऽसि मतो हि मे  
नारद उवाच ।

शृणु राजन्प्रवक्ष्यामि माहात्म्यं तुलसीभवम् । सेतिहासं पुरावृत्तं तत्सर्वंकथयामि ते  
पुरा शक्रः शिवं द्रष्टुमगात्कैलासपर्वतम् । सर्वदेवैः परिवृतस्त्वप्सरोगणसेवितः ॥  
यावद्गतः शिवगृहं तावत्तत्राशु द्रष्टवान् । पुरुषं भीमकर्माणं दंष्ट्रानयनभीषणम् ॥ ६ ॥  
सपृष्टस्तेन कस्त्वं भोः क्व गतो जगदीश्वरः । एवं पुनः पुनः पृष्टः स यदा नोचिवान्पृष्ट  
ततः क्रुद्धो वज्रपाणिस्तं निर्भर्त्स्य वचोऽब्रवीत् ॥ ८ ॥

शक्र उवाच ।

रे मया पृच्छ्यमानोऽपि नोत्तरं दत्तवानसि ।

अतस्त्वां हन्मि वज्रेण कस्ते ज्ञाताऽस्ति दुर्मते ॥ ९ ॥

इत्युदीर्य ततो वज्रीवज्रेणाहंश्च तं दूढम् । तेनास्यकण्ठोनीलत्वमगाद्



ततो रुद्रः प्रजज्वाल तेजसा प्रदहन्निव ।

दृष्ट्वा बृहस्पतिस्तूष्णं कृताञ्जलिपुटोऽभवत् । इन्द्रश्च दण्डवद्भूमौ कृत्वा स्तोतुं प्रचक्रमे  
बृहस्पतिरुवाच ।

नमो देवाधिदेवाय त्र्यम्बकाय कपर्दिने । त्रिपुरघ्नाय शर्वाय नमोऽन्धकनिषूदिने ॥१२॥

चिरूपायातिरूपाय बहुरूपाय शम्भवे । यज्ञविध्वंसकर्त्र च यज्ञानां फलदायिने ॥ १३ ॥

कालान्तकाय कालाय कालभोगधराय च । नमो ब्रह्मशिरो हन्त्रे ब्राह्मणाय नमोनमः

नारद उवाच ।

एवं स्तुतस्तदा शम्भुर्द्विजर्षभं जगाद ह । संहर्न्नयनज्वालां त्रिलोकीदहनक्षमाम् ॥१५॥

ईश्वर उवाच ।

वरं वरय भो ब्रह्मन्प्रीतः स्तुत्याऽनया तव । इन्द्रस्य जीवदानेन जावेति त्वं प्रथां ब्रज

बृहस्पतिरुवाच ।

यदि तुष्टोऽसि देव तं पाहीन्द्रं शरणागतम् । अग्रिरेष शमं यातु भालनेत्रसमुद्भवः ॥

ईश्वर उवाच ।

पुनः प्रवेशमायाति भालनेत्रे कथं त्वयम् । एनं त्यक्ष्याम्यहं दूरे यथेन्द्रं नैव पीडयेत् ॥

नारद उवाच ।

इत्युक्त्वा तं करे धृत्वा प्राक्षिपलवणाभसि ।

सोऽपतत्सिन्धुगङ्गायाः सागरस्य च संगमे ॥ १६ ॥

तदा स बालरूपत्वमगात्तत्र रुदो च । रुदतस्तस्य शब्देन प्राकम्पत मही मुहुः ॥२०॥

स्वर्गश्च सत्यलोकश्च तत्स्वनाद् बधिरीकृतौ ।

श्रुत्वा ब्रह्मा ययौ तत्र किमेतदिति विस्मितः ॥ २१ ॥

तावत्समुद्रस्योत्सङ्गे तं बालं सददर्शह । दृष्ट्वा ब्रह्माणमायान्तंसमुद्रोऽपि कृताञ्जलिः

प्रणम्य शिरसा बालं तस्योत्सङ्गे न्यवेशयत् ।

ह्योऽब्रवीद्वाक्यं कस्यायं शिशुरद्भुतः ॥ २३ ॥

अथो बालो ह्येष महाबलः । यस्य नादेन संतस्ता देवासुरमहोरगाः ॥



नारद उवाच ।

निशम्येति वचो धातुर्वाक्यं तु सागरोऽब्रवीत् ॥ २५ ॥

समुद्र उवाच ।

भोब्रह्मन्सिन्धुगङ्गायांजातोऽयंमम पुत्रकः । जातकर्मादिसंस्कारान्कुरुष्वस्य जगद्गुरो

नारद उवाच ।

इत्थं वदति पाथोधौ स बालःसागरात्मजः । ब्रह्माणमग्रहीत्कूर्चे विधुन्वंस्तं मुहुर्महुः  
धुन्वतस्तस्य कूर्चं तु नेत्राभ्यामागमज्जलम् । कथंचिन्मुक्तकूर्चोऽथब्रह्मा प्रोवाच सागरम्

ब्रह्मोवाच ।

नेत्राभ्यां विधृतंयस्मादनेनैतज्जलं मम । तस्माज्जलन्धर इति ख्यातो नाम्ना भवत्वसौ ॥

अधुनैवैष तरुणः सर्वशस्त्रास्त्रपारगः । अवध्यः सर्वभूतानां विना रुद्रं भविष्यति ॥

याति यत्र समुद्रभूतस्तत्रेदानीं गमिष्यति ॥ ३० ॥

नारद उवाच ।

इत्युक्त्वा शुक्रमाहूय राज्ये तं चाभ्यषेचयत् ।

आमन्त्र्य सरितानाथं ब्रह्माऽन्तर्धानमन्वगात् ॥ ३१ ॥

अथ तद्दर्शनोत्फुल्लनयनः सागरस्तदा ।

कालनेमिसुतां वृन्दां तद्धार्यार्थमयाचत ॥ ३२ ॥

ते कालनेमिप्रमुखास्ततोऽसुरास्तस्मै सुतां तां प्रददुः प्रहर्षिताः ।

स चापि तान्प्राप्य सुहृद्वरान्वशी शशास गां शुक्रसहायवान्वली ॥ ३३ ॥

इति श्रोपाद्वे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे कार्तिकमाहा-  
त्म्ये श्रीकृष्णसत्यभामासंवादे जालन्धरोत्पत्तिवर्णनं नाम षण्णवतितमोऽध्यायः ॥



## सप्तनवतितमोऽध्यायः

जालन्धरदैत्यकृतदेवपराजयपूर्वकममरावतीविजयवर्णनम् ।

नारद उवाच ।

ये देवैर्निर्जिताः पूर्वं दैत्याः पातालसंस्थिताः । ते हि भूमण्डले जाता निर्भयास्तमुपासितुम्  
कदाचिच्छिन्नशिरसं राहुं दृष्ट्वा स दैत्यराट् । पप्रच्छ भार्गवं विप्रं केनेदं विहितं प्रभो  
भार्गवस्तस्य शिरसश्छेदं राहोः शशंसह । अमृतार्थं समुद्रस्य मथने देवकारितम् ॥३॥  
रत्नापहरणं चैव दैत्यानां च पराभवम् । तच्छ्रुत्वा क्रोधरकाक्षः खपितुर्मथनं तदा ॥४॥  
स द्रुतं प्रषयामास घस्मरं शकसंनिधौ । द्रुतस्त्रिविष्टपं गत्वा सुधर्मां प्राप्य सत्वरम्  
गर्वादखर्वमौलिस्तु देवेन्द्रं वाक्यमब्रवीत् ॥ ५ ॥

द्रुत उवाच ।

जलन्धरोऽब्धितनयः सर्वदैत्यजनेश्वरः । दूनोऽहं प्रेषितस्तेन स यदाह शृणुष्व तत् ॥  
कस्मारवया मम पिता मथितः सागरोऽद्रिणा । नीतानि सर्वरत्नानि तानिशीघ्रं प्रयच्छ मे  
नारद उवाच ।

इति द्रुतवचः श्रुत्वा विस्मितस्त्रिदशाधिपः । उवाच घस्मरं घोरं भयरोषसमन्वितः ॥

इन्द्र उवाच ।

शृणु द्रुत मया पूर्वं मथितः सागरो यथा । अद्रयो मद्भयाद्भीताः खकुक्षिस्थास्तथाकृताः  
अन्येऽपि मद्द्विषस्तेन रक्षिता दितिजास्तथा ।

तस्मात्तद्रत्नजातं तु मयाऽप्यपहृतं किल ॥ १० ॥

शङ्कोऽप्येवं पुरा देवानद्विषत्सागरात्मजः । ममानुजेन निहतः प्रविष्टः सागरोदरम् ॥

तद् गच्छ कथय स्वास्य सर्वं मथनकारणम् ॥ १२ ॥

नारद उवाच ।

इत्थं विप्रः कथयत् स्तदेन्द्रेणागमद्गृहम् । तदिन्द्रवचनं दैत्यराजायाकथयत्तदा ॥



सप्तनवतितमोऽध्यायः ] \* अमरावतीविजयवर्णनम् \*

३३३

तन्निशम्य तदा दैत्यो रोषात्प्रस्फुरिताधरः । उद्योगमकरोत्तूर्णं सर्वदेवजिगीषया ॥ १४ ॥  
तदोद्योगे सुरेन्द्रस्य दिग्भ्यः पातालतस्तथा । दितिजाः प्रत्यपद्यन्त शतशः कोटिशस्तथा ।

अथ शुम्भनिशुम्भाद्यैर्बलाधिपतिकोटिभिः ।

गत्वा त्रिविष्टपं दैत्यो युद्धायाधिष्ठितोऽभवत् ॥ १६ ॥

निर्ययुस्त्वमरावत्या देवा युद्धाय दांशताः ।

पुरमावृत्य तिष्ठन्ति द्रुष्ट्वा दैत्यबलं महत् ॥ १७ ॥

ततः समभवद्युद्धं देवदानवसेनयोः । मुसलैः परिघैर्बाणैर्गदापरशुशक्तिभिः ॥ १८ ॥

अन्योन्यं समधावेतां जघ्नतुश्च परस्परम् । क्षणेनाभवतां सेने रुधिरौघपरिप्लुते ॥ १९ ॥

पतितैः पात्यमानैश्च गजाश्वरथपत्तिभिः । व्यराजत रणे भूमिः सन्ध्याभ्रपटलैरिव ॥

तत्र युद्धे हतान्दैत्यान्भार्गवस्तूदतिष्ठिपत् ।

विद्यया मृतजीविन्या मन्त्रितैस्तोयबिन्दुभिः ॥ २१ ॥

देवानपि तथायुद्धे जीव्येदङ्गिरस्सुतः । दिव्यौषधीः समानीय द्रोणदेश्याः पुनः पुनः ॥

द्रुष्ट्वा देवांस्तथा युद्धे पुनरेव समुत्थितान् । जलन्धरः क्रोधधशोभार्गवं वाक्यमब्रवीत्

जलन्धर उवाच ।

मया देवा हतायुद्धे उत्तिष्ठन्ति कथं पुनः । तत्र संजीवनीविद्या नैवान्यत्रेति विश्रुतम् ॥

भृगुरुवाच ।

दिव्यौषधीः समानीय द्रोणाद्रेरङ्गिराः सुरान् । जीवयत्येष वै शीघ्रं द्रोणाद्रिं समपाहर

नारद उवाच ।

इत्युक्तः स तु दैत्येन्द्रो नीत्वा द्रोणाचलं तदा । प्राक्षिपत्सागरे तूर्णं पुनरागान्महाहवम्

अथ देवान्हतान्द्रुष्ट्वा द्रोणाद्रिमगमद्गुहः । तावत्तत्र गिरीन्द्रं तं न ददर्श सुरार्चितः ॥

ज्ञात्वा दैत्यहृतं द्रोणं विषण्णो भयविह्वलः । अगत्य दूराद्वयाजह्वे श्वासाकुलितविग्रहः

पलायध्वं पलायध्वं नायं जेतुं हि शक्यते । रुद्रांशसंभवो ह्येष स्मरध्वं शक्येष्टितम् ॥

नारद उवाच ।

श्रुत्वा तद्वचनं देवा भयविह्वलितास्तदा । दैत्यैस्तेर्वध्यमानास्तेऽपि च

तिमी

वने गोदश ।



देवान्विदारितान्द्रष्ट्वा दैत्यःसागरनन्दनः । शङ्खभेरीजयरवैःप्रविवेशामरावतीम् ॥३१॥  
 प्रविष्टे नगरं दैत्ये देवाःशक्रपुरोगमाः । सुवर्णाद्रिगुहां प्राप्य न्यवसन्दैत्यतापिताः ॥  
 ततश्च सर्वेष्वसुरोऽधिकारेष्विन्द्रादिकानां विनिवेशयंस्तदा ।

शुष्मादिकान्दैत्यवरान्पृथक्पृथक्स्वयं सुवर्णाद्रिगुहामगात्पुनः ॥ ३३ ॥  
 इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे कार्तिक-  
 माहात्म्ये श्रीकृष्णसत्यभामासंवादेऽमरावतीधिजयो नाम सप्तनवतितमोऽध्यायः ॥

## अष्टनवतितमोऽध्यायः

जालन्धरदैत्यमयत्रस्तदेवकृत संकष्टनाशनविष्णुस्तोत्रम् ।

नारद उवाच ।

पुनर्दैत्यं समायान्तं दृष्ट्वा देवाःसवासवाः । भयप्रकम्पिताःसर्वे विष्णुं स्तोतुं प्रचक्रमुः

देवा ऊचुः ।

नमो मत्स्यकूर्मादिनानास्वरूपैः सदा भक्तकार्योद्यतायातिहन्त्रे ।  
 विधात्रादि सर्गस्थितिध्वंसकर्त्रे गदाशङ्खपद्मारिहस्ताय तेऽस्तु ॥ २ ॥  
 रमावल्लभायासुराणां निहन्त्रे भुजङ्गास्यानाय पीताम्बराय ।  
 मखादिक्रियापाककर्त्रे विकर्त्रे शरण्याय तस्मै नताः स्मो नताःस्मः ॥ ३ ॥  
 नमो दैत्यसंतापितामर्त्यदुःखाचलध्वंसदम्भोलये विष्णवे ते ।  
 भुजङ्गेशतल्पेशयायार्कचन्द्रद्विनेत्राय तस्मै नताः स्मो नताःस्म ॥ ४ ॥

नारद उवाच ।

सङ्कष्टनाशनं स्तोत्रं नित्यं यस्तु पठेन्नरः । स कदाचिन्न सङ्कष्टैःपीड्यते कृपया हरेः ॥  
 इति देवाः । यावत्कुर्वन्ति दनुजद्विषः । तावत्सुराणामापत्तिर्विज्ञाता विष्णुनातदा  
 सहस्रैः कृपया खिन्नमानसः । आरुह्य गरुडं वेगालंक्ष्मीं वचनमब्रवीत्



विष्णुरुवाच ।

जलन्धरेण ते भ्रात्राः देवानां कदनं कृतम् । तैराहूतो गमिष्यामियुद्धायाद्यत्वरान्वितः

लक्ष्मीरुवाच ।

अहं ते बल्लभा नाथ भक्ता च यदि सर्वदा । तत्कथं ते ममभ्राता युद्धे बध्यः कृपानिधे

श्रीभगवानुवाच ।

ख्द्रांशलंभयत्वाच्च ब्रह्मणो वचनादपि । प्रीत्या च तव नैवायं मम बध्यो जलन्धरः ॥

नारद उवाच ।

इत्युत्त्वा गरुडाख्यः शङ्खचक्रगदासिभृत् । विष्णुर्वेगाद्ययौ योद्धुं यत्र देवाः स्तुवन्ति ते  
अथारुणानुजात्युग्रपक्ष्वातप्रपीडिताः । घात्या विवर्तिता दैत्या बभ्रमुः खे यथाघनाः ॥

ततो जलन्धरो दृष्ट्वा दैत्यान्वात्याप्रपीडितान् ।

नोवाच वचनं क्रोधात्ततो विष्णुं समभ्ययात् ॥१३॥

ततः समभवद्युद्धं विष्णुदैत्येन्द्रयोर्महन् । आकाशं कुर्वतोर्बाणैरन्ते निरवकाशवत् ॥१४॥

विष्णुर्दैत्यस्य बाणोर्ध्वजं छत्रं धनुर्हयान् । चिच्छेद तं च हृदये बाणेनैवेनताडयत्

ततो दैत्यः समुत्पत्य गदापाणिस्त्वरान्वितः ।

आहत्य गरुडं मूर्ध्नि पातयामास भूतले ॥१६॥

विष्णुर्गदां च खड्गेन चिच्छेद प्रहसन्निव । तावत्स हृदये विष्णुं जघान दृढमुष्टिना ॥

ततस्तौ बाहुयुद्धेन युयुधाते महाबलौ । बाहुभिर्मुष्टिभिश्चैव जानुभिर्नादयन्महीम् ॥

एवं सुरुचिरं युद्धं कृत्वा विष्णुः प्रतापवान् । उवाच दैत्यराजं तं मेघगम्भीरया गिरा

विष्णुरुवाच ।

चरं वरय दैत्येन्द्र प्रीतोऽस्मि तव विक्रमात् । अदेयमपि ते दास्ये यत्ते मनसि वर्तते

जलन्धर उवाच ।

यदि भावुक तुष्टोऽसि वरमेतं ददस्व मे । मद्भगिन्या सह तया मद्गृहे सगणो वस ॥

नारद उवाच ।

तथेत्युक्त्वा स भगवान्सर्वदेवगणैः सह । जलन्धरं नामपुरोगमद्रमया ॥



जलन्धरश्च देवानामधिकारेषु दानवान् । स्थापयित्वा सहर्षः सन्पुनरागान्महीतले ॥  
 देवगन्धर्वसिद्धेषु, यत्किञ्चिद्रत्नसंज्ञितम् । तदात्मवशगं कृत्वा तिष्ठत्सागरनन्दनः ॥  
 पातालभवने दैत्यं निशुम्भं च महाबलम् । स्थापयित्वा स शेषादीननयद्रुभूतलं बली ॥  
 देवगन्धर्वसिद्धौघान्यक्षराक्षसमानुषान् ।

स्वपुरे नागरान्कृत्वा शशास भुवनत्रयम् ॥ २६ ॥

एवं जलन्धरः कृत्वा देवाश्च वशवर्त्तिनः । धर्मेण पालयामास प्रजाः पुत्रानिवौरसान् ॥  
 न कश्चिद्व्याधितो नैव दुःखितो न कृशस्तथा ।

न दीनो दृश्यते तस्मिन्धर्माद्राज्यं प्रशासति ॥ २८ ॥

एवं महीं शासति दानवेन्द्रे धर्मेण सम्यक्च यदृच्छयाऽहम् ।

कदाचिदागामथ तस्य लक्ष्मीं विलोकितुं श्रीरमणं च सेवितुम् ॥ २९ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे कार्तिक-  
 माहात्म्ये श्रीकृष्णसत्यभामासंवादे जलन्धरप्रवेशा नामाष्टनवतितमोऽध्यायः ॥ ६८ ॥

### नवनवतितमोऽध्यायः

जालन्धरेण नारदमुखात्पार्वत्याः सौन्दर्यातिशयं निशम्य शिवम्प्रति दूतप्रेषणम् ।

नारद उवाच

स मां संपूज्य विधिवद्दानवेन्द्रोऽतिमकितः । संप्रहस्य तदा वाक्यं जगाद नृपसत्तम

जलन्धर उवाच

कुतस्त्वागम्यते ब्रह्मन्किञ्च द्रष्टुं त्वया क्वचित् । यदर्थमिह चायातस्तदाज्ञापय मां मुने

नारद उवाच ।

गतः कैशिशिखरं दैत्येन्द्राहं यदृच्छया । तत्रोमयासहासीनं दृष्टवानस्मि शङ्करम् ॥ ३ ॥

योऽन्विषन्तीर्णं कल्पद्रुममहावने । कामधेनुशताकीर्णं चिन्तामणिसुदीपिते ॥ ४ ॥



नवमवर्तिष्ठोऽध्यायः ] \* शिवभूमध्यात्कीर्तिमुखाणोत्पत्तिवर्णनम् \*

३३७

तं दृष्ट्वा महदाश्चर्यं चित्कोमेऽभवत्तदा । कापीदृशीमवेदवृद्धिस्त्रिलोकां वा नवेत्ति च

सावत्तवापि दैत्येन्द्र ! समृद्धिः सम्भृता मया ।

तद्विलोकनं कामोऽहं त्वत्सान्निध्यमिहागतः ॥ ६ ॥

त्वत्समृद्धिमिमां पश्यन्स्त्रीरत्नरहिता ध्रुवम् ।

तर्कयामि शिवादन्यस्त्रिलोकां न समृद्धिमान् ॥ ७ ॥

अप्सरो नागकान्याश्च यद्यपि त्वद्वशे स्थिताः ।

तथाऽपि ता न पार्वत्या रूपेण सदृशा ध्रुवम् ॥ ८ ॥

यस्या लावण्यं जलधौ निमग्नश्चतुराननः । स्वधैर्यममुचत्पूर्वं तथा कान्योपमीयते ॥

वीतरागोऽपि हि यया मदनारिः स्वलीलया । विश्वतन्त्रोऽपितपसा सचात्मवशशः कृतः

सौन्दर्यगहने भ्राम्यच्छबरीरूपया पुरा । निष्कामः कामयुक्तोऽपि स्ववशोऽपि वशः कृतः

यस्याः पुनः पुनः पश्यन्नूपधाता विसर्जने ।

ससर्जाप्सरसस्तास्तास्तत्समैकाऽपि नाभवत् ॥ १२ ॥

अतः स्त्रीरत्न संभोक्तुः समृद्धिस्तस्य सा वरा । तथा न तव दैत्येन्द्र सर्वरत्नाधिपस्य च

एवमुक्त्वा तमामन्त्र्य गते मयि स दैत्यराट् । तद्रूपश्रवणादासीद्वनङ्गञ्चरपीडितः ॥ १४ ॥

अथ संप्रेषयामास दूतं च सिंहाकासुतम् । त्र्यम्बकाय तदार्कचिद्विष्णुमायाविमोहितः

कौलासमगमद्राहुः सर्वशुक्लेन्दुवर्चसम् । कात्स्न्येन कृष्णपक्षेन्दुवर्चसं स्वाङ्गजेन तु ॥

निवेदितस्तदादेशान्निदिना च प्रवेशितः । त्र्यम्बकभूलतासंज्ञाप्रेरितो वाक्यमब्रवीत् ॥

राहुरवाच ।

देवपन्नगसेव्यस्य त्रैलोक्याधिपतेः प्रभोः । सर्वरत्नेश्वरस्य त्वमाज्ञां शृणु वृषध्वज ! ॥

श्मशानवासिनो नित्यं मुण्डमालाधरस्य च । दिगम्बरस्य ते भार्या कथं हैमवतीशुभा

अहं रत्नाधिनाथोऽस्मि सा च स्त्रीरत्नसंज्ञिका ।

तस्मान्ममैव सा योग्या नैव भिक्षाशिनस्तव ॥ २० ॥

नारद उवाच ।

चदत्येवं तदा राहौ भूमध्याच्छूलपाणिनः । अभवत्पुरुषो रौद्रस्तीव्राशनिः

तेज

तमी

वनः ॥



सिंहास्यः प्रचलज्जिह्वः सज्ज्वलन्नयनो महान् । ऊर्ध्वकेशः शुष्कतनुर्नृसिंह इव चापरः ॥ २२ ॥  
 स तं खादितुमारैमे द्रष्टृवाराहुर्मयातुरः । अथावदति वेगेन बहिः स च दधार तम् ॥ २३ ॥  
 स च राहुर्महाबाहुर्मैघगम्भीर्यागिरा । उवाच देवदेवेशं पाहि मां शरणागतम् ॥ २४ ॥  
 ब्राह्मणं मां महादेव खादितुं समुपागतः । एतस्माद्रक्ष देवेश शरणागतवत्सल ॥ २५ ॥  
 रक्षरक्ष महादेव त्वामहं शरणंगतः । महादेवो वचः श्रुत्वा ब्राह्मणस्य तदाऽब्रवीत् ॥ २६ ॥  
 नैवासौ वध्यतामेति दूतोऽयं परवान्यतः । मुञ्चेति पुरुषः श्रुत्वा राहुं तत्याजसोऽम्बरं  
 राहुं त्यक्त्वा स पुरुषो महादेवं व्यजिज्ञपत् ॥ २७ ॥

पुरुष उवाच ।

क्षुधा मां बाधते स्वामिन् शुत्क्षामश्चास्मि सर्वथा ।  
 किं भक्ष्यं मम देवेश ! तदाह्नापय मां प्रभो ॥ २८ ॥

ईश्वर उवाच ।

संभक्षयात्मनः शीघ्रं मांसं त्वं हस्तपादयोः ॥ २९ ॥

नारद उवाच ।

स शिवेनैवमाह्वयश्च खाद पुरुषः स्वयम् । हस्तपादोद्भवं मांसं शिरःशेषो यदाऽभवत् ॥  
 द्रष्ट्वा शिरोऽवशेषं तु सुप्रसन्नः सदाशिवः । पुरुषं भीमकर्माणं तमुवाच सविस्मयः

ईश्वर उवाच ।

त्वं कीर्तिमुखसंज्ञो हि भव मद्द्वारागः सदा । त्वदर्चां ये न कुर्वन्ति नैव ते मत्प्रियङ्कराः

नारद उवाच ।

तदा प्रभृति देवस्य द्वारे कीर्तिमुखः स्थितः । नार्चयन्तीह ये पूर्वं तेषामर्चा वृथा भवेत्  
 राहुर्विमुक्तो यस्तेन सोऽपंतद्वर्ब्वरस्थले । अतः स बर्व्वरोदुभूत इति भूमौ प्रयांगतः ॥ ३४ ॥

ततश्च राहुः पुनरेव जातमात्मानमस्मिन्निति मन्यमानः ।

समेत्य सर्वं कथयाम्बभूव जलन्धरायेशविचेष्टितं तत् ॥ ३५ ॥

इति श्रीमद्भगवद् महापुराणे पञ्चपञ्चाशत्साहस्र्यां संहितायां षष्ठे उत्तरखण्डे कार्तिकमा-  
 हाहा । श्रीकृष्णसत्यभामासंवादे दूतसंवादे नामैकोनशततमोऽध्यायः ॥ ६६ ॥



## शततमोऽध्यायः

शङ्करेण सर्वदेवतेजोभिः सुदर्शनचक्रनिर्माणम् ।

नारद उवाच ।

जलंधरस्तु तच्छ्रुत्वा कोपाकुलितविग्रहः । निर्जगामाशु दैत्यानां कोटिभिः परिवारितः  
गतस्तस्याग्रतः शुको राहुर्द्वेष्टिस्थितोऽभवत् । मुकुटश्चापतद्भूमौ वेगात्प्रस्वलितस्तदा  
दैत्यसैन्यावृतैस्तत्र विमानानां शतैस्तदा । व्यराजत नभः पूर्णं प्रावृषीव बलाहकैः ॥३॥  
सस्योद्योगं तदा द्रष्ट्वा देवाः शक्रपुरोगमाः । अलक्षितत्वरज्जमुःशूलिनं ते व्यजिज्ञपन्

देवा ऊचुः ।

न जानासि कथं स्वामिन्देवा विज्ञापयन्ति भोः ।

तदस्मद्रक्षणार्थाय जहि सागरनन्दनम् ॥ ५ ॥

नारद उवाच ।

इति देववचः श्रुत्वा प्रहस्य वृषभध्वजः । महाविष्णुं समाह्वय वचनं चेदमब्रवीत् ॥६॥

ईश्वर उवाच ।

जलन्धरः कथं विष्णो न हतः सङ्गरे त्वया । तद्वयाच्चापयातोऽसि त्यक्त्वा वैकुण्ठमात्मनः

श्रीभगवानुवाच ।

तवांशसंभवत्वाच्च भ्रातृत्वाच्च तथा श्रियः ।

न मया निहतः सङ्ख्ये त्वमेनं जहि दानवम् ॥ ८ ॥

ईश्वर उवाच ।

नायमेभिर्महातेजाः शस्त्रास्त्रैर्वध्यते मया । देवैः सर्वैः स्वतेजोऽशः शस्त्रार्थे दीयतां मम ॥

नारद उवाच ।

अथ विष्णुमुखा देवाः स्वतेजांसि ददुस्तदा । तान्येकत्वं गतानीशो द्रष्ट्वा तेजोमहत्तदा  
तेनाकरोन्महादेवो महासाशस्त्रमुत्तमम् । चक्रं सुदर्शनं नाम ज्वालामालातिभीषणम् ॥



तेजःशेषेण च तदा वज्रं च कृतवान्हरः । तावज्जलन्धरो दृष्टः कैलासतलभूमिषु ॥ १२ ॥  
हस्त्यश्वरथपत्नीनां कोटीभिः परिवारितः । तं दृष्ट्वा हर्षिताः सर्वे देवाजमुर्थथागतम्

गणाश्च समनहन्त युद्धायातित्वरान्विताः ।

नन्दीभवक्त्रसेनानीमुखाः सर्वे शिवाज्ञया ॥ १४ ॥

अवतेरुणाः सर्वे कैलासाशुद्धदुर्मदाः । ततः समभवद्युद्धं कैलासोपत्यकाभुवि ॥ १५ ॥  
प्रथमाधिपदैत्यानां घोरं शस्त्रास्त्रसङ्कुलम् । मेरीमृदङ्गशङ्खौघनिःस्वनैर्वीरहर्षणैः ॥ १६ ॥

गजाश्वरथशब्दैश्च नादिता भूर्व्यकम्पत । शक्तितोमरबाणौघैर्मुशलप्रासपट्टिशैः ॥ १७ ॥

व्यराजत नमःपूर्णमुल्काभिरिव संवृतम् । निहतैरथनागाश्वैः सर्वाभूमिर्व्यराजत ॥ १८ ॥

वज्राहतोचलशिरःशकलैरिव संवृता । प्रमथाहतदैत्यौघैर्दैत्याहतगणैस्तथा ॥ १९ ॥

वसासृङ्मांसपङ्काद्यैर्भूरगम्याभवत्तदा । प्रमथाहतदैत्यौघान्भार्गवः समजीवयत् ॥ २० ॥

युद्धे पुनःपुनश्चैव मृतसंजीवनीबलात् ।

तं दृष्ट्वा व्याकुली भूत्वा गणाः सर्वे भयादिताः ॥ २१ ॥

शशंसुर्देवदेवेशं तत्सर्वं शुक्रवेष्टितम् । अथ रुद्रमुखात्कृत्या बभूवाऽतीव भीषणा ॥ २२ ॥  
तालजङ्घा दरीवक्त्रास्तनापीडितभूखहा । सा युद्धभूमिमासाद्य भक्षयन्ती महासुरान्

भार्गवं स्वभगे कृत्वा जगामान्तर्हिता नमः ।

विधृतं भार्गवं दृष्ट्वा दैत्यसैन्यं गणास्तदा ॥ २४ ॥

अम्लानवदना दर्पान्निजभ्युर्नुद्धदुर्मदाः । अथाभज्यत दैत्यानां सेना गणभयादिता ॥

वायुवेगहता यद्वत्प्रकीर्णा तृणसंहतिः । भग्नां गणभयात्सेनां दृष्ट्वा हर्षं गणा ययुः ॥

निशुम्भशुम्भसेनान्यौ कालनेमिश्च वीर्यवान् । त्रयस्ते वारयामासुर्गणसेनां महाबलाः

मुञ्चन्तः शरवर्षाणि प्रावृषीव बलाहकाः । ततो दैत्यशरौघास्ते शलभानामिव व्रजाः ॥

रुरुधुःखं दिशः सर्वा गणसेनामकम्पयन् । गणाः शरशतैर्भिन्ना रुधिराऽसारवर्षिणः ॥

वसन्ते किंशुकाभासा न प्राज्ञायन्त किंचन ।

पतिताः पात्यमानाश्च छिन्ना भिन्नास्तदा गणाः ॥ ३० ॥

त्यक्त्वा सङ्ग्रामभूमिं ते सर्वेऽपि विमुखा भवन् ॥ ३१ ॥



एकाधिकशततमोऽध्यायः ] \*नन्दादीनां कालनेम्यादिभिः सह द्वन्द्वयुद्धवर्णनम्\* ३४१

ततः प्रभग्नं स्वबलं विलोक्य गजास्यनन्दीश्वरकार्तिकेयाः ।

चिरान्विता दैत्यवराप्रसह्य निवारयामासुरमर्षणास्ते ॥ ३२ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे कार्तिक-  
भाहातम्ये श्रीकृष्णसत्यभामासंवादे दैत्यसेनावधौ नाम शततमोऽध्यायः ॥ १०० ॥

## एकाधिकशततमोऽध्यायः

नन्दादीनां कालनेम्यादिभिः सह द्वन्द्वयुद्धवर्णनम् ।

नारद उवाच ।

ते गणाधिपतीन्द्रपुत्रा नन्दीभमुखवर्णमुखान् । अमर्षादभ्यधावन्त द्वन्द्वयुद्धाय दानवाः  
नन्दिनं कालनेमिश्च शुम्भो लम्बोदरं तथा । निशुम्भः षण्मुखं वेगादभ्यधावत दंशितः  
निशुम्भः कार्तिकेयस्य मयूरं पञ्चभिः शरैः । हृदि विव्याध वेगेन मूर्च्छितः स पपात च  
ततः शक्तिधरः शक्तिं यावज्जग्राह रोषितः । तावन्निशुम्भो वेगेन स्वशक्त्या तमपातयत् ॥

ततो नन्दीश्वरो बाणैः कालनेमिमविध्यत ।

सप्तभिश्च हयान्केतून्त्रिभिः सारथिमच्छिनत् ॥ ५ ॥

कालनेमिस्तु संक्रुद्धो धनुश्चिच्छेद नन्दिनः । तदपास्य स शूलेन तं वक्षस्यहनद्ब्रह्म  
स शूलमिन्नहृदयो हताश्वो हतसारथिः । अद्रेः शिखरमामुच्य शैलादिं सोऽप्यपातयत्  
अथ शुम्भो गणेशश्च रथमूषकवाहनौ । युध्यमानौ शरव्रातैः परस्परमविध्यताम् ॥ ८ ॥

अथ शुम्भं गणाध्यक्षो हृदि विव्याध पत्रिणा ।

सारथिं पञ्चभिर्बाणैः पातयामास भूतले ॥ ६ ॥

ततः शुम्भोऽतिक्रुद्धोऽपि बाणवष्ट्या गणाधिपम् ।

मूषकं च त्रिभिर्विद्ध्वा ननाद जलदस्वनः ॥ १० ॥

मूषकः शरभिन्नाङ्गश्चांल कृतवेदनः । लम्बोदरः समुत्तीर्य पदातिरभवन्नृप ॥ ११ ॥



ततो लम्बोदरः शुभं हत्वा परशुना हृदि । अपातयत्तदा भूमौ मूषकं चारुहृत्पुनः ॥१२॥  
 कलनेमिर्निशुम्भश्च उभौ लम्बोदरं शरैः । युगपज्जघ्नतुः कोपात्तोत्त्रेणैव महाद्विपम् ॥  
 तं पीड्यमानमालोक्य वीरभद्रो महाबलः । अभ्यधावत् वेगेन भूतकोटियुतस्तदा ॥

कुष्माण्डा भैरवाश्चापि वेताला योगिनीगणाः ।

पिशाचा योगिनीसङ्घा गणाश्चापि तमन्वयुः ॥ १५ ॥

ततः किल किलाशब्दैः सिंहनादैः सधुर्धुरैः । विनादिता डमरुकैः पृथिवी समकस्पत ॥१६॥  
 ततो भूतान्यधावन्त भक्षयन्तिस्म दानवान् । उत्पतन्ति पतन्तिस्म ननृतुश्च रणाङ्गणे  
 नन्दी च कार्तिकेयश्च समायातौ त्वरान्वितौ । निजघ्नतू रणे दैत्यान्निरन्तरशरखजैः ॥  
 छिन्नभिन्नाहतदैत्यैः पातितैर्मत्सितैस्तथा ।

व्याकुला साऽभवत्सेना विषण्णवदनातदा ॥ १६ ॥

प्रविध्वस्तां ततः सेना दृष्ट्वा सागरनन्दनः । रथेनातिपताकेन गणानभिययौ बलो ॥  
 हस्त्यश्वरथसंहादः शङ्खभेरीरवस्तदा । अभवत्सिंहनादश्च सेनयोरुभयोस्तदा ॥ २१ ॥  
 जलन्धरशरव्रातैर्नीहारपटलैरिव । द्यावापृथिव्योराच्छन्नमन्तरं समपद्यत ॥ २२ ॥  
 गणेशं पञ्चभिर्विदुष्ववा शैलाद्रिमपि पञ्चभिः । वीरभद्रं च विंशत्या ननादजलदस्वनः  
 कार्तिकेयस्ततो दैत्यं शक्त्या विव्याध सत्वरः ।

व्याघूर्णः शक्तिनिर्मिन्नः किञ्चिद्व्याकुलमानसः ॥ २४ ॥

ततः क्रोधपरीताक्षः कार्तिकेयं जलन्धरः । गदया ताडयामास स च भूमतलेऽपतत् ॥ २५ ॥  
 तथैव नन्दिनं वेगादपातयत् भूतले । ततो गणेश्वरः क्रुद्धो गदां परशुनाच्छिनत् ॥ २६ ॥  
 वीरभद्रस्त्रिभिर्बाणैर्हृदि विव्याध दानवम् । सप्तभिश्च ह्याङ्केतुन्धनुश्छत्रं च विच्छिदे  
 ततोऽतिक्रुद्धो दैत्येन्द्रः शक्तिमुद्यम्य दारुणाम् ।

गणेशं पातयामास रथमन्यं समाकृहत् ॥ २८ ॥

अस्ययादथ वेगेन वीरभद्रं रुषान्वितः । ततस्तौ सूर्यसङ्काशौ युयुधाते परस्परम् ॥ २९ ॥  
 वीरभद्रस्तस्य ह्याङ्गस्तथा बाणैरपातयत् । धनुश्चिच्छेद दैत्येन्द्रो युयुधे परिघायुधः ॥

स वीरभद्रं त्वरयाऽभिगम्य जघान दैत्यः परिघेण मूर्ध्नि ।



स चापि दैत्यः प्रविभिन्नमूर्द्धा पपात भूमौ रुधिरं समुद्गिरन् ॥ ३१ ॥  
इति श्रीपादो महापुराणे पञ्चपञ्चाशत्साहस्र्यां संहितायां षष्ठे उत्तरखण्डे कार्तिक-  
माहात्म्ये श्रीकृष्णसत्यभामासंवादे दैत्यसेनापराभावो  
नामैकाधिकशततमोऽध्यायः ॥ १०१ ॥

## द्व्यधिकशततमोऽध्यायः

### शिवेनदैत्यपराभवकरणम् ।

नारद उवाच ।

पतितं वीरभद्रं तु दृष्ट्वा रुद्रगणा भयात् ।

आगतास्ते रणं हित्वा क्रोशमाना महेश्वरम् ॥ १ ॥

अथ कोलाहलं श्रुत्वा गणानां चन्द्रशेखरः । अभ्ययाद्वृषभारूढः सङ्ग्रामं प्रहसन्निव  
रुद्रमायान्तमालोक्य सिंहनादैर्गणाः पुनः । निवृत्ताः सङ्गरे दैत्यान्निजधनुःशरवृष्टिभिः ॥

दैत्याश्च भीषणं रुद्रं दृष्ट्वा सर्वे विदुदुवुः ।

कार्तिकव्रतितं दृष्ट्वा पातकानीव तद्भयात् ॥ ४ ॥

अथ जालन्धरो दैत्यान्विदुतान्प्रेक्ष्य सङ्गरे । रोषदधावच्चण्डीशं मुञ्चन्वाणान्सहस्रशः ॥

शुम्भो निशुम्भोऽश्वमुखः कालनेमिर्बलाहकः । खड्गरोमा प्रचण्डश्च घस्मरश्च शिवं ययुः

बाणान्धकारसंछन्नं दृष्ट्वा गणबलं शिवः ।

तद्बाणजालं विच्छिद्य स्वबाणैरावृणोन्नमः ॥ ७ ॥

दैत्यांश्च बाणघात्याभिः पीडितानकरोत्तदा । प्रचण्डजालबाणौघैरपातयत भूतले ॥

खड्गरोम्णः शिरःकोपात्तथा परशुनाऽच्छिनत् ।

बलाहकस्य च शिरः खट्वाङ्गेनाकरोद् द्विधा ॥ ९ ॥

बद्ध्वा च घस्मरं दैत्यं पाशेनाभ्याहनदुवि । वृषभेण हताः केचित्केचिद्बाणैर्निराकृताः



न शिकुरसुराः स्यातुं गजाः सिंहादिता यथा । ततः कोपं परीतात्मा त्रेगाद्भुजं जलन्धरः ॥

आह्वयामास समरे तीव्राशानिसमस्वनः ॥ १२ ॥

जलन्धर उवाच ।

युध्यस्वाद्य मया सार्धं किमेभिर्निहतैस्तव । यच्च किंचिद्बलं तेऽस्ति तद्दर्शय जटाधरः

नारद उवाच ।

इत्युक्त्वा बाणसप्तत्या जघान वृषभध्वजम् । तानप्राप्ताञ्छितैर्बाणैश्चिच्छेद प्रहसन्निव

ततो हयान्ध्वजं छत्रं धनुश्चिच्छेद सप्तभिः ।

सच्छिन्तधन्वा विरथो गदामादाय धीर्यवान् ॥ १५ ॥

अभ्यधावच्छिवस्तावद्गदाऽबाणैर्द्विधाकरोत् । तथापिमुष्टिमुद्यम्य ययौ रुद्रजिघांसया

तावच्छिवेन बाणौघैः क्रोशमात्रमपाकृतः । ततो जलन्धरो दैत्यो मत्वा रुद्रं बलाधिकम्

ससर्जमायां गान्धर्वीमद्भुतां रुद्रमोहिनीम् । ततो जगुश्च नन्तुर्गन्धर्वाप्सरसांगणाः ॥

तालवेणुमृदङ्गांश्च वादयन्तः परस्परम् । तद्गृष्ट्वा महदाश्चर्यं रुद्रो नादविमोहितः ॥

पतितान्यपि शस्त्राणिकरेभ्यो न विवेद सः । एकाग्रभूतमालोक्य रुद्रं दैत्यो जलन्धरः

कामार्तः सञ्जगामाशु यत्र गौरीस्थिताऽभवत् ।

युद्धे शुम्भनिशुम्भाभ्यां स्थापयित्वा महाबलौ ॥ २१ ॥

दृशदोर्दण्डपञ्चास्यं स्त्रिनेत्रश्च जटाधरः । महावृषभमारूढः स बभूव जलन्धरः ॥ २२ ॥

अथ रुद्रः समायान्तमलोक्य भवबलभा । अभ्याययौ सखीमध्यात्तद्दर्शनपथेऽभवत् ॥

यावद्दर्शं चार्चङ्गीं पार्वतीं दनुजेश्वरः । तावत्स धीर्यं मुमुचे जडाङ्गश्चाभवत्तदा ॥ २४ ॥

अथ ज्ञात्वा तदा गौरी दानवं भयविह्वला ।

जगामान्तर्हिता तावत्सा तदोत्तरमानसम् ॥ २५ ॥

तामद्गृष्ट्वा तदा दैत्यः क्षणाद्विद्युत्तामिव । जवेनायात्पुनर्युद्धं यत्र देवो वृषभ्वजः ॥

पार्वत्यपि महाविष्णुं सस्मार मनसा तदा । तावद्दर्शं तं देवी सोपविष्टं समीपगम् ॥

पार्वत्युवाच ।

विष्णो जलन्धरो दैत्यः कृतवान्परमाद्भुतम् ।



तत्किं न विदितं ते ऽस्ति चेष्टितं तस्य दुर्मतेः ॥ २८ ॥

श्रीभगवानुवाच ।

तेनैव दर्शितः पन्था वयमप्यन्वयामहे । नान्यथा स भवेद्वध्यः पातिव्रत्यात्सुरक्षितः ॥

नारद उवाच ।

जगाम विष्णुरित्युक्त्वा पुनर्जालन्धरं पुरम् । अथ रुद्रश्च गान्धर्वाद्विमुक्तः सङ्गरे स्थितः

अन्तर्धानगतां मायां दृष्ट्वा तु बुबुधे तदा ॥ ३१ ॥

ततः शिवो विस्मितमानसः पुनर्जगाम युद्धाय जलन्धरं रुषा ।

स चापि दैत्यः पुनरागतं शिवं दृष्ट्वा शरौघैः समवाकिरद्रेणे ॥ ३२ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे कार्तिक-

माहात्म्ये श्रीकृष्णसत्यभामासंवादे दैत्यकपटवर्णनं नाम

द्व्यधिकशततमोऽध्यायः ॥ १०२ ॥

## त्र्यधिकशततमोऽध्यायः

वृन्दया दुःस्वप्नं दृष्ट्वोद्विग्नया वनान्तरे भ्रमणम् ।

नारद उवाच ।

विष्णुर्जालन्धरं गत्वा तद्दैत्यपुटमेदनम् । पातिव्रत्यस्य भङ्गाय वृन्दयाश्चाकरोन्मतिम्

अथ वृन्दारका देवो स्वप्नमध्ये ददर्श ह । भर्तारं महिषारूढं तैलाभ्यक्तं दिगम्बरम् ॥२॥

कृष्णप्रसूनभूषाढ्यं क्रव्यादगणसेवितम् । दक्षिणाशागतं मुण्डं तमसा व्यावृतं तदा ॥

स्वपुरं सागरैर्मग्नं सहसैवात्मना सह । ततः प्रबुद्धा सा बाला स्वस्वप्नं प्रविचिन्वती

ददर्शोदितमादित्यं सच्छिद्रं निश्चलं मुहुः ।

तदनिष्टमिति ज्ञात्वा रुदती भयविह्वला ॥ ५ ॥

कुत्रचिन्नालभच्छर्म गोपुराट्टालभूमिषु ।



ततःसखीद्वययुता नगरोद्यानमागमत् ॥ ६ ॥

तत्रापि सा गता बाला नालभत्कुत्रचित्सुखम् । वनाद्वनान्तरं याताः नैव वेदात्मनस्तदा  
ततो भ्रमन्ती सा बाला ददर्शातीविभीषणौ । राक्षसौ सिंहवदनौ दंष्ट्रानयनभीषणौ ॥

तौ दृष्ट्वा विह्वलातीव पलायनपरा तदा ।

ददर्श तापसं शान्तं सशिष्यं मौनमास्थितम् ॥ ६ ॥

ततस्तत्कण्ठ आसज्य निजां बाहुलतां भयात् । मुने मां रक्ष शरणमागतामित्यभाषत

मुनिस्तां विह्वलां दृष्ट्वा राक्षसानुगतां तदा ।

दुङ्कारेणैव तौ घोरो चकार विमुखौ रषा ॥ ११ ॥

तदधुङ्कारभयत्रस्तौ दृष्ट्वा तौ गगनं गतौ । प्रणम्य दण्डवद्भूमौ वृन्दावचनमब्रवीत्

वृन्दोवाच ।

रक्षिताहं त्वया घोराद्वयात्तस्मात्कृपानिधे । किञ्चिद्विज्ञप्तुमिच्छामि कृपयातन्निशामय

जलन्धरो हि मे भर्ता रुद्रं योदुधुं गतः प्रभो ! ।

स तत्रास्ति कथं युद्धे तन्मे कथय सुव्रत ॥ १४ ॥

नारद उवाच ।

मुनिस्तद्वाक्यमाकर्ण्य कृपयोर्ध्वमवैक्षत । तावत्कपीशावायातौ तं प्रणम्याग्रतःस्थितौ

ततस्तद्भूलतासंज्ञानियुक्तौ गगनं गतौ ।

गत्वा क्षणार्धादागत्य वानरावग्रतःस्थितौ ॥ १६ ॥

शिरःकबन्धहस्तौ तौ दृष्ट्वाब्धितनयस्य सा । पपात मूर्छिता भूमौ भर्तृव्यसनदुःखिता

कमण्डलुजलैः सिका मुनिनाऽऽश्वासिता तदा ।

स्वभर्तृभाले सा भालं कृत्वा खिन्ना रुरोद ह ॥ १८ ॥

वृन्दोवाच ।

यःपुरा सुखसंवादैर्विन्दयसि मां विभो । स कथं न वदस्यद्य बल्लभां मामनागसम् ॥

येन देवाः सगन्धर्वा निर्जिता हरिणा सह ।

स कथं तापसेन त्वं त्रैलोक्यविजयी हतः ॥ २० ॥



नारद उवाच ।

रुदित्वेति तदा वृन्दा तं मुनिं वाक्यमब्रवीत् ॥ २१ ॥

वृन्दोवाच ।

कृपानिधे मुनिश्रेष्ठ जीवनं मेऽस्य सुप्रियम् । त्वमेवास्यैपुनःशक्तो जीवनाय मतो मम  
अथ तद्वाक्यमाकर्ण्य प्रहस्य मुनिरब्रवीत् ॥ २३ ॥

मुनिरुवाच ।

नायं जीवयितुं शक्यो रुद्रेण निहतो युधि । तथापि त्वत्कृपाविष्ट एनं संजीवयाम्यहम्  
नारद उवाच ।

इत्युक्तवान्तर्दधे यावत्तावत्सागरनन्दनः । वृन्दामालिङ्ग्य तद्वक्त्रं चुचुम्बे प्रीतिमानसः  
अथ वृन्दापि भर्तारं दृष्ट्वा हर्षितमानसा । रमे तद्वनमध्यस्था तद्युक्ता बहुवासरम् ॥

कदाचित्सुरतस्यान्ते दृष्ट्वा विष्णुं तमेव हि ।

निर्मर्त्स्य क्रोधसंयुक्ता वृन्दा वचनमब्रवीत् ॥ २७ ॥

वृन्दोवाच ।

धिकतवेदं हरेशीलं परदाराभिगामिनः । ज्ञातोऽसि त्वं मया सम्यङ् मायाप्रत्यक्षतापसः  
यौ त्वया मायया द्वाःस्थौ स्वकीयौ दर्शितौ मम ।

तावेव राक्षसौ भूत्वा भार्या तव हरिष्यतः ॥ २६ ॥

त्वं चापि भार्यादुःखार्तो बने कपिसहायवान् । भ्रम सर्पेश्वरेणायं यस्तेशिष्यत्वमागतः

इत्युक्त्वा सा तदा वृन्दा प्राविशद्व्यवाहनम् ।

विष्णुना वार्यमाणापि तस्मिन्नासक्तमानसा ॥ ३१ ॥

ततो हरिस्तामनुसंस्मरन्मुहुर्वृन्दाचितामस्मरजोऽवगुण्ठितः ।

तत्रैव तस्थौ मुनिसिद्धसङ्घैःप्रबोध्यमानोऽपि ययौ न शान्तिम् ॥ ३२ ॥

इति श्रापाग्नौ महापुराणे पञ्चपञ्चाशतसाहस्र्यांसंहितायां षष्ठेऽक्षरेखण्डे कार्तिकमाहात्म्ये  
श्रीकृष्णसत्यभामासंवादे वृन्दाचिताग्निप्रवेशो नाम अथ अधिकशततमोऽध्यायः ॥ १०३ ॥



## चतुरधिकशततमोऽध्यायः

शङ्करेण युद्धे जालन्धरस्य वधकरणम् ।

नारद उवाच ।

ततो जलन्धरो दृष्ट्वा रुद्रमद्भुतविक्रमम् । चकार मायया गौरीं त्र्यम्बकं मोहयंस्तदा  
रथोपरिगतां दृष्ट्वा रुदतीं च तदा शिवः । शुम्भनिशुम्भदैत्यैश्च वध्यमानां ददर्श सः

गौरीं तथाविधां दृष्ट्वा शिवोऽप्युद्विग्नमानसः ।

अवाङ्मुखः स्थितस्तूर्णं विस्मृत्य स्वपराक्रमम् ॥ ३ ॥

ततो जलन्धरो वेगात्त्रिभिर्विव्याध सायकैः । आपुङ्खमनैस्तं रुद्रं शिरस्युरसि चोदरे

ततो जज्ञे स तां मायां विष्णुना संप्रबोधितः ।

रौद्ररूपधरो जातो ज्वालामालातिभीषणः ॥ ५ ॥

तस्यातीव महारौद्रं रूपं दृष्ट्वा महान्सुरः । न शेकुः प्रमुखेस्थात् मेजिरे च दिशोदश ॥

ततः शापं ददौ देवस्तयोः शुम्भनिशुम्भयोः ।

मम युद्धादपक्रान्तौ गौर्यावध्यौ भविष्यथः ॥ ७ ॥

पुनर्जलन्धरो वेगाद्वर्ष निशितैः शरैः । बाणान्धकारसंछन्नं यथा भूमितलं महत् ॥ ८ ॥

यावद् रुद्रः प्रचिच्छेद तस्य बाणांस्त्वरान्वितः ।

तावत्स परिघेणाशु जघान वृषभं बली ॥ ९ ॥

वृषस्तेन प्रहारेण परावृत्तो रणाङ्गणात् । रुद्रेणाकृष्यमाणोऽपि न तस्थौ रणभूमिषु ॥

ततः परमसंकुद्धो रुद्रो रौद्रवपुर्धरः । चक्रं सुदर्शनं वेगाच्चिक्षेपादित्यवर्चसम् ॥ ११ ॥

प्रदहद्रोदसी वेगात्तदासाद्य जलन्धरम् । जहार तच्छिरः कायान्महदायतलोचनम् ॥ १२ ॥

रथात्कायः पपात्रोर्व्यां नादयन्वसुधातलम् । तेजश्च निर्गतं देहांतद्रुद्धे लयमागतम् ॥

दृष्ट्वा देहोद्धवं तेजस्तद्गौरीशे लयंगतम् । अथ चन्द्रादयो देवा हर्षादुत्फुल्लोचनाः ॥

प्रणम्य शिरसा रुद्रं शशंसुर्विष्णुचेष्टितम् ॥ १४ ॥



देवा ऊचुः ।

महादेव त्वया देवा रक्षिताः शत्रुजाद्गयात् । किंचिदन्यत्समुद्भूतं तत्र किं करवामहे ॥

वृन्दालावण्यसंभ्रान्तो विष्णुस्तिष्ठति मोहितः ॥ १६ ॥

ईश्वर उवाच ।

गच्छध्वं शरणं देवा विष्णोर्मोहापनुत्तये । शरण्यां मोहिनीं मायां सावः कार्यं करिष्यति

नारद उवाच ।

इत्युत्त्वान्तर्दधे देवः सहभूतगणैस्तथा । देवाश्च तुष्टुर्बलप्रकृतिभक्तवत्सलाम् ॥ १८ ॥

देवा ऊचुः ।

यदुद्भवाः सत्त्वरजस्तमोगुणाः सर्गस्थितिध्वंसनिदानकारणम् ।

यदिच्छया विश्वमिदं भवाभवौ तनोति शुद्धां प्रकृतिं नताः स्म ताम् ॥ १९ ॥

याहि त्रयोविंशतिभेदसंज्ञिता जगत्यशेषे समधिष्ठिता पुरा ।

यद्रूपकर्माणि जडास्त्रयोऽपि ते देवा विदुर्न प्रकृतिं नताः स्म ताम् ॥ २० ॥

यद्भक्तियुक्ताः पुरुषास्तु नित्यं दारिद्र्यव्यामोहपरा भवादिकम् ।

न प्राप्नुवन्त्येव हि भक्तवत्सलां सदैव विष्णोः प्रकृतिं नताः स्म ताम् ॥ २१ ॥

नारद उवाच ।

स्तोत्रमेतत्त्रिसन्ध्यं यः पठेद्देकाग्रमानसः । दारिद्र्यमोहदुःखानि न कदाचित्स्पृशन्ति तम्

इति स्तुवन्तस्ते देवास्तेजोमण्डलमास्थिताम् ।

ददृशुर्गगने तत्र ज्वालाव्यासदिगन्तराम् ॥ २३ ॥

तन्मध्याद्धारतीं सर्वे ददृशुर्व्योमचारिणीम् । अहमेव त्रिधामिन्ना तिष्ठामि त्रिविधैर्गुणैः

गौरी लक्ष्मीः स्वरा चेति रजःसत्त्वतमोगुणैः ।

तत्र गच्छत तत्कार्यं विधास्यन्ति च वः सुराः ॥ २५ ॥

नारद उवाच ।

शृण्वतामिति देवानामन्तर्धानमगान्महः । देवानां विस्मयोत्फुल्लनेत्राणां तत्तदा नृप ॥

ततः सर्वेऽपि ते देवा गत्वा तद्वाक्यनोदिताः ।



गौरीं लक्ष्मीं स्वरां चैव प्रणेमुर्मकिततपराः ॥ २९ ॥

ततस्तास्तान्सुरान्दृष्ट्वा प्रणतान्भक्तवत्सलाः ।

बीजानि प्रददुस्तेभ्यो वाक्यान्यूचुश्च भूमिप ! ॥ २८ ॥

देव्य ऊचुः ।

इमानि क्षेत्रबीजानि विष्णुर्यत्रावतिष्ठते । निर्वपध्वं ततःकार्यं भवतां सिद्धिमेष्यति ॥

ततस्तु दृष्ट्वा सुरसिद्धसङ्गाः प्रगृह्य बीजानि विचिक्षिपुस्ते ।

वृन्दान्वितो भूमितले स यत्र विष्णुःसदा तिष्ठति सौख्यहीनः ॥ ३० ॥

इतिश्रीपाद्मे महापुराणे पञ्चपञ्चाशत्सहस्रां षष्ठे उत्तरखण्डे कार्तिकमाहात्म्ये  
श्रीकृष्णसत्यभामासंवादे जालन्धरवधो नाम चतुरधिकशततमोऽध्यायः ॥ १०४ ॥

### पञ्चाधिकशततमोऽध्यायः

बीजत्रयोत्पन्नानां धात्रीमालतीतुलसीनां दर्शनेन विष्णोर्भ्रान्तिनिरासः

नारद उवाच ।

क्षिप्तेभ्यस्तबीजेभ्यो वनस्पत्यस्त्रयोऽभवन् । धात्री च मालती चैव तुलसी च नृपोत्तम

धात्र्युद्भवा स्मृता धात्री मा भवा मालती स्मृता ।

गौरीभवा च तुलसी तमःसत्त्वरजोगुणाः ॥ २ ॥

स्त्रीरूपिण्यौ वनस्पत्यौ दृष्ट्वा विष्णुस्तदा नृपः ।

उत्तस्थौ संभ्रमाद् वृन्दारूपातिशयमोहितः ॥ ३ ॥

ददर्श तास्तदा मोहात्कामासक्तेन चेतसा ।

तं चापि तुलसी धात्री रागेणैव व्यलोक्तयत् ॥ ४ ॥

यच्च लक्ष्म्या पुराबीजं माययैव समर्पितम् ।

तस्मात्तदुद्भवा नारी तस्मिन्नीर्ष्यायुताऽभवत् ॥ ५ ॥



यतः सा वर्षरित्याख्या माधवस्यातिगर्हिता । धात्री तुलस्यैतद्वागान्तस्यप्रीतिप्रदे नदा  
ततो विस्मृतदुःखोऽसौ विष्णुस्ताभ्यां सहैव तु । वैकुण्ठमगमद्भृष्टः सर्वदेव नमस्कृतः  
कार्तिकोद्यापने विष्णोस्तस्मात्पूजा विधीयते ।

तुलसीमूलदेशे तु प्रीतिदा सा यतः स्मृता ॥ ८ ॥

तुलसीकाननं राजनगृहे यस्यावतिष्ठते । तद्गृहं तीर्थरूपं तु नायान्ति यमकिङ्कराः ॥ ९ ॥  
सर्वपापहरं पुण्यं कामदं तुलसीवनम् । रोपयन्ति नरश्रेष्ठा न ते पश्यन्ति भास्करीम्  
दर्शनं नर्मदायास्तु गङ्गास्नानं तथैव च । तुलसीवनसंसर्गः सममेतत्त्रयं स्मृतम् ॥ ११ ॥  
रोपणात्पालनात्सेकादर्शनात्स्पर्शनान् नृणाम् । तुलसी दहते पापं वाङ्मनः कायसंचितम्  
तुलसीमञ्जरीभिर्यः कुर्याद्भरिहरार्चनम् । न स गर्भगृहं याति मुक्तिभागी न संशयः ॥ १३ ॥  
पुष्करादीनि तीर्थानि गङ्गाद्याः सरितस्तथा । वासुदेवादयो देवास्तिष्ठन्ति तुलसीदले  
तुलसीमञ्जरीयुक्तो यदि प्राणान्विमुञ्चति ।

विष्णोः सायुज्यमाप्नोति सत्यं सत्यं नृपोत्तम ॥ १४ ॥

तुलसीमृत्तिका लिप्तो यस्तु प्राणान्विमुञ्चति ।

यमोऽपि नेक्षितुं शक्तो युक्तं पापशतैरपि ॥ १६ ॥

तुलसीकाष्ठजं यस्तु चन्दनं धारयेन्नरः । तद्देहं न स्पृशेत्पापं क्रियमाणमपीह यत् ॥ १७ ॥

तुलसीविपिनच्छाया यत्र यत्र भवेन्नृप ।

तत्र श्राद्धं प्रकर्त्तव्यं पितॄणां दत्तमक्षयम् ॥ १८ ॥

धात्रीछायासु यः कुर्यात्पिण्डदानं नृपोत्तम ।

तृप्तिं च यान्ति पितरस्तस्य ये नरके स्थिताः ॥ १९ ॥

मूर्ध्निपाणौ मुखे चैव देहे च नृपसत्तम । धत्ते धात्रीफलं यस्तु स विज्ञेयो हरिः स्वयम् ॥

धात्रीफलं च तुलसी मृत्तिका द्वारकोद्भवा ।

यस्य देहे स्थिता नित्यं स जीवन्मुक्त उच्यते ॥ २१ ॥

धात्रीफलविमिश्रैस्तु तुलसीदलमिश्रितैः ।

जलैः स्नाति नरस्तस्य गङ्गास्नानफलं स्मृतम् ॥ २२ ॥



देवार्चनं नरः कुर्याद्भात्रीपत्रैः फलैरपि । सुवर्णपुष्पैर्विविधैरर्चनस्याप्नुयात्फलम् ॥ २३ ॥

तीर्थानि मुनयो देवा यज्ञाः सर्वेऽपि कार्तिके ।

नित्यं धात्रीं समाश्रित्य तिष्ठन्त्यर्के तुलाश्रिते ॥ २४ ॥

द्वादश्यां तुलसीपत्रं धात्रीपत्रं तु कार्तिके । लुनाति स नरो गच्छेन्निरयानतिगर्हितान्

धात्रीच्छायां समाश्रित्य कार्तिकेऽन्नं भुनक्ति यः ।

अन्नसंसर्गजं पापमावर्षं तस्य नश्यन्ति ॥ २६ ॥

धात्रीमूले तु यो विष्णुं कार्तिकेऽर्चयते नरः । विष्णुक्षेत्रेषु सर्वेषु पूजितस्तेन सर्वदा

धात्री तुलस्योर्माहात्म्यमपि देवश्चतुर्मुखः । न समर्थो भवेद्वक्तुं यथा देवस्य शार्ङ्गिणः

धात्रीतुलस्युद्भवकारणं यः शृणोति यः श्रावयते च भक्त्या ।

विधूतपाप्मा सह पूर्वजैश्च स्वर्गं व्रजत्यग्यविमानसंस्थः ॥ २६ ॥

इति श्रीपाद्मेहापुराणे पञ्चपञ्चाशत्साहस्र्यां संहितायां षष्ठे उत्तरेखण्डे कार्तिकमाहात्म्ये

श्रीकृष्णसत्यभामासंवादे धात्रीतुलस्योर्माहात्म्यं नाम

पञ्चाधिकशततमोऽध्यायः ॥ १०५ ॥

षडधिकततमोऽध्यायः

कलहाचरितवर्णनम् ।

पृथुरुवाच ।

सेतिहासमिदं ब्रह्मात्माहात्म्यं कथितं त्वया । अत्याश्चर्यकरं सम्यक्तुलस्यास्तु श्रुतं महत्  
यदूर्जव्रतिनः पुंसः फलं महदुदाहृतम् । तत्पुनर्ब्रूहि माहात्म्यं केन चीर्णमिदं कथम् ॥ २॥

नारद उवाच ।

आसीत्सह्याद्रिविषये करवीरपुरे पुरा । ब्राह्मणो धर्मवित्कश्चिद्धर्मदत्तेति विश्रुतः ॥ ३॥

विष्णुव्रतकरः शश्वद्विष्णुपूजारतः सदा । द्वादशाक्षरविद्यायां जपनिष्ठोऽतिथिप्रियः ॥ ४॥



कदाचित्कार्तिके भासि हरिजागरणाय सः ।

राज्यां तुर्यांशदोषायां जगाम हरिमन्दिरम् ॥ ५ ॥

हरिपूजोपकरणान्प्रगृह्य व्रजता तदा । तेन दृष्टा समायाता राक्षसी भीमनिःस्वना ॥

वक्रदंष्ट्रा ललज्जिह्वा निमग्ना रक्तलोचना ।

दिगम्बरा शुष्कमांसा लम्बोष्ठी घर्घरस्वना ॥ ७ ॥

तां दृष्ट्वा भयचित्रस्तःकम्पितावयवस्तदा । पूजोपकरणैर्वेगात्पयोभिश्चाहनद्भयात् ॥

संस्मृत्य च हरैर्नाम तुलसीयुतचारिणा ।

सा हता पातकं तस्मात्तस्याः सर्वमगात्क्षयम् ॥ ९ ॥

अथ संस्मृत्य सा पूर्वजन्मकर्मविपाकजाम् । स्वां दशामब्रवीत्सर्वां दण्डवत्तं प्रणम्य सा

कलहोवाच ।

पूर्वकर्मविपाकेन दशामेतां गता ह्यहम् । तत्कथं तु पुनर्विप्र ! याम्युत्तमगतिं शुभाम् ॥

नारद उवाच ।

तां दृष्ट्वा प्रणतामग्रे वदमानां स्वकर्म तत् । अतीवविस्मिता विप्रस्तदा वचनमब्रवीत्

धर्मदत्त उवाच ।

केन कर्मविपाकेन त्वं दशामीदृशीं गता । कुतस्त्वं का च किं शीला तत्सर्वं कथयस्व मे

कलहोवाच ।

सौराष्ट्रनगरे ब्रह्मन्मिश्रुनामाऽभवद्द्विजः । तस्याऽङ्गं गृहिणी पूर्वं कलहाख्याऽतिनिष्ठरा

न कदाचिन्मया भर्तुर्वचसाऽपि शुभं कृतम् । नार्पितं तस्य मिष्टान्नं भर्तुर्वचनभङ्गया ॥

कलहप्रिययानित्यं भयोद्विग्नस्तदा द्विजः । परिणेतुं तदाऽन्यां स मतिचक्रे पतिर्मम ॥

ततो गरं समादाय प्राणास्त्यक्ता मया द्विज ! ।

अथ वदध्वा बध्यमानां मां विनिन्युर्यमानुगाः ।

यमश्च मान्तदा दृष्ट्वा चित्रगुप्तमपृच्छत् ॥ १७ ॥

यम उवाच ।

अनया किं कृतं कर्म चित्रगुप्त ! विलोकय । प्राप्नोत्वेषा कर्मफलं शुभं वाऽशुभमेव च



कलहोवाच ।

चित्रगुप्तस्ततो वाक्यं भर्त्सयन्मामुवाच ह ॥ १९ ॥

चित्रगुप्त उवाच ।

अनया तु शुभं कर्म कृतं किञ्चिन् विद्यते । मिष्टान्नं भुक्तमनया न भर्तरि तर्दापतम् ॥  
अतश्च बलुलीयोन्यां स्वविष्टादावतिष्ठताम् । भर्तुर्द्वेषकरी त्वेषा नित्यं कलहकारिणी  
विष्टादाशूकरीयोन्यां ततस्तिष्ठत्वियं हरे । पाकभाण्डे सदा भुक्तं नित्यं चैवानया यतः  
तस्माद्दोषाद् विडाली तु स्वजातापत्यभक्षिणी ।

भर्तारमनयोद्दिश्य ह्यात्मघातः कृतो यतः ॥ २३ ॥

तस्मात्प्रेतपिशाचेषु तिष्ठत्वेषाऽतिनिन्दिता । ततश्चैव मरुदेशं प्रापितव्या भटैः सह ॥ २४ ॥  
तत्र प्रेतशरीरस्था चिरं तिष्ठत्वियं ततः । इत्थं योनित्रयं त्वेषा भुनक्तव्यशुभकारिणी ॥

कलहोवाच ।

साऽहं पञ्चशताब्दानि प्रेतदेहे स्थिता किल ।

श्रुतृङ्भ्यां पीडिता नित्यं दुःखिता स्वेन कर्मणा ॥ २६ ॥

ततः श्रुत्पीडिताऽविश्य शरीरं षणिजस्त्वहम् ।

आयाता दक्षिणं देशं कृष्णावेण्यास्तु संगमे ॥ २७ ॥

तत्तीरसंश्रिता यावत्तावत्तस्य शरीरतः । शिवविष्णुगणैर्दुर्मपाकृष्टा बलादहम् ॥ २८ ॥  
ततः श्रुत्क्षामया दूष्टो भ्रमन्त्या त्वं मया द्विज । प्रक्षिप्ततुलसीचारिसंसर्गगतपापया ॥  
तत्कृपां कुरु विप्रेन्द्र ! कथं मुक्तिमवाप्नुयाम् । योनित्रयादतिभयादस्माच्च प्रेतदेहतः  
नारद उवाच ।

इत्थं निशम्य कलहावचनं द्विजश्च तत्कर्मपाकभवविस्मयदुःखयुक्तः ।

तद्गुलानिदर्शनकृपाचलचित्तवृत्तिर्ध्यात्वा चिरं स वचनं निजगाद दुःखात् ॥ ३१ ॥  
इति श्रीपाद्मेहापुराणे पञ्चपञ्चाशत्साहस्र्यां संहितायां षष्ठे उत्तरखण्डे कार्तिकमाहात्म्ये  
श्रीकृष्णसत्यभामासंवादे कलहोपाख्यानं नाम षडधिकशततमोऽध्यायः ॥ १०६ ॥



## सप्ताधिकशततमोऽध्यायः

तुलसीमिश्रजलप्रक्षेपात्कलहाया दिव्यदेहावाप्तिवर्णनम् ।

धर्मदत्त उवाच ।

विलयं यान्ति पापानि तीर्थदानव्रतादिभिः । प्रेतदेहस्थितायास्ते तेषु नैवाधिकारिता  
त्वद्गुलानिदर्शनादस्मात्खिन्नं च मम मानसम् ।

नैव निर्वृतिमायाति त्वामनुदधृत्य दुःखिताम् ॥ २ ॥

पातकं च तवाऽत्युग्रं योनित्रयविपाकदम् । नैवान्यैःक्षीयते पुण्यैःप्रेतत्वंचातिगर्हितम् ॥  
तस्मादाजन्मजनितं यन्मया कार्तिकव्रतम् । तत्पुण्यस्पर्धभागेन सद्गतिं त्वमवाप्नुहि  
कार्तिकव्रतपुण्येन न साम्यंयान्ति सर्वथा । यज्ञदानानि तीर्थानि व्रतान्यपि यतोद्भवम्

नारद उवाच ।

इत्युक्त्वा धर्मदत्तोऽसौ यावत्तामभ्यषेचयत् । तुलसीमिश्रतोयेन श्रावयन्द्वादशाक्षरम्  
चावत्प्रेतत्वनिर्मुक्ता ज्वलदग्निशिखोपमा । दिव्यवपुर्धरा जाता लावण्याद्वासिता दिशः  
ततः सा दण्डवद्भूमौ प्रणनामाथ तं द्विजम् । उवाच च तदा वाक्यं हर्षगद्गदभाषिणी  
कलहोवाच ।

त्वत्प्रसाद् द्विजश्रेष्ठ ! विमुक्ता निरयादहम् ।

पापाब्धौ मज्जमानायास्त्वं नौ भूतोऽसि मे ध्रुवम् ॥ ६ ॥

नारद उवाच ।

इत्थं सा वदती विप्रं ददर्शायातमम्बरात् । विमानं भास्वरं युक्तं विष्णुरूपधरैर्गणैः ॥

अथ सा तद्विमानाग्रं द्वाःस्थाभ्यामधिरोहिता ।

पुण्यशीलसुशीलाभ्यामप्सरोगणसेवितम् ॥ ११ ॥

तद्विमानं तदापश्यद्धर्मदत्तः सचिस्मयः । पपात दण्डवद्भूमौ दृष्ट्वा तौ पुण्यरूपिणौ  
पुण्यशीलसुशीलौ तमुत्थाप्य प्रणतं द्विजम् । अभ्यनन्दयतां वाक्यमूचतुर्धर्मशीलिनौ ॥



गणावूचतुः ।

साधु साधु द्विजश्रेष्ठ यस्त्वं विष्णुरतःसदा । दीनानुकम्पी धर्मज्ञो विष्णुव्रतपरायणः ॥  
आजन्म सच्छुभं होतद्यच्चया कार्तिकव्रतम् । कृतं तस्यार्धदानेन यदस्याःपूर्वसंचितम् ॥  
जन्मान्तरशतोद्भूतं पापं तद्विलयंगतम् । हरिजागरणाद्येष्ट विमानमिदमास्थिता ॥ १६ ॥

वैकुण्ठं नीयते साधो नानाभोगयुता त्वियम् ।

दीपदानभवैःपुण्यैस्तैजसं रूपमास्थिता ॥ १७ ॥

तुलसीपूजनाद्यैस्तु कार्तिकव्रतकैःशुभैः ।

विष्णुसान्निध्यगा जाता त्वया दत्तैःरूपालुना ॥ १८ ॥

त्वमप्यस्य भवस्याऽन्ते भार्याभ्यां सह यास्यसि ।

वैकुण्ठभवनं विष्णो सान्निध्यं च स्वरूपता ॥ १९ ॥

ते धन्याःकृतकृत्यास्ते तेषां च सफलोभवः ।

यैर्मत्स्याऽऽराधितो विष्णुर्धर्मदत्त ! त्वया यथा ॥ २० ॥

सम्यगाराधितो विष्णुः किं न यच्छति देहिनाम् ॥ २१ ॥

औत्तानचरणिर्येन ध्रुवत्वे स्थापितःपुरा । यन्नाम स्मरणादेव देहिनो यान्ति सद्गतिम्  
ग्राह्यृहीतो नागेन्द्रो यन्नामस्मरणात्पुरा । विमुक्तःसन्निधिं प्राप्तो जातो योजयसंज्ञकः

अतस्त्वयाऽर्चितो विष्णुः स्वसान्निध्यं प्रदास्यति ।

बहून्यब्दसहस्राणि भार्याद्विययुतस्य ते ॥ २४ ॥

ततःपुण्यक्षये जाते यदा यास्यसि भूतले । सूर्यवंशोद्भवो राजाविख्यातस्त्वं भविष्यसि  
नाम्ना दशरथस्तत्र भार्याद्विययुतःपुनः । तृतीययाऽनयाचापि या ते पुण्यार्धभागिनी ॥

तत्राऽपि तव सान्निध्यं विष्णुर्यास्यति भूतले ।

आत्मानं तव पुत्रत्वे प्रकल्प्याऽमरकार्यकृत् ॥ २७ ॥

तवाजन्मव्रतादस्माद्विष्णुसंतुष्टिकारकात् ।

न यज्ञा न च दानानि न तीर्थान्यधिकानि ते ॥ २८ ॥

धन्योऽसि विप्र ! प्रयतस्त्वयैतद् व्रतं कृतं तुष्टिकरं जगद्गुरोः ।



यद्वर्धभागाच्च फलान्मुरारे प्रणीयतेऽस्माभिरियं सलोकताम् ॥ २६ ॥  
इति श्रीपाद्मे महापुराणे पञ्चाशत्साहस्र्यां संहितायां षष्ठे उत्तरखण्डे कार्तिकमाहा-  
त्म्ये श्रीकृष्णसत्यभामासंवादे कलहोपाख्यानं नाम सप्ताधिकशततमोऽध्यायः ॥ १०७

## अष्टाधिकशततमोऽध्यायः

धर्मदत्तविष्णुगणसंवादे विष्णुव्रतमाहात्म्यवर्णनम्

नारद उवाच ।

इत्थं तद्वचनं श्रुत्वा धर्मदत्तः सविस्मयः । प्रणम्य दण्डवद्भूमौ वाक्यमेतदुवाच ह ॥

धर्मदत्त उवाच ।

आराधयन्ति सर्वेऽपि विष्णुं भक्तार्तिनाशिनम् । यज्ञैर्दानैर्व्रतैस्तीर्थैस्तपोभिश्च यथाविधि  
विष्णुं प्रीतिकरं तेषां विष्णुसान्निध्यकारकम् ।

यत्कृत्वा तानि चीर्णानि सर्वाण्यपि भवन्ति हि ॥ ३ ॥

गणावूचतुः ।

साधु पृष्टं त्वया विप्र शृणुष्वैकाग्रमानसः । सेतिहासांकथां विप्रकथ्यमानां पुराभवाम्  
कान्तिपुर्यां पुरा चोलश्चक्रवर्ती नृपोऽभवत् ।

यस्य नाम्ना च ते देशाश्चोलाख्या अभवन्किल ॥ ५ ॥

यस्मिञ्छासति भूचक्रं दरिद्रो नैव दुःखितः । पापबुद्धिः सरुवापि नैव कश्चिदभून्नरः ॥  
यस्याप्यत्यन्तं यज्ञस्य ताम्रपर्णी तटाबुधौ । सुवर्णयूपैः शोभाढ्यावास्तां चैत्ररथोपमौ  
स कदाचिद्गाद्राजा ह्यनन्तशयनं द्विज । यत्रासौ जगतां नाथो योगनिद्रामुपाश्रितः ॥

तत्र श्रीरमणं देवं संपूज्य विविधवन्दनैः ।

मणिमुक्ताफलेर्दिव्यैः स्वर्णपुष्पैश्च शोभनैः ॥ ६ ॥

प्रणम्य दण्डवद्वावदुपविष्टः तत्र वै । तावद्ब्राह्मणमायान्तं मपश्यद्देवसन्निधौ ॥ १० ॥



देवार्चनार्थमायान्तं तुलस्युदकपाणिकम् ।

स्वपुरीवासिनं तत्र विष्णुदासाह्वयं द्विजम् ॥११॥

तत्राभ्येत्य स विप्रर्षिर्देवदेवमपूजयत् । विष्णुसूक्तेन संस्नाप्य तुलसीमञ्जरीदलैः ॥१२॥

तुलसीपूजया तस्य रत्नपूजां तथा कृताम् ।

आच्छादितां समालोक्य राजा क्रुद्धोऽब्रवीद्वचः ॥१३॥

राजोवाच ।

माणिक्यस्वर्णपूजाऽत्र शोभाढ्या या मयाकृता ।

विष्णुदास ! कथं सेयमाच्छन्ना तुलसीदलैः ॥१४॥

विष्णुमर्क्तिं न जानासि वराकोऽसि मतो मम ।

यस्त्विमामतिशोभाढ्यां पूजामाच्छादयस्यहो ॥१५॥

गणावूचतुः ।

इति तद्वचनं श्रुत्वा सकोधःस द्विजोत्तमः । राज्ञो गौरवमुल्लङ्घ्य जगाद वचनं तदा

विष्णुदास उवाच ।

राजन्मुक्तिं न जानासि गर्वितोऽसि नृपश्रिया ।

किंस्विद्विष्णुव्रतं पूर्वं त्वया चीर्णं वदस्व तत् ॥१७॥

गणावूचतुः ।

तद्वाह्यणवचःश्रुत्वा प्रहस्य स नृपोत्तमः । विष्णुदासं तदा गर्वादुवाच वचनं द्विज

राजोवाच ।

इत्थं ब्रवीषि चेद्विप्र ! विष्णुभक्त्याऽतिगर्वितः ।

भक्तिस्ते कियती विष्णोर्दरिद्रस्याऽधनस्य च ॥ १६ ॥

यज्ञदानादिकं नैव विष्णुतुष्टिकरं कृतम् । नाऽपि देवालयं पूर्वं त्वया विप्र ! क्वचित्कृतम्

ईदृशस्यापि ते गर्वं एष तिष्ठति भक्तितः ।

तच्छृण्वन्तु वचो मेऽद्य सर्वेऽप्येते द्विजोत्तमाः ॥ २१ ॥

साक्षात्कारमहं विष्णोरेष वादो गमिष्यति ।



यथा तु सर्वेऽपि ततो भक्तिं ज्ञास्यथ चावयोः ॥ २२ ॥

गणावूचतुः ।

इत्युक्त्वा स नृपोऽगच्छन्निजं राजगृहं द्विजः ।

आरंभे वैष्णवं सत्रं कृत्वाऽऽचार्यं तु मुद्रालम् ॥ २३ ॥

ऋषिसङ्घसमाजुष्टं बभूव बहुदक्षिणम् । यद्वदब्रह्मकृतं पूर्वं गयाक्षेत्रे समृद्धिमत् ॥

विष्णुदासोऽपि तत्रैव तस्थौ देवालये व्रती ।

पञ्चैतान्नियमान्कृत्वा विष्णुतुष्टिकरान्सदा ॥ २५ ॥

माघोर्जयोव्रतं सम्यक्तुलसीवनपालनम् । एकादशीव्रतं जाप्यं द्वादशाक्षरविद्यया ॥

उपचारैः षोडशभिर्गीतवृत्त्यादिमङ्गलैः ।

नित्यं विष्णोस्तथा पूजां व्रतान्येतानि सोऽकरोत् ॥ २७ ॥

नित्यं संस्मरणं विष्णोर्गच्छन्भुञ्जन्स्वपन्नपि ।

सर्वभूतस्थितं विष्णुमपश्यत्समदर्शनः ॥ २८ ॥

माघकार्तिकयोर्नित्यं विशेषनियमानपि ।

अकरोद्विष्णुतुष्ट्यर्थं सोद्यापनविधिं तथा ॥ २९ ॥

एवं समाराधयतोः श्रियः पतिं तयोस्तुचोलेश्वरविष्णुदासयोः ।

अगदनेहा बहु तद्व्रतस्थयोस्तन्निष्ठसवन्द्रियकर्मणोस्तयोः ॥ ३० ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे कार्तिक-

माहात्म्ये श्रीकृष्णसत्यभामासंवादे कलहोपाख्याने

अष्टाधिकशततमोऽध्यायः ॥ १०८ ॥



## नवाधिकशततमोऽध्यायः

विष्णुदासविप्रचोलराजयोर्भगवन्निरतिशयभक्त्या वैकुण्ठप्राप्तिवर्णनम्

गणावूचतुः ।

कदाचिद्विष्णुदासोऽथ कृत्वा नित्यविधिं द्विजः ।

पाककर्माऽकरोद्यावदहरत्कोऽप्यलक्षितः ॥ १ ॥

तमदृष्ट्वाप्यसौ पाकं पुनर्नैवाकरोत्तदा । सायंकालार्चनस्यासौ व्रतभङ्गभयाद्द्विजः  
द्वितीयेऽहि ततःपाकं कृत्वा यावत्स विष्णवे । उपहारार्पणं कर्तुं गतःकोऽप्यहरत्पुनः

एवं सप्तदिनं तस्य पाकं कोऽप्यहरद् द्विज ! ।

जातःस विस्मयःसोऽथ मनस्येवं व्यचारयत् ॥ ४ ॥

अहो नित्यं समभ्येत्य कः पाकं हरते मम ।

क्षेत्रसंन्यासिनां स्थानमत्याज्यं सर्वथा मया ॥ ५ ॥

पुनःपाकं विधायान्न भुज्यते यदि चेन्मया । सायंकालार्चनं चैतत्परित्याज्यं कथं मया  
किञ्चित्पाकं विधायैतद्भोक्तव्यं तु मया न हि । अनिवेद्य हरौ सर्वं वैष्णवैर्नैव भुज्यते

उपोषितोऽहं च कथं तिष्ठाम्यत्र व्रतस्थितः ।

अद्य संरक्षणं सम्यक्पाकस्यात्र करोम्यहम् ॥ ८ ॥

इति पाकं विधायोऽसौ तत्रैवाऽलक्षितः स्थितः ।

तावद्दर्शं चाण्डालं पाकान्नहरणे स्थितम् ॥ ९ ॥

श्रुत्क्षामं दीनवदनमस्थिचर्मावशेषितम् । तमालोक्य द्विजाग्र्योऽभूत्कृपयाखिन्नमानसः  
विलोकयान्नहरं विप्रस्तिष्ठे तिष्ठेत्यभाषत । कथमस्ति भवान्कृक्षं घृतमेतद् गृहाण भोः

इत्थं ब्रुवन्तं विप्राग्र्यमायान्तञ्च विलोक्य सः ।

वेगादधावत्तद्गीत्या मूर्च्छितश्च पपात ह ॥ १२ ॥

भोतं तं मूर्च्छितं दृष्ट्वा चाण्डालं स द्विजोत्तमः ।



नृपाधिकशतनमोऽध्यायः ] \* मुद्गलगोत्रोद्भवानां शिखाहीनत्वकारणवर्णनम् \* ३६१

वेगादभ्येत्य कृपया स्ववस्त्रान्तैरपीजयत् ॥ १३ ॥

अथोत्थितं तमेवासौ विष्णुदासो व्यलोकयत् ।

साक्षान्नारायणं देवं शङ्खचक्रगदाधरम् ॥ १४ ॥

पीताम्बरं चतुर्बाहुं श्रीवत्माङ्गं किरीटिनम् ।

अतस्तीपुष्पसङ्काशं कौस्तुभोरःस्थलं विभुम् ॥ १५ ॥

तं दृष्ट्वा सात्त्विकैर्भावैरावृतो द्विजसत्तमः ।

स्तौतुं चापि नमस्कर्तुं तदा नालं बभूव सः ॥ १६ ॥

अथ शक्रादयो देवास्तत्रैवाभ्याययुस्तदा । गन्धर्वाप्सरसश्चापि जगुश्च ननृतुर्मुदा ॥ १७ ॥

विमानशतसंकीर्णं देवर्षिगणसङ्कुलम् । गीतावादित्रनिर्घोषं स्थानं तदभवत्तदा ॥ १८ ॥

ततो विष्णुःसमालिङ्ग्य स्वभक्तं सात्त्विकं तथा ।

सायुज्यमात्मनो दत्त्वाऽनयद्वैकुण्ठमन्दिरम् ॥ १९ ॥

विमानवरसंस्थानमास्थितं विष्णुसन्निधौ । दीक्षितश्चोलनृपतिर्विष्णुदासं ददर्श ह ॥

वैकुण्ठभवनं यान्तं विष्णुदासं विलोक्य सः ।

स्वगुरुं मुद्गलं वेगादाह्वयेत्थं वचोऽब्रवीत् ॥ २१ ॥

चोल उवाच ।

यत्स्पर्धया मया चैतद्यज्ञदानादिकं कृतम् । स विष्णुरूपधृद्विप्रो याति वैकुण्ठमन्दिरम्

दीक्षितेन मया सम्यक्सन्नेऽस्मिन्वैष्णवे त्वया ।

हुतमग्नौ कृता विप्रा दानाद्यै पूर्णमानसाः ॥ २३ ॥

नैवाद्याऽपि स मे देवः प्रसन्नो जायते ध्रुवम् ।

भक्त्यैव तस्य विप्रस्य साक्षात्कारं ददौ हरिः ॥ २४ ॥

तस्माद्दानैश्च यज्ञैश्च नैव विष्णुःप्रसीदति । भक्तिरेव परन्तस्य निदानं दर्शने विभोः ॥

गणावूचतुः ।

इत्युक्त्वा भार्गवनेयं स्वमभिबिच्यनृपासने । आबाल्याद्दीक्षितोयज्ञे सोऽपुत्रत्वमगाद्यतः

तस्मादद्यापि तद्देशे सदा राज्यांशभागिनः । स्वस्त्रेया एव जायन्ते तत्कृताचारवर्तिनः



यज्ञघाटं ततोऽभ्येत्य वह्निकुण्डाग्रतःस्थितः ।

त्रिरुच्चैर्व्याजहाराऽऽशु विष्णुं सम्बोधयस्तदा ॥ २८ ॥

विष्णो ! भक्तिं स्थिरां देहि मनोवाक्कायकर्मभिः ।

इत्युक्त्वा सोऽपतद्वह्नौ सर्वेषामेव पश्यताम् ॥ २९ ॥

मुद्गलस्तु तदा क्रोधात्स्वशिखा मुदपाटयत् ।

ततस्त्वद्याऽपि तद् गोत्रे मुद्गला विशिखाभवन् ॥ ३० ॥

तावदाविरभूद्विष्णुः कुण्डाग्नौ भक्तवत्सलः । तमालिङ्ग्य विमानाग्न्यं समारोहयदच्युतः  
तमालिङ्ग्यात्मसारूप्यं दत्त्वा वैकुण्ठमन्दिरम् । तेनैव सह देवेशो जगाम त्रिदशैर्दृतः

नारद उवाच ।

यो विष्णुदासः स तु पुण्यशीलो यश्चोलभूपः स सुशीलनामा ।

पतावुभौ तत्समरूपभाजौ द्वाःस्थौ कृतौ तेन रमाप्रियेण ॥ ३३ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे कार्तिक-  
माहात्म्ये श्रीकृष्णसत्यभामासंवादे कलहोपाख्यानं नाम नवाधिकशततमोऽध्यायः ॥

## दशाधिकशततमोऽध्यायः

जयविजयद्वारपालयोः पूर्वजन्मवृत्तान्तवर्णनम्

धर्मदत्त उवाच ।

जयश्च विजयश्चैव विष्णोर्द्वाःस्थौ मया श्रुतौ ।

किंतु ताभ्यां पुरा चीणं यस्मात्तद्रूपधारिणौ ॥ १ ॥

गणावूचतुः ।

तृणबिन्दोस्तु कन्यायां देवहत्यां पुरा द्विज ! । कर्मस्य तु दृष्ट्यैव पुत्रौ द्वौसंबभूवतुः  
ज्येष्ठो जयः कनिष्ठोऽभूद्विजयश्चेति नामतः । \* अन्यस्यामभवत्पञ्चात्कपिलो योगधर्मचित्

\* अस्यामेवा इत्यपि पाठः ।



दशाधिकशततमोऽध्यायः ] \* द्वारपालयोः पूर्वजन्मवृत्तान्तवर्णनम् \*

३६३

जयश्च विजयश्चैव विष्णुमक्तिरतौ सदा । संनियम्येन्द्रियग्रामं धर्मशीलौ बभूवतुः ॥  
नित्यमष्टाक्षरीजाप्यौ विष्णुव्रतकरावुभौ । साक्षात्कारं ददौ विष्णुस्तयोर्नित्यार्चनेसदा  
मरुत्तेन कदाचित्तावाहूतौ यत्नकर्मणि । जगमर्तुर्यत्नकुशलौ देवर्षिगणसेवितौ ॥ ६ ॥

जयस्तत्राऽभवद् ब्रह्मा याजको विजयोऽभवत् ।

ततौ यज्ञविधिं कृत्स्नं परिपूर्णं च चक्रतुः ॥ ७ ॥

तत्स्तोऽवभृत्(श)क्तातस्ताभ्यां वित्तं ददौ बहु ।

तत्समादाय तौ वित्तं जगमतुः स्वाश्रमं प्रति ॥ ८ ॥

यजन्नाय तदाविष्णोस्तुष्ट्यर्थं तौ तदा मुने । तद्धनं विभजन्तौवै परस्पर्धाते परस्परम्  
जयोऽब्रवीत्समोऽभागःक्रियतामिति तत्र सः । विजयश्चाब्रवीत्तत्र यल्लब्धं येन तस्यतत्  
ततो जयोऽशपत्कोधाद्विजयं क्षुब्धमानसः ।

गृहीत्वा न ददास्येतत्तस्माद्ग्राहो भवेति तम् ॥ ११ ॥

विजयस्तस्य तं शापं श्रुत्वा सोऽप्यशपच्च तम् ।

मदभ्रान्तोऽशपो यस्मात्तस्मान्मातङ्गतां व्रज ॥ १२ ॥

तौ तथाऽऽचख्यतुर्विष्णुं दृष्ट्वा नित्यार्चने विभुम् ।

शापयोस्तु निवृत्तिं तौ ययाचाते रमापतिम् ॥ १३ ॥

भक्तावावां कथं देव ! ग्राहमातङ्गयोनिगौ ।

भविष्यावः कृपासिन्धो ! तच्छापो विनिवर्त्यताम् ॥ १४ ॥

श्रीभगवानुवाच ।

मद्भक्तयोर्वचोऽसत्यं न कदाचिद्भविष्यति । मयाऽपि नान्यथा कर्तुं शक्यते तत्कदाचन  
प्रहादवचनात्तस्मैऽप्याविर्भूतो ह्यहं पुरा । तथास्वरीषवाक्येन जातोमार्गे स्वयं किल  
तस्माद्भुवमिमौ शापावनुभूय स्वयं कृतौ । लभेथां मत्पदं नित्यमित्युक्तवान्तर्दधेहरिः

गणावूचतुः ।

ततस्तौ ग्राहमातङ्गावभूतां गण्डकीतटे । जातिस्मरौ च तद्योन्यामपि विष्णुव्रतेस्थितौ  
कदाचित्स गजःस्नातुंकार्तिके गण्डकींगतः । तावज्जग्राह चग्राहःसस्मरञ्छापकारणम्



ग्राहगृहीतोऽसौ नागःसस्मार श्रीपतिं तदा । तावदाविरभूद्विष्णुःशङ्खचक्रगदाधरः ॥

ततस्तौ ग्राहमातङ्गौ चक्रं क्षिप्त्वा समुद्रधृतौ ।

दत्त्वा च निजसारूप्यं वैकुण्ठमनयद्विभुः ॥ २१ ॥

तदा प्रभृति तत्स्थानं हरिक्षेत्रमिति श्रुतम् ।

चक्रसङ्घर्षणाद्यस्मिन्पाषाणोऽपि हि लाञ्छितः ॥ २२ ॥

ताविमौ विश्रुतौ लोके जयश्च विजयश्च ह ।

नित्यं विष्णुप्रियौ द्वाःस्थौ पृथौ गौ हि त्वया द्विज ! ॥ २३ ॥

अतस्त्वमपि धर्मज्ञ नित्यं विष्णुव्रतेस्थितः । त्यक्त्वा तत्सर्वदम्भोहिमवस्व समदर्शनः

तुलामकरमेषु प्रातःस्नायी सदा भव । एकादशीव्रते तिष्ठ तुलसीवनपालकः ॥ २५ ॥

ब्राह्मणानपि गाश्चापि वैष्णवांश्च सदा भज । मसूराश्चरनालाश्च वृन्ताकानपि खादमा

एवं त्वमपि देहान्ते तद्विष्णोःपरमम्पदम् । प्राप्नोषि धर्मदत्त त्वं तद्भक्तैव यथा वयम्

तवाजन्मव्रतात्तस्माद्विष्णुसंतुष्टिकारकात् ।

न यज्ञा न च दानानि न तीर्थान्यधिकानि वै ॥ २८ ॥

धन्योऽसि विप्राग्र यतस्त्वयैतद्व्रतं कृतं तुष्टिकरं जगद्गुरोः ।

यत्पुण्यभागात्तफलं मुरारेःप्रणीयतेऽस्माभिरियं सलोकताम् ॥ २९ ॥

नारद उवाच ।

इत्थं तौ धर्मदत्तं तमुपदिश्य विमानगौ । तथा कलहया सार्धं वैकुण्ठभवनं गतौ ॥ ३० ॥

धर्मदत्तोऽप्यसौ जात प्रत्ययस्तद्व्रते स्थितः ।

देहान्ते तद्विभोःस्थानं भार्याभ्यामन्वितोऽभ्यगात् ॥ ३१ ॥

इतिहासमिमं पुराभवं शृणुते यश्च पुमान्यथाविधि ।

हरिसन्निधिकारिणीम्मतिं लभतेऽसौ कृपया जगद्गुरोः ॥ ३२ ॥

इति श्रीपाद्म महापुराणे पञ्चपञ्चाशत्साहस्र्यां संहितायां षष्ठे उत्तरखण्डे कार्तिकमा-

हात्स्ये श्रीकृष्णसत्यभामासंवादे कलहोपाख्याने गणपूर्वपुण्यवर्णनं नाम

दशाधिकशततमोऽध्यायः ॥ ११० ॥



## एकादशाधिकशततमोऽध्यायः

कृष्णावेण्याद्यनेकनदीनां माहात्म्यवर्णनम्

पृथुदवाच ।

कृष्णावेण्यातटाद्यस्माच्छिवविष्णुगणैःपुरा । वणिकछरीरात्कलहानिर्गताकथितात्वया

प्रभावोऽयं तयोर्नद्योः किं वा क्षेत्रस्य तस्य वा ।

उत्स्ये कथय धर्मज्ञ ! विस्मयोऽत्र महान्मम ॥ ३ ॥

नारद उवाच ।

कृष्णा कृष्णतनुःसाक्षाद्वेण्या देवा महेश्वरः । तत्संगमप्रभावं तु नालं वक्तुं चतुर्मुखः

तथापि तत्समुत्पत्तिं कीर्तयिष्यामि तच्छृणु । चाक्षुषस्यान्तरे पूर्वं मनोर्देवः पितामहः

सह्याद्रिशिखरैरम्ये यजनायोद्यतोऽभवत् । स कृत्वा यज्ञसंभारान्सर्वदेवगणैर्वृतः ॥ ५ ॥

युक्तो हरिहराभ्यां च तद्गिरिः शिखरं ययौ । भृगवादयो मुनिगणा मुहूर्ते ब्रह्मदैवते ॥

तस्य दीक्षा विधानाय समाजंतत्र चक्रिरे । अथ ज्येष्ठां स्वरांपत्नीं विष्णुराह्वयतद्विजैः

सा शनैराययौ तावद् भृगुर्विष्णुमुवाच ह ॥ ७ ॥

भृगुरुवाच ।

विष्णो ! स्वरा त्वयाऽहृता आयाति न हि सत्स्वरा ।

मुहूर्तातिक्रमश्चायं कार्ष्णो दीक्षाविधिः कथम् ॥ ८ ॥

विष्णुरुवाच ।

नायाति चेत्स्वरा शीघ्रं गायन्त्यत्र विधीयताम् ।

एषाऽपि न भवत्यस्य भार्या किं पुण्यकर्मण ॥ ९ ॥

नारद उवाच ।

एवमेव हि रुद्रोऽपि विष्णोर्वाक्यममोदत । तच्छ्रुत्वा स भृगुर्वाक्यंगायत्रीं ब्रह्मणस्तदा

निवेश्य दक्षिणे भागे दीक्षाविधिमथाऽकरोत् ।



यावद्दीक्षाविधिं तस्य विधेश्चक्रुर्विधानतः ॥ ११ ॥  
 तावदभ्याययौ तत्र स्वरा यज्ञस्थले नृप ! ।  
 ततस्तां दीक्षितां दृष्ट्वा गायत्रीं ब्रह्मणा सह ॥ १२ ॥  
 सपत्नीर्षापरा क्रोधात्स्वरा वचनमब्रवीत् ॥ १३ ॥

स्वरोवाच ।

अपूज्या यत्र पूज्यन्ते पूज्यानां च व्यतिक्रमः ।  
 त्रीणि तत्र भविष्यन्ति दुर्मिक्षं मरणं भयम् १४ ॥  
 ममाऽऽसने कनिष्ठेयं भवद्भिः सन्निवेशिता । तस्मात्सर्वे जडीभूताः नानारूपा भविष्यथः  
 इयं च दक्षिणे भागे ह्युपविष्टा मदासने । तस्माल्लोकैः सदाऽदृश्यातनुर्वहतु निम्नगा ॥

नारद उवाच ।

ततस्तच्छापमाकर्ण्य गायत्री कम्पिता तदा ।  
 समुत्थायाऽशपदेवैर्वार्यमाणाऽपि तां स्वराम् ॥ १७ ॥  
 तव भर्ता यथा ब्रह्माममाप्येष तथा खलु । वृथाऽशपस्त्वं यस्मान्मां भवत्वमपि निम्नगा

नारद उवाच ।

ततो हाहाकृताः सर्वे शिवविष्णुमुखाः सुरा । प्रणम्यदण्डवद्भूमौ स्वरां तत्र व्यजिज्ञपन्  
 देवा ऊचः ।

देवि सर्वे वयं शप्ता ब्रह्माद्या यत्स्वयाऽधुना । यदि सर्वे जडीभूता भविष्यामोऽत्र निम्नगाः  
 तदा लोकत्रयं होतुं द्विनाशं यास्यति ध्रुवम् ।  
 अविवेकः कृतस्तस्माच्छापोऽयं विनित्यताम् ॥ २१ ॥

स्वरोवाच ।

नार्वितो हि गणाध्यक्षो यज्ञादौ यत्सुरोत्तमाः ।  
 तस्माद्विघ्नं समुत्पन्नं मत्क्रोधजमिदं खलु ॥ २२ ॥  
 नाऽपि मद्बचनं होतदसत्यं जायते खलु । तस्मात्स्वांशैर्जडीभूता यूयं भवत निम्नगाः



सादशाधिकशततमोऽध्यायः ] \* एकादश्यादीनां भगवत्प्रियत्ववर्णनम् \* ३६७

आद्यामपि सपत्न्यौ च स्वांशाभ्यामपि निम्नगे ।

मविष्यावोऽत्र वै देवाः पश्चिमाभिमुखावहे ॥ २४ ॥

नारद उवाच ।

इति तद्वचनं श्रुत्वा ब्रह्मविष्णुमहेश्वराः । जडीभूताभवन्नद्यःस्वांशैररेव तदा नृप ! ॥

तत्र विष्णुरभूत्कृष्णा वेण्या देवो महेश्वरः । ब्रह्माककुचाती गङ्गा पृथगेवामवत्तदा ॥ २६ ॥

देवाः स्वानपि तानंशाञ्जडीकृत्य विचिक्षिपुः ।

सह्याद्रिशिखरेभ्यस्ताः पृथगासन्सुनिम्नगाः ॥ २७ ॥

देवांशैःपूर्ववा हिन्यो बभूवुः पश्चिमावहाः । तत्पत्न्यंशैःपृथक्तत्र शतशोऽथ सहस्रशः ॥

गायत्री च स्वरा चैव पश्चिमाभिमुखे तदा । योगेनाभवतां नद्यौ सावित्रीति प्रथां गते

ब्रह्मणा स्थापितौ तत्र यज्ञे हरिहरावुभौ । महाबलातिवलिनौ नाम्ना देवौ बभूवतुः ॥

तयोर्नद्योस्तु माहात्म्यं नाहं वक्तुं क्षमो नृप ! । ययुर्ब्रह्मादयो देवाः स्वांशैस्तिष्ठन्ति चापगाः

कृष्णोद्भवं पापहरं परं यः शृणोति यः श्रावयते च भक्त्या ।

स्यात्तस्य पुंसः सकलं फलं यत्तद्दर्शनस्नानसमुद्भवं फलम् ॥ ३२ ॥

इति श्रीपादो महापुराणे पञ्चपञ्चाशत्साहस्र्यां संहितायां षष्ठे उत्तरखण्डे कार्तिकमाहा-

त्म्ये श्रीकृष्णसत्यभामासंवादे कृष्णावेण्यामाहात्म्यवर्णनं नामैकादशाधिक-

शततमोऽध्यायः ॥ १११ ॥

## द्वादशाधिकशततमोऽध्यायः

एकादशीमाघकार्तिकतुलसीद्वारकानां भगवत्प्रियत्वम् ।

श्रीकृष्ण उवाच ।

इति तद्वचनं श्रुत्वा पृथुर्विस्मितमानसः । संपूज्य नारदं भक्त्या विससर्ज तदा प्रिये !

तस्माद्व्रतत्रयं ह्येतन्ममातीवप्रियङ्करम् । माघकार्तिकयोर्यद्व्रतयैवैकादशीव्रतम् ॥ २ ॥



वनस्पतीनां तुलसी मासानां कार्तिकः प्रियः ।

एकादशी तिथीनां च क्षेत्राणां द्वारका मम ॥ ३ ॥

एतेषां सेवनं यस्तु करोति च जितेन्द्रियः । स मे वल्लभतां याति न तथा यजनादिभिः  
पापेभ्यो न भयं तेन कर्तव्यं नियमादपि । एतेषां सेवनं कान्ते ! कुर्वता मत्प्रसादतः ॥

सत्यभामोवाच ।

विस्मापनीयं तन्नाथ यत्त्वया कथितं मम । परदत्तेन पुण्येन कलहा मुक्तिमागता ॥ ६ ॥

इत्थं प्रभावो मासोऽयं कार्तिकस्ते प्रियङ्करः ।

स्वामिद्रोहादि पापानि ह्यनदानैर्गतानि यत् ॥ ७ ॥

दत्तं च लभते पुण्यं यत्परैर्न कृतं विभो ! । अदत्तं केनमार्गेण लभते चापि मानवः ॥

श्रीकृष्ण उवाच ।

अदत्तान्यपि पुण्यानि पापानि च यथा नरैः । प्राप्यन्ते कर्मणा येन तद्यथावन्निशामयं  
देशग्रामकुलानि स्युर्भागभाञ्जि कृतादिषु । कलौ तु केवलं कर्ता फलभुक्पुण्यपापयोः ॥

अंकुनेऽपि हि संसर्गं व्यवस्थेयमुदाहृता ।

संसर्गात्पुण्यपापानि यथा यास्ति निबोध तत् ॥ ११ ॥

एकत्रमैथुनाद्यानादेकपात्रस्थभोजनात् । फलार्थं प्राप्नुयान्मर्त्यो यथावत्पुण्यपापयोः

अध्यापनाद्याजनाद्वाप्येकपङ्क्त्यशनादपि । तुर्यांशं पुण्यपापानां नित्यं प्राप्नोति मानवः

एकासनादेकयानान्निःश्वासस्याङ्गसंगतः । षडंशफलभागीस्यन्नित्यं पुण्यपापयोः ॥

स्पर्शनाद्वाषणाद्वापि परस्य स्तवनादपि । दशांशं पुण्यपापानां नित्यं प्राप्नोति मानवः

दर्शनश्रवणाभ्यां च मनोऽध्यानात्तथैव च । परस्य पुण्यपापानां शतांशं प्राप्नुयान्नरः ॥

परस्यनिन्दां पैशुन्यं धिक्कारं च करोति यः ।

तत्कृतं पातकं प्राप्य स्वपुण्यं प्रदादति सः ॥ १७ ॥

कुर्वतःपुण्यकर्माणि सेवां यः कुरुते नरः । पत्नीभृतकशिष्येभ्यो यदन्यः कोऽपि मानवः

तस्य सेवानुरूपेण द्रव्यं किञ्चिन् दीयते । सोऽपि सेवानुरूपेण तत्पुण्यफलभागभवेत्

एकपङ्क्त्यश्रतां यस्तु लङ्घयेत्परिवेषणम् । तस्य पापषडंशं तु लभेद्द्वै परिवेषकः ॥ २० ॥



ज्ञानसन्ध्यादिकं कुर्वन्त्यःस्पृशेद्वा प्रभाषते । स पुण्यकर्मषष्ठांशं दद्यात्तस्मै सुनिश्चितम्  
धर्मोद्देशेन यो द्रव्यमपरं याचते नरः । तत्पुण्यकर्मजं तस्य धनदस्त्वाप्नुयात्फलम् ॥  
अपहृत्य परद्रव्यं पुण्यकर्म करोति यः । कर्मकृत्पापभाक्तत्र धनिनस्तद्भवं फलम् ॥२३॥  
नापनुय ऋणं यस्तु परस्य म्रियते नरः । धनीतत्पुण्यमाधत्ते स्वधनस्याऽनुरूपतः ॥

बुद्धिदस्त्वनुमन्ता च यश्चोपकरणप्रदः ।

बलकृच्छापि षष्ठांशं प्राप्नुयात्पुण्यपापयोः ॥ २५ ॥

प्रजाभ्यःपुण्यपापानां राजा षष्ठांशमुद्धरेत् ।

शिष्याद्गुरुःस्त्रियो भर्ता पिता पुत्रात्तथैव च ॥ २६ ॥

स्वपतेरपि पुण्यस्य योषिर्धर्मवाप्नुयात् । चित्तस्यानुव्रता शश्वद्वर्तते तुष्टिकारिणी  
परहस्तेन दानादि कुर्वतःपुण्यकर्मणि । विना भृतकपुत्राभ्यां कर्त्ता षष्ठांशमुद्धरेत् ॥  
वृत्तिदो वृत्तिसंभोक्तुःपुण्यमष्टांशमुद्धरेत् ।

आत्मनो वा परस्याऽपि यदि सेवां न कारयेत् ॥ २६ ॥

श्रीकृष्ण उवाच ।

इत्थं ह्यदत्तान्यपि पुण्यपापान्यायान्ति नित्यं परसञ्चितानि ।

कलौ त्वयं वै नियमो न कार्यःकर्तव्यभोक्ता खलु पुण्यपापयोः

शृणुष्व चेमं इतिहासमग्यं पुराभवं पुण्यमतिप्रदं च ॥ ३० ॥

इति श्रीपाद्मेमहापुराणे पञ्चपञ्चाशत्साहस्र्यां संहितायां षष्ठे उत्तरखण्डे  
कार्तिकमोहात्म्ये श्रीकृष्णसत्यभामासंवादे पुण्यपापांशकथनं नाम  
द्वादशाधिकशततमोऽध्यायः ११२ ॥



## त्रयोदशाधिकशततमोऽध्यायः

कार्तिकव्रतप्रशंसायां धनेश्वरविप्रवृत्तान्तवर्णनम् ।

श्रीकृष्ण उवाच ।

पुराऽवन्तीपुरे वासी विप्र आसीद्धनेश्वरः । ब्रह्मकर्मपरिभ्रष्टः पापनिष्ठः सुदुर्मतिः ॥ १ ॥  
रसकम्बलचर्मादिविक्रयानृतवर्त्तनः । स्तेयवेश्यासुरापानद्यूतसंसक्तमानसः ॥ २ ॥  
देशादेशान्तरं गच्छन्क्रयविक्रयकारणात् । माहिष्मतीं पुरीं यातः कदाचित्स धनेश्वरः  
महिषेण कृतापूर्वं तस्मान्माहिष्मती स्मृता । यस्यां वप्रतटाभाति नर्मदा पापनाशिनी  
कार्तिकव्रतिनस्तत्र नानाग्रामागतान्नरान् । स दृष्ट्वा विक्रयं कुर्वन्मासमेकमुवाच सह  
स नित्यं नर्मदातीरे भ्रमन्विक्रयकारणात् । ददर्श ब्राह्मणान्छाताञ्जपदेवार्चनेरतान् ॥  
कांश्चित्पुराणं पठतः कांश्चित्च्छवणे रतान् । नृत्यगायनवादित्रविष्णुस्तवनतत्परान् ॥  
विष्णुमुद्राङ्कितांश्चिन्माला तुलसिधारिणः । ददर्श कौतुकाविष्टस्तत्र तत्र धनेश्वरः ॥

नित्यं परिभ्रमंस्तत्र दर्शनस्पर्शभाषणात् ।

वैष्णवानां तथा विष्णोर्नाम संश्रावितोऽभवत् ॥ ६ ॥

एवं मासंस्थितः सोऽथ कार्तिकोद्यापने विधौ ।

क्रियमाणे ददर्शाऽसौ भक्तैर्जागरणहरेः ॥ १० ॥

पौर्णमास्यां ततोऽपश्यद्विविधं पूजनादिकम् । दक्षिणाभोजनाद्यं च दीपदानं व्रतस्थितैः  
ततोऽर्कास्तमये चैवं दीपोत्सवविधिं तदा । क्रियमाणं ददर्शाऽसौ प्रीत्यर्थं त्रिपुरद्विषः

त्रिपुराणां कृतो दाहो यतस्तस्यां शिवेन तु ।

अतस्तु क्रियते तस्यां तिथौ भक्तैर्महोत्सवः ॥ १३ ॥

मम रुद्रस्य यः कश्चिदन्तरं परिकल्पयेत् । तस्य पुण्यक्रियाः सर्वा निष्फलाः स्युर्न संशयः  
तत्र नृत्यादिकं पश्यन्वभ्राम'स' धनेश्वरः । तावत्कृष्णाहिनादिष्टो विकलः स पपात ह  
जनास्तं पतितं वीक्ष्य पारिव्रजः ऽकृपान्विताः ।



तुलसीमिश्रितैस्तोयैस्तन्मुखं सिषिचुस्तदा ॥ १६ ॥

अथ देहे परित्यक्ते तं वद्ध्वा यमकिङ्कराः ।

वाध्यमानं कशाघातैर्निन्युःसंयमिनीं रुषा ॥ १७ ॥

चित्रगुप्तस्तु तं दृष्ट्वा निर्मत्स्यावेदयत्तदा । यमायतेन वाल्यात्तु कर्मयद्दुष्टकृतं कृतम्  
चित्रगुप्त उवाच ।

नैवास्य दृश्यते किञ्चिदावाल्यात्सुकृतं क्वचित् । दुष्टकृतं शक्यते वक्तुं शतवर्षेर्नमास्करे  
यापमूर्तिरयं दुष्टः केवलं दृश्यते विभो । तस्मादाकल्पमर्यादं निरये परिपच्यताम् ॥ २० ॥

श्रीकृष्ण उवाच ।

निशम्येत्यं वचः क्रोधाद्यमः प्राह स्वकिङ्करान् ।

दर्शयन्नात्मनो रूपं कालाग्निसदृशप्रभम् ॥ २१ ॥

यम उवाच ।

भोः प्रेतप नयस्वैनं विध्यमानं स्वमुद्गरैः । कुम्भीपाके क्षिपस्वाशु दुष्टं कल्मषदर्शनम्  
श्रीकृष्ण उवाच ।

ततो मुद्गरनिभिन्नमूर्धानं प्रेतपोऽनयत् । कुम्भीपाकेऽक्षिपच्चाशु तैलकथनशब्दिते ॥  
यावत्क्षितस्तु तत्रासौ तावच्छीतलतां ययौ । कुम्भीपाके यथा वह्निः प्रह्लादक्षेपणात्पुरा  
तद्दृष्ट्वा महदाश्चर्यं प्रेतपो विस्मयान्वितः । वेगादागत्य तत्सर्वं यमायाकथयत्तदा ॥

यमस्तु कौतुकं श्रुत्वा प्रेतपेन निवेदितम् ।

आः किमेतदिति प्रोच्य सम्यगेतद्व्यचारयत् ॥ २६ ॥

तावदभ्यागतस्तत्र नारदः प्रहसंस्त्वरन् । यमेन पूजितः सम्यक्तं दृष्ट्वा वाक्यमब्रवीत्  
नारद उवाच ।

नैवायं निरयान्भोक्तुं क्षमः सवितृनन्दन ? । यस्मादेतस्य संजातं कर्म यन्निरयापहम् ॥  
यः पुण्यकर्मणां कुर्याद्दर्शनस्पर्शभाषणम् । तत्षडंशमवाप्नोति पुण्यस्य नियतं नरः ॥

असङ्ख्यातैस्तु संसर्गैः कृतधानेष यद्वरेः ।

कार्तिकव्रतिभिर्मासं तस्मात् पुण्यांशभागयम् ॥ ३० ॥



परिचर्याकरस्तेषां संपूर्णव्रतपुण्यभाक् । अतोऽस्योर्जव्रतोद्भूतपुण्यसङ्ख्या न विद्यते

कार्तिकव्रतिनां पुसां पातकानि महान्त्यपि ।

नाशयत्येव सर्वाणि विष्णुः सद्भक्तवत्सलः ॥ ३२ ॥

अन्ते च नार्मदैस्तोयैस्तुलसीमिश्रितैस्त्वयम् ।

वैष्णवैःस्नापितो विष्णोर्नामसंश्रावितोऽपि च ॥ ३३ ॥

तस्मान्निहतपापोऽयं सद्गतिं प्राप्तुमर्हति । वैष्णवानुग्रहीयस्मान्नरके नैर्वापच्यते ॥

आर्द्रैः शुष्कैर्यथापापैर्निरये भोगसंनिधिः ॥ ३५ ॥

प्राप्यते सुकृतैस्तद्वत्स्वर्गभोगस्य संनिधिः ।

तस्मादकामपुण्यो हि यक्षयोनिस्थितस्त्वसौ,

विलोक्य नरकान्सर्वाङ्गापभोगमवाप्नुयात् ॥ ३६ ॥

श्रीकृष्ण उवाच ।

इत्युक्त्वा गतवति नारदेऽथ सौरिस्तद्वाक्यश्रवणविवुद्धतसुकर्मा ।

विप्रं तं पुनरनयत्स्वकिङ्करेण तान्सर्वाङ्गान्निरयगणान्प्रदर्शयिष्यन् ॥ ३७ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे [कार्तिक-  
माहात्म्ये श्रीकृष्णसत्यभामासंवादे धनेश्वरोपाख्याने त्रयोदशाधिकशततमोऽध्यायः

## चतुर्दशाधिकशततमोऽध्यायः

धनेश्वरस्यधनयक्षेति नाम्ना कुबेरानुगतवप्राप्तिवर्णनम्

श्रीकृष्ण उवाच ।

ततो धनेश्वरं नीत्वा निरयान्प्रेतपोऽब्रवीत् । प्रदर्शयिष्यंस्तान्सर्वाङ्गान्यमस्यानुचरस्तदा

प्रेतप उवाच ।

पश्येमान्निरयान्धोरान्धनेश्वरमहाभयान । येषु पापकरा नित्यं पच्यन्ते यमकिङ्करैः ॥



तप्तबालुकनामायं निरयो घोरदर्शनः । यस्मिन्नेतेदग्धदेहाः क्रन्दन्ते पापकारिणः ॥ ३॥

अतिथीन्वैश्वदेवान्ते श्रुत्क्षामानागतान्गृहे ।

येनार्चन्ति नरास्ते हि पच्यन्ते स्वेन कर्मणा ॥ ४ ॥

गुर्वग्निब्राह्मणान्देवांस्तथा मूर्धाभिषिक्तकान् ।

ताडयन्ति पदा ये वै ते निर्दग्धाङ्घ्रयस्त्वमे ॥ ५ ॥

षड्भेदस्त्वेष निरयो नानापापैः प्रपद्यते ।

तथैव चान्धतामिहो द्वितीयो निरयो महान् ॥ ६ ॥

पश्यसूचीमुखैर्देहो मिद्यते पापकर्मणा । किमिभिर्घोरवक्त्रैश्च तत्संपर्कागमैर्द्विज ॥ ७ ॥

असावपि स्थितः षोढा श्वकाकमृगपक्षिभिः ।

परमर्मभिदो मर्त्याः पच्यन्ते तेषु पापिनः ॥ ८ ॥

तृतीयः क्रकचो ह्येष निरयो घोरदर्शनः । यत्रमे क्रकचैर्मर्त्याः पाट्यन्ते पापकारिणः ॥

असिपत्रवनाद्यैस्तु षट्प्रकारो व्यवस्थितः । पत्नीपुत्रादिभिर्येव वियोगंकारयन्ति हि ॥

इष्टैरन्यैरपि परान्पच्यन्ते त इमे नराः । असिपत्रैश्छिद्यमानाश्छेदभीत्या पलायिताः ॥

पच्यन्ते पापिनः पश्यक्रन्दमाना इतस्ततः । अर्गलाख्यो महाघोरश्चतुर्थो निरयो ह्ययम्

पश्य नानाविधैः पाशैराबध्य यमकिङ्करैः । मुद्गराद्यैर्वध्यमानाः क्रन्दन्ते ते च पापिनः

सज्जनान्ब्राह्मणाद्यांश्च विरुन्धतीह ये नराः ।

कण्ठग्रहाद्यैस्ते पापाः पच्यन्ते यमकिङ्करैः ॥ १४ ॥

असावपि हि षड्भेदो वधभेदादिभिः स्थितः ।

कूटशाल्मलिनामानं निरयं पश्य पञ्चमम् ॥ १५ ॥

यत्राङ्गारनिभा एते शाल्मल्याद्याः स्थिता द्विज ! ।

यत्र षोढा विपच्यन्ते यातनाभिरिमे नराः ॥ १६ ॥

परदारपरद्रव्य परद्रोहरताः सदा । रक्तपूयमिमं पश्य षष्ठं निरयमद्भुतम् ॥ १७ ॥

अधोमुखा विपच्यन्ते यत्र पापकृतो नराः ।

अभक्ष्यभक्षका निन्दा पैशुन्यादिरता इमे ॥ १८ ॥



भज्यमाना वध्यमानाः क्रन्दन्ते भैरवान्स्वरान् ।

षट्प्रकारैर्विगन्धात्त्यैरसावपि च संस्थितः ॥ १६ ॥

कुम्भीपाकः सप्तमोऽयं निरयो घोरदर्शनः । षोढा तैलादिभिर्द्रव्यैर्धनेश्वर विलोक्य  
महापातकिनो यत्र कथ्यन्ते यमकिङ्करैः । बहुन्यब्दसहस्राणि सोन्मज्जननिमज्जनैः ॥

चत्वारिंशन्मितानेतान्द्व्यधिकान्पश्य रौरवान् ।

अकामात्पातकं शुष्कं कामादाद्रमुदाहृतम् ॥ २२ ॥

आद्रशुष्कादिभिः पापैर्द्विप्रकारानवस्थितान् ।

चतुरशिति संख्याकैः पृथग्भेदैरवस्थितम् ॥ २३ ॥

यत्प्रकीर्णमपाङ्क्त्यं मलिनीकरणं तथा । ज्ञातिभ्रंशकरं तद्वदुपपातकसंज्ञकम् ॥ २४ ॥

अतिपापं महापापं सप्तधापातकं स्मृतम् । एभिः सप्तसु पच्यन्ते निरयेषु यथाक्रमम् ॥

कार्तिकव्रतिभिर्यस्मात्संसर्गो ह्यभवत्तव । तत्पुण्योपचयादेते निर्हृता निरयाः खलु ॥

श्रीकृष्ण उवाच ।

दर्शयित्वेति निरयान्प्रेतपस्तमथाहरत् । धनेश्वरं यक्षलोकं पश्चादासीत्स तत्र हि ॥

धनदस्यानुगः सोऽयं धनयक्षेति सस्मृतः । यदाख्ययाऽकरोत्तीर्थमयोध्यायांतु गाधिजः

एवं प्रभावः खलु कार्तिकोऽयं मुक्तिप्रदो मुक्तिकरश्च यस्मात् ।

प्रयात्यनेकार्जितपातकोऽपि व्रतस्थसंदर्शनतोऽपि मुक्तिम् ॥ २६ ॥

इति श्रीपाद्मे महापुराणे पञ्चपञ्चाशत्साहस्रां संहितायां षष्ठे उत्तरखण्डे कार्तिक-

माहात्म्ये धनेश्वरोपाख्याने चतुर्दशाधिकशततमोऽध्यायः ॥ ११४ ॥



## पञ्चदशाधिकशततमोऽध्यायः

अथत्थवटप्रशंसावर्णनम् ।

सूत उवाच ।

इत्युक्त्वा वासुदेवोऽसौ सत्यभामामतिप्रियाम् ।

सायं सन्ध्यादिकं कतुं जगाम जननीगृहम् ॥ १ ॥

एवं प्रभावः प्रोक्तोऽयं कार्तिकः पापनाशनः ।

विष्णुप्रियकरो नित्यं भुक्तिमुक्तिप्रदः सदा ॥ २ ॥

हरिजागरणं प्रातः स्नानं तुलसिसेवनम् । उद्यापनं दीपदानं व्रतान्येतानि कार्तिके ॥  
पञ्चकैर्व्रतकैरेभिः सम्पूर्णं कार्तिकव्रतम् । फलप्राप्नोति तत्प्रोक्तं भुक्तिमुक्तिफलप्रदम्

ऋषय ऊचुः ।

विष्णोः प्रियोऽतिफलदः प्रोक्तोऽयं रोमहर्षणे ! ।

कार्तिकस्य विधिः सम्यक्पावनः पापनाशनः ॥ ५ ॥

अवश्यमेवकर्तव्यः प्राप्य दुःखनिवारणः । मोक्षार्थिभिर्नरैः सम्यग्भागकामैरथापि वा ॥

एवं स्थिते यथा कश्चिद्व्रतस्थः सङ्कटे स्थितः ।

दुर्गारण्यस्थितो वाऽपि व्याधिभिः परिषीडितः ॥

कथं तेन प्रकर्तव्यं कार्तिकव्रतकं शुभम् ॥ ७ ॥

सूत उवाच ।

यस्मादत्यन्तफलदं कर्तव्यं तु यथानरैः । तत्सर्वं कथयिष्येऽहं शृणुध्वं मुनिपुङ्गवाः ॥

विष्णोः शिवस्य वा कुर्यादालये हरिजागरम् ।

शिवविष्णुग्रहाभावे सर्वदेवालयेष्वपि ॥ ६ ॥

दुर्गारण्यस्थितो यश्च यदि वा यद्गतो भवेत् ।

कुर्यात्तदाश्वत्थमूले तुलसीनां वनेष्वपि ॥ १० ॥



विष्णुनामप्रधानानां गायनाद्विष्णुसन्निधौ । गोसहस्रप्रदानस्य फलंप्राप्नोतिमानवः  
 वाद्यकृतपुरुषश्चापि वाजपेयफलं लभेत् । सर्वतीर्थावगाहोत्थं नर्तकः फलमाप्नुयात् ॥  
 सर्वमेतल्लभेत्पुण्यं तेषां तु द्वयदः पुमान् । प्रशंसादर्शनाभ्यां हि तत्षडंशमवाप्नुयात् ॥

आपद्रुतो यदाऽप्यम्भो न लभेत्स्नपनाय सः ।

व्याधितो वा पुनः कुर्याद् विष्णोर्नामापमार्जनम् ॥ १४ ॥

उद्यापनविधिं कर्तुं न शक्तो यो व्रते स्थितः ।

ब्राह्मणान्भोजयेच्छक्त्या व्रतसम्पूर्तिं हेतवे ॥ १५ ॥

यस्मादत्यन्तफलदो न त्याज्यः सर्वदा नरैः ।

अव्यक्तरूपिणो विष्णोः स्वरूपं ब्राह्मणा भुवि ॥ १६ ॥

तत्संतुष्ट्या सुसंतुष्टः सर्वदास्यां न संशयः । अशक्तो दीपदाने तु परदीपं प्रबोधयेत्  
 तेषां वा रक्षणं कुर्याद्वातादिभ्यः प्रयत्नतः । अभावे तुलसीनां तु पूजयेद्वैष्णवं द्विजम्

यस्मात्सन्निहितो विष्णुः स्वभक्तेष्वेव सर्वदा ।

सर्वाभावे व्रती कुर्याद् ब्राह्मणानां गवामपि ॥ १७ ॥

“सेवां वाश्वत्थवटयोर्व्रतसम्पूर्तिहेतवे ॥ २० ॥

ऋषय ऊचुः ।

कथं त्वयाऽश्वत्थवटौ गोब्राह्मणसमौ कृतौ ।

सबभ्योऽपि तरुभ्यस्तौ कस्मात्पूज्यतरौ कृतौ ॥ २१ ॥

सूत उवाच ।

अश्वत्थरूपी भगवान्विष्णुरेव न संशयः । रुद्ररूपीवटस्तद्वत्पालाशो ब्रह्मरूपधृत् ॥ २२ ॥

दर्शनं पूजनं सेवा तेषां पापहरा स्मृता । दुःखापद्व्याधिदुष्टानां विनाशे करणं ध्रुवम्

ऋषय ऊचुः ।

“कथं वृक्षत्वमापन्ना ब्रह्मविष्णुमहेश्वराः । एतत्कथय सर्वज्ञ संशयोऽत्र महान्निह नः ॥

सूत उवाच ।

पार्वतीशिवयोर्देवैः सुरतं कुर्वतोः किल । अग्निर्ब्राह्मणरूपेण प्रेषितो विघ्नकृतपुरा ॥



ततः सा पार्वती क्रुद्धा शशाप त्रिदिवौकसः । रतोत्सवसुखभ्रंशात्कम्पमाना रूषातदा  
पार्वत्युवाच ।

कृषिकीटादयोऽप्येते जानन्तिसुरतं सुखम् । तद्विघ्नकरणाद्देवा ह्युद्विज्जत्वमवाप्यस्यथ  
सूत उवाच ।

एवं सा पार्वती देवानशपत्क्रुद्धमानसा तस्मा द्ववृक्षत्वमापन्नाः सर्वे देवगणाः किल  
तस्मादिमौ विष्णुमहेश्वराबुभौ बभूवतुर्बोधिवदौ मुनीश्वराः ।

बोधिस्त्वगादार्किदिनेऽस्पृशत्वमस्पृश्यतामर्कजविष्ट्रियोगात् ॥ २६ ॥

इति श्रीपाद्मे महापुराणे पञ्चपञ्चाशत्साहस्रां संहितायां षष्ठे उत्तरखण्डे कार्तिक-  
माहात्म्येऽश्वत्थवटप्रशंसनं नाम पञ्चदशाधिकशततमोऽध्यायः ॥ ११५ ॥

## षोडशाधिकशततमोऽध्यायः

अश्वत्थवृक्षस्यास्पृश्यत्ववर्णनेऽलक्ष्मीवृत्तान्तवर्णनम् ।

ऋषय ऊचुः ।

अस्पृश्यस्त्वं कथं यातः सूत ! बोधितरुस्त्वयम् ।

स्पृश्यस्त्वं च कथं प्राप्तस्तथा च शनिवासरे । एतद्विस्तरतः सर्वं वक्तुमर्हतिनो भवान्  
सूत उवाच ।

समुद्रमथनाद्यानि रत्नान्यापुः सुरेश्वराः । श्रियं च कौस्तुभं तेषां विष्णवे प्रददुःसुराः  
यावदङ्गीचकारासौ लक्ष्मीं भार्यार्थमात्मनः ।

तावद्विज्ञापयामास लक्ष्मीस्तं चक्रपाणिकम् ॥ ३ ॥

लक्ष्मीरुवाच ।

असंस्कृत्य कथं ज्येष्ठां त्वं कनिष्ठां प्रणीयसे । तस्मान्ममाग्रजामेतामलक्ष्मीं मधुसूदन  
विवाह्य नय मां पश्चादेष धर्मः सनातनः ॥ ५ ॥



सूत उवाच ।

इति तद्वचनं श्रुत्वा स विष्णुर्लोकभावनः । उद्दालकाय मुनये सुदीर्घतपसे तदा ॥६॥

आत्मवाक्यानुरोधेन तामलक्ष्मीं ददौ किल ।

स्थूलास्यां शुभ्रदशनां राजर्तुं विभ्रतीं तनुम् ॥ ७ ॥

विततां रक्तनयनां रूक्षपिङ्गशिरोरुहाम् । समुनिर्विष्णुवाक्यात्तामङ्गीकृत्य स्वमाश्रमम्  
वेदध्वनिसमायुक्तमानिनाय च धर्मवित् । होमधूमसुगन्धाढ्यं विद्याधोषविनादितम् ॥

आश्रमं तं समालोक्य व्यथिता साऽब्रवीदिदम् ॥ ६ ॥

ज्येष्ठोवाच ।

न हि वासोऽनुरूपोऽयं वेदध्वनियुतो मम ।

नात्रागमिष्ये भो ब्रह्मन्तयस्वान्यत्र मा चिरम् ॥ १० ॥

उद्दालक उवाच ।

कथं नायासि किं वात्र वर्ततेऽसंमतंतव । तव योग्या च वसतिः काभवेच्च वदस्वतत्

ज्येष्ठोवाच ।

वेदध्वनिर्भवेद्यस्मिन्नतिथीनां च पूजनम् । यज्ञदानादिकं वापि नैव तत्र वसाम्यहम् ॥

परस्परानुरागेणदास्पत्यं यत्र वर्तते । पितृदेवार्चनं यत्र नैव तत्र वसाम्यहम् ॥ १३ ॥

दुरोदररतायत्र परद्रव्यापहारिणः । परदाररताश्चापि तत्र स्थाने रतिर्मम ॥ १४ ॥

गोवधो मद्यपानं च यत्र संजायतेऽनिशम् ।

ब्रह्महत्यादि पापानि तस्मिन्स्थाने रतिर्मम ॥ १५ ॥

वृद्धसज्जनविप्राणां यत्र स्यादपमाननम् । निष्ठुरं भाषणं यत्र तत्र नित्यं वसाम्यहम् ॥

सूत उवाच ।

इति तद्वचनं श्रुत्वा विषण्णवदनोऽभवत् ।

उद्दालकमुनिर्विष्णोर्वाक्यं स्मृत्वा न चोचिवान् ॥ १७ ॥

सोऽगच्छद्यत्र तत्रास्य पूजामालोक्य साऽब्रवीत् ।

नायामीति ततः सोऽपि भ्रमादत्यातुरोऽभवत्



उद्दालकस्ततो वाक्यं तामलक्ष्मीमुवाचह ॥ १८ ॥

उद्दालक उवाच ।

अश्वत्थवृक्षमूलेऽस्मिन्नलक्ष्मीः स्थीयतां क्षणम् ।

आवासस्थानमालोक्य यावदायाम्यहं पुनः ॥ १९ ॥

सूत उवाच ।

इति तां तत्र संस्थाप्य जगामोद्दालकस्तदा । प्रतीक्षन्तीचिरं तत्र यदा तं न ददर्श सा  
तदा खरोदकरुणं भर्तृत्यागेन दुःखिता । तत्रस्थां रुदतीं लक्ष्मीर्वैकुण्ठभवनेऽश्रुणोत्  
तदा विज्ञापयामास विष्णुमुद्विग्नमानसा ॥ २२ ॥

लक्ष्मीरुवाच ।

स्वामिन्मद्भगिनीज्येष्ठा भर्तृत्यागेनदुःखिता ।

तामाश्वासयितुं याहि कृपालोयद्यहं प्रिया ॥ २३ ॥

सूत उवाच ।

लक्ष्म्यासहततोविष्णुस्तत्रागच्छत्कृपान्वितः । आश्वासयदलक्ष्मींतामिदं वचनमब्रवीत्  
श्रीविष्णुरुवाच ।

अश्वत्थवृक्षमासाद्य सदाऽलक्ष्मीःस्थिराभव । ममांशसंभवो ह्येषआवासस्ते शन्निविना

॥ शनौ ते भगिनी ज्येष्ठे ! लक्ष्मीरत्रागमिष्यति ।

तस्मादश्वत्थवृक्षोऽसौ शनौपूज्यो विशेषतः ॥ २६ ॥

प्रत्येऽहं येऽर्चयिष्यन्ति त्वां ज्येष्ठां गृहधर्मिणः ।

तेष्वियं श्रीःकनिष्ठा ते भगिनी निश्चलास्तु वै ॥ २७ ॥

सूत उवाच ।

इत्यूर्जस्य च माहात्म्यं ये शृण्वन्तिपठन्ति च । तेषां विष्णुपुरेवासौ भवेदाभूतसंग्रहम्

रोगापहं पातकनाशकृत्परं सुबुद्धिदं पुत्रधनादिसाधनम् ।

मुक्तो नदानं न हि कार्त्तिकव्रताद्विष्णुप्रियादन्यदिहास्ति भूतले ॥ २९ ॥

विष्णुप्रियं सकलकल्मषनाशनं च सत्पुत्रपौत्रधनधान्यसमृद्धिकारि ।



ऊर्जव्रतं सनियमं कुरुते मनुष्यः किं तस्य तीर्थपरिशीलनसेवया च ॥ ३० ॥  
इति श्रीपाद्मे महापुराणे पञ्चपञ्चाशत्साहस्र्यां संहितायां षष्ठे उत्तरखण्डे कार्तिकमाहा-  
त्म्ये श्रीकृष्णसत्यभामासंवादेऽलक्ष्म्युपाख्यानं नाम षोडशाधिकशततमोऽध्यायः ॥

## सप्तदशाधिकशततमोऽध्यायः

शिवषडानन संवादे कार्तिकस्नानमाहात्म्यवर्णनम् ।

सूत उवाच ।

इति सर्वं समाकर्ण्य सत्राजितसुता तदा । हरेर्वाक्यं महाभागा सत्यावचनमब्रवीत् ॥

सत्योवाच ।

कार्तिकस्य च माहात्म्यं न श्रुतं विस्तरात्प्रभो ।

सर्वेषामेव मासानां कार्तिकप्रवरः कथम् ॥ २ ॥

श्रीकृष्ण उवाच ।

साधु पृष्टं त्वया सत्ये कार्तिकव्रतमादरात् । शौनकाय पुराप्रोक्तं सुतेन सुमहात्मना

सूत उवाच ।

श्रूयतां तत्प्रवक्ष्यामि एतत्प्रश्नोत्तरं शुभम् । ईश्वरेण पुराप्रोक्तं पृच्छते षण्मुखाय वै ॥

कार्तिकेय उवाच ।

बहूनि पद्मनाभस्य रहस्यानि श्रुतानि च । यथा हि प्रोच्यमानानि वैष्णवेन त्वयाप्रभो  
संसारसागरे प्राप्ता दुःखोरुलहरीवृते । तेषामुत्तारणार्थाय कथयस्व प्रयत्नतः ॥ ६ ॥  
कार्तिकस्य विधिश्चैव ज्ञानस्य वदतांवर । येन दुःखाम्बुधिं तातसंतरिष्यन्ति मानवाः  
फलं वैष्णवधर्मस्य कथयस्व सुविस्तरम् । येन धर्मप्रभावेन पदं गच्छन्ति वैष्णवम्

दीपदानस्य माहात्म्यं मुनिपुष्पस्य सुव्रत ।

गोपीचन्दनमाहात्म्यं तुलस्यास्तु तथा विभो ! ॥ ६ ॥



मालतीपुष्पमाहात्म्यंवारिजानांतथा वद । धात्रीफलानांमाहात्म्यं-तथा दमनकस्यच  
केतकीपुष्पमाहात्म्यं नैवेद्यस्य परन्तप । तीर्थोदकस्य माहात्म्यं माघस्नानफलं विभो  
फलं ब्रूहि सुरश्रेष्ठ ब्रह्मपत्रेषु भोजनात् । नीराजनफलं स्थाणो परदीपप्रबोधनात् ॥ १२

पुष्करक्षेत्रमाहात्म्यं शूकरस्य तथा विभो ।

शालग्रामस्य माहात्म्यं स्वस्तिकस्य विधानकम् ॥ १३ ॥

दानानां च फलं ब्रूहि परान्नस्य च वर्जनात् ।

मासोपवासस्य फलं खट्वाया मोक्षणाद्विभो ॥ १४ ॥

दीपावल्याश्च माहात्म्यं प्रबोधि न्याश्च सुव्रत ।

पञ्चभीष्मस्य माहात्म्यं कथयस्व सुविस्तरात् ॥ १५ ॥

ईश्वर उवाच ।

साधुपृष्ठं त्वया वत्स लोकोद्धरणहेतवे । कथयामि न संदेहस्त्वत्समो नास्ति वैष्णवः

सत्पुत्रेण त्वया वत्स ! तारितोऽहं न संशयः ।

निश्चला केशवे भक्तिस्त्वयि तिष्ठति सर्वदा ॥ १७ ॥

नरैभ्यो वैष्णवं धर्मं यो ददाति द्विजोत्तमः ।

स सागर महीदाने तत्पुण्यं लभते हि सः ॥ १८ ॥

कार्तिकस्य च मासस्य कोट्यंशेनापि नार्हति । एकतःसर्वतीर्थानि सर्वदानि चैकतः ॥

एकतो गोप्रदानानि सर्वे यज्ञाः सदक्षिणाः । एकतःपुष्करेवासःकुक्षेत्रे हिमालये ॥ २०

एकतो मथुरातीर्थे वाराणस्यां च शूकरे । एकतःकार्तिको वत्स सर्वदा केशवप्रियः ॥

सूत उवाच

इत्युक्त्वा मुनिशार्दूल पुनर्वाक्यं जगौ हरः ।

कार्तिकस्नानमाहात्म्यं कथयिष्ये सुविस्तरात् ॥ २२ ॥

ईश्वर उवाच ।

ब्राह्मं कृतयुगं प्रोक्तं त्रेता तु क्षात्रियं युगम् ।

द्वापरं वैश्यमित्याहुःशूद्रं कलियुगं स्मृतम् ॥ २३ ॥



कलौ वत्स मनुष्याणां शैथिल्यं स्नानकर्मणि ।  
 तथापि कथयिष्यामि स्नानं कार्तिकमाघयोः ॥ २४ ॥  
 यस्य हस्तौ च पादौ च बाङ्मनश्च सुसंयतम् ।  
 विद्यातपश्च कीर्त्तिश्च स तीर्थफलभाङ् नरः ॥ २५ ॥

अश्रद्धानः पापात्मा नास्तिकश्छिन्नमानसः । हेतुवादी च पञ्चैते न तीर्थफलभागिनः  
 प्रातरुत्थाय यो विप्रस्तीर्थस्नानी सदा भवेत् ।  
 सर्वपापविनिर्मुक्तः परब्रह्माधिगच्छति ॥ २७ ॥  
 स्नानं चतुर्विधं प्रोक्तं स्नानविद्धिः षडानन ! ।  
 वायव्यं वारुणं दिव्यं ब्राह्मं चेति तथा स्मृतम् ॥ २८ ॥  
 वायव्यं गोरजः स्नानं वारुणं सगरादिराषु ।  
 ब्राह्मं ब्रह्मणमन्त्रोक्तं दिव्यं मेघाम्बु भास्करम् ॥ २९ ॥  
 स्नानानां चैव सर्वेषां विशिष्टं तत्र वारुणम् ।  
 ब्राह्मणः क्षत्रियो वैश्यो मन्त्रवत्स्नानमाचरेत् ॥ ३० ॥  
 तूष्णीमेव हि शूद्रस्य स्त्रीणांचैव षडानन । बाला च तरुणी वृद्धा नरनारीनपुंसकाः  
 पापैः सर्वैः प्रमुच्यन्ते स्नानात्कार्तिकमाघयोः ।  
 स्नाता वै कार्तिके लोकाः प्राप्नुवन्तीप्सितं फलम् ॥ ३२ ॥  
 इति श्रीपाद्मे महापुराणे पञ्चपञ्चाशत्साहस्र्यां षष्ठे उत्तरखण्डे कार्तिकमाहात्म्ये  
 श्रीशिवषडाननसंवादे सप्तदशाधिकशततमोऽध्यायः ॥ ११७ ॥



## अष्टादशाधिकशततमोऽध्यायः

### कार्तिके तिलधेन्वादिदानकथनम्

सूत उवाच ।

शुनःप्रोवाच भगवान्महादेवो वृषध्वजः । श्रोतारमुपसंगम्य भक्तियुक्तं षडाननम् ॥ १

ईश्वर उवाच ।

कार्तिको वैष्णवो मासः सर्वमासेषु चोत्तमः ।

अस्मिन्मासे त्रयस्त्रिंशद्देवासंनिहिताः कलौ ॥ २ ॥

ऊर्जमासि महाभाग भोजनानि द्विजातये । तिलधेनुं हिरण्यं च रजतं भूमिवाससी ॥  
गोप्रदानानि दास्यन्ति सर्वभावेन सुव्रत । सर्वेषामेव दानानां कन्यादानं विशिष्यते ॥

ब्राह्मणायात्र ये कन्या दास्यन्ति विधिवन्नराः ।

वैकुण्ठे वसतिस्तेषां यावदिन्द्राश्चतुर्दश ॥ ५ ॥

रोमकाले तु संप्राप्ते सोमो भुङ्क्ते तु कन्यकाम् ।

ऋतुकाले तु गन्धर्वा वहिस्तु कुचदर्शने ॥ ६ ॥

तावद्विवाहयेत्कन्यां यावन्नर्तुमती भवेत् । विवाहस्त्वष्टवर्षायाः कन्यायाः शस्यते बुधैः

दातव्या श्रोत्रियायैव ब्राह्मणाय तपस्विने । साक्षादधीतवेदाय विधिना ब्रह्मचारिणे ॥

कन्या वरप्रदानस्य एष एवविधिः स्मृतः । यावन्ति चैव रोमाणि कन्यायाश्च तनौसुत

तावद्वर्षसहस्रणि रुद्रलोके महीयते । सहस्रमेव धेनूनां शतं चानुडुहांसमम् ॥ १० ॥

दशानुडुत्समं यानं दशयानसमो हयः । हयदानसहस्रेभ्यो गजदानं विशिष्यते ॥ ११ ॥

गजदान सहस्राणां स्वर्णदानं च तत्समम् ।

स्वर्णभारसहस्राणां विद्यादानं च तत्समम् ॥ १२ ॥

विद्यादानात्कोटिगुणं भूमिदानं विशिष्यते । भूमिदानसहस्रेभ्यो गोप्रदानं विशिष्यते ॥

गोप्रदानसहस्रेभ्यो ह्यन्नदानं विशिष्यते । अन्नाधारमिदं सर्वं जगत्स्थावरजङ्गमम् ॥



तस्माद्देयं प्रयत्नेन कार्तिके शिखिवाहन । त्रीणि तुल्यप्रदानानि त्रीणितुल्यफलानि च  
सर्वकामदुघा धेनुः पृथ्वी चैव सरस्वती ॥ १५ ॥

कार्तिकेय उवाच ।

अन्यानपि महादेव धर्मान्मे वक्तुमर्हसि । यान्कृत्वा सर्वपापानि प्रक्षाल्य त्रिदशोभवेत्  
सूत उवाच ।

इति पृष्टस्तदा शंभुः पुनर्वक्तुं प्रचक्रमे । पार्वर्कि बहुधा स्तुत्वा तच्छृणुध्वं तपोधनाः ॥  
ईश्वर उवाच ।

परान्नं वर्जयेद्यस्तु कार्तिके नियमे कृते । परान्नवर्जनादेव लभेच्चान्द्रायणं फलम् ॥  
तं प्राप्तं कार्तिकं दृष्ट्वा परान्नं यस्तु वर्जयेत् ।

दिने दिने तु कृच्छस्य फलं प्राप्नोति मानवः ॥ १६ ॥

कार्तिके वर्जयेत्तैलं कार्तिके वर्जयेन्मधु । कार्तिके वर्जयेत्कांस्यं सङ्गान्नं च विशेषतः ॥  
राक्षसीं योनिमाप्नोति सङ्गन्मांसस्य भक्षणात् ।

षष्टिवर्षसहस्राणि विष्टायां परिपच्यते ॥ २१ ॥

तन्मुक्तो जायते पापो विष्टाशी ग्रामसूकरः । प्रवृत्तानां तु भक्षणां कार्तिके नियमेकृते  
अवश्यं विष्णुरूपत्वं प्राप्यते मोक्षदं पदम् । न कार्तिकसमोमासो न दैवं केशवात्परम्  
न वेदसदृशं शास्त्रं न तीर्थं गङ्गायासमम् । न सत्येन समं वृत्तं न कृतेन समयुगम् ॥  
न तृती रसनातुल्या न दानसदृशं सुखम् । न धर्मसदृशं मित्रं न ज्योतिश्चक्षुषासमम्  
अव्रतेन क्षिपेद्यस्तु मासं दामोदरप्रियम् । कर्मघ्नः सविज्ञेयो हीनयोनिषु जायते ॥

कार्तिकः प्रवरो मासो वैष्णवानां सदाप्रियः ।

समुद्रगा नदीपुण्या दुर्लभा स्नानशालिना ॥ २७ ॥

कुलशीलवतीकन्या दुर्लभा दम्पती नृणाम् । दुर्लभा जननीलोके पिताचैव विशेषतः ॥  
दुर्लभं साधुसम्मानं दुर्लभो धार्मिकः सुतः । दुर्लभो द्वारिकावासो दुर्लभं कृष्णदर्शनम्  
दुर्लभं गोमतीस्नानं दुर्लभं कार्तिकव्रतम् । ब्राह्मणेभ्यो महीदत्त्वा ग्रहणे चन्द्रसूर्ययोः ॥  
यत्फलं लभते वत्स तत्फलं भूमिशायिनः । भोजनं द्विजदम्पत्योः पूजयेच्च विलेपनैः



कम्बलानि च रत्नानि वासांसि विविधानि च ।

तूलकाश्च प्रदातव्याः प्रच्छादनपटैः सह ॥ ३२ ॥

उपानहावातपत्रं कार्तिके देहि पावके । यः करोति नरो नित्यं कार्तिके पत्रभोजनम् ॥  
न दुर्गतिमवाप्नोति यावदिन्द्राश्चतुर्दश । सर्वकामफलं तस्य सर्वतीर्थफलं लभेत् ॥  
न चापि नरकं पश्येद्ब्रह्मपत्रेषु भोजनात् । ब्रह्मा एष स्मृतः साक्षात्पालाशः सर्वकामदः  
मध्यमं वर्जयेत्पत्रं कार्तिके शिखिवाहन । ब्रह्मा विष्णुश्च रुद्रश्च त्रयोदेवास्त्रिपत्रके ॥  
ऐश्वर्यं वर्जयेत्पत्रं ब्रह्मविष्णवोरनुत्तमम् । सर्वपुण्यमवाप्नोति शेषपत्रेषु भोजनात् ॥ ३७  
भोजनान्मध्यपत्रे तु कपिलापयसस्तथा । प्राशनान्मुनिशार्दूल नरो नरकमाप्नुयात् ॥

अज्ञानाद्बुभुजे यस्तु शूद्रो वा कपिलापयः ।

कपिलां ब्राह्मणे दत्त्वा शुद्धो भवति कार्तिक ॥ ३६ ॥

तिलदानं नदीस्नानं सर्वदा साधुदर्शनम् । भोजनं ब्रह्मपत्रेषु कार्तिके मुक्तिदायकम् ॥

मौनी पालाशभोजी च जलस्नायी सदाक्षमी ।

कार्तिके क्षितिशायी च हन्यात्पापं युगार्जितम् ॥ ४१ ॥

जागरं कार्तिके मासि यः करोत्यरुणोदये । दामोदराग्रे सेनानीर्गोसहस्रफलं लभेत् ॥

पितृपक्षेऽन्नदानेन ज्येष्ठाषाढे च वारिणा । कार्तिके तत्फलं पुंसां परदीपप्रबोधनात् ॥

बोधनात्परदीपस्य वैष्णवानां च सेवनात् ।

कार्तिके फलमाप्नोति राजसूयाश्वमेधयोः ॥ ४४ ॥

नदीस्नानं कथाविष्णोर्वैष्णवानां च दर्शनम् ।

न भवेत्कार्तिके यस्य हरेत्पुण्यं दशाब्दिकम् ॥ ४५ ॥

पुष्करं यः स्मरेत्प्राज्ञः कर्मणा मनसा गिरा । कार्तिके मुनिशार्दूललक्षकोटिगुणं भवेत्

प्रयागो माघमासे तु पुष्करं कार्तिके तथा ।

अवन्ती माघवे मासि हन्यात्पापं युगार्जितम् ॥ ४७ ॥

धन्यास्ते मानवा लोके कलिकाले विशेषतः । कुर्वन्ति स्कन्दनित्यं ये सर्वथा हरिसेवनम्  
किं दत्तैर्बहुभिः पिण्डैर्गयाश्राद्धादिभिः सुत । तारितास्तेन पितरो नरकाच्च न संशयः ॥



क्षीरादि स्नपनं विष्णोःक्रियते पितृकारणात् । कल्पकोटिं दिवं प्राप्य वसन्ति त्रिदशैःसह

कार्तिके नार्चितो यैस्तु कृष्णस्तु कमलेश्वरः ।

जन्मकोटिषु विप्रेन्द्र न तेषां कमला गृहे ॥ ५१ ॥

दद्यामुष्ट्रां विनष्टास्ते पतिताःकलिकन्दरे । यैर्नार्चितो हरिर्मक्त्या कमलैरसितैःसितैः ॥

पद्मेनैकेन देवेशं योऽर्चयेत्कमलापतिम् । वर्षायुतसहस्रस्य पापस्य कुरुते क्षयम् ॥ ५३ ॥

अपराधसहस्राणि तथा सप्तशतानि च । पद्मेनैकेन देवेशःक्षमेत प्रणतोऽर्चितः ॥ ५४ ॥

तुलसीपत्रलक्षेण कार्तिके योऽर्चयेद्धरिम् । पत्रे पत्रे मुनिश्रेष्ठ मौक्तिकं लभते फलम् ॥

तुलसीगन्धमिश्रं तु यत्किञ्चित्क्रियते सुत । कल्पकोटि सहस्राणि प्रीतो भवति केशवः

मुखे शिरसि देहे तु कृष्णोत्तीर्णं तु यो वहेत् ।

तुलसीं षण्मुखप्रीत्या न तस्य स्पृशते कलिः ॥ ५७ ॥

कृष्णोत्तीर्णैस्तु निर्माल्यैर्यो गात्रं परिमार्जयेत् । सर्वरोगैस्तथा पापैर्मुक्तो भवति षण्मुख

विष्णोरङ्गारशेषेण यस्याङ्गं स्पृशते सुत ।

दुरितानि विनश्यन्ति ध्याधयो यान्ति संक्षयम् ॥ ५९ ॥

शङ्खोदकं हरैर्मक्तिर्निर्माल्यं पादयोर्जलम् । चन्दनं धूपशेषं तु ब्रह्महत्यापहारकम् ॥ ६० ॥

इति श्रीपाद्मे महापुराणे पञ्चपञ्चाशत्साहस्र्यां संहितायां उत्तरे खण्डे कार्तिकमाहात्म्ये

श्रीशिवकार्तिकेयसंवादे प्रश्नोत्तरो नामाष्टादशाधिकशततमोऽध्यायः ॥ ११८ ॥

एकोनविंशत्यधिकशततमोऽध्यायः

माघस्नानादिमाहात्म्यम्

ईश्वर उवाच ।

माघस्नानस्य माहात्म्यं शृणु भागवतोत्तम ।

त्वत्समो नास्ति लोकेऽस्मिन्विष्णुभक्तो महामते ॥ १ ॥



चक्रतीर्थे हरिं दृष्ट्वा मथुरायां च केशवम् । यत्फलं लभते मर्त्यो माघस्नानेन तत्फलम्  
जितेन्द्रियः शान्तमनः सदाचारेण संयुतः । स्नानं करोति यो माघे संसारी न भवेत्पुनः

श्रीकृष्ण उवाच ।

शूकरस्य च माहात्म्यं कथयिष्ये तवाग्रतः । यस्य विज्ञानमात्रेण सान्निध्यं मम सर्वदा  
सूत उवाच ।

इत्युक्त्वा भगवान्कृष्णः सत्यायै बहुधा जगौ । तदहं संप्रवक्ष्यामि तच्छृणुध्वं तपोधनाः

श्रीकृष्ण उवाच ।

पञ्चयोजनविस्तीर्णे शूकरे हरिमन्दिरं । यस्मिन्वसति यो जीवो गर्दभोऽपि चतुर्भुजः  
त्रीणि हस्तसहस्राणि त्रीणि हस्तशतानि च । त्रयोहस्ताः शूकरस्य परिमाणं विधीयते  
षष्टिवर्षसहस्राणि योऽन्यत्र कुरुते तपः । तत्फलं लभते देवि प्रहरार्धेन शूकरे ॥ ८ ॥

सन्निहत्यां कुरुक्षेत्रे राहुग्रस्ते दिवाकरे । तुलापुरुषदानेन तत्फलं परिकीर्तितम् ॥ ९ ॥

काश्यां दशगुणं प्रोक्तं वेण्यां शतगुणं भवेत् । सहस्रगुणितं प्रोक्तं गङ्गासागरसंगमे

अनन्तं चैव विज्ञेयं शूकरे हरिमन्दिरं । अन्यत्र ददते लक्षं संविधानेन भामिनि ॥ ११ ॥

इहैवैकेन दत्तेन शूकरे तत्समं भवेत् । शूकरे च तथा वेण्यां गङ्गासागरसंगमे ॥ १२ ॥

सकृदेव नरः स्नात्वा ब्रह्महत्यां व्यपोहति । अलर्केण पुरा प्राप्ता सप्तद्वीपा वसुन्धरा ॥

शूकरक्षेत्रमाहात्म्यं श्रुत्वा च गजगामिनि ॥ १३ ॥

कार्तिकेय उवाच ।

भगवञ्छ्रोतुमिच्छामि व्रतानामुत्तमं व्रतम् ।

विधिं मासोपवासस्य फलं चास्य यथोचितम् ॥ १४ ॥

यथाविधि चरैः कार्या व्रतचर्या यथा भवेत् । आरभ्यते यथापूर्वं समाप्यं हि यथाविधि  
यावत्सङ्ख्यं तु कर्त्तव्यं तत्प्रब्रूहि महेश्वर । व्रतमेतत्सुखश्रीदं विस्तरेण ममानघ ॥

श्रीरुद्र उवाच ।

पाषके साधु सर्वं ते यत्पृष्टं प्रब्रूवेऽनघ । भक्त्या मतिमतां श्रेष्ठशृणुष्व गदतो मम ॥

सुराणां च यथा विष्णुस्तपतां च यथा रविः ।



मेरुःशिखरिणां यद्वद्वैनतेयश्च पक्षिणाम् ॥ १८ ॥

तीर्थानां तु यथा गङ्गा प्रजानां तु यथा वणिक् ।

श्रेष्ठं सर्वव्रतानां तु तद्वन्मासोपवासनम् ॥ १९ ॥

सर्वव्रतेषु यत्पुण्यं सर्वतीर्थेषु चैव हि । सर्वदानोद्धवं चैव लभेन्मासोपवासकृत् ॥

अग्निष्टोमादिभिर्यज्ञैर्विविधैर्भूरिदक्षिणैः । न तत्पुण्यमवाप्नोति यन्मासपरिलङ्घनात् ॥

तेन जप्तं द्रुतं दत्तं तपस्तप्तं कृतं स्वधा । यःकरोति विधानेन नरो मासमुपोषणम्

उद्दिश्य वैष्णवं यज्ञं समभ्यर्च्य जनार्दनम् ।

गुरोराज्ञां ततो लब्ध्वा कुर्यान्मासोपवासनम् ॥ २३ ॥

वैष्णवानि यथोक्तानि कृत्वा सर्वव्रतानि तु ।

द्वादश्यादीनि पुण्यानि ततो मासमुपावसेत् ॥ २४ ॥

अतिकृच्छ्रं च पाराकं कृत्वा चान्द्रायणं ततः । मासोपवासं कुर्वीत गुरोर्विप्राङ्गया ततः

आश्विनस्यामले पक्ष एकादश्यामुपोषितः । व्रतमेतत्तु गृहीयाद्यावच्छिष्टादिनानि तु ॥

वासुदेवं समभ्यर्च्य कार्तिकं सकलं नरः । मासं चोपवसेद्यस्तु स मुक्तिफलभागभवेत्

अच्युतस्यालये भक्त्या त्रिकालं कुमुदैःशुभैः । मालतीन्दीवरैर्बुध्नैःकमलैश्च सुगन्धिभिः

कुसुमोशीरकर्पूरैर्विलिप्य वरचन्दनैः । नैवेद्यापूपदीपाद्यै रर्चयेच्च जनार्दनम् ॥ २६ ॥

मनसाकर्मणावाचापूजयेद्गुरुं ध्वजम् । कुर्वन्नरः स्त्री विधवा बृहद्वक्तिर्जितेन्द्रियः ॥

नान्नामेव तथालापं विष्णोःकुर्यादहर्निशम् ।

भक्त्या विष्णोःस्तुतिर्वाच्या मिथ्यालापविवर्जिता ॥ ३१ ॥

सर्वसत्त्वदयायुक्तःशान्तवृत्तिरहिंसकः ।

सुप्तो बाह्यासनस्थो वा वासुदेवं प्रकीर्तयेत् ॥ ३२ ॥

स्मृत्यालोकनगन्धादि स्वादनं परिकीर्तनम् ।

अन्नस्य वर्जयेद्ग्रासं ग्रासानां सम्प्रमोक्षणम् ॥ ३३ ॥

गात्राभ्यङ्गं शिरोऽभ्यङ्गं ताम्बूलं च विलेपेनम् ।

व्रतस्यो वर्जयेत्सर्वं यच्चान्यच्च निराकृतम् ॥ ३४ ॥



न व्रतस्थःस्पृशेत्किंचिद्विकर्मस्थं न चालपेत् । देवतायतने तिष्ठन्न गृहस्थश्चरेद्ब्रतम् ॥  
 कृत्वा मासोपवासं तु यथोक्तविधिना नरः । नारी वा विधवा साध्वी वासुदेवं समर्चयेत्  
 अन्य्यूनाधिकमेवं तु व्रतं त्रिंशद्दिनैरिदम् । कृत्वा मासोपवासं तु संयतात्मा जितेन्द्रियः  
 ततोऽर्चयेद्देवपुण्यं द्वादश्यां गरुडध्वजम् । पूजयेत्पुष्पमालाभिर्गन्धधूपविलेपनैः ॥  
 वस्त्रालङ्कारवाद्यैश्च तोषयेदच्युतं नरः । संस्नापयेद्धरिं भक्त्या तीर्थचन्दनवारिभिः ॥  
 चन्दनेनानुलिताङ्गं गन्धपुष्पैरलङ्कृतम् । वस्त्रदानादिभिश्चैव भोजयित्वा द्विजोत्तमान्  
 दद्याच्च दक्षिणां तेभ्यःप्रणिपत्य क्षमापयेत् ।

एवं मासोपवासाद्धि कृत्वाऽभ्यर्च्य जनार्दनम् ॥ ४१ ॥

भोजयित्वा द्विजांश्चैव विष्णुलोके महीयते । एवं मासोपवासान्ते कृत्वा विप्रांस्त्रयोदश  
 निर्यापयेत्ततस्तान्वै विधिना येन तच्छृणु । कारयेद्बैष्णवं यज्ञमेकादश्यामुपोषितः ॥  
 पूजयित्वा तु देवेशमाचार्यानुज्ञया हरिम् । अर्चयित्वा यथाशक्त्या ह्यभिवाद्य गुरुं तथा  
 ततोऽनुभोजयेद्विप्रांन्मस्कारपुरःसरम् । विशुद्धकुलचारित्रान्विष्णुपूजनतत्परान् ॥ ४५  
 पूजयित्वा तथा सर्वान्भोजयित्वा त्रयोदश । ताम्बूलवस्त्रयुग्मानि भोजनाच्छादनानि च  
 योगपट्टानि सूत्राणि ब्रह्मसूत्राणि चैव हि ।

दद्याच्चैव द्विजाग्र्येभ्यःपूजयित्वा प्रणम्य च ॥ ४७ ॥

ततोऽनुपूजयेच्छक्त्या शय्यांस्तरणसंस्कृताम् ।

साच्छादनां शुभां श्रेष्ठां सोपधानामलङ्कृताम् ॥ ४८ ॥

कारयित्वात्मनो मूर्त्तिं काञ्चनीं तु स्वशक्तिः ।

न्यस्येत्तस्यां तु शय्यायामर्चयित्वा स्नगादिभिः ॥ ४९ ॥

आसनं पादुकां छत्रं वस्त्रयुग्ममुपानहौ । पवित्राणि च पुष्पाणि शय्यायामुपकल्पयेत्  
 एवं शय्यां तु संकल्प्य प्रणिपत्य च तान्द्विजान् ।

प्रार्थयेच्चानुमोदार्थं विष्णुलोकं ब्रजाम्यहम् ॥ ५१ ॥

ततो ब्रजेन्नरश्रेष्ठो विष्णोःस्थानमनामयम् । मण्डपस्थांस्तुतान्विप्रानितिवाच्यं मुहुर्मुहुः  
 मन्त्रहीनं क्रियाहीनं सर्वहीनं द्विजोत्तमाः । सर्वं संपूर्णतां यातु भवद्वाक्यप्रसादतः ॥



विधिर्मासोपवासस्य यथावत्परिकीर्तितः ॥ ५३ ॥  
 इति श्रीपाद्मे महापुराणे पञ्चपञ्चाशत्साहस्रां संहितायां उत्तरे खण्डे  
 कार्तिकमाहात्म्ये श्रीकृष्णसत्यभामासंवादे मासोपवासकथनं नाम  
 एकोनविंशत्यधिकशततमोऽध्यायः ॥ ११६ ॥

## विंशत्यधिकशततमोऽध्यायः

### शालग्रामार्चनवर्णनम्

सूत उवाच ।

इतिवाक्यं समाकर्ण्य पुनःपप्रच्छ पावकिः । शालग्रामार्चनं भूयस्तच्छृणुध्वं तपोधनाः  
 कार्तिकेय उवाच ।

भगवन्योगिनांश्रेष्ठ सर्वेधर्माःश्रुता मया । शालग्रामार्चनं ब्रूहि विस्तरेण मम प्रभो ॥  
 ईश्वर उवाच ।

साधुसाधु महाप्राज्ञ यन्मां हि परिपृच्छसि । तदहं संप्रवक्ष्यामि श्रूयतां मम वत्सल ॥  
 शालग्रामशिलायां तु त्रैलोक्यं सचराचरम् । महाशय महासेन नित्यं तिष्ठति संहितम्  
 दृष्टं प्रणमितं येन स्नापितं पूजितं तथा । यज्ञकोटिगुणं पुण्यं गवां कोटिफलं लभेत्  
 छिन्नस्तेन तथा वत्स गर्भवासःसुदारुणः ।

पीतं येन सदा विष्णोःशालग्रामशिलाजलम् ॥ ६ ॥

कामासक्तोऽपि यो नित्यं भक्तिभावविवर्जितः ।

शालग्रामशिलां पुत्र पूजयित्वाऽच्युतो भवेत् ॥ ७ ॥

शालग्रामशिलाविभ्रं हत्वा(त्या)कोटिविनाशनम् ।

स्मृतं संकीर्तितं ध्यातं पूजितं च नमस्कृतम् ॥ ८ ॥

शालग्रामशिलां दृष्ट्वा यान्ति पापान्यनेकशः । सिंहं दृष्ट्वा यथा यान्ति वने मृगागणा भयात्



नमस्कारं तु मनुजःशालग्रामशिलार्चने ।

भक्त्या वा यदि वाऽभक्त्या कृत्वा मुक्तिमवाप्नुयात् ॥ १० ॥

वैवस्वतभयं नास्ति तथा मरणजन्मनोः । यःकरोति नरो नित्यं शालग्रामशिलार्चनम्  
गन्धपाद्यार्थनैवेद्यैर्दीपैर्धूपैर्विलेपनैः । गीतैर्वाद्यैस्तथा स्तोत्रैःशालग्रामशिलार्चनम् ॥  
कुरुते मानवो यस्तु कलौ भक्तिपरायणः । कल्पकोटिसहस्राणि रमते विष्णुसद्गानि ॥  
शालग्रामनमस्कारो भावेनापि नरैःकृतः । मानुषत्वं कथं तेषां मद्भक्ता ये नरा भुवि  
मद्भक्तास्तीव्रपापिष्ठा मत्प्रभुं न नमन्ति ये । वासुदेवं न ते ज्ञेया मद्भक्ताःपापमोहिताः ॥

मद्भक्तोऽपि च यो भूत्वा भुङ्क्ते त्वेकादशीदिने ।

स याति ह्यन्यतामिच्छं निरयं मम घातकः ॥ १६ ॥

मल्लिङ्गस्पर्शनं कार्यं नान्याशुद्धिर्विधीयते । या तिथिर्दधिता विष्णोःसा तिथिर्ममवल्लभा

यस्तां नोपवसेन्मर्त्यः स पापी श्वपचाधिकः ।

शालग्रामशिलायां तु सदा पुत्र वसाम्यहम् ॥ १८ ॥

दत्तं देवेन तुष्टेन स्वस्थानं मम भक्तिः । पद्मकोटिसहस्रैस्तु पूजिते मयि यत्फलम् ॥  
तत्फलं कोटिगुणितं शालग्रामशिलार्चनात् । पूजितोऽहं न तैर्मर्त्यैर्नमितोऽहं न तैर्नरैः  
न कृतं मर्त्यलोके यैः शालग्रामशिलार्चनम् । शालग्रामशिलाग्रे तु यःकरोति ममार्चनम्  
तेनार्चितोऽहं सेनानीर्युगानामेकविंशतिम् । किमर्चितैर्लिङ्गशतैर्विष्णुभक्तिविवर्जितैः ॥  
शालग्रामशिलाविम्बं नार्चितं यदि पुत्रक । अनहं मम नैवेद्यं पत्रं पुष्पं फलं जलम् ॥  
शालग्रामशिलाग्रे तु सर्वं याति पवित्रताम् । भुक्तवान्यदेवनैवेद्यं द्विजश्चाद्रायणं चरेत्  
भुक्त्वा केशवनैवेद्यं यज्ञकोटिफलं लभेत् । पादोदकेन देवस्य हत्याकोटिसमन्विताः  
शुध्यन्ति नात्र संदेहस्तथा शङ्खोदकेन हि । यो हि माहेश्वरो भूत्वा वैष्णवं च न पूजयेत्  
द्वेष्टा च याति नरकं यावदिन्द्राश्चतुर्दश । ज्येष्ठाश्रमी गृहे यस्य मुहूर्त्तमपि विश्रमेत् ॥  
पितामहा युगान्यष्टौ भवन्त्यमृतभोजिनः । संसारैः दुःखकातरैरनिमज्जन्ति नराधमाः  
वर्षकोटिसहस्राणि कृष्णाराधनवर्जिताः । स्नेहादभ्यर्चितैर्लिङ्गैःशालग्रामसमुद्भवैः ॥

मुक्तिं प्रयान्ति मनुजा योगसाङ्ख्येन वर्जिताः ।



मल्लिङ्गकोटिमिर्दृष्टैर्यत्फलं पूजितैः स्तुतैः ॥ ३० ॥

शालग्रामशिलायां तु एकस्यामिह तद्भवेत् । द्वादशैव शिला यो वै शालग्रामसमुद्भवः ।  
अर्चयेद्वैष्णवो नित्यं तस्य पुण्यं निबोध मे । कोटिलिङ्गसहस्रं स्तु पूजितैर्जाह्नवीतटे ॥  
काशीवासे युगान्यष्टौ दिनेनैकेन तद्भवेत् । किम्पुनर्वहुना यस्तु पूजयेद्वैष्णवो नरः ॥  
नाहं ब्रह्मादयो देवाः सङ्ख्यां कर्तुं समीशते । तस्माद्भक्त्या च मद्भक्तैः प्रीत्यर्थं ममपुत्रक  
कर्त्तव्यं मम तद्भक्त्या शालग्रामशिलार्चनम् । शालग्रामशिलारूपी यत्र तिष्ठति केशवः ॥  
तत्र देवा सुरा यक्षा भुवनानि चतुर्दश । सुराणां कीर्तनैः सर्वैः कोटिमिश्र फलं लभेत्  
तत्फलं कीर्त्तनादेव केशवे सुकृतं कलौ । शालग्रामशिलाग्रे तु सकृत्पिण्डेन तर्पिताः ॥  
वसन्ति पितरस्तस्य न सङ्ख्या तत्र विद्यते ।

ये पिबन्ति नरा भक्त्या शालग्रामशिलाजलम् ॥ ३८ ॥

पञ्चगव्यसहस्रं स्तु प्राशितैः किं प्रयोजनम् । प्रायश्चित्ते समुत्पन्ने किं दानैः किमुपोषणैः  
चान्द्रायणैः सुचीर्णैश्च पीत्वा पादोदकं हरेः ।  
यः करोति तडागे तु प्रतिमां जलशायिनीम् ॥ ४० ॥

कोटिमिश्चापि किं कार्यमन्यदेवैश्च पूजितैः ।

विष्णुमुख्यास्तु वै देवास्तत्र जल्पन्ति वै गुह ॥ ४१ ॥

प्रमाणमस्ति सर्वस्य सुकृतस्य हि पुत्रक । फलप्रमाणं नैवास्ति शालग्रामशिलार्चने  
यो ददाति शिलां विष्णोः शालग्रामसमुद्भवाम् । विप्राय विष्णुभक्ताय तेनेष्टं क्रतुभिः शतैः  
गृहेऽपि वसन्तस्तस्य गङ्गास्नानं दिनेदिने । स स्नातः सर्वतीर्थेषु सर्वयज्ञेषु दीक्षितः ॥  
शालग्रामशिलातोयैरभिषेकं य आचरेत् । स्वर्गे मर्त्ये च पाताले पाषाणः सन्ति वै गुह

शालग्रामशिलाग्रावणा नास्ति नास्ति समा पुनः ।

मानुषे दुर्लभे लोके सफलं तस्य जीवितम् ॥ ४६ ॥

तिलप्रस्थशतं भक्त्या यो ददाति दिने दिने । तत्फलं समवाप्नोति शालग्रामशिलार्चनात्  
पत्रं पुष्पं फलं तोयः मूलं दूर्वादलं तथा । जायते मेरुणा तुल्यं शालग्रामे समर्पितम् ॥  
विघ्निहीनोऽपि यः कश्चित्क्रियामन्त्रविवर्जितः ।



चक्राङ्गभुज आप्नोति सम्यक्छात्रोदितं फलम् ॥ ४६ ॥

यत्तु पूर्वं मया द्रष्टुं केशवे क्लेशनाशनम् । तत्सर्वं कथयिष्यामि तव स्नेहेन पुत्रक ॥  
कत्वं वससि हे विष्णो किमाधारः किमाश्रयः । कथं वा प्रीयसे देव तत्सर्वं कथयस्व मे

श्रीकृष्ण उवाच ।

निवसामि सदा शम्भो शालग्रामोद्भवेऽश्मनि । तत्रैव रथचक्राङ्गे यानि नामानि मे शृणु  
द्वारदेशे समे चक्रे दृश्येते नान्तरं यदि । वासुदेवः स विज्ञेयः शुक्लश्चैवातिशोभनः ॥  
प्रद्युम्नः सूर्यवक्त्रस्तु नीलदीप्तिस्तथैव च । सुषिरं छिद्रबहुलं दीर्घाकारं तु तद्वचेत् ॥  
अनिरुद्धस्तु पीताम्बो वर्तुलश्चातिशोभनः । रेखात्रयाङ्कितो द्वारि द्रष्टृपद्मेन चिह्नवत्  
श्यामो नारायणो देवो नाभिचक्रे तथोन्नते । दीर्घरेखा समोपेतो दक्षिणे सुषिरान्वितः  
ऊर्ध्वं मुखं च जानीयात्सुन्दरं हरिरूपिणम् । कामदं मोक्षदं चैव अर्थदं च विशेषतः  
परमेष्ठि च शुक्लामः पद्मवक्त्रसम्प्रियतः । विम्बाकृतिस्तथा पृष्ठे सुषिरं चातिपुष्कलम् ॥  
कृष्णवर्णस्तथा विष्णुर्मूलेचक्रे सुशोभने । द्वारोपरि तथा रेखा लक्ष्यते मध्यदेशतः ॥  
कपिलो नरसिंहश्च पृथुचक्रः सुशोभितः । ब्रह्मचर्येण पूज्योऽसावन्यथा विघ्नदो भवेत्  
चाराहः शक्तिर्लिङ्गस्तु चक्रे च विषमे स्मृते । इन्द्रनीलनिभः स्थूलस्त्रिरेखो नाभितः शुभः  
दीर्घा काञ्चनवर्णा या बिन्दुत्रयविभूषिता ।

मत्स्याख्या सा शिला ज्ञेया भुक्तिमुक्तिफलप्रदा ॥ ६२ ॥

कूर्मस्तथोन्नतः पृष्ठे वर्तुलश्चक्रपूरितः । हरितं वर्णमाधत्ते कौस्तुभेन तु चिह्नितः ॥ ६३ ॥  
हयग्रीवो हयाकारो रेखापञ्चकभूषितः । बहुबिन्दुसमाकीर्णः पृष्ठे नीलं च रूपकम् ॥  
वैकुण्ठमविभिन्नाङ्गं चक्रमेकं तथा ध्वजम् । द्वारोपरि तथा रेखा गुञ्जाकारा सुशोभना  
श्रीधरस्तु तथा देवश्चिह्नितो वनमालया । कदम्बकुसुमाकारो रेखापञ्चकभूषितः ॥  
वर्तुलश्चापि ह्रस्वश्च वामनः परिकीर्तितः । अतसीकुसुमप्रख्यो बिन्दुना परिशोभितः ॥  
सुदर्शनस्ततो देवः श्यामवर्णो महाद्युतिः । वामपार्श्वे गदाचक्रो रेखा चैव तु दक्षिणे ॥  
दामोदरस्तथा स्थूलो मध्ये चक्रं प्रतिष्ठितम् । दूर्वाभिं द्वारसंकीर्णं पीतरैखं तथैव च ॥  
नानावर्णो ह्यनन्तस्तु नानाभोगेन चिह्नितः । अनेकमूर्तिको भिन्नः सर्वकामफलप्रदः ॥



विदिशु दिशु सर्वासु यस्योर्ध्वं दृश्यते मुखम् ।

पुरुषोत्तमः स विज्ञेयो भुक्तिमुक्तिफलप्रदः ॥ ७१ ॥

दृश्यते शिखरे लिङ्गं शालग्रामशिलोद्भवम् । यस्य योगेश्वरो देवो ब्रह्महत्यां व्यपोहति  
आरक्तः पद्मनाभस्तु पङ्कजं वक्त्रसंयुतम् । तस्याभ्यर्चनतो नित्यं दरिद्रस्त्वीश्वरो भवेत्  
चक्राङ्कितं हिरण्याङ्गं रश्मिजालं विनिर्दिशेत् ।

सुवर्णरेखाबहुलं स्फटिकद्युतिशोभितम् ॥ ७४ ॥

अतिस्निग्धा सिद्धिकरी कृष्णा कीर्तिददाति च । पाण्डुरा पापदहनी पीता पुत्रफलप्रदा  
नीला प्रयच्छती लक्ष्मीं रक्ता रोगप्रदायिनी । रूक्षा उद्वेगजननी वक्रादारिद्र्यभागिनी  
एकं सुदर्शनं ज्ञेयं लक्ष्मीनारायणं द्वयम् । तृतीयं चाच्युतं विद्याच्चतुर्थं तु जनार्दनम् ॥  
पञ्चमं वासुदेवं च षष्ठं प्रद्युम्नमेव च । सङ्कर्षणं सप्तमं च अष्टमं पुरुषोत्तमम् ॥ ७८ ॥  
नवमं च नवव्यूहं दशमं तु तदात्मकम् । एकादशं चानिरुद्धं द्वादशं द्वादशात्मकम् ॥  
अत ऊर्ध्वं तु चक्राणि दृश्यन्तेऽनन्तसंज्ञके । खण्डिते त्रुटिते भग्ने शालग्रामे न दोषभाक्  
इष्टा च यस्य या मूर्तिः स तां यत्नेन पूजयेत् ।

स्कन्धे कृत्वा तु योऽध्वानं वहते शैलनायकम् ॥ ८१ ॥

तस्य वश्यं भवेत्सर्वं त्रैलोक्यं सचराचरम् । शालग्रामशिला यत्र तत्र संनिहितो हरिः  
तत्र दानं जपः स्नानं वाराणस्याः शताधिकम् । कुरुक्षेत्रे प्रयागे च नैमिषे पुष्करे तथा  
तत्र कोटिगुणं पुण्यं वाराणस्यां महाफलम् । ब्रह्महत्यादिकं पापं यत्किञ्चित्कुरुते नरः  
तत्सर्वं निर्दहत्याशु शालग्रामशिलार्चनम् । शालग्रामोद्भवो देवो यत्र द्वावावती भवः ॥  
उभयोः संगमो यत्र मुक्तिस्तत्र न संशयः । ब्रह्मचारिगृहस्थैश्च वानप्रस्थैश्च मिश्रुभिः  
भोक्तव्यं विष्णुनैवेद्यं नाऽत्र कार्या विचारणा ।

तत्पूजने न मन्त्राश्च न जपो न च भावना ॥ ८७ ॥

न स्तुतिर्नापि चाचारः शालग्रामशिलार्चने ।

शालग्रामशिलाग्रे तु कृत्वा स्वस्तिकमादरात् ॥ ८८ ॥

कार्तिके तु विशेषेण पुनात्यासप्तमं कुलम् । अणुमात्रं तु यः कुर्यान्मण्डलं केशवाग्रतः ॥



मृदाधातुविकारैश्च कल्पकोटिं वसेद्विवि । ये तु संवत्सरं पूर्णमग्निहोत्रमुपासते ॥६०॥  
कार्तिके स्वस्तिकं कृत्वा सममेतन्न संशयः । अगम्यागमने चैव ह्यभक्ष्यस्य तु भक्षणे  
तत्पापं नाशमायाति मण्डयित्वा हरैर्गृहम् । मण्डलं कुरुते नित्यं या नारी केशवाग्रतः  
सप्तजन्मानि वैधव्यां न प्राप्नोति कदाचन ॥ ६२ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां उत्तरे खण्डे कार्तिक-  
माहात्म्ये श्रीकृष्णसत्यभामासंवादे शालग्राममाहात्म्यं नाम  
विंशत्यधिकशततमोऽध्यायः ॥१२०॥

## एकविंशत्यधिकशततमोऽध्यायः

### दीपगन्धधात्रीमाहात्म्यम्

ईश्वर उवाच ।

धात्रीच्छायां समाश्रित्य कुर्यात्पिण्डं तु यो गुह ।

मुक्तिं प्रयान्ति पितरः प्रसादान्माधवस्य तु ॥ १ ॥

मूर्ध्नि पाणौ मुखे चैव देहे चैव तु यो नरः । धत्ते धात्रीफलं वत्स धात्रीफलविभूषितः  
धात्रीफलकृताहारो नरो नारायणो भवेत् । यः कश्चिद्वैष्णवलोके धत्ते धात्रीफलं गुह  
प्रियो भवति देवानां मनुष्याणां च का कथा ।

न जह्यात्तुलसीमालां धात्रीमालां विशेषतः ॥ ४ ॥

यावत्तिष्ठति कण्ठस्था धात्रीमाला नरस्य हि । तावत्तस्य शरीरं तु प्रतिष्ठति च केशवः  
धात्रीफलं तु तुलसी मृत्तिका द्वारकोद्भवा । सफलं जीवितं तस्य त्रितयं यस्य वेश्मनि  
यावद्दिनानि बहते धात्रीमालां कलौ नरः । तावद्व्युगसहस्राणि वैकुण्ठे वसतिर्भवेत् ॥  
मालायुगं बहेद्यस्तु धात्रीतुलसिसंभवम् । बहते कण्ठदेशे तु कल्पकोटिं वसेद्विवि ॥



संनियम्येन्द्रियग्रामं शालग्रामशिलार्चनम् ।

यः कुर्यान्मानवो भक्त्या पुष्पे पुष्पेऽश्वमेधजम् ॥ ६ ॥

सुराणां च यथा विष्णुः पुष्पाणां तुलसी तथा ।

तुलस्याऽनुदिनं देवं योऽर्चयेद्गरुडध्वजम् ॥ १० ॥

जन्मदुःखजरारोगैर्मुक्तोऽसौ मुक्तिमाप्नुयात् । तुलसीमालया विष्णुः पूजितो येन कार्तिके  
यमाक्षरकृतां मालां स्फुटं शौरि प्रमार्ष्टि हि । श्रीचन्दनं सकर्पूरमगुरुं च सकुङ्कुमम् ॥  
केतकीदीपदानं च सर्वदा केशवप्रियम् । कार्तिके केतकीपुष्पं दत्तं येन कलौ युगे ॥  
दीपदानं महासेन कुलानां तारयेच्छतम् । सरोरुहाणि तुलसी केतकी मुनिपुष्पकम् ॥  
कार्तिके च दिनान्येव दीपदानं तु पञ्चमम् । केतकीमालया येन कार्तिके पुष्पमण्डपम्  
केशवस्य कृतं वत्स वसतिर्दिवि तस्य च । केतकीपुष्पकेनैव पूजितो गरुडध्वजः ॥  
समाः सहस्रं सुप्रीतो जायते मधुसूदनः । अर्चयित्वा हृषीकेशं कुसुमैः केतकीभवैः ॥  
पुष्पं तद्भवन्त्याति केशवस्य शिवं गुह । दमनकेनापि देवेशं संप्राप्ते मधुमाधवे ॥ १८ ॥  
गोशतस्य मुनिश्रेष्ठ ह्यर्चनालभते फलम् । अगस्तिकुसुमैर्देवं योऽर्चयेत् जनार्दनम् ॥  
दर्शनात्तस्य भो विप्र नरकाग्निः प्रणश्यति । न तत्करोति विप्रर्षे तपसा तोषितो हरिः  
यत्करोति महासेन मुनिपुष्पैरलङ्कृतः । विहाय सर्वपुष्पाणि मुनिपुष्पेण केशवम् ॥  
कार्तिके योऽर्चयेद्भक्त्या वाजिमेधफलं लभेत् ।

मुनिपुष्पकृतां मालां यो ददाति जनार्दने ॥ २२ ॥

देवेन्द्रोऽपि मुनिश्रेष्ठ कुरुते तस्य सत्कथाम् । गवामयुतदानेन यत्फलं प्राप्यते गुह ॥  
मुनिपुष्पेण चैकेन कार्तिके लभते फलम् । कौस्तुभेन यथा प्रीतो यथा च वनमालया  
तुलसीदलेन संप्रीतः कार्तिके च तथा हरिः ॥ २४ ॥

सूत उवाच ।

प्रश्रयावनतं दृष्ट्वा कुमारं भक्तितत्परम् । पुनः प्रोवाच भगवान्महादेवो वृषध्वजः ॥ २५ ॥

ईश्वर उवाच ।

शृणु दीपस्य माहात्म्यं कार्तिके शिखिवाहन !



पितरश्चैव वाञ्छन्ति सदा पितृगणैर्वृताः ॥ २६ ॥

भविष्यति कुलेऽस्माकं पितृभक्तः सुपुत्रकः । कार्तिके दीपदानेन यस्तोषयति केशवम्  
घृतेन दीपको यस्य तिलतैलेन वा पुनः । ज्वलते यस्य सेनानीरश्वमेधेन तस्य किम् ॥  
तेनेष्टं क्रतुभिः सर्वैः कृतं तीर्थावगाहनम् । दीपदानं कृतं येन कार्तिके केशवाग्रतः ॥

कृष्णपक्षे विशेषेण पुत्र पञ्चदिनानि च ।

पुण्यानि तेषु यो दत्ते दीपं सोऽक्षयमाप्नुयात् ॥ ३० ॥

एकादश्यां परैर्दत्तं दीपं प्रज्वालय मूषिका । मानुष्यं दुर्लभं प्राप्य परां गतिमवाप सा  
लुब्धकोऽपि चतुर्दश्यां पूजयित्वा महेश्वरम् । निर्भक्षः परमं प्राप्य विष्णुलोकं जगाम सः

श्वपाकी स्वाश्रयाद्वेश्या दीपं कृत्वा परैः कृतम् ।

शुद्धा लीलावती भूत्वा जगाम स्वर्गमक्षयम् ॥ ३३ ॥

गोपः कश्चिदमायां तु पूजां दृष्ट्वा तु शार्ङ्गिणः । मुहुर्मुहुर्जयेत्युक्त्वा राजराजेश्वरोऽभवत्  
तस्माद्दीपाः प्रदातव्या रात्रावस्तमिते रवौ । गृहेषु सर्वगोष्ठेषु सर्वेष्वायतनेषु च ॥  
देवालयेषु देवानां श्मशानेषु सरस्सु च । घृतादिना शुभार्थाय यावत्पञ्चदिनानि च ॥  
पापिनः पितरो ये च लुप्तपिण्डोदकक्रियाः । तेऽपि यान्ति परां मुक्तिं दीपदानस्य पुण्यतः  
इति श्रीपाद्मे महापुराणे पञ्चपञ्चाशत्साहस्र्यां संहितायां उत्तरे खण्डे कार्तिके माहात्म्ये  
दीपगन्धधारीमाहात्म्यवर्णनं नाम एकविंशत्यधिकशततमोऽध्यायः ॥ १२१ ॥

द्वाविंशत्यधिकशततमोऽध्यायः

दीपावलिमाहात्म्यवर्णनम्

कार्तिकेय उवाच ।

दीपावलिफलं नाथ विशेषाद्ब्रूहि साम्प्रतम् ।

किमर्थं क्रियते सा तु तस्याः का देवता भवेत् ॥ १ ॥



किं च तत्र भवेद्देयं किं न देयं वद प्रभो । प्रहर्षःकोऽत्र निर्दिष्टः क्रीडा कात्र प्रकीर्तिता

सूत उवाच ।

इति स्कन्दवचः श्रुत्वा भगवान्कामशोषणः । साधूक्त्वा कार्तिकं विप्राः प्रहसन्निदमब्रवीत्

श्रीशिव उवाच ।

कार्तिकस्यासितेपक्षे त्रयोदश्यां तु पावके । यमदीपं बहिर्दद्यादपमृत्युर्विनश्यति ॥४॥

मृत्युना पाशहस्तेन कालेन भार्यया सह । त्रयोदश्यां दीपदानात्सूर्यजः प्रीयतामिति ॥

कार्तिके कृष्णपक्षे च चतुर्दश्यां विधूदये । अवश्यमेव कर्त्तव्यं स्नानं च पापभीरुभिः ॥

पूर्वविद्धा चतुर्दश्याः कार्तिकस्यसितेतरै । पक्षे प्रत्यूषसमये स्नानं कुर्यादतन्द्रितः ॥७॥

तैले लक्ष्मीर्जले गङ्गा दीपावल्यां चतुर्दशीम् ।

प्रातःस्नानं हि यः कुर्याद्यमलोकं न पश्यति ॥ ८ ॥

अपामार्गस्तथा तुम्बी प्रपुष्पाटं च बाह्वलम् । भ्रामयेत्स्नानमध्ये तु नरकस्य क्षयाय वै

सीतालोष्टसमायुक्त सकण्टकदलान्वित । हर पापमपामार्गं भ्राम्यमाणः पुनः पुनः ॥

अपामार्गं प्रपुष्पाटं भ्रामयेच्छिरसोपरि । ततश्च तर्पणं कार्यं यमराजस्य नामभिः ॥

यमाय धर्मराजाय मृत्यवे चान्तकाय च । वैवस्वताय कालाय सर्वभूतक्षयाय च ॥

औदुम्बराय दध्नाय नीलाय परमेष्ठिने । वृकोदराय चित्राय चित्रगुप्ताय वै नमः ॥

नरकाय प्रदातव्यो दीपः संपूज्य देवताः । ततः प्रदोषसमये दीपान्दद्यान्मनोहरान् ॥१४॥

ब्रह्मविष्णुशिवादीनां भवनेषु विशेषतः । कूटागारेषु चैत्येषु सभासु च नदीषु च ॥

प्राकारोद्यानवापीषु प्रतोलीनिष्कुटेषु च । मन्दुरासु विविक्तासु हस्तिशालासु चैव हि

एवं प्रभातसमये ह्यमावास्यां तु पावके ।

स्नात्वा देवान्पितृन्भक्त्या संपूज्याऽथ प्रणम्य च ॥ १७ ॥

कृत्वा तु पार्वणं श्राद्धं दधिक्षीरघृतादिभिः ।

भोज्यैर्नानाविधैर्विप्रान्भोजयित्वा क्षमापयेत् ॥ १८ ॥

ततोऽपराह्णसमये पोषयेन्नागरान्प्रिय । तेषां गोष्ठौ च मानं च कृत्वा संभाषणं नृपः

चकृणां वत्सरं यावत्प्रीतिरूपं दधते गुह । अपबद्धे हरौ पर्वं स्त्रीमिलक्ष्मीः प्रबोधयेत् ॥



प्रबोधसमये लक्ष्मीं बोधयित्वा तु सुखिया । पुमान्वै वत्सरं यावल्लक्ष्मीस्तं नैव मुञ्चति

अभयांप्राप्य विप्रेभ्यो विष्णुभीताः सुरद्विषः ।

सुप्तं क्षीरोदधौ ज्ञात्वा लक्ष्मीं पद्माश्रितां तथा ॥ २२ ॥

त्वं ज्योतिःश्रीरविश्चन्द्रो विद्युत्सौवर्णतारकः ।

सर्वेषां ज्योतिषां ज्योतिर्दीपज्योतिःस्थिता तु या ॥ २३ ॥

या लक्ष्मीर्दिवसे पुण्ये दीपावल्यां च भूतले ।

गवां गोष्ठे तु कार्त्तिक्यां सा लक्ष्मीर्वरदा मम ॥ २४ ॥

शङ्करश्च भवानी च क्रीडया द्यूतमास्थितौ । भवान्याभ्यर्चिता लक्ष्मीर्धेनुरूपेण संस्थिता

गौर्या जित्वा पुराशम्भुर्नग्नो द्यूते विसर्जितः ।

अतोऽयं शंकरो दुःखी गौरी नित्यं सुखे स्थिता ॥ २६ ॥

प्रथमं विजयो यस्यास्तस्य संवत्सरं सुखम् । एवं गते निशीथे तु जने निद्राधंलोचने

तावन्नगरनारीभिस्तूर्याङ्गिण्डिमवादनैः । निष्कास्यते प्रहृष्टाभिरलक्ष्मीश्च गृहाङ्गणात्

पराजये विरुद्धं स्यात्प्रतिपद्युदिते रवौ । प्रातर्गोवर्धनः पूज्यो द्यूतं रात्रौ समाचरेत्

भूषणायास्तथा गावो वज्र्यावहनदोहनात् । गोवर्धनधराधार गोकुल त्राणकारक ॥

विष्णुबाहुकृतोच्छ्राय गवां कोटिप्रदो भव । या लक्ष्मीर्लोकपालानां धेनुरूपेण संस्थिता

घृतं वहति यज्ञार्थं मम पापं व्यपोहतु । अग्रतः सन्तु मे गावो गावो मे सन्तु पृष्ठतः ॥

गावो मे हृदये सन्तु गवां मध्ये वसाम्यहम् ॥ ३२ ॥

इति गोवर्धनपूजा ।

सद्भावेनैव संतोष्य देवान्सत्पुरुषाभरान् । इतरेषामन्नपानैर्वाक्यदानेन पण्डितान् ॥

वसुगैस्ताम्बूलदीपैश्च पुष्पकर्पूरकुङ्कुमैः । भक्ष्यैश्चावचनैर्भोज्यैरन्तःपुरनिवासिनः ॥

वृषभान्प्रासदानैश्च सामन्तान्नपतिर्धनैः । पदाति जनसङ्घांश्च ग्रैवेयः कटकैः शुभैः ॥ ३५ ॥

स्नानमात्यांश्च ताम्राजा तोषयेत्स्वजनान्पृथक् ।

यथाऽथ तोषयित्वा तु ततो मल्लान्नटांस्तथा ॥ ३६ ॥

वृषभांश्च महोक्षांश्च युध्यमानान्परैः सह । राजन्यांश्चापि योधांश्च पदातीन्समलङ्कृतान्



मञ्चारूढः स्वयं पश्येन्नटनर्तकचारणान् । योधयेद्वासयेच्चैव गोमहिष्यादिकं च यत्  
वत्सानाकर्षयेद्गोभिरुक्तिप्रत्युक्तिवादनात् । ततोऽपराह्णसमये पूर्वस्यां दिशि पावके ॥  
मार्गपालीं प्रवध्नीयाद्दुर्गस्तम्भेऽथ पादपे । कुशकाशमयीं दिव्यां लम्बकैर्धनुभिर्गुह ॥  
वीक्षयित्वा गजानश्वान्मार्गपाल्यास्तले नयेत् ।

गावैर्वृषांश्च महिषान्महिषीर्घण्टिकोत्कटाः ॥ ४१ ॥

कृतहोमैर्द्विजेन्द्रैस्तु वध्नीयान्मार्गपालिकाम् । नमस्कारं ततः कुर्यान्मन्त्रेणानेन सुव्रतः  
मार्गपालिं नमस्तुभ्यं सर्वलोक सुखप्रदे । मार्गपालीतले स्कन्द याति गावो महावृषाः  
राजानो राजपुत्राश्च ब्राह्मणाश्च विशेषतः । मार्गपालीं समुल्लङ्घ्य नीरुजः सुखिनो हि ते  
कृत्वैतत्सर्वमेवेह रात्रौ दैत्यपतेर्बले । पूजां कुर्यात्ततः साक्षाद्भूमौ मण्डलके कृते ॥  
बलिमालिख्य दैत्येन्द्रं वर्णकैः पञ्चरङ्गकैः । सर्वाभरणसंपूर्णविन्ध्यावलिसमवितम्  
कृष्माण्डमयजम्भोरु मधुदानव संवृतम् । संपूर्णं हृष्टवदनं किरीटोत्कटकुण्डलम् ॥

द्विभुजं दैत्यराजं च कारयित्वा स्वके पुनः ।

गृहस्य मध्ये शालायां विशालायां ततोऽर्चयेत् ॥ ४८ ॥

मातृभ्रातृजनैः सार्धं सन्तुष्टो बन्धुभिः सह । कमलैः कुमुदैः पुष्पैः कङ्कारै रक्तकोत्पलैः ॥  
गन्धपुष्पाभनैर्वैद्यैः सशरीरैर्गुण्डपायसैः । मद्यमांससुरालेहाचोष्यभक्ष्योपहारकैः ॥ ५० ॥

मन्त्रेणानेन राजेन्द्रः समन्त्री सपुरोहितः ।

पूजां करिष्यते यो वै सौख्यं स्यात्तस्य वत्सरम् ॥ ५१ ॥

बलिराज नमस्तुभ्यं विरोचनसुत प्रभो । भविष्येन्द्र सुराराते पूज्यं प्रतिगृह्यताम् ॥  
एवं पूजाविधिं कृत्वा रात्रौ जागरणं ततः । कारयेद्भैक्षणं रात्रौ नटनर्तकगायकैः ॥

लोकैश्चापि गृहस्यान्ते सपर्यां शुक्लतण्डुलैः ।

संस्थाप्य बलिराजं तु फलैः पुष्पैश्च पूजयेत् ॥ ५४ ॥

बलिमुद्दिश्य वै तत्र कार्यं सर्वं च पावके । यानि यान्यक्षयाण्याद्भुर्मुनयस्तत्त्वदर्शिनः ॥  
यदत्र दीयते दानं स्वल्पं वा यदि वा बहु । तदक्षयं भवेत्सर्वं विष्णोः प्रीतिकरं शुभम्  
रात्रौ ये न करिष्यन्ति तव पूजां बले नराः । तेषामश्रोत्रियं धर्मं सर्वं त्वामुपतिष्ठतु ॥



विष्णुना च स्वयं वत्स तुष्टेन बलये पुनः । उपकारकरं दत्तमसुराणां महोत्सवम् ॥  
तदा प्रभृति सेनानीःप्रवृत्ता कौमुदी सदा । सर्वोपद्रवविद्रावा सर्वविघ्नविनाशिनी ॥  
लोकशोकहरा काम्या धनपुष्टिसुखावहा । कुशब्देन मही ज्ञेया मुदहर्षे ततो द्वयम् ॥  
धातुत्वे निगमैश्चैव तेनैषा कौमुदी स्मृता ।

कौ मोदन्ते जना यस्मान्नानाभावैःपरस्परम् ॥ ६१ ॥

हृष्टतुष्टाःसुखापन्नास्तेनैषा कौमुदी स्मृता । कुमुदानि बलेर्यस्यां दीयन्ते तेन षण्मुख  
अर्घार्थं पार्थिवैःपुत्र तेनैषा कौमुदी स्मृता । एकमेवमहोरात्रं वर्षे वर्षे च कार्तिके॥६३  
दत्तं दानवराजस्य आदर्शमिव भूतले । यःकरोति नृपो राज्ये तस्य व्याधिभयं कुतः ॥  
सुमिक्षं क्षेममारोग्यं तस्य संपदनुत्तमा । नीरुजश्च जनाःसर्वे सर्वोपद्रववर्जिताः ॥६५॥  
कौमुदी क्रियते तस्माद्भावं कर्तुं महीतले । यो यादृशेन भावेन तिष्ठत्यस्यां च षण्मुख  
हर्षदुःखादिभावेन तस्य वर्षं प्रयाति हि । रुदिते रोदते वर्षं हृष्टे वर्षं प्रहर्षितम् ॥६७॥

भुक्ते भोक्ता भवेद्वर्षं स्वस्थे स्वस्थं भविष्यति ।

तस्मात्प्रहृष्टैःकर्त्तव्या कौमुदी च शुभैर्नरैः ॥ ६८ ॥

वैष्णवी दानवी चेयं तिथिःप्रोक्ता च कार्तिके ॥ ६९ ॥

दीपोत्सवं जनितसर्वजनप्रसादं कुर्वन्ति ये शुभतया बलिराजपूजाम् ।

दानोपभोगसुखबुद्धिमतां कुलानां हर्षं प्रयातिसकलं प्रभुदं च वर्षम् ॥७०॥

स्कन्दैतास्तिथयो नूनं द्वितीयाद्याश्च विश्रुताः । मासैश्चतुर्भिश्च ततःप्रावृट्काले शुभावहाः  
प्रथमा श्रावणे मासि तथा भाद्रपदे परा । तृतीयाश्वयुजे मासि चतुर्थी कार्तिके भवेत्  
कलुषा श्रावणे मासि तथा भाद्रपदेऽमला । आश्विने प्रेतसंचारा कार्तिकेयाम्यकामता

गुह उवाच ।

कस्मात्सां कलुषा प्रोक्ता कस्मात्सा निर्मला मता ।

कस्मात्सा प्रेतसंचारा कस्माद्याम्या प्रकीर्तिता ॥ ७४ ॥

सूत उवाच ।

इति स्कन्दवचःश्रुत्वा भगवान्भूतभावनः । उवाच वचनं श्रुक्ष्णं प्रहसन्वृषभध्वजः ॥



महेश उवाच ।

पुरा वृत्रवधे वृत्ते प्राप्ते राज्यं पुरन्दरे । ब्रह्महत्यापनोदार्थमश्वमेधःप्रवर्त्तितः ॥ ७६ ॥

क्रोधादिन्द्रेण वज्रेण ब्रह्महत्या निषूदिता ।

षड्विधा सा क्षितौ क्षिता वृक्षतोयमहीतले ॥ ७७ ॥

नार्यां वह्नौ भ्रूणहनि संविभज्य यथाक्रमम् । तत्पापश्रवणात्पूर्वं द्वितीयाया दिनेन च  
नारीवृक्षनर्दाभूमि वह्निभ्रूणहनस्तथा । कलुषीभवनं जातो ह्यतोऽथ कलुषा स्मृता ॥  
मधुकैटभयोरक्ते पुरा मग्नानुमेदिनी । अष्टाङ्गुला पवित्रा सा नारीणां तु रजोमलम् ॥  
नद्यःप्रावृण्मलाःसर्वा वह्नेरूर्ध्वं मषीमलः । निर्यासमलिना वृक्षाःसङ्गाद्भ्रूणहनोमलाः ॥

कलुषा विचरन्त्यस्यां तेनैषा कलुषा मता ।

देवर्षिपितृधर्माणां निन्दका नास्तिकाःशठाः ॥ ८२ ॥

तेषां सा बाह्वल्लात्पूता द्वितीया तेन निर्मला । अनध्यायेषु शास्त्राणि पाठयन्ति पठन्ति च  
साङ्ख्यकास्तार्किकाःश्रौतास्तेषां शब्दापशब्दजात् ।

मलात्पूता द्वितीयायां ततोऽर्थे निर्मला च सा ॥ ८४ ॥

कृष्णस्य जन्मना वत्स त्रैलोक्यं पाचितं भवेत् ।

नभस्येते विनिर्दिष्टा निर्मला सा तिथिर्बुधैः ॥ ८५ ॥

अग्निष्वात्ता बर्हिषद् आज्यपाःसोमपास्तथा । पितृन्पितामहान्प्रेतसंचारात्येतसंचरा ॥  
प्रेतास्तु पितरःप्रोक्तास्तेषां तस्यां तु संचरः । पुत्रपौत्रैस्तु दौहित्रैःस्वधामन्त्रैस्तु पूजिताः  
श्राद्धदानमन्त्रैस्तुप्ता यान्त्यतःप्रेतसंचरा । महालये तु प्रेतानां संचारो भुवि दृश्यते ॥  
तेनैषा प्रेतसंचारा कीर्तिता शिखिवाहन । यमस्य क्रियते पूजा यतोऽस्यां पावके नरैः  
तेनैषा याभ्यका प्रोक्ता सत्यं सत्यं मयोदितम् ।

एतत्कार्तिकमाहात्म्यं ये शृण्वन्ति नरोत्तमाः ॥ ९० ॥

कार्तिकेस्नानजं पुण्यं तेषां भवति निश्चितम् । कार्तिके च द्वितीयायां पूर्वाह्ने यममर्चयेत्  
भानुजायां नरःस्नात्वा यमलोकं न पश्यति । कार्तिके शुक्लपक्षे तु द्वितीयायां तु शौनक  
यमो यमुनया पूर्वं भोजितःस्वगृहेऽर्चिता । द्वितीयायां महोत्सर्गो नारकीयाश्च तर्पिताः



पापेभ्यो विप्रयुक्तास्ते मुक्ताः सर्वनिबन्धनात् ।

आशंसिताश्च संतुष्टाः स्थिताः सर्वे यद्वृच्छया ॥ ६४ ॥

तेषां महोत्सवो वृत्तो यमराष्ट्र सुखावहः । अतो यमद्वितीयेयं त्रिषु लोकेषु विश्रुता ॥  
तस्माभिजगृहे विप्र न भोक्तव्यं ततो बुधैः । स्नेहेन भगिनीहस्ताद्भोक्तव्यं पुष्टिवर्धनम्  
दानानि च प्रदेयानि भगिनीभ्यो विधानतः । स्वर्णालङ्कारवस्त्राणि पूजासत्कारसंयुतम्  
भोक्तव्यं सहजायाश्च भगिन्याहस्ततः परम् । सर्वासु भगिनीहस्ताद्भोक्तव्यं बलवर्धनम्  
ऊर्जे शुक्लद्वितीयायां पूजितस्तर्पितो यमः । महिषासनमारूढो दण्डमुद्गरभृत्प्रभुः ॥ ६६ ॥  
वेष्टितः किङ्करैर्हृष्टैस्तस्मै याम्यात्मने नमः । यैर्भगिन्यः सुवासिन्यो वस्त्रदानादितोषिताः  
न तेषां वत्सरं यावत्कलहो न रिपोर्भयम् । धन्यं यशस्यमायुष्यं धर्मकामार्थसाधनम्

व्याख्यातं सकलं पुत्र सरहस्यं मयाऽनघ ! ॥ १०२ ॥

यस्यां तिथौ यमुनया यमराजदेवः संभोजितः प्रतितिथौ स्वस्रसौहृदेन ।

तस्मात्स्वसुःकरतलादिह यो हि भुङ्क्ते प्राप्नोति वित्तशुभसंपदमुत्तमां सः  
इति श्रीपाद्मे महापुराणे पञ्चपञ्चाशत्साहस्र्यां संहितायां उत्तरे खण्डे  
कार्तिकमाहात्म्ये द्वाविंशत्यधिकशततमोऽध्यायः ॥ १२२ ॥

## त्रयोविंशत्यधिकशततमोऽध्यायः

### प्रबोधिन्वेकादशीमाहात्म्यवर्णनम्

ईश्वर उवाच ।

प्रबोधिन्याश्च माहात्म्यं पापघ्नं पुण्यवर्धनम् । मुक्तिदं तत्त्वबुद्धीनां शृणुष्व सुरसत्तम  
तावद्गर्जति सेनानीर्गङ्गा भागीरथी क्षितौ । यावन्नायाति पापघ्नी कार्तिके हरिबोधिनी  
तावद्गच्छन्ति तीर्थानि आसमुद्रसरांसि च ।



यावत्प्रबोधिनी विष्णोस्तिथिर्नायाति कार्तिके ॥ ३ ॥

अश्वमेधसहस्राणि राजसूयशतानि च । एकेनैवोपवासेन प्रबोधिण्यां यथाभवत् ॥४॥  
दुर्लभं चैव दुष्प्राप्यं त्रैलोक्ये सचराचरैः । तदपि प्रार्थितं विप्र ददाति प्रतिबोधिनी ॥  
पेश्वर्यं संसृतिं ज्ञानं राज्यं च सुखसंपदम् । ददात्युपोषिता विप्र हेलया हरिवोधिनी  
मेरुमन्दरतुल्यानि पापान्युपार्जितानि च । एकेनैवोपवासेन दहते हरिवोधिनी ॥ ७ ॥  
उपवासं प्रबोधिण्यां यः करोति स्वभावतः । विधिना नरशार्दूल यथोक्तं लभते फलम्  
पूर्वजन्मसहस्रेषु पापं यत्समुपार्जितम् । जागरेण प्रबोधिण्यां दह्यते तूलराशिवत् ॥  
शृणु षण्मुख वक्ष्यामि जागरस्य च लक्षणम् । यस्य विज्ञानमात्रेण दुर्लभो न जनार्दनः  
गीतं वाद्यं च नृत्यं च पुराणपठनं तथा । धूपं दीपं च नैवेद्यं पुष्पं गन्धानुलेपनम् ॥

फलमर्थं च श्रद्धा च दानमिन्द्रियसंयमः ।

सत्यान्वितं चिनिद्रं च मुदायुक्तं क्रियान्वितम् ॥ १२ ॥

साश्चर्यंचैव सौत्साहमालस्यादिविवर्जितम् । प्रदक्षिणादिसंयुक्तं नमस्कारपुरःसरम्  
नीराजनसमायुक्तमनिर्विण्णेन चेतसा । यामे यामे महाभाग कुर्वन्नीराजनं हरैः ॥१४॥  
एतैर्गुणैः समायुक्तं कुर्याज्जागरणं विभोः । एकाग्रमानसो यस्तु न पुनर्जायते भुवि ॥  
य एवं कुरुते भक्त्या वित्तशास्त्रविवर्जितः । जागरं वासरं विष्णोर्नीयते परमां गतिम्  
पुरुषसूक्तेन यो नित्यं कार्तिके त्वर्चयेद्धरिम् । वर्षकोटिसहस्राणि पूजितस्तेन केशवः  
यथोक्तेन विधानेन पञ्चरात्रोदितेन वै । कार्तिके त्वर्चयेन्नित्यं मुक्तिभागी भवेन्नरः ॥  
नमो नारायणायैति कार्तिके योऽर्चयेद्धरिम् । समुक्तो नारकैर्दुःखैः पदंगच्छत्यनामयम्  
हरैर्नाम सहस्रं च गजराजस्य मोक्षणम् । कार्तिके पठते यस्तु पुनर्जन्म न विन्दति ॥  
युगकोटिसहस्राणि मन्वन्तरशतानि च । द्वादश्यां कार्तिके मासि जागरी वसते दिवि

कुले तस्य च संजाताः शतशोऽथ सहस्रशः ।

प्राप्नुवन्ति पदं विष्णोस्तस्मात्कुर्वीत जागरम् ॥२२॥

कार्तिके पश्चिमेयामे स्तवं गानं करोति यः । श्वेतद्वीपे तु वसते पितृभिः सह भामिनि  
नैवेद्यदानं हरये कार्तिके दिनसंक्षये । युगानि वसते स्वर्गे तावन्ति मुनिसत्तमाः ॥



त्रयोविंशत्यधिकशततमोऽध्यायः ] \* भीष्मपञ्चकव्रतमाहोत्स्यवर्णनम् \* ४०५

अक्षयं मुनिशार्दूल मालतीकमलार्चनम् । अर्चयेद्देवदेवेशं स याति परमं पदम् ॥ २५ ॥

कार्तिके शुक्लपक्षे तु कृत्वा ह्येकादशीं नरः ।

प्रातर्दत्त्वा शुभान्कुम्भान्स याति मम मन्दिरम् ॥ २६ ॥

कार्तिकेय उवाच ।

भगवन्बुध्यतां पुण्यं व्रतानां परमं व्रतम् । कर्तव्यं कार्तिके मासि भवता भीष्मपञ्चकम्  
विधानं तस्य च फलं तथैव सुरसत्तम । कथयस्व प्रसादान्मे मुनीनां च पितामह ॥

ईश्वर उवाच ।

प्रवक्ष्यामि महापुण्यं व्रतं विधिमतांवर । भीष्मेणैतद्यतःप्राप्तं व्रतं पञ्चदिनात्मकम् ॥  
सकाशाद्वासुदेवस्य तेनोक्तं भीष्मपञ्चकम् । व्रतस्यास्य गुणान्वक्तुं कःशक्तःकेशवाद्भूते  
कार्तिके शुक्लपक्षे तु शृणु धर्मं पुरातनम् । वसिष्ठभृगुगार्गाद्यैश्चीर्णं कृतयुगादिषु ॥३१॥  
अम्बरीषेण भोगाद्यैश्चीर्णं त्रेतायुगादिषु । ब्राह्मणैर्ब्रह्मचर्येण जपहोमक्रियादिभिः ॥३२  
क्षत्रियैश्च तथा वैश्यैःसत्यशौचपरायणैः । दुष्करं सत्यहीनानामशक्यं बालचेतसाम्  
दुष्करं भीष्ममित्याहुर्न शक्यं प्राकृतैर्नरैः । यस्तत्करोति विप्रेन्द्र तेन सर्वं कृतं भवेत्  
व्रतंचैतन्महापुण्यं महापातकनाशनम् । अतो नरैःप्रयत्नेन कर्तव्यं भीष्मपञ्चकम् ॥३५

कार्तिकस्यामलेपक्षे स्नात्वा सम्यग्विधानतः ।

एकादश्यां तु गृह्णीयाद्व्रतं पञ्चदिनात्मकम् ॥ ३६ ॥

प्रातःस्नात्वा विशेषेण मध्याह्ने च तथा व्रती ।

नद्यां निर्भरगते वा समालम्ब्य च गोमयम् ॥ ३७ ॥

यवव्रीहितिलैःसम्यक्पितृन्संतर्पयेत्क्रमात् । स्नात्वा मौनं नरःकृत्वा धौतवासा दृढव्रतः  
भीष्मायोदकदानं च अर्घ्यंचैव प्रयत्नतः । पूजा भीष्मस्य कर्तव्या दानं दद्यात्प्रयत्नतः  
पञ्चरत्नं विशेषेण दत्त्वा विप्राय यत्नतः । वासुदेवोऽपि संपूज्यो लक्ष्मीयुक्तःसदाप्रभुः ।

पञ्चके पूजयित्वा तु कोटिकल्पानि तुष्यति ।

यत्किञ्चिक्क्रियते सर्वं पञ्चधा तु प्रकल्पयेत् ॥४१॥

संवत्सरव्रतानां च लभते सकलं फलम् । कृत्वा तूदकदानं तु तथार्घ्यस्य च दापनम्



मन्त्रेणानेन यः कुर्यान्मुक्तिभागी भवेन्नरः ॥ ४३ ॥

वैयाघ्रपादगोत्राय साङ्कृतेः प्रवराय च । अपुत्राय ददाम्येतदुदकं भीष्मवर्मणे ॥ ४४ ॥  
वसूनामवताराय शन्तनोरात्मजाय च । अर्घ्यं ददामि भीष्माय ह्याजन्मब्रह्मचारिणे ॥

इत्यर्घ्यमन्त्रः ।

अनेन विधिना यस्तु पञ्चकं तु समापयेत् । अश्वमेधसमं पुण्यं प्राप्नोत्यत्र न संशयः ॥  
पञ्चाहमपि कर्तव्यं नियमं च प्रयत्नतः । नियमेन विना पुत्र न भाव्यं व्रतकर्मणा ॥  
उत्तरायणहीनाय भीष्माय प्रददौ हरिः । उत्तरायणहीनोऽपि शुद्धिं लग्नं विना शुभाः  
ततः संपूजयेद्देवं सर्वपापहरं हरिम् । अनन्तरं प्रयत्नेन कर्तव्यं भीष्मपञ्चकम् ॥ ४६ ॥  
स्नापयेत् जलैर्मक्त्या मधुक्षीरघृतेन च । तथैव पञ्चगव्येन गन्धचन्दनवारिणा ॥ ५० ॥  
चन्दनेन सुगन्धेन कुङ्कुमेनाथ केशवम् । कर्पूरोशीरमिश्रेण लेपयेद्गुरुध्वजम् ॥ ५१ ॥  
अर्चयेद्गुचिरैः पुष्पैर्गन्धधूपसमन्वितैः । गुग्गुलुं घृतसंयुक्तं दहेत्कृष्णाय भक्तिमान् ॥ ५२ ॥  
दीपकं तु दिवारात्रौ दद्यात्पञ्चदिनादिषु । नैवेद्यं देवदेवस्य परमाद्यं निवेदयेत् ॥ ५३ ॥  
पञ्चमभ्यर्चयेद्देवं संस्मृत्य च प्रणम्य च । उन्नमो वासुदेवाय जपेदष्टोत्तरं शतम् ॥ ५४ ॥  
जुहुयाच्च घृताभ्यक्तैस्तिलव्रीहियवादिभिः । षडक्षरेण मन्त्रेण स्वाहाकाराग्नितेन च ॥

उपास्य पश्चिमां सन्ध्यां प्रणम्य गरुडध्वजम् ।

जपित्वा पूर्ववन्मन्त्रं क्षितिशायी भवेद्ब्रवीती ॥ ५६ ॥

सर्वमेतद्विधानं तु कार्यं पञ्चदिनानि तु । विशेषोऽत्र व्रते ह्यस्मिन्यदन्यूनं शृणुष्व तत्  
प्रथमेऽहि हरेः पादौ पूजयेत्कमलैर्ब्रवीती । द्वितीये वित्त्वपत्रेण जानुदेशं समर्चयेत् ॥ ५८ ॥  
ततोऽनुपूजयेच्छीर्षं मालतीकुसुमैर्हरेः । कार्तिकां देवदेवस्य भक्त्या तद्गतमानसः ॥ ५९ ॥  
अर्चित्वा तं हृषीकेशमेकादश्यां समासतः । निष्प्राश्य गोमयं सम्यगेकादश्यामुपावसेत्  
गोमूत्रं मन्त्रवद्भूमौ द्वादश्यां प्राशयेद्ब्रवीती । क्षीरंचैव त्रयोदश्यां चतुर्दश्यां तथा दधि

संप्राश्य कायशुद्ध्यर्थं लङ्घ्यस्थित्वा चतुर्दिनम् ।

पञ्चमे दिवसे स्नात्वा विधिवत्पूज्य केशवम् ॥ ६२ ॥

भोजयेद्ब्राह्मणान्भक्त्या तेभ्यो दद्याच्च दक्षिणाम् ।



पापबुद्धिं परित्यज्य ब्रह्मचर्णेन धीमता ॥ ६३ ॥

मद्यं मांसं परित्यज्य मैथुनं पापकारिणः । शाकाहारेण मुन्यन्नैः कृष्णार्चनपरो नरः ॥  
ततो नक्तं समश्नीयात्पञ्चगव्यपुरःसरम् । एवं सम्यक्समाप्तस्य यथोक्तं फलमाप्नुयात्  
मद्यपो यत्पिबेन्मद्यं जन्मनो मरणान्तिकम् । एतद्भीष्मव्रतं कृत्वा प्राप्नोति परमं पदम् ॥  
स्त्रीभिर्ब्राह्मणवाक्येन कर्तव्यं धर्मवर्धनम् । विधवाभिश्च कर्तव्यं मोक्षसौख्याभिवृद्धये  
सर्वकामसमृद्धयर्थं पुण्यार्थमपि पावके । नित्यस्नाने तथा दाने ये कार्तिकमुपासते  
वैश्वदेवश्च कर्तव्यो विष्णुध्यानपरायणैः । आरोग्यपुत्रदो वत्स महापातकनाशनः ॥  
तीर्थेषु कार्तिकं कुर्यात्सर्वयत्नेन षण्मुख । संवत्सरव्रतानां तु समाप्तिः कार्तिके मता  
पापस्य प्रतिमा कार्या रौद्रवस्त्रातिभीषणा ।

खड्गहस्ता विनिष्क्रान्ता लोहदंष्ट्रा करालिनी ॥ ७१ ॥

तिलप्रस्थोपरि स्थाप्या कृष्णवस्त्राभिवेष्टिता ।

रक्तपुष्पकृता पीडा ज्वलत्काञ्चनकुण्डला ॥ ७२ ॥

संपूज्य परया भक्त्या धर्मराजस्य नामभिः । इममुच्चारयेन्मन्त्रं गृहीतकुसुमाञ्जलिः ॥  
यदन्यजन्मनि कृतमिह जन्मनि वा पुनः । पापं प्रशममायातु तव पादप्रसादतः ॥ ७४ ॥  
एवं संपूज्य विधिवत्प्रतिमां तां च काञ्चनीम् ।

कृत्वा पूजां यथाशक्ति विप्राणां वेदवादिनाम् ॥ ७५ ॥

प्रीतये देवदेवस्य कृष्णस्याक्लिष्टकर्मणः । ब्राह्मणाय प्रदातव्यं धर्मो मे प्रीयतामिति ॥  
वाचकाय प्रदातव्या यथाशक्ति च दक्षिणा । दद्याद्विरण्यं गाश्चैव कृष्णो मे प्रीयतामिति  
इति पाठः ।

कृतकृत्यः स्थितो भूत्वा विरक्तः संयतो भवेत् । अन्येषामपि दातव्यं स्वशक्त्या दानमुत्तमम्  
शान्तचित्तो निराबाधः परं पदमवाप्नुयात् । नीलोत्पलदलश्यामश्चतुर्दंष्ट्रश्चतुर्भुजः ॥ ७६ ॥  
अष्टपादैकनयनः शङ्कुकर्णः खरस्वनः । जडी द्विजिह्वस्ताम्राक्षो मृगराजतनुच्छदः ॥ ८० ॥  
चिन्तनीयो महादेवो यस्य रूपं न विद्यते । इदं भीष्मेण कथितं शरत्पगतेन मे ॥ ८१ ॥  
तदेतत्ते मयाऽऽख्यातं दुष्करं भीष्मपञ्चकम् । धन्यं पुण्यं पापहरं युधिष्ठिर! महाव्रतम्



यत्कृत्वा ब्रह्महा गोघ्नः सर्वपापैः प्रमुच्यते ॥ ८२ ॥

यद्दीष्मपञ्चकमिति प्रथितं पृथिव्यामेकादशीप्रभृतिपञ्चदशीनिरुद्धम् ।

उक्तं न भोजनपरस्य तदा निषेधस्तस्मिन्नुते शुभफलं प्रददाति विष्णुः ॥ ८३ ॥

सूत उवाच ।

एतत्सर्वाधिकं पुण्यं दुर्लभं भुवने कृतम् । इदं गुह्यं मयाख्यातं शास्त्रसारसमुच्चयम् ॥

सुराणां गोपितं सर्वमतिगुह्यं च मोक्षदम् । श्रुत्वा चैकपदे देवि अगम्यागमने रताः ॥

कन्याविक्रीः स्वसाविक्रीर्ह्युभयं तु विमोचयेत् । मोक्षदं च इदं शास्त्रं प्रकाश्यं नेतरैर्जने

श्रुत्वा चैकपदे यस्तु मोक्षं गच्छति मानवः ।

गोपनीयं प्रयत्नेन ये चापि त्यागिनो नराः ॥ ८७ ॥

न तेषां कथ्यते पुण्यं सत्यं सत्यं च षण्मुख ।

इत्येतत्सर्वमाख्यातं कार्तिकस्य तु यत्फलम् ॥ ८८ ॥

श्रीविष्णुरुवाच ।

कथितं देवदेवेन पुत्राय हितकाम्यया । पितुस्तद्वाक्यमाकर्ण्य षण्मुखो हर्षनिर्भरः ॥

ऊचुः प्राञ्जलयः सर्वे तं देवं जगदायुषम् । कृतकृत्या वयं जाताः श्रुत्वा कार्तिकजं फलम्

अपरं नास्ति श्रोतव्यं नः प्राप्तं जन्मनः फलम् । माहात्म्यमेतदाकर्ण्य पूजयेद्यस्तु पाठकम्

गोभूहिरण्यवस्त्रैश्च विष्णुतुल्यो यतो हि सः ।

वाचके पूजिते यस्माद्विष्णुर्भवति पूजितः ॥ ९२ ॥

तथा तं पूजयेन्नित्यं यदीच्छेत्सफलं शुभम् । धर्मशास्त्रं पुराणं च वेदविद्यादिकं च यत्

पुस्तकं वाचकायैव दातव्यं धर्ममिच्छता । पुराणविद्यादातारो ह्यनन्तफलभोजिनः ॥

यः पठेत् इदं भक्त्या श्रुत्वा चैवावधारयेत् । मुच्यते सर्वपापेभ्यो विष्णुलोकं स गच्छति

धनं धान्यं यशः पुत्रानायुरारोग्यमेव च । माहात्म्यश्रवणादेव लभ्यते च न संशयः ॥

इति श्रीपाद्मे महापुराणे पञ्चपञ्चाशत्साहस्र्यां संहितायां उत्तरैखण्डे कार्तिकमाहात्म्ये

श्रीकृष्णसत्यभामासंवादे त्रयोविंशत्यधिकशततमोऽध्यायः ॥ १२३ ॥



## चतुर्विंशत्यधिकशततमोऽध्यायः

माघमासमाहात्म्यवर्णनम्

ऋषय ऊचुः ।

सूतसूत महाभाग त्वया लोकहितैषिणा । कथितं कार्त्तिकारख्यानं भुक्तिमुक्तिप्रदायकम्  
अधुना माघमाहात्म्यं वद नो लोमहर्षणे । श्रुतेन येन लोकानां संशयः क्षीयते महान् ॥

पुरा केन महाभाग लोकेऽस्मिन्संप्रकाशितम् ।

माघस्नानस्य माहात्म्यं सेतिहासं तदाऽऽदिश ॥ ३ ॥

सूत उवाच ।

साधुसाधु मुनिश्रेष्ठा यूयं कृष्णपरायणाः । यत्पृच्छथ मुदायुक्ता भक्त्या कृष्णकथा मुहुः  
कथयिष्यामि माघस्य माहात्म्यं पुण्यवर्धनम् ।

पापघ्नं शृण्वतां पुंसां स्नातानां चारुणोदये ॥ ५ ॥

एकदा पार्वती विप्राःशङ्करं लोकशङ्करम् । पप्रच्छ विनयोपेता स्पृष्ट्वा तच्चरणाम्बुजम् ॥  
पार्वत्युवाच ।

देवदेव महादेव भक्तानामभयप्रद । प्रसीद नाथ विश्वेश यत्पृच्छे तद्वदाऽधुना ॥ ७ ॥

श्रुता नानाविधा धर्मास्त्वत्तःपूर्वं मया विभो ।

अधुना श्रोतुमिच्छामि माहात्म्यं माघजं वद ॥ ८ ॥

तत्तु केन पुरा चीर्णं को विधिः का च देवता ।

तत्सर्वं विस्तराद्ब्रूहि यतस्त्वं भक्तवत्सलः ॥ ९ ॥

महेश उवाच ।

अध्वराऽवभृथस्नात ऋषिभिःकृतमङ्गलः । पूजितो नागरैःसर्वैःस्वपुराभिर्गतो बहिः ॥

दिलीपो भूभृतां श्रेष्ठो मृगयारसिको नृपः । कौतूहलसमाविष्ट आखेटव्यूहसंवृतः ॥ ११

उपानद् गूढपादस्तु नीलोष्णीष उरच्छदी । बद्धगोधाङ्गुलित्राणो धनुष्पाणिःसरीसृपः



वदधुद्रासि धानुष्कैस्तथा भूपैश्च पत्तिभिः । गान्धारेषु सुरग्येषु वनेषु विपुलेषु च  
उलङ्घितमहास्रोता युवा पञ्चास्यविक्रमः ।

मुदा क्रीडति तैःसार्धं कुञ्जेषु मृगयन्मृगान् ॥ १४ ॥

हन्यतां हन्यतामेष मृगो वैष पलायते । इति जल्पन्स्वभृत्येषु स्वयमुत्पत्य हन्ति च ॥

इतस्ततःपुनर्याति क्वचित्पश्यन्वनखलीम् । विटपोडुनसंत्रस्त लीनकेकिकुलाकुलाम् ॥

हरिणीगणवित्रस्तां धावच्छावकदिङ्मुखाम् ।

क्वचित्फेरवफेत्कारतारारावविभीषणाम् ॥ १७ ॥

खड्गयूथैःक्वचिलक्ष्मीं दधानामिव दन्तिनाम् । क्वचित्कोटरसंदष्टोलूकनादविनादिनीम्

मृगारीपदमुद्राभिर्मुद्रितां च क्वचित्क्वचित् । शार्दूलनखनिर्भिन्नरोहिद्रक्तारुणां क्वचित् ॥

पीवरस्तनभारार्तसुस्निग्धमहिषिगणैः । अवरोधाजिरक्षोणीं सूचयन्तीं मनःक्वचित् ॥

क्वचिद्वृक्षघनच्छायां वन्यपुष्पसुगन्धिनीम् । क्वचिल्लतागृहद्वारां भृङ्गशब्दसुशोभनाम्

अर्धनिःसृतनिर्मोकनागभीमवृहद्विलाम् । विलेषु लीनाजगरैर्भीमां निर्मोकसर्पिणीम्

क्वचिद्वावानलज्वालां शिलाज्योतिःसुशोभनाम् ।

फूत्कारशब्दसंपूर्णमृगव्याघ्रसमाकुलाम् ॥ २३ ॥

प्रविमुञ्चन्नुनां यूथं शशकेषु क्वचित्क्वचित् । पंखलेषु च विश्रम्य पुनर्याति वनान्तरम्

एवं व्रजति राजेन्द्रे व्याधवर्गे च बलति । कुर्वन्कोलाहलं तत्र सारङ्गो निर्गतो वनात्

स्फालवेगक्रमाक्रान्तदुर्गमार्गमहीतलः । कदाचिद्गगनारूढःकदाचिद्भूमिगोचरः ॥२६॥

वक्रस्रोतोऽतिगम्भीरं कण्टकद्रुमसङ्कुलम् । प्रविष्टो विषमारण्यं राजाऽसौ तत्पदानुगः

दूराद्दूरंतरं गत्वा देशादेशं च निर्जनम् । मृगादर्शनसंरम्भसंशुष्कगलकन्धरः ॥२८॥

ताम्रतालमुखःखिन्नःश्रान्तपत्तिःस्खलद्भवतिः । अतीत्य दीर्घमार्गान्स तृषार्तो मध्यगे रवौ

ददर्शाऽग्रे तु कासारं स्पर्धयन्तमपांपतिम् । घनपादपतीरस्थं सुतीर्थं विमलं शुभम् ॥

विशालं विकचाम्भोजं मधुमत्तमधुव्रतम् । पद्मिनीपत्रपालाशच्छन्नं मरकतैरिव ॥३१॥

स्वच्छन्दमुच्चलन्मत्स्यं स्वच्छं साधुमनो यथा ।

चलजलचरैर्मिश्रं वीचिराजिविराजितम् ॥ ३२ ॥



चतुर्विंशत्यधिकशततमोऽध्यायः ] \*दिलीपमृगयाप्रसङ्गेहारितेनसंज्ञापवर्णनम्\* ४१६

अन्तर्ग्राहगणकूरं खलानामिव मानसम् । कचिच्छैवालदुर्गमं कृपणस्येव मन्दिरम् ॥  
नानाविहङ्गसर्वाति शमयन्तं दिवानिशम् । दातारमिव सर्वस्वैरापन्नार्तिप्रणाशनम् ॥  
तर्पयन्तं निजाम्भोभिः श्वापदान् स्वपितृनिव । हरन्तं सर्वसंतापं हिमांशुमिव चाह्निकम्  
तं दृष्ट्वा भूदतालानिश्चातको जलदं यया । तत्र पीतजलो राजा कृतमाध्याह्निकक्रियः ॥  
भुक्त्वा खेटकमांसानि सहायैः सहितो नृपः । उवास सरसस्तीरैः सुरस्यां कथयन्कथाम्  
ततः शरासने बाणं कृत्वा रात्रौ स्थितस्तरो । व्याधाः संधानमास्थाय रुरुधुःककुभां पथः  
एवं स्थितेषु वीरिषु वने विस्तार्यवागुराम् । निशार्धे निर्गतं यूथं सूकराणां तटैतटे ॥

चरित्वा सरसीकन्दान्पपात व्याधसङ्कुले ।

राज्ञा विद्धाश्च ते क्रोडा व्याधैश्च बहवो हताः ॥ ४० ॥

क्षणेनैव वराहास्ते विद्धाः पेतुर्महीतले । तान्दृष्ट्वा तुमुलं नादं व्याधाश्चक्रुः सुदर्पिताः ॥  
धावन्तः प्रमुदायुक्ता मिलिता यत्र भूपतिः । तानादाय भटैर्भूयो निःसृतः सरसीतटात्  
स्वपुरं गन्तुकामोऽसौ दृष्ट्वान्पथि तापसम् । ब्राह्मणं वृद्धहारीतं शङ्खवक्रसुशोभितम्  
नियमैर्दुष्करैरुग्रैः परिक्षीणकलेवरम् । अस्थिशेषं महादान्तं विस्फुट्कर्कशत्वचम् ॥  
दधानं हारिणं चर्म वसानं मृदुवल्कलम् । कुर्वाणं नैगमं जाप्यं नखलोमजटाधरम् ॥

तं वनाश्रमिणं दृष्ट्वा मार्गं दत्त्वा स संभ्रमः ।

प्रणम्य शिरसा राजा कृतपद्माञ्जलिः स्थितः ॥ ४६ ॥

अथ चैनमलङ्कारैर्द्विजो निश्चित्य भूमिपम् । उवाच श्रेयसे हेतोः परोपकृतिवाञ्छया ॥  
किमर्थं गम्यते राजन्काले पुण्यतमे शुभे । माघमासे विहायैव प्रातः स्नानं सरोवरैः ॥  
प्रत्युवाच ततो राजा नाहं जाने द्विजोत्तम ॥ ।

माघस्नानफलं कीदृक्तन्मे कथय विस्तरात् ॥ ४६ ॥

इति भूपवचः श्रुत्वा प्राह वैखानसो मुनिः । भगवान्द्युमणिः शीघ्रमभ्युदेति तमोऽपहा ॥

स्नानकालोऽयमस्माकं न कथावसरो नृप ! ।

स्नात्वा गच्छ वसिष्ठं तं पृच्छस्व स्वकुलप्रभुम् ॥ ५१ ॥

इत्युक्त्वा तापसो मौनी प्रातः स्नानाय निर्गतः ।



प्रत्यावृत्य दिलीपोऽपि तत्र स्नात्वा यथाविधि ॥ ५२ ॥

पुनःस्वनगरीं वीरो गतोऽसौ हर्षपूरितः । अन्तःपुरे निवेद्याथ वानप्रस्थकथां पुनः ॥  
 श्वेताश्वरथमारुह्य सुश्वेतच्छत्रचामरः । सालङ्कारःसुवासाश्च संवृतो मन्त्रिभिःसह ॥  
 जयशब्दान्पुनःशृण्वन्स्तुतो मागधवर्दिभिः । वसिष्ठस्याश्रमं यात ऋषिवाक्यमनुस्मरन्  
 तत्रैव नत्वा ब्रह्मर्षिं विनयाचारपूर्वकम् । दत्तासनो गृहीतार्घ्य आशीर्भिःसमलङ्कृतः॥  
 सानन्दं मुनिना पृष्टःकुशलं भूपतिर्यदा । तदाऽग्रवीर्यवान् राजा हर्षयन्मुनिमानसम् ॥  
 सोऽपि नैखानसेनोक्तं पप्रच्छ मधुराकृतिः ॥ ५७ ॥

दिलीप उवाच ।

भगवंस्त्वत्प्रसादेन श्रुता विस्तरतो मया । आचारो दण्डनीतिश्च राजधर्माश्च ये परे  
 चतुर्णामपि वर्णानामाश्रमाणां च याःक्रियाः ।

दानानि तद्विधानानि यज्ञाश्च विधयस्तथा ॥ ५६ ॥

व्रतानि तत्प्रदिष्टानि विष्णोराराधनं तथा ।

अधुना श्रोतुमिच्छामि माघस्नाने च यत्फलम् । विधेयं यद्विधानेन तन्मे ब्रह्मन्मुने वद  
 वसिष्ठ उवाच ।

सम्यगुक्तं परं श्रेयो लोकत्रयहितावहम् । निर्मलीकरणं तेन मुनिना वनवासिना॥६१॥

कटाक्षैःकामिनीनां ते प्रत्यासन्नमखण्डिताः । कामयन्ते मृगार्कैस्ते स्रोतसि स्नातुमेव च  
 विना वह्निं विनायज्ञमिष्टापूर्तं विना प्रिये । वाञ्छन्ति सद्गतिं स्नातुं प्रातर्माघे बहिर्जले  
 गोभूहिरण्यमाणिक्यस्वर्णधेन्वादिकानि ये ।

अदत्त्वेच्छन्ति चैकार्णे माघं स्नाता नराधिप ! ॥ ६४ ॥

त्रिःसताहव्रतैःकृच्छ्रैःपराकैश्च निजां तनुम् ।

अशोष्येच्छन्ति ये स्वर्गं तपसि स्नान्तु ते सदा ॥ ६५ ॥

हरैःपूजा च वैशाखे तपःपूजा च कार्तिके । तपोहोमस्तथा दानं त्रयं मार्घे विशिष्यते  
 सानुबन्धोऽतिपर्यासो धराधीशो भवेद्भुवंम् ।

कैवल्योत्पादकाबुद्धिर्यथा वा न भवेत्पुनः ॥ ६७ ॥



चतुर्विंशत्यधिकशततमोऽध्यायः ] \* माघमासेतपोदानादिकृत्यवर्णनम् \* ४१३

पद्म्या वरिवस्या सा विहिता दिव्यलोचनैः । तदनङ्गं तपोदानं माघेमासि नृपोत्तम॥

सकामो वा प्रजा ये वा हरये तद्विनापि वा ।

कायशुद्धिं त्रतीभूत्वा चतुर्थां स्नानजं फलम् ॥ ६६ ॥

निरन्त्रा अदितिःसस्तौ माघे द्वादशवत्सरे । पुत्रांश्च द्वादशादित्याँल्लभे त्रैलोक्यदीपकान्  
सुभगा रोहिणी माघा दानशीला त्वरुन्धती । शची च रूपसंपन्ना प्रासादे सतभूमिके  
विमलीकृतशोभाढ्ये नर्तकीललिताजिरे । द्वीपवर्णसमुच्छिन्ने रूपवत्स्त्रीजनाकुले ॥  
गीतवादित्रनिर्घोषे मङ्गलाचारशोभिते । वेदध्वनिपवित्रे च विद्वद्विप्रैरलङ्कृते ॥ ७३॥  
सुरार्चनरते रम्ये सदातिथिनिषेविते । मुदितास्ते वसन्तीह यैःस्नातं मकरै रवौ॥७४॥  
यैर्देत्तं बहु माघे च मुरारिश्चार्चितःस्तुतः । इष्टवस्तुपरित्यागाभियमस्य तु पालनात् ॥  
धर्मसूतिःसदामाघःपापमूलंनिहन्तति । काममूलःफलद्वारा निष्कामो ज्ञानदः सदा ॥

ये लोका ज्ञानशीलानां ये लोका विपिनौकसाम् ।

ये लोका विष्णुभक्तानां ते माघस्नानिनां सदा ॥ ७७ ॥

देवलोकान्निवर्तन्ते पुण्यैरन्यैःपरन्तप । कदाचिन्न निवर्तन्ते माघस्नानरता नराः ॥७८॥

माघे स्नात्वा तु यो धेनुं दद्यान्मर्त्यःपयस्विनीम् ।

तस्या यावन्ति रोमाणि सर्वाङ्गे च नृपोत्तम ॥ ७९ ॥

तावद्वर्षसहस्राणि स्वर्गलोके महीयते । माघस्नानं प्रकुर्वाणो यो दद्यात्सगुडांस्तिलान्  
पातकं तस्य प्रक्ष्याल्य निर्मलो भाति वै नरः ।

सर्वेषां धान्यराशीनां तिलाःपापप्रणाशनाः ॥ ८१ ॥

तस्मान्माघे प्रयत्नेन तिलादेया नृपोत्तम । माघस्नानं प्रकुर्वाणो दद्याद्ब्राह्मणभोजनम्  
पितृन्संतर्प्य शुद्धात्मा याति विष्णोःपरंपदम् । तस्मात्सर्वप्रयत्नेन माघोदानेन नीयते  
अदानं न क्षिपेन्माघं सर्वदा नृपसत्तम । वित्तानुसारं ज्ञात्वा वै माघे दानं सदा ददेत्  
माघस्नानं तु यःकुर्यादुपानत्ककमण्डलून् । ददाति ब्राह्मणेभ्यश्च स स्वर्गे तिष्ठति ध्रुवम्  
माघस्नानमयं राजन्कुर्वाणस्तप उत्तमम् । दानं विना क्षिपेन्नैव दानात्स्वर्गमवाप्स्यते ॥  
दानेन प्राप्यते स्वर्गो दानेन प्राप्यते सुखम् । दानेन हीयते पापं महापातकजं नृपा॥८७॥



अदानं न तपो भाति ह्यसूर्यं गगनं यथा । असन्ततिकुलं यद्वदाचारेण विना गृहम् ॥  
नातःपरतरं किञ्चित्पवित्रं पापनाशनम् । विद्याधराय सगीतं भृगुणा मणिपर्वते ॥

राजोवाच ।

ब्रह्मन्कदा भृगुविप्रो निजगाद महीधरै । तस्मै धर्मोपदेशं च कथ्यतां मे कुतूहलात् ॥

वसिष्ठ उवाच ।

द्वादशाब्दं पुरा राजन्न ववर्ष बलाहकः । तेनोद्विग्नाः प्रजाः क्षीणा गताः सर्वा दिशो दश ॥  
खिलीभूते तदा मध्ये हिमवद्विन्ध्ययोर्नृप ! । स्वाहास्वधावषट्कार वेदाध्ययनवर्जिते ॥  
सोपप्लवे तदा लोके लुप्तधर्मे च निष्प्रभे । फलमूलाभपानीयशून्ये वै भूमिमण्डले ॥  
विन्ध्यपादतरुच्छन्नरम्यरेवातटाश्रमात् । सहशिष्यैश्च निर्गम्य हिमाद्रिं स गतो भृगुः ॥  
तत्र तिष्ठति कैलासगिरैः पश्चिमतो गिरिः । मणिकूट इति ख्यातो हेमरत्नशिलोच्चयः ॥

अधोऽधः स्फटिकश्चेतो मध्ये नीलशिलो गिरिः ।

भूतिभिः सर्वतः शुक्लो नीलकण्ठ इवाऽऽवभौ ॥ ६६ ॥

सर्वत्रासौ नीलशिलो हेमरेखान्तरान्तरः । स्फुरद्विद्युलतः कृष्णो जीमूतश्च राजते ॥  
मूर्ध्नि नीलशिलः शैलस्त्वधः काञ्चनमेखलः । नारायण इवाभाति परित्रित इवाम्बरः ॥  
अमेखला सुनीलामो मध्येमध्ये सितोपलः । सतारकमिव व्योम शुशुभे स महीधरः ॥  
लब्ध्वात्मनस्तनुं शुभ्रां दीप्तदिव्यौषधीधरः । बहुद्योतकरो भाति द्वितीय इव चन्द्रमाः ॥

अधित्यकासु संगीतैः किन्नरीणां सक्तीचकैः ।

रम्भापत्रपताकामिः शोभते स सदाऽचलः ॥ १०१ ॥

हरितोपलवैर्द्वयपद्मरागशिताश्मनाम् । रुद्रश्चिमण्डलैः सोऽग इन्द्रचापैरिवावृतः ॥ १०२ ॥  
सर्वधातुमयैर्हर्मैर्नारत्नैः प्रशोभितः । सोऽग्निज्वालैरिवात्युच्चैः शृङ्गः सर्वत्र वेष्टितः ॥  
तस्यागत्य नितम्बेषु सत्पुण्ड्रासु शिलासु च । विद्याधर्यः प्रसेवन्ते स्वपतीन्कामविक्रवाः ॥  
निरुद्धान्तर्मरुन्मागा जितक्लेशा विरागिणः । ध्यायन्त्यहर्निशं ब्रह्म रम्यप्रानुगहासु च ॥  
साक्षसूत्रकराः सिद्धा अर्थोन्मीलितलोचनाः । आराधयन्ति भूतेशं सुन्दरीषु दरीषु च ॥  
मन्दारकुसुमामोदसुरभीकृतदिङ्मुखः । एष निर्भरिणीवारिभङ्गारमुखरः सदा ॥ १०७ ॥



चतुर्विंशत्यधिकशततमोऽध्यायः ] अध्यायमुखविद्याधरस्यभृगुणावार्त्तावर्णनम्# ४१५

उपत्यकासु खेलद्विर्वनस्यैः कलभैर्गजैः । कस्तूरीमृगयूथैश्च चारुचित्रमृगैस्तथा ॥ १०८  
विलसच्चमरीवृन्दैर्विचित्रैः श्वापदैस्तथा । नदत्पारावतैश्चैव चकोरैश्चापि कोकिलैः ॥  
राजहंसैर्मयूरैश्च सदा रम्यः स पर्वतः । सेव्यमानः सदा देवैर्गुह्यकैरप्सरोगणैः ॥ ११० ॥

राजोवाच ।

यद्वाश्चर्यमयः शैलः सर्वसिद्धिसमाश्रयः । भगवन्कियदुच्छ्रायः कियदायामविस्तरः ॥ १११

ऋषिरुवाच ।

षट्त्रिंशद्योजनोच्छ्रायो मस्तके दशयोजनः ।

आयामविस्तराभ्यां स मूले षोडशयोजनः ॥ ११२ ॥

हरिचन्दनमन्दारचूतराजिविराजितः । देवदारुद्रुमाकीर्णः सरलार्जुनशोभितः ॥ ११३ ॥  
कालागरुलवङ्गैश्च निकुञ्जैश्च लतागृहैः । विराजते गिरिश्रेष्ठः सदा पुष्पफलप्रदः ॥  
तं दृष्ट्वा पर्वतं रम्यं तदा दुर्मिश्रपीडितः । भृगुश्चकार तत्रैव वसतिं हृष्टमानसः ॥ ११५ ॥  
( तस्मिन्मनोहरे शैले कन्दरेषु वनेषु च ) । चिरकालं तपस्तेपे तपःसुनिरतो भृगुः ॥

एवं तिष्ठति राजेन्द्र ! द्विजे स्वाश्रमवासिनि ॥ ११६ ॥

अवतीर्यागतौ शैलादुद्वौ विद्याधरदम्पती ।

समागम्य मुनिं नत्वा स्थितौ तावतिदुःखितौ ॥ ११७ ॥

तथाविधौ च तौ दृष्ट्वा मञ्जुवाक्यं द्विजोऽब्रवीत् ।

वद विद्याधर ! प्रीत्या युवां किमतेदुःखितौ ॥ ११८ ॥

श्रुत्वा तस्य मुनेर्वाक्यं प्राह विद्याधरो द्विजम् । श्रूयतां तापसश्रेष्ठ ! मम दुःखस्य कारणम्  
सुकृतस्य फलं प्राप्य प्राप्तोऽस्मि त्रिदशालयम् ।

लब्ध्वाऽपि देवतादेहं मुखं व्याघ्रस्य मेऽभवत् ॥ १२० ॥

न जाने कर्मणः कस्य विपाकोऽयमुपस्थितः । इति संस्मृत्य संस्मृत्य नलेशेर्मर्ममे मनः

अन्यच्च श्रूयतां त्रिप्र येन मे ह्याकुलं मनः । जायेयं मम कल्याणी मधुवाणी सुरुपिणी

नृत्यगीतकलाभिज्ञा सर्वसद्गुणशालिनी । यस्मिन्काले कुमारीयं तदाचाऽमलयानया

विपश्ची परिवादिन्या वन्त्रीभिः सप्तभिर्मृशम् । वीणावादरसामिहस्तोषितो नारदो मुनिः



मुग्धभावेऽपि गायन्त्या त्वनया रक्तकण्ठया । विचित्रस्वरनादज्ञो देवराजोऽपि तोषितः

अस्याःकौतुकमिन्नाङ्गया वादयन्त्या विपश्चिकाम् ।

नानावक्रगतिस्निग्धं श्रुत्वा तं पञ्चमध्वनिम् ॥ १२६ ॥

तुतोषोद्विन्नरोमाञ्चो धुन्वन्मौलिं महेश्वरः । शीलौदार्यगुणग्रामरूपयौवनसंपदा ॥

नानया सद्गुणी नाके काचिदस्ति नितम्बिनी ।

ववेयं देवमुखी रामा काहं व्याघ्रमुखःपुमान् ॥ १२८ ॥

इति ब्रह्मन्सदाचिन्त्य दह्यामि हृदि सर्वदा । इति विद्याधरप्रोक्तं श्रुत्वा चेक्षत्राकुनन्दन

त्रिकालज्ञो भृगुःप्राह प्रहसन्दिव्यलोचनः । शृणु विद्याधरश्रेष्ठ विचित्रं कर्मणां फलम्

प्राप्य प्राज्ञा न मुह्यन्ति मुह्यन्त्यज्ञानचेतसः । मक्षिकापदमात्रं तु यथा हि विषमं विषम्

क्रियात्वविहिताल्पाऽपि विपाके दारुणा तथा ।

उपोष्यैकादशीं माघे तैलाभ्यङ्गःकृतस्त्वया ॥ १३२ ॥

द्वादश्यां प्राग्भवे देहे तेन व्याघ्रमुखो भवान् ।

उपोष्यैकादशीं पुण्यां द्वादश्यां तैलसेवनात् ॥ १३३ ॥

कुरूपं प्राप्तवान्देहं पुराह्येवं पुरुरवाः । दृष्ट्वात्मनःकुकायं स तेन दुःखेन दुःखितः ॥

गिरिराजं समागम्य देवतासरसस्तटे । स्थित्वा च परमप्रीत्या शुचिःस्नातःकुशासने

नवनीलघनश्यामं नलिनयतलोचनम् । शङ्खचक्रगदापद्मधरं पीताम्बरावृतम् ॥ १३६ ॥

कौस्तुभेन विराजन्तं वनमालाधरं हरिम् । चिन्त्यन्तद्दये राजा निगृहीताखिलेन्द्रियः

मासत्रयं निराहारस्तपस्तेपे सुदारुणम् । अल्पेन तपसा तुष्टःसप्तजन्मकृतार्चनः ॥ १३८ ॥

संस्मरंस्तस्य भूपस्य तदा प्रादुरभूत्स्वयम् । माघस्य शुक्लपक्षे तु द्वादश्यां मकरे रवौ

शङ्खाङ्घ्रिभिषिच्याशु मुदा तं चक्रवर्तिनम् । वासुदेवो ददौ तस्मै स्मारयंस्तैलचेष्टितम्

अतीवसुन्दरं रूपं कमनीयं मनोहरम् । येन तं चकमे देवी उर्वशी देवनायिका ॥ १४१ ॥

इत्थं लब्धवरो राजा कृतकृत्यःपुरंगतः । इति कर्मगतिं ज्ञात्वा किं विद्याधर ! खिद्यते ॥

भवान्परिजिहीर्षुश्चेद्दानवस्य विरूपताम् । शीघ्रं मद्बचनादेव प्रार्चीनाघविनाशनम् ॥

माघमासे कुरु स्नानं मणिकूटनदीजले । मुनिसिद्धसुरैर्जुष्टे कथयिष्यामि तद्विधिम्



तवभाग्यवशान्माघो निकटःपञ्चमेऽहनि । पौषस्यैकादशीं शुक्लामारभ्य स्थण्डिलेशयः  
मासमेकं निराहारस्त्रिकालं स्नानमाचर । त्रिकालमर्चयन्विष्णुं त्यक्तभोगो जितेन्द्रियः  
माघस्यैकादशीशुक्ला यावद्विद्याधरोत्तम । ततो निर्दग्धपापं त्वां द्वादश्यां पुण्यवासरे  
अभिषिच्य शिवेस्तोत्रैर्मन्त्रपूतैरहं सुर । कामवक्त्रोपमं वक्त्रं करिष्यामि तवानघ ॥  
देवतावदनो भूत्वा त्वं विद्याधरसत्तम । अनया वरवर्णिन्या सार्धं क्रीड यथासुखम् ॥  
ज्ञातमाघप्रभावस्त्वं माघस्नानं सदा कुरु । यथा मनोरथावाप्तिर्जायते तव सर्वदा ॥  
इत्युक्तं भृगुणा तस्मै सर्वज्ञेन महात्मना । विद्याधराय राजेन्द्र पुनर्गथा उदाहृता ॥  
माघस्नानैर्विपद्वाशो माघस्नानैरघक्षयः । सर्वयज्ञाधिको माघःसर्वदानफलप्रदः ॥  
माघो गर्जति यज्ञेभ्यो माघो योगाच्च गर्जति । तीव्राच्च तपसो माघो भो विद्याधर गर्जति  
पुष्करे च कुरुक्षेत्रे ब्रह्मावर्ते पृथूदके । अविमुक्ते प्रयागे च गङ्गासागरसंगमे ॥ १५४ ॥  
यत्फलं दशभिर्वर्षैः प्राप्यते नियमैर्नरैः । तत्फलं प्राप्यते माघे त्र्यहस्नानान्न संशयः ॥  
स्वर्गलोके चिरंरागो येषां मनसि वर्तते । यत्र कापि जलेतैस्तु स्नातव्यं मकरे रवौ ॥

आयुरारोग्यसंपत्तिरूपसौभाग्यतागुणाः ।

येषां मनोरथास्तैस्तु न त्याज्यं माघमज्जनम् ॥ १५७ ॥

ये च विभ्यति नरकाद्ये दारिद्र्याच्च संचितात् ।

सर्वथा तैः प्रयत्नेन माघे कार्यं निमज्जनम् ॥ १५८ ॥

दारिद्र्यपापदौर्भाग्यपङ्कप्रक्षालनाय च । माघस्नानान्न चान्योऽस्ति उपायो राजसत्तम ॥  
श्रद्धाहीनानि कर्माणि तथात्यल्पफलानि वै । फलं ददाति संपूर्णं माघस्नानं यथा तथा  
अकामो वा सकामो वा यत्र काऽपि बहिर्जले ।

इहामुत्र च दुःखानि माघस्नायी न विन्दति ॥ १६१ ॥

पक्षद्वये यथा चन्द्रो वर्धते क्षीयते तथा । पातकं क्षीयते माघे पुण्यराशिश्च वर्धते ॥

यथा च खन्या जायन्ते रत्नानि विविधानि च ।

स्नानात्पुण्यानि जायन्ते नराणां माघतस्तथा ॥ १६३ ॥

आयुर्वित्तं कलधादि संपदः प्रभवन्ति च । कामधेनुर्याथा कामं चिन्तामणिस्तु चिन्तितम्



माघस्नानं ददातीह तद्वत्सर्वात्मनोरथान् । कृते तपःपरं ज्ञानं त्रेतायां यजनं तथा ॥  
 द्वापरे तु कलौ ज्ञानं माघः सर्वयुगेषु च । सर्वेषामेव वर्णानामाश्रमाणां च भूपते ॥  
 माघस्नानं तु धर्मस्य धारामिरभिवर्षति ॥ १६६ ॥

वसिष्ठ उवाच ।

इति वाक्यं भृगोः श्रुत्वा तस्मिन्नेवाश्रमे सुरः । सहैव भृगुणा माघे गिरौ निर्भरिणीतटे  
 यथोक्तविधिना स्नानमकरोद्धार्ययासह । भृगोरनुग्रहात्सोऽथ संप्राप्य मनसेऽप्सितम् ॥  
 देवतावदनो भूत्वा मुमुदे मणिपर्वते । आजगाम भृगुर्विन्ध्यं तमनुग्राह्य हर्षितः ॥ १६६ ॥  
 मणिमयगिरिराजे स्नानमात्रेण माघे मदनवदनरूपस्तत्र विद्याधरोऽभूत् ।  
 क्षपितनियमदेहो विन्ध्यपादावतीर्णो भृगुरपि सहशिष्यैराजगामाथ रैवाम्  
 अखिलभुवनसारं माघमाहात्म्यमेतद्विजवर भृगुणोक्तं भूपविद्याधराय ।  
 विविधफलविचित्रं यः शृणोतीह नित्यं रुचिरसकलकामान् देववत्प्राप्नुयात्सः  
 इति श्रीपाद्मे महापुराणे पञ्चमोऽश्वत्थाहस्यां संहितायां उत्तरे खण्डे माघमाहात्म्ये  
 वसिष्ठदिलीपसंवादे चतुर्विंशत्यधिकशततमोऽध्यायः ॥ १२४ ॥

## पञ्चविंशत्यधिकशततमोऽध्यायः

माघस्नानमाहात्म्ये कार्तवीर्यदत्तात्रेयसम्वादवर्णनम्

वसिष्ठ उवाच ।

अधुना माघमाहात्म्यं प्रवक्ष्यामि नृपोत्तम । पृच्छते कार्तवीर्याय दत्तात्रेयेण भाषितम्  
 दत्तात्रेयं हरिं साक्षाद्वसन्तं सद्यपर्वते । पप्रच्छ तं द्विजं गत्वा राजा माहिष्मतीपतिः

सहस्रार्जुन उवाच ।

भगवन्योगिनां श्रेष्ठ सर्वधर्माः श्रुता मया । माघस्नानफलं ब्रूहि कृपया मम सुव्रत ॥ ३ ॥



दत्तात्रेय उवाच ।

श्रूयतां नृपशार्दूल एतत्प्रश्नोत्तरं शुभम् । ब्रह्मणोक्तं पुरा ह्येतन्नारदाय महात्मने ॥ ४ ॥  
तत्सर्वं कथयिष्यामि माघस्नानफलं महत् । यथादेशं यथातीर्थं यथाविधि यथाक्रियम्  
अस्मिन्वै भारते वर्षे कर्मभूमौ विशेषतः ।

अमाघस्नायिनां नृणां निष्फलं जन्म कीर्तितम् ॥ ६ ॥

असूर्यं गगनं यद्वदचन्द्रमुडुमण्डलम् । तद्वन्नाभाति सत्कर्म माघस्नानं विना नृप ॥७॥  
व्रतैर्दानैस्तपोभिश्च न तथा प्रीयते हरिः । माघमज्जनमात्रेण यथा प्रीणाति केशवः ॥  
न समं विद्यते किञ्चित्तेजःसौरैणतेजसा । तद्वत्स्नानेन माघस्य न समाः क्रतुजाः क्रियाः  
प्रीतये वासुदेवस्य सर्वपापापनुत्तये । माघस्नानं प्रकुर्वीत स्वर्गलाभाय मानवः ॥१०॥  
किं रक्षितेन देहेन सुपुष्टेन बलीयसा । अध्रुवेणाप्यशुचिना माघस्नानं विना भवेत् ॥  
अस्थिस्तम्भं स्नायुवद्धं मांसश्चतजलेपनम् । चर्माचनद्धं दुर्गन्धं पात्रं मूत्रपुरीषयोः ॥  
जराशोकविपद्ब्यासं रोगमन्दिरमातुरम् । रजस्वलमनित्यं च सर्वदोषसमाश्रयम् ॥  
परोपतापितापातं परद्रोहि परंविषम् । लोलुपं पिशुनं क्रूरं कृतघ्नं क्षणिकं तथा ॥  
दुष्पूरं दुर्धरं दुष्टं दोषत्रयसमन्वितम् । अशुचि स्नावि सच्छिद्रं तापत्रयविमोहितम् ॥  
निसर्गतोऽधर्मरतं नृणां शतसमाकुलम् । कामक्रोधमहालोभनरकद्वारसंस्थितम् ॥१६॥  
किमिविड्भस्म भवति परिणामे शुनांहविः । ईदृक्छरीरं व्यर्थं हि माघस्नानं विवर्जितम्  
बुद्बुदा इव तोयेषु पूतिका इव जन्तुषु । जायन्ते मरणायैवमाघस्नानविवर्जिताः ॥  
अवैष्णवो हतो विप्रो हतं श्राद्धमयोगि च । अब्रह्मण्यं हतं क्षेत्रमनाचारं हतं कुलम् ॥  
सदम्भश्च हतो धर्मः क्रोधेनैव हतं तपः । अद्वयं च हतं ज्ञानं प्रमादेन हतं श्रुतम् ॥२०॥  
गुर्वभक्ता हता नारी ब्रह्मचारी तथा हतः । अदीप्तेऽग्नौ हतो होमो हताभुक्तिरसाक्षिका

उपजीव्या हता कन्या स्वार्थे पाकक्रियाहता ।

शूद्रमिक्षो हतो यागः कृपणस्य हतं धनम् ॥२२॥

अनभ्यासा हता पिद्या हतो राजा विरोधकृत् । जीवनार्थं हतं तीर्थं जीवनार्थं हतं व्रतम्  
असत्या च हता वाणी तथा पैशुन्यवादिनी । संदिग्धश्च हतो मन्त्रो व्यग्रचित्तो हतो जपः



हतमश्रोत्रिये दानं हतो लोकश्च नास्तिकः । अश्रद्धया हतं सर्वं कृतं यत्पारलौकिकम्  
इहलोको हतो नृणां दरिद्राणां यथा नृप ।

मनुष्याणां तथा जन्म माघस्नानं विना हतम् ॥ २६ ॥

मकरस्थे रवौ यो हि न स्नात्यनुदिते रवौ । कथं पापैः प्रमुच्येत कथं स त्रिदिवं व्रजेत्  
ब्रह्महा हेमहारी च सुरापो गुरुतल्पगः । माघस्नायी विपापः स्यात्तत्संसर्गो च पञ्चमः  
माघमासे रटन्त्यापः किञ्चिदभ्युदिते रवौ । ब्रह्मघ्नं वा सुरापं वा कं पतन्तं पुनीमहे ॥

उपपापानि सर्वाणि पातकानि महान्त्यपि ।

भस्मीभवन्ति सर्वाणि माघस्नायिनि मानवे ॥ ३० ॥

कम्पन्ते सर्वपापानि माघस्नानसमागमे ।

नाशकालोऽयमस्माकं यदि स्नास्यति वारिणि ॥ ३१ ॥

एवं क्रोशन्ति पापानि दृष्ट्वा स्नानोद्यतं नरम् । पावका इव दीप्यन्ते माघस्नानैर्नरोत्तमाः  
विमुक्ताः सर्वपापेभ्यो मेघेभ्य इव चन्द्रमाः । आर्द्रशुष्कं लघुस्थूलं वाङ्मनः कर्मभिः कृतम्  
माघस्नानं दहेत्पापं पावकः समिधो यथा । प्रामादिकं च यत्पापं ज्ञानाज्ञानकृतं च यत्

स्नानमात्रेण तन्नश्येन्मकरस्थे दिवाकरै ।

निष्पापास्त्रिदिवं यान्ति पापिष्ठा यान्ति शुद्धताम् ॥ ३५ ॥

संदेहो नाऽत्र कर्तव्यो माघस्नाने नराधिप ! ।

सर्वेऽधिकारिणो माघे विष्णुभक्तौ यथा नृप ! ॥ ३६ ॥

सर्वेषां स्वर्गदो माघः सर्वेषां पापनाशनः । एष एव परो मन्त्रो ह्येतदेव परंतपः ॥ ३७ ॥  
प्रायश्चित्तं परं चैतन्माघस्नानमनुत्तमम् । नृणां जन्मान्तराभ्यासान्माघस्नाने मतिर्भवेत्  
अध्यात्मज्ञानकौशल्यं जन्माभ्यासाद्यथा नृप । संसारकर्दमालेपप्रक्षालनविशारदम् ॥  
पावनं पावनानां च माघस्नानं परं नृप । स्नान्ति माघे न ये राजन्सर्वकामफलप्रदे ॥  
कथं ते भुञ्जते भोगांश्चन्द्रसूर्यग्रहोपमान् । शृणु राजन्महाश्वर्यं माघस्नानप्रभावजम् ॥

कुब्जिका नाम कल्याणी ब्राह्मणी भृगुवंशजा ।

वालवैधव्यदुःखार्ता तपस्तेपे सुदुस्तरम् ॥ ४२ ॥



पञ्चविंशत्यधिकशततमोऽध्यायः ] \* कुब्जिकायास्तिलोत्तमात्वासिर्वर्णनम् \* ४२१

विन्ध्यपादे महाक्षेत्रे रेवाकपिलसंगमे । तत्र सा व्रतिनी भूत्वा नारायणपरायणा ॥  
सदाचारवती नित्यं नित्यं सङ्गविवर्जिता । जितेन्द्रिया जितकोधा सत्यवागल्पभाषिणी  
सुशीला दानशीला च देहशोषणशालिनी । पितृदेवद्विजेभ्यश्च दत्त्वा हुत्वा तथानले ॥

पण्डे काले च सा भुङ्क्ते ह्यञ्छवृत्तिः सदा नृप ।

कृच्छ्रातिकृच्छ्रपाराकतप्तकृच्छ्रादिभिर्ब्रतैः ॥ ४६ ॥

पुण्यान्नयति सा मासाभ्रमदायाश्च रोधसि । एवं तथा तपस्विन्या बल्कलिन्या सुशीलया  
स्रमहासत्त्वशालिन्या धृतिसंतोषयुक्तया । षष्टिर्माघास्तया स्नाता रेवाकपिलसंगमे ॥  
नतः सा तपसा क्षीणा तस्मिंस्तीर्थे मृता नृप । माघस्नानजपुण्येन तेन सा वैष्णवेपुरे  
उवास प्रमुदायुक्ता चतुर्युगसहस्रकम् । सुन्दोपसुन्दनाशाय पश्चात्पद्मभवात्पुनः ॥  
तिलोत्तमेति नाम्ना सा ब्रह्मलोकेऽवतारिता । तेन पुण्यस्य शोषेण रूपस्यैकाग्र्यं ययौ  
अयोनिजाऽवलारत्नं देवानामपि मोहिनी । लावण्यहृदिनी तन्वी साऽभूदप्सरसां वरा  
निपुणस्यविधेः स्रष्टुर्नूनमाश्चर्यकारिणी । तामुत्पाद्य विधाता वै तुष्टोऽनुज्ञां तदा ददौ  
पणशावाक्षि ! गच्छ त्वं दैत्यनाशाय सत्वरम् ।

ततः सा ब्रह्मणोलोकाद्वीणामादाय भामिनी ॥ ५४ ॥

गता पुष्करमार्गेण यत्र तौ देववैरिणौ । तत्र स्नात्वा तु रेवायाः पवित्रे निर्मले जले ॥  
परिधायाम्बरं रक्तं बन्धूककुसुमप्रभम् । रणद्वलयिनी चारुशिञ्जन्मेखलनूपुरा ॥ ५६ ॥

लोलमुक्तावली कण्ठी चलत्कुण्डलशोभना ।

माधवीकुसुमापीडा कङ्क्रेलीविटपे स्थिता ॥ ५७ ॥

गायन्ती सुखरं साऽपि पीडयन्ती तु वल्लकीम् ।

खरषट्कं मूर्च्छयन्ती सुस्निग्धं कोमलं कलम् ॥ ५८ ॥

इत्थं तिलोत्तमा बाला तिष्ठन्त्यशोककानने । दृष्ट्वा दैत्यभटैरिन्दोः कलेव सुखदा हृदि ॥  
तां दृष्ट्वा विस्मितौ राजन्सानन्दैः सैनिकैर्भृशम् । त्वरमाणैरदृष्ट्वैव गत्वा सुन्दोपसुन्दयोः  
कथिता संभ्रमेणैव वर्णयित्वा पुनः पुनः । हे दैत्यौ न विजानीमो देवी वा दानवी नुकिम्  
नागाङ्गनाऽथ वा यक्षी स्त्रीरौ सर्वथा तु सा ।



युवां रत्नभुजौ लोके रत्नभूता हि साऽबला ॥ ६२ ॥

वर्तते नातिदूरेऽग्रे ह्यशोके शोकहारिणी ।

गत्वा तां पश्यतं शीघ्रं मन्मथस्याऽपि मोहिनीम् ॥ ६३ ॥

इति सेनापतीनां तौ श्रुत्वा वाचं मनोहराम् ।

चषकं सीधुन(शीघ्रत)स्त्यक्त्वा विहाय जलसेचनम् ॥ ६४ ॥

उत्तमस्त्रीसहस्राणि त्यक्त्वा तस्माज्जलाशयात् ।

शतभारायसीं क्रूरां कालदण्डोपमां गदाम् ॥ ६५ ॥

मिन्नामिन्नां गृहीत्वा तु जवेनामिप्लुतं गतौ ।

यत्र शृङ्गारसज्जा सा हन्तुं चण्डीव संस्थिता ॥ ६६ ॥

राजन्संधुक्षयन्तीव दैत्ययोर्मन्मथानलम् । स्थित्वा तस्याः पुरोजालमौ तद्रूपेण विमोहितौ

विशेषान्मधुनामत्तावूचतुस्तौ परस्परम् । भ्रातर्विरम भार्ययं ममास्तु वरवर्णिनी ॥ ६८

त्वमेवार्यं त्यजैतां मे भार्यां तु मदिरैक्षणाम् । इत्याग्रहेण संरब्धौ मातङ्गाविव सोन्मदौ

अन्योन्यं कालनिर्दिष्टौ गदया जघ्नतुस्तदा । परस्परप्रहारेण गतासू पतितौ भुवि ॥

तौ मृतौ सैनिकैर्दृष्ट्वा कृतः कोलाहलो महान् ।

कालरात्रिसमा केयं हा किमेतदुपस्थितम् ॥ ७१ ॥

एवं वदत्सु सैन्येषु दैत्यौ सुन्दोपसुन्दकौ । पातयित्वा गिरेः शृङ्गे हादिनीव तिलोत्तमा

प्रस्थिता गगनं शीघ्रं द्योतयन्ती दिशो दश । देवकार्यं ततः कृत्वा आगता ब्रह्मणः पुरः ॥

ततस्तुष्टेन देवेन विधिना सानुमोदिता । स्थानं सूर्यरथे दत्तं तव चन्द्रानने मया ॥

भुङ्क्ष्व भोगाननेकांस्त्वं यावत्सूर्योऽम्बरै स्थितः ।

इत्थं सा ब्राह्मणी राजन्भूत्वा चाप्सरसाम्बरा ॥ ७५ ॥

भुङ्क्तेऽद्याऽपि रवेर्लोकैर्माघस्नानफलं महत् । तस्मात्प्रयत्नतो राजञ्छुद्धानैः सदा नरैः

स्नातव्यं मकरादित्ये वाञ्छद्भिः परमांगतिम् । नाऽनवाप्तोऽत्र तस्यास्ति पुरुषार्थो हिकश्चन

नाऽक्षीणं पातकं किञ्चिन्माघे मज्जति यो नरः ।

तुल्यन्ति न ते नाऽत्र यज्ञाः सर्वे ऋदक्षिणाः ॥ ७८ ॥



षड्विंशत्यधिकशततमोऽध्यायः ] \* माघस्नानमाहात्म्यविधिवर्णनम् \* ४२३

माघस्नानेन राजेन्द्र तीर्थेचैव विशेषतः । न चान्यत्स्वर्गदं कर्म न चान्यत्पापनाशनम्  
न चान्यन्मोक्षदं यस्मान्माघस्नानसमं भुवि ॥ ८० ॥

इति श्रीपाद्मे महापुराणे पञ्चपञ्चाशत्साहस्र्यां संहितायां उत्तरे खण्डे माघमाहात्म्ये  
वसिष्ठदिलीपसंवादे माघस्नानप्रशंसायां सुन्दोपसुन्ददैत्यवधौ नाम  
पञ्चविंशत्यधिकशततमोऽध्यायः ॥ १२५ ॥

## षड्विंशत्यधिकशततमोऽध्यायः

### माघस्नानविधिवर्णनम्

कार्तवीर्य उवाच ।

हेतुना केन विप्रर्षे माघस्नाने महाद्भुतः । प्रभावो वर्ण्यते नूनं तस्मै कथय सुव्रत ॥१॥  
गतपापो यदेकेन द्वितीयेन दिवंगतः । वैश्योऽसौ माघपुण्येन ब्रूहि मे तत्कुतूहलम् ॥२॥  
दत्तात्रेय उवाच ।

निसर्गात्सलिलं मेध्यं निर्मलं शुचि पाण्डुरम् । मलहं पुरुषव्याघ्रद्रावकं दाहनाशनम्  
तारकं सर्वभूतानां पोषणं जीवनं च यत् । आपो नारायणोदेवः सर्ववेदेषु पठ्यते ॥४॥  
ग्रहाणां च यथा सूर्यो नक्षत्राणां यथा शशी । मासानां च तथा माघः श्रेष्ठः सर्वेषु कर्मसु  
मकरस्थैरवौ माघे प्रातःकाले तथाऽमले । गोष्पदेऽपि जलेस्नानं स्वर्गदं पापिनामपि  
योगोऽयं दुर्लभो राज्ञस्त्रैलोक्ये सचराचरे ।

अस्मिन्योगे त्वशक्तोऽपि स्नायाद्यदि दिनत्रयम् ॥ ७ ॥

दशार्त्तिकचिदशक्तोऽपि दारिद्र्याभाववाञ्छया ।

त्रिस्नानेनापि माघस्य धनिनो दीर्घजीविनः ॥ ८ ॥

पञ्च वा सप्त वाऽहानि चन्द्रवद्वर्धते फलम् । संप्राप्ते मकरादित्ये पुण्ये पुण्यप्रदेनाम ।



सत्कार्यास्तिथयः सर्वाः स्नानदानादिकर्मसु । कर्तारं यापयन्तीह ह्यक्षयं शाश्वतं पदम् ॥

तस्मान्माघे बहिः स्नायादात्मनो हितकाम्यया ।

अथातः संप्रवक्ष्यामि माघस्नानविधिं परम् ॥ ११ ॥

कर्तव्यो नियमः कश्चिद्ब्रतरूपी नरोत्तमैः । फलातिशयहेतोर्वै किञ्चिद्भोज्यं त्यजेद्बुधः  
भूमौ शयीत होतव्यमाज्यं तिलविमिश्रितम् । त्रिकालं चार्चयेद्विष्णुं वासुदेवं सनातनम्  
दातव्यो दीपकोऽखण्डो देवमुद्दिश्य माधवम् । इन्धनं कम्बलं वस्त्रमुपानत्कुङ्कुमं घृतम्  
तैलं कार्पासकोष्ठं च तूलीं तूलवटीं पटीम् । अन्नंचैव यथाशक्ति देयं माघे नराधिप ॥  
सुवर्णं रत्निकामात्रं दद्याद्देविदे तथा । तद्दानमक्षयं राजन्समुद्र इव सर्वदा ॥ १६ ॥  
परस्याग्निं न सेवेत त्यजेच्चैव प्रतिग्रहम् । माघान्ते भोजयेद्विप्रान्यथाशक्ति नराधिप  
देया च दक्षिणा तेभ्य आत्मनः श्रेयश्छला ।

एकादशीविधानेन माघस्योद्यापनं तथा ॥ १८ ॥

कर्तव्यं श्रद्धधानेन ह्यक्षय्यस्वर्गवाञ्छया । अनन्तपुण्यावाप्त्यर्थं विष्णुसंप्रीतिहेतवे ॥  
मकरस्थेरवौ माघे गोविन्दाच्युतमाधव । स्नानेनानेन भो देव यथोक्तफलदो भव ॥  
इति मन्त्रं समुच्चार्य स्नायान्मौनी समाहितः । वासुदेवं हरिं कृष्णं माधवं च स्मरेत्पुनः  
गृहेऽपि सजलं कुम्भं वायुना निशि पीडितम् । तत्स्नानं तीर्थसदृशं सर्वकामफलप्रदम्  
तत्र व्रतेन दातव्यं सात्तं चोपस्करान्वितम् । तत्स्नानस्य प्रभावेण नरो न निरयं व्रजेत्  
तप्तेनवारिणा स्नानं यद्गृहे क्रियते नरैः । षडब्दफलदं तद्धि मकरस्थे दिवाकरे ॥ २४ ॥

बहिः स्नानं तु वाप्यादौ द्वादशाब्दफलं स्मृतम् ।

तडागे द्विगुणं राजन्नद्यांचैव चतुर्गुणम् ॥ २५ ॥

शतधा देवखातेषु शतधा तु महानदे । शतं चतुर्गुणं राजन्महानद्योश्च संगमे ॥ २६ ॥  
सहस्रगुणितं सर्वं तत्फलं मकरै रवौ । गङ्गायां स्नानमात्रेण लभते मानवो नृप ॥ २७ ॥  
गङ्गायां येऽवगाहन्ते माघमासे नृपोत्तम । चतुर्गुणसहस्रं तु न पतन्ति सुरालयात् ॥  
दिने दिने सहस्रं तु सुवर्णानां विशांपते । तेन दत्तं तु गङ्गायां यो माघे स्नाति मानवः  
शतगुणितं माघे सहस्रं राजसत्तम । निर्दिष्टेषु विभिः स्नानं गङ्गायामुत्संगमे ॥ ३० ॥



षड्विंशत्यधिकशततमोऽध्यायः ] \* प्रयागे माघस्नानमाहात्म्यवर्णनम् \* ४२५

पापौघभूरिभारस्य दाहार्थं च प्रजापतिः । प्रयागं चिदध्रे भूप प्रजानां च हिते स्थितः  
शृणु स्थानमिदं सम्यक्सितासितजलं किल । पापरूपपशूनां च ब्रह्मणा विहितं पुरा  
सितासितजले मज्जेदपि पापशतान्वितः । मकरस्थे रवौ माघे नैव गर्भेषु मज्जति ॥  
सूनारतोऽपि यो मर्त्यः प्रयागे स्नानमाचरेत् । माघेमासि नख्याघ्रस याति परमंपदम्

सितासिता तु या धारा सरस्वत्याविगर्भिता ।

तन्मार्गं विष्णुलोकस्य सृष्टिकर्ता ससर्ज वै ॥ ३५ ॥

दुस्तरा वैष्णवी माया देवैरपि सुदुर्जया । प्रयागे दह्यते सा तु माघेमासि नराधिप ॥  
तेजोमयेषु लोकेषु भुक्त्वा भोगाननेकशः । पश्चाच्चक्रिणि लीयन्ते प्रयागे माघमज्जनात्  
उपस्पृशति यो माघे मकरार्के सितासिते ।

न तत्पुण्यं च सङ्ख्यातुं चित्रगुप्तोऽपि वेत्यलम् ॥ ३८ ॥

सन्निभमज्जति यो माघे मकरस्थसितासिते ।

तस्य पुण्यस्य माहात्म्यं वक्तुं ब्रह्माऽपि न क्षमः ॥ ३९ ॥

संवत्सरशतं साग्रं निराहारस्य यत्फलम् । प्रयागे माघमासे तु ज्यहस्नानस्य तत्फलम्  
स्वर्णभारसहस्रेण कुरुक्षेत्रे रविग्रहे । यत्फलं लभते माघे वेण्याः स्नानाद्दिनेदिने ॥

राजसूयसहस्रस्य राजन्नधिकलं फलम् ।

सितासिते तु माघे च स्नानानां भवति ध्रुवम् ॥ ४२ ॥

पृथिव्यां यानि तीर्थानि पुन्यः सत च याः पुनः ।

वेण्यां स्नातुं समायान्ति माघे मासि नृपोत्तम ॥ ४३ ॥

सर्वतीर्थानि कृष्णानि पापिनां सङ्गदोषतः । भवन्ति शुक्लवर्णानि प्रयागे माघमज्जनात्  
आकल्पसंचितं पापं जन्मभिर्यन्त्रैर्नृप । तद्भवेद्भस्मसांन्माघे स्नातानां च सितासिते ॥

वाङ्मनःकायजं पापं नरस्य विलयं ब्रजेत् ।

प्रयागे माघमासे तु ज्यहस्नातस्य निश्चितम् ॥ ४६ ॥

प्रयागे माघमासे यस्त्यहं स्नाति च मानवः ।

पापं त्यक्त्वा दिवं याति तीर्णात्वचमिवोरगः ॥ ४७ ॥



कुरुक्षेत्रसमा गङ्गा यत्र कुत्राचगाहिता । तस्माद्दशगुणा पुण्या यत्र विन्ध्येन सङ्गता  
तस्माच्छतगुणा गङ्गा काश्यामुत्तरवाहिनी । काश्याः शतगुणा प्रोक्ता गङ्गायामुनसंगमे  
सा सहस्रगुणा तासां भवेत्पश्चिमवाहिनी । या राजन्दर्शनादेव ब्रह्महत्यापहारिणी ॥  
या पश्चाद्वाहिनी गङ्गा कालिन्ध्यासह संगता । हन्ति कोटिकृतं पापं सा माघे नृप दुर्लभा

यत्कथ्यतेऽमृतं राजन्सा वेणी भुवि कीर्तिता ।

तस्यां माघे मुहूर्तं तु देवानामपि दुर्लभम् ॥ ५२ ॥

ब्रह्मा विष्णुर्महादेवो रुद्रादित्यमरुद्गणाः । गन्धर्वा लोकपालाश्च यक्षकिन्नरपन्नगाः ॥

अणिमादिगुणैः सिद्धा येचाऽन्ये तत्त्ववादिनः ।

ब्रह्माणी पार्वती लक्ष्मीः शची मेनाऽदितिर्दितिः ॥ ५३ ॥

सर्वास्ता देवपत्न्यश्च तथा नागाङ्गना नृप ! । घृताची मेनका रम्भा उर्वशी च तिलोत्तमा  
गणा ह्यप्सरसां सर्वे पितृणां च गणास्तथा ।

स्नानुमायान्ति ते सर्वे माघे वेण्यां नराधिप ! ॥ ५६ ॥

कृते युगे स्वरूपेण कलौ प्रच्छन्नरूपिणः । प्रयागे माघमासे तु त्र्यहस्नानस्य यत्फलम्  
नाश्वमेधसहस्रेण तत्फलं लभते भुवि । त्र्यहस्नानफलं माघे पुरा काञ्चनमालिनी ॥

राक्षसाय ददौ भूप तेन मुक्तः स पापकृत् ॥ ५८ ॥

कार्तवीर्य उवाच ।

भगवन्नाक्षसः कोऽसौ सा का काञ्चनमालिनी ।

कथं दत्तवती धर्मं कथं वा तस्य सद्गतिः ॥ ५९ ॥

एतत्कथय योगीन्द्र ! अत्रिसन्तानभास्कर ! । यदि त्वं मन्यसे श्राव्यं परं कौतूहलं हि मे  
दत्तात्रेय उवाच ।

शृणु राजन्विचित्रं त्वमितिहासं पुरातनम् । यस्य स्मरणमात्रेण वाजपेयफलं लभेत्  
अप्सरारूपसंभवा नाम्ना काञ्चनमालिनी । प्रयागे माघमासे सा स्नात्वा याति हारालयम्  
निकुञ्जे गिरिराजस्य तिष्ठता गिरिरूपिणा । दृष्ट्वा गगनमारूढा तेन इन्द्रेण रक्षसा ॥  
देवस्विनी सुहेमाभा सुश्रोणी दीर्घलोचना । विन्द्रातना सुकेशी च पानोन्नतपयोधरा



षड्विंशत्यधिकशततमोऽध्यायः ] \* काञ्चनमालिन्यापूर्वभववार्त्तावर्णनम् \* ४२७

तां दृष्ट्वा रूपसंपन्नामुवाच राक्षसस्तदा । का त्वं कमलपत्राक्षि कुत आगम्यते त्वया  
आर्द्रं च वसनं कस्मात्सार्द्रा ते कवरी कुतः । कुत आगम्यते भीरु कुतस्ते खेचरीगतिः  
केन पुण्येन वा भद्रे त्व तेजोमयं वपुः । अतीवरूपसम्पन्नं संभूतं च मनोहरम् ॥६७॥  
त्वद्वस्त्रविन्दुपातेन मम मूर्ध्नि सुलोचने । क्षणेन ह्यगमच्छान्तिं क्रूरं मे मानसं सदा ॥

नीरस्य महिमा कोऽयमेतद्वयाख्यातुमर्हसि ।

त्वं मे शीलवती भासि नाकृतिर्निर्गुणा भवेत् ॥ ६६ ॥

अप्सरा उवाच ।

श्रूयतामप्सराश्चाहं भो रक्षः कामरूपिणी । प्रयागतश्चागताऽहं नाम्ना काञ्चनमालिनी  
आर्द्रः परिकरो मेऽतः सुस्नाताहं सितासिते । गन्तव्यं तु मया रक्षः कैलासे तु नगोत्तमे  
तत्राऽऽस्ते पार्वतीनाथः सुरासुरसुपूजितः । वेणीवारिप्रभावेण रक्षस्ते क्रूरता गता ॥  
जाताऽहं येन पुण्येन गन्धर्वस्य सुमेधसः । कन्यका दिव्यरूपा तु तत्सर्वं कथयामि ते  
कलिङ्गाधिपते राज्ञस्त्वहमासं च वेश्यका । रूपलावण्यसम्पन्ना सौभाग्यमदगर्विता ॥

अन्यासां युवतीनां च तत्पुरेऽहं शिरोमणिः ।

तज्जन्मनि मया रक्षो भुक्त्वा भोगान्यथेच्छया ॥ ७५ ॥

मोहितं तत्पुरं सर्वं मया यौवनसंपदा । रत्नानि च विचित्राणि भूषणानि धनानि च  
वासांसि चित्ररूपाणि कर्पूरागुरुचन्दनम् । एतच्चोपार्जितं सर्वं मया मोहनरूपया ॥  
नाहं जानामि हेहोऽन्तं स्वनिवासे निशाचरः । संसेवन्ते युवानो मे चरणौ कामपीडिताः

मया ते वञ्चिताः सर्वे सर्वस्वेन तु मायया ।

अन्योन्यस्पर्धाभावेन मृताः केचित् कामिनः ॥ ७६ ॥

इत्थं तन्नगरे रम्ये सकले मे गतिस्तदा । प्राप्ते तु वार्द्धके काले शुशोच हृदयं मम ॥

न दत्तं न हुतं जप्तं न व्रतं चरितं मया ॥ ८० ॥

नाराधितो मया देवश्चतुर्वर्गफलप्रदः । न मया पूजिता देवी दुर्गा दुर्गतिनाशिनी ॥  
सर्वपापहरो विष्णुर्न स्मृतो भोगलुब्धया । न च संतर्पिता विप्रा न कृतं प्राणिनां हितम्  
अग्रमात्रमिदं पुण्यं न क्रीं च प्रमादतः ॥ ८२ ॥



पातकं तु कृतं भद्र तेन मे दह्यते मनः । बहुधैवं विलप्याऽहं ब्राह्मणं शरणंगता ॥८३॥  
ब्रह्मण्यं वेदविद्वांसं तस्य राज्ञःपुरोहितम् । स हि पृष्ठो मयारक्षः कथं मे निष्कृतिर्भवेत्  
पापस्याऽस्य द्विजश्रेष्ठ कथं यास्यामि सद्गतिम् ।

स्वेनैव कर्मणा तप्तां वराकीं दीनमानसाम् ॥ ८५ ॥

पापपङ्कनिमग्नां त्वं मामुद्धर कचग्रहैः । मयि कारुण्यजं वारि वर्षहर्षद्वशा द्विज ! ॥  
सज्जने साधवः सर्वे साधुः साधुरसज्जने । इत्यसौ मद्बचः श्रुत्वा चकाराऽनुग्रहं मयि  
ऊचे प्रीतिकरं वाक्यं सर्वधर्ममयं द्विजः ॥ ८७ ॥

द्विज उवाच ।

निषिद्धाचरणं जाने सर्वन्तेऽहं वरानने । कुरु मे सत्वरं वाक्यं याहि क्षेत्रं प्रजापतेः ॥  
तत्र गत्वा कुरु स्नानं तेन पापक्षयस्तव । सर्वं मनोगतं भद्रे त्वदीयं शोचितं मया ॥  
नाहमन्यत्प्रपश्यामि यत्ते पापप्रणाशनम् । प्रायश्चित्तं परं तीर्थं स्नानंच ऋषिभिः स्मृतम्  
किन्तु तीर्थं त्यजेद्भीरु मनसाऽप्यशुभं कृतम् ।

प्रयागस्नानशुद्धा त्वं स्वर्गं यास्यसि निश्चितम् ॥ ९१ ॥

प्रयागस्नानमात्रेण नृणां स्वर्गो न संशयः । अन्यदेशकृतं पापं तत्क्षणादेव भामिनि !  
प्रयागे विलयं याति पापं तीर्थकृतं विना । शृणु भीरु पुरा शक्रो गौतमस्य मुनेर्वधूम  
दृष्ट्वा कामवशं प्राप्तस्तां गतो गुप्तकामुकः । उग्रेण तेन पापेन तदैव जनितं फलम् ॥  
ऋषिस्त्रीगन्तुरिन्द्रस्य तस्याश्च पुरतस्तदा । कुत्सितं गर्हितं जातमिति लज्जाकरं वपुः  
तद्वर्तुः शापमाहात्म्यात्सहस्रभगविहितम् । अधोमुखस्ततो भूत्वा देवराजो विनिर्गतः  
निनिन्द स्वकृतं कर्म सोऽभिभूतः सलज्जितः ।

मेरोःशिरसि तोयाढ्ये शतयोजनविस्तृते ॥ ९७ ॥

तत्र गत्वा प्रविष्टस्तु हेमाम्भोरुहकोरके । तत्रस्थो गर्हयन्नित्यमात्मानं मन्मथं तथा ॥  
धिक्तां कामात्मतां लोके सद्यः पातकदायिनीम् ।

यया हि नरकं याति सर्वलोकविगर्हितः ॥ ९९ ॥

आयेकीर्तियशोधर्मधैर्यध्वंसकरी तथा । धिक्कृत्यैव दुराचारमापदां निघ्नं पदम् ॥



पञ्चविंशत्यधिकशततमोऽध्यायः ] \* प्रयागेस्नानेमेन्द्रस्य पापान्मुक्तिवर्णनम् \* ४२६

देहस्थं दुर्दमं शत्रुमसंतुष्टं सदावशम् । इत्थं वादिनि प्रच्छन्ने वासवे पद्मसन्नि ॥  
आखण्डलं विना भीरु देवलोको न शोभते । ततो देवाः सगन्धर्वा लोकपालाः सकिन्नराः  
शच्या सह समागम्य पप्रच्छुस्ते बृहस्पतिम् । भगवन्बलभिर्देवं नैव जानीमहे वयम्  
क तिष्ठति गतः कुत्र कुत्र वा मृगयामहे । न नाकः शोभते तेन विना देवगणैः सह ॥

सुपुत्रेण विना यद्वत्कुलं श्रीमद्गुणान्वितम् ।

उपायश्चिन्त्यतां सद्यः स्वर्लोको येन शोभते ॥ १०५ ॥

सनाथः सुश्रियायुक्तो न विलम्बोऽत्र युज्यते । इतितेषां वचः श्रुत्वा गुरुर्वचनमब्रवीत्  
जानेऽहं स्वापराधेन लज्जया यत्र तिष्ठति ।

रभसा लब्धकार्यस्य भुङ्क्ते स मघवा फलम् ॥ १०७ ॥

नृणां नीतिपरित्यागाद्विपाकाः स्युर्मयङ्कुराः । अहो राज्यमदैर्मत्तः कृत्याकृत्यमचिन्तयन्  
कृतवान्निन्द्यमानं हि दृष्टादृष्टक्षयङ्कुरम् । कुर्वन्ति बालिशा यत्र दैवोपहतबुद्धयः ॥

अपराधाद्यथा जन्म स्यादिहामुत्र निष्फलम् ।

अधुना तत्र गच्छामो यत्र शक्रः स तिष्ठति ॥ ११० ॥

इत्युक्त्वा निर्गताः सर्वे बृहस्पतिपुरोगमाः । दृष्ट्वा सरसि विस्तीर्णे स्वर्णपङ्कजकाननम्  
तुण्डुबुर्द्वराजं ते प्रबोधो येन जायते । ततो गुरोः प्रबोधेन निर्गतः पद्मकुड्मलात् ॥  
दीनाननो विरूपस्तु ब्रीडाकुञ्चितलोचनः । जग्राह चरणाबिन्द्रो गुरोस्तस्याग्रजन्मनः

त्राहि मां निष्कृतिं ब्रूहि पापस्याऽस्य बृहस्पते !

देवराजवचः श्रुत्वा जगौ विप्रो बृहस्पतिः ॥ ११४ ॥

शृणु देवेन्द्र वक्ष्येऽहमुपायं पापनाशनम् । प्रयागस्नानमात्रेण तत्क्षणादेव पातकात्  
मुच्यसे देवराज त्वं तत्र यामः सहैव ते । अथ पुरोधसा सार्धमागत्य बलमर्दनः ॥  
सस्नौ सितासिते तीर्थे सद्यो मुक्तो ह्यघैस्ततः । अथ देवगुरुस्तस्मै प्रसन्नस्तु वरंददौ  
प्रयागस्नानमात्रेण क्षीणं पापं तवानघ ! । क्षीणपापस्य ते शक्र मत्प्रसादेन सत्वरम्  
सहस्रमेतद्योनीनां सहस्रं स्यादङ्गुलीनां तव । तदैव द्विजवाक्येन शुशुभे च शचीपतिः ॥  
लोचनानां सङ्क्षेपेण पङ्कजैरिव मानसम् । अथ वृन्दारकैः सर्वैर्ऋषिभिश्चाभिपूजितः



गन्धर्वैः स्तूयमानस्तु गतः शक्रोऽमरावर्तीम् ।

इत्थं सद्यो विपापोऽभूत्प्रयागे पाकशासनः ॥ १२१ ॥

याहि त्वमपि कल्याणि प्रयागं देवसेवितम् । सद्यः पापविनाशाय तथा स्वर्गतये ब्रह्म  
इति तस्य वचः श्रुत्वा सेतिहासं समङ्गलम् । तदैव संभ्रमापन्ना नत्वा पादौद्विजस्यतु  
त्यक्त्वा बन्धुजनं सर्वं दासदासीगृहं तथा । सकलान्विषयाब्रक्षो विषयासानिवस्फुटम्  
वपुश्च क्षणविध्वंसि पश्यन्ती निर्गता ह्यहम् । नरकार्णवसंपातदारुणान्तरवह्निना ॥  
हृदये कुणपव्याघ्रतदातत्तप्यमानया । मया गत्वा कृतं स्नानं माघे मासि सितासिते

तस्य स्नानस्य माहात्म्यं शृणु वृद्धनिशाचर ! ।

अहात्पापक्षयो जातः सप्तविंशतिभिर्दिनैः ॥ १२७ ॥

शेषैर्मै यद्भूत्पुण्यं तेन देवत्वमागता । रममाणा तु कैलासे गिरिजायाः प्रियासखी ॥

जातिस्मरा तथा जाता प्रयागस्य प्रभावतः ।

स्मृत्वा प्रयागमाहात्म्यं माघे माघे ब्रजाम्यहम् ॥ १२६ ॥

इति राक्षस यत्पृष्टं त्वया विस्मितचेतसा । तन्मया कथितं सर्वं चरित्रं प्रीतये तव  
मत्प्रीतये चरित्रं स्वं त्वं ब्रूहि मम राक्षस ! । कर्मणा केन जातोऽसि विरूपोऽतिभयङ्करः

श्मश्रुलो दीर्घदंष्ट्रश्च क्रव्यादो गिरिगह्वरे ॥ १३२ ॥

राक्षस उवाच ।

इष्टं ददाति गृह्णाति गुह्यं वदति पृच्छति ।

प्रीत्या हि सज्जनो भद्रे तच्च सर्वं त्वयि स्थितम् ॥ १३३ ॥

त्वया संभावितो नूनं मन्येऽहं वामलोचने ।

भाविनीनिष्कृतिः सद्यस्त्वयाऽस्य क्रूरकर्मणः ॥ १३४ ॥

अतो वक्ष्यामि ते भद्रे दुष्कृतं यत्स्वयंकृतम् । निवेद्य सज्जने दुःखं ततः सर्वसुखी भवेत्  
शृणु सुश्रोण्यहं काश्यां बह्वचो वेदपाणः । जातः पुराद्विजः श्रेष्ठः कुले महतिनिर्मले

राज्ञां दुष्कृतिनां भीरु शूद्राणां च तथा विशाम् ।

वाराणस्यां कृतो घोरो मया दुष्टप्रदिग्धः ॥ १३७ ॥



षड्विंशत्यधिकशततमोऽध्यायः ] \* काञ्चनमालिन्यामाघस्नानजपुण्यवर्णनम् \* ४३१

बहुधा बहुधा वारं निषिद्धः कुतिसतो बहु । चाण्डालस्यापि न त्यक्तो मया दुष्टप्रतिग्रहः  
अन्यच्च पातकं तत्र ममाभून्मूढचेतसः । तन्नास्ति दुष्कृतं कर्म मया यत्र न यत्कृतम्  
अन्यच्च श्रूयतां दोषः क्षेत्रस्य वरवर्णिनि । अविमुक्तेऽणुमात्रं यत्तदग्रं मेरुतां व्रजेत् ॥

न धर्मस्तु मया कश्चित्संचितस्तत्र जन्मनि ॥ १४१ ॥

ततो बहुतिथे काले मृतस्तत्रैव शोभने । अविमुक्तप्रभावेण नचाऽहं नरकं गतः ॥ १४२  
अविमुक्ते मृतः कश्चिन्नरकं नैति किलिविषी । अविमुक्ते कृतं किंचित्पापं वज्रीभवेद्ब्रह्म  
चञ्जलेपेन पापेन तेन मे जन्म राक्षसम् । रौद्रं क्रूरतरं पापं संभूतं हिमपर्वते ॥ १४३ ॥

द्विर्जातो गृध्रयोनौ प्राक्त्रिव्याघ्रो द्विः सरीसृपः ।

एकवारमुलूकस्तु विड्वराहस्ततः परम् ॥ १४५ ॥

इदं तु दशमं जन्म राक्षसं मम भामिनि ! । अतीतानि सहस्राणि वर्षाणि मम जन्मनः  
नास्ति मे निष्कृतिर्भद्रे एतस्माद्दुःखसागरात् ।

अत्र त्रियोजनं सुभ्रन्निर्जन्तु हि मया कृतम् ॥ १४७ ॥

अनागसां च भूतानां बहूनां च कृतः क्षयः । कर्मणा तेन मे सुभ्रर्दह्यते सततं मनः ॥  
त्वद्दर्शनसुधासिक्तं गतं शैत्यं मनो मम । तीर्थं फलति कालेन सद्यः साधुसमागमः  
अतः सत्संगतिं सुभ्रः प्रशंसन्ति मनीषिणः । एतत्ते कथितं सर्वं स्वदुःखं हृदयं मया  
विरलः सज्जनः सुभ्रः स्वात्मा यस्य न विद्यते ।

जानास्यत्रोचितं त्वं हि किंचिन्नो वच्म्यतः परम् ॥ १५१ ॥

अस्य दुःखोदधेः पारं कथं यामीति चिन्तयन् । सज्जनानां समाभूतिः सर्वेषामुपजीवनम्  
क्षीरार्णवः पयो दत्ते हंसाय न वकाय किम् ॥ १५३ ॥

दत्तात्रेय उवाच ।

इति तस्य वचः श्रुत्वा दयाद्रीकृतमानसा । धर्मदाने मर्ति कृत्वा जगौ काञ्चनमालिनी  
करिष्ये निष्कृतिं रक्ष इदानीं खलु मा शुचः । प्रतिज्ञां तु दृढां कृत्वा यतिष्ये तव मुक्तये  
बहवो हि कृता गीघ्रा वर्षेवर्षे यथाविधि । श्रद्धापूर्वं मया भद्रं ब्रह्मक्षेत्रे सितासिते ॥  
तां वक्ष्यामि तु सङ्ख्यातिं तान् धर्मस्य राक्षस ! ।



गूढो धर्मो हि कर्त्तव्यइत्युचुर्विबुधा जनाः ॥ १५७ ॥

आर्त्ते दानं प्रशंसन्ति मुनयो वेदवादिनः । सागरे वर्षतो भद्र किं मेघस्य फलं भवेत्  
अनुभूतं मया रक्षः स्वयं तत्पुण्यजं फलम् । तत्तु दास्यामि ते मित्र सद्यः पापविनाशनम्  
निष्पीड्याऽथ ततो वस्त्रं जलं कृत्वा कराम्बुजे ।

ददौ सा माघजं पुण्यं तस्मै वृद्धाय रक्षसे ॥ १६० ॥

शृणु राजन्विचित्रं हि प्रभावं माघधर्मजम् । तदैवं प्राप्य तत्पुण्यं विमुक्ता राक्षसीतनुः  
संभूतो देवताकारस्तेजोभास्करविग्रहः । देवयानं समारूढः सहर्षोत्फुल्लोचनः ॥  
द्योतमानस्तदा व्योम्नि भासयन्प्रभया दिशः । दिव्यरूपधरो रैजे द्वितीयइव भास्करः  
ततोऽभिनन्दयामास स तां काञ्चनमालिनीम् । भद्रे वेत्तीश्वरो देवः कर्मणां यः फलप्रदः  
तत्त्वयोपकृतं सर्वं यत्र मे नास्ति निष्कृतिः । इदानीमपि कारुण्यात्प्रसीदाऽनुग्रहं कुरु  
शिक्षां विधेहि मे देवि सर्वनीतिमयीं शुभाम् । सर्वधर्मकरीं नूनं न कुर्वे पातकं यथा  
तां श्रुत्वा त्वदनुज्ञातः पश्चाद्यामि सुरालयम् ॥ १६७ ॥

दत्तात्रेय उवाच ।

पतन्निशम्य तेनोक्तं प्रियं धर्ममयं वचः । अतिप्रीत्याऽब्रवीद्धर्मं राजन्काञ्चनमालिनी ॥

धर्मं भजस्व सततं त्यज भूतहिंसां सेवस्व साधुपुरुषाञ्जहि कामशत्रुम् ॥

अन्यस्य दोषगुणकीर्तनमाशु हित्वा सत्यं वदार्चय हरिं ब्रज देवलोकम् ॥

देहेऽस्थिमांसरुधिरै स्वमर्ति त्यज त्वं जायासुतादिषु सदा ममतां विमुञ्च

पश्याऽनिशं जगदिदं क्षणभङ्गुरं हि वैराग्यभावरसिको भव योगनिष्ठः ॥

प्रीत्या मया निगदितं तव धर्ममार्गं चित्ते निधेहि सकलं भव शीलयुक्तः ॥

संत्यज्य राक्षसतनुं धृतदेवदेहो ज्योतिर्मयो ब्रज यथासुखमाशु नाकम् ॥

श्रुत्वा धर्मं ततो हृष्टः संतुष्टो राक्षसोऽब्रवीत् । भव प्रमुदिता नित्यं सर्वदा शिवमस्तु ते  
आचन्द्रार्कं रमस्व त्वं कैलासे शिवसन्निधौ । उमयाऽखण्डितं प्रेम ततास्तु वरवर्णिनि  
धर्मनिष्ठा तपोनिष्ठा मातस्त्वं भव सर्वदा । मास्तु लोभः शरीरे तआण्ड्वाति सदा हरा ॥

इत्युक्त्वा तु प्रणम्याऽथ स तां काञ्चनमालिनीम् ।



जगाम राक्षसः स्वर्गं गन्धर्वैर्बहुभिः स्तुतः ॥ १७५ ॥

देवकन्यास्तदागत्य ववर्षुः पुष्पवृष्टिभिः । तस्याःकाञ्चनमालिन्या मूर्ध्नि हर्षसमाकुलाः  
तामालिङ्ग्य ततः प्रोबुः कन्यकास्तु प्रियं वचः ।

कृतं भद्रे त्वया चित्रं राक्षसस्य विमोक्षणम् ॥ १७७ ॥

दुष्टस्यास्य भयात्कश्चिद्विशत्यस्मिन्न कानने । अधुनानिर्भयाह्यत्रविचरामो यथासुखम्  
श्रुत्वा तद्वचनं राजंस्तासां काञ्चनमालिनी । दृष्ट्वा तेनैव दानेन कृतकृत्या तदा सती॥

तं राक्षसं काञ्चनमालिनी वरा गन्धर्वकन्या परिमोच्य सत्वरम् ॥

क्रीडन्त्यमूभिः प्रययौ हरालयं प्रीत्या सपूर्णा च परोपकार्या ॥ १८० ॥

संवादमेनं वरकन्यकेरितं भक्त्या परं यः शृणुयाच्च मानवः ।

न बाध्यते जातु सदा स राक्षसैर्धर्मं मतिस्तस्य भृशं हि जायते ॥ १८१ ॥

इति श्रीपाद्मे महापुराणे पञ्चपञ्चाशत्साहस्र्यां संहितायां उत्तरे खण्डे

माघमासमाहात्म्ये दिलीपवसिष्ठसंवादे राक्षसमोक्षो नाम

षड्विंशत्यधिकशततमोऽध्यायः ॥ १२६ ॥

## सप्तविंशत्यधिकशततमोऽध्यायः

### माघस्नानफलवर्णनम्

वसिष्ठ उवाच ।

कथितं माघमाहात्म्यं दत्तात्रेयेण भाषितम् । अधुनाऽहं प्रवक्ष्यामि माघस्नानस्य यत्फलम्  
सर्वक्रतुवरिष्ठं तु सर्वदानफलप्रदम् । सर्वव्रततपस्तुल्यं माघस्नानं परन्तप ॥ २॥

स्नानेन माघस्य विशुद्धमानसाःपितृन्द्वावि स्थाप्य कुलद्वयस्य वै ।

स्वर्गं प्राप्नुयन्ति स्वयमुज्ज्वलान् वा वरैर्विमानैरुच्चिरैश्च कामगैः ॥ ३ ॥



ये मानवाःपापकृतोऽपि सर्वादा सदा दुराचाररता त्रिमार्गगाः ।  
 स्नात्वा हि माघे हरिर्मर्चयन्ति ये मुञ्चन्ति तेऽपीह महाघसंचयम् ॥ ४ ॥  
 सत्येन हीनाःपितृमातृदुःखदा ह्यनाश्रमस्थाःकुलधर्मवर्जिताः ।  
 ये दाम्भिकास्तेऽपि नराः सतां गतिं स्नानैः प्रयान्त्यत्र हि माघसंभवैः ॥ ५ ॥  
 पुण्येषु तीर्थेषु च माघमासे स्नानं नराणामतिदुर्लभं भुवि ।  
 तस्माद्यतो ब्रह्मविदां पदं नरैः संप्राप्यते नात्र विचारणा मम ॥ ६ ॥  
 माघे तपोदानजपप्रसेवनं स्थानं हरैः पूजनमक्षयं नृप ! ।  
 तस्माद्यथाशक्ति नरैः प्रयत्नतः स्नात्वा प्रदेयं वसनान्नकाञ्चनम् ॥ ७ ॥  
 माघेऽन्नदाताऽमृतपःसुरालये हेमश्च दाता बलमित्समीपगः ।  
 दीपाग्निचात्सांसि ददन्नरः सदा सूर्यस्य लोके वसति प्रभामयः ॥ ८ ॥  
 यज्ञैः सुदानैः सुतपोभिरुज्ज्वलैः सुब्रह्मचर्यार्चनयोगसेवया ।  
 शुद्धा भवन्तीह तथा न पापिनः स्नानैर्यथापुण्यभवैस्तु माघजैः ॥ ९ ॥  
 दुःखौघसंतप्तिमसह्यातनां याम्यां न ते यान्त्यपि पापकारिणः ।  
 ये माघमासे वरतीर्थमज्जनं कुर्वन्ति चार्धोदितसूर्यमण्डले ॥ १० ॥  
 स्नात्वा च माघे हरिर्मर्चयन्ति ये स्वश्च्युता भूपतयो भवन्ति ।  
 भव्याः सुरूपाः सुभगाः प्रियम्बदा धर्मान्विता भूरिधनाः शतायुषः ॥ ११ ॥  
 दीप्तानले काष्ठचयो यथा हुतो भस्मावशेषो भवतीह तत्क्षणात् ।  
 स्नानेन माघस्य तथा विलीयते क्षुद्रोऽपि पापौघमहाघसंचयः ॥ १२ ॥  
 कायेन वाचा मनसाऽपि पातकं ज्ञातं यदज्ञातमलङ्कृतं नरैः ।  
 स्नानं च माघे वरतीर्थसंभवं सर्वं दहेद्विष्णुखिवाशु हृदतः ॥ १३ ॥  
 संभुज्यमानाघफलं हि पार्थिव प्रमादतोऽपीह नृणां कदाचन ।  
 स्नानं हि माघस्य यतःप्रसज्यते तदैवमत्संक्षयमेति निश्चितम् ॥ १४ ॥  
 गन्धर्वाकन्या पृथिवीशशापजं संभुज्यमानाघफलं दुरत्ययीम् ।  
 स्नानाद्विमुक्ताः खलु माघमासज्जाक्यात्पुरा लोमशज्ञातमदुतर ॥ १५ ॥



सूत उवाच ।

श्रुत्वैतत्पार्थिवः प्रीत्या नत्वा तत्पादपङ्कजम् । श्रद्धया पर्या नम्रस्तं पप्रच्छ पुरोधसम्

भगवन्ब्रूहि कन्याभिः शापो ह्यभिगतः कुतः ।

कस्याऽपत्यानि तास्तासां नाम किं कीदृशं वयः ॥ १७ ॥

कथं लोमशवाक्येन विपाकाच्छापसंभवात् ।

विमुक्ताः कुत्र ताः सन्नुर्मासं ताः कति सङ्ख्यया ॥ १८ ॥

वसिष्ठ उवाच ।

श्रूयतां राजशार्दूल ! धर्मगर्भा कथापरा । यथारणिर्वह्निगर्भा धर्मसर्वह्निसूरिव ॥ १९ ॥

गन्धर्वः सुखसंगीतिस्तस्य कन्याप्रमोदिनी । सुशीलस्य सुशीला च सुखरा खरवेदिनः

सुतारा चन्द्रकान्तस्य चन्द्रिका सुप्रभस्य च । इमानि वरनामानि तासामप्सरसां नृप

कुमार्यः पञ्च सर्वास्ता वयसा सुसमाः पुनः ।

चन्द्रादिव विनिष्कान्ताश्चन्द्रिकेव समुज्ज्वलाः ॥ २२ ॥

चन्द्राननाः सुकेशिन्यश्चन्द्रामृतरसाधराः । नेत्रेष्वानन्दकारिण्यः कौमुदीकुमुदेष्विव

लावण्यपिण्डसंभूताश्चारुरूपामनोहराः । उद्भिन्नकुचकुम्भिन्यः पद्मिन्य इव माधवे ॥

उन्मील्य यौवनं कान्तं वल्लीव नवपल्लवैः । हेमगौराश्च हेमामा हेमालङ्कारभूषिताः ॥

हेमचम्पकमालिन्यो हेमच्छविमुवाससः । स्वरग्रामावलीहासु विविधामूर्च्छनासु च ॥

तालदानविनोदेषु वेणुवीणाप्रवादने । मृदङ्गनादसंभिन्नं लास्यमार्गलवेषु च ॥ २७ ॥

चित्रादिषु विनोदेषु कलासु च विशारदाः । एवंभूतास्तु ताः कन्या मुमुहुः कीदने वने

प्रितृमिलालिताः सत्यश्चोरुश्च धनदालये । कौतुकादेकदा पञ्च मिलित्वा मासि माधवे

कन्या मन्दारपुष्पाणि विचिन्वन्त्यो वनाव्रनम् ॥ २९ ॥

गौरीं समाराधयितुं वराङ्गनाः कदाचिदच्छोदसरोवरं ययुः ।

हेमाम्बुजानि प्रवराणि ताः पुनस्तस्मादुपादाय वरोत्पलैः सह ॥ ३० ॥

वैडूर्यशुद्धस्फटिकाच्छविद्रुमे स्नात्वा तडागे परिधाय चाम्बरम् ।

मौनेन च स्थण्डिलपिण्डिकामयीं स्वर्णस्य सिक्ताभिरुमां विनिर्मसुः ॥ ३१ ॥



समाचितां चन्दनचन्द्रकुङ्कुमैरभ्यर्च्य गौरीं वरपङ्कजादिभिः ।  
 नानोपचारैश्च सुभक्तिभावितास्तालप्रयोगैर्नृतुः कुमारिकाः ॥ ३२ ॥  
 गान्धारमाश्रित्य वरं स्वरं ततो गेयं सुतारध्वनिभिः सुमूर्च्छितम् ।  
 एणीदृशस्ताः प्रजंगुः कलाक्षरं चारुप्रबन्धं गतिमिस्तु सुस्वरम् ॥ ३३ ॥  
 तस्मिन्सुनादे रसवर्षहर्षदे कन्यास्वलं निर्भरनृत्यवृत्तिषु ।  
 अच्छोदतीर्थप्रवरे तदा गतः स्नातुं मुनेर्वेदनिधेः सुताग्निपः ॥ ३४ ॥  
 रूपेण निःसीमतरो वराननः सरोजपत्रायतलोचनो युवा ।  
 विशालवक्षाः सुभुजोऽतिसुन्दरः श्यामच्छविः कामइवाऽपरो हि सः ॥ ३५ ॥  
 स ब्रह्मचारी सशिखो विराजते दण्डेन युक्तो धनुषेव मन्मथः ।  
 एणाजिनप्रावरणः सुसूत्रधृद्धेमाभमौञ्जीकटिसूत्रमेखलः ॥ ३६ ॥  
 तं दृष्ट्वा ब्राह्मणं वालास्तास्तत्र सरसस्तटे ।

जहृषुः कौतुकाविष्टाः कोऽयं नो नयनातिथिः ॥ ३७ ॥

सन्त्यक्तनृत्यगीतास्तास्तस्यालोकनतत्पराः । हरिण्योलुब्धकेनेव विद्धाः कामेन सायकैः  
 पश्यपश्येतिजल्पन्त्यो मुग्धाः पञ्च ससंभ्रमम् । तस्मिन्विप्रवरे यूनि कामदेवभ्रमं ययुः  
 पुनःपुनस्तमभ्यर्च्य नयनैः पङ्कजैरिव । पञ्चाद्विचारयामासुस्ताश्च कन्याः परस्परम् ॥  
 यद्ययंकामदेवो हि रतिहीनः कथं व्रजेत् । अथाऽयमश्विनौ देवौ तौनूनं युग्मचारिणौ  
 गन्धर्वः किन्नरो वाऽथ सिद्धो वा कामरूपधृत् ।

ऋषिपुत्रोऽथ वा कश्चित्कश्चिद्वा मानुषोत्तमः ॥ ४२ ॥

अस्तु वा कश्चिदेवाऽयं धात्रा सृष्टो हि नः कृते । यथा भाग्यवतामर्थं निधानं पूर्वकर्मभिः  
 तथाऽस्माकं कुमारीणां गौर्यानीतो वरोत्तमः । करुणाजलकल्लोलप्लुवार्दीकृतचित्तया  
 मया वृतस्त्वया चायं त्वया वृतस्तथा मया । एवं पञ्चसु कन्यासु वदन्तीषु नृपोत्तम !

श्रुत्वा तद्वचनं तत्र कृत्वा माध्याह्निकीः क्रियाः ।

आलोच्य हृदये सोऽपि विघ्नमेतदुपस्थितम् ॥ ४६ ॥

ब्रह्मविष्णुगिरिशादयः सुरा ये च सिद्धमुनयःपुरातनाः ।



सप्तविंशत्यधिकशततमोऽध्यायः ] \* बटौतिरोहितेकुमारीणां विरहवर्णनम् \* ४३७

तेऽपि योगबलिनो विमोहिता लीलया तदबलामिरद्भुतम् ॥ ४७ ॥

योषितां नयनतीक्ष्णसायकैर्भ्रूलतासुदृढचापनिर्गतैः ।

धन्विना मकरकेतुना हतः कस्य नो पतति हा ! मनोमृगः ॥ ४८ ॥

तावदेव नयधीर्विराजते तावदेव जनताभयं भजेत् ।

तावदेव दृढचित्तता भृशं तावदेव गणना कुलस्य च ॥ ४९ ॥

तावदेव तपसः प्रगल्भता तावदेव यमधारणं नृणाम् ।

यावदेव वनितेक्षणवाणैर्मोहयन्त्युरुमदैर्न मानुषाः ॥ ५० ॥

मोहयन्तु मदयन्तु रागिणो योषितः सुललितैर्मनोहरैः ।

मोहयन्ति मदयन्ति मामिमं धर्मरक्षणपरं हि कैर्गुणैः ॥ ५१ ॥

मांसशुक्रमलमूत्रनिर्मिते योषितां वपुषि निवृण्णेशुचौ ।

कामिनश्च परिकल्प्य चारुतां मा रमन्तु सुविमूढचेतसः ॥ ५२ ॥

दारुणो हि परिकीर्तितोऽङ्गनासन्निधिर्विमलबुद्धिभिर्बुधैः ।

यावदत्र न समीपगा इमास्तावदेव हि गृहं व्रजाम्यहम् ॥ ५३ ॥

समीपं तस्य यावद्विनाऽऽगच्छन्ति वराङ्गनाः । वैष्णवेन प्रभावेण तावदन्तर्दधे द्विजः

तस्य योगबलाद्भूय गतस्यादर्शनं तदा । दृष्ट्वा तदद्भुतं कर्म ऋषिपुत्रस्यधीमतः ॥ ५५

वित्रस्तनयना वालाः कुरङ्गयश्च कातराः । संभ्रान्तनयनाः शून्या ददृशुस्ता दिशो दश

इन्द्रजालं स्फुटं वेत्ति मायां जानाति वा पुनः ।

दृष्टोऽप्यदृष्टरूपोऽभूदित्यूचुश्च परस्परम् ॥ ५७ ॥

व्याप्तं तु हृदयं तासां सदैव विरहाग्निना । ज्वलद्वावानलेनेव सुस्निग्धं सान्द्रकाननम्

त्यक्त्वेन्द्रजालिकीं विद्यां कान्त ! दर्शय सत्वरम् ।

स्वात्मानं नो मनोयुक्तं प्राग्ग्रासे मक्षिकोपमम् ॥ ५९ ॥

हा ! कष्टं दर्शितः कस्माद्धात्रा त्वं घटितः पुनः ।

ज्ञातं महानुसंतापहेतोर्नस्त्वं विनिर्मितः ॥ ६० ॥

कञ्चित् निर्दयं चेतः कञ्चिदस्मात् नो मनः ।



कच्चिद्भूतोऽसि हे कान्त कच्चिन्मुष्णासि नो मनः ॥ ६१ ॥

कच्चिन्न प्रत्ययोऽस्मासु कच्चिदस्मान्परीक्षसे । कच्चिन्नमकलाशीलः कच्चिन्मायाविशारदः

कच्चिच्चित्ते प्रवेष्टुं च वेत्सि विज्ञानलाघवम् ।

कच्चिन्निष्क्रमणोपायं न जानासि कुतः पुनः ॥ ६३ ॥

कच्चिद्विनाऽपराधं तु त्वमस्मासु प्रकुप्यसे । कच्चिद्दुःखं विजानासि परेषां विप्रलम्भजम्  
त्वद्दर्शनं विना नूनं हृदयेश्वर ! साम्प्रतम् । न जीवामोऽथ जीवामः पुनस्त्वद्दर्शनाशया  
अस्मांश्च नय तत्र त्वं यत्र शीघ्रं गतो भवान् । त्वद्दर्शनहरो धाता व्यदधादङ्कुरच्छिदम्  
सर्वथा दर्शनं देहि कारुण्यं भज सर्वथा । पर्यन्तं न प्रपश्यन्ति सर्वथा सज्जनाजनाः  
इत्थं विलप्य ताः कन्याः प्रतीक्ष्य च बहुक्षणम् । पितुर्मिया गृहं गन्तुं शीघ्रमारेभिरेगतिम्  
तत्प्रेमनिगडैर्वद्धा भृशं विरहविक्रवाः । कथंचिद्द्वैर्यमालम्ब्य ताः स्वं स्वं गृहमागताः

आगत्य पतिताः सर्वा जलयन्त्रसमीपतः ।

किमेतन्मातृभिः पृष्टाः कुतः कालात्ययोऽभवत् ॥ ७० ॥

कन्याऊचुः ।

क्रीडन्त्यः किन्नरीभिस्तु सार्धं सङ्गीतकं मुदा । संस्थितास्तेन न ज्ञातं दिवसादिसरोवरे  
पथि श्रान्ता वयं मातः सन्तापस्तेन नस्तनौ । मोहेन महता वक्तुं न केनाऽप्युत्सहामहे

इत्युक्त्वा लुलुडस्तत्र मणिभूमौ कुमारिकाः ।

आकारं गोपयन्त्यस्ता मुग्धा जल्पन्ति मातृभिः ॥ ७३ ॥

काचिन्नर्तयति क्रीडामयूरं न मुदा तदा । न पाठयति तं कीरं पञ्चरेऽन्या कुतूहलात्  
लालयेन्नकुलं नाऽन्या नोल्लासयति सारिकाम् । अपरातीवसंमुग्धानैव क्रीडति सारसैः  
भेजिरे न विनोदांस्ता रैमिरे नैव मन्दिरे । ऊचिरे बान्धवैर्नालं वीणावाद्यं न चक्रिरे ॥  
कल्पद्रुमप्रसूनं यद्रसवत् सुधोपमम् । मन्दारकुसुमामोदि न पपुर्मधुरं मधु ॥ ७७ ॥  
योगिन्यिव ताः कन्या नासाग्रन्यस्तलोचनाः । अलक्ष्यध्यानसन्तानाः पुरुषोत्तममानसाः

चन्द्रकान्तमणिच्छन्ने स्रवद्वारिकणद्रवे । क्षपां वातायने स्थित्वा जलयन्त्रे क्षणं क्षणात्  
रुचयन्ति क्षणं शय्यां दीर्घिकाम्भोजिनीदलैः ।



सप्तविंशत्यधिकशततमोऽध्यायः ]\*गन्धर्वकन्याभिर्ब्राह्मणवदुसम्वादवर्णनम्\* ४३६

वीज्यमानाः सखीभिस्ताः शीतलैः कदलीदलैः ॥ ८० ॥

इत्थं युगसमारात्रिं मन्वानास्ता वरल्लियः । कथंचिद्धीरतां कृत्वा विह्वलाः सज्वराश्च  
प्रातर्व्योममणिं दृष्ट्वा मन्यमानाः स्वजीवितम् ।

विज्ञाप्य मातरं स्वां स्वां गौरीं पूजयितुं गताः ॥ ८२ ॥

स्नात्वा तेन विधानेन पुष्पैर्धूपैर्यथा तथा ।

विधाय पूजनं देव्या गायन्त्यस्तत्र ताः स्थिताः ॥ ८३ ॥

एतस्मिन्नन्तरे विप्रः स्नातुं सोऽपि समागतः । पित्राश्रमपदान्तस्मादच्छोदे च सरोवरे  
मित्रं दृष्ट्वैव रात्र्यन्ते नलिन्यश्च कन्यकाः । उत्फुल्लनयनाजातास्तं दृष्ट्वा ब्रह्मचारिणम्  
गत्वा तदैव ताः कन्याः समीपं ब्रह्मचारिणः । सव्यापसव्यबन्धेन भुजापाशं च चक्रिरे  
गतोऽसि धूर्तं पूर्वद्युर्गन्तुमद्य न शक्यते । वृतस्त्वं नूनमस्माभिर्नात्र तेऽस्तु विचारणा  
इत्युक्तो ब्राह्मणः प्राह प्रहसन्वाहुपाशगः । युष्माभिरुच्यते भद्रमनुकूलं प्रियस्वचः ॥  
प्रथमाश्रमनिष्ठस्य किन्तु नाद्याऽपि मे व्रतम् । वेदाभ्यसनशीलस्य पारं याति गुरोः कुले  
आश्रमे यत्र यो धर्मो रक्षणीयः स पण्डितैः ।

विवाहोऽयमतो मन्ये न धर्म इति कन्यकाः ॥ ९० ॥

आकर्ण्य तस्य वाक्यानि तमृचुस्ता वचस्ततः ।

सकलध्वनिसोत्कण्ठाः कोकिला इव माधवे ॥ ९१ ॥

धर्मादर्थोऽर्थतः कामः कामाद्धर्मफलोदयः । इत्येव निश्चितं शास्त्रं वर्णयन्ति विपश्चितः  
सकामो धर्मवाहुल्यात्पुरस्ते समुपागतः । सेव्यतां विविधैर्भोगैः स्वर्गभूमिरियं ततः ॥  
श्रुत्वा तद्वचनं तासां प्राह गम्भीरया गिरा । तथ्यं वो वचनं किंतु समाप्येह स्वकंव्रतम्  
प्राप्यानुज्ञां गुरोः सर्वं वैवाहं कर्म नान्यथा ।

इत्युक्ताः पुनरुचुस्ताः स्फुटं मूढोऽसि सुन्दर ! ॥ ९५ ॥

दिव्यौषधं द्रह्मरसायनं च सिद्धिर्निधेः साधुकला वराङ्गनाः ।

मन्त्रस्तथा सिद्धिरसश्च धर्मतो नेमा निषेध्याः सुधिया समागताः ॥ ९६ ॥

कार्यं हि दैवाद्यदि सिद्धमागतं तस्मिन्नुपेक्षां न च याति रीतिगः ।



यस्मादुपेक्षा न पुनः फलप्रदा तस्मान्न दीर्घीकरणं प्रशस्यते ॥ २७ ॥

सान्द्रानुरागाः कुलजन्मनिर्मलाः स्नेहार्द्रचित्ताः सुगिरः स्वयम्बराः ।

कन्याः सुरूपाः खलु चारुयौवना धन्या लभन्तेऽत्र नरास्तु नेतरैः ।

क वयं वरसुन्दर्यः क चायं तापसो बटुः । दुर्घटस्य विधाने हि मन्ये धाताऽतिपण्डितः

तस्मादस्मानिदानीं तु स्वीकुर्यान्मङ्गलं भवान् ।

गान्धर्वेण विवाहेन ह्यन्यथा नो न जीवितम् ॥ १०० ॥

श्रुतवाक्यस्ततः प्राह ब्राह्मणो धर्मवित्तमः । भो मृगाक्ष्यः कथं त्याज्यो धर्मो धर्मधनैर्नरैः

धर्मश्चार्थश्च कामश्च मोक्षश्चैतच्चतुष्टयम् । यथोक्तं सफलं ज्ञेयं विपरीतं तु निष्फलम्

नाकालेऽहं व्रती कुर्यामतो दारपरिग्रहम् । न क्रियाफलमाप्नोति क्रियाकालं न वेत्ति यः

यतो धर्मविचारैऽस्मिन्प्रसक्तं मम मानसम् । तस्माच्छृणुत हे कन्या न समीहे स्वयम्बरम्

एवं ज्ञात्वाऽऽशयं तस्य समीक्ष्यैताः परस्परम् ।

करात्करं विमुच्याऽथ जग्राहाऽङ्घ्री प्रमोदिनी ॥ ५ ॥

भुजौ जगृहतुस्तस्य सुशीला सुस्वरा तथा ।

आललिङ्ग सुतारा च चुचुम्बे चन्द्रिका मुखम् ॥ ६ ॥

तथापि निर्विकारोऽसौ प्रलयानलसन्निभः । शशाप ब्रह्मचारी ताः क्रोधेनाऽत्यन्तमूर्छितः

पिशाच्य इव मां लग्नास्तत्पिशाच्यो भविष्यथ ।

एवं तेनाऽऽशु शतास्तास्तं संत्यज्य पुरःस्थिताः ॥ ८ ॥

किमेतच्चेष्टितं पाप ह्यनागसि जने त्वया । प्रिये कृत्येऽप्रियं कृत्वा धिक्तां धर्मज्ञतां तव

अनुरक्तेषु भक्तेषु मित्रेषु द्रोहकारिणः । पुंसो लोकद्वये सौख्यं नाशं यातीति नः श्रुतम्

तस्मात्त्वमपि नः शापात्पिशाचो भव सत्त्वरम् ।

इत्युक्त्वोपरता बाला निःश्वसन्त्यः क्षुधाकुलाः ॥ १११ ॥

तदा चान्योन्यसंरम्भात्तस्मिन्सरसि पार्थिव ! ।

तदा कन्या ब्रह्मचारी स(च) सर्वे पैशाचमागताः ॥ ११२ ॥

पिशाच्यः सर्पिशाचश्च क्रन्दमादाः सुदारुणम् । क्षपयन्ति विपाकतं पूज्ये पातस्य कर्मणः



सप्तविंशत्यधिकशततमोऽध्यायः ] \* लोमशम्प्रतिवेदनिधिनाखदुःखवर्णनम् \* ४४१

स्वकालेतुफलत्येवपूर्वोपात्तशुभाशुभम् । स्वच्छायावच्च दुर्वारंदेवानामपिपार्थिव॥११४  
क्रन्दन्तिपितरस्तासां मातरस्तत्र तस्य च । अप्रमादश्च बालानां दैवं हिदुरतिक्रमम् ॥  
तत ऊर्ध्वपिशाचास्ते आहारार्थं सुदुःखिताः । इतस्ततश्च धावन्तो वसन्ति सरसस्तटे  
एवं बहुतिथे काले लोमशो मुनिसत्तमः । पौषे मासि चतुर्दश्यामच्छोदे स्नातुमागतः

दृष्ट्वा तं ब्राह्मणं सर्वे पिशाचाः क्षुत्समाकुलाः ।

धावन्तो हन्तुकामास्ते मिलित्वा यूथवर्तिनः ॥ ११८ ॥

दह्यमानाः सुतीव्रेण तेजसा लोमशस्य च । असमर्थाः पुरःस्थातुं सर्वे ते दूरतःस्थिताः  
तत्र वेदनिधिर्विप्रस्तदैव हि समागतः । समीक्ष्य लोमशं राजन्साष्टाङ्गं प्रणिपत्य सः

उवाच सूनुतां वाचं बद्ध्वा शिरसि चाञ्जलिम् ।

महाभाग्योदये विप्र ! साधूनां संगतिर्मवेत् ॥ १२१ ॥

गङ्गादिसर्वतीर्थेषु यो नरः स्नाति सर्वदा । यः करोति सतां सङ्गं तयोः सत्संगतिर्वरा  
गुरूणां संगमो विप्र दृष्टादृष्टफलो भुवि । स्वर्गदो रोगहारी च किंतु सोपद्रवो मतः  
इत्युक्त्वा कथयामास पूर्ववृत्तान्तमद्भुतम् ।

इमा गन्धर्वकन्यास्ता वदुः सोऽयं ममात्मजः ॥ १२४ ॥

सर्वे पिशाचरूपेण मिथःशापविमोहिताः । दीनाननास्तु तिष्ठन्ति तवाग्रे मुनिसत्तम ॥  
त्वद्दर्शनेन बालानां निस्तारोऽद्य भविष्यति । सूर्योदये तमःस्तोमः किं न लीयेत गह्वरे  
श्रुत्वा तल्लोमशो राजन्कृपादीकृतमानसः । प्रत्युवाचमहातेजास्तं मुनिं पुत्रदुःखितम् ॥

मत्प्रसादाच्च बालानां स्मृतिः सपदि जायताम् ।

धर्मं च वच्मि तं येन मिथःशापो लयं व्रजेत् ॥ १२८ ॥

वेदनिधिरुवाच ।

महर्षे कथयतां धर्मो मुच्यन्ते येन बालकाः । नायंकालो विलम्बस्यशापान्निर्दारुणोयतः

लोमश उवाच ।

मया सार्धं प्रकुर्वन्तु माघस्नानं विधानतः ।

शापान्मुञ्चन्ति माघान्ते नान्यथा निष्कृतिर्मवेत् ॥ १३४ ॥



शापः पापफलं विप्र पापनाशो भवेन्नृणाम् । माघस्नानेन तीर्थे च इतिमेनिश्चितामतिः  
 सप्तजन्मकृतं पापं वर्तमानं च पातकम् । माघस्नानं दहेत्सर्वं पुण्यतीर्थे विशेषतः ॥  
 प्रायश्चित्तं न पश्यन्ति यस्मिन्पापे मुनीश्वराः । पातकं पुण्यतीर्थेषु नश्येत्तदपि माघतः  
 ज्ञानकृन्मानसे माघस्तस्मान्मोक्षफलप्रदः । हिमवत्पृष्ठतीर्थेषु सर्वपापप्रणाशनः ॥१३४॥  
 इन्द्रलोकप्रदोऽच्छोदे निर्दिष्टो वेदवादिभिः । सर्वपापहरो माघो मोक्षदो बदरीवने ॥  
 पापहा दुःखहारी च सर्वकामफलप्रदः । रुद्रलोकप्रदो माघो नार्मदे पापनाशनः ॥  
 यामुनः सूर्यलोकाय भवेत्कल्मषनाशनः । सारस्वतोऽघविध्वंसी ब्रह्मलोकफलप्रदः ॥  
 विशालफलदो माघो विशालायां द्विजोत्तम । पातकेन्धनदावाग्निर्गर्भहेतुक्रियापहः ॥

विष्णुलोकाय मोक्षाय जाह्नवः परिकीर्तितः ।

सरयूगण्डकीसिन्धुश्चन्द्रभागा च कौशिकी ॥ १३६ ॥

तापीगोदावरीभीमापयोष्णीकृष्णवेणिका । कावेरीतुङ्गभद्रा च अन्या याश्च समुद्रगाः  
 आशु माघी नरो याति स्वर्गलोकं विकल्मषः ।

नैमिषे विष्णुसायुज्यं पुष्करे ब्रह्मणोऽन्तिकम् ॥ १४१ ॥

आखण्डलस्य लोको हि कुरुक्षेत्रे तु माघतः । माघो देवहृदे विप्र योगसिद्धिफलप्रदः ॥  
 प्रभासे मकरादित्ये स्नानाद्ब्रह्मणो भवेत् । देवक्यां देवतादेहो नरो भवति माघतः ॥  
 माघस्नानेन भो विप्र गोमत्यां न पुनर्भवः । हेमकूटे महाकालओङ्कारे चामरेश्वरे ॥  
 नीलकण्ठेऽर्जुदे माघाद्ब्रह्मलोके महीयते । सर्वासां सरितां विप्र संगमे मकरे रवौ ॥  
 स्नानेन सर्वकामानामवाप्तिर्जायते नृणाम् । माघस्तु प्राप्यते धन्यैः प्रयागे द्विजसत्तम

अपुनर्भवदं तत्र सितासितजलं यतः ॥ १४६ ॥

गायन्ति देवाः सततं दिविष्ठा माघः प्रयागे किल नो भविष्यति ।

स्नानान्नरा यत्र न गर्भवेदनां पश्यन्ति तिष्ठन्ति च विष्णुसन्निधौ ॥१४७॥

मज्जन्ति येऽपि त्र्यहमत्र मानवास्तीर्थे प्रयागे बहुपापकञ्चुकाः ।

ब्रजन्ति ते नो निरयेषु धर्मिणः स्वर्गे शुभे चारु चरन्ति देववत् ॥१४८॥

तीर्थैर्ब्रह्मैर्दानतपोभिरधरैः सार्धं विधात्रा तुलया धृतं पुरः ।



माघे प्रयागस्य तयोर्द्वयोरभून्माघो गरीयानतएव सोऽधिकः ॥ १४६ ॥

वाताम्बुपर्णाशनदेहशोषणैस्तपोभिरुग्रैश्चिरकालसञ्चितैः ।

योगैश्च संयान्ति नरा न तां गतिं स्नानेन माघस्य हि यान्ति यां गतिम् ॥

स्नाताश्च ये मकरभास्करोदये तीर्थे प्रयागे सुरसिन्धुसंगमे ।

तेषां गृहद्वारमलङ्करोति किं भृङ्गावलिः कुञ्जरकर्णताडिता ॥ १५१ ॥

यो राजसूयाद्वयमेधयज्ञतः स्नानात्फलं संप्रददाति चाधिकम् ।

पापानि सर्वाणि विलोप्य लीलया नूनं प्रयागः स कथं न सेव्यते ॥ १५२ ॥

अवन्तिविषये राजा वीरसेनोऽभवत्पुरा । नर्मदातीरमागत्य राजसूयं चकार सः ॥

पोडशैरभ्वमेघैश्च स्वर्णवाटविराजितैः । स्वर्णभूषणयूपाद्यैरीजे सोऽपि यथाविधि ॥

प्रददौ धान्यराशींश्च द्विजेभ्यः पर्वतूपमान् । वदान्यो देवताभक्तो गोप्रदः ससुवर्णदः ॥

ब्राह्मणो भद्रको नाम मूर्खो हि नकुलस्तथा । कृषीवलो दुराचारः सर्वधर्मवहिष्कृतः ॥

कृषिकर्मसमुद्दिष्टो बन्धुमिश्राज्यसंस्कृतः । इतस्ततः परिभ्रम्य निर्गतः श्रुत्प्रपीडितः ॥

दैवतः सार्थमाविश्य प्रयागं स समागतः । महामार्घीं पुरस्कृत्य सस्नौ तत्र दिनत्रयम्

अनघः स्नानमात्रेण भूत्वेह स द्विजोत्तमः । प्रयागाच्चलितस्तत्र पुनर्यस्मात्समागतः ॥

स राजा सोऽपि विप्रश्च विपन्नावेकदा तदा ।

तयोर्गतिः समा द्रष्टा मया शक्यस्य सन्निधौ ॥ १६० ॥

तेजो रूपं बलं स्त्रैणं देवयानं विभूषणम् । पारिजातमयी माला नृत्यं गीतं तयोः समम्

इति द्रष्टुं हि माहात्म्यं क्षेत्रस्य कथमुच्यते । माघः सितासिते विप्रराजसूयैः समोमतः

धनुस्त्रिशतविस्तीर्णे सितनीलाम्बुसंगमे । अपुनरावृत्तिर्माघी राजसूयी पुनर्भवेत् ॥

माघमासिकवातोऽपि सितासितजलं स्पृशेत् ।

अधर्म्यं न स्पृशेन्नूनं महापातकहा हि सः ॥ १६४ ॥

किमत्र बहुनोक्तेन श्रूयतां निश्चितं द्विज । समुद्भूतफलं पापं तीर्थे माघः प्रणाशयेत्

अत्र ते कथयिष्यामि सावधानमतिः शृणु । (पिशाचमोचनं नाम इतिहासं पुरातनम्

शृण्वन्त्वप्सरसी बालाः शृणोतु त्वत्सुतस्तथा ।



मत्प्रसादात्स्मृतिं लब्ध्वा पैशाच्यान्मुक्तिकामिनः ॥ १ ॥ )

पुरा देवद्युतिर्विप्रो वैष्णवो वेदपारगः ॥ १६६ ॥

पिशाचान्मोचयामास करुणाप्लुतमानसः ॥ १६७ ॥

दिलीप उवाच ।

कुत्र स्थितः कस्य पुत्रो नियमः कोऽस्य वा जपः ।

केन वा वैष्णवो वृत्तः के पिशाचाश्च मोचिताः ॥ १६८ ॥

एतद्विस्तरतः सर्वं कीर्तयस्व महामुने । कौतूहलं महापुण्यं शृणुमस्त्वत्प्रसादतः ॥

वसिष्ठ उवाच ।

प्लक्षप्रस्रवणे पुण्ये सरस्वत्यास्तटे शुभे । तत्राश्रमपदं तस्य शैलमाश्रित्य शोभनम् ॥

शालैस्तालैस्तमालैश्च बिल्वैर्वकुलपाटलैः । तित्तिडीचिरिबिल्वैश्च चूतचम्पककाञ्चनैः

करञ्जैः कोविदारैश्च केसरैः कुञ्जराशनैः । नतिलकैः कर्णिकारैश्च कुम्भैः खादिरतन्दुकैः

वासीरैः साल्वजम्बीरैः पीलूदुम्बरचेतसैः । शाकोटैरटूरुवैश्च करहाटैर्वट्टुमैः ॥ १७३ ॥

घोण्टाकुटजपालाशैरशोकैः शोकहारिभिः । चम्बूनिम्बकदम्बैश्च क्षीरिकाकरमर्दकैः ॥

वीजपूरैः सनारिङ्गैरम्भाराजिविराजितैः । पनसैरसवद्विश्च नारिकेलैः सदाफलैः ॥

सप्तच्छदैस्त्रिपत्रैश्च शिरीषामलकैः शुभैः । कर्कन्धूलकुचैरक्षैः पारिभद्रैर्वचादिभिः ॥

केतकैः सिन्दुवारैश्च तगरैः कुन्दमल्लिकैः । पद्मेन्द्रीवरकह्वारमालतीयूथिकादिभिः ॥

मालतीमोगरैश्चैव जातीफलविराजितैः । पुष्पागैः किंशुकैश्चैव वर्बरीतुलसीद्रुमैः ॥

आश्रमोरमणीयः स द्रुमैर्नावाद्यैर्नृप ! । वनमध्ये नदी याति पुण्यतोया सरस्वती ॥

कृजन्ति सारसास्तत्र मदस्तिश्रकलं सदा ।

नदन्ति कोकिलाः शब्दं गुञ्जन्ति च मधुव्रताः ॥ १८० ॥

बहुकोलाहलं भूप तद्वनं शुकसारिभिः । चरन्ति श्वापदास्तत्र विविधाः काननोत्तमे ॥

सदाफलं सदापुष्पं परागकणधूसरम् । आच्छन्नं काननं सर्वं मधुवृक्षैः समन्ततः ॥

नवपल्लवसंजातमञ्जरीभरवल्लिभिः । आश्लिष्टमभितो रम्यं प्रियाभिरिव बल्लभः ॥ १८३ ॥

तस्य शीपभयाच्चस्तो दातो वाति समन्ततः ।



न वर्षन्त्यश्मभिर्मैघा न शोषयति भास्करः ॥ १८४ ॥

वनं नोपद्रवं तद्धि सदा सिद्धनिषेवितम् । आह्लादजनकं नित्यं वनं चैत्ररथं यथा ॥

तस्मिन्वसति धर्मात्मा देवद्युतिर्द्विजोत्तमः ।

पुत्रः सुमित्रो विप्रस्य लब्धो लक्ष्मीपतेर्वरात् ॥ १८६ ॥

नियमः श्रूयतां तस्य सर्वदा नियतात्मनः । ग्रीष्मे पञ्चतपा नित्यं सूर्यन्यस्तविलोचनः  
वर्षत्कादम्बिनी यावद्वर्षास्वभावाकाशगः । वाते प्रवाते निष्कम्पो दुःसहो हिमवानिव  
वसत्यप्सु स हेमन्ते हृदे सारस्वते द्विज । उपस्पृशति काले स त्रिवारं वारि निर्मलम्  
पितृन्देवानृषीन्नित्यं संतर्पयति श्रद्धया । ब्रह्मयज्ञपरो नित्यं सत्यवादी जितेन्द्रियः ॥

भूमौ विश्रम्य विश्रान्तः प्रदध्यौ प्रार्थयन्हरिम् ।

वन्यैर्जुहोत्यग्निहोत्रं श्रद्धयाऽतिथिपूजकः ॥ १९१ ॥

चान्द्रायणविधानेन कालं नयति सर्वदा । स्वयं विगलितैः पत्रैः फलैर्वृत्तिं समीहते ॥  
अनुद्विग्नस्तपोनिष्ठो वेदवेदाङ्गपारगः । धमनीविकरालोऽसावस्थिमात्रकलेवरः ॥ १९३  
इत्थं जगाम वर्षाणां सहस्रं तस्य कानने । तदा जज्वाल शैलोऽसौ तपसस्तस्य तेजसा  
सोढुं न शक्यते भूतैस्तेजस्तस्य महात्मनः । वैश्वानरइवाभाति प्रज्वलंस्तपसा द्विज  
गतवैराणि भूतानि समजायन्त तद्धने । मृगव्याघ्राखुमार्जारा मिथः क्रीडन्ति निर्भयाः  
अन्योऽपि नियमस्तस्य श्रूयतामतिदुर्लभः । नारायणं त्रिकालं स संपूजयति नित्यशः  
पुष्पाणां तु सहस्रेण विकचेन सुगन्धिना । वेदसूक्तविधानेन विष्णुध्यानपरायणः ॥

विष्णोः स प्रीतये विप्रः कुरुते कर्म चाऽखिलम् ।

दधीचेर्वरदानात्स संजातो वरवैष्णवः ॥ १९६ ॥

एकदा मासि वैशाखेकादश्यां महामुनिः ।

पूजां कृत्वा हरैरभ्यां विचित्रामकरोत्स्तुतिम् ॥ २०० ॥

तदैव खगमाख्यं देवदेवो हरिः स्वयम् । आजगाम पुरस्तस्य तथा स्तुत्याऽतिहर्षितः ॥  
तं दृष्ट्वा गरुडाख्यं प्रत्यक्षं जलदच्छविम् । चतुर्बाहुं विशालाक्षं सर्वालङ्कारभूषितम् ॥  
उद्भूतपुलको विप्रः सानन्दजललोचनः । जगाम शिरसा भूमौ कृतकृत्यमनस्तदा ॥



न ममौ तेन हर्षेण स ब्रह्माण्डोदरैऽपि हि । न सस्मार निजं देहं ब्रह्मभूतइवाभवत् ॥  
ततः संभाषितः प्रीत्या हरिणा वैष्णवो मुनिः । देवद्युते विजानामिमद्वक्तृत्वं मदाश्रयः

संन्यस्ताखिलकर्माऽसि मद्भावो मन्मनाः सदा ।

वरं ब्रूहि प्रसन्नोऽस्मि स्तोत्रेणाऽनेन चानघ ! ॥ २०६ ॥

इति श्रुत्वा हरैर्वाक्यं प्रत्युवाच स तापसः । देवदेवारविन्दाश्च स्वमायाधृतविग्रह ॥  
त्वद्दर्शनात्सदा देव दुर्लभो नापरो वरः । ब्रह्मादयः सुराः सर्वे योगिनः सनकादयः ॥

त्वां साक्षात्कर्तुमिच्छन्ति सिद्धाश्च कपिलादयः ।

अहं ममेतिपाशा ये मोहलोभाः शुभाशुभाः ॥ २०६ ॥

सहेतुकाश्च दहन्ते दृष्टे त्वयि परावरैः । जन्मनः कर्मणो बुद्धेराविर्भूतं फलं मम ॥  
यद्बुद्ध्योऽसि जगन्नाथ प्रार्थये किमतः परम् । न वरार्थं हि देवेश त्वत्पादपङ्कजं हृदि  
चिन्तयामि सदा भक्त्या त्वद्गतेनान्तरात्मना । इममेव वरं याचे त्वद्भक्तिरचलामम ॥  
अस्तु वै कमलानाथ प्रार्थये नाऽपरं वरम् । इति श्रुत्वा वचस्तस्य प्रसन्नवदनो हरिः ॥  
प्रत्युवाच प्रसन्नात्मा एवमस्तु द्विजोत्तमम् । अन्यस्ते तपसः कश्चित्प्रत्यूहो न भविष्यति

एतच्च त्वत्कृतं स्तोत्रं ये पठिष्यन्ति मानवाः ।

तेषां मद्भिषया भक्तिर्निश्चला च भविष्यति ॥ २१५ ॥

धर्मकार्यं च यत्किञ्चित्साङ्गं सर्वं भविष्यति । ज्ञानेचपरमानिष्ठा तेषां स्थास्यति निश्चला  
इत्युक्त्वाऽन्तर्हितस्तत्र देवदेवो जनार्दनः । देवद्युतिस्तदारभ्य नारायणपरोऽभवत् ॥

दिलीप उवाच ।

महर्षेऽनुगृहीतोऽस्मि कथया पावनीकृतः । अनया विष्णुसंगत्या गङ्गायेवाऽहमघ वै ॥  
किंतु स्तोत्रं समाख्याहि प्रसन्नो येन माधवः । तस्यानघस्य विप्रस्य महत्कौतूहलं मम  
त्वत्प्रसादादहं विप्र मन्ये प्राप्तं मनोरथम् । महतां संगतिः कस्य महत्त्वाय न कल्पते  
कथयस्व प्रसादेन विष्णोः स्तोत्रमनुत्तमम् । येन तुष्टः स भगवान्ददौ तस्य च दर्शनम्

वसिष्ठ उवाच ।

कथयामि रहस्यं ते यज्जप्तं स्तोत्रमुत्तमम् । प्रागुगृहीतं सुपर्णेन गरुडान्मयि चागतम्



अध्यात्मगर्भसारं तन्महोदयकरं शुभम् । सर्वपापहरं भूप स्वात्मज्ञानकरं परम् ॥ २२३ ॥  
ओ३मूनमोवासुदेवाय नमोविश्वाय चक्रिणे । भक्तप्रियाय कृष्णाय जगन्नाथाय शार्ङ्गिणे

स्तोता स्तुत्यः स्तुतिः सर्वं जगद्विष्णुमयं यदा ।

तदा संस्तूयते केन भक्तिर्मोदकरी नृणाम् ॥ २२५ ॥

यस्य देवस्य निःश्वासो वेदाः साङ्गाः ससूत्रकाः ।

का स्तुतिः प्रमुदे तस्य भक्त्याऽहं मुखरोऽभवम् ॥ २२६ ॥

चक्रवद्भ्रमते सर्वं त्रैलोक्यं सचराचरम् । अतस्त्वं गीयते देव चक्रपाणि वरायुध !

वेदो न वक्ति यं साक्षाच्च वाग्वेत्ति नो मनः ।

मद्विधस्तं कथं स्तौति भक्तिमान्वा कथं भवेत् ॥ २२८ ॥

ब्रह्मादिब्रह्मविष्णुस्त्वं त्वमेव सकलाश्रयः । स्रष्टा ब्रह्मनिदानं च शुद्धं ब्रह्म त्वमेव च  
(कोऽयं कायस्तव विभो ! भित्त्वा स्पृशति कायिनम् ।

कायदोषैर्न चाऽऽघ्रातो नमस्तस्मै तु योगिने ॥ १ ॥ )

देवभावेन जागर्तिन निद्राति निजात्मनि । सुखसंदोहबुद्धिर्यासा त्वं विष्णो न संशयः  
महदादयो महाभावास्तथा वैकारिका गुणाः । त्वमेव नाथ तत्सर्वं नानात्वं मूढकल्पना  
केशकेशचरूपामिः कल्पनातिसृमिस्तथा । त्वमेव कल्पसे ब्रह्मपुमानिव सुतादिभिः ॥

विदोषं विगुणं चैकं चिन्मूर्तिरखिलं जगत् ।

कवीनां भाति यत्तत्त्वं तं विष्णुं नौमि निर्मलम् ॥ २३३ ॥

यस्य ज्ञानेन कुर्वन्ति कर्मापिश्रुतिभाषितम् । निरीषणाजगन्मित्राः शुद्धं ब्रह्म नमामि तत्  
ध्वस्तेतरच्च सन्मात्रं यत्प्रबोधादुपासते । योगिनः सर्वभूतेषु सद्रूपं नौमि तं हरिम् ॥

ब्रह्माऽहमिति गायन्ति यं ज्ञात्वैकं वरा द्विजाः ।

पश्यन्तो हि त्वया तुल्यं देवं तं नौमि माधवम् ॥ २३६ ॥

मायया मोहवैचित्र्यं तथाऽहंममतां नृणाम् । यो नाशयति पापौघान्नमस्तस्मै चिदात्मने  
प्रयाणे वाऽप्रयाणे च यन्नाम स्मरतां नृणाम् ।

सद्यो नश्यन्ति पापौघा नृभेस्तस्मै चिदात्मने ॥ २३८ ॥



मोहानललसज्ज्वालाज्वल्लोकेषु सर्वदा । यत्पादाम्भोरुहच्छायां प्रविष्टश्च न दह्यते  
यस्य स्मरणमात्रेण न मोहो नैव दुर्गतिः । न रोगा नैव दुःखानि तमनन्तं नमाम्यहम् ।

कामयन्ते प्रजा नैव धिषणाभ्यःसमुत्थिताः ।

लोकमात्मैव पश्यन्ति यं बुद्ध्वैकचरा जनाः ॥ २४१ ॥

शब्दार्थः संविदर्थश्च विष्णोर्नामपरो यदि । सत्येन तेन संसारो मासं स्पृशतु माधव  
नारायणो जगद्व्यापी यदि वेदादिसंमतः । सत्येन तेन निर्विघ्ना विष्णुभक्तिर्ममाऽस्तु वै  
यो नवीजं विना बीजं बीजे यो बीजभाविताः । सविष्णुर्भवबीजं मे सितविद्यासिनाद्यतु  
त्रितनुर्नटवद्यस्तु सृष्टिस्थितिलयेषु च । गुणैर्भवति कार्येषु स प्रसीदतु मे हरिः ॥  
दशधेहावतीर्णो यो धर्मत्राणाय केवलम् । अभ्यर्थितः सुरैः सर्वैः स प्रसीदतु मे हरिः  
ब्रह्मादिस्तम्बपर्यन्तं प्राणिहृन्मन्दिरैऽमलः । एको वसति यो देवः स प्रसीदतु मे हरिः  
इच्छां चक्रे स देवाग्र एकश्चैव बहुस्तथा । प्रविष्टो देवताः स्रष्टा स प्रसीदतु मे हरिः

हृत्खगः खसमः खादिः खातीतः खक्रियः खगः ।

खं ब्रह्माखादिभुक्चान्ते खमूर्तिस्त्वं मखाशनः ॥ २४६ ॥

यद्भासा यन्मुदा यस्य मायया सृज्यते जगत् ।

जाड्यं दुःखमसत्यं च स भवानेव तन्मयः ॥ २५० ॥

त्वत्सृष्टं मोदते विश्वं त्वत्त्यक्तमशुचिर्भवेत् ।

तत्सङ्गतोऽप्यसङ्गस्त्वं विकारस्तेन तेन हि ॥ २५१ ॥

भूतयोगजचैतन्यं चार्वाका यमुपासते । सौगता ब्रुवते तर्कैस्त्वां बुद्धिं क्षणभङ्गुराम् ॥  
शरीरपरिमाणं त्वां मन्यन्ते जिनदेवताः । ध्यायन्ति पुरुषं साङ्ख्यास्त्वामेव प्रकृतेः परम्  
जन्मादिरहितः पूर्वं यः स्यादानन्दलक्षणम् । त्वामेवोपनिषद्ब्रह्म चिन्तयन्ति परस्परम्

खादिभूतानि देहश्च मनोबुद्धीन्द्रियाणि च ।

विद्याविद्ये त्वमेवाऽत्र नान्यत्त्वत्तोऽस्ति किञ्चन ॥ २५५ ॥

त्वं धाता सर्वभूतानां त्वमेव शरणं मम ।

त्वमग्निस्त्वं हविः शक्रो होता मन्त्रः क्रियाफलम् ॥ २५६ ॥



त्वमस्ति नास्ति वैकुण्ठ त्वांहं शरणं गतः ।

त्वं कर्मफलदाता च दीक्षितानां क्रियाफलम् ॥ २५७ ॥

त्वं हेतुः सर्वभूतानां त्वमेव शरणं मम । युवतीनां यथा यूनि यूनां च युवतौ यथा ॥  
मनोऽभिरमते तद्वत्प्रीतिर्मे रमतां त्वयि । अपि पापं दुराचारं नरं त्वत्प्रणतं हरै ॥  
नेक्षन्ते किङ्करा याम्याउलूकास्तपनं यथा । तापत्रयमघौघञ्च तावत्पीडयते जनम् ॥

यावत्स्मरति नो नाथ भक्त्या त्वत्पादपङ्कजम् ॥ २६१ ॥

यं न स्पृशन्ति गुणजातिशरीरधर्मा यं न स्पृशन्ति गतयस्त्वखिलेन्द्रियाणाम्  
यं च स्पृशन्ति मुनयो गतसङ्गमोहास्तस्मै नमो भगवते हरये करोमि ॥ २६२  
स्थूलं विलाप्य करणे करणं निदाने तत्कारणं करणकारणवर्जिते च ।

इत्थं विलाप्य मुनयः प्रविशन्ति तत्र तस्मै नमोऽस्तु हरये मुनिसेविताय ॥

यद्वयानसंवहनधूर्णवशीकृतान्तामैश्वर्यचाद्गुणिनीं सुखमोक्षलक्ष्मीम् ।

आलिङ्ग्य शेरतइहात्मसुखैकभाजस्तस्मै नमोऽस्तु हरये मुनिसेविताय ॥

जन्मादिभावविकृतेर्विरहस्वभावे यस्मिन्नयं परिधुनोति षडूर्ध्ववर्णः ।

यं तापयन्ति न सदा मदनादिदोषास्तं वासुदेवममलं प्रणतोऽस्मि हार्दम्

यद्वयानसङ्गतमलं विजहात्यविद्यां यद्वयानवह्निपतितं जगदेति नाशम् ।

यज्ज्ञानमुल्लसद्दसिद्यतिसंशयारिं तं त्वां हरिं विशदबोधघनं नमामि ॥ २६६ ॥

चराचराणि भूतानि सर्वाणि च हरैर्वशे । यथाऽत्र तेन सत्येन पुरस्तिष्ठतु मे हरिः ॥

यथा नारायणः सर्वं जगत्स्थावरजङ्गमम् । तेन सत्येन मे रूपं प्रदर्शयतु केशवः ॥

भक्तिर्पथा हरौ मेऽस्ति तद्वरिष्ठा गुरौ यदि । ममाऽस्ति तेन सत्येन स्वं दर्शयतु केशवः

तस्यैवं शपथैः सत्यैर्भक्तिं तस्यानुचिन्तयन् । दर्शयामास चात्मानं स प्रीतः पुरुषोत्तमः

ततो दत्त्वा वरं तस्य पूरयित्वा मनोरथम् ।

जगाम कमलाकान्तः स्नुत्या विप्रेण तोषितः ॥ २७१ ॥

कृतकृत्यो द्विजः सोऽपि वासुदेवपरायणः । शिष्यैः सार्धं जपंस्तोत्रं तस्मिन्नास्ते तपोवने

कीर्तयेद्य इदं स्तोत्रं शृणुयाद्भोऽपि मानवः ।



अश्वमेधस्य यज्ञस्य प्राप्नोति विपुलं फलम् ॥ २७३ ॥

आत्मविद्याप्रबोधं च लभते ब्राह्मणः सदा । न पापे जायते बुद्धिर्नैव पश्यत्यमङ्गलम्  
बुद्धिस्वास्थ्यं मनःस्वास्थ्यं स्वास्थ्यमैन्द्रियकं तथा ।

नृणां भवति सर्वेषामस्य स्तोत्रस्य कीर्तनात् ॥ २७५ ॥

विचार्यार्थं जपेद्यस्तु श्रद्धया तत्परो नरः । स विधूयेह पापानि लभते वैष्णवं पदम् ॥  
लभते वाञ्छितान्कामान्पुत्रपौत्रान्पशून्तथा । दीर्घमायुर्वलं वीर्यं लभते स सदा पठन्  
तिलपात्र सहस्रेण गोसहस्रेण यत्फलम् । तत्फलं समवाप्नोति य इमां कीर्तयेत्स्तुतिम्  
धर्मार्थकाममोक्षाणां यं यं कामयते सदा । अचिरात्तमवाप्नोति स्तोत्रेणाऽनेन मानवः

आचारे विनये धर्मे ज्ञाने तपसि सन्नये ।

नृणां भवति नित्यं धीरिमां संश्रृण्वतां स्तुतिम् ॥ २८० ॥

महापातकयुक्तो वा युक्तो वा ह्युपपातकैः ।

सद्यो भवति शुद्धात्मा स्तोत्रस्य पठनात्सकृत् ॥ २८१ ॥

प्रज्ञालक्ष्मीयशःकीर्तिज्ञानधर्मविवर्धनम् । दुष्टग्रहोपशमनं सर्वाशुभविनाशनम् ॥ २८२ ॥

सर्वव्याधिहरं पथ्यं सर्वाणिष्टनिवृद्धनम् । दुर्गतेस्तरणं स्तोत्रं पठितव्यं द्विजातिभिः ॥

नक्षत्रग्रहपीडासु राजचोरभयेषु च । अग्निचोरनिपातेषु सद्यः संकीर्तयेदिदम् ॥ २८४ ॥

सिंहव्याघ्रभयं नास्ति नाभिचारभयं तथा । भूतप्रेतपिशाचेभ्यो राक्षसेभ्यस्तथैव च ॥

पूतनाजृम्भकेभ्यश्च विघ्नेभ्यश्चैव सर्वदा ।

नृणां कचिद्भयं नास्ति स्तवे ह्यस्मिन्प्रकीर्तिते ॥ २८६ ॥

वासुदेवस्य पूजां यः कृत्वा स्तोत्रमुदीरयेत् । लिप्यते पातकैर्नासौ पद्मपत्रमिवाम्भसा

गङ्गादिपुण्यतोर्येषुया स्नानैर्नाप्यते गतिः । तां गतिं समवाप्नोति पठन्पुण्यामिमांस्तुतिम्

एककालं द्विकालं वा त्रिकालं वाऽपि यः पठेत् ।

सर्वदा सर्वकालेषु सोऽक्षयं सुखमश्नुते ॥ २९७ ॥

चतुर्णांमपि वेदानां त्रिरावृत्त्या च यत्फलम् । तत्फलं लभते स्तोत्रमधीयानः सकृन्नरः

अक्षय्यं धनमाप्नोति स्त्रीणां भवति बल्लभः ।



पूजां विन्दति लोकेऽस्मिञ्छ्रद्धया संस्मरन्हरिम् ॥ २६१ ॥

सर्वदा संपदायुक्तो विपदं नैव गच्छति । गोभिर्न ह्रियते स्तोत्रं नित्यं यः कीर्तयेद्वियत्  
अलक्ष्मीः कालकर्णी च दुःस्वप्नं दुर्विचिन्तितम् ।

सद्यो नश्यन्ति भक्तानामेतं संश्रृण्वतां स्तवम् ॥ २६३ ॥

प्रातरुत्थाय योऽधीते शुचिर्विष्णुपरायणः । अक्षय्यं लभते सौख्यमिह लोके परत्र च  
देवद्युतिप्रणीतं वै विष्णुप्रीतिकरं शुभम् । विष्णुप्रसादजननं विष्णुदर्शनकारकम् ॥  
योगसारमिदं नाम स्तोत्रं परमपावनम् । यः पठेत्सततं भक्त्या विष्णुलोकं स गच्छति  
इति ते कथितं स्तोत्रं गुह्यं पापप्रणाशनम् । अत ऊर्ध्वं प्रवक्ष्यामि पिशाचस्य विमोचनम्

इति श्रीपाद्मे महापुराणे पञ्चपञ्चाशत्साहस्र्यां संहितायां उत्तरे खण्डे

माघमाहात्म्ये वसिष्ठदिलीपसम्वादे योगसारस्तोत्रकथनं नाम

सप्तविंशत्यधिकशततमोऽध्यायः ॥ १२७ ॥

## अष्टाविंशत्यधिकशततमोऽध्यायः

### चित्रराज्ञोवृत्तवर्णनम्

वसिष्ठ उवाच ।

श्रूयतां ये पिशाचाश्च मोचितास्तेन तद्वने । आसीद्राजा चित्रनामा द्राविडे विषये पुरा  
सोमान्वये महावीरः शूरः शस्त्रास्त्रपारगः । गजवाजिरथोघैश्च संपन्नो विक्रमी सदा  
स्वर्णैर्नानाविधैरत्नैः पूर्णकोशो महाधनः । मध्ये नारीसहस्रस्य सदा क्रीडति तत्परः

रुत्रैः कामी सदा लुब्धश्चण्डकोपः स पार्थिवः ।

न करोति वचो धर्म्यं सचिवैः समुदीरितम् ॥ ४ ॥

विष्णुं निन्दति सोऽत्यर्थं वैष्णवान्द्वेष्टि सर्वदा ।



कोऽसौ विष्णुः क दृष्टोऽसौ क चाऽस्ते केन कीर्त्यते ॥५॥

इत्थं न सहते विष्णुं स राजा दैवमोहितः । नारायणं भजन्ते ये तान्पीडयति कोपितः  
न ब्राह्मणान्न वेदांश्च वैदिकं कर्म न व्रतम् । न दानं मन्यते दातुं पाखण्डस्थितिसंस्थितः  
अनीत्या चण्डदण्डैश्च प्रजापीडां करोति सः । निष्ठुरो निर्दयः क्रूरः पुण्यकार्यपराङ्मुखः  
च्युताचारोऽच्युतद्वेष्टा च्युताग्निश्च च्युतक्रियः ।

सोऽनुशास्ति जनं भूपः कालरूपइवाऽपरः ॥ ६ ॥

ततो बहुतिथे काले स राजा पञ्चतां गतः । वैदिकेन विधानेन लेभे नैवोर्ध्वदैहिकम्  
अथ किङ्करयूथेन पीड्यमानो भृशं तदा । अयः कीलमये मार्गे तप्तसिक्ताप्रपूरिते ॥११॥  
चण्डार्करश्मिसन्तप्ते वृक्षच्छायाविवर्जिते । तप्ताङ्गारप्रकीर्णे च वह्निज्वालासमाकुले ॥  
लोहतण्डैश्च काकोलैर्हन्यमानः सुदारुणैः । वृकैर्दंष्ट्राकरालैश्च श्वभिर्घोरैश्च भक्षितः ॥

शृण्वन्क्रन्दितमन्येषां नृणां किल्बिषकारिणाम् ।

जगाम पार्थिवो लोकमन्तकस्य भयावहम् ॥ १४ ॥

शृणु भूपगतिं तस्य तस्मिँल्लोके सुदुःसहाम् । निरयाभिरयं यातः पर्यायेण स भूपतिः  
आदौ प्रयातस्तामिस्रे दारुणे भूरिदुःखदे । पुनश्चैवाऽन्धतामिस्रे यत्र दुःखं निरन्तरम्  
गतोऽनन्तरमत्युग्रं महारौरवरौरवम् । नरकं कालसूत्रं च महानरकमेव च ॥ १७ ॥  
पश्चान्मग्नः स भूपालो दुस्तरे दुःखमूर्छितः । संजीवने महावीचौ तापने संप्रतापने ॥  
प्रतापनरकं राजा दुःखाग्निप्लुष्टमानसः । संपातं च स काकोलं कुड्मलं पूतिमृत्तिकम्  
लोहशङ्कुमृगीयन्त्रं पन्थानं शाल्मलिनदीम् । प्रविष्टोऽथ महाभीमं दुर्दशं दुर्गमं पुनः ॥  
असिपत्रवनं चैव लोहचारकमेव च । एवमेतेषु सर्वेषु पतित्वा पापकृन्नृपः ॥ २१ ॥  
अविन्दन्नरके घोरं संतापं यातनामयम् । विष्णुप्रद्वेषघोषेण युगानामेकविंशतिः ॥ २२ ॥

भुक्त्वा च यातनां याम्यां निस्तीर्णनरको नृपः ।

समयाद्गिरिराजे तु पिशाचोऽभूत्तदा महान् ॥ २३ ॥

स भ्राम्यति दिशः सर्वावने तस्मिन्बुभुक्षितः । न पश्यत्यशनं तोयं मेरावपि सदा गिरौ  
कदाचित्पर्यटन्सोऽथ पिशाचः शोकपीडितः ।



अष्टाविंशत्यधिकशततमोऽध्यायः ] \* ब्राह्मणपिशाचयोःसम्वादवर्णनम् \* ४५३

पुष्पप्रखण्डारण्यं प्रविष्टो भावि सत्फलम् ॥ २५ ॥

विभीतकतरुच्छायां समाश्रित्य सुदुःखितः ।

हा ! हतोऽस्मीति चाक्रन्दद्धोरमुच्चैः पुनः पुनः ॥ २६ ॥

श्रुत्तृड्भ्यां मुह्यमानस्य सर्वभूतद्रुहो मम । जन्मनोऽस्य दुरन्तस्य कथमन्तो भविष्यति  
आदौ पापसमुद्रेऽस्मिन्दुःखकलोलमालिनि ।

करावलम्बनं कोऽद्य निमग्नस्य प्रदास्यति ॥ २८ ॥

इत्थं तस्य पिशाचस्य रोदनं दीनचेतसः । देवद्युतिरधीयानः शुश्राव करुणामयम् ॥  
समागम्य ततस्तत्र तं पिशाचं ददर्श सः । विकरालमुखं भीमं पिशङ्गनयनं कृशम् ॥  
ऊर्ध्वमूर्धजकृष्णाङ्गं यमदूतमिवापरम् । ललज्जिह्वं च लम्बोष्ठं दीर्घजङ्घं शिराकुलम्  
दीर्घाङ्घ्रिशुष्कतुण्डं च गर्ताक्षं शुष्कपञ्जरम् । अथाऽमुं कौतुकाविष्टः पप्रच्छ मुनिपुङ्गवः  
देवद्युतिरुवाच ।

कोऽसि त्वं भीषणाकारः कुतो रोदिषि दारुणम् ।

अवस्थेयं कुतो ब्रूहि किं चाऽहं करवाणि ते ॥ ३३ ॥

ममाश्रमप्रविष्टा हि दुःखभाजो न जन्तवः । मोदन्ते केवलं सर्वे वैष्णवे भवने यथा ॥  
वद त्वं सत्वरं भद्र दुःखस्यैतस्य कारणम् । कालक्षेपं न कुर्वन्ति प्राप्तेऽर्थे हि मनीषिणः  
वसिष्ठ उवाच ।

श्रुत्वैतद्वचनं प्रीतः पिशाचस्त्यक्तरोदनः । उवाच दीनया वाचा प्रश्रयावनतस्तदा ॥  
पिशाच उवाच ।

सर्वाङ्गव्यापि संतापं जहार त्वद्वचो मयि । ग्रीष्मे दावानलोद्भूतं वर्षन्मेघश्चाचले ॥  
यन्मेऽस्ति सुकृतं किञ्चित्तेन दृष्टोऽसि मे द्विज । नह्यसञ्चितपुण्यानां सद्भिरेकत्र संगमः  
इत्युक्त्वा कथयामास पूर्ववृत्तान्तमात्मनः । विष्णुद्वेषप्रदोषेण दशामेतामहं गतः ॥  
यन्नामप्राणान्मुक्तो हि स्मृत्वा विष्णुपदं व्रजेत् ।

पापिष्टो हि हरौ तस्मिन्मम द्वेषोऽभवद्विद्वत् ॥ ४० ॥

यः प्रपश्यति भूतानि धर्मं यतिं तदात्तये ।



योऽन्तरात्मा च भूतानां तस्मिन्द्वेषो ममाऽभवत् ॥४१॥

कर्मणां फलदो योऽत्र सर्ववेदेषु गीयते । तपोभिरिज्यते विप्रैः स मे द्वेषवशं गतः ॥  
त्यक्तक्रियैः प्रियारण्यैर्निःसङ्गैकचरैश्च यः । वेदान्ते यतिमिश्रित्यः समे द्वेषी हरिर्द्विज  
ब्रह्मादयः सुराः सर्वे योगिनः सनकादयः । मुक्त्यर्थमर्चयन्तीह स विष्णुर्द्वेषितो मया  
आदौमध्येऽवसाने यो विश्वधाता सनातनः । यस्य नैवादिमध्यान्ताः स मे द्वेषपदं ययौ  
यन्मया सुकृतं कर्म कृतं प्राक्तनजन्मनि । विष्णुद्वेषाग्निना दग्धं तत्सर्वं भस्मसादभूत्  
कथञ्चिदस्य पापस्य सीमां द्रक्ष्यामि चेदहम् ।

मुक्त्वा नारायणं नान्यामर्चयिष्यामि देवताम् ॥ ४२ ॥

विष्णुद्वेषाच्चिरं भुक्ता मया नरकयातना । निरयान्निसृतः सोऽहं पैशाचीं योनिमागतः  
अधुना कर्ममन्त्रैः कैरथानीतस्त्वदाश्रमम् । यत्रत्वदर्शनाकान्ते नष्टं दुःखमयं तमः ॥  
प्राप्यते मरणं यत्र बन्धनं श्रीः सुखं वधूः । स तत्र नीयते स्वेन कर्मणा गलहस्तिना ॥  
इदानीमुचितं कर्म ब्रूहि पैशाच्यनाशनम् । परोपकारकार्ये हि न धन्या मन्दशामिनः ॥

देवद्युतिरुवाच ।

अहोमुष्णाति मायेयं देवासुरनृणां स्मृतिम् । यया देवेष्वपि द्वेषो जायते धर्मनाशनः  
स्रष्टा पालयिता हन्ता जगतां यो महेश्वरः ।

आत्मा च सर्वभूतानां तं मूढो द्वेष्टि कः कथम् ॥ ५३ ॥

भवन्ति सर्वकर्माणि सफलानि यदर्पणात् । तद्भक्तिविमुखो मर्त्यः को न यातीह दुर्गतिम्  
श्रुतिस्मृतिसदाचारविहितं कर्म केवलम् । सेवितव्यं चतुर्वर्णैर्मजेन्नारायणं सदा ॥ ५५ ॥

अन्यथा निरयं यान्ति विना ह्यागमसेवनात् ।

अतो वेदविरुद्धार्थं शास्त्रोक्तं कर्म सन्त्यजेत् ॥ ५६ ॥

स्वबुद्धिरचितैः शास्त्रैः प्रतार्येह तु बालिशान् ।

विघ्नन्ति श्रेयसो मार्गं लोकनाशाय केवलम् ॥ ५७ ॥

विष्णुं निन्दन्ति वेदांश्च तपो निन्दन्ति सद्भिर्ब्रजान् ।

तेन न नरकं यान्ति ह्यसंख्यं निवेष्टनात् ॥ ५८ ॥



अयमेव यथा राजा द्रविडो निरयं गतः । द्विषन्नारायणं देवं देवदेवं जगत्प्रभुम् ॥५६॥  
तस्माद्द्वेषं हि देवेषु ब्राह्मणेषु विशेषतः । संत्यजेत्पुण्यकामोऽत्र वेदवाह्याक्रियां त्यजेत्  
इत्युक्त्वा कथयामास पिशाचाय हितं मुनिः । प्रयागं गच्छ भो भद्र माघमासं विचारय  
यत्र ते निश्चिता मुक्तिः पैशाच्यान्नात्र संशयः । तत्राप्लुता दिवं यान्ति श्रुतिरैषा सनातनी  
विजहाति नरस्तत्र प्राक्तनं कर्म दुष्कृतम् ।

प्रयागस्नानतो नास्ति काऽप्यन्यदधिकं परम् ॥ ६३ ॥

प्रायश्चित्तं तपोरूपं दानरूपं क्रियात्मकम् । यागयोगादिकं विद्धि प्रयागं पापिनामपि  
स्वर्गापवर्गयोर्द्वारं तत्पृथिव्यामपावृतम् । सितासितोदवेणी या तां हित्वा भुवि नापरा  
पापनैगडवद्धस्य च्छेदनैककुठारिका । क विष्णुः सूर्यतेजोऽग्निर्गङ्गायामुनसंगमः ॥  
क वराकी नृणां तुच्छा पापराशितृणाहुतिः । मलीमसघनध्वंसे यथा शरदि चन्द्रमाः  
भाति पापक्षयादूर्ध्वं नरो वेणीजलप्लुतः ।

सितासितस्य माहात्म्यमहं वक्तुं न ते क्षमः ॥ ६८ ॥

यत्तोयकणसंस्पृष्टो मुक्तः केरलको द्विजः । इतिवाक्यमृषेः श्रुत्वा पिशाचस्तुष्टमानसः  
मुक्तदुःखइव प्रीतः पप्रच्छ प्रणयान्मुनिम् । कथं केरलदेशीयो द्विजो मुक्तो महामुने ॥  
एतं कथय वृत्तान्तं संश्रित्य करुणा मयि ॥७१ ॥

देवद्युतिरुवाच ।

पिशाच शृणु पुण्यां मे कथां कथयतः शुभाम् । केरले वसुनामाऽत्र ब्राह्मणो वेदपासाः  
दायादैर्हृतचित्तस्तु निर्धनो बन्धुवर्जितः । जन्मभूमिं परित्यज्य महादुःखेन दुःखितः ॥  
देशादेशं परिभ्रम्य कालेन महता पुनः । प्रविश्य स महारण्यमीषद्वयाधिप्रपीडितः ॥  
गच्छंस्तीर्थान्तरं श्रान्तः श्रुत्क्षामो विन्ध्यपर्वते ।

दुर्मिक्षेण मृत्तिं लेभे न दाहं चौर्ध्वदेहिकम् ॥ ७५ ॥

तेन कर्मविपाकेन तत्रैव गिरिगह्वरे । प्रेतीभूतश्चिरं कालमुवास निर्जने घने ॥ ७६ ॥  
शीतातपपरिक्लिष्टो निराहारो निरुदकः । दिगम्बरो व्युपानत्को गिराहाहेति निःश्वसन्  
इतस्ततः परिभ्रम्य वायुभूतः स केरलः । द्विजो न शृणुं लेभे न सुखं कुत्रचित् ॥



संशोचति स्म दुःखार्तो नैव पश्यति सद्गतिम् ।

सर्वदा दत्तदानं स भुङ्क्ते स्वं कर्मणः फलम् ॥ ७६ ॥

हविर्जुहति नाग्नौ ये गोविन्दं नाऽर्चयन्ति ये । भजन्ते नात्मविद्याये सुतीर्थविमुखाश्च ये  
सुवर्णवस्त्रताम्बूलं मणिमन्त्रं फलं जलम् । आर्तैर्म्यो न प्रयच्छन्ति सर्वे ते हृतहीनकाः  
ब्रह्मस्वं च परस्वं च स्त्रीधनानि हरन्ति ये । बलेन च्छद्मना वापि धूर्त्ताश्च परवञ्चकाः  
दाग्निमकाः कुहकाश्चौरा ये च पातकवृत्तयः । बालवृद्धातुरस्त्रीषु निर्दयाः सत्यवर्जिताः  
अग्निदा गरदा ये च ये चाऽन्ये कूटसाक्षिणः ।

अगम्यागामिनः सर्वे ये चान्ये ग्रामयाजिनः ॥ ८४ ॥

पितृमातृस्नुषापत्यस्वदारत्यागिनश्च ये । ये कर्दयाश्च लुब्धाश्च नास्तिका धर्मदूषकाः  
त्यजन्ति स्वामिनं युद्धे त्यजन्ति शरणागतम् । गवाम्भूमैश्च हन्तारो ये चाऽन्ये रत्नदूषकाः  
परापवादिनः पापा देवतागुरुनिन्दकाः । महाक्षेत्रेषु सर्वेषु प्रतिग्रहरताश्च ये ॥ ८७ ॥  
परद्रोहरना ये च तथा च प्राणिहिंसकाः । कुप्रतिग्राहिणः सर्वे ते भवन्ति पुनः पुनः ॥  
प्रेतराक्षसपैशाचतिर्यग्वृक्षकुयोनिषु । न तेषां सुखलेशोऽस्ति इह लोके परत्र च ॥ ८९ ॥

तस्मात्त्यक्त्वा निषिद्धानि विहितं कर्म चाऽऽचरेत् ।

यज्ञं दानं तपस्तीर्थं मन्त्रं देवं गुरुं भजेत् ॥ ९० ॥

विपाकं कर्मणां दृष्ट्वा योनिकोटिषु दुस्तरम् । चतुर्भिरपि वर्णैश्च सेव्यो धर्मो निरन्तरम्  
इति प्रेतगतिं दृष्ट्वा पापबीजोत्थितां हि सः ।

कृत्वा धर्मोपदेशं च पुनस्तस्मै द्विजोऽब्रवीत् ॥ ९२ ॥

इत्थं स केरलः प्रेतो वर्तमानो गिरौ तदा । अतिबाह्य चिरंकालमपश्यत्पथिकं पथि ॥

वहन्तं द्रौ करण्डौ च वेणी जलयुतौ तथा ।

गायन्तं प्रमुखा(न्दे)देवं पुण्यश्लोकं जनार्दनम् ॥ ९४ ॥

तं दृष्ट्वा सहसा प्रेतो मार्गरोधं चकार सः । दर्शयामास चाऽऽत्मानं मामेषीरित्युवाच सः

पानीयं पातुमिच्छामि त्वत्तः कार्पटिकोत्तम ! ।

न वास्यसि जलं चेन्मै प्राणं यात्यसि मे दूढम् ॥ ९६ ॥



इति प्रेतवचः श्रुत्वा पान्थः प्रत्याहं कौतुकात् ॥ ६७ ॥

कार्पटिक उवाच ।

कस्त्वं दुःखाभिभूतस्तु कृशो म्लानो दिगम्बरः । जीवशेषोमुमुर्षुश्च विकृतो भयवर्धनः  
नवधूममयाकारश्चण्डश्चञ्चललोचनः । पद्मयामस्पृष्टभूमिस्त्वं निर्मासोदरबाहुकः ॥

इति तद्वचनं श्रुत्वा प्रेतो वाक्यमथाब्रवीत् ॥ ६८ ॥

प्रेत उवाच ।

शृणु धर्मिष्ठ ते वच्मियेनाहमीदृशोऽभवम् । ब्राह्मणोऽदत्तदानोऽहं लोभीचमलिनक्रियः  
परान्नं च सदाभुक्तमेकाकी मिष्टभोजनः । मया दत्ता न भिक्षाऽपि हन्तकारो न पुष्कलः  
न कृतो वैश्वदेवस्तु प्रक्षिप्तो न वहिर्बलिः । भूतानां तु तृषार्तानां न हता पयसा च तृप्  
कदाचित्पितरो नैव तर्पिता अट्टा महीम् । नच श्राद्धं कृतं काऽपि पूजिता नैव देवताः  
वर्षातपपरित्राणं न दत्तं पादरक्षणम् । जलपात्रमदत्तं च ताम्बूलं नौषधं मया ॥१०४  
न गृहे वसतिर्दत्तानातिथ्यं कस्यचित्कृतम् । अन्धवृद्धाधनानाथदीनाः पानाश्रतोषिताः

गवां ग्रासो न दत्तो वै न रोगी परिमोचितः ।

न दत्ता न हुता विप्र ! पवित्राश्चतिला मया ॥१०६ ॥

पृथिव्यां तिलदातारो न भवन्ति तु मद्विधाः ।

व्यतीपाते न दत्तं हि किञ्चित्स्वर्णं महाफलम् ॥ १०७ ॥

संक्रान्तावुपरागे च न दत्तं सूर्यचन्द्रयोः । पर्वाण्यन्यानि सर्वाणि जग्मुः शून्यानिमेद्विज  
तिथयः कार्तिके मुख्या जाता बन्ध्याः सदा मम ।

पितृभ्यो नैव दत्तं वा ह्यष्टकासु मघासु च ॥ १०८ ॥

द्विजानां न कृता प्रीतिर्मन्वादिषु युगादिषु । न दत्तस्तिलतैलेन प्रदीपः कार्तिके मया  
च स्नातो माघमासेऽहं रूपसौभाग्यकामदे । द्विजाय वेदविदुषे गौतम्यां सिंहगे गुरौ  
मया संकल्पितं द्रव्यं न दत्तं पूर्वजन्मनि ।

न स्नातोऽहं कृष्णवेण्यां तथा कन्यागने गुरौ ॥ ११२ ॥

अग्निं प्रज्वाल्य काष्ठौघैः स्नात्वा न पौषमाघयोः ।



शीतार्तानां च विप्राणां न कृतो जाड्यनिग्रहः ॥ ११३ ॥

माधवादिषु मासेषु न दत्तं शीतलं जलम् । मया नारोपितोऽश्वत्थोन्यग्रोधोनैववर्धितः  
वन्दीगेहान्मया मुक्तिर्न कृता प्राणिनां क्वचित् । न प्राणिभयसंत्रस्तो रक्षितः शरणागतः  
नोपोष्यात्र त्रिरात्राणि तोषितो मधुसूदनः । कृच्छ्रातिकृच्छ्रपाराकं तथा चान्द्रायणं द्विज  
अथान्यत्तत्तकृच्छ्रं च तथा सांतपनानि च । व्रतान्येतांनि पुण्यानि जुष्टानीन्द्रादिभिः सुरैः  
चरित्वा न मया तानि देहः संशोषितः पुरा । इत्थं पूर्वभवो बन्ध्यो मम जातो द्विजोत्तम !  
पश्य द्विज महाक्रूरामद्भुतामत्र जन्मनि । गतिं दूरप्रबोधां तु मम पूर्वस्य कर्मणः ॥

सन्ति मांसानि मार्गेषु वृकव्याघ्रहतानि वै ।

फलान्यन्यानि शैलेऽस्मिंश्चुकैस्त्यक्तानि सर्वतः ॥ १२० ॥

पुण्यानि च सुगन्धीनि फलानि रसवन्ति च ।

मूलानि तु सुभक्ष्याणि मृदूनि मधुराणि च ॥ १२१ ॥

नानाविधानि तिष्ठन्ति मधूनि सुबह्वन्यपि । स्रोतसां निर्भराणां च सन्ति वारीणि सर्वशः  
सुलभेषु पदार्थेषु सर्वेच्छेतेषु पर्वते । नेक्षेऽहमशनं काऽपि दैवेनापि हतं सदा ॥ १२३ ॥

वाताहारेण जीवामि यथा जीवन्ति पन्नगाः । पुनर्जीवामि भो विप्र देवयोनिप्रभावतः  
बलेन प्रज्ञया नित्यं मन्त्रपौरुषविक्रमैः । सहायैश्चैव मित्रैश्च नाऽलभ्यं लभते नरः ॥

लाभालाभे सुखे दुःखे विवाहे मृत्युजीवने । भोगे रोगे वियोगे च दैवमेव हिकारणम्  
कुरूपाः कुकुला मूर्खाः कुत्सिता वारनिन्दिताः । शौर्यविक्रमहीनाश्च दैवाद्राज्यानि भुञ्जते

काणाः खञ्जा अभव्याश्च नीतिहीनाश्च दुर्गुणाः ।

नपुंसकाश्च दृश्यन्ते दैवाद्राज्ये प्रतिष्ठिताः ॥ १२८ ॥

यैर्दत्ताश्च तिला गावो हिरण्यं वसनानि च । गौरीकन्याचयैर्दत्ता यैर्दत्ता च वसुधरा  
शय्यासनानि ताम्बूलं मन्दिराणि धनानि च ।

भक्ष्यभोज्यानि दत्तानि चन्दनान्यगरूणि च ॥ १३० ॥

अटव्यां पर्वताग्रे च ग्रामे वा नगरेऽपि वा । पुरःपुरश्च तिष्ठन्ति तेषां भोगाः प्रयत्नतः ॥  
सन्त्यज्य पर्वतेऽन्येऽपि राक्षसा बलवन्तः । राक्षसाश्च पिशाचाश्च मिश्रान्च श्रुतिदारुणाः



कदाचिच्च कथञ्चिच्च काऽपि यत्र स्वकर्मणा । लभन्ते चान्नपानानि पर्यटन्तो वनेवने ॥

इति श्रुत्वाऽत्र तेभ्यश्च मा भयं भवतां भवेत् ।

शुचिं गोविन्दभक्तं त्वां न ते द्रष्टुमपि क्षमाः ॥ १३४ ॥

विष्णुभक्तिनुवाणं नारायणपरायणम् । न स्पृशन्ति न पश्यन्ति राक्षसाः प्रेतपूतनाः

भूतवेतालगन्धर्वाः शाकिन्यश्चार्यका ग्रहाः । रैवत्यो वृद्धरैवत्योमुखमण्ड्यस्तथाग्रहाः

यक्षाः बालग्रहाः क्रूरा दुष्टावृद्धग्रहाश्च ये । तथा मातृग्रहा भीमाग्रहाश्चान्येविनायकाः

कृत्याः सर्पाश्च कूष्माण्डा ये चाऽन्ये दुष्टजन्तवः ।

न पश्यन्ति परं विप्र ! वैष्णवं ब्राह्मणं शुचिम् ॥ १३८ ॥

शुचिं रक्षन्ति भूतानि धर्मिणं पीडयन्ति न । रक्षन्ति च शुचिं नित्यं ग्रहनक्षत्रदेवताः

गोविन्दनामा जिह्वाग्रे हृदि वेदस्तु संस्थितः । शुचिश्च दानशीलश्च त्वंसर्वत्राकुतोभयः

एवं ब्राह्मण तिष्ठामि भुञ्जानः कर्मणः फलम् । न शोचामीति मत्वाहं विमृश्यचपुनःपुनः

न दुनोमि तथा तावद्यावज्जम्बालिनीतटे । सारसोदीरितं वाक्यं श्रुतं पर्यटता मया ॥

ब्राह्मण उवाच ।

सारसोदीरितं वाक्यं कीदृशं हि श्रुतं त्वया ।

तदहं श्रोतुमिच्छामि ब्रूहि त्वं प्रेत ! सत्वरम् ॥ १४३ ॥

प्रेत उवाच ।

ब्रवीमि सारसं वाक्यं शृणु कार्पाटिकोत्तम ! । धूसरानामकक्षेऽस्मिन्नदीगिरिसमुद्भवा

सदाजलाशयोत्ताला मत्तदन्तिकुलाकुला । महाककुभशोभाढ्या स्निग्धजम्बूमनोहरा ॥

तस्यास्तीरमहं प्राप्तो गाहमानो वनं घनम् । मयि तिष्ठति वै तत्र फलभोजनकाम्यया

वनान्तरात्समुद्भूय सारसो लक्ष्मणायुतः । आगत्य पुलिनं नद्याः सेवितुं बहुपक्षिभिः

पीत्वा तत्रैव प्रानीयं रमित्वा भार्यया सह । सुप्तः पक्षपुटै वामे प्रवेश्य च शिरोमुखम्

एतस्मिन्नन्तरे द्रष्टुः पादपादवतीर्य च । रक्ताननः सुरक्ताक्षो दण्डीदृढनखावलिः ॥

लोमशो दीर्घलाङ्गूलश्चलचेष्टो हि वानरः । यत्राऽसौ सारसः सुप्तस्तत्र वेगेन चागतः

समंगत्य च जग्राह सारसं जम्बूद्विजम् ।



कराभ्यां क्रूरया बुद्ध्या पश्यतां बहुपक्षिणाम् ॥ १५१ ॥

उड्ढीयोड्ढीयते सर्वे गताश्चान्यत्र खेचराः । सारसी भीतभीता च विरावान्कुर्वतीस्थिता  
सारसो भग्ननिद्रस्तु त्रासाच्चलितलोचनः । अवलोकितवाञ्छीघ्रं तदोत्ताम्यशिरोधराम्  
विलोक्य वानरं दुष्टं हन्तुकामं सुदारुणम् । तदा सम्भाषयामास गिरा मधुरया खगः

अपराधं विना मां त्वं किं शाखामृग ! बाधसे ।

सापराधा जना लोके वध्यन्ते भूमिपैरपि ॥ १५२ ॥

न पीडयितुमर्हन्ते त्वादृशा उत्तमा जनाः । अस्मान्हिंसकान्साधून्परवृत्तिपराङ्मुखान्  
जलशैवालभक्षांश्च खेचरान्वनवासिनः । स्वदाररतिशीलांश्च परदारामिर्वर्जितान् ॥  
न पीडयितुमर्हन्ति त्वद्विधा वानरोत्तम ! । परापवादपैशुन्यान्दिजान्परमसेवकान् ॥  
शाखामृगविमुञ्चाशु सर्वथा मामनागसम् । जानामि तव जन्माहं न त्वं वेत्सि तु मामकम्  
इत्याकण्यैव चस्तस्य मुमोच सारसं तदा । चपलो वानरः शीघ्रमाह दूरे व्यवस्थितः ॥

वानर उवाच ।

ब्रूहि रे त्वं कथं वेत्सि मम जन्म पुरातनम् । त्वं पक्षी ज्ञानहीनश्च तिर्यक्चाहं वनेचरः

सारस उवाच ।

जानेऽहं तावकं जन्म जातिस्मरमिति स्फुटम् ।

त्वं हि विन्ध्याधिपो राजा प्राग्भवे पर्वतेश्वरः ॥ १६२ ॥

अहं पूज्यतमो विप्रस्तव वंशे पुरोहितः । तेन प्रत्यभिजानामि त्वां सम्यग्वानरोत्तम !

इमां पालयता भूमिं प्रजाः सर्वाः प्रपीडिताः ।

त्वया विवेकहीनेन भृशं संचिन्वता धनम् ॥ १६४ ॥

प्रजापीडनतापोत्थवह्निज्वालैस्तु वानर ! । प्राक्त्वं दग्धः पुनः कुम्भीपाकेऽतिदारुणे ॥

पुनः पुनश्च दग्धेन जातेन च पुनः पुनः । नारकेण शरीरेण समास्त्रिशद्गतं त्वया ॥ १६६ ॥

कुर्वता दारुणाञ्छुब्दाव्रुद्धता च पुनः पुनः । कुम्भिकाकानले तीव्राह्मनुभूताश्च यातनाः

निस्तीर्णनरको भूयः प्रप्रशेषेण साम्प्रतम् ।

जातोऽसि वानरं जन्म येन त्वं हन्तुमिच्छसि ॥ १६८ ॥



अष्टाविंशत्यधिकशततमोऽध्यायः ] \* सारसेनवानरप्राग्भववृत्तवर्णनम् \* ४६१

विप्रस्योपवनात्पूर्वं पक्वम्भाफलानिवै । अननुज्ञाप्य भुक्तानि त्वयाऽपहृत्य पौरुषात्  
विपाकः कर्मणस्तस्य फलते पश्य दारुणः । वानरस्त्वं वने वासो ह्यधुना तेन वर्तसे  
अशुभस्य शुभस्याऽपि पुरा विहितकर्मणः । भोगः क्रीडति भूतेषु नोल्लङ्घ्यस्त्रिदशैरपि  
इत्थं त्वज्जन्म जानामि यथावत्तु सहेतुकम् । प्राप्तः सारसदेहोऽपि ज्ञानेनापरिमोहितः

प्रेत उवाच ।

इति श्रुत्वा कथां विप्र वानरोऽप्याह सारसम् ।

सम्यग्वेत्ति भवान्नूनं कथं त्वं पक्षितां गतः ॥ १७३ ॥

सारस उवाच ।

कथयिष्यामि तत्कर्म येनाऽहं दुर्गतिं गतः । पक्षियोनिं गतो येन तत्सर्वं श्रोतुमर्हसि  
धान्यं खारिशतं साग्रमुत्सृष्टं हि त्वया पुरा । बहुभ्योब्राह्मणेभ्यश्च नर्मदायां रविग्रहे  
पौरोहित्यमदालोभाद्वञ्चयित्वा द्विजांस्तथा । किञ्चिद्त्वा तु तेभ्यश्चगृहीतमखिलंमया  
विप्रसाधारणद्रव्यग्रहणोत्पन्नपातकात् । पतितः कालसूत्रेऽहं नरके रक्तकर्दमे ॥१७७॥  
चलत्किमिमु संपूर्णे दुर्गन्धे पूयफेनिरे । आनामेस्तात्र मग्नोऽस्मि लिहन्पूयमधोमुखः  
तथोपरिमहागृध्रैर्भक्ष्यमाणस्तु वायसैः । किमिभिस्तुद्यमानस्तु मम देहो निरन्तरम् ॥  
तस्मिञ्छोणितपङ्क्तेऽहं निरुच्छ्वासोऽभवं तदा ।

मुहूर्तोऽपि महाकल्पसमो जातो ममाऽत्र वै ॥ १८० ॥

यातनाश्चानुभूताश्च समाखिरयुतमया । वक्तुं च तन्न शक्नोमि दुःखं वानर नारकम्  
पौरोहित्यं महाघोरं पापदं च स्वभावतः । देवोपजीवनं यत्र ब्राह्मणस्योपजीवनम् ।  
राज्ञः प्रतिग्रहो घोरस्तेन दाघा द्विजातयः । तेषामपि हरेद्द्रव्यं पुरोधास्तेन नारकी ॥  
राजा यत्कुरुते पापं पुरा देहेन धीयते । तस्य तेन पुरोधाश्च गीयते तत्त्वदर्शिभिः ॥  
दैवात्कथमपि प्राप्त उत्तारो नरकाम्बुधेः । मयाऽदौ देवयोगेन शकुनित्वमुपस्थितम् ॥  
अपहृत्य पुरा कांस्यभाजनं भगिनीगृहात् । आक्षिकाय मया दत्तं तेन मे सारसी गतिः

इयं च ब्राह्मणी पूर्वं कांस्यचोरी सुदारुणा ।

तेनेयं सारसी जाता मम भार्या सधर्मिणी ॥ १८७ ॥



इत्थं वानरं ते सर्वं कथितं कर्मणः फलम् ।

वृत्तं च वर्तमानं च भविष्यं शृणु साम्प्रतम् ॥ १८८ ॥

अहं हंसो भविष्यामि त्वं च हंसो भविष्यसि । हंसीयमपि मद्भार्या सारसी च भविष्यति

देशे च कामरूपे वै स्थास्यामो वै यथा सुखम् ।

योगिनीं भाविकल्याणीं यास्यामस्तदनन्तरम् ॥ १९० ॥

ततश्च मानुषं जन्म प्राप्स्यामो दुर्लभं पुनः । श्रेयस्तद्विपरीतं च प्राणिभिर्यत्र साध्यते

एवं सर्वाच्छिवो जन्तून्मोहयित्वा स्वमायया ।

सुखैर्भुनक्ति दुःखैश्च नास्मानेव तु केवलम् ॥ १९२ ॥

अयं लोके प्रवृत्तश्च मार्गो विविधनिर्मितः । धर्माधर्ममयोऽत्यर्थं सुखदुःखफलात्मकः ॥

सेवितः प्राणिभिः सर्वैः सर्वदा वा पुनः पुनः । देवासुरनरव्याघ्रकिमिकीटजलेचरैः ॥

नाऽतिक्रान्तो हि केनाऽपि पन्थाऽयं (?) दुःखकण्टकः ।

विरक्तान्योगिनो ध्यायं विना वेदान्तपारंगान् ॥ १९५ ॥

अणोर्वापि गुरोर्वापि पुण्यापुण्यस्य कर्मणः । ददातीह फलं ज्ञात्वा देशं कालं महेश्वरः

इत्थं विधिविधानज्ञां मायां ज्ञात्वेश्वरस्य च ।

न शोचन्ति न तप्यन्ति न व्यथन्ति महाधियः ॥ १९७ ॥

नान्यथा शक्यते कर्तुं विपाकः पूर्वकर्मणाम् । उपायैः प्रज्ञया वाऽपि शास्त्रामृगसुरैरपि

पुरा त्वं भूपतिर्जातः पश्चाज्जातोऽसि नारकी ।

अधुना वानरो भूयो जन्म प्राप्स्यसि तादृशम् ॥ १९९ ॥

इति मत्वा विशोकस्त्वं शास्त्रामृगयथा सुखम् । प्रतीक्षां कुरु कालस्य रममाणोऽत्र कानने

अहमप्येवमीशानमायाबद्धो वनेवने । क्षपयिष्यामि वै जन्म धैर्यमास्थाय सारसम्

वानर उवाच ।

मया त्वं पूजितः पूर्वं नौमि त्वामधुनाऽप्यहम् ।

जातिस्मरोऽसि जानामि सर्वं मत्पौर्वदैहिकम् ॥ २०२ ॥

तिष्ठ सारसु सारस्या शिवमस्तु सर्वे तत्र । त्वद्वाक्याद्गतमोहोऽहं विचरिष्यामि सर्वदा



प्रेत उवाच ।

इमं रम्यं विचित्रं च पावनं परमं द्विज । पक्षिवानरसम्बादं श्रुतं यावन्नदीतटे ॥२०४॥  
तावन्ममापि बोधोऽभूत्तेन शोकः क्षयं गतः । इदानीं जाह्नवीतोयमाहात्म्यं परमाद्भुतम्  
दृष्ट्वाऽत्र ब्राह्मणश्रेष्ठ त्वां याचे जाह्नवीजलम् । प्रेतत्वात्तर्तुकामोऽहं तीव्रतृष्णाप्रपीडितः  
अस्मिन्नेवाचले दृष्टं मयाश्चय च वै द्विज । गङ्गातोयस्य तावद्धि पातुमिच्छामि तज्जलम्  
पारियात्रोद्भवः कोऽपि ब्राह्मणो ग्रामयाजकः । अयाज्ययाजनाद्विन्ध्ये संभूतो ब्रह्मराक्षसः

अस्मात्सङ्गस्य लोभेन स्थितोऽसौ हायनाष्टकम् ।

तस्याऽस्थीनि सुपुत्रेण संचितानि द्विजोत्तम ॥ २०६ ॥

क्षितान्यानीय गङ्गायां तीर्थे कनखलेऽमले ।

तत्क्षणादेव मुक्तोऽसौ राक्षसत्वात्सुदारुणात् ॥ २१० ॥

इतिगङ्गाजलस्नानमहिमामहद्भुतम् । साक्षाद्दृष्टो मया तेन गाङ्गेयं प्रार्थितं जलम् ॥  
पुरस्ताद्यत्कृतस्तीर्थं मया भूरि परिग्रहः । न कृतस्तु प्रतीकारस्तस्य जाप्यादिलक्षणः  
तेन मे प्रेतरूपस्य दुर्लभोदकभोजनम् । सहस्रं यत्र वर्षाणामतीतं विन्ध्यपर्वते ॥२१३॥  
इति ते कथितं सर्वं हित्वा लज्जां गरीयसीम् । इदानीं धार्मिकश्रेष्ठ जलदानेन सत्वरम्  
संतर्पय ममप्राणान्कण्ठमात्रावलम्बितान् । दुर्लभं प्रेतभावेऽपि जीवितंप्राणिनामिह ॥  
शरीरं रक्षणीयं हि सर्वथा सर्वदा नरैः । नहीच्छन्ति तनुत्यागमपि कुप्रादिरोगिणः ॥

देवद्युतिरुवाच ।

इतितद्वचनं श्रुत्वा विस्मयं परमं गतः । पथिकश्चिन्तयामास कृपां प्रेते समुद्वहन् ॥  
पापपुण्यफलंलोकेप्रत्यक्षं दृश्यते खलु । देवदानवमानुष्यं तिर्यक्त्वं किमिकीटकम् ॥  
नानायोनिषु जन्मानि नानाव्याधिप्रपीडनम् । मरणं बालवृद्धानामन्धत्वंकुब्जता तथा  
पेश्वर्यं च दरिद्रत्वं पाण्डित्यं मूर्खता तथा । एताश्चरचना लोके भवन्ति कथमन्यथा  
ते धन्याः कर्मभूमौ ये न्यायमार्गार्जितं धनम् ।

सत्पात्रेभ्यः प्रयच्छन्ति कुर्वन्ति चात्मनो हितम् ॥ २२१ ॥

भूमिरत्नहिरण्यानि गावो धान्यं गृहं गजाः । रथाश्चत्तनूंसनग्राहाः सिद्धमन्नं फलं जलम्



कन्यादिव्यौषधानानि च्छत्रोपानद्वरासनम् । शय्याताम्बूलमाल्यानितालवृन्तमरासनम्  
 सर्वमेतत्प्रदातव्यं लोकत्रयजिगीषुभिः । दत्तं हि प्राप्यते स्वर्गे दत्तमेव हि भुज्यते ॥  
 छत्रचामरयानानि वराश्ववरवारणाः । हर्म्याणिवरशय्याश्च गोमहिष्यो वरास्त्रियः  
 रत्नभूषणमुक्ताश्च पुत्रादास्यो महाकुलम् । आयुरारोग्यमैश्वर्यं कलाविद्यासु कौशलम्  
 दानस्यैव फलं सर्वं प्राप्यते भुवि मानवैः । तस्माद्देयं प्रयत्नेन नाऽदत्तमुपतिष्ठति ॥  
 धर्मिण्डेन तु पान्थेन गाथेयं समगायत । इति श्रुत्वा पुनः प्रेतः प्रोवाच ह्यार्त्तमानसः ॥

मन्ये धर्मज्ञकल्पोऽसि पान्थ ! त्वं नाऽत्रसंशयः ।

देहि मे जीवनं वारि चातकाय घनो यथा ॥ २२६ ॥

एतस्मिन्प्राणदाने हि मा विलम्बं कृथा बहु । ततः प्रत्याह पान्थस्तु वचनं न्यायगर्भितम्  
 भृगुक्षेत्रे शृणु प्रेत ! पितरौ मम तिष्ठतः । तदर्थं तीर्थराजस्य मया वारिसमाहृतम् ॥  
 तत्सितासितपानीयं मध्ये च प्रार्थितं त्वया । न जाने धर्मसंदेहः किमत्र मम युज्यते  
 बलाबलं विचारार्थं करिष्ये प्रबलं विधिम् । वेदेभ्यो धर्मशास्त्रेभ्यो नाहं मानेनकेवलम्  
 हयमेघादियज्ञेभ्यः सर्वेभ्योऽप्यधिकं मतम् । ऋषिभिर्देवताभिश्च प्राणिनां प्राणरक्षणम्  
 इति दत्त्वा वरं वारि कृत्वा प्रेतस्य रक्षणम् । पित्रर्थं पुनरादाय जलं नेष्यामि पावनम्  
 एष मे प्रबलो भाति शुद्धधर्मप्रदो विधिः । परोपकरणादन्यत्सर्वमल्पं स्मृतं बुधैः ॥

परोपकारिभिर्दत्ता अपि प्राणा नृमिर्मुदा ।

अङ्घ्रिः परोपकारः स्यात्किंन लब्धं मया पुनः ॥ २३७ ॥

दर्धाचिना पुरा गीतः श्लोकोऽयं श्रूयते भुवि । सर्वधर्ममयः सारः सर्वधर्मज्ञसम्मतः ॥  
 परोपकारः कर्तव्यः प्राणैरपि धनैरपि । परोपकारजं पुण्यं तुल्यं क्रतुशतैरपि ॥ २३६ ॥  
 इत्युक्त्वा प्रददौ तोयं गङ्गायामुनसंभवम् । प्रेताय प्राणरक्षार्थं स धर्मिष्ठो वरो द्विजः

प्रेतः प्रीतो जलं पीत्वा ह्यभिषिच्य शिरस्तथा ।

प्रजहौ प्रेतदेहं तं दिव्यदेहोऽभवत्क्षणात् ॥ २४१ ॥

तदाश्चर्यं महद्ब्रह्मा निजगाद स केरलः । अहो विमुक्तः प्रेतत्वाद्वेणीपानीयबिन्दुभिः  
 ब्रह्माऽपि नैव शक्नोति मन्ये वक्तुमेषां गुणम् । गङ्गातोयं महादेवो ऋते के कथमन्यथा



अचिन्त्यशक्तिगङ्गाम्भस्तिलमात्रं तु यः पिबेत् ।

देवो भवेत्स सिद्धो वा गर्भेनैव च संविशेत् ॥ २४४ ॥

न गङ्गासदृशी सिद्धिर्न गङ्गा सदृशी मतिः । न गङ्गासदृशी मुक्तिर्गङ्गासर्वाधिका यतः  
तस्मात्सर्वप्रयत्नेन महाभक्त्या च धार्मिक ! । करस्थं तस्य कैवल्यं यो गङ्गां सेवते सदा  
आयुष्मान्भव पान्थ त्वं मा धर्मविरतो भव । त्वयाऽहं तारितः सद्योगङ्गाम्बुकणदानतः

इत्युक्त्वा प्रस्थितो नाकं पिशाचस्तु स केरलः ।

आशीर्भिरभिनन्द्याऽथ पान्थं बन्धुवरं नरम् ॥ २४८ ॥

प्रेतं विमोक्ष्य पान्थोऽपि पुनरादाय तज्जलम् । गतस्तेनैवमार्गेणस्मरंस्तीर्थोदकौतुकम्

वसिष्ठ उवाच ।

इत्थं प्रयागमाहात्म्यं श्रुत्वा नत्वा च तं मुनिम् । प्रयागं सहसा माघे पिशाचः सत्त्वरंगतः

स्नात्वा सितासिते सोऽपि माघमासे द्विजोत्तम ! ।

पिशाचः क्षीणपापस्तु पैशाचीं विजहौ तनुम् ॥ २५१ ॥

दिव्यदेहस्ततो भूत्वा द्वाविडो भूपतिस्तदा । स्तुवभारायणं देवं भक्त्या दोषविवर्जितः  
गन्धर्वैः स्तूयमानस्तु नाकनारीसुपूजितः । उत्तमेन विमानेन पुरन्दरपुरं ययौ ॥ २५३ ॥

इति ते कथितं विप्र पूर्ववृत्तं सकौतुकम् । इतिहासं द्विजश्रेष्ठ सद्यः पातकनाशनम् ॥

ज्ञानदं मोक्षदं विप्र श्रुतं दुर्गतिनाशनम् । इति ते कथितं सर्वं पुरावृत्तं सकौतुकम् ॥

इतिहासं द्विजश्रेष्ठ श्रुतं दुर्गतिनाशनम् । अधुना तु मया सार्धमिमाः कन्याः सुतश्च ये  
त्वं चायाहि प्रयागं वै सर्वे सद्गतिमीप्सवः । माघस्नानं प्रकुर्मोऽत्र देवानामपि दुर्लभम्

तत्र मोक्षयन्ति पैशाच्यं सद्यः पापसमुद्भवम् ॥ २५८ ॥

महेश उवाच ।

एवं वसिष्ठवक्त्राब्जकथामधुरसं मुदा । ..

पीत्वा प्रमुदिताः सर्वे निस्तीर्णा नरकार्णवात् ॥ २५६ ॥

प्रस्थितास्तेन सार्धं ते सत्वरं व्योम्निहर्षिताः । दिलीप शृणु तत्सर्वं तत्तीर्थं तु सितासितम्  
सत्वरं व्योममार्गेण काममासाद्य दुःसंहाः । समागच्छ तदा तत्र संदृष्टुं हृदयाश्च ते ॥



अथोचे लोमशस्तत्र सदयं गगनाङ्गणे । पश्यन्तु श्रद्धया सर्वे तीर्थराजमिमं भुवि ॥  
विना ज्ञानं प्रयागेऽस्मिन्मुच्यन्ते सर्वजन्तवः । इष्टान्नैव महायज्ञं स्रष्टुकामः प्रजापतिः

अवाप सृष्टिसामर्थ्यं ततः सृष्टिं चकार सः ।

अत्र नारायणः सत्त्वौ पत्नीकामः सितासिते ॥ २६४ ॥

अतः स लब्धवाँलक्ष्मीं भार्याममृतमन्थने ।

उषित्वा चाऽत्र षण्मासं स्नात्वा वेण्यां यथेच्छया ॥ २६५ ॥

त्रिपुरं घातयामास त्रिवाणेन त्रिशूलभृत् । इमानि त्रीणि कुण्डानि दीप्तान्यजस्रवह्निभिः

एष तृप्तिं गतो वह्निर्यः केनापि च पुष्यति । अत्र देवास्त्रयस्त्रिंशत्तृता मुमुदिरे भृशम् ॥

आविर्मृतो महेशोऽत्र नीलकण्ठः कपालभृत् । अनिशं स सुरैः सेव्यआयातोऽञ्जलयेवटुः

मृकण्डसूनुना कल्पे प्रविश्य यन्मुखे स्थितम् ।

लोके ज्वालाकुले सोऽयं योगरूपी जनार्दनः ॥ २६६ ॥

सेयं भागीरथी शम्भोः सर्वदुःखापहारिणी । सिद्ध्यर्थं सेव्यते सिद्धैर्भुक्तिमुक्तिफलप्रदा

अनिशं भूतिदा या च स्वर्गमार्गे ह्यनुत्तमा । स्वर्गहेतुश्च या देवी सेयं भागीरथी नदी

यदम्भःस्नानमात्रेण विकर्तनसलोकताम् । लभन्ते प्राणिनः सर्वे नदी सा यमुनास्वयम्

अनयोः पुण्यनद्योश्च संगमः सुखदो मुने । अत्र स्नाता न पच्यन्ते नरके ज्ञानभाविताः

विना ज्ञानं प्रयागेऽस्मिन्मुच्यन्ते सर्वजन्तवः ।

अन्यच्च श्रूयतां विप्र ! इतिहासं पुरातनम् ॥ २७४ ॥

शृण्वतां सर्वपापघ्नं सर्वरोगविनाशनम् । ऋचीकेन पुरा शप्तो गन्धर्वो वायसोऽभवत्

शापं मुमोच सोऽत्रैव स्नातः सद्यः सितासिते ।

वासवस्य तु शापेन स्वर्गाद्भ्रष्टाऽप्सरोर्वशी ॥ २७६ ॥

स्वर्गकामा च सा सत्त्वौ लेभे स्वर्गततोऽचिरात् । पुत्रं च शङ्करं लेभे ययातिर्नाहुषोमुने

पुत्रकामः प्रयागे हि स्नात्वा पुण्ये सितासिते ।

धनकामः पुरा शक्रः सुस्नातोऽत्र द्विजोत्तम ! ॥ २७८ ॥

धनदस्य निधीन्सर्वाञ्जहार स च सायया । कश्यपोऽत्र तपस्तेपे शिवाराधनतत्परः ॥



अस्मिंस्तीर्थे भरद्वाजो योगसिद्धिमवाप्तवान् ।

अस्मिंस्तीर्थे पुरा विप्र ! योगेशाःशान्तमानसाः ॥ २८० ॥

योगस्य फलभूमिं तु लेभिरे सनकादयः । अस्मिन्माघे तु ये स्नाता गङ्गायामुनसंगमे  
तारारूपाश्च ते सर्वे तैर्व्याप्तं सकलंजगत् । विन्दन्ति कामिनः कामान्मुक्तिर्यान्तिमुमुक्षवः

विन्दन्ति साधकाः सिद्धिं प्रयागे हि द्विजोत्तम ! ।

साम्प्रतं मुक्तिकामास्तु कन्याश्चाऽपि सुतश्च ते ॥ २८३ ॥

मद्वाक्यादत्र मज्जन्तु सर्वे त्वं चसितासिते । प्राक्कालिकाघविध्वंसिवेणीजलबलेन तु  
लभन्तामखिलां लक्ष्मीं प्राप्तशापमहाफलाम् । एवमार्षवचः सत्यमतीन्द्रियमलङ्घनम् ॥

श्रुत्वा चोत्कण्ठचित्तास्ते सर्वे स्नानाय चोद्यताः ।

प्रयागं प्राप्य दुष्प्राप्यं पैशाच्यं विजहुः क्षणात् ॥ २८६ ॥

विमुक्ताः शापदुःखेन तनुं स्वां स्वां च लेभिरे ।

दृष्ट्वा वेदनिधिः पुत्रं ताः कन्यादिव्यरूपिणीः । तुष्टाव लोमशस्त्रीत्याप्रसन्नेनान्तरात्मना  
त्वदनुग्रहमात्रेणोत्तीर्णः पापमहार्णवः । इदानीमुचितं ब्रूहि बालानामृषिसत्तम ॥ २८८

लोमश उवाच ।

कुमारोऽधीतवेदोऽयंसमाप्तनियमो युवा । आसां तु सानुरागाणां गृह्णातु करपङ्कजम्  
ततो लोमशवाक्येन स्वपितुर्वचनात्तदा । विवाहविधिना चाऽऽशुब्रह्मचारीसधार्मिकः  
शुभद्रव्यैश्च मन्त्रैश्च मुनिभिः कृतमङ्गलः । पञ्चानामपि कन्यानां पाणिं जग्राह धर्मतः  
आनन्दिन्यस्तदा सर्वाः कन्याः पूर्णमनोरथाः । वभ्रुवः सकुमारश्च सन्तुष्टश्च वभ्रुवह  
दस्वानुज्ञां मुनिः सोऽथ लोमशस्तैर्नमस्कृतः । जगाम स्वाश्रमं मेरुं पर्वतं सुरसेवितम्  
ततो वेदनिधीराजन्तुषाः पञ्च सुतं तथा । पुरस्कृत्य मुदायुक्तो धनदस्य पुरं ययौ ॥

इति नृपवर ! माघे स्नानसंजातपुण्या मुनिवरवचसा द्राक्तीर्थराजे प्रयागे

सकलकलुषमुक्ताः पञ्चगन्धर्वकन्या अष्टममिमतलाभात्प्राप्य हर्षं च जग्मुः

परमिममितिहासं पावनं तीर्थभूतं वृजिनविलयहेतुं यः शृणोतीह नित्यम् ।

स भवति खलु पूर्णः सर्वकामैरभीष्टैर्ब्रजति च सुरलोकं दुर्लभं धर्मयुक्तः



इतिहासमिमं श्रुत्वा पूजयेद्यस्तु पाठकम् । गोमिर्हिरण्यवस्त्रैश्च ब्रह्मतुल्यो यतो हि सः  
 वाचके पूजिते यस्माद्विष्णुर्भवति पूजितः । तस्मात्प्रपूजयेन्नित्यं यदिच्छेत्सफलं भवम्  
 इति श्रीपाद्मे महापुराणे पञ्चपञ्चाशत्साहस्र्यां संहितायां उत्तरे खण्डे  
 माघमाहात्म्ये वसिष्ठदिलीपसंवादे गन्धर्वकन्यापरिणयो-  
 नामाष्टाविंशत्यधिकशततमोऽध्यायः ॥१२८॥

## एकोनत्रिंशदधिकशततमोऽध्यायः

विष्णुमहिमवर्णनम्

पार्वत्युवाच ।

श्रुतं कार्तिकमाहात्म्यं माघस्य च मया विभो ! ।

अधुना श्रोतुमिच्छामि मुक्तिदं कर्म चोत्तमम् ॥ १ ॥

श्रेष्ठा भक्तिस्तु का प्रोक्ता वद विश्वेश्वर प्रभो । येन विज्ञानमात्रेण नराः सुखमवाप्नुयुः  
 महादेव उवाच ।

तल्लीनचित्तः स पुमान्सा भक्तिः परमा मता । दयाधर्मपरो नित्यं विष्णुधर्मेषु तत्परः  
 फलमूलजलाहारी शङ्खचक्रप्रधारकः । त्रिकालं पूजयेद्विष्णुं सा भक्तिः सात्त्विकी मता  
 उत्तमा सात्त्विकी प्रोक्ता राजसी चैव मध्यमा ।

कनिष्ठा तामसीचैव त्रिविधा भक्तिरुच्यते ॥ ५ ॥

श्रीधरे तु प्रकर्तव्या मुक्तिकामफलेप्सुभिः । अहङ्कारेण रूपेण दम्भमात्सर्यमायया ॥ ६ ॥  
 ये कुर्वन्ति जना भक्तिं तामसी सा उदाहृता । परस्योत्सादनार्थं वा दम्भमुद्दिश्य वाऽथवा  
 या भक्तिः क्रियते देवे तामसी सा प्रकीर्तिता । विषयान्प्रतिसंधाय यशपेश्वर्यमेव वा  
 अर्चादावर्चयेद्यो मां पृथग्भावः सु राजसः । कर्मक्षयार्थं कर्तव्या ब्रह्मणैर्ज्ञानतत्परैः ॥



विष्णोर्हार्तामर्पणीं बुद्धिं सा भक्तिः सात्त्विकी मता ।

अतो वै सर्वथा देवि संसेव्यः सर्वदा हरिः ॥ १० ॥

तामसेन तु भावेन तामसत्वं हि लभ्यते । राजसो राजसेनैव सात्त्विकेन तु सात्त्विकः  
वेदाध्यायरतः श्रीमात्रागद्वेषविवर्जितः । शङ्खचक्रधरो विप्रः सर्वदा शुचिरुच्यते ॥ १२

कर्मकाण्डे प्रवृत्तो यः सर्वदा विष्णुनिन्दकः ।

निन्दकस्तज्जनानां च महाचाण्डालउच्यते ॥ १३ ॥

वेदाध्यायरतानित्यं नित्यं वैयङ्ग्याजकाः । अग्निहोत्ररता नित्यं विष्णुधर्मपराङ्मुखा

निन्दन्ति विष्णुधर्माश्च वेदवाह्याः सुरेश्वरि ॥ १४ ॥

कुर्वन्तिशान्तिं विबुधा प्रहृष्टाः क्षेमं प्रकुर्वन्ति पितामहाद्याः ।

स्वस्ति प्रयच्छन्ति मुनीन्द्रमुख्या गोविन्दभक्तिं बहतां नराणाम् ॥ १५ ॥

शुभाग्रहा भूतपिशाचयुक्ता ब्रह्मादयो देवगणाः प्रसन्नाः ।

लक्ष्मीःस्थिरा तिष्ठति मन्दिरै च गोविन्दभक्तिं बहतां नराणाम् ॥ १६ ॥

गङ्गागयानैमिषपुष्कराणि काशीप्रयागः कुरुजाङ्गलानि ।

तिष्ठन्ति देहे कृतभक्तिपूर्वं गोविन्दभक्तिं बहतां नराणाम् ॥ १७ ॥

एवमारधयेद्विद्वान्भगवन्तं श्रिया सह । कृतकृत्यो भवेन्नित्यं स विप्रो नाऽत्रसंशयः

क्षत्रियो वाथ वैश्यो वा शूद्रो वा सुरसत्तमे । भक्तिं कुर्वन्तिशेषेण मुक्तिं यातिस वै नरः

इति श्रीपाद्मे महापुराणे पञ्चपञ्चाशत्साहस्र्यां संहितायां उत्तरैखण्डे विष्णुमहिम-

वर्णनं नामैकोनत्रिंशदधिकशततमोऽध्यायः ॥ १२६ ॥

त्रिंशदधिकशततमोऽध्यायः

शालग्रामशिलापूजनमाहात्म्यवर्णनम्

पार्वत्युवाच ।

शालग्रामशिलाशुद्धामूर्तयस्सन्ति भूतानि त्रैलोक्ये । तैव तु मूर्तेनां पूजनं कतिधा स्मृतम्



ब्राह्मणैः कति पूज्यास्ताः क्षत्रियैर्वा सुरेश्वर ! ।

वैश्यैर्वाऽपि कथं शूद्रैः स्त्रीभिर्वाऽपि समादिश ॥ २ ॥

महादेव उवाच ।

शालग्रामशिला पुण्या पवित्रा धर्मकारिणी । यस्या दर्शनमात्रेण ब्रह्महा शुध्यते नरः  
तद्गृहं सर्वतीर्थानां प्रवरं श्रुतिनोदितम् । यत्रेयं सर्वदा मूर्तिः शालग्रामशिला शुभा ॥

ब्राह्मणैः पञ्चपूज्याः स्युश्चतस्रः क्षत्रियैस्तथा ।

वैश्यैस्तिस्त्रस्तथा पूज्या एका पूज्या प्रयत्नतः ॥ ५ ॥

तस्या दर्शनमात्रेण शूद्रो मुक्तिमवाप्नुयात् । अनेन विधिना देवि ये नराः पूजयन्ति वै

भोगान्सर्वास्तत्र भुक्त्वा यान्ति विष्णोः पर पदम् ।

इयं सा महती मूर्तिः सर्वदा पापहारिणी ॥ ७ ॥

कैलासाद्यं फलं देवि जायते पूजनाद्यतः । तत्र गङ्गा च यमुना गोदावरी सरस्वती ॥

तिष्ठते च शिला यत्र सर्वं तत्र न संशयः । किमत्र बहुनोक्तेन भूयो भूयो वरानने ॥ ९ ॥

पूजनं मनुजैः सम्यक्कर्तव्यं मुक्तिमिच्छुभिः । भक्तिभावेन देवेशि येऽर्चयन्ति जनार्दनम्

तेषां दर्शनमात्रेण ब्रह्महा शुध्यते जनः । दासभावेन ये शूद्राः स्वर्चनं कुर्वते सदा ॥ ११ ॥

तेषां पुण्यं न जानन्ति ब्रह्माद्याश्च सुरेश्वरि । भक्तिभावेन ये विप्रा हरिमभ्यर्चयन्ति वै

एकविंशतिकुलं तैस्तु तारितं तेषु जन्मसु । शङ्खचक्राङ्कितो यस्तु विप्रः पूजनमाचरेत्

पूजितं तु जगत्सर्वं तेन विष्णुप्रपूजनात् । पितरः संवदन्त्यस्मत्कुले जाताश्च वैष्णवाः

तत्कुलं तारितं तैस्तु यावदाभूतसंप्लवम् ।

ते तु चास्मान्समुद्रधृत्य नयन्ते विष्णुमन्दिरम् ॥ १५ ॥

स एव दिवसो धन्यो धन्या माताऽथ बान्धवाः ।

पिता तस्य च वै धन्यो धन्या नै सुहृदस्तथा ॥ १६ ॥

सर्वे धन्यतमा ज्ञेया विष्णुभक्तिपरायणाः । तेषां दर्शनमात्रेण महापापात्प्रमुच्यते ॥

उपपातकानि सर्वाणि महान्ति पातकानि च ।

तानि सर्वाणि नश्यन्ति वै दर्शनात् ॥ १८ ॥



पावकाइवदीप्यन्ते ये नरा वैष्णवा भुवि । विमुक्ताः सर्वापापेभ्यो मेवेभ्यइव चन्द्रमाः

आर्द्रं शुष्कं लघु स्थूलं वाङ्मनःकर्मभिः कृतम् ।

तत्सर्वं नाशमायाति वैष्णवानां च दर्शनात् ॥ २० ॥

हिंसादिकं च यत्पापं ज्ञानाज्ञानकृतं च यत् । तत्सर्वं नाशमायाति दर्शनाद्वैष्णवस्यच

निष्पापास्त्रिदिवं यान्ति पापिष्ठा यान्ति शुद्धताम् ।

दर्शनादेव साधूनां सत्यं तुभ्यं मयोदितम् ॥ २२ ॥

संसारकर्ममालेपप्रक्षालनविशारदः । पावनः पावनानां च विष्णुभक्तो न संशयः ॥

प्रत्यहं विष्णुभक्ता ये स्मरन्ति मधुसूदनम् । ते तु विष्णुमया ह्येवा विष्णुस्तत्रनसंशयः

नवनीलघनश्यामं नलिनायतलोचनम् । शङ्खचक्रगदापद्मधरं पीताम्बरावृतम् ॥ २५ ॥

कौस्तुभेन विराजन्तं वनमालाधरं हरिम् । उल्लसत्कुण्डलज्योतिःकपोलवदनश्रिया ॥

विराजितं किरीटेन वलयाङ्गदन्तूपुरैः । प्रसन्नवदनाम्भोजं चतुर्बाहुं श्रियान्वितम् ॥

एवं ध्यायन्ति ये विप्रा विष्णुं चैव तु पार्वति ! ।

ते विप्रा विष्णुरूपाश्च वैष्णवास्ते न संशयः ॥ २८ ॥

तेषां दर्शनमात्रेण भक्त्या वा भोजनेन वा । पूजनेन च देवेशि वैकुण्ठं लभते ध्रुवम् ॥

इति श्रीपाद्मे महापुराणे पञ्चपञ्चाशत्साहस्र्यां संहितायां उत्तरे खण्डे

शालग्रामशिलापूजनमाहात्म्यं नाम त्रिंशदधिकशततमोऽध्यायः ॥१३०॥

## एकत्रिंशदधिकशततमोऽध्यायः

श्रीविष्णुमाहात्म्यवर्णनम्

पार्वत्युवाच ।

अनन्तं वासुदेवस्य कीदृशं स्मरणं स्मृतम् । यच्छ्रुत्वा न पुनर्मोहोमानुषाणांप्रजायते

महादेव उवाच ।

दृष्ट्वा तत्त्वेन देवेशि स्मराम्येनं तु निःशयः । तस्मालुरो यथा वारितद्वद्विष्णुंस्मराम्यहम्



हिमेनाकुलितं विश्वं स्मरत्यग्निं यथा तथा । तद्वदेव तु वै विष्णुं स्मरन्ति विबुधादयः

पतिव्रता यथा नारी पतिं स्मरति नित्यशः ।

तथा स्मरामि लोकेशं विष्णुं विश्वेश्वरेश्वरम् ॥ ४ ॥

भयार्त्तः शरणं यद्वदथ लोभी यथा धनम् ।

पुत्रकामो यथा पुत्रं तथा विष्णुं स्मराम्यहम् ॥ ५ ॥

दूरस्थोऽपि यथा गेहं चातको माधवं यथा । ब्रह्मविद्यां ब्रह्मविदस्तथा विष्णुं स्मराम्यहम्

हंसा मानसमिच्छन्ति मुनयः स्मरणं हरैः ।

भक्ताश्च भक्तिमिच्छन्ति तथा विष्णुं स्मराम्यहम् ॥ ७ ॥

प्राणिनां बल्लभो देहो यत्र आत्माऽवतिष्ठते ।

आयुर्वाञ्छन्ति ये जीवास्तथा विष्णुं स्मराम्यहम् ॥ ८ ॥

भ्रमराश्च यथापुष्पं चक्रवाका दिवाकरम् । यथात्मबल्लभा भक्तिं तथा विष्णुं स्मराम्यहम्

अन्धेनाकुलिता लोका दीपं वाञ्छन्ति वै यथा । तथा वै पुरुषा लोके स्मरणं केशवस्य च

यथाभ्रमार्त्ताविश्रामं निद्राव्यसनिनो यथा । गतालस्यायथाविद्यां तथा विष्णुं स्मराम्यहम्

मातङ्गाः पार्वतीभूमिर्सिंहा वनगजादिकम् । तथैव स्मरणं विष्णोः कर्तव्यं पापभीरुभिः ॥

सूर्यकान्ते रवेर्योगाद्वह्निस्तत्र प्रजायते । एवं वै साधु संयोगाद्धरौ भक्तिः प्रजायते ॥

शीतलशमेर्यथा कान्तश्चन्द्रयोगादपः श्रयेत् । एवं वैष्णवसंयोगान्मुक्तिर्भवति शाश्वती ॥

कुमुद्वती यथा सोमं दृष्ट्वा पुष्पं विकासते । तद्वदेव कृता भक्तिर्मुक्तिश्च सर्वदा नृणाम्

यथा नला या संत्रस्ता भ्रमरी स्मरणं चरेत् । तेन स्मरणयोगेन नला सारूप्यतामियात्

गोपीभिर्जारबुद्ध्या च विष्णोश्च स्मरणं कुतम् ।

ताश्च सायुज्यतां नीतास्तथा विष्णुं स्मराम्यहम् ॥ १७ ॥

केऽपि वै दुष्टभावेन च्छन्नभावेन केचन । केचापि लोभभावेन निःस्पृहाश्चैव केचन

भक्त्या वा स्नेहभावेन द्वेषभावेन वा पुनः । केऽपि स्वामित्वभावेन बुद्ध्या वा बुद्धिपूर्वकम्

येन केनापि भावेन चिन्तयन्ति जनार्दनम् ।

इह लोके सुखं भुक्त्वा यान्ति विष्णोः पदं पदम् ॥ २० ॥



अहोविष्णोश्च माहात्म्यमद्भुतं लोमहर्षणम् । यद्वच्छयापि स्मरणं त्रिधा मुक्तिप्रदायकम्  
न धनेन समृद्धेन विपुलाविद्यया तथा । एकेन भक्तियोगेन समीपे दृश्यते क्षणात् ॥  
साभिध्येऽपि स्थितो दूरे नेत्रयोरञ्जनं यथा । भक्तियोगेन दृश्येत भक्तैश्चैव सनातनः  
इदं तत्त्वमिदं तत्त्वं मोहितो देवमायया । भक्तितत्त्वं यदा प्राप्तं तदा विष्णुमयं जगत्  
इन्द्राद्यैरमृतं प्राप्तं सुखार्थं शृणु सुन्दरि ! ।

तथापि दुःखितास्ते वै भक्त्या विष्णोर्यथा विना ॥ २५ ॥

भक्तिमेवाऽमृतंप्राप्य पुनर्दुःखं न जायते । वैकुण्ठाख्यं पदं प्राप्य मोदते विष्णुसन्निधौ  
वारि त्यक्त्वा यथा हंसः पयः पिवति नित्यशः ।

एवं धर्मान्परित्यज्य विष्णोर्भक्तिं समाश्रयेत् ॥ २७ ॥

अन्यभक्तिं परित्यज्य विष्णुभक्तिं समाश्रयेत् । तोयं बद्ध्वातुवस्त्रेण कृतं कार्यं कथं भवेत्  
प्राप्य देहं विना भक्तिं क्रियते स वृथाश्रमः । विष्णुभक्तिं विना धर्मानुपदिशन्ति ये जनाः  
ते पतन्ति सदा घोरै ररके नाऽत्र संशयः ॥ २६ ॥

चाहुभ्यां सागरं ततु यद्वन्मूर्खोऽभिवाञ्छति । संसारसागरं तद्वद्विष्णुभक्तिं विना नरः  
विष्णुभक्तिं च रक्षन्ति कर्मणा पात्यते यदि । अकिञ्चनः स्पृहायुक्तो मेरौ धत्ते यथा स्पृहाम्  
तव भक्तो तथा देव मया हि क्रियते स्पृहा । जन्मान्तरे हि सा भक्तिर्मा मकीयत्करोति हि  
वह्निर्यथेह खट्वोऽपि दहते विविधं वनम् । तद्वदेव तु सा भक्तिरनुमात्रा कृता मया  
शतैश्च श्रूयते भक्तिः सहस्रैरपि बुध्यते । तेषां मध्ये तु देवेशि भक्तो ह्येकः प्रजायते ॥  
बुद्धिं परेषां दास्यन्ति लोके बहुविधा जनाः । स्वयमाचरते सोऽपि नरः कोटिषु दृश्यते  
पूजया हस्यते भक्तिर्जपेन परिहस्यते । एवं भावो हि देवेशे भक्तिस्तेनैव गृह्यते ॥ ३६ ॥  
सागरं च यथा पोतः कूपे द्रोणोपवेशनम् । यस्य भावो हि तद्वच्च भक्तिः सा तेन गृह्यते  
मूले सिक्तस्य वृक्षस्य पत्रं शाखासु दृश्यते । भजनादेव भो देवि फलमग्रे प्रतिष्ठितम् ॥  
पानीयहारिणा यद्वद्धटे चित्तं प्रधीयते । तद्वदेवे हरौ चित्तं धृत्वा मोक्षमवाप्नुयात् ॥

शैशवे च यथा माता गुडं स्तोकं ददाति नै ।

पुनर्यथा नै बालो गुडं नै लोभकरणात् ॥ ४० ॥



नीरे नीरं यथा क्षिप्तं दुग्धे दुग्धं घृते घृतम् । तद्वद्भेदं न पश्यन्ति विष्णुभक्तिप्रसादतः  
भानुः सर्वागतो यद्वद्वह्निः सर्वागतो यथा । भक्तिः स्थितस्तथा भक्तः कर्मभिर्नैव बाध्यते

अजामिलः स्वधर्मं च त्यक्त्वा पापं समाचरन् ।

पुत्रं नारायणं स्मृत्वा मुक्तिं वै प्राप्तवान्ध्रुवम् ॥ ४३ ॥

दिवारात्रौ च ये भक्ता नाममात्रोपजीविनः ।

वैकुण्ठवासिनस्ते वै तत्र वेदा हि साक्षिणः ॥ ४४ ॥

अश्वमेधादियज्ञानां फलं स्वर्गोऽपि दृश्यते । तत्फलं तु समग्रं वै भुक्त्वा वै सम्पतन्ति च  
विष्णुभक्तास्तथा देवि भुक्त्वा भोगाननेकशः । वैकुण्ठं प्राप्य वा तेषां पुनरागमनं कदा

विष्णुभक्तिः कृता येन विष्णुलोके वसत्यसौ ।

दृष्टान्तं पश्य देवेशि विष्णुभक्तिप्रसादतः ॥ ४५ ॥

प्रावाणो जलमध्यस्थाः शतशस्तेन तारिताः ।

विना जलं सोमकान्तो विष्णुभक्तस्य मानसम् ॥ ४६ ॥

दुर्दुरो वसते नीरे षट्पदो हि वनान्तरे । गन्धं वेत्ति कुमुद्वत्या भक्तो भक्तौ तथा हरेः  
गङ्गातटे वसन्त्येक एके वै शतयोजनम् । कश्चिद्गङ्गाफलं वेत्ति विष्णुभक्तिपरस्तथा ॥  
कर्पूरागुरुभारं हि उग्रो वहति नित्यशः । मध्यगन्धं न जानाति तथा विष्णुम्वहिर्मुखाः

मुगाः शालं हि जिघ्रन्ति कस्तूरीगन्धमिच्छवः ।

खनामिस्थं न जानन्ति तथा विष्णुं बहिर्मुखाः ॥ ५२ ॥

उपदेशो हि मूर्खाणां वृथा वै नगनन्दिनि । तथैव विष्णुभक्तेर्हि उपदेशो बहिर्मुखे ॥  
अहिना च पयः पीतं तत्पयो हि विषायते । तथा वै चान्यभक्तानां विष्णुभक्तिर्विषायते  
चक्षुर्विना यथा दीपं दृष्ट्वा दर्पणमेव च । समीपस्था न पश्यन्ति तथा विष्णुं बहिर्मुखाः  
पावको हि यथा धूमैरादर्शोऽपि मलेन च । यथोल्बेनावृतो गर्भो देहे कृष्णस्तथावृतः  
दुग्धे सर्पिः स्थितं यद्वत्तिले तैलं तु सर्वादा । चराचरे तथा विष्णुर्दृश्यते नगनन्दिनि  
एकसूत्रे मणिगणा धार्यन्ते बहवो यथा । एषां ब्रह्मादिभिर्विशं संप्रोतं ब्रह्मचिन्मये  
यथाकाष्ठे स्थितो बहिर्मुथनादेव दृश्यते । एषां सर्वागतो विष्णुर्भानुनादेव प्रदृश्यते ॥



आदिरैको भवेद्दीपस्तस्माज्जाताः सहस्रशः ।

एवमेकः स्थितो विष्णुः सर्वं व्याप्य प्रतिष्ठते ॥ ६० ॥

यथा सूर्योदये ज्योतिः पुष्करे तिष्ठते सदा ।

दृश्यते बहुधा नीरे लोके विष्णुस्तथा हि सः ॥ ६१ ॥

मारुतः प्रकृतिस्थोऽपिनानागन्धवहः सदा । ईश्वरः सर्वजीवस्योभुङ्क्ते प्रकृतिजान्गुणान्  
शर्कराविपसंयोगाक्षीरं भवति यादृशम् । स भूत्वा सदृशो ह्यात्मा कर्मणः फलमश्नुते  
उर्वी च नीरसंयोगान्नानावृक्षाप्रजायते । प्रकृतेर्गुणसंयोगान्नायोनिषु जायते ॥  
गजे वै मशके चैव देवे वा मानुषेऽपि वा । नाधिको न च न्यूनो वै निष्ठो देहे सनिश्चलः

ब्रह्मादिस्तम्बपर्यन्ता ये चात्र भुवि मानवाः ।

देवा यक्षास्तथा नागा गन्धर्वाः किन्नरादयः ॥ ६६ ॥

तेषु सर्वेषु दृश्यन्ते जले चन्द्रमसो यथा । ससच्चिदानन्दशिवः स महेशो हि दृश्यते  
स वै विष्णुस्तथा प्रोक्तः सोऽयं सर्वगतो हरिः ।

वेदान्तवेद्यः सर्वेशः कालातीतो ह्यनामयः ॥ ६८ ॥

एवं तं वेत्ति यो देवि स भक्तो नात्र संशयः । एको हि बहुधाज्ञेयो बहुधाप्येक एव सः  
नामरूपविभेदेन जल्प्यते बहुधा भुवि । चक्षुषा न रवेज्योतिर्मानुना चक्षुरेधते ॥ ७० ॥  
परमात्मा तथा चात्मा प्रतिदेहे तु सर्वदा । घटे घटे यथाकाशस्तस्मिन् भवने यथास्थितः  
रूपे रूपे तथा त्वं हि भवने तस्मिन्सुनिश्चलः । यथाकाष्ठमयं रूपं पतते प्रभुणा विना  
क्रिमिभेदो मयो देहः पतते चात्मना विना । हेनो भवन्ति घर्णाश्च वह्निनायान्ति पूर्णवत्  
तद्वज्जीवाः प्रपद्यन्ते भक्ता वौ पूर्णरूपताम् । स्वघनेनावृतं सूर्यं मूढाः पश्यन्ति निष्प्रभम्  
तथाऽज्ञानधियो मूढा न जानन्ति तमीश्वरम् । निर्विकल्पं निराकारं वेदान्तैः परिपठ्यते

निराकाराच्च साकारं स्वेच्छया च प्रकाशते ।

तस्मात्संजातमाकाशं निःशब्दं गुणवर्जितम् ॥ ७६ ॥

आकाशान्मारुतो जातः सशब्दं च तदाऽभूवत् ।

वातादजो यत्र ज्योतिर्ज्योतिष्प्रभः स जलम् ॥ ७७ ॥



तज्जलेखमगर्भश्च विराड्गौ विश्वरूपधृत् । तस्य नाभिसरोजे च ब्रह्माण्डानां च कोटयः  
प्रकृतिः पुरुषस्तस्माद्भिर्मितं तु त्रिधा जगत् । तयोर्द्वयोश्च संयोगात्तत्त्वयोगोऽभ्यजायत  
सात्त्विकी विष्णुसंभूतिर्ब्रह्मा गौ राजसः स्मृतः ।

शिवस्तु तामसः प्रोक्त एभिः सर्वं प्रवर्तितम् ॥ ८० ॥

एका ब्राह्मी स्थितिलोके कर्मबीजानुसारतः । तथा संहरते विष्णुः सर्वलोकानुशेषतः  
तिष्ठत्यसौ तदा तत्र भगवान्विष्णुरव्ययः । एवं सर्वगतो विष्णुरादिमध्यान्त एव च  
अविद्यया न जानन्ति लोका गौ कर्मनिश्चिताः ।

वर्णोचितानि कर्माणि यः कालेषु प्रकाशयेत् ॥ ८३ ॥

यत्कर्म विष्णुदैवत्यं न हि गर्भस्य कारणम् । वेदान्तशास्त्रे मुनिभिः सर्वदैवं विचार्यते  
ब्रह्मज्ञानमिदं देहे तदहं परिकीर्तये । शुभाशुभस्य कार्यं च कारणं मन एव हि ॥ ८५ ॥  
मनसा शुध्यते सर्वं तदा ब्रह्म सनातनम् । मनपवसदा बन्धुर्मनपव सदा रिपुः ॥ ८६ ॥  
मनसा तारिताः केचिन्मनसा पातिताश्चके । मध्ये सर्वपरित्यागो बाह्ये कर्मतथाचरन्  
एवमेवकृतं कर्म कुर्वाणपि न लिप्यते । पद्मपत्रं यथानीरलेशैरपि न लिप्यते ॥ ८८ ॥

अग्निरग्नौ यथा क्षिप्तो भक्त्या च किं प्रयोजनम् ।

यदाभक्तिरसो ज्ञातो न मुक्ती रोचते तदा ॥ ८९ ॥

योगैरष्टविधैर्विष्णुर्न प्राप्यश्चेह जन्मनि ।

भक्त्या वा प्राप्यते विष्णुः सर्वदा सुलभो भवेत् ॥ ९० ॥

वेदान्तैः प्राप्यते ज्ञानं ज्ञानेन ज्ञेयमेव च । तत्तु ज्ञेयं यदा प्राप्तं तदा सून्यमिदं जगत् ॥  
चलेन प्राप्यते विष्णुर्योगैरष्टविधैश्च किम् । सर्वेषामेव भावानां भावशुद्धिः प्रशस्यते  
आलिङ्ग्यते यथा कान्ता यथा भावस्तथा फलम् ।

उपानद्युक्तपादो हि वेत्ति चर्ममयीं महीम् ॥ ९३ ॥

बुद्धिर्यथा विधा यस्य तद्वत्स मन्यते जगत् ।

दुग्धेन सिको निम्बोऽपि कटुभागं न तु त्यजेत् ॥ ९४ ॥

प्रकृतिं यान्ति भूतानि उपदेशो निरर्थकः । विज्ञानं नैव सहकारं च फलं पत्रं कथं लभेत्



इन्द्रियाणां सुखार्थेन वृथा जन्मकथं नयेत् । स्थाल्यां वैदूर्यमय्यां हिपच्यतेचौषधं यथा  
दह्यते चागदस्तद्वद्वृथा जन्मकथं भवेत् । निधानं च गृहे क्षिप्त्वा शुभः सेवांकथंचरेत्  
त्यक्त्वा वैकुण्ठनाथं तमन्यमार्गं कथं रमेत् । भक्तिहीनैश्चतुर्वेदैः पठितैः किं प्रयोजनम्  
श्वपचो भक्तियुक्तस्तु त्रिदशैरपि पूज्यते । स्वकरैकङ्कणं वद्ध्वा दर्पणैः किंप्रयोजनम्  
ब्रह्मरुद्रादिभिर्वैदैस्तैश्चर्याश्च सेवकाः । अर्पितं नैव गृह्णन्ति प्रभोश्चैव तु किञ्चन ॥

अकिञ्चनाय भक्ताय दातुं नालं गतो वरम् ।

निःशरीरस्य कृष्णस्य तत्र ध्यानं कथं भवेत् ॥ १०१ ॥

साकारं बहवो दृष्ट्वा गता भक्त्या च तत्पदम् ।

पूजाभक्तिः कथं शून्ये साकारे कथ्यते बुधैः ॥ १०२ ॥

शून्यमार्गं कथं याति आधारेण विना नरः ।

साकारो यः स्वयं स्वामी निराकारः स वै प्रभुः ॥ १०३ ॥

साकारो हि सुखेनैव निराकारो न दूश्यते । सेवारसश्च साकारै निराकारेण वै रसः  
साकारेण निराकारो ज्ञायते स्वयमेव हि । हरिस्मृतिप्रसादेन रोमाञ्चिततनुर्नृदा ॥  
नयनानन्दसलिलं मुक्तिर्दासी भवेत्तदा । बाल्ये च यत्कृतं पापं तत्कथं न विनश्यति  
पूजादानव्रतैस्तीर्थैर्जपहोमैस्त्वदर्पितैः । निजधर्मं परित्यज्य तपोघोरं कथं चरेत् ॥  
स्वधर्मे निधनं श्रेयः परधर्मो भयावहः । विधिं सन्त्यज्य शास्त्रीयं तपोघोरं कथंचरेत्

आश्रमेण विना मूढो नैव सिद्धिमवाप्नुयात् ।

ब्रह्मणा निर्मिता वर्णाः स्वे स्वे धर्मे नियोजिताः ॥ १०६ ॥

स्वधर्मेणागतं द्रव्यं शुक्लद्रव्यं तदुच्यते । शुक्लद्रव्येण यद्दानं दीयते श्रद्धयान्वितम् ॥  
स्वल्पेनाऽपि महापुण्यं तस्य सङ्ख्या न विद्यते । नीचसङ्गेन यद्द्रव्यमानीतं गृहकर्मसु  
तेन द्रव्येण यद्दानं कृतं वै मनुजादिभिः । तत्फलं न भवेत्ते वै नैव तत्फलभागिनः ॥  
यादृशं कुरुते कर्म इन्द्रियाणां सुखेच्छया । तादृशीं योनिमाप्नोति मूढो हि ज्ञानदुर्बलः  
इह यत्कुरुते कर्म तत्परत्रोपभुज्यते । पुण्यमाचरतः पुंसो यदि दुःखं प्रजायते ॥ ११४  
तदा तापो न कर्त्तव्यस्तत्कर्म पूर्णदेहजम् । पापमाचरतः पुंसो जायते सुखमेव च ॥



न कर्त्तव्यस्तदा हर्षः सुखे तत्र सुरैश्चरि । रज्जुबद्धाश्च पशवः प्रभुणास्वेच्छया यथा  
 नीयन्ते कर्मबन्धेन मनुजा अपि भूतले । शाखामृगो वनचरो नृत्यते च गृहे गृहे ॥११७॥  
 एवं च कर्मणा जीवा नीयन्ते सर्वयोनिषु । क्रीडताकन्दुको यद्वत्प्रेर्यते प्रभुणेच्छया ॥  
 कर्मणा वा तथा जन्तुर्नीयते सुखदुःखयोः । प्राणी स्वकर्मभिर्वद्धो न शक्तो बन्धनिग्रहे  
 देवा नै कर्मभिर्वद्धा ऋषयश्च तथा परै । कैलासे रुद्रदेहस्था भुजगा विषभोजिनः ॥१२०॥  
 असमर्थाः सुधां भोक्तुं कर्मयोनिर्वलीयसी । नीरोगदेहदाता यो बुधैः सूर्यो हि कथ्यते  
 तद्रथे सारथिः पद्मः कर्मयोनिर्वलीयसी । इन्द्रद्युम्नो हि राजर्षिर्गजत्वं कर्मणा गतः ॥  
 समर्थस्वामिना तस्मिन्कर्मयोनिर्वृथा कृता । रुद्रब्रह्मादयो देवा मानवाश्चासुराश्च ये  
 ते सर्वे कर्मबद्धाश्च विचरन्ति महीतले । कर्माधीनं जगत्सर्वं विष्णुना निर्मितं पुरा  
 तत्कर्म केशवाधीनं रामनाम्ना विनश्यति । सर्वत्रापि स्थितं तोयं मुक्तिदं तु सितासिते  
 एवमाचरतां कर्म मुक्तिदं केशवार्चनम् । इन्द्रियाणां सुखार्थाय यः कर्म मनसा चरेत्  
 अहं कृतेन मन्येत केवलं देहमेव हि । मनसा संस्मरन् जन्तुः प्रायश्चित्तं समाचरेत् ॥१२७॥  
 स पूर्वकर्मभोक्ता च अग्रे कर्म न वर्धते । प्रशंसन्ति ग्रहान्केचित्केचित्प्रेतपिशाचकान्  
 केचिद्देवान्प्रशंसन्ति ह्योषधीः केचिदूचिरै ।

केचिन्मन्त्रं च सिद्धिं च केचिद्वुद्धिं पराक्रमम् ॥१२६॥

उद्यमं साहसं धैर्यं केचिन्नीतिं बलं तथा । अहं कर्म प्रशंसामि सर्वे कर्मानुवर्तिनः ॥  
 इति मे निश्चिता बुद्धिः कथ्यते पूर्वसूरिभिः । यदा पुण्यमयो जन्तुः पापं किञ्चिन्न विद्यते  
 ज्ञानं हि द्विविधं चैव तदा पुण्यं सुखं भवेत् । पापं पुण्यं समं यस्य तदा कर्मसु विद्यते  
 समं योगं यदा द्वन्द्वं तदानन्दपदं व्रजेत् । बाह्ये सर्वपरित्यागी मनसा संस्पृही भवेत्

तद्वृथाचरितं तस्य तेन तत्पापभोगिनः ।

बाह्ये करोति कर्माणि मनसा निःस्पृहो भवेत् ॥ १३४ ॥

त्यागोऽसौ मध्यमो ज्ञेयो न तु पूर्णफलं लभेत् ।

बाह्यमध्ये परित्यज्य बुद्ध्याश्रयावलम्बनम् ॥ १३५ ॥

त्यागः स उत्तमो ज्ञेयो योगिनामपि दुर्लभः । क्रोधात्सर्वं त्यजन्त्येके केचिद्वादप्रभावतः



कष्टात्सर्वं त्यजन्त्येके त्यागाः सर्वे तु मध्यमाः ।

सुबुद्ध्या श्रद्धया युक्तो न क्रोधादिवशं गतः ॥१३७॥

कर्मणा ह्यवलितोऽपि सुगतिं याति मानवः । शुचीनां श्रीमतां गेहे धीमतां योगिनामपि  
योगाद्भ्रष्टस्तु जायेत कुले वै द्विजपूर्वके । स्वल्पेनैव तु कालेन पूर्णयोगं च विन्दति  
विदानन्दपदं गच्छेद्योगभक्तिप्रसादतः । पङ्केनैव यथापङ्कं रुधिरं रुधिरैण वै ॥  
हिंसया कर्मणा कर्म कथं क्षालयितुं क्षमः । हिंसाकर्ममयो यज्ञः कथं कर्मक्षये क्षमः ॥

स्वर्गकामकृता यज्ञाः स्वर्गे ते चाल्पसौख्यदाः ।

अनित्यानि तु सौख्यानि भवन्ति च बहून्यपि ॥ १४२ ॥

नित्यं सौख्यं न तेष्वस्ति विनाभक्त्या हरेः क्वचित् ।

सार्वभौमसुखं राज्यं स्वर्गं चाऽपि तथा सुखम् ॥ १४३ ॥

अन्यत्किञ्चिन्न वाञ्छामि गर्भवासाद्विभेस्यहम् ।

प्राप्ता वै भिद्यते लोहैर्माणिक्यं नैव भिद्यते ॥ १४४ ॥

नानाकाममयी बुद्ध्याविष्णुभक्तिर्न भिद्यते । वकोजलचरान्मुङ्क्तेमण्डूकादींश्च वर्जयेत्  
तथा यमः सर्वहन्ता वर्जयेत्कृष्णसेवकान् । यो रक्षति स हर्ता च स वै पालक उच्यते  
अपराधशतैर्युक्तं स्वस्थाने नय मामितः । यथाकृतापराधस्य कृष्णस्तस्य कृपाकरः ॥

फलं च लभते वाद्यरक्षकः किङ्करोति चेत् । एवमात्मा च देहेऽस्मिन्परवश्यकृपाकरः  
प्राप्तो न पारः शनकैर्मलैर्युक्तानवापिता । व्याधस्य मुक्तिदाताचकुब्जकातारितास्वयम्

ब्रह्माद्यैर्दुर्लभः स्वप्ने सुलभो गोपमन्दिरैः ।

गोपोच्छिष्टं यदा भुक्तं तदा तै तारिताः स्वयम् ॥ १५० ॥

योगिभिर्गीयते नित्यं परमात्मा जनार्दनः । अव्ययः पुरुषः श्रीमान्द्रष्टा तैर्देवि विस्मये  
एतत्स्मरणकं दिव्यं ये पठन्ति दिनेदिने । सर्वपापविनिर्मुक्ता यान्ति विष्णोः परं पदम्  
अनयाभावबुद्ध्या च पठन् विष्णुसन्निधौ । इह लोके सुखं भुक्त्वा परं पदमवाप्नुयात्

इति श्रीपाद्मे महापुराणे पञ्चपञ्चाशत्साहस्र्यां संहितायां उत्तरे खण्डे

विष्णुस्मरणं नामैकत्रिंशदधिकशततमोऽध्यायः ॥ १३१ ॥



# इति श्रीपाद्मपुराणे

षष्ठे उत्तर खण्डे

पूर्वाद्ध समाप्तम्

शुभमस्तु सतां सदा





\* श्रीगणेशायनमः \*

## प्रकाशकीय निवेदन

श्रीमत्सच्चिदानन्द परब्रह्मपरमात्मा की असीम अनुकम्पा से पद्मपुराण के पवित्र अंश उत्तरखण्ड एवं क्रियायोगसार खण्ड के भागों को सहृदयधुरीण पुराण प्रेमी विद्वद्गर्ग की सेवा में प्रस्तुत करते हुए अत्यन्त प्रसन्नता हो रही है। आदर्श पुस्तक के रूप में श्री वेङ्कटेश्वर यन्त्रालय बम्बई से छपे पद्मपुराण को आधार बनाकर जो कार्य हाथ में लिया उसमें वाद में आनन्दाश्रमग्रन्थमाला (पूना) से और बंगवासी प्रेस कलकत्ता से मुद्रित पद्मपुराण से सन्दिग्ध स्थलों पर तुलना करनेपर कुछ अधिक अंश वेङ्कटेश्वर प्रेस की आदर्श पुस्तक में उपलब्ध हुआ।

इस सम्पूर्ण पद्मपुराण का अविकल आलोडन-चिलोडन करनेपर पाठकों को विदित होगा कि पातालखण्ड की ८६ की अध्याय से ६२ की अध्याय तक पाठ कुछ अंशों के परिवर्तन परिवर्द्धन के साथ द्वितीय भूमिखण्ड में १७वीं अध्याय से समानही उपलब्ध होता है। (देखिये, पद्मपुराण पातालखण्ड ८६ अध्याय पृष्ठ ३७८ लोक १२ से और भूमिखण्ड १७ अध्याय आरम्भ से १ श्लोक समाप्ति तक पातालखण्ड ६० अध्याय; भूमेखण्ड १८ अध्याय, पातालखण्ड ६१ अध्याय भूमिखण्ड १६ अध्याय)। इसके साथ उत्तरखण्ड में वेङ्कटेश्वर प्रेस बम्बई के मुद्रित पद्मपुराण में ६८ की अध्याय में ४२ श्लोक अतिरिक्त दिये गये हैं। पादटिप्पण में उनके ६० श्लोक के बाद यह उद्धरण दिया गया है:—

“इत आरभ्याऽध्यायसमाप्तिपर्यन्तं श्लोकाः पुण्यपत्तनपुस्तके न सन्ति।  
तत्स्थाने अधोलिखिताः श्लोकाः सन्ति—



इत्येत्तत्ते समाख्यातं यत्पृष्टोऽहं त्वयाऽनघे ! ।” से आरम्भ कर  
 तौ सम्यग्विधकरणात्फलं लभेते यथार्थ्यान्नहिभुवने किमप्यसाध्यम् ।७॥  
 मुझे तत्कालही इस विषय के गम्भीर आलोचक एवं अधिकारी विद्वान् श्रद्धेय  
 महामहोपाध्याय पण्डित श्री गिरिधरजी शर्मा चतुर्वेदी को सानुरोध इसकी संशु-  
 निवृत्ति के लिये वाराणसी लिखना पड़ा । उन्होंने सादर प्रार्थना स्वीकार कर यथापूर्व  
 छपानेका आदेश दिया तथा यह भी बताया कि संभव है मूल हस्तलिखित ग्रन्थोंकी वृत्ति  
 अवस्थामें यह सब कार्य ५५००० श्लोकोंकी पूर्त्तिके लिये किया गया हो । अतः पुराण-  
 प्रेमी महानुभावों को इस सृष्टि के पुराण नाम से विख्यात प्राणों के यथार्थ अव-  
 लोचनके लिये प्रार्थना करता हूँ कि सृष्टि में सर्वभूतहिते रतात्व का आदर्श रक्खें और  
 मुझे उपकृत करें । मुझे इस प्रस्तावना की सङ्कोचवश लिखने की आवश्यकता भविष्य  
 में शुद्ध मूलप्रति के लिये अनुसन्धानार्थ हुई । इस प्रयत्न में जो सुन्दर बन सका  
 उसके लिये मैं आप महानुभावों का शुभाशीर्वाद और भगवच्चरणों की अनुकम्पा  
 को ही प्रधान कारण समझता हूँ । जो भी अपूर्णता व त्रुटियां मेरी पण्डित-  
 मण्डली के सदस्यों के प्रूफ संशोधन और प्रकाशनीय अशुद्धियों के शोधन में  
 अनवधानतादि दोष से रह गई हैं वह मेरी अपनी हैं । कृपालु पुराण-प्रेमी संस्कृत-  
 विद्वान् क्षमाशील होकर मुझे क्षमा करेंगे यह प्रार्थना करता हूँ ।

गच्छतः स्वलनं काऽपि भवत्येव प्रमादतः ।

हसन्ति दुर्जनास्तत्र समादधति साधवः ॥

साथही विलम्ब से सम्पूर्ण पुस्तक को आप महानुभावों की सेवा में प्रस्तुत  
 करने के लिये क्षमाप्रार्थी हूँ ।

• माघ शुक्ला ५,  
 श्रीपञ्चमी, २०१५  
 १२ फरवरी १९५८

कृपामिलाषी  
 मनसुखराय मोर  
 ५, क्लाइब रो, कलकत्ता-१



\* श्रीगणेशायनमः \*

# पद्मपुराणस्थषष्ठोत्तरखण्ड (पूर्वाद्धर्धभाग)स्य

## शुद्धाशुद्धिपत्रकम्

—:००:—

पङ्क्तिः	पङ्क्तिः	अशुद्धपाठः	शुद्धपाठः
२	१४	क्षत्रियाणां	क्षत्रियाणां
४	६	वैष्वाणां	वैष्णवानां
"	१०	ब्रह्मात्पत्ति	ब्रह्मोत्पत्तिस्तु
५	११	दारिद्र्य	दारिद्र्य
"	१२	शम्भुना	शम्भुना
७	१४	कौ	को
८	१२	रासा	रासी
"	२१	त्रिलोका	त्रिलोकी
१३	१६	मति	मिति
१७	११	—	यद्
"	१६	स्वहा	स्वाहा
"	२५	शम्भु	शम्भु
१८	१०	सेन्य	सैन्य
"	१४	ययु	ययुः
१९	२	पतु	पेतुः



पृष्ठाङ्कः	पङ्क्तिः	अशुद्धपाठः	शुद्धपाठः
१६	१७	नत	नर्त
२१	४	च्छत्वा	च्छुत्वा
"	१६	तेम	तेन
२३	२०	परिता	परितो
२४	६	स्कन्धोर्द्वढम्	स्कन्धयोर्द्वढम्
"	२३	हरि	हरिः
२६	२५	सव	सर्वे
२७	२	द्धोरं	द्धोरं
"	६	गरुडं	गरुडं
२८	१८	चत्र	तत्र
२९	२	स्वग	स्वर्गे
"	४	वुंद	वुंद
३०	१६	निर्वदायञ्चक्रु	निवेदयाञ्चक्रु
३१	१२	वेत्थ	वेत्थ
३२	११	थिवी	थिव
३३	१२	दैत्यान	दैत्याना
३४	३	अनयामास	आनयामास
३६	१३	व्यर्मुञ्चत	व्यर्मुञ्चत
"	१६	युतैः	निर्युतैः
३७	२	कचिद्	कचिद्
"	३	कदिम्बरं	कचिदम्बरं
३९	१३	अण	अ
४०	१०	तते	ततो



पृष्ठाङ्कः	पङ्क्तिः	अशुद्धपाठः	शुद्धपाठः
४०	१८	सैन्यं	सैन्यं
४३	१४	वीरभद्रं	वीरभद्रं
४४	१३	ज्जम्भु	ज्जम्भु
४८	२२	दुत्पत्य	दुत्पत्य
५०	५	चामराश्च	चामरांश्च
५१	२५	शैलो	शैलो
५३	१४	सुदूरतः	सुदूरतः
५५	१८	वृन्दा	वृन्दया
५८	१४	समन्विता	समन्विता
५९	१६	मुण्डो	मुण्डौ
६०	१७	गोविन्द	गोविन्दं
६१	१६	स्ताडियो	स्ताडितो
६२	१३	पर्वताभ्यां	पर्वताभ्यां
६२	१५	नन्ददम्	नन्दनम्
६२	१८	वै	वै
६७	५	बाणा	बाण
६७	२०	एतस्मिन्नन्तरे	एतस्मिन्नन्तरे
७१	२५	र्यद्ध	र्युद्ध
७२	४	अथो	अथो
७३	१४	सङ्काशं	सङ्काशं
७७	२१	देवर्षि	देवर्षि
७८	३	नान्वीता	नान्वीता
८३	२३	भगीरथि	भगीरथि



पृष्ठाङ्कः	पङ्क्तिः	अशुद्धपाठः	शुद्धपाठः
८४	१२	ब्रद्धि	बुद्धि
"	"	यत्तीमर	?
"	२३	कृन्ति	कृन्तति
"	२५	ज्झिता	ज्झिता
६४	७	उपषितोऽहं	उपोषितोऽहं
"	१०	तिमि	तिमिर
१०२	१२	पापानाशनम्	पापनाशनम्
"	१४	कुत्स्नशः	कृत्स्नशः
१०३	१७	द्वादश	द्वादशं
१०३	२१	तत	ततः
"	२२	द्वेः	द्वे
१०५	१६	नमा	नमो
१०६	१३	वति	वर्ति
"	२५	मभीप्सताः	मभीप्सता
१०७	२	सत्तमाम्	सत्तमान्
"	६	मेकं	मेकं
११२	२०	ह्यासीत्	ह्यासीत्
११७	२१	श्मशान	श्मशान
११८	६	तपपो	तपो
१२४	११	हत्याष्टौ	हत्याष्टौ
१२४	२२	विषस्याऽपि	विषयस्यापि
१२५	"	दृष्ट्वा	दृष्ट्वा
"	११	सुत्रा	सुता



पृष्ठाङ्कः	पङ्क्तिः	अशुद्धपाठः	शुद्धपाठः
१२६	५	च्छेष्टे	च्छेष्टे
"	२१	मिश्रीतं	मिश्रितं
१२७	१७	समुदीरितै	समुदीरितैः
१२८	३	ष्टिवेतेनैव	वेष्टितेनैव
१३०	२	डन्मी	उन्मी
"	२०	डुनै	डुनैः
१३४	६	पूणा	पूणा
१३६	११	च्छुत्वा	च्छुत्वा
१३७	२०	निमिषं	निमिषं
१४४	३	पोडशीम्	षोडशीम्
"	२४	स्वर्गा	स्वर्गा
१४५	७	स्योत्र	स्तोत्र
१५३	१३	बबु	बभ्रुः
१५८	१८	जितेन्द्रिय	जितेन्द्रियः
१६०	२१	तील	तिल
१६२	३	तील	तिल
"	१५	पादद्मे	पाद्रे
१६६	६	रात्रो	रात्रौ
१७०	६	ह्येषा	ह्येषा
"	११	ष्पेक्ष	स्पेक्ष
"	१५	ताष	तोष
१७२	७	अर्धं	अर्धं
"	१०	गीञ्च	गीतैश्च



पृष्ठाङ्कः	पङ्क्तिः	अशुद्धपाठः	शुद्धपाठः
१७२	१७	भोजतेत्ततः	भोजयेत्ततः
१७३	२	चत्र	चैत्र
"	१६	विख्याना	विख्याता
१७४	१५	तस्मिन्नेव	तस्मिन्नेव
"	१६	वर्षो	वर्षो
१७५	२५	ब्रहि	ब्रहि
१७७	१२	गात	गीतं
१७६	४	नामाष्ट	नामाष्टा
१८०	११	ज्जाति	ज्जाति
१८१	१८	कारी	करी
१८२	५	क्षयङ्कर	क्षयङ्करः
"	६	चतुष्पथे	चतुष्पथे
"	१०	कि	किं
"	१५	माचितो	मोचितो
१८४	२१	प्रसद्यः	सद्यःप्र
१८७	७	उपोसिता	उपोविता
"	८	प्रदा	प्रदाः
"	"	पुण्या	पुण्याः
"	"	प्रदा	प्रदाः
१८६	२२	निचय	निचय
१६२	१७	कृत्त्रत	कृद्भ्रत
१६३	४	गृहित्वा	गृहीत्वा
"	१६	कहिचित्	कहिचित्



पृष्ठाङ्कः	पङ्क्तिः	अशुद्धपाठः	शुद्धपाठः
१६८	७	पीवन्ती	पिवन्ती
१६६	२	गध	गन्ध
२०२	२	वटकार	वषट्कार
२०५	२०	वार्षिव	पार्थिवः
२०८	२	जिताः	वर्जिताः
२०६	१२	क्षुधया	क्षुधया
२१०	७	एतदाक्ष्व	एतदाचक्ष्व
"	१७	श्रत्वा	श्रुत्वा
२११	१७	नणां	नृणां
२१७	१६	व्रत	व्रतं
२२४	१७	कार्य	कार्यं
२२५	७	विविधद्वैः	विधिवद्वैः
२२७	२४	प्रब्रूह्यापनं	प्रब्रूह्यापनं
"	१२	सुतरा	सुतरां
१३०	२२	ता	ते
१३४	१८	नश्यति	नश्यन्ति
२३५	१६	सवषां	सर्वेषां
२३६	२२	द्वादशधा	द्वादशधा
२४२	५	गीता	गीत
२४५	३	श्रत्वा	श्रुत्वा
२५१	४	हौं	हौं
२५२	१०	विष्णु	विष्णुः
२५३	८	श्वरात्सवः	श्वरोत्सेवः



पृष्ठाङ्कः	पङ्क्तिः	अशुद्धपाठः	शुद्धपाठः
२५५	६	चक्रेश्वरः	चक्रेश्वरः
२५६	२	ब्रह्म	ब्रह्म
२५७	२२	यदु	यदु
२५८	१७	प्राप्य	प्राप्यो
२५९	१९	ग्यो	ग्यो
२६१	७	मन्त्रै	मन्त्रैः
२६२	७	सम्पदा	सम्पदा
२६३	२०	महात्म्य	माहात्म्यं
२६४	१६	पापन	पापान
२६५	६	स्वर्ग	स्वर्ग
"	६	तपवा	तपसा
२६६	२	सर्वदा	सर्वदा
"	१९	तैदेवि	तैदेवि
२६८	५	यच्छुत्वा	यच्छुत्वा
"	१२	धृतार्चि	धृतार्चि
"	१३	सेन्द्र	सेन्द्रा
२७२	१६	परायणः	परायणाः
२७५	१	अप	अपा
२७७	१०	न्यस्य	न्यस्य
"	२२	सुप्रबदम्	सुप्रबदम्
२७८	१०	रूपाय	रूपाय
२७९	८	ग्रहा	ग्रहाः
"	"	ग्रहा	ग्रहाः



पृष्ठाङ्कः	पङ्क्तिः	अशुद्धपाठः	शुद्धपाठः
२७६	१३	छिन्धी	छिन्धि
"	१४	घोरं	घोरं
२८०	३	करो तु	करोतु
२८३	६ <sup>०</sup>	मुत्तमम्	मुत्तमम्
२८४	१५	विश्रुतम्	विश्रुतम्
"	१८	स्त	स्तत्र
२८५	६	वैदकैः	वैदिकै
"	१६	कृतो	कृतो
"	२५	चक्षुषः	चक्षुषः
२८६	६	म्यं	म्यहं
२८८	१३	ईश्वरः	ईश्वरः
"	२१	भैक्षेण	भैक्षेण
२८९	२४	ददर्श	ददर्श च
"	२५	हिंसका	हिंसकाः
२९२	३	हृदय	हृदय
"	६	नामोच्चरन्	नामोच्चरन्
२९३	६	पुलः स्त्यः	पुलस्त्यः
"	१४	विधिज्ज	विधिवज्ज
"	१५	सुखासीना	सुखासीना
२९५	७	श्रष्ट	श्रेष्ठ
"	"	वैकुण्ठ	वैकुण्ठं
२९६	८	वर्जिता	वर्जितः
"	१०	संयुक्ता	संयुक्त



शुद्धाङ्कः	पङ्क्तिः	अशुद्धपाठः	शुद्धपाठः
२१७	२०	शङ्	शङ्ख
"	२३	कीर्तिताः	कीर्तिताः
"	२५	नारदादयः	नारदादयः
३००	२	नोक्तेन	नोक्तेन
"	११	स्थाप्य	स्थाप्या
"	१४	पूजनीयः	पूजनीयः
"	१८	तिर्थानि	तीर्थानि
३०१	२	श्रयांमनक	श्रयांमनक
"	७	चैत्र	चैत्रस्य
"	१२	मग्रस्त	मग्रत
"	१८	आग्नेय्यां	आग्नेय्यां
३०२	१२	विष्णवादि	विष्णवादिः
"	१६	विष्णु	विष्णुं
३०३	३	यावच्चन्द्र	यावच्चन्द्र
"	८	शेषेण	शेषेण
"	"	येनार्चि	येनार्चितं
"	१६	नास्तिकोऽच्छिन्न	नास्तिकोच्छिन्न
३०५	३	भव्यय	भव्यय
३०७	१८	पवित्रैः	पवित्रैः
३०६	१२	करवारैः	करवीरैः
३१०	१२	पुरुषो	पुरुषो
३११	३	कुधा	कुद्धा
"	१०	वृहन्ना	वृत्रहा



पृष्ठाङ्कः	पङ्क्तिः	अशुद्धपाठः	शुद्धपाठः
३११	१२	क्रुधो	क्रुद्धो
३१२	८	किञ्चित्त्वां	किञ्चित्त्वां
३१४	७	करोम्यद्य	करोम्यद्य
३१६	१७	सर्व	सर्वे
३१७	६	तदभक्तिः	तदभक्तिः
३१८	१३	भगवा	भगवान्
"	"	निवास	निवासे
"	१४	क्षिप्र	क्षिप्रं
३२०	४	तपसाऽऽवा	तपसाऽवा
३२३	१७	हव	हैव
३२४	१०	स्वरूपं	स्वरूपं
३२५	६	कार्तिके	कार्तिके
३२६	२२	सेवाय	सेवया
३२७	४	अथा	अथो
"	६	भाढ्यं	माढ्यं
३३०	१३	तं	त्वं
३३२	८	प्रषयामास	प्रेषयामास
"	८	शक	शक्
३३३	२२	अगत्य	आगत्य
३३५	३	भ्रात्राः	भ्रात्रा
"	१७	विष्णुं	विष्णुं
३३६	७	देवाश्च	देवांश्च
३३७	७	कान्या	कन्या



पृष्ठाङ्कः	पङ्क्तिः	अशुद्धपाठः	शुद्धपाठः
३३७	१४	स्मृद्धिः	सस्मृद्धिः
३३८	१६	कर्माणं	कर्माणं
३४२	१०	भत्सितै	भत्सितै
"	१६	कर्तिकेय	कार्तिकेय
"	२३	अभ्यया	अभ्यया
३४३	१४	रुद्रं	रुद्रं
३४४	१०	गदाऽ	गदा
३४६	४	ददर्शाती ।	ददर्शाति
३५०	१५	स्त	स्तु
३५१	१	तुलस्य	तुलस्यो
३५२	२	३१८	३५२
३५२	७	नश्यन्ति	नश्यति
३५३	२२	व य	वध्य
३५४	१५	ऽविश्य	ऽऽविश्य
३५५	१५	त्वत्प्रसाद्	त्वत्प्रसादाद्
३५६	१५	साद्या	सोद्या
३६०	१६	स्तिष्ठे	स्तिष्ठ
३६१	१०	गीता	गीत
३६२	२३	श्रुति	श्चेति
३६३	६	विष्णा	विष्णो
३६८	५५	पङ्क्त्य	पङ्क्त्य
३६६	१७	मग्यं	मग्यं
३७२	२३	न्धोरा	न्धोरा



पृष्ठाङ्कः	पङ्क्तिः	अशुद्धपाठः	शुद्धपाठः
३७५	१३	नरैः	नरैः
३७६	१६	प्रत्येऽहं	प्रत्यहं
३८०	२१	प्रभावेन	प्रभावेण
३८२	१२	ब्राह्मां	ब्राह्मं
३८३	१७	सहस्राणि	सहस्राणि
३८८	२५	अप्रबुद्धे	अप्रबुद्धे
३९६	१३	निष्कास्ते	निष्कास्यते
४२६	३	मुत्तरवाहिनीं	मुत्तरवाहिनी
४२६	१	स्नानेमेन्द्रस्य	स्नानेनेन्द्रस्य
४३७	१६	स्तां	स्ता
४७३	१४	ततु	तर्तुं

समाप्तैषोत्तरखण्डस्थाऽशुद्धिशोधनिका






३. भारत वेद वेदांग विद्यालय

५४३-१०७८

五

ॐ











सत्यसत्यम् सुखम् शिवम्















